

کلیاتِ پریم چند

7

میدانِ عمل

مرتبہ
مدن گوپال



قومی کونسل برائے فروغ اردو زبان
وزارت ترقی انسانی وسائل (حکومت ہند)
ویسٹ بلاک ا، آر۔ کے۔ پورم نئی دہلی

Kulliyat -e- Premchand- 7

Edited by: Madan Gopal

Project Assistant: Dr. Raheel Siddiqi

Project Coordinator: Dr. Md. Ahsan

© قومی کونسل برائے فروغ اردو زبان، نئی دہلی

سنہ اشاعت : جولائی، ستمبر 2001 تک 1923

1100: پہلا ایڈیشن

132/= قیمت

871 : سلسلہ مطبوعات

ناشر: ڈائریکٹر، قومی کونسل برائے فروغ اردو زبان، ویسٹ بلاک 1- آر کے پورم نئی دہلی 110066

طابع: ویب انٹرنیٹ ڈیپارٹمنٹ، نئی دہلی 110016

پیش لفظ

اردو زبان و ادب میں پریم چند کو خاص مقبولیت حاصل ہے۔ عرصہ دراز سے ان کی تصانیف مختلف سطحوں کے تعلیمی نصابوں میں شامل رہی ہیں۔ ایک عرصے سے ضرورت محسوس کی جا رہی تھی کہ پریم چند کی تمام تصانیف کے مستند اڈیشن یکجا صورت میں منظر عام پر آئیں۔ بالآخر قومی اردو کونسل نے پریم چند کی تمام تحریروں کو ”کلیات پریم چند“ کے عنوان سے مختلف جلدوں میں ایک مکمل سٹ کی صورت میں شائع کرنے کا فیصلہ کیا ہے۔ یہ کلیات 22 جلدوں پر مشتمل ہوگا جس میں پریم چند کے ناول، افسانے، ڈرامے، خطوط، تراجم، مضامین اور ادارے بہ اعتبار اصناف یکجا کیے جائیں گے۔ جن کی تفصیل حسب ذیل ہے۔

ناول : جلد 1 سے 8 تک ، افسانے : جلد 9 سے 14 تک ، ڈرامے :

جلد 15 و 16 ، خطوط : جلد 17، متفرقات : جلد 18 سے 20 تک ،

تراجم : جلد 21 و 22 تک

”کلیات پریم چند“ میں متون کے استناد کا خاص خیال رکھا جا رہا ہے۔ مواد کی فراہمی کے لیے مختلف شہروں کے کتب خانوں سے استفادہ کیا گیا ہے اور پریم چند سے متعلق شخصیتوں سے بھی ذاتی طور پر ملاقات کر کے مدد لی گئی ہے۔ اس سلسلے میں پریم چند کے پسرزادے پروفیسر آلوک رائے نے بہت سی مفید معلومات بہم پہنچائیں۔

”کلیات پریم چند“ کی ترتیب میں یہ التزام رکھا گیا ہے کہ ہر صنف کی تحریروں کی زمانی ترتیب کے ساتھ شامل اشاعت ہوں اور ہر تحریر کے آخر میں اول سن اشاعت، جس میں شائع ہوئی ہو، اس رسالہ کا نام اور مقام اشاعت بھی درج ہو۔ اس سے مطالعہ پریم چند کے نئے امکانات پیدا ہوں گے۔ ہماری کوشش ہے کہ ”کلیات پریم چند“ میں شامل تمام تحریروں کا مستند متن قارئین تک پہنچے۔

”کلیات پریم چند“ کی شکل میں یہ منصوبہ نقش اولیں ہے ہماری پوری کوشش کے باوجود جہاں جہاں تہاں کوئی کوتاہی راہ پاسکتی ہے۔ مستقبل میں پریم چند کی نوریات تحریروں کا

خیر مقدم کیا جائے گا اور نئی اشاعت میں ان کا لحاظ رکھا جائے گا۔ کلیات سے متعلق قارئین کے مفید مشوروں کا بھی خیر مقدم کیا جائے گا۔

اردو کے اہم اور بنیادی کلاسیکی ادبی سرمایے کو شائع کرنے کا منصوبہ قومی کونسل برائے فروغ اردو زبان کی ترجیحات میں شامل ہے۔ ان ادبی متون کو انتخاب کرنے اور انھیں شائع کرنے کا فیصلہ قومی کونسل کی ادبی پینل کی کمیٹی کے ذریعے لیا گیا ہے۔ اس کمیٹی کے چیئرمین پروفیسر شمس الرحمن فاروقی اور ارکان پروفیسر شمیم حنفی، جناب محمد یوسف ٹینگ، جناب بلراج پوری، پروفیسر نیر مسعود، جناب احمد سعید بلخ آبادی اور کونسل کے نائب چیئرمین جناب راج بہادر گوڑ کے ہم ممنون ہیں کہ انھوں نے اس پروجیکٹ سے متعلق تمام بنیادی امور پر غور کر کے اس منصوبے کو تکمیل تک پہنچانے میں ہماری معاونت فرمائی۔

”کلیات پریم چند“ کے مرتب مدن گوپال اور ریسرچ اسٹنٹ ڈاکٹر رچیل صدیقی بھی ہمارے شکریے کے مستحق ہیں کہ انھوں نے پریم چند کی تحریروں کو یکجا کرنے اور انھیں ترتیب دینے میں بنیادی رول ادا کیا۔

ہمیں امید ہے کہ قومی کونسل برائے فروغ اردو زبان کی دیگر مطبوعات کی طرح ”کلیات پریم چند“ کی بھی خاطر خواہ پذیرائی ہوگی۔

ڈاکٹر محمد حمید اللہ بھٹ

ڈائریکٹر

قومی کونسل برائے فروغ اردو زبان

وزارت ترقی انسانی وسائل، حکومت ہند،

نئی دہلی

دیباچہ

مشی پریم چند کے اگلے ناول کرم بھومی (میدانِ عمل) کی شروعات 1928 کے آخر میں ہوئی۔ 28 فروری 1929 کے خط میں انھوں نے دیانائن گم کو لکھا تھا کہ وہ گلاردی کے ڈراموں کا اردو ترجمہ (جو گم نے انھیں سونپا تھا) نہیں کر سکیں گے (انصاف کے علاوہ) دوسری کتابوں کے متعلق میں یہی عرض کروں گا کہ آپ خود ہی کر لیں۔ اگر اسے کرتا ہوں تو میرا پردہ باز رہا جاتا ہے۔ اگر صبح کرتا ہوں تو کرم بھومی میں زکات ہوتی ہے، کرم بھومی کے سوادہ کے ایک صفحے پر 16 اپریل 1931 تاریخ درج ہے۔ پریم چند نے اسے سرسوتی پریس بتارس سے شائع کیا۔ اشاعت نومبر 1932 میں ہوئی۔

کرم بھومی کی تخلیق کے زمانے میں پریم چند لکھنؤ میں ماہنامہ ماسوری کے مدیر تھے۔ اسی دوران ماہنامہ ہنس بھی بتارس سے نکالتے تھے۔ ملک میں سیاسی تحریکوں نے زور پکڑنا شروع کر دیا تھا کانگریس نے لاہور کے دسمبر 1929 کے اجلاس میں ریزولوشن پاس کیا تھا کہ ہندوستان کو مکمل آزادی چاہیے ڈومنین اسٹیشن نہیں۔ لاجپت رائے پر لائحیاں پڑیں انتقام کے لیے بھگت سنگھ اور دوسرے نوجوان آگے بڑھے۔ شیو رائی دیوی بھی گرفتار ہوئیں۔ گول میز کانفرنس شروع ہوئی انگریز حکمرانوں کی کوشش تھی کہ ہندوستان کے عوام کو تین جماعتوں میں بانٹا جائے۔ ہندو مسلم اور بچھڑے جماعت کے لوگ، مہاتما گاندھی نے فائدہ کیا اور پونا پیکٹ نے اس بحث مباحثہ کو ختم کیا۔ ہریجنوں کو مندر میں جانے کی اجازت دی گئی۔ ایسا تھا ماحول جب یہ ناول لکھا گیا۔ اس ناول کا خاکہ بھی پریم چند نے انگریزی میں بنایا تھا۔

خاکہ پیش ہے:

1. Amarkant awakened. The whole outlook is transformed. His past life reviewed—His up at once.
2. While working scene Amar finds Sakina and Munni both there and a scene of humiliation and shame comes upon him. He falls at their feet and begs forgiveness.
 - (i) Scene be fine—the municipal resolution passed (Prisoners set free).
 - (ii) Governor's visit of inquiry—His decision.
 - (iii) Amarkant awakened. The whole outlook transformed. While working Scene—orders for release arrive just them. Jubilation.
 - (iv) All proceed to Hardwar. Naina and Rein and all the others come from Benaras to welcome.

مسودہ کے حصہ اول میں لکھا تھا:

Sukhada forms her ministry. Amar co-operates whole heartedly. No ill will. They work together, talk together, form plans together, but their privateselves are apart with one another. Mani devotes herself to the personal comforts of Amar. (اسے کاٹ دیا گیا)

The two bills are brought before the council. Both are defeated by Jobbery and underhand dealings. Some most reliable friends succumb to temptations. The ministry is short-lived and dissolved and the interested parties find Amar their most uncompromising enemy and plot to assassinate him. Amar remains undaunted. The murderous attack comes. Mani saves Amar. This brings to the husband and wife the much sought reconciliation.

They are then disappointed with democracy and (begin to work to... set up a missionary institution of selfless workers with no wheels to grind. This is the hope of the future.

Samar Nath gives away his all in charitable objects. His fortune is the nucleus of the funds required for new movement.

Naina is leading her life of renunciation.

جیوں جیوں کہانی آگے بڑھتی گئی۔ پلاٹ میں تبدیلی آتی گئی۔ تاریخ دیکھیں گے کہ بنیادی خاکہ اور کھل ناول میں کافی اختلاف ہے۔

’کرم بھومی‘ ایک بہت اہم ناول ہے، اس کے اردو متن کے بارے میں پریم چند کے خط و کتابت میں خاص ذکر نہیں ہے۔ زمانہ مئی 1934 میں لکھا تھا کہ میدان عمل کے نام سے مٹی پریم چند نے حال میں ایک نیا ناول تصنیف کیا ہے۔ جو مکتبہ جامعہ دلی سے عنقریب ہی شائع ہونے والا ہے۔

لکھنؤ سے بنارس واپس آنے کے بعد پریم چند کو مالی مشکلات کا سامنا کرنا پڑا تھا جس میں لگاتار گھٹا ہوا رہا تھا۔ جاگرن میں بھی۔ کتابیں بکتی نہیں تھیں۔ لاہور کے ناشر انیس رائٹری بھی ٹھیک طرح سے نہیں دیتے تھے۔ پردہٴ مجاز، نعین، نرملا، بیوہ کا ترجمہ خود کیا۔ گوشہٴ عافیت اور چوگان ہستی کا اردو ترجمہ اقبال ورما سحر منگائی سے معاوضہ دے کر کروایا تھا۔ اور معاوضہ دے کر کرم بھومی کا ترجمہ کروانا ان کے لیے محال تھا۔ اس لیے ہر صبح حسب معمول گنودان کی تخلیق اور شام کو میدان عمل (کرم بھومی) کا مسودہ تیار کرتے تھے۔ اشاعت کے لیے میدان عمل کو مکتبہ جامعہ کو دیا گیا اور یہ 1934 کے آخر یا 1935 کے شروع میں شائع ہوا۔ اس جلد کا متن چوتھے ایڈیشن (1960) پر مشتمل ہے۔

مدن گوپال

پہلا حصہ

(۱)

ہماری تعلیم گاہوں میں جتنی سختی سے فیس وصول کی جاتی ہے اتنی سختی سے شاید کاشکاروں سے مالکداری بھی وصول نہیں کی جاتی۔ مہینے میں ایک دن وصولی کے لیے معین کر دیا جاتا ہے۔ اس دن فیس کا داخل ہو جانا لازمی ہے۔ یا تو فیس دیکھیے یا نام کٹوائے۔ یا جب تک فیس نہ داخل ہو روز کچھ جرمانہ دیکھیے۔ کہیں کہیں ایسا بھی قاعدہ ہے کہ اگر اس معین تاریخ تک فیس وصول نہ ہوئی تو دوگنی کر دی جاتی ہے اور اس کی وصولی کے لیے دوسری تاریخ مقرر کر دی جاتی ہے۔ اس تاریخ کو فیس وصول نہ ہوئی تو یقیناً نام کٹ جائے گا۔ دہلی کے گورنمنٹ کالجیٹ اسکول میں یہی قاعدہ تھا۔ ساتویں تاریخ کو فیس نہ دو تو ایکسویں تاریخ کو دوگنی فیس دینی پڑتی تھی یا نام کٹ جاتا تھا۔ ایسے جاہلانہ قواعد کا مقصد اس کے سوا اور کیا ہو سکتا ہے کہ غریبوں کے لیے مدرسے کے دروازے بند کر دیے جائیں۔ وہی ناہمدرد دفتری حکومت جو دوسرے میٹروں میں نظر آتی ہے، ہمارے مدرسوں میں بھی ہے۔ وہ کسی کے ساتھ رعایت نہیں کرتی۔ کوئی عذر نہیں سنتی۔ اس معین تاریخ کو فیس دینی پڑے گی۔ یہ قطعی امر ہے۔ قرض لو، گھر کے برتن بیچو، چوری کرد مگر فیس ضرور دو۔ ورنہ دوگنی دینی پڑے گی یا نام رجسٹر سے خارج ہو جائے گا۔ زمین اور جائیداد کے مطالبوں کی وصولی میں تو کبھی کبھی رعایت کی جاتی ہے۔ ہماری تعلیم گاہوں میں نرمی ممنوع ہے۔ وہاں مستقل طور پر فوجی قانون برتا جاتا ہے۔ عدالتوں میں پیسے کا راج ہے۔ ہمارے مدرسوں میں

بھی پیسے کا راج ہے، اس سے کہیں زیادہ سخت کہیں بے رحم۔ دیر میں آئیے تو جرمانہ۔ غیر حاضر ہو جائیے تو جرمانہ۔ کتابیں نہ خرید سکے تو جرمانہ۔ کوئی خطا ہو جائے تو جرمانہ۔ تعلیم گاہ کیا ہے، جرمانہ گاہ ہے۔ یہی ہماری مغربی تعلیم کا معیار ہے۔ جس کی تعریفوں کے پل باندھے جاتے ہیں۔ اگر ایسی تعلیم گاہوں سے پیسے پر جان دینے والے، پیسے کے لیے فریبوں کا گلا کاٹنے والے، پیسے کے لیے اپنے ضمیر تک کا خون کرنے والے طلبا نکلتے ہیں تو تعجب ہی کیا ہے۔

آج وہی وصولی کی تاریخ ہے۔ مدرسین کی میزوں پر روپوں کے ڈھیر لگے ہوئے ہیں۔ چاروں طرف کھناکھن کی آوازیں آرہی ہیں۔ صرافے میں بھی اتنی خوش آئند جھنکار کم سنائی دیتی ہے۔ ہر ایک مدرس بینک کا منیم بنا بیٹھا ہے۔ جس لڑکے کا نام پکارا جاتا ہے وہ مدرس کے سامنے آجاتا ہے۔ فیس دیتا ہے اور اپنی جگہ آبیٹھتا ہے۔ مارچ کا مہینہ ہے۔ اسی مہینے میں اپریل، مئی اور جون کی فیس بھی وصول کی جا رہی ہے۔ امتحان کی فیس بھی آج ہی داخل ہوگی۔ دسویں جماعت میں ایک ایک لڑکے کو چالیس چالیس روپے دینے پڑے ہیں۔

ماسٹر صاحب نے بیسویں لڑکے کا نام پکارا ”امرکانت“۔

امرکانت غیر حاضر تھا۔

”کیا آج امرکانت نہیں آیا؟“

ایک لڑکے نے کہا ”آئے تو تھے، شاید باہر چلے گئے ہوں۔“

”کیا فیس نہیں لایا ہے؟“

کسی لڑکے نے جواب نہ دیا۔

مدرس کا چہرہ لولول ہو گیا۔ امرکانت ڈچین لڑکوں میں تھا افسوس ناک لہجے میں بولے

”شاید فیس لینے گیا ہو۔ اس گھنٹے میں نہ آیا تو ددنی فیس دینی ہوگی۔ میرا کیا اختیار ہے؟“

دفعۃً ایک لڑکے نے پوچھا ”میں باہر جا کر دیکھوں؟“

مدرس نے مسکرا کر کہا۔ ”گھر کی یاد آئی ہوگی، خیر جاؤ۔ مگر دس منٹ میں آجانا۔

لڑکوں کو بلائیں لے کر فیس لینا میرا کام نہیں ہے۔“

اس لڑکے نے بے تکلفانہ انداز سے کہا ”ابھی آتا ہوں۔ قسم لے لیجیے جو احاطے

کے باہر جاؤں۔“

یہ اس جہات کے فارغ البال لڑکوں میں تھا۔ بڑا کھلاڑی، بڑا بہانے باز۔ حاضری دے کر غائب ہو جاتا تو شام کی خبر لاتا، ہر مہینے فیس کی دوگنی رقم بڑمانہ دیتا تھا۔ گورا رنگ، کشیدہ قامت، چھریا بدن، شوقین نوجوان تھا۔ جس کے لیے مدرسہ محض جائے تفریح تھا۔ نام تھا محمد سلیم۔

سلیم اور امرکانت دونوں پاس پاس بیٹھے تھے۔ سلیم کو حساب کے سوالات حل کرنے یا ترجمہ کرنے میں امرکانت سے خاص مدد ملتی تھی۔ یہ اس کی کاپی سے نقل کر لیا کرتا تھا۔ سلیم کو شعر و سخن کا بھی شوق تھا۔ امرکانت اس کی غزلیں بڑے شوق سے سنتا تھا۔ دونوں میں خاصی بے تکلفی تھی۔

سلیم نے باہر جا کر ادھر ادھر نظر دوڑائی۔ امرکانت کا کہیں پتہ نہ تھا۔ ذرا اور آگے بڑھا تو دیکھا وہ درخت کی آڑ میں کھڑا ہے۔ پکارا ”امرکانت! او بدحوالال فیس جمع کرتے ہو یا نہیں۔ ماسٹر صاحب جاسے سے باہر ہو رہے ہیں۔“

امرکانت نے اپکن کے دامن سے آنکھیں پونچھیں اور سلیم کی طرف آتے ہوئے کہا۔ ”کیا میرا نمبر آگیا؟“

سلیم نے اس کی طرف دیکھا تو آنکھیں سرخ تھیں وہ خود اپنی زندگی میں شاید ہی کبھی رویا ہو۔ چونک کر بولا۔ ”ارے تم رورہے ہو، کیا بات ہے؟“

امرکانت سانولے رنگ کا میانہ قد، ڈبلا پتلا نوجوان تھا۔ عمر میں سال کی ہو گئی تھی پر ابھی مسیں نہ بھیگی تھیں۔ چودہ پندرہ سال کا لڑکا سا لگتا تھا۔ اس کے چہرے پر ایک حسرت ناک غم کی جھلک تھی۔ مایوسی سے ملتی جلتی۔ گویا دنیا میں اس کا کوئی نہیں ہے۔ اس کے چہرے پر کچھ ایسی ذہانت، کچھ ایسا تحمل تھا کہ ایک بار اسے دیکھ کر بھول جانا مشکل تھا۔

اس نے مسکرا کر کہا۔ ”خواب دیکھ رہے ہو کیا۔ روتا کون ہے؟“

”آپ روتے ہیں اور کون روتا ہے۔ سچ بتاؤ ماجرا کیا ہے؟“

امرکانت کی آنکھیں پھر آب گوں ہو گئیں۔ لاکھ ضبط کرنے پر بھی آنسو نہ رک سکے۔ سلیم سمجھ گیا۔ اس کا ہاتھ پکڑ کر بولا۔ ”کیا فیس نہیں لائے۔ مرد خدا مجھ سے کیوں نہ کہہ دیا۔ تم مجھے بھی غیر سمجھتے ہو۔ قسم خدا کی بڑے نالائق آدمی ہو۔ ایسے آدمی کو گولی

مادری چاہیے۔ دوستوں سے بھی یہ پردہ داری۔ چلو کلاس میں، میں فیس لائے دیتا ہوں، ذرا سی بات کے لیے اتنی دیر سے رو رہے ہو۔“

امرکانت کو تشفی تو ہوئی مگر احسان کے بوجھ سے اس کی گردن جھک گئی، شرمانا ہوا بولا۔ ”کیا ماسٹر صاحب آج مان نہ جائیں گے؟“

سلیم نے ترشی کے ساتھ کہا۔ ”جی ہاں آپ کے لیے قاعدوں میں ترمیم ہوگی۔ مگر ہو بڑے شیطان۔ وہ تو خیریت ہوگی کہ میں روپے لیتا آیا تھا ورنہ خوب امتحان دیتے۔ دیکھو آج ایک تازہ غزل کہی ہے۔ پیٹھ ٹھوک دینا

آپ کو میری دفا یاد آئی خیر ہے آج یہ کیا یاد آئی

امرکانت کی طبیعت اس دقت غزل سننے کو بے تاب نہ تھی۔ لیکن دوست کی خاطر ٹھنی کیسے کرتا۔ سخن فہمائے انداز سے بولا۔ ”نازک چیز ہے۔ خوب کہا ہے۔ تمھاری زبان کی صفائی پر نثار ہونے کو جی چاہتا ہے۔“

سلیم نے شاعرانہ متانت کے ساتھ کہا۔ ”زبان ہی تو شعر کی جان ہے۔ بھائی مجھے فارسی ترکیبوں سے نفرت ہے، دوسرا شعر سنو

پھر میرے سینے میں ایک ہوک اٹھی پھر مجھے تیری ادا یاد آئی

امرکانت نے پھر داد دی ”اجواب چیز ہے۔ تاثیر میں ڈوبی ہوئی“ ادا کے یاد آتے ہی سینے میں ہوک کا اٹھنا واقعی امر ہے۔ کس خوبی سے قلب کی کینیت کو نظم کیا ہے کہ سبحان اللہ۔ تمھیں کیسے ایسے خیالات سوچ جاتے ہیں؟“

سلیم ہنسا ”اسی طرح جیسے تمھیں حساب کا حل اور مضامین کے عنوان سوچ جاتے ہیں۔ جیسے ایسوی ایشن میں تقریر کر کے نور سا برسا دیتے ہو۔ آؤ پان کھاتے چلیں۔“

دونوں دوستوں نے پان کھائے اور اسکول کی طرف چلے۔ امرکانت نے کہا ”ماسٹر صاحب بڑی ڈانٹ بتائیں گے۔“

”فیس ہی تو لیں گے۔“

”اور جو پوچھیں اب تک کہاں تھے؟“

”کہہ دینا فیس لانا بھول گئے تھے۔“

”مجھ سے تو شاید نہ کہتے بنے۔ میں تو صاف صاف کہہ دوں گا۔“

”تم تو پڑو گے میرے ہاتھ سے۔“

شام کو چھٹی ہوئی اور دونوں دوست گھر چلے تو امرکانت نے کہا۔ ”تم نے مجھ پر جو احسان کیا ہے.....“

سیم نے اس کے منہ پر ہاتھ رکھ کر کہا۔ ”خبردار منہ سے جو ایک آواز بھی نکلی۔ دوستی میں احسان کا کیا ذکر۔“

”آج جلے میں آؤ گے؟“

”مضمون کیا ہے؟ مجھے تو یاد نہیں۔“

”ایمی وہی مغربی تہذیب ہے۔“

”تو مجھے دوچار پوائنٹ بتادو، وہاں میں کہوں گا کیا؟“

”بتانا کیا ہے۔ مغربی تہذیب کی بُرائیاں ہم سب جانتے ہی ہیں۔“

”تم جانتے ہو گے۔ مجھے تو ایک بھی معلوم نہیں۔“

”ایک تو تعلیم ہی ہے۔ جہاں دیکھو وہیں ڈکانداری، عدالت کی ڈکان، علم کی ڈکان، صحت کی ڈکان، اس ایک پوائنٹ پر بہت کچھ کہا جاسکتا ہے۔“

”اچھی بات ہے آجاؤں گا۔“

(۲)

امرکانت کے والد لالہ سرکانت بڑے کارپرداز تھے۔ اپنی قوت بازو سے لاکھوں کی ثروت پیدا کر لی تھی۔ پہلے ان کی ایک چھوٹی بلدی کی آڑھت تھی۔ بلدی کے بعد کڑ اور چاول کی باری آئی۔ تیس سال تک ان کے کاروبار کا دائرہ وسیع ہوتا گیا۔ اب آڑھتیں بند کر دی تھیں۔ محض لین دین کرتے تھے۔ کہیں روپے جسے نہ ملیں اسے وہ بے دریغ دے دیتے تھے۔ اور کچھ ایسے خوش نصیب تھے کہ ان کی رقمیں ذہنی نہ تھیں۔ ایسا جفاکش آدمی بھی کم ہوگا۔ گھڑی بھر رات رہے جتنا اشان کرنے چلے جاتے اور طلوع کے قبل مندروں میں درشن کر کے ڈکان پر پہنچ جاتے۔ منیم کو ضروری کام سمجھا کر تقاضے پر چلے جاتے اور تیسرے پہر لوٹتے۔ کھانا کھا کر ڈکان پر آجاتے اور آدھی رات تک جے رہتے تھے۔ تھے بھی دیوتامت۔ کھانا صرف ایک بار کھاتے مگر خوب ڈٹ کر۔ دو ڈھائی سو گدر کے ہاتھ ابھی تک پھیرے جاتے تھے۔ امرکانت کی ماں اس کے بچپن ہی میں مر چکی تھی۔ سرکانت

نے دوسروں کے اصرار سے دوسری شادی کر لی تھی۔ اس سات سال کے بچے نے بڑے جوش سے نئی ماں کا خیر مقدم کیا۔ لیکن اسے جلد معلوم ہو گیا کہ نئی ماں اس کی ضد اور شرارتوں کو اس غفوی نگاہ سے نہیں دیکھتی جس کی یاد اس کے دل میں ابھی تازہ تھی۔ وہ اپنی ماں کا اکلوتا لاڈلا لڑکا تھا۔ بڑا ضدی، نہایت خود پرور اور بہت ہی شوریدہ سر، جو ذہن سما جاتی اسے پورا کر کے چھوڑتا۔ نئی ماں بات بات پر ڈانٹتی تھی۔ یہاں تک کہ اسے ماں سے نفرت ہو گئی۔ جس بات کو وہ منع کرتی اُسے وہ ضداً کرتا۔ باپ سے بھی گستاخی کرتا۔ باپ اور بیٹے میں الفت کا وہ رشتہ نہ رہا۔ لالہ جی جو کام کرتے امر اس کا اٹلا ہی کرتا۔ انھیں ملائی سے رغبت تھی۔ بیٹے کو ملائی بالکل نہ بھاتی تھی۔ باپ دین دار آدمی تھا۔ بیٹا اسے ریاکاری سمجھتا تھا۔ وہ پرلے سرے کے حریص تھے۔ لڑکے کی نگاہ میں دولت حقیر چیز تھی۔ لڑکا عموماً باپ کے نقش قدم پر چلتا ہے۔ مہاجن کا لڑکا مہاجن، پنڈت کا پنڈت، دکیل کا دکیل، کسان کا کسان ہوتا ہے۔ مگر یہاں اس مغائرت نے مہاجن کے لڑکے کو مہاجن کا دشمن بنا دیا۔ باپ نے جس بات کو منع کیا اس کی پابندی بیٹے پر لازم ہو گئی۔ مہاجن کے ہتھ کھنڈے اور ابلہ فرییاں اس کے علم میں روز ہی آتی رہتی تھیں۔ اسے اس روزگار ہی سے نفرت ہو گئی تھی۔ خیریت یہ ہوئی کہ اس کے کوئی سوتیلا بھائی نہ ہوا۔ ورنہ شاید وہ گھر سے نکل گیا ہوتا۔ سرکانت اپنی دولت کو لڑکے سے زیادہ بیش قیمت سمجھتے تھے، لڑکے کے لیے دولت کی ضرورت نہ تھی مگر دولت کے لیے لڑکے کی ضرورت تھی۔ نئی ماں کا عندیہ تو یہ تھا ہی کہ اس کے حقوق کو پامال کر کے اپنی چیتنی، اپنی لاڈلی نینا کے لیے راستہ صاف کر دے۔ لیکن سرکانت اس سے متفق نہ ہوئے۔ لطف یہ تھا کہ نینا کو بھائی سے محبت تھی اور سرکانت کے دل میں گھر والوں کے لیے کوئی تازک جگہ تھی تو وہ نینا کے لیے تھی۔ نینا کی صورت بھائی سے اتنی مشابہ تھی گویا جیسے وہ اس کی سگی بہن ہو۔ اس مشابہت نے جسم سے گزر کر دلوں میں بھی یک رنگی پیدا کر دی تھی۔ ماں باپ کی سرد مہری کو اس بے بہا جنس کے سامنے وہ بھول جایا کرتا تھا۔ گھر میں اور کوئی لڑکا نہ تھا اور نینا کے لیے ایک رینیق کی ضرورت تھی۔ ماں چاہتی تھی نینا بھائی سے دور دور ہے۔ وہ سرکانت کو اس قابل نہ سمجھتی تھی کہ اس کی لڑکی کے ساتھ کھیلے۔ لیکن نینا کی طفلانہ فطرت کو یہ مصلحت اندیشیاں نہ بدل سکیں۔ بھائی بہن میں یہ موافقت یہاں تک بڑھی کہ

بالآخر نینا بھی ماں کی نظروں سے گر گئی اور بد نصیب ماں لڑکے کی آرزو لیے دنیا سے رخصت ہو گئی۔

اب نینا گھر میں اکیلی رہ گئی۔ سرکانت کم سنی کی شادیوں کی بُرائیاں سمجھتے تھے۔ اپنی شادی بھی نہ کی۔ بڑھاپے کی شادیوں کی بُرائیاں بھی سمجھتے تھے۔ امرکانت کا بیاہ کرنا لازمی ہو گیا۔ اب اس کی مخالفت کون کرتا۔ امر کی عمر انیس سال سے کم نہ تھی لیکن جسم اور دماغ کے اعتبار سے ابھی عالم طفلی ہی میں تھا۔ جس پودے کو کبھی روشنی اور ہوا نہ ملی ہو وہ کیسے بڑھتا۔ کیسے پھولتا۔ بڑھنے اور پھیلنے کے دن بُری صحبتوں میں گزر گئے۔ دس سال پڑھتے ہو گئے تھے اور ابھی جوں توں کر کے آٹھویں جماعت میں پہنچا تھا۔ لیکن جس برادری میں روزگار ہی خاص پیشہ ہو وہاں دولت علم سے برتر سمجھی جاتی ہے۔ لکھنؤ کے ایک متمول خاندان سے خط و کتابت کا سلسلہ شروع ہوا۔ سرکانت کی رال ٹیک پڑی۔ لڑکی کے خاندان میں بیوہ ماں کے سوا کوئی قریبی رشتے دار نہ تھا اور دولت کی بھی کوئی کمی نہ تھی۔ ایسی لڑکی بھاگوانوں ہی کو ملتی ہے۔ اس کی ماں نے بیٹے کی آرزو بیٹی ہی سے پوری کی تھی۔ نفس کشی کی جگہ نفس پروری، نری کی جگہ تنہی، انکسار کی جگہ خود پروری، نزاکت کی جگہ جسارت کا اسے خوگر بنا دیا تھا۔ سکرٹنے اور سسٹنے کا اس نے ریاض نہ کیا تھا اور یہ مردانہ اوصاف کی نازمین بیاہی گئی زنانہ اوصاف کے نوجوان سے۔ جس میں مردانگی کا شائبہ بھی نہ تھا۔ اگر دونوں کے کپڑے بدل دیئے جاتے تو ان کی ہیئت بدل جاتی۔

شادی ہوئے دو سال ہو چکے تھے مگر دونوں میں خلوص کا نام بھی نہ تھا۔ دونوں اپنے اپنے راستے پر چلے جا رہے تھے۔ دونوں کے خیالات الگ، طور و طریق الگ، دنیا الگ۔ جیسے دو مختلف آب و ہوا کے مخلوق ایک ہی پنجرے میں بند کر دیئے گئے ہوں۔ ہاں شادی کے بعد ہی امرکانت کی زندگی میں احتیاط اور عمل کی لگن پیدا ہو گئی تھی۔ اس کی سیرت میں جو حجاب، بے توجہی اور بیزارگی تھی وہ رخصت ہوتی جاتی تھی۔ تعلیم سے اسے رغبت ہو گئی تھی۔ حالانکہ لالہ سرکانت اب اسے گھر کے کام میں جوتا چاہتے تھے۔ کیونکہ وہ تار دار پڑھنے لگا تھا اور اس سے زیادہ لیاقت کی ان کے نزدیک کوئی ضرورت نہ تھی۔ مگر امرکانت اس مسافر کی طرح جس نے سارا دن تھکن مٹانے میں کاٹ دیا ہو اب اپنی منزل پر پہنچنے کے لیے دوئی رفتار سے قدم بڑھا رہا تھا۔

اسکول سے لوٹ کر امرکانت حسب معمول اپنی مختصر سی کوٹھری میں جا کر چرخہ پر بیٹھ گیا۔ اس وسیع مکان میں جہاں ایک برات ٹھہر سکتی تھی اس نے اپنے لیے یہی ایک چھوٹی سی کوٹھری پسند کی تھی۔ ادھر کئی مہینوں سے اس نے دو گھنٹے روز سوت کاتے کا عہد کر لیا تھا۔ اور باپ کے منع کرنے پر بھی اسے نبھائے جاتا تھا۔

مکان تھا بہت وسیع۔ مگر کینوں کی آسائش کے لیے اتنا موزوں نہ تھا جتنا دولت کی حفاظت کے لیے۔ نیچے کی منزل میں کئی بڑے بڑے کمرے تھے جو گودام کے لیے بہت مناسب تھے۔ ہوا اور روشنی کا کہیں راستہ نہیں۔ جس راستے سے ہوا اور روشنی آسکتی ہے اسی راستے سے چور بھی آسکتا ہے۔ چور کا اندیشہ اس کی ایک ایک اینٹ سے نپکتا تھا۔ اوپر کی دونوں منزلیں ہوا دار اور کھلی ہوئی تھیں۔ کھانا نیچے پکتا تھا۔ سونا بیٹھا اوپر ہوتا تھا۔ سامنے سڑک پر دو کمرے تھے۔ ایک میں لالہ جی بیٹھتے تھے۔ دوسرے میں منیم۔ کمرے کے آگے ایک سائبان تھا۔ جس میں گاٹیں بندھتی تھیں۔ لالہ جی دین دار آدمی تھے۔

امرکانت سوت کاتنے میں محو تھا کہ اس کی چھوٹی نینا آکر بولی۔ ”کیا ہوا بھیا، فیس جمع ہوئی یا نہیں؟ میرے پاس بیس روپے ہیں لے لو۔ میں کل اور کسی سے مانگ لاؤں گی۔“

امرکانت نے چرخہ چلاتے ہوئے کہا۔ ”آج ہی تو فیس جمع کرنے کی تاریخ تھی۔ نام کٹ گیا۔ اب روپے لے کر کیا کروں گا؟“

نینا روپ رنگ میں اپنے بھائی سے اتنی ملتی تھی کہ امرکانت اس کی ساری پہن لیتا تو یہ بتانا مشکل ہو جاتا کہ کون یہ ہے کون وہ۔ ہاں اتنا فرق تھا کہ بھائی کی لاٹری یہاں نزاکت بن کر نظر فریب ہو گئی تھی۔

امر نے تو مذاق کیا تھا مگر نینا کے چہرے کا رنگ اڑ گیا۔ بولی۔ ”تم نے کہا نہیں، نام نہ کاہیے۔ میں دو ایک دن میں دے دوں گا۔“

امر نے اس کی گھبراہٹ کا مزا اٹھاتے ہوئے کہا۔ ”کہنے کو تو میں نے سب کچھ کہا لیکن سنا کون تھا۔“

نینا نے ماتھے پر بل ڈال کر کہا۔ ”میں تمہیں اپنے کپڑے دے رہی تھی۔ کیوں

نہیں لیے؟“

امر نے ہنس کر پوچھا۔ ”اور جو دادا پوچھتے تو کیا ہوتا؟“

”دادا کو میں بتاتی ہی کیوں؟“

امر نے زاہدانہ انداز سے کہا۔ ”میں چوری سے کوئی کام نہیں کرنا چاہتا نینا! اب

خوش ہو جاؤ۔ میں نے فیس جمع کر دی۔“

نینا کو یقین نہ آیا بولی۔ ”فیس نہیں وہ جمع کر دی، تمہارے پاس روپے کہاں تھے؟“

”نہیں نینا چ کہتا ہوں۔ جمع کر دیے۔“

”روپے کہاں تھے؟“

”ایک دوست سے لے لیے۔“

”تم نے مانگے کیسے؟“

”اس نے آپ ہی آپ دے دیے، مجھے مانگنے نہ پڑے۔“

”کوئی بڑا شریف آدمی ہو گا۔“

”ہاں بڑا شریف ہے۔ جب فیس جمع ہونے لگی تو میں مارے شرم کے باہر چلا گیا۔

نہ جانے کیوں مجھے اس وقت رونا آ گیا۔ سوچتا تھا میں ایسا گیا گزرا ہوں۔ اتنا سچ کہ میرے

پاس چالیس روپے بھی نہیں۔ وہ دوست ذرا دیر میں مجھے بلانے آیا۔ میری آنکھیں اول

تھیں سمجھ گیا۔ فوراً جا کر فیس جمع کر دی۔ تم نے کہاں پائے یہ میں روپے؟“

”یہ نہ بتاؤں گی۔“

نینا نے بھاگ جانا چاہا۔ بارہ سال کی یہ شرمیلی دو شیزہ ایک ہی ساتھ بھولی بھی تھی

اور چالاک بھی۔ اسے ٹھکانا آسان تھا۔ اس سے اپنی پریشانیوں کو ٹھکانا مشکل تھا۔

امر نے لپک کر اس کا ہاتھ پکڑ لیا اور بولا۔ ”جب تک بتاؤگی نہیں جانے نہ پاؤگی،

کسی سے کہوں گا نہیں، سچ کہتا ہوں۔“

نینا جھینپتی ہوئی بولی۔ ”دادا سے لیے۔“

امر کانت نے آزدہ خاطر ہو کر کہا۔ ”تم نے ان سے ناحق مانگے، نینا جب انہوں

نے مجھے اتنی بے دردی سے جھڑک دیا تو میں نہیں چاہتا کہ ان سے ایک پیسہ بھی مانگوں۔

میں نے تو سمجھا تھا تمہارے پاس کہیں پڑے ہوں گے، اگر میں جانتا کہ تم بھی دادا ہی سے

مانگوگی تو تم سے اس کا ذکر ہی نہ کرتا۔ دوا کیا بولے؟“

نینا نے معذرت کے انداز سے کہا۔ ”بولے تو کچھ نہیں۔ یہی کہتے رہے کہ کرنا دھرنا تو کچھ نہیں روز روز روپے چاہیے۔ کبھی فیس، کبھی کتاب، پھر منیم جی سے کہا میں روپے دے دو، میں پھر دے دیتا۔“

امر نے برا بھینٹا ہو کر کہا۔ ”تم روپے لونا دینا مجھے ضرورت نہیں۔“

نینا سسک سسک کر رونے لگی۔ امرکانت نے روپے زمین پر پھینک دیے تھے اور وہ ساری کوٹھری میں بیکھرے پڑے تھے۔ دونوں میں سے ایک بھی چمکنے کا نام نہ لیتا تھا۔ دفعتاً لالہ سمرکانت آکر دروازے پر کھڑے ہو گئے۔ نینا کی سسکیاں بند ہو گئیں۔ اور امرکانت جیسے تلواری کا دار کھانے کے لیے اپنے دل کو تیار کرنے لگا۔ لالہ جی دہرے بدن کے کیم شیم آدی تھے۔ سر سے پاؤں تک سیٹھ۔ وہی نجاس۔ وہی پھولے ہوئے گال، وہی نفاڑے کی سی توند۔ چہرے پر اعتدال کی سُرخ تھی اور آنکھوں میں حرص اور خود غرضی کی جھلک، تند لہجے میں بولے ”بھتا چرند چل رہا ہے۔ اتنی دیر میں کتنا سوت کاٹا ہوگا، کوئی دو چار روپے کا۔“

امرکانت نے استغنا کی شان سے کہا۔ ”چرند روپیہ کمانے کی مشین نہیں ہے۔“

”تو اور کس مرض کی دوا ہے؟“

”تہذیبِ نفس کی۔“

سمرکانت کے زخم پر نمک چھڑک گیا۔ ”آج یہ نئی بات معلوم ہوئی۔ تب تو تم ضرور روشن ضمیر ہو گئے، مگر تہذیبِ نفس کے ساتھ ساتھ کام کرنے کی ضرورت شاید تمہیں نظر نہیں آتی۔ دن بھر اسکول میں رہو۔ وہاں سے لوٹو تو چرنے پر بیٹھو۔ شام کے وقت جلسوں میں جاؤ۔ رات کو مدرسہ نسواں جاری ہو تو گھر کا کام کون کرے۔ میں نیل نہیں ہوں۔ تمہیں لوگوں کے لیے پنجال میں پھنسا ہوا ہوں کچھ اپنے اوپر لا کر نہ لے جاؤں گا۔ آخر تمہیں کچھ تو میری مدد کرنی چاہیے۔ بڑے اصول پرور بننے ہو۔ کیا یہی تمہارا اصول ہے کہ بوڑھا باپ مرا کرے اور جوان بیٹا اس کی بات بھی نہ پوچھے؟“

امرکانت نے ناسعدت مندانہ انداز سے کہا۔ ”میں تو آپ سے بارہا کہہ چکا۔ آپ میرے لیے ذرا بھی پریشان نہ ہوں، مجھے دولت کی ضرورت نہیں۔ آپ کا بھی عالم ضعیفی

ہے۔ اطمینان سے بیٹھ کر ایٹور کی یاد کیجئے۔“

سرکانت اور بھی طیش میں آکر بولے۔ ”دولت نہ رہے گی لالہ تو در بدر بھیک مانگو گئے۔ یوں چین سے بیٹھ کر چرخانہ چلاؤ گے۔ یہ تو نہ ہوگا کہ میرا ہاتھ بناؤ۔ پست ہمت آدمیوں کی طرح کہنے لگے، مجھے دولت کی ضرورت نہیں، کون ہے جو دولت سے بے نیاز ہے۔ سادھو، سنیاسی تک تو پیسوں پر جان دیتے ہیں۔ دولت بڑی کاوش سے ملتی ہے۔ جس میں ہمت اور ارادہ نہیں وہ کیا دولت کمائے گا۔ بڑے بڑے تو دولت کے آستانے پر ماتھے رگڑتے ہیں، تم کس کھیت کی مولیٰ ہو۔“

امر نے اسی شوریدہ سری سے جواب دیا۔ ”دنیا دولت کی غلامی کرے مجھے اس کی خوانش نہیں۔ مزدور بھی اپنے مذہب اور ایمان کو قائم رکھ کر زندہ رہ سکتا ہے۔ کم سے کم میں اپنی زندگی میں اس کا امتحان کرنا چاہتا ہوں۔“

لالہ سرکانت کو بحث کرنے کی فرصت نہ تھی۔ زچ ہو کر بولے۔ ”بھٹا بابا خوب جی بھر کر امتحان کرلو۔ لیکن روز روز روپے کے لیے میرا سر نہ کھلایا کرو۔ میں اپنی گاڑھی کمانی تمھارے شوق کی نذر نہیں کر سکتا۔“

لالہ جی چلے گئے۔ نینا کہیں تنہائی میں جا کر خوب رونا چاہتی تھی۔ مگر اہل نہ سکتی تھی۔ اور امرکانت ایسا افسردہ خاطر ہو رہا تھا گویا زندگی سے بیزار ہے۔

اسی وقت مہری نے اوپر سے آکر کہا۔ ”بھیا تمہیں بہو جی نکلا رہی ہیں۔“ امرکانت نے بگڑ کر کہا ”جا کہہ دے مجھے فرصت نہیں۔ چلی وہاں سے، بہو جی نکلا رہی ہیں۔“

لیکن جب مہری پیچھے کی طرف لوٹی تو اس نے اپنی زور رنجی پر شرمندہ ہو کر کہا ”میں تمہیں کچھ نہیں کہا ہے سلو، کہہ دو ابھی آتا ہوں۔ تمھاری رانی جی کیا کر رہی ہیں؟“ سلو کا پورا نام تھا کوشلیا۔ سینٹلا میں شوہر، لڑکا اور آنکھ جاتی رہی تھی۔ تب سے اس کے دماغ میں کچھ فتور آ گیا تھا۔ رونے کی بات پر ہنسی اور ہنسنے کی بات پر روتی۔ گھر کے سب آدمی، یہاں تک کہ نوکر چاکر بھی اس کو ڈانٹتے رہتے تھے۔ صرف امرکانت اسے انسان سمجھتا تھا۔

سلو خوش ہو کر بولی۔ ”بیٹھی کچھ لکھ رہی ہیں۔ لالہ جی بگڑ رہے ہیں۔ اسی لیے تمہیں نکلا بھیجا۔“

امرکانت گویا گر پڑنے کے بعد گرد جھاڑتا ہوا چہرے پر خوشی کا رنگ لیے اوپر چلا۔ سکھا اپنے کمرے کے دروازے پر کھڑی تھی۔ اسے دیکھ کر بولی ”تمہارے تو اب درشن ہی نہیں ہوتے۔ اسکول سے آکر چرخ لے بیٹھے ہو۔ کیوں نہیں مجھے میرے گھر بھیج دیتے اب کے آئے چھ مہینے ہو گئے۔ میعاد پوری ہو گئی۔ اب تو رہائی ہونی چاہیے۔“

یہ کہتے ہوئے اس نے ایک طشتری میں کچھ نمکین اور مٹھائی لاکر میز پر رکھ دی اور امر کو لے جا کر کرسی پر بٹھا دیا۔

یہ کمرہ گھر کے اور سب کمروں سے بڑا، ہوا دار اور سجا ہوا تھا۔ درمی کا فرش تھا۔ اس پر قرینے سے کئی کدے دار اور ساوی کرسیاں رکھی ہوئی تھیں۔ بیچ میں ایک چھوٹی سی نقشین گول میز تھی۔ شیشے کی الماریوں میں مجلہ کتابیں بھی ہوئی تھیں۔ طاقتوں پر طرح طرح کے کھلونے تھے۔ ایک گوشے میں ایک چھوٹی سی میز پر ہارمونیم رکھا ہوا تھا۔ دیواروں پر دھرندر، روی دریا، اور کئی بنگالی مصوروں کی تصویریں زیب دے رہی تھیں۔ دو پُرانی تصویریں بھی تھیں۔ کمرے کی سجاوٹ سے خوش مذاقی اور فارغ البالی کا اظہار ہوتا تھا۔

دو سال ہوئے امر کی شادی سکھا سے ہوئی تھی۔ دوبار تو سکھا ایک ایک مہینے رہ کر چلی گئی تھی۔ اب کے آئے چھ مہینے ہو گئے تھے۔ مگر ان میں اب تک محض سطحی محبت تھی۔ گہرائیوں میں دونوں ایک دوسرے سے جدا تھے۔ سکھا نے کبھی افلاس نہ جانا تھا۔ زندگی کی مشکلیں نہ سہی تھیں۔ جانے مانے راستے کو چھوڑ کر انجان راستے پر پاؤں رکھتے ڈرتی تھی۔ عیش اور نمود کو وہ زندگی کی سب سے بیش بہا جنس سمجھتی تھی۔ اور اسے سینے سے لگائے رکھنا چاہتی تھی۔ امرکانت کو وہ گھر کے کاروبار کی طرف مائل کرنے کی کوشش کرتی رہتی تھی۔ کبھی سمجھاتی تھی۔ روشنی تھی۔ کبھی جھگڑتی تھی۔ ساس کے نہ رہنے کے باعث وہ ایک طرح سے گھر کی مالکہ ہو گئی تھی۔ باہر کے مالک لالہ امرکانت تھے بھیترا کا انتظام سکھا ہی کے ہاتھوں میں تھا۔ مگر امرکانت اس کی خواب گاہی فہمائش کو ہنس کر نال دیتا تھا۔ اس پر اپنا وقار بچانے کی یا اپنا ہم خیال بنانے کی کبھی کوشش نہ کرتا۔ اس کی عیش پسندی گویا کھیتوں کے ہوتے کی طرح اسے ڈراتی رہتی تھی۔ کھیت میں ہریائی تھی، دانے اُٹتے۔ لیکن وہ ہوتا بے حس و حرکت دونوں ہاتھ پھیلائے کھڑا اس کی طرف گھورتا رہتا تھا۔

اپنی امیدوں اور مایوسیوں، کامیابیوں اور ناکامیابیوں کو وہ سکھدا سے بُرائی کی طرح چھپاتا تھا۔ کبھی کبھی اسے گھر لوٹنے میں دیر ہو جاتی تو سکھدا طعنوں سے محبت کا اظہار کرتی۔ ”ہاں یہاں کون اپنا بیٹھا ہوا ہے۔ باہر کی دلچسپیاں گھر میں کہاں“ اور یہ نیش زنی کسان کی ”کڑے کڑے“ کی طرح ہوتے کے خوف کو اور مشکل کر دیتی تھی۔ وہ اس کی خوشامد کرتا۔ اپنے اصولوں کو لمبی سے لمبی رستی دیتا۔ لیکن سکھدا اسے اس کی اخلاقی کمزوری سمجھ کر ٹھکرا دیتی تھی۔ وہ شوہر کو رحم کی نگاہ سے دیکھتی تھی۔ اس کے ترک کی توہین نہ کرتی۔ مگر اس کی حقیقت سمجھنے سے قاصر تھی۔ وہ اگر اس سے ہمدردی کی بھیک مانگتا تو شاید وہ اس کی دلجوئی کرتی۔ اپنی مٹھی بند کر کے وہ اپنی مٹھائی آپ کھا کر اسے زلا دیتا تھا۔ وہ بھی اپنی مٹھی بند کر لیتی تھی اور اپنی مٹھائی آپ کھا لیتی تھی۔ دونوں آپس میں ہنسنے بولتے، تاریخ اور ادب کے تذکرے کرتے۔ لیکن زندگی کے حقیقی معاملات میں جدا تھے۔ ان میں دودھ اور پانی کا میل نہیں ریت اور پانی کا میل تھا۔ جو ایک لمحے کے لیے مل کر الگ ہو جاتے ہیں۔

امرکانت نے اس شکایت کی نزاکت کو یا تو سمجھا نہیں یا سمجھ کر اس کا مزہ نہ لے سکا۔ لالہ سمرکانت نے جو ضرب لگائی تھی اس کے درد سے ابھی تک اس کا کلیجہ کانپ رہا تھا۔ بولا۔ ”میں کسی یہی مناسب سمجھتا ہوں مجھے پڑھنا چھوڑ کر روزی کی فکر کرنی پڑے گی۔“

سکھدا نے چڑ کر کہا۔ ”ہاں سکتی ہوں زیادہ پڑھ لینے سے آدمی پارس ہو جاتا ہے۔“ امر نے لڑنے کے لیے یہاں بھی آستین چڑھائی۔ ”تم ناحق یہ الزام لگا رہی ہو۔ پڑھنے سے میں جی نہیں پڑاتا۔ لیکن ان حالتوں میں پڑھنا نہیں ہو سکتا۔ آج اسکول میں مجھے جتنا شرمندہ ہونا پڑا بس میں ہی جانتا ہوں۔ اپنے ضمیر کا خون کر کے پڑھنے سے جا مل رہنا کہیں اچھا ہے۔“

سکھدا نے بھی اپنے ہتھیار سنبھالے ”میں تو سمجھتی ہوں کہ گھڑی دو گھڑی دکان پر بھی بیٹھ کر آدمی بہت کچھ پڑھ سکتا ہے۔ چرنے اور چلنے میں جو وقت صرف کرتے ہو وہ دکان پر لگاؤ تو کوئی بُرائی نہ ہوگی۔ پھر جب تم کسی سے کچھ کہو گے نہیں تو کوئی تمہارے دل کی بات کیسے سمجھ لے گا۔ میرے پاس اس وقت بھی ایک ہزار روپے سے کم نہ ہوں گے۔ وہ میرے روپے ہیں۔ میں اسے اڑا سکتی ہوں۔ تم نے مجھ سے ذکر تک نہ کیا۔ میں

تمھاری دشمن تو نہیں ہوں۔ مجھ سے مانگتے ہوئے تمھاری غیرت کو چوٹ لگتی ہو تو اماں سے لے لو۔ انھیں اس کا ارمان ہی رہ گیا کہ تم ان سے کچھ مانگتے میں تو کہتی ہوں مجھے لے کر لکھو چلے چلو اور بے فکر ہو کر پڑھو۔ اماں تمہیں انگلینڈ بھیج دیں گی۔ وہاں سے اچھی ڈگری لاسکتے ہو۔“

سکھدا نے صاف دلی سے یہ تجویز کی تھی۔ شاید پہلی بار اس نے شوہر سے اپنے دل کی بات کہی ہو۔ لیکن امرکانت کو ناگوار گزرا ”مجھے ڈگری اتنی عزیز نہیں ہے کہ اس کے لیے سسرال روٹیاں توڑوں۔ اگر میں اپنی محنت سے کوئی وسیلہ پیدا کر سکا تو پڑھوں گا ورنہ کوئی دوسرا دھندا دیکھوں گا۔ میں اب تک فضول تعلیم کے پیچھے پڑا رہا۔ اسکول اور کالج سے الگ رہ کر بھی آدمی بہت کچھ سیکھ سکتا ہے۔ میں غرور نہیں کرتا لیکن ادب اور تاریخ کی جتنی کتابیں ان دو تین سالوں میں میں نے پڑھی ہیں شاید ہی میرے کالج میں کسی نے پڑھی ہوں۔“

سکھدا نے اس قفسے کا خاتمہ کرنے کے لیے کہا۔ ”اچھا ناشتہ تو کر لو۔ آج تمھاری میٹنگ ہے۔ نو سے پہلے کیوں لوٹنے لگے؟ میں تو ٹاکی میں جاؤں گی۔ اگر تم لے چلو تو تمھارے ساتھ چلنے کو تیار ہوں۔“

امر نے بے اعتنائی سے کہا۔ ”مجھے ٹاکی میں جانے کی فرصت نہیں ہے۔ تم جا سکتی ہو۔“

”فلوں سے بھی بہت کچھ سیکھا جا سکتا ہے۔“

”میں تمہیں منع تو نہیں کرتا۔“

”تم کیوں نہیں چلتے؟“

”جو آدمی کچھ کماتا ہو اُسے سینما دیکھنے کا کوئی حق نہیں۔ میں اسی پیسے کو اپنا پیسہ

سمجھتا ہوں جسے میں نے اپنی قوت بازو سے کمایا ہو۔“

کئی منٹ تک دونوں گم سم بیٹھے رہے۔ جب امر ناشتہ کر کے اٹھا تو سکھدا نے محبت آمیز اصرار کے ساتھ کہا۔ ”کل سے شام کے وقت دکان پر بیٹھ جایا کرو۔ مشکلوں کو آسان کرنا باہمت آدمیوں کا کام ہے۔ لیکن مشکلوں کو پیدا کر کے خواہ مخواہ پاؤں میں کانٹے چھماتا کوئی عقلمندی نہیں ہے۔“

امرکانت اس اصرار کا مطلب سمجھ گیا۔ یہ عورت مشکلوں سے کس قدر خائف ہے۔
 بولا۔ ”میں بھی غریبوں کا خون چوسوں، ان کا گلا کاٹوں؟“

سکھدا اس کے زوایہ نگاہ پر صاد کر کے اس پر قابو پا سکتی تھی، ادھر سے ہٹانے کی کوشش کر کے وہ اس کے عزم کو اور بھی مضبوط کر رہی تھی۔ امرکانت اس سے ہمدردی کر کے اپنا رشتہ بنا سکتا تھا۔ مگر زاہدانہ ترک کی شکل دکھا کر اسے ڈرا رہا تھا۔

(۴)

امرکانت میٹرکیولیشن کے امتحان میں صوبے میں اڈل آیا۔ لیکن عمر زیادہ ہو جانے کے باعث وظیفہ نہ پاسکا۔ اس سے اسے مایوسی کی جگہ ایک قسم کا اطمینان ہوا۔ کیونکہ وہ اپنے نفس کو کسی طرح کی آرزو نہ دینا چاہتا تھا۔ اس نے کئی بڑی بڑی کوششوں میں انگریزی میں خط و کتابت کرنے کی خدمت تلاش کر لی۔ خوش حال پاب کا بیٹا تھا یہ کام اسے آسانی سے مل گیا۔ لالہ امرکانت کے اصولی تجارت سے اکثر ان کے ہم چشم جلتے تھے اور باپ بیٹے میں اس نگلش کا تماشا دیکھنا چاہتے تھے۔ لالہ جی پہلے تو بہت برہم ہوئے۔ ان کا لڑکا اسی درجے کے آدمیوں کی خدمت کرے۔ یہ ان کے لیے باعثِ تحقیر تھا۔ لیکن جب امرکانت نے سمجھایا کہ محض کاروبار میں مہارت پیدا کرنے کے لیے یہ کام کر رہا ہے، اور لالہ جی نے سمجھا کہ کچھ نہ کچھ سیکھ ہی جائے گا تو کچھ نیم راضی ہو گئے۔ سکھدا اتنی آسانی سے ماننے والی نہ تھی۔ ایک دن اسی بات پر دونوں میں جھگڑا ہو گیا۔ سکھدا نے کہا۔ ”تم دس دس پانچ پانچ روپے کے لیے دوسروں کی خوشامد کرتے پھرتے ہو۔ تمہیں شرم بھی نہیں آتی۔“

امرکانت نے متانت سے جواب دیا۔ ”کام کر کے کچھ پیدا کرنا شرم کی بات نہیں ہے۔ دوسروں کا منہ تکتا شرم کی بات ہے۔“

”تو یہ امیروں کے جتنے لڑکے ہیں سب بے شرم ہیں۔“

”ہیں ہی، اس میں بھی کوئی شک ہے۔ اب دادا خوشی سے بھی روپے دیں تو نہ لوں۔ جب تک اپنی صلاحیت کا علم نہ تھا انہیں تکلیف دینا تھا اب مجھے معلوم ہو گیا کہ میں اپنے جھروں پر کھڑا ہو سکتا ہوں۔ پھر کسی کے سامنے کیوں ہاتھ پھیلاؤں۔“

سکھدا نے ترش رو ہو کر کہا۔ ”تو جب تم اپنے باپ سے کچھ لینا ذلت سمجھتے ہو، تو

میں کیوں ان کی دست نگر بن کر رہوں۔ اس کا مطلب تو یہی ہو سکتا ہے۔ میں بھی کسی مدرسے میں نوکری کروں یا سینے پر دنے کا دھندا اٹھاؤں۔“

امرکانت کو کوئی معقول جواب نہ سوجھا۔ وہ اسے اتنی ذرا سی بات نہ سمجھا سکا کہ اسے سر کھپانے کی ضرورت نہیں۔ بولا ”تمہاری بات اور ہے۔“

”کیوں، میں کھاتی پہنتی نہیں ہوں، گینے بنواتی ہوں، کتابیں لیتی ہوں، رسالے منگواتی ہوں۔ دوسروں ہی کی کمائی پر تو۔ اس کا مطلب تو یہ بھی ہو سکتا ہے کہ مجھے تمہاری کمائی پر بھی حق نہیں مجھے خود اپنی گزاران کی فکر کرنی چاہیے۔“

امرکانت ایک نرنے میں پھنس گیا تھا۔ یکایک اس سے باہر نکلنے کی ایک ترکیب سوچ گئی۔ بولا دادا تمہاری اماں تمہاری بات نہ پوچھیں اور میں بھی تمہیں طعنے دوں تو بے شک تمہیں فکر معاش کی ضرورت ہے۔“

سکھدا نے شکایت آمیز لہجے میں کہا۔ ”کوئی زبان سے نہ کہے مگر دل میں تو سمجھ ہی سکتا ہے۔ اب تک تو میں سمجھتی تھی تم پر میرا حق ہے۔ تم سے جو کچھ چاہوں گی لڑکر لے لوں گی۔ لیکن اب معلوم ہوا کہ میرا کوئی حق نہیں۔ تم جب چاہو مجھے جواب دے سکتے ہو۔ یہی بات ہے یا کچھ اور؟“

امرکانت نے زچ ہو کر کہا۔ ”تو تم مجھے کیا کرنے کو کہتی ہو؟ دادا سے ہر مہینے روپے کے لیے لڑتا رہوں۔“

”ہاں میں یہی چاہتی ہوں۔ یہ فیروں کی غلامی چھوڑو اور گھر کا دھندا دیکھو۔“

”لیکن مجھے یہ لین دین، سود بیاج سے نفرت ہے۔“

سکھدا مسکرا کر بولی۔ ”یہ تو تم نے اچھی دلیل پیش کی یعنی مریض کو چھوڑ دو، خود بخود اچھا ہو جائے گا۔ تم دکان پر جتنی دیر بیٹھو گے۔ کم سے کم اتنی دیر تک تو یہ بے ہود گیان نہ ہونے ددگے۔ یہ بھی تو ممکن ہے کہ تمہاری توجہ دیکھ کر لالہ جی سارا کاروبار تم ہی کو سونپ دیں۔ اس دقت تمہیں اختیار ہوگا کہ اسے اپنے اصولوں کے مطابق چلاؤ۔ اگر ابھی اتنا بار نہیں اٹھانا چاہتے تو نہ اٹھاؤ لیکن لالہ جی کے خیالات پر اتنا اثر تو ڈال سکتے ہو۔ وہ بھی وہی کر رہے ہیں جو اپنے ڈھنگ سے ساری دنیا کر رہی ہے۔ ان سے محترز ہو کر تم ان کے طرز عمل کو نہیں بدل سکتے۔ اور تم اپنا ہی راگ الاپو گے تو میں کہے دیتی

ہوں میں اپنے گھر چلی جاؤں گی زندگی کا جو معیار تمہارے سامنے ہے وہ میرے بس کا نہیں۔ تم بچپن ہی سے تکلیفیں سینے کے عادی ہو۔ میرے لیے یہ نیا تجربہ ہے۔“

امرکانت ہار گیا۔ اس کے کئی دن بعد اسے کئی اچھے اچھے جواب سوجھے لیکن اس وقت اس کی زبان بند ہو گئی۔ نہیں سکھدا کی باتیں اسے قرین قیاس معلوم ہوئیں۔ ابھی تک اس کی آزادانہ روش کی بنیاد لالہ جی کا بھل تھا۔ سوتیلی ماں کی بے مہری نے اسی بنیاد پر رزے چڑھا دیئے تھے۔ دلیل یا اصولوں پر اس کی بنیاد نہ تھی۔ اور وہ دن تو تھا ابھی دور، بہت دور۔ جب اس کے دل کی کیفیت ہی بدل جائے۔ اس نے دل میں فیصلہ کیا کہ خط و کتابت کا کام چھوڑ دوں گا۔ دکان پر بیٹھنے سے بھی اسے اتنا گریز نہ رہا۔ ہاں اپنی تعلیم کا خرچ باپ سے وصول کرنے پر وہ اپنے دل کو راضی نہ کر سکا۔ اس کے لیے اب کوئی دوسرا راستہ ڈھونڈنا پڑے گا۔ سکھدا سے کچھ دنوں کے لیے اس کی صلح ہی ہو گئی۔

اسی درمیان میں ایک اور واقعہ ہو گیا جس نے اس کی آزادانہ روش کا خاتمہ کر دیا۔ سکھدا ادھر سال بھر سے میسے نہ گئی تھی۔ بیوہ ماں بار بار بلاتی تھی۔ لالہ امرکانت بھی چاہتے تھے کہ مہینے دو مہینے کے لیے سیر کر آئے۔ لیکن سکھدا جانے کا نام نہ لیتی تھی۔ امرکانت کی طرف سے اسے اطمینان نہ ہوتا تھا۔ وہ ایسے گھوڑے پر سوار تھے جس کا ہمیشہ پھرنا لازم تھا۔ دس پانچ دن بندھا رہا تو پٹھے پر ہاتھ بھی نہ رکھے دے گا۔ اسی لیے وہ امرکانت کو چھوڑ کر نہ جانا چاہتی تھی۔ آخر سکھدا کی ماں نے خود دہلی آنے کا فیصلہ کیا۔ ایک مہینے تک امرکانت ان کے استقبال کی تیاریوں میں لگا رہا۔ جتنا کے کنارے بڑی مشکل سے پسند کا مکان ملا۔ اس کی صفائی اور سفیدی میں کئی دن لگے گئے۔ خانہ داری کی سینکڑوں چیزیں جمع کرنی تھیں۔ اس کی ساس نے اس کے نام ایک ہزار روپے کا بیسہ بھیج دیا تھا۔ امر نے کتر بیوت کر کے اس کے آدھے ہی میں سارے مرحلے طے کر لیے۔ پائی پائی کا حساب لکھا تیار تھا۔ جب اس کی ساس پریاگ کا اٹھان کرتی ہوئی ماگھ میں دہلی پہنچیں تو یہاں کا حسن انتظام دیکھ کر بہت خوش ہوئیں۔

امرکانت نے بچت کے پانچ سو روپے اس کے سامنے رکھ دیے۔ راما دیوی نے حیرت سے کہا۔ ”کیا پانچ سو ہی میں یہ ساری سجاوٹ ہو گئی؟ مجھے تو یقین نہیں آتا۔“

”جی ہاں، پانچ سو ہی خرچ ہوئے۔“

”یہ تو تم نے انعام کا کام کیا ہے۔ یہ بچت کے روپے تھمدے ہیں۔“
 امر نے جھینٹے ہوئے کہا: ”جب مجھے ضرورت ہوگی آپ سے ٹانگ لوں گا۔ ابھی تو
 ایسی کوئی ضرورت نہیں۔“

راما دیوی شکل اور عمر سے نہیں خیال اور عمل سے بوزمی تھیں۔ دان اور برت میں
 انھیں اعتقاد نہ تھا۔ لیکن بدنامی سے ذرتی تھیں۔ بیوہ کی زندگی ترک اور عبادت کی زندگی
 ہے۔ دنیا اس کے خلاف کچھ نہیں دیکھ سکتی۔ راما کو مجبور ہو کر دھرم کا سواٹک بھرنا پڑتا تھا۔
 لیکن زندگی کے لیے کسی نہ کسی دلچسپی کا ہونا ضروری تھا۔ عیش و آرام، سیر تماشے سے
 روح کو اسی طرح اطمینان نہیں ہوتا جیسے کوئی چٹنی اچار کھا کر سیر نہیں ہو سکتا۔ زندگی کسی
 حقیقت پر ہی تک سکتی ہے۔ راما کی زندگی میں درحقیقت جانوروں اور چڑیوں کا شوق تھا۔ وہ
 اپنے ساتھ ایک خاصا چڑیا گھر لاتی تھی۔ طوطے، مینا، بندر، ملی، گائیں، ہرن، مور، کتے وغیرہ
 پال رکھے تھے اور انھیں کے سکھ دکھ میں شریک ہو کر زندگی کی منشاء کا احساس کرتی تھی۔
 دوسرے رئیسوں کی طرح اس کا یہ انس نمائش یا تفریح کے لیے نہ تھا۔ اپنے جانوروں اور
 چڑیوں میں اس کی جان بستتی تھی۔ وہ ان کے بچوں کو اسی ماورانہ شفقت سے کھلاتی تھی
 جیسے اپنے ہی ہٹلی پوتے ہوں۔ یہ بے زبان بھی اس کی باتیں اس کے اشاروں سے کچھ اس
 طرح سمجھ جاتے تھے کہ دیکھ کر تعجب ہوتا تھا۔

دوسرے دن ماں بیٹی میں باتیں ہونے لگیں۔ راما دیوی نے کہا: ”تجھے سسرال اتنی
 پیاری ہوگئی۔“

سکھدا شرمندہ ہو کر بولی: ”کیا کروں اماں ایسی اُبھن میں پڑی ہوں، کچھ سوچتا ہی
 نہیں۔ باپ بیٹے میں بالکل نہیں بنتی۔ دادا جی چاہتے ہیں کہ وہ کاروبار دیکھیں۔ وہ کہتے ہیں
 مجھے اس کاروبار سے نفرت ہے۔ میں چلی جاتی تو یہاں نہ جانے کیا حالت ہوتی۔ مجھے برابر
 یہی اندیشہ لگا رہتا ہے کہ کہیں وہ دیس بدیس کی راہ نہ لیں۔ تم نے مجھے کنویں میں ڈھکیل
 دیا اور کیا کہوں۔“

راما شکرانہ انداز میں بولی: ”میں نے تو اپنی نظر میں خوب دیکھ بھال کر کیا تھا۔ مگر
 تیری تقدیر کو کیا کرتی۔ لڑکے سے تیری بنتی ہے یا اب بھی یہی حال ہے۔“
 سکھدا پھر شرمندہ ہوگئی۔ اس کے دونوں رخسار سرخ ہو گئے۔ سر جھکا کر بولی ”مخیں

اپنی کتابوں اور جلسوں ہی سے فرصت نہیں ملتی۔“

”تعب ہے کہ تجھ جیسی حسین عورت ایک سیدھے سادے چھوکرے کو بھی قابو

میں نہ لاسکی۔ چال چلن کیسا ہے؟“

سکھدا جانتی تھی امرکانت میں اس قسم کی کوئی بدوضعی نہیں ہے مگر اس وقت وہ اس امر کا قطعی طور پر اظہار نہ کر سکی۔ اس کی نسائیت پر دھبہ آتا تھا۔ بولی۔ ”میں کسی کے دل کا حال کیا جانوں اماں! اتنے دن ہو گئے مجھے ارمان ہی رہ گیا کہ کوئی سوغات لاکر دیتے۔ اپنے دل سے ہنسون یا روؤں۔ ان سے کوئی مطلب نہیں۔“

راما نے مارا نہ نمہائش کے لہجے میں پوچھا۔ ”تو اس کی کبھی خاطر کرتی ہے۔ کچھ بنا کر کھلاتی ہے؟ کبھی اس کے سر میں تیل ڈالتی ہے؟ کبھی اس کے پاؤں دباتی ہے؟“

سکھدا نے خوددارانہ انداز سے کہا ”جب وہ میری بات نہیں پوچھتے تو مجھے کیا غرض پڑی ہے۔ وہ بولتے ہیں تو میں بھی بولتی ہوں۔ مجھ سے کسی کی غلامی نہیں ہوگی۔“

راما نے سمجھایا۔ ”بہنی نرا نہ ماننا مجھے تو بہت کچھ تیری ہی خطا نظر آتی ہے شاید تجھے اپنے حسن کا غرور ہے۔ تو سمجھتی ہے وہ تیرے حسن پر فریفتہ ہو کر تیرے پیروں پر ناک رگڑے گا۔ ایسے مرد ہوتے ہیں، میں جانتی ہوں۔ مگر وہ محبت قائم نہیں رہتی۔ نہ جانے تو اس سے کیوں اتنی تنی رہتی ہے۔ مجھے وہ بڑا فریب اور بے زبان معلوم ہوتا ہے۔ سچ کہتی ہوں مجھے اس پر رحم آتا ہے بچپن میں تو بے چارے کی ماں مر گئی۔ دوسری ماں ملی وہ ڈائن۔ باپ ہو گیا دشمن۔ گھر کو اپنا گھر ہی نہ سمجھ سکا۔ جو دل بے مہریوں سے اتنا خشک ہو رہا ہو اُسے پہلے محبت اور خدمت سے سنبھل کر ہی پیار کا بیج بویا جاسکتا ہے۔“

سکھدا چڑ کر بولی۔ ”وہ چاہتے ہیں میں ان کے ساتھ چٹوئی بن کر رہوں۔ روکھا سوکھا کھاؤں۔ موٹا جموٹا پنوں اور وہ گھر سے الگ ہو کر مزدوروں کی سی زندگی بسر کریں۔ مجھ سے یہ نہ ہوگا۔ چاہے ہمیشہ کے لیے ان سے نانا ٹوٹ جائے۔ وہ اپنے دل کے بادشاہ ہیں۔ میرے آرام و تکلیف کی انھیں بالکل پروا نہیں ہے۔ تو مجھے بھی ان کی پروا نہیں ہے۔“

راما نے تنبیہ آمیز نظروں سے دیکھا اور بولی۔ ”اگر آج لالہ سمرکانت کا دیوالہ نکل جائے؟“

سکھدا نے اس امکان کا خیال بھی نہ کیا تھا۔ ااجواب ہو کر بولی۔ ”دیوالہ کیوں نکلنے

”ایسا ممکن تو ہے۔“

سکھدا نے ماں کی دولت کا سہارا نہ لیا۔ وہ یہ نہ کہہ سکی کہ تمہارے پاس جو کچھ ہے وہ بھی تو میرا ہی ہے۔ خودداری نے اس کی زبان بند کر دی۔ ماں کی اس بے دردی پر جھنجھلا کر بولی۔ ”جب موت آتی ہے تو آدمی مرجاتا ہے۔ قصداً آگ میں کوئی نہیں کودتا۔“

باتوں باتوں میں راما کو معلوم ہوا کہ اس کی جائداد کا وارث آنے والا ہے۔ سکھدا کے مستقبل کے بارے میں اسے بہت اندیشہ ہو گیا۔ اس خبر نے اسے مطمئن کر دیا۔ اس نے باغ باغ ہو کر سکھدا کو گلے سے لگا لیا۔

(۵)

امرکانت نے اپنی زندگی میں ماں کی ماتا کے مزے نہ اٹھائے تھے۔ قدرت نے اسے ایک نعمتِ عظمیٰ سے محروم کر دیا تھا۔ جب اس کی ماں کی وفات ہوئی تو وہ چھوٹا تھا۔ اس ماضی بعید کی کچھ مہموں ہی اور اسی لیے نہایت دل فریب اور بُر لطف یادیں باقی تھیں۔ اس کا تادمِ درد سن کر گویا اس کی ماں نے راما دیوی کی صورت میں جنت سے آکر اسے گود میں اٹھا لیا۔ لڑکا اپنا رونا دھونا بھول گیا۔ اور اس آنخوش الفت میں منہ بھپا کر بہشت کے مزے لوٹنے لگا۔ امرکانت نہیں نہیں کرتا رہتا۔ مگر راما اسے پکڑ کر اس کے سامنے میوے اور مٹائیاں لا کر رکھ دیتی۔ اسے انکار کرنے کی جرأت نہ ہوتی۔ وہ دیکھتا یہ نئی ماں اس کے لیے کبھی کبھی پکا رہی ہے کبھی کبھی، اور مادرانہ اصرار سے اسے کھلاتی تو اس کے دل میں فرزندانہ احساس موج زن ہو جاتا۔ وہ کالج سے لوٹ کر سیدھا راما کے پاس جاتا۔ وہاں اس کے لیے ناشتہ تیار کرتی راما اس کی راہ دیکھتی رہتی۔ صبح کا ناشتہ بھی وہ وہیں کرتا۔ اس مادرانہ غمگساری اور پیار سے اس کا جی نہ بھرتا تھا۔ چھٹیوں کے دن وہ اکثر راما ہی کے یہاں گزارتا۔ اس کے ساتھ ساتھ کبھی کبھی نینا بھی چلی جاتی۔ وہ خاص کر جانوروں اور چڑیوں کی خوش فعلیاں دیکھنے جاتی تھی۔

امرکانت کے کبیہ دل میں محبت آئی تو اس کی تنگ نظرانی بھی رخصت ہو گئی۔ سکھدا اس کے قریب تر آنے لگی۔ اس کی امداد سے اب اسے اتنی شکایت نہ رہی۔ سکھدا

کو ساتھ لے کر سیر و تفریح کو بھی جانے لگا۔ رانا وقتاً فوقتاً اسے دس میں روپے دیتی۔ اس کے محبت آمیز اصرار کے سامنے امرکانت کی ایک نہ چلتی۔ اس کے لیے نئے نئے سوٹ بنے۔ نئے نئے جوتے آئے۔ موٹر سائیکل آئی۔ فائونٹین پن آئے۔ آرائش کے کتے ہی سامان خریدے گئے۔ پانچ چھ ہی مہینے میں وہ تکلفات کا دشمن، سادہ زندگی کا قہیدہ گو، اچھا خاصا رئیس زادہ بن بیٹھا۔ رئیس زادوں کے جذبات اور چونچلوں سے بُرے اتنا ہی خود غرض اور کم اندیش۔ اس کی جیب میں ہمیشہ دس میں روپے پڑے رہتے۔ خود کھاتا، دوستوں کو کھلاتا۔ اور ایک کی جگہ دو خرچ کرتا۔ وہ نقلی انہماک جاتا رہا۔ تاش اور چوسر میں اسے زیادہ لطف آتا۔ ہاں جلسوں سے اب اُسے اور زیادہ شغف ہو گیا۔ خوش بیان وہ تھا ہی۔ مشق سے اس کے بیان میں اور بھی روانی پیدا ہو گئی۔ روزناموں اور رسالوں سے بھی اسے کافی ذوق تھا۔ خصوصاً اس لیے کہ اس سے اس کے دعوتِ ہمہ گیر کو تقویت ہوتی تھی۔

روزناموں کے مطالعے سے امرکانت میں سیاسی بیداری پیدا ہونے لگی۔ اہل وطن کے ساتھ حکام کی زیادتیاں دیکھ کر اسے طیش آجاتا۔ جو ادارے اصلاح قوم کے مدعی تھے۔ ان سے اسے ہمدردی ہو گئی۔ وہ اپنے شہر کی کانگریس کمیٹی کا ممبر بن گیا اور اس کے جلسے میں شریک ہونے لگا۔

ایک دن کالج کے کچھ طلباء دیہاتوں کی اقتصادی حالت کی جانچ کرنے نکلے۔ سلیم اور امر بھی چلے۔ پروفیسر ڈاکٹر شانتی کمار ان کے رہنما تھے۔ کئی گاؤں کے معائنے کے بعد یہ جماعت لوٹنے لگی تو امر نے کہا۔ ”مجھے کبھی اس کا خیال بھی نہ تھا کہ ہمارے کاشتکاروں کی حالت اتنی مایوس کن ہے۔“

سلیم بولا۔ ”تالاب کے کنارے وہ جو چار پانچ گھر ملاحوں کے تھے۔ ان میں تو دو ایک لوہے کے برتنوں کے سوا کچھ کھانا ہی نہیں۔ میں سمجھتا تھا دیہاتوں کے پاس اتناج کی بھاریں بھری ہوں گی۔ لیکن یہاں تو کسی کے گھر میں اتناج کے منگے تک نہ تھے۔“

ڈاکٹر شانتی کمار نے اس خیال کی ترمیم کی ”سبھی کسان اتنے غریب نہیں ہوتے۔ بڑے کسان کے گھر میں بھاریں بھی ہوتی ہیں۔ لیکن ایسے کسان گاؤں میں دو چار سے زیادہ نہیں ہوتے۔“

امرکانت نے اختلاف کیا۔ ”مجھے تو گاؤں میں ایک بھی ایسا کسان نہ ملا۔ مہاجن اور علی انھیں غریبوں کا خون چوستے ہیں۔ میں کہتا ہوں ان لوگوں کو ان ٹیکسوں پر رحم نہیں آتا۔“

شانتی کمار نے مسکرا کر کہا۔ ”فرض اور رحم کا بہت دنوں امتحان ہوا اور وہ دونوں بے کار ثابت ہوئے۔ اب تو انصاف کا زور ہے۔ رحم اور فرض اختیاری چیزیں ہیں۔ انصاف کا انحصار محض اخلاقی قانون پر نہیں مجلسی قانون پر ہے۔ اس سے گریز ممکن نہیں۔“

شانتی کمار کی عمر پینتیس سال کے قریب تھی۔ گورے پتے خوش رو آدمی تھے وضع قطع انگریزی تھی اور پہلی نظر میں انگریز ہی معلوم ہوتے تھے کیونکہ ان کی آنکھیں نیلی تھیں اور بال بھورے۔ آکسفورڈ سے ڈاکٹر ہو کر آئے تھے۔ شادی اور دیگر مجلسی قیود کے مخالف۔ آزاد محبت کے مداح۔ بہت ہی خوش مزاج، شگفتہ رو، بے لوث آدمی تھی۔ اپنی تجربہ کی زندگی کو ہنسی مذاق سے بہاتے رہتے تھے۔ طلباء سے دوستانہ برتاؤ تھا۔ سیاسی تحریکوں میں شریک ہوتے تھے مگر خفیہ طور پر، کھلے میدان میں نہ آتے تھے۔

امرکانت نے دردناک لہجے میں کہا۔ ”مجھے تو اس آدمی کی صورت نہیں بھولتی جو چھ مہینے سے بیمار پڑا تھا اور ایک پیسے کی دوا بھی نہ خرید سکا تھا۔ اس پر طرہ یہ کہ زمیندار نے لگان کی ڈگری کرائی۔ جو کچھ اٹا تھا نیلام کرایا۔ اس اندھیر نگری کا خالق کوئی دانا دینا وجود ہے، مجھے تو اس میں شک ہے۔ غریب کے بدن پر چیتھڑے تک نہ تھے۔ اس کی ضعیف ماں کتنی پھوٹ پھوٹ کر روئی تھی۔“

دیہات کی گھنڈیاں طے کر کے یہ لوگ پائی سڑک پر آ پہنچے تھے۔ دونوں طرف اونچے سایہ دار درختوں نے گویا راستے کو اپنی گود میں چھپا لیا تھا۔ سڑک کے داہنے بائیں اکیہ اور ارہر کے کھیت تھے۔ راستہ قریب قریب بند ہو چلا تھا۔

دفعۃً ایک درخت کے نیچے دس بارہ آدمی خوف سے سٹے ہوئے ذبکے نظر آئے۔ سب کے سب سامنے والے ارہر کے کھیت کی طرف پُر معنی نگاہوں سے تاکتے، اور آپس میں سرگوشیاں کرتے تھے۔ ارہر کی کھیت کی مینڈ پر ہاتھ میں بیت لیے دو گورے اکڑے کھڑے تھے۔ لڑکوں کو کسی حادثے کا اندیشہ ہوا سب کے سب وہیں کھڑے ہو گئے۔ اور ان آدمیوں سے استفسار حال کیا۔ مگر کوئی بات سمجھ میں نہ آئی۔ سب ایک دوسرے کا منہ دیکھتے

تھے۔ مگر منہ سے کچھ نہ کہتے تھے۔

یکایک ارہر کے کھیت کی طرف سے کسی عورت کی چیخ سنائی دی۔ ممتا صل ہو گیا۔
طلبہ اپنے ڈنڈے سنبھال کر کھیت کی طرف لپکے۔

ایک گورے نے آنکھیں نکال کر چھڑی دکھاتے ہوئے کہا۔ ”بھاک جاؤ نہیں ہم
ٹھوکر مارے گا۔“

اتنا اس کے منہ سے نکلتا تھا کہ ڈاکٹر شانتی نے جھپٹ کر اس کے منہ پر گھونسا مارا۔
تھلا اٹھا۔ مگر تھا گھونے بازی کے فن میں مشاق۔ گھونے کا جواب دیا تو ڈاکٹر صاحب گر
پڑے۔ اسی وقت سلیم نے اپنی ہاکی اسٹک اس کے سر پر بھائی۔ تیورا کر زمین پر گر پڑا۔
دوسرے سپاہی کو امر اور دو تین لڑکوں نے مل کر پینا شروع کر دیا۔ اتنے میں سلیم بھی
آپہنچا۔ گورے صاحب نے جب دیکھا کہ اب جان نہیں بچتی تو بھاگا۔ مگر سلیم نے اتنے
زور سے اسٹک دی کہ اونڈھے منہ گر پڑا اور ایسا بے حس و حرکت ہو گیا کہ جیسے مر گیا
ہو۔ اتنے میں ارہر کے پودوں کو چیرتا ہوا تیسرا گورا آپہنچا۔ شانتی کمار سنبھل کر اس پر
لپکے ہی تھے کہ اس نے ریوالور نکال کر داغ دیا۔ ڈاکٹر صاحب زمین پر گر پڑے۔ حاملہ
نازک تھا۔ لڑکے ڈاکٹر صاحب کو سنبھانے لگے۔ یہ خوف بھی لگا ہوا تھا کہ گورا دوسری گولی
نہ چلا دے۔ ڈاکٹر صاحب کی ران سے خون جاری تھا۔ درخت کے نیچے والے مزدور اب
تک تو ٹھنسا تھا دیکھ رہے تھے۔ لیکن ڈاکٹر صاحب کو گرتے دیکھ کر ان کے خون میں بھی
جوش آیا۔ خوف کی طرح جرأت بھی متعدی ہوتی ہے، سب کے سب اپنی لکڑیاں سنبھال
کر گورے پر دوڑ پڑے، گورے نے ریوالور داغا۔ نشانہ خالی گیا۔ وہ تیسری گولی چلاتا ہی چاہتا
تھا کہ اس پر ڈنڈوں کی بارش ہونے لگی اور ایک لمحے میں وہ بھی بے جان سا زمین پر گر
پڑا۔

خیریت یہ ہوئی کہ لڑکے نوری امداد سے واقف تھے۔ ڈاکٹر صاحب کی رانوں میں
مٹی باندھ کر خون بہنا بند کر دیا۔

اسی وقت ایک نوجوان عورت کھیت سے نکلی اور منہ چھپائے لنگڑاتی کپڑے سنبھالتی
ایک طرف چل پڑی، بیکی اور شرم کے بوجھ سے اس کی گردن جھکی ہوئی تھی۔ ایسا معلوم
ہوتا تھا گویا وہ ان آدمیوں کی صورت سے خائف ہے اور ان کی نظروں سے دور نکل کر

غائب ہو جانا چاہتی ہے۔ یا شاید کوئی سوراخ تلاش کر رہی ہے جس میں وہ اپنے روئے سیاہ کو چمپالے۔ کسی کی ہمدردی اس کے کس کام کی، جو بیش بہا جنس اس کے ہاتھ سے نکل گئی اس کی بازیافت کیا ممکن ہے؟ ان بد معاشوں کو مار ڈالا۔ اس سے تمہارے انصاف کے احساس کو تسکین ہو گئی لیکن اس کی تو جو چیز گئی وہ گئی۔ وہ اپنا ڈکھ کیوں روئے، کیوں فریاد کرے۔ ساری دنیا کی ہمدردی اس کے لیے بے کار ہے۔

سلیم ایک لمحے تک اس عورت کی طرف ہنستا رہا۔ پھر سنبھل کر ان تینوں بد معاشوں کو پھینٹنے لگا۔ ایسا معلوم ہوتا تھا کہ دیوانہ ہو گیا ہے۔

ڈاکٹر صاحب نے پکارا۔ ”کیا کرتے ہو سلیم، اس سے کیا فائدہ؟“

سلیم نے دم لے کر کہا۔ ”میں ایک شیطان کو بھی زندہ نہ چھوڑوں گا۔ مجھے پھانسی ہو جائے تو کوئی غم نہیں۔ انھیں ایسا سبق دوں گا کہ پھر کسی بد معاش کو ایسی جرأت نہ ہو۔“

پھر مزدوروں کو مخاطب کر کے بولا۔ ”تم اتنے آدمی کھڑے دیکھتے رہے اور تم سے کچھ نہ ہو سکا۔ تم میں اتنی غیرت بھی نہیں۔ اپنی بہو بیٹیوں کی آبرو کی حفاظت بھی نہیں کر سکتے۔ سمجھتے ہو کہ کون یہ ہماری بہو بیٹی ہے۔ اس ملک میں جتنی بیٹیاں ہیں سب تمہاری بیٹیاں ہیں۔ جتنی بہنیں ہیں سب تمہاری بہنیں ہیں۔ جتنی مائیں ہیں سب تمہاری مائیں ہیں۔ تمہاری آنکھوں کے سامنے ایک غریب عورت کی آبروریزی ہوئی اور تمہارے خون میں ذرا بھی جوش نہ آیا۔ سب کے سب جا کر مر کیوں نہ گئے۔“

پھر اس بات کا خیال آگیا کہ میں اشتعال میں آکر انصاف کے دائرے سے باہر نکلا جا رہا ہوں۔ صدیوں سے زنجیر میں بندھا ہوا انسان اگر اپنی انسانیت سے محروم ہو جائے تو اس کی کیا خطا ہے۔ وہ تو محض ایک قانون قدرت کا شکار ہے۔ وہ خاموش ہو گیا اور شرمندہ بھی ہوا۔

قریب کے گاؤں سے نیل گاڑی منگوائی گئی۔ شائعی کمار کو لوگوں نے اٹھا کر اس پر لٹا دیا۔ ابھی گاڑی چلنے کو تھی کہ یکایک ڈاکٹر صاحب نے پوچھا۔ ”اور ان تینوں آدمیوں کو کیا سببیں چھوڑ جاؤ گے؟“

سلیم نے پیشانی پر ہل ڈال کر کہا۔ ”ہم ان کے ذمے دار نہیں ہیں۔ میرا تو جی چاہتا

ہے انھیں کھود کر دفن کر دوں۔“

سلیم اس وقت تک راضی نہ ہوا جب تک ڈاکٹر صاحب نے اُسے کامل نہ کر دیا۔ اس گاڑی پر بورے تو پچاس لد سکتے تھے۔ مگر چار آدمیوں کے لیے بڑی مشکل سے جگہ نکلی۔ گاڑی چلی، دیہات کے مردور خطاداروں کی طرح سر جھکائے بہت دور تک گاڑی کے پیچھے پیچھے چلے۔ ڈاکٹر صاحب نے انھیں شکر یہ کے ساتھ واپس کیا۔

نو بجتے بجتے قریب کاریلوے اسٹیشن ملا۔ اتنی دیر میں گوروں کے ہوش بجا ہو گئے تھے اور صورت حال ان کی سمجھ میں آگئی تھی۔ ڈر رہے تھے کہ معاملہ افسروں تک پہنچا تو تحقیقات لازمی ہو جائے گی۔ اور سب افسروں کا اغماض بھی انھیں آنت سے نہ بچا سکے گا۔ اس لیے تینوں بیٹکی لٹی بنے ہوئے تھے۔ اور باوجودیکہ ہاکی کے ڈنڈوں نے ان کی ہڈیوں کو معزوب اور اعضا کو داغ دار بنا دیا تھا۔ سب کے سب ان لوگوں کے ٹکڑے سہلا رہے تھے۔ اور اپنے فعل پر حد درجہ ندامت کا اظہار کر رہے تھے۔ ساری بیکڑی غائب ہو گئی تھی۔ اسٹیشن پر کوئی خاص بات نہ ہوئی۔ تینوں بہ مشکل گاڑی سے اترے اور پلیٹ فارم پر لیت گئے۔ اوھر لڑکے دون کی لے رہے تھے۔ جب تک گاڑی نہ آئی تھی۔ اسٹیشن کے ملازموں سے داو لی۔ گاڑی میں بیٹھ کر مسافروں سے خراجِ تحسین لینے لگے۔ سلیم تو اپنی شجاعت اور بسالت پر اتنا نازاں تھا گویا منزل ہفت خواں ملے کر آیا ہے، خلقت کو چاہیے کہ اس پر پھولوں کی بارش کرے۔ اس کی گاڑی کھینچے۔ اس کا جلوس نکالے۔ مگر امرکانت خیالات میں ڈوبا ہوا ڈاکٹر صاحب کے پاس بیٹھا تھا کہ آج کے سانحے نے اس کے دل پر ایسی چوٹ لگائی تھی جو زہر کی طرح اس کے خون میں گردش کر رہی تھی۔ اس واقعے کی کتنی ہی تصویریں اس کے ذہن میں آ رہی تھیں۔ سپاہی اگھینڈ کے سب سے نیچے طبقے سے بھرتی کیے جاتے ہیں۔ پھر انھیں اتنی جرأت کیوں کر ہوئی۔ نہیں ایسے جاہل اور ذلیل ہی ایسی شیطنت کر سکتے ہیں اور جب بہل کے ساتھ قوی افتخار بھی شامل ہو جائے تو پھر انسانیت کے لیے کہیں جگہ ہی نہ رہتی۔ یہ جہلا بھی جانتے ہیں کہ ہندوستانوں پر ان کا رعب چھلایا ہوا ہے، وہ جتنے ظلم چاہیں ڈھائیں کوئی چوں نہیں کر سکتا۔

غلامی کی زنجیروں کو توڑنے کے لیے وہ طرح طرح کے منصوبے باندھنے لگا۔ جن میں شباب کی امٹگ تھی۔ لاکھین کے خیال پٹاؤ، اور ایک شاعر کا تخیل۔

(۶)

ڈاکٹر شانی کمار ایک مینیجنگ اسپتال میں رہ کر اچھے ہو گئے، اور پہلا کام جو انھوں نے کیا وہ ان سپاہیوں کا دریافت حال تھا۔ معلوم ہوا وہ تینوں بھی کئی دن تک اسپتال میں رہے اور اچھے ہونے پر تبدیل کر دیے گئے۔ رجسٹری کے کپتان نے ڈاکٹر صاحب سے اپنے سپاہیوں کے جرم کی معذرت کی اور یقین دلایا کہ آئندہ ان کی نگرانی سختی سے کی جائے گی۔

ادھر سے فرصت پاتے ہی امرکانت کو قومی تحریکوں سے بہت زیادہ دل چسپی ہو گئی۔ ایک بار ایک عام جلسے میں وہ اتنے جوش و خروش سے بولا کہ سپرنٹنڈنٹ پولیس نے لالہ امرکانت کو بلا کر لڑکے کو قابو میں رکھنے کی تاکید کی۔ لالہ جی نے وہاں سے لوٹ کر خود تو امر سے کچھ نہ کہا۔ سکھدا اور رانا دونوں سے جڑ دیا۔ امرکانت پر اب کون حاوی ہے، وہ خوب سمجھتے تھے۔ ان دنوں بیٹے سے انھیں انس ہو گیا تھا۔ جب ماہواری فیس دینی پڑتی تھی تب امرکانت کا اسکول جانا انھیں زہر لگتا تھا۔ اب ان کے اوپر یہ بار نہ تھا اس لیے کچھ نہ بولتے تھے۔ بلکہ کبھی کبھی صندوقچی کی کنبھی نہ ملنے پر یا اٹھ کر صندوق کھولنے کی تکلیف سے بچنے کے لیے بیٹے سے روپے قرض لے لیا کرتے۔ نہ امرکانت مانگتا نہ وہ دیتے۔

سکھدا کے ماں بننے کا زمانہ قریب آتا جاتا تھا۔ اس کا چہرہ بے رونق ہو گیا تھا۔ برائے نام کھاتی اور بہت کم سیر کرنے جاتی۔ طرح طرح کے اندیشے اور دہشت انگیز خیالات اسے پریشان کرتے رہتے تھے۔ نہ جانے کیا ہو گا۔ اس کے جسم میں ذہن اور عقل، حوصلے اور ارمان سے بھرے ہوئے انسان کی تخلیق ہو رہی ہے۔ وہی ریچنے کی سی جس ایک دن زندگی کے بڑے بڑے مسئلے حل کرے گی۔ قانون بنائے گی۔ آدمیوں پر حکومت کرے گی۔ اس حیرت انگیز، فطری معجزے کی طرف اس کی نگاہ نہ تھی۔ رانا نے بچوں کی پیدائش اور پرورش کے متعلق کئی کتابیں منگوا دی تھیں۔ انھیں پڑھ کر وہ اور بھی فکر مند ہو جاتی تھی۔

اس دن شام کے وقت امرکانت اس کے پاس آیا تو وہ جلی بیٹھی تھی۔ بولی۔ ”تم مجھے تھوڑا سا سکھایا کیوں نہیں دے دیتے۔ تمہارا گلا بھی چھوٹ جائے اور میں بھی جنجال سے نکل جاؤں۔“

امرکانت ان دنوں سکھدا کی دل جوئی میں کوئی دقیقہ فروگذاشت نہ کرتا۔ حسن کی ضیا سے چمکتی ہوئی سکھدا آنکھوں کو فریفتہ کرتی تھی۔ لیکن یہ زرد رو حاملہ اس کے دل کو نور سے منور کر دیتی تھی۔ وہ اس کے پاس بیٹھا ہوا اس کی روکھی زلفوں اور سوکھے ہوئے ہاتھوں سے کھیلا کرتا۔ اس کی اس خستہ حالی کا ذمہ دار وہ ہے۔ اس لیے وہ اس کی دل جوئی کرنے کا موقعہ ڈھونڈتا رہتا تھا۔ ان دنوں اس کی سب سے بڑی تمنا یہ تھی کہ سکھدا اس سے کسی چیز کی فرمائش کرے۔ وہ ایک بار آسمان کے تارے توڑ لانے پر آمادہ ہو جاتا۔ ہمیشہ اسے اچھی اچھی کتابیں سنا کر خوش کرنے کی کوشش کرتا رہتا تھا۔ ولادت کے خیال سے اسے جتنی مسرت ہوتی تھی۔ اس سے کہیں زیادہ فکر سکھدا کی حالت دیکھ کر ہوتی تھی۔ گھبرا کر بولا۔ ”یہ کیوں کہتی ہو۔ مجھ سے کوئی غلطی ہوئی ہو تو۔ بتلا دو۔“

سکھدا لٹیٹی ہوئی تھی نیچے کے سہارے ٹیک لگا کر بولی۔ ”تم عام جلسوں میں پڑجوش تقریریں کرتے پھرتے ہو۔ اس کے سوا اور کیا نتیجہ ہے کہ تم گرفتار ہو جاؤ اور اپنے ساتھ گھر کو بھی لے ڈو۔ دادا سے پولیس کے کسی بڑے افسر نے شکایت کی ہے۔ تم ان کی کچھ مدد تو کرتے نہیں، اُلٹے اور ان کے کیے کرائے کو خاک میں ملانے پر نٹلے بیٹھے ہو۔ میں تو آپ ہی اپنی جان سے مر رہی ہوں۔ اس پر تمھاری یہ حرکتیں اور بھی مارے ڈالتی ہیں۔ مہینہ بھر ڈاکٹر کے پیچھے ہلکان ہوئے۔ ادھر سے فرصت ملی تو یہ مصیبت لے بیٹھے، تم سے اطمینان کے ساتھ کیوں بیٹھا نہیں جاتا؟ تم اپنے مالک نہیں ہو کہ جس راستے پر چاہو جاؤ۔ تمھارے پاؤں میں بیڑیاں ہیں۔ کیا اب بھی تمھاری آنکھیں نہیں کھلتیں؟“ امرکانت نے اپنی صفائی میں کہا۔ ”میں نے تو کوئی ایسی قابلِ اعتراض تقریر نہیں کی۔“

”تو دادا جھوٹ کہتے تھے؟“

”اس کا تو یہ مطلب ہے کہ میں اپنی زبان بند کر لوں۔“

”ہاں تمھیں اپنی زبان بند کرنی پڑے گی۔“

دونوں ایک لمحہ تک خاموش رہے۔ تب امرکانت نے مجبورانہ انداز سے کہا۔ ”اچھی بات ہے آج سے زبان بند کر لوں گا۔ پھر تمھارے سامنے ایسی شکایت آئے تو میرا کان پکڑ لینا۔“

سکھدا نرم ہو کر بولی۔ ”تم ناراض ہو کر تو یہ وعدہ نہیں کر رہے ہو؟ میں تمھاری

تاراضی سے بہت ڈرتی ہوں۔ میں بھی جانتی ہوں کہ ہم لوگ بے دست و پا ہیں۔ یہ بے بسی مجھے بھی اتنی ہی ناگوار گزرتی ہے جتنی تمہیں۔ میرے پاؤں میں ددھری بیڑیاں ہیں۔ جنس کی الگ سرکار کی الگ۔ لیکن آگے پیچھے بھی تو دیکھنا ہوتا ہے۔ ملک کے ساتھ ہمارا جو فرض ہے۔ اس سے زیادہ داوا جی کے ساتھ ہے۔ اور اس سے زیادہ اپنی اولاد کے ساتھ۔ باپ کو آزرده خاطر اور معصوم بچے کو بے سہارے چھوڑ کر قوم کی خدمت کرنا ایسا ہی ہے جیسے کوئی اپنے گھر میں آگ لگا کر آسمان کے نیچے رہے۔ جس جان کو میں اپنا خون دل پلا پلا کر پال رہی ہوں۔ میں چاہتی ہوں تم بھی اسے اپنا لختِ جگر سمجھو۔ تمہاری ساری شفقت، ایثار اور حمیت کا حق دار وہی رہے۔“

امرکانت سر جھکائے یہ وعظ ستا رہا۔ وہ نادم تھا اور اس کا ضمیر اسے نفیس کر رہا تھا۔ اس نے سکھدا کے ساتھ بے انصافی کی ہے اور آنے والے بچے کے ساتھ بے رحمی۔ اس بچے کی خیالی تصویر اس کی آنکھوں کے سامنے پھر گئی۔ وہ ملکن سا ملائم اور نور سحر کی طرح گلقت اس کی گود میں کھیل رہا تھا۔ وہ اس خیالی نظارے میں ہمہ تن محو ہو گیا۔ دیوار پر نوہال کرشن کی خوب صورت تصویر لٹک رہی تھی۔ اس تصویر میں آج اسے جتنی روحانی مسرت حاصل ہوئی اتنی اور کبھی نہ ہوئی تھی۔ اس کی آنکھیں آبِ گوں ہو گئیں۔

سکھدا نے اسے ایک پان کا بیڑا دیتے ہوئے کہا۔ ”اماں کہتی تھیں میں بچے کو لے کر لکھو چلی جاؤں گی۔“ میں نے کہا۔ ”اماں تمہیں بُرا لگے یا بھلا میں تو اپنا لعل نہ دوں گی۔“ امرکانت نے اشتیاق کے ساتھ پوچھا۔ ”تو بگڑی ہوں گی۔“

”نہیں جی بگڑنے کی کیا بات تھی، ہاں انہیں کچھ بُرا ضرور معلوم ہوا ہوگا۔ لیکن میں مذاق میں بھی اپنی زندگی کی کائنات کو نہیں چھوڑ سکتی۔“

”داوانے پولیس والوں کی شکایت کا ذکر اماں سے بھی کیا ہوگا؟“

”ہاں ضرور کیا ہے، جلاؤ آج اماں تمہاری کیسی خبر لیتی ہیں۔“

”میں آج جاؤں گا ہی نہیں۔“

”اچھا چلو میں تمہاری وکالت کر دوں گی۔“

”مخاف کرو، وہاں مجھے اور ذلیل کر دیں گی۔“

”نہیں سچ کہتی ہوں، اچھا متاؤ سچ کس پر ہوگا؟ مجھ پر یا تم پر؟ میں کہتی ہوں تم پر

”ہو۔“

”میں چاہتا ہوں تم پر ہو۔“

”یہ کیوں؟ میں تو چاہتی ہوں تم پر ہو۔“

”تم پر ہوگا تو میں اسے اور زیادہ چاہوں گا۔“

”اچھا اس عورت کی کچھ خبر ملی جسے گوروں نے خراب کیا تھا؟“

”نہیں، پھر تو کوئی خبر نہیں ملی۔“

”ایک دن جا کر اس کا پتہ کیوں نہیں لگاتے یا زبانی ہمدردی دکھا کر ہی اپنے فرض

سے سبک دوش ہو گئے۔“

امرکانت نے نام ہو کر کہا۔ ”کل جاؤں گا۔“

”ایسی ہوشیاری سے پتہ لگاؤ کہ کسی کو کالوں کا خبر نہ ہو۔ اگر گھر والوں نے اسے

نکال دیا ہو تو اپنے ساتھ لے آؤ، اماں کو اسے اپنے ساتھ رکھنے میں کوئی عذر نہ ہوگا اور

ہوگا تو میں اسے اپنے ساتھ رکھوں گی۔“

امرکانت۔ نہ پُر ضرور نظروں سے سکھدا کو دیکھ۔ کتنی رحم دل، کتنی بے باک۔ کتنی

روشن خیال عورت ہے، اس نے پوچھا۔ ”تمہیں اس سے ذرا بھی احتراز نہ ہوگا؟“

سکھدا نے ہنس دیکھ کر کہا۔ ”اگر میں یہ کہوں کہ نہ ہوگا تو یہ غلط ہے،

ہوگا ضرور۔ لیکن اپنے دل پر جبر کرنا پڑے گا۔ اس نے کوئی خطا نہیں کی۔ پھر سزا کیوں

دی جا۔۔۔“

امرکانت نے دیکھا سکھدا انسانیت کی پاکیزہ شاعروں میں نہا رہی ہے۔ اس کی پاک

نقدی منکس ہو کر جلال بن گئی ہے۔

(۷)

امرکانت نے جلسوں میں بولنا تو درکنار شریک ہونا بھی چھوڑ دیا۔ لیکن اس کا ضمیر

ان بندشوں سے آزاد ہو جانے کے لیے تڑپتا رہتا تھا۔ وہ کبھی کبھی اخباروں اور رسالوں میں

اپنے جذبات کا اظہار کر کے اپنے دل کو تسکین دے لیتا تھا۔ اب وہ کبھی کبھی دکان پر بھی

آجیٹا۔ خاص کر چھٹیوں کے دن تو وہ دکان پر ہی رہتا۔ اسے تجربہ ہو رہا تھا کہ دکان پر

بیٹھ کر بھی انسانی فطرت کا بہت کچھ علم حاصل کیا جاسکتا ہے۔ سکھدا اور راما دونوں کی

محبت اور شفقت نے اسے جکڑ لیا تھا۔ وہ دل کی جلن جو گھر والوں سے مخالفت کرنے میں صورت پذیر ہوتی تھی اب رفع ہو گئی تھی۔ روتا ہوا بچہ مٹھائی پا کر روتا بھول گیا تھا۔

ایک دن امرکانت دکان پر بیٹھا تھا کہ ایک آسامی نے آکر پوچھا۔ ”لالہ جی کہاں ہیں بابو جی! بڑا ضروری کام ہے۔“

امرکانت نے دیکھا، ادھیڑ، سیہ فام، تونا، کریبہ النظر آدی ہے نام ہے کالے خاں، لاپرواہی سے بولا۔ ”کہیں گئے ہیں۔ کیا کام ہے؟“

”کچھ کہہ نہیں گئے کب تک آئیں گے؟“

امر کو شراب کی ایسی بدبو آئی کہ اس نے ناک بند کر لی اور منہ پھیر کر بولا۔ ”کیا تم شراب پیتے ہو؟“

کالے خاں نے ہنس کر کہا۔ ”شراب کسے میسر ہے لالہ۔ روکھی روٹیاں تو ملتی نہیں۔ آج ایک تاتے داری میں گیا تھا۔ لوگوں نے پلا دی۔“

وہ اب قریب آ گیا اور امر کے کان کے پاس منہ لاکر بولا۔ ”ایک رقم دکھانے لایا تھا۔ کوئی دس تولے کی ہوگی۔ بازار میں ڈھائی سے کم کی نہیں ہے۔ لیکن میں تمہارا پُرانا آسامی ہوں۔ جو کچھ دے دو گے لے لوں گا۔“

اس نے کمر سے طلائی کڑوں کا ایک جوڑا نکالا اور امر کے سامنے رکھ دیا۔ امر نے کڑوں کو بغیر اٹھائے ہوئے پوچھا۔ ”یہ کڑے تم نے کہاں پائے؟“

کالے خاں نے بے حیائی سے مسکرا کر کہا۔ ”یہ نہ پوچھو راجا، اللہ دینے والا ہے۔“

امر نے نفرت آمیز لہجے میں کہا۔ ”کہیں سے پُرا کر لائے ہو گے؟“

کالے خاں پھر ہنسا۔ ”چوری کسے کہتے ہیں؟ یہ تو اپنی کھیتی ہے۔ اللہ نے سب کے پیچھے حیلہ لگا دیا ہے۔ کوئی نوکری کر کے لاتا ہے کوئی مجوری کرتا ہے، کوئی روج گار کرتا ہے۔ دیتا سب کو وہی اللہ ہے۔ تو پھر نکالو روپے مجھے دیر ہو رہی ہے۔ ان لال بگڑی والوں کی بڑی پوجا کرنی پڑتی ہے، نہیں تو کچھ کام بھی نہ چلے۔“

امرکانت کو یہ معاملہ اتنا کمروہ معلوم ہوا کہ جی میں آیا کالے خاں کو دھکار دے۔ اس کے پُر بزرگوار ایسے ذات شریفوں کو بھی منہ لگاتے ہیں۔ بے اعتنائی سے بولا۔ ”مجھے اس چیز کی ضرورت نہیں ہے۔ اسے لے جاؤ ورنہ پولیس میں اطلاع کر دوں گا۔ پھر اس

دکان پر نہ آتا کہے دیتا ہوں۔“

کالے خاں حیرت سے اس کا منہ نکلنے لگا۔ ایسی بے زنجی کا برتاؤ اس کے ساتھ کبھی کسی نے نہیں کیا تھا۔ جس دکان پر جاتا لوگ اس کی آؤ بھگت کرتے۔ اسے سونے کی چڑیا سمجھتے تھے۔ مگر اس کے سکون میں ذرا بھی فرق نہ آیا۔ مطمئن انداز سے بولا۔ ”یہ تو تم بالکل نئی بات کہہ رہے ہو بھئی۔ لالہ کا یہ برتاؤ ہوتا تو آج لکھ پتی نہ بنے بیٹھے ہوتے۔ ہزاروں روپے کی چیزیں تو میں ہی دے گیا ہوں۔ شکر مہاراج، بھکاری، بیگن سبھی سے تو لالہ کا بیوپار ہے کوئی چیز ہاتھ لگی اور آنکھ بند کر کے یہاں چلے آئے۔ دام لیے اور گھر کی راہ لی۔ اس دکان سے بال بچوں کو روزی چلتی ہے۔ کائٹا نکال کر تول لو۔ دس تولے سے کچھ اوپر ہی لکھیں گے۔ لینے والے تو میں ہیں مگر اس دکان کو چھوڑ کر کہیں جانے کو جی نہیں چاہتا۔ لاؤ ڈیڑھ سو ہی دے دو کہاں دوڑتے پھریں۔“

امرکانت نے ڈانٹ کر کہا۔ ”میں نے کہہ دیا مجھے اس کی ضرورت نہیں۔“

”پچھتاؤ گے لالہ! کھڑے کھڑے ڈھالی سو میں بیچ لو گے۔“

”کیوں مغز چاٹ رہے ہو، میں اسے نہیں لوں گا۔“

”اچھا لاؤ، سو ہی روپے دے دو۔ ایک بار گھٹا ہی سہی۔“

”تم مجھے ناحق دق کر رہے ہو۔ میں چوری کا مال نہ لوں گا۔ چاہے لاکھ کی چیز دھیلے میں ملے۔ تمہیں چوری کرتے شرم نہیں آتی۔ ایٹور نے ہاتھ پاؤں دینے ہیں۔ خاصے موٹے تازے آدمی ہو۔ مزدوری کیوں نہیں کرتے۔ دوسروں کا مال اڑا کر اپنی دنیا اور عاقبت دونوں خراب کر رہے ہو۔“

کالے خاں نے ایسا منہ بنایا گویا ایسی بکواس سُن چکا ہے۔ بولا۔ ”تو تمہیں نہیں لینا ہے۔“

”نہیں۔“

”پچاس دیتے ہو؟“

”ایک کوڑی نہیں۔“

کالے خاں نے کڑے اٹھا کر کمر میں رکھ لیے اور دکان کے نیچے آڑ گیا۔ لیکن ایک ہی لمحے میں پھر لوٹ کر بولا۔ ”اچھا تمہیں ہی دے دو۔ اللہ جانتا ہے اس میں آدھا مال

پگڑی دلوں کا ہے۔“

امرکانت نے اسے دھکا دے کر کہا۔ ”نکل جا یہاں سے مردود۔ مجھے کیوں حیران کر رہا ہے۔“

کالے خاں چلا گیا تو امر نے اس جگہ کو جھازد سے صاف کر لیا اور اگر تہی جلا کر رکھ دی۔ شراب کی بدبو ابھی تک اس کی ناک میں بھری ہوئی تھی۔ آج اسے اپنے باپ سے جتنی نفرت ہوئی تھی۔ اتنی کبھی نہیں ہوئی تھی۔ اس گھر کی ہوا تک اسے مسوم معلوم ہونے لگی۔ لالہ جی کے ہتھکنڈوں سے وہ کچھ کچھ تو واقف تھا لیکن وہ اس درجہ مگر گئے ہیں اس کا ثبوت آج ہی ملا، اس نے اپنے دل میں عہد کیا آج داوا سے اس مسئلے پر خوب بحث کروں گا۔ اس نے کھڑے ہو کر خطر آنکھوں سے سڑک کی طرف دیکھا۔ لالہ جی کہیں نہ دکھائی دیے۔ اس کے جی میں آیا دکان بند کر کے چلا جائے۔ اور جب لالہ جی آجائیں ان سے صاف صاف کہہ دے مجھ سے یہ بیوپار نہ ہوگا۔ وہ دکان بند کرنا چاہتا ہی تھا کہ ایک بڑھیا لالھی تھیتی سامنے کھڑی ہو گئی اور پوچھا ”لالہ نہیں ہیں کیا بیٹا!“

بڑھیا کے بال سن ہو گئے تھے۔ جسم کی ہڈیاں تک خشک ہو گئی تھیں۔ حیات کی اس دور دراز منزل پر پہنچ گئی تھی جہاں سے محض اس کا عکس نظر آتا تھا۔ گویا وہ ایک لمبے میں افق میں ڈوب جائے گی۔

امرکانت کے جی میں پہلے تو آیا کہ کہہ دے لالہ نہیں ہیں۔ لیکن بڑھیا کے پچکے ہوئے چہرے پر ایسی دردناک بے کسی چھائی ہوئی تھی کہ اسے رحم آگیا، بولا۔ ”لالہ جی سے کیا کام ہے؟ وہ تو کہیں گئے ہوئے ہیں۔“

بڑھیا نے بائوس ہو کر کہا۔ ”کوئی ہرج نہیں بیٹا! پھر آجوں گی۔“
امر کی بے اتفاقی رخصت ہو گئی، ہمدردی سے بولا۔ ”اب آتے ہی ہوں گے، اوپر چلی آؤ۔“

دکان کی کرسی اونچی تھی۔ تین سیز حیاں چڑھنی پڑتی تھیں، بڑھیا نے پہلی سیز می پر پاؤں رکھا لیکن دوسرا پاؤں اوپر نہ اٹھا سکی، بیروں میں اتنی طاقت نہ تھی۔ امر نے نیچے آکر اس کا ہاتھ پکڑ لیا، اور اسے سہارا دے کر دکان پر چڑھا دیا۔ بڑھیا نے دعائیں دیتے ہوئے کہا۔ ”تمہاری عمر دراز ہو بیٹا! میں ڈرتی ہوں کہیں لالہ دیر میں آئے اور اندھیرا ہو گیا تو

میں گھر کیسے پہنچوں گی۔ رات کو کچھ نہیں سوچتا بیٹا۔“

”تمہارا گھر کہاں ہے بڑی بی؟“

بڑھیا نے بے نور آنکھوں سے اس کے چہرے کی طرف دیکھ کر کہا۔ ”گور دھن

سرائے میں رہتی ہوں۔“

”تمہارے بال بچے نہیں ہیں؟“

”کوئی نہیں رہا بیٹا! ایک زمانے میں پورا خاندان تھا۔ پر اللہ نے سب کو بلا لیا۔ بس ایک پوتی رہ گئی ہے اسی کا منہ دیکھ کر جیتی ہوں اور اللہ کا شکر ادا کرتی ہوں۔ اس کی مرضی میں کسی کو کیا دخل۔ اسی کے کرم سے تو ایک دن سب کچھ تھا۔ اس نے جھین لیا تو کیوں گلہ کروں۔“

”میں کسی کے بھروسے نہیں ہوں بیٹا! جیتے رہیں میرے لالہ سرکانتہ، وہی میری پرورش کرتے ہیں۔ تب تو تم بہت چھوٹے تھے جب میرا سردار لالہ جی کا چہرہ اسی تھا۔ اس کی کمائی میں خدا نے کچھ ایسی برکت دی کہ گھریا بنا، بال بچوں کے شادی بیاہ ہوئے۔ چار پیسے ہاتھ میں آئے تھے تو پانچ روپے کے پیادے پر کسی سے دبے نہیں۔ کسی کے سامنے گردن نہیں جھکائی۔ جہاں لالہ کا پسینہ گرے وہاں اپنا خون گرانے کو تیار رہتے تھے۔ آدمی رات، پچھلی رات جب بلایا حاضر ہو گئے۔ تھے تو لوفی نوکر لیکن لالہ نے کبھی ”تم“ کہہ کر نہیں پکارا۔ برابر خاں صاحب کہتے تھے۔ بڑے بڑے سینٹہ کہتے خاں صاحب! ہمارے پاس آجاؤ مگر سب کو یہی جواب دیتے جس کے ہو گئے اس کے ہو گئے۔ لالہ نے بھی ایسا نبھایا کہ کیا کوئی نبھائے گا۔ انھیں مرے آج بیسواں سال ہے اسی طرح دیئے جاتے ہیں کسی کے سامنے ہاتھ پھیلانے کی نوبت نہیں آئی۔“

سرکانتہ نے اپنے والد کو خود غرض، بے درد اور حریص سمجھ رکھا تھا۔ آج اُسے مظلوم ہوا کہ ان میں رحم اور غربا پروری بھی ہے۔ اسے اپنے اندر ایک بُرغور و مسرت کا احساس ہوا اور پوچھا ”تو تمہیں پانچ روپے ملتے ہیں؟“

”ہاں بیٹا! پانچ روپے مہینہ دیئے جاتے ہیں۔“

”تو میں تمہیں روپے دیئے دیتا ہوں۔ لیتی جاؤ۔ لالہ شاید دیر میں آئیں۔“

بڑھیا نے کانوں پر ہاتھ رکھ کر کہا۔ ”نہیں بیٹا! انھیں آجانے دو لٹھیا لٹھیتی چلی

جاؤں گی۔ اب تو یہی آنکھ رہ گئی ہے۔“

”اس میں ہرج کیا ہے۔ میں ان سے کہہ دوں گا۔ پٹھانی روپے لے گئی۔ اندھیرے میں کہیں گر پڑوگی۔“

”نہیں بیٹا! ایسا کام نہیں کرتی جس میں بعد میں کوئی بات پیدا ہو۔ پھر آجاؤں گی۔“

”نہیں میں بغیر روپے دیے نہ جانے دوں گا۔“

بڑھیا نے ڈرتے ڈرتے کہا۔ ”تو دے دو بیٹا! میرا نام ٹانک لینا۔“

امرکانت نے روپے دے دیے۔ بڑھیا نے کانپتے ہوئے ہاتھ سے روپے لے کر گرہ میں باندھے اور دعائیں دیتی ہوئی آہستہ آہستہ چلی گئی۔ مگر پچاس قدم بھی نہ گئی ہوگی کہ پیچھے سے امرکانت ایک پیکے لیے ہوئے آکر بولا۔ ”بڑی بی آکر اس پیکے میں بیٹھ جاؤ، میں تمہیں پہنچا دوں۔“

بڑھیا نے تعجب کی نگاہوں سے اسے دیکھ کر کہا۔ ”ارے نہیں بھئی تم مجھے پہنچانے کہاں جاؤ گے میں لکڑی ٹیکتی ہوئی چلی جاؤں گی۔ اللہ تمہیں سلامت رکھے۔“

امرکانت نے بڑھیا کو گود میں اٹھا کر پیکے پر بٹھایا اور پوچھا۔ ”کہاں چلو؟“

بڑھیا نے پیکے کے ڈنڈے کو مضبوط پکڑ کر کہا۔ ”گھوہردھن کی سرائے چلو بھئی! اللہ

تمہاری عمر دراز کرے۔ میرا بچہ اس بڑھیا کے لیے اتنا حیران ہو رہا ہے۔ اتنی دور سے دوڑا آیا۔“

پندرہ بیس منٹ میں پیکے بلہمدان کے کوچے میں آ پہنچا۔ سڑک کے داہنے ہاتھ ایک کھلی تھی۔ وہیں بڑھیا نے رکویا اور اتر پڑی۔ پیکے آگے نہ جاسکتا تھا۔ اندھیرا اتنا زیادہ تھا کہ معلوم ہوتا تھا کہ تاریکی نے منہ پر تار کول پوت لیا ہے۔

امرکانت نے پیکے لوٹانے کو کہا تو بڑھیا بولی۔ ”نہیں میرے لال! اتنی دور آئے ہو

تو پل بھر میرے گھر بھی بیٹھ لو۔ تم نے میرا کلیجہ ٹھنڈا کر دیا۔“

کھلی میں سخت بدبو تھی۔ گندے پانی کے نالے دونوں طرف بہ رہے تھے۔ غریبوں کا محلہ تھا۔ اکثر مکان آچے تھے۔ شہر کے بازاروں اور گلیوں میں کتنا فرق ہے۔ ایک پھول ہے خوب صورت، پاکیزہ اور خوشبودار۔ دوسری جڑ ہے کچڑ اور بدبو سے لپٹی ہوئی۔ میڑھی میڑھی۔ لیکن کیا پھول کو معلوم ہے اس کی ہنسی اس کی جڑ سے ہے؟

بڑھیا نے ایک مکان کے سامنے کھڑے ہو کر آہستہ سے پکارا ”سکینہ۔“

اندر سے آواز آئی۔ ”آتی ہوں لہٹاں اتنی دیر کہاں لگائی؟“

ایک لمحے میں سامنے کا دروازہ کھلا اور دو شیرہ ہاتھ میں مٹی کے تیل کی ڈبیہ لیے دروازے پر آکر کھڑی ہو گئی۔ امرکانت بڑھیا کے پیچھے کھڑا تھا اس پر اس کی نگاہ نہ پڑی۔ لیکن بڑھیا آگے بڑھی تو سکینہ نے امر کو دیکھا۔ فوراً اوزھنی سے منہ چھپاتی ہوئی پیچھے جٹ گئی اور آہستہ سے پوچھا۔ ”یہ کون ہیں لہٹاں؟“

بڑھیا نے ایک کونے میں اپنی لکڑی رکھ دی اور بولی۔ ”لالہ کا لڑکا ہے مجھے پہچانے آیا ہے۔ ایسا سعادت مند لڑکا تو میں نے دیکھا ہی نہیں۔“

اس نے اب تک کا سارا واقعہ دعاؤں اور پیار کے جملوں سے بھری ہوئی زبان میں کہہ سنایا اور بولی۔ ”آگن میں کھنوا ڈال دے۔ بلا لوں۔ تمک گیا ہوگا۔“

سکینہ نے ایک ٹوٹا سا کھنوا آگن میں ڈال دیا اور اس پر ایک سڑی سی چادر بچھائی ہوئی بولی۔ ”اس کھنولے پر کیا بھاؤنگی لہٹاں، مجھے تو شرم آتی ہے۔“

بڑھیا خفا ہو کر بولی۔ ”اس میں شرم کی کیا بات ہے۔ ہمارا حال کیا ان سے چھپا ہوا ہے۔“

بڑھیا نے باہر جا کر امرکانت کو بلا یا۔ دروازہ ایک پردے کی دیوار میں تھا۔ اس پر ٹاٹ کا ایک پھٹا پڑا پردہ پڑا ہوا تھا۔ دروازے کے اندر قدم رکھتے ہی ایک آگن تھا جس میں مشکل سے دو کھنولے بچھ سکتے تھے۔ سامنے کھیریل کا ایک نیچا سا بن تھا اور سائبان کے پیچھے ایک کوٹھری تھی جو اس وقت اندھیری پڑی تھی۔ سائبان میں ایک کنار سے ایک چولہا بنا ہوا تھا، ٹین اور مٹی کے دو چار برتن، ایک گھڑا اور ایک ٹٹکا رکھا ہوا تھا۔ چولہے میں آگ جل رہی تھی۔ اور توڑ رکھا ہوا تھا۔

امر نے کھنولے پر بیٹھے ہوئے کہا۔ ”یہ گھر تو بہت چھوٹا ہے۔ اس میں تمھاری گزر کیسے ہوتی ہے؟“

بڑھیا کھنولے کے پاس زمین پر بیٹھ گئی اور بولی۔ ”بیٹا اب تو دو ہی آدمی ہیں۔ یہیں اسی گھر میں پورا کنبہ رہتا تھا۔ میرے دو بیٹے، دو بہنیں، ان کے بچے سب اسی گھر میں رہتے تھے۔ اسی میں سبھوں کے شادی بیاہ ہوئے اور اسی میں سب مر گئے۔ اُس وقت یہ گھر

کیا گلزار لگتا تھا کہ میں تم سے کیا کہوں۔ اب میں ہوں اور یہی میری پوتی ہے اور سب کو اللہ نے بلا لیا۔ تمہارے پٹھان کے مرتے ہی گھر میں جیسے جھاڑو بھر گئی اب تو خدا سے یہی دعا ہے کہ میرے جیتے جی کسی بھلے آدمی سے اس کا نکاح ہو جائے۔ تمہارے پار دوست تو بہت ہوں گے بیٹا! اگر شرم کی بات نہ سمجھو تو کسی سے ذکر کرنا۔ کون جانے تمہارے ہی حیلے سے کہیں بات چیت ٹھیک ہو جائے۔“

سکینہ کرتا پاجامہ پہنے، اوزمنی سے پیشانی مٹھپائے ساتبان میں کھڑی تھی۔ بڑھیا نے جوں ہی اس کی شادی کا ذکر چھیڑا۔ وہ چولھے کے پاس جا بیٹھی اور آنے کو انگلیوں سے گودنے لگی۔ وہ دل میں جھنجھلا رہی تھی کہ ماں کیوں ان سے میرا ذکر لے لے بنیں۔ کس سے کیا بات کہنی چاہیے کیا نہیں اس کا انھیں ذرا بھی لحاظ نہیں۔ جو ایرا غیرا آبیشا اسی سے شادی کا ذکر لے بنیں۔ اور ساری باتیں گئیں ایک شادی رہ گئی۔

امرکانت نے دل میں اپنے مسلمان دوستوں کا جائزہ لیتے ہوئے کہا ”میرے مسلمان دوست زیادہ تو نہیں۔ لیکن دو چار ہیں ان سے ذکر کروں گا۔“

پٹھانی نے یہ مسئلہ چھیڑ تو دیا۔ لیکن اسے معا خیال آیا کہ امرکانت کے دوست مالدار ہوں گے اور مالدار کسی غریب کے گھر کیوں شادی کرنے لگا اس لیے امرکانت کو یہ سمجھا دینا ضروری تھا کہ اس کی حیثیت کا لحاظ کر کے کسی سے تذکرہ کیا جائے۔ بولی۔ ”مجھے تو صرف ایسا لڑکا چاہیے کہ جو شریف خاندان ہو اور شریف مزاج ہو۔ میں دولت کی قائل نہیں ہوں۔ حالانکہ ہمارے رسول پاک کا حکم ہے کہ نکاح میں امیر و غریب کا امتیاز مٹا دیا جائے لیکن ان کا حکم اب کون مانتا ہے۔ نام کے مسلمان اور نام کے ہندو رہ گئے ہیں۔ نہ کہیں سچا مسلمان نظر آتا ہے۔ نہ سچا ہندو۔ میرے گھر کا تو تم پانی بھی نہ پیو گے بیٹا! تمہاری کیا خاطر کروں؟“ یہ کہہ کر اس نے سکینہ سے وہ رومال لانے کو کہا جس پر ابھی اس نے کشیدہ کلاھا تھا۔ شاید بھیتا کو وہ رومال پسند آجائے وہ غریب اور کس لائق ہے۔“

سکینہ سر جھکائے جھجکتی ہوئی بڑھیا کے پاس آئی۔ اس کے ہاتھ میں رومال رکھا اور تیزی سے غائب ہو گئی۔

امرکانت آنکھیں جھکائے ہوئے تھا۔ مگر سکینہ کو دیکھ کر وہ آنکھیں نیچی نہ رکھ سکا۔ ایک نازین سامنے کھڑی ہو تو اس کی طرف سے منہ پھیر لینا اس کی انگریزی تہذیب میں

پرلے درجے کی بد تہذیبی تھی۔ لڑکی کا رنگ سالوا تھا اور خدو خال کے اعتبار سے اس پر حسین کا اطلاق نہ ہو سکتا تھا۔ مگر خدو خال، شرم و حیا سادگی اور نزاکت، ان سب نے مل جل کر اس میں حسن کی کشش پیدا کر دی تھی۔ وہ بڑی بڑی پلکوں سے آنکھیں اٹھپاتے، بدن پڑائے ایک نور سا نکھیرتی ہوئی اس طرح کھل گئی جیسے موسیقی کی تان کان میں آکر غائب ہو جائے۔

امرکانت نے رومال اٹھایا اور چراغ کی روشنی میں اسے دیکھنے لگا۔ کتنی صفائی سے تیل بوئے بنائے گئے تھے۔ امر کو ان تیل بوٹوں میں سیکڑ کی تازک انگلیاں نظر آئیں۔ اس جمبو پڑی میں اتنا پاکیزہ مذاق۔

حیرت میں آکر بولا۔ ”یہ تو بڑا خوب صورت رومال ہے بڑی بی! سیکڑ سوزن کاری میں بڑی ہوشیار معلوم ہوتی ہیں۔“

بزحیا نے فخر کے ساتھ کہا۔ ”سب ہی کام جانتی ہے بیٹا! نہ جانے کیسے سیکھ گئی۔ محلے کی دو چار لڑکیاں مدرسے پڑھنے جاتی ہیں۔ انہیں کو کاڑھتے دیکھ کر اس نے سب کچھ سیکھ لیا۔ مگر اس غریبوں کے محلے میں ان کاموں کی کون قدر کر سکتا ہے۔ ایک ٹیکس بیوہ کا تحفہ سمجھ کر اسے قبول کرو۔“

امر نے رومال کو لے کر رکھا تو اس کی آنکھیں بھر آئیں۔ اس کا بس ہوتا تو اسی وقت سو دو سو رومالوں کی فرمائش کر دیتا۔ غربتِ لطیف کا یہ نظارہ دیکھ کر وہ سوچ رہا تھا کہ کاش وہ اس قابل ہوتا تو دو چار اشرافیاں انعام کے طور پر سیکڑ کی نظر کرتا۔ کھڑا ہو کر بولا۔ ”میں اس رومال کو ہمیشہ آپ کی دعا سمجھوں گا۔ اگر میرے دوستوں کو ایسے اور رومالوں کی ضرورت ہو تو آسانی سے بن سکیں گے؟“

یہ پوچھنے کی ضرورت نہ تھی۔ امرکانت کو قیام سے سمجھ لینا چاہیے تھا۔ پنہانی نے اس کی بلائیں لیں۔ اس طرح کا جتنا کام وہ اسے دے سکے اتنا ہی اس کا احسان ہو گا۔

امرکانت نے پہلے پنہانی کے لیے ”تم“ کا استعمال کیا تھا۔ رخصت ہوتے وقت وہ ”تم“ آپ میں تبدیل ہو گیا تھا۔ سلیقہ، نفاس، وضع داری اور شرافت کا ایسا دل آویز اجتماع امرکانت کے محدود تجربے میں نہ نظر آیا تھا۔ ہاں ان خوبیوں پر عسرت اور افلاس کا پردہ پڑا ہوا تھا۔

امرکانت رخصت ہوا اور بڑھیا آنچل اٹھا کر اسے دعائیں دیتی رہی۔

(۸)

امرکانت نو بیجے بیجے لوٹا تو لالہ امرکانت نے پوچھا۔ ”تم ڈکان بند کر کے کہاں چلے گئے تھے؟ اس طرح ڈکان داری ہوتی ہے؟“

امر نے صفائی پیش کی۔ ”وہ بڑھیا پھانی روپے لینے آئی تھی۔ بہت اندھیرا ہو گیا تھا۔ میں نے سمجھا کہیں راستے میں گر نہ پڑے اس لیے اس کے گھر تک پہنچانے چلا گیا تھا۔ بڑی مشکل سے اس نے روپے لیے۔“

”کتنے روپے دیے؟“

”پانچ“

لالہ کو کچھ تشفی ہوئی، پھر پوچھا۔ ”اور بھی کوئی آسامی آیا تھا؟ کسی سے کچھ روپے وصول ہوئے؟“

”جی نہیں“

”تعب ہے۔“

”اور تو کوئی نہیں آیا، وہی بد معاش کالے خاں سونے کی ایک چیز بیچنے لایا تھا۔ میں نے لوٹا دیا۔“

امرکانت کے چہرے پر ناراضگی کے آثار نمایاں ہوئے ”کیا چیز تھی؟“

”سونے کے کڑے تھے۔ دس تولے کے ہناتا تھا۔“

”تم نے تو لا نہیں؟“

”میں نے ہاتھ سے چھوا تک نہیں۔“

لالہ جی کی ناراضی غصے میں تبدیل ہو گئی۔ بولے۔ ”ہاں کیوں چھوتے اس میں شاید

گناہ لپٹا ہوا ہو گا۔ کتنا مانگتا تھا؟“

”دو سو۔“

”جھوٹ بولتے ہو۔“

”شروع دو سو سے کیے تھے ہاں آڑ کر تمیں تک آ گیا تھا۔“

”لالہ جی نے غضب ناک ہو کر کہا۔ ”پھر تم نے لوٹا دیے؟“

”اور کیا کرتا؟ میں تو اُسے مفت بھی نہ لیتا۔ ایسے روزگار پر میں لعنت بھیجتا ہوں۔“

سرکانت آپے سے باہر ہو کر بولے۔ ”چپ بھی رہو، شرماتے نہیں۔ اوپر سے باتیں بناتے ہو۔ ڈیڑھ سو روپے مفت میں بیٹھے بٹھائے تھے۔ وہ تم نے اپنے اصول پروری کے زعم میں کھو دیے۔ اس پر بھی اگرتے ہو۔ جانتے بھی ہو دولت کیا چیز ہے؟ سال میں ایک بار بھی گنگا اشان کرتے ہو؟ ایک بار بھی دیوتاؤں کو جل چڑھاتے ہو؟ کبھی رام کا نام لیا ہے زندگی میں۔ کبھی ایکادشی یا کوئی دوسرا برت رکھا ہے؟ کبھی کتھانبران پڑھتے یا سنتے ہو۔ تم کیا جانو دھرم کے کہتے ہیں۔ دھرم دوسری شے ہے، روزگار دوسری شے ہے۔ چھی، صاف ڈیڑھ سو پانی میں ڈال دیے۔“

سرکانت دھرم کی اس تشریح پر دل میں نہں کر بولا۔ ”آپ گنگا اشان، پوجا پات کو حقیقی دھرم سمجھتے ہیں۔ میں سچائی، خدمت اور اصول کو حقیقی دھرم سمجھتا ہوں۔ اشان، دھیان، پوجا، برت دھرم کے معادن اسباب ہیں۔ دھرم نہیں۔“

سرکانت نے منہ چڑا کر کہا۔ ”ٹھیک کہتے ہو، بالکل ٹھیک۔ اب دنیا تم کو اپنا مرشد سمجھے گی۔ اگر تمہارے دھرم کے راستے پر چلتا تو آج میں بھی لنگوٹی لگائے گھومتا ہوتا۔ تم بھی یوں محل میں نہ بیٹھے ہوتے۔ چار حرف انگریزی پڑھ لی نہ، یہ اسی کی برکت ہے۔ لیکن میں ایسے لوگوں کو بھی جانتا ہوں جو انگریزی کے عالم ہو کر بھی دھرم کو نبھائے جاتے ہیں، صاف ڈیڑھ سو پھینک دیے۔“

امر نے جھنجھلا کر کہا۔ ”آپ بار بار اس کا ذکر کیوں کرتے ہیں؟ میں چوری اور ڈاکے کے مال کی خرید و فروخت نہیں کر سکتا۔ کسی حالت میں بھی نہیں، مجھے ایسے روزگار سے نفرت ہے۔“

”تو میرے کاروبار میں ایسے اصولوں کی گنجائش نہیں۔ میں تو ایسا آدمی چاہتا ہوں جو موقع محل دیکھ کر، نفع نقصان کا لحاظ کر کے کام کرے۔“

”دھرم کو میں نفع نقصان کی ترازو میں نہیں تولتا۔“

اس احمقانہ دلیل اور کٹھن جیسی کا جواب ہی کیا ہو سکتا تھا۔ لالہ جی خون کا سا گھونٹ پی کر رہ گئے۔ اگر امر کی شادی نہ ہو گئی ہوتی تو اُسے آج دھرم کی توہین کرنے کا مزہ مل جاتا۔ بولے۔ ”بس تمہیں تو دنیا میں ایک دھرم کے ٹھیکدار رہ گئے ہو اور جتنے ہیں سب

بے دین ہیں۔ وہی مال جو تم نے اپنی حماقت سے لوٹا دیا تمہارے کسی دوسرے بھائی نے دو چار روپے کم و بیش دے کر لے لیا ہوگا۔ اس نے تو روپے کمائے تم نبیوں نون چاٹ کر رہ گئے۔ ڈیڑھ سو روپے اس وقت ہاتھ آتے ہیں جب ڈیڑھ سو تھان کپڑا یا ڈیڑھ سو بورے چینی کے بیک جائیں۔ منہ کا لقمہ نہیں ہے۔“

امراب بھی قائل نہ ہوا۔ یہ بھی نہ ہوتا تھا کہ خاموش ہی ہو جائے۔ خواہ مخواہ بات بڑھائے جاتا تھا۔ یوں۔ ”دوسرے اگر اپنا ایمان بیچ کر روپیہ کما سکتے ہیں تو میں اُن پر رشک نہیں کر سکتا۔“

لالہ جی کو لڑکے کی جہالت پر غصے کی جگہ رحم آگیا۔ جو بالکل نادان ہو اس پر غصہ کیا، یوں۔ ”تو پھر کون سا روزگار کر دے؟ دنیا میں کون سا روزگار ہے جس میں تمہارے اصولوں کا خون نہ ہوتا ہو؟ لین دین، سود بید، غلہ، کپڑا، تیل، سبھی سبھی روزگاروں میں داؤ بیچ ہیں۔ جو داؤ گھلت سبھتا ہے وہ نفع اُٹھاتا ہے جو نہیں سبھتا اس کا دیوالہ پٹ جاتا ہے۔ مجھے کوئی ایسا روزگار بتا دے جس میں جھوٹ نہ بولنا پڑے۔ بے ایمانی نہ کرنی پڑے۔ اتنے بڑے بڑے حکام ہیں کون رشوت نہیں لیتا۔ ایک سیدھی سی نقل لینے جاؤ تو ایک روپیہ لگ جاتا ہے۔ بنیہ روپیہ لیے تھانیدار رہت نہیں لکھتا۔ کون دکیل ہے جو جھوٹے گواہ نہیں بناتا؟ لیڈروں ہی میں کون ہے جو چندے کے روپے میں نو بیج کھسوٹ نہ کرتا ہو، کون ہے جو دولت سے بے نیاز ہے؟“

امراکانت نے مایوسانہ انداز سے سر ہلا کر کہا۔ ”اگر روزگار کا یہ حال ہے تو میں وہ نہیں کرتا چاہتا۔“

”تو پھر گرتی کیسے چلے گی۔ کنوئیں میں پانی کی آمد نہ ہو تو لوگ پیاسے مر جائیں۔“

امراکانت نے اس بحث کو ختم کرنے کے ارادے سے کہا۔ ”میں بھوکوں مر جاؤں گا لیکن اپنے ضمیر کا گھانا نہ گھوٹوں گا۔“

”تو کیا مزدوری کر دے؟“

”مزدوری کرنا شرم کی بات نہیں۔“

امراکانت نے ہتھوڑے سے کام نہ چلتے دیکھ کر گھن چلایا۔ ”شرم چاہے نہ ہو مگر تم

مردوری کر نہیں سکتے۔ کہو لکھ دوں۔ منہ سے بک دینا آسان ہے کر دکھانا مشکل۔ چوٹی کا پینہ ایزی تک آتا ہے تب چار گنڈے پیسے ملتے ہیں۔ آپ مردوری کریں گے ایک گھڑا پانی تو اپنے ہاتھوں کھینچنا نہیں جاتا۔ چار پیسے کی بھائی لینی ہوتی ہے تو نوکر لے کر چلتے ہیں۔ یہ مردوری کریں گے۔ اپنی تقدیر کو سراہو کہ میں نے کما کر رکھ دیا۔ تمہارا کیا کچھ نہ ہوگا۔ تمہاری ان باتوں سے ایسا جی جتا ہے کہ اپنا سارا اثاثہ کسی مندر کے لیے وقف کر دوں، پھر دیکھوں تمہارا ضمیر کدھر جاتا ہے۔“

امرکانت پر اس چوٹ کا بھی کوئی اثر نہ ہوا۔ ”آپ شوق سے اپنی جائداد وقف کر دیں۔ میرا مطلق فکر نہ کریں۔ جس دن آپ کا یہ مقدس ارادہ پورا ہوگا وہ میری زندگی کا سب سے مبارک دن ہوگا۔ میں ہوس کی قید سے آزاد ہو جاؤں گا۔ جب تک میں اس قید میں پڑا رہوں گا۔ میری روح کی نجات نہ ہوگی۔“

امرکانت کے پاس اب کوئی آلہ نہ تھا۔ ایک لمحے کے لیے غصے نے ان کی عقل سیم کو سلب کر دیا بولے۔ ”کیوں اس قید میں پڑے ہو، کیوں اپنی روح کو آزاد نہیں کرتے۔ مہاتما ہی ہو جاؤ۔ کچھ کر کے دکھاؤ تو جس چیز کی تم قدر نہیں کر سکتے اسے میں تمہارے گلے نہیں منڈھنا چاہتا۔“

یہ کہتے ہوئے وہ ٹھاکر دوارے میں چلے گئے۔ جہاں اس وقت آرٹی کا گھنٹہ بج رہا تھا۔ امر اس لٹاکر کا جواب نہ دے سکا۔ منہ سے الفاظ ہی باہر نہ نکل سکے۔ اس کے دل میں پھوڑے کی طرح نہیں ہونے لگی۔ آپ مجھ پر اپنی ثروت کی دھونس بجانے چلے ہیں۔ سرتے کا مال بیچ کر، جواریوں کو چار آنے سود پر روپے دے کر، غریب مزدور اور کسانوں کو فریب کا شکار بنا کر تو روپے جمع کیے ہیں اس پر آپ کو اتنا غرور ہے۔ خدا نہ کرے کہ میں اس دولت کا شکار بنوں۔ وہ انھیں اشتعال انگیز خیالات میں ڈوبا بیٹھا تھا کہ نینا نے آکر کہا۔ ”دوا اب گزر رہے تھے کیا؟“

امرکانت کی سنان زندگی میں نینا ہی محبت اور تشفی کی صدائے شیریں تھی۔ اپنا درد و غم، اپنی ہر جیت، اپنی آرزوئیں اور تمنائیں وہ اسی سے بیان کرتا تھا۔ اگرچہ اب سکھدا سے اتنی بے جا لگی نہ تھی۔ نہیں، اسے اب اس سے کچھ محبت بھی ہو گئی تھی۔ مگر نینا اس سے اب بھی قریب تر تھی۔ سکھدا اور نینا دونوں اس کے دل کے دو ساحل تھے۔ سکھدا

اونچی، ناموسار اور قریب۔ ہوا کے ہلکے جمونے پا کر بھی موہیں اس کی تہ تک پہنچ جاتی تھیں۔

امر اپنے درد دل کو تہسم کی آڑ میں چھپاتا ہوا بولا۔ ”کوئی نئی بات نہیں تھی۔ وہی پرانا قصہ تھا۔ دادا نے تو آج مجھ سے صاف صاف کہہ دیا، تم اپنے لیے کوئی راہ نکال لو۔ اور میں بھی سوچتا ہوں کہ اب مجھے کچھ نہ کچھ کرنا چاہیے۔ یہ روز روز کا فشیجتا نہیں سہا جاتا۔ میں کوئی حرکت کروں تو انھیں مجھے تنبیہ کرنے کا اختیار ہے۔ لیکن اصول کے معاملے میں بے جا دہاؤ نہیں مان سکتا۔“

نینا نے اس وقت میٹھی پکوزیاں اور کھٹی پکوزیاں اور خدا جانے کیا کیا چیزیں پکا رکھی تھیں۔ اس کی طبیعت ان چیزوں کو کھلانے اور کھانے کی سہرت کا مزہ لے رہی تھی۔ امر و نئی کے جھڑے اسے فسول سے معلوم ہوئے۔ بولی۔ ”پہلے چل کر پکوزیاں تو کھا لو۔ پھر اس مسئلے پر صلاح و مشورہ ہوگا۔“

امر نے بے دلی سے کہا۔ ”مجھے تو اس وقت بالکل بھوک نہیں ہے۔ لات ماری ہوئی روٹیاں حلق کے نیچے نہ اتریں گی۔ دادا نے آج فیصلہ کر دیا ہے۔“

”اب تمہاری یہی بات مجھے اچھی نہیں لگتی آج کی سی مزے دار پکوزیاں تم نے کبھی نہ کھائی ہوں گی۔ تم نہ کھاؤ گے تو میں بھی نہ کھاؤں گی۔“

نینا کی اس دھمکی نے امر کے انکار کو کئی قدم پیچھے ڈھکیل دیا۔ ”تو مجھے بہت تکلیف دیتی ہے نینا، سچ کہتا ہوں مجھے بالکل بھوک نہیں ہے۔“

”چل کر تھال پر بیٹھو تو پکوزیاں دیکھتے ہی ٹوٹ نہ پڑو تو کہنا۔“

”تو جا کر کھا کیوں نہیں لیتی۔ میں ایک دن نہ کھانے سے مر تو نہ جاؤں گا۔“

”تو کیا ایک دن نہ کھانے سے میں مر جاؤں گی۔ میں تو زجل شیور اتری رت رکھتی ہوں۔ تم نے تو کبھی رت بھی نہیں رکھا۔“

امر میں نینا کی محبت آمیز اصرار کو رد کرنے کی طاقت نہ تھی۔

لالہ سرکانت رات کا کھانا نہیں کھاتے تھے۔ اس لیے بھائی، بھادج، بہن ساتھ ہی کھا لیا کرتے تھے۔ امر آہن میں پہنچا تو نینا نے بھائی کو بلایا۔ سکھا نے اوپر ہی سے کہا۔ ”مجھے بھوک نہیں ہے۔“

منانے کا بار امرکانت کے سر پڑا۔ دبے پاؤں اوپر گیلی۔ جی میں ڈر رہا تھا کہ آج معاملہ طول کھینچے گا۔ مگر اس کے ساتھ ہی اس کا ارادہ مستقل تھا کہ اس مسئلے پر وہ کبھی نہ دبے گا۔ یہ ایسا اہم معاملہ تھا جس پر کسی طرح کا سمجھوتا غیر ممکن تھا۔

امرکانت کی آہٹ پاتے ہی سکھدا سنبھل بیٹھی۔ اس کے زرد چہرے پر ایسی دردناک التجا جھلک رہی تھی کہ ایک لمحے کے لیے امرکانت کا دل کزور ہو گیا۔

اس نے سکھدا کا ہاتھ پکڑ کر کہا۔ ”چلو کھانا کھا لو۔ آج تو بہت دیر ہو گئی۔“
 ”کھانا پیچھے کھاؤں گی پہلے تم سے ایک بات کا فیصلہ کرتا ہے۔ تم آج پھر دادا جی سے اُلجھ پڑے؟“

”میں اُلجھ پڑا، یا انہوں نے مجھے سخت سست کہنا شروع کر دیا۔“
 ”تو انہیں اس کا موقع کیوں دیتے ہو۔ میں مانتی ہوں کہ ان کا طرز عمل تمہیں پسند نہیں۔ میں بھی اس کی تائید نہیں کرتی۔ لیکن اب اس عمر میں تم انہیں کسی نئے راستے پر نہیں ڈال سکتے۔ آخر ان کا بھی تو وہی راستہ ہے جس پر ساری دنیا چل رہی ہے۔ تمہارا فرض ہے تا حد امکان ان کی مدد کرنا۔ جب وہ نہ رہیں گے اس وقت اپنے معیاروں یا اصولوں کی پابندی کرنا، تب کوئی تمہارا ہاتھ نہ پکڑے گا۔ اس وقت تمہیں اپنے اصولوں کے خلاف بھی عمل کرنا پڑے تو زرا نہ ماننا چاہیے۔ انہیں کم سے کم اتنا اطمینان تو دلا دو کہ ان کے بعد تم ان کی کمائی کو برباد نہ کرو گے۔ میں آج تم دونوں آدمیوں کی باتیں سن رہی تھی۔ مجھے تو تمہاری زیادتی معلوم ہوتی تھی۔“

امرکانت ان دنوں کوئی ایسا کام نہ کرنا چاہتا تھا جو سکھدا کے لیے تشویش کا باعث ہو۔ لیکن معاملہ ایسا آپڑا تھا کہ اسے اپنی صفائی پیش کرنے کی ضرورت تھی۔ بولا۔ ”انہوں نے آج مجھ سے صاف صاف کہہ دیا تم اپنی فکر کرو۔ انہیں اپنی دولت مجھ سے زیادہ پیاری ہے۔“

یہی کاٹنا تھا جو امر کے دل میں چھ رہا تھا۔
 سکھدا کے پاس جواب تیار تھا۔ ”تمہیں بھی اپنا اصول اپنے باپ سے زیادہ پیارا ہے۔ انہیں تو میں کچھ نہیں کہتی۔ اب ساٹھ برس کی عمر میں ان کی اصلاح نہیں کی جاسکتی۔ کم سے کم تم کو یہ حق نہیں ہے۔ تم کو روپے کاٹتے ہیں۔ لیکن بولووا لعزم اور جوان بہت

آدمیوں نے ہمیشہ لکشمی کی پوجا کی ہے۔ دنیا کا اہل ہمت نے ہی لطف اٹھایا ہے اور ہمیشہ اٹھائیں گے۔ ترک خانہ داروں کے لیے نہیں۔ بلکہ گوشت نشینوں کے لیے ہے۔ اگر تمہیں ترک و قناعت کی زندگی پسند تھی تو شادی کرنے کی کیا ضرورت تھی۔ سر منڈا کر کسی سادھو ہنت کے چیلے بن جاتے تب میں تم سے کچھ نہ کہنے آتی۔ اب اوکھلی میں سر ڈال کر موسلوں سے نہیں بچ سکتے۔ خانہ داری کے چرخے میں پڑ کر بڑے بڑوں کو اپنے اصولوں کا خون کرنا پڑتا ہے۔ تم کس شمار میں ہو۔“

امر نے اس تلقین کا جواب دینے کی ضرورت نہیں سمجھی۔ ایسی دلیلوں پر سنجیدگی سے غور ہی نہیں کیا جاسکتا تھا۔ بولا۔ ”تو تمہاری صلاح ہے کہ شنیاسی ہو جاؤں۔“

سکھدا پڑ گئی۔ اپنی دلیلوں کی یہ تحقیر برداشت نہ کر سکی۔ بولی۔ ”بے غیرتوں کو اس کے سوا سوجہ ہی کیا سکتا ہے۔ دولت پیدا کرنا آسان نہیں ہے۔ روزگار یوں کی سی مشکلوں کا سامنا کرنا پڑے تو سارا شنیاسی بھول جائے۔ کسی بھلے آدمی کے دروازے پر جا کر بھیک مانگنے کے لیے علم، عقل، ہمت، تجربہ کسی چیز کی ضرورت نہیں۔ دولت پیدا کرنے کے لیے خون جلاتا پڑتا ہے، گوشت کھلانا پڑتا ہے۔ دماغ لڑانا پڑتا ہے۔ آسان کام نہیں ہے۔ دولت کہیں پڑی نہیں ہے کہ جو چاہے بنو لائے۔“

امرکانت نے اسی ظریفانہ انداز سے کہا۔ ”میں تو دادا کو گدی پر بیٹھے رہنے کے سوا اور کچھ کرتے نہیں دیکھا۔ اور بھی جو بڑے بڑے سینھ ساہوکار ہیں انہیں بھی پھول کر کپنا ہوتے ہی دیکھا ہے۔ اس سے تو یہ ثابت نہیں ہوتا کہ یہاں خون جلاتا پڑتا ہے۔ خون اور گوشت تو محدود جلاتے ہیں۔“

سکھدا نے کچھ جواب نہ دیا۔ ایسی موٹی عقل کے آدمی سے بکواس کرنا بے سود تھا۔ نیتا نے پکارا۔ ”تم کیا کرنے لگے بھئی! آتے کیوں نہیں پکوٹیاں ٹھنڈی ہوئی جاتی ہیں۔“

سکھدا نے کہا۔ ”تم جا کر کھا کیوں نہیں لیتے۔ بے چاری دن بھر پریشان ہوئی ہے۔“

”میں تو جب ہی کھاؤں گا جب تم بھی چلو۔“

”دعدہ کرو کہ پھر دادا سے لڑائی نہ کرو گے۔“

امر نے متین لہجے میں کہا۔ ”سکھدا میں تم سے بچ کہتا ہوں۔ میں نے اس لڑائی سے

بچنے کے لیے کوئی بات اٹھا نہیں رکھی۔ ان دو برسوں میں کتنا بڑا انقلاب ہو گیا ہے اس پر مجھے خود حیرت ہوتی ہے۔ مجھے جن جن باتوں سے نفرت تھی وہ سب میں نے قبول کر لیں۔ اب اس حد پر پہنچ گیا ہوں کہ بھو بھر بھی آگے بڑھا تو میں اس خار میں جاگردوں کا جس کی کوئی تھاہ نہیں ہے۔ اس جہنم کی طرف مجھے مت ڈھکیلو۔“

اس گفتگو میں سکھدا ہی پر الزام آتا تھا اسے وہ کیسے برداشت کرتی بولی۔ ”اس کا تو یہ منشاء ہے کہ میں تمہاری بدخواہ ہوں۔ اگر تمہارے خیال میں اتنی تک نظر ہوں تو تمہیں اس سے بہت پہلے مجھے زہر دے دینا چاہیے تھا۔ اگر تم سمجھتے ہو کہ میں آرام و آسائش کی لوڈی ہوں اور محض اپنی غرض کے لیے تمہیں سمجھا رہی ہوں تو میرے ساتھ بڑی بے انسانی کر رہے ہو۔ میں تم کو بتا دینا چاہتی ہوں کہ عیش پسند سکھدا موقع پڑنے پر جتنی تکلیفیں جھیانے کی صلاحیت رکھتی ہے ان کا تم اندازہ نہیں کر سکتے۔ ایسور وہ دن نہ لائے کہ میں تمہاری تباہی کا باعث بنوں لیکن جلنے کے لیے خود اپنی چتا بنانا مجھے منظور نہیں۔ میں جانتی ہوں کہ تمہاری سی عقل سے کام لے کر تم اپنے اصولوں کی تعمیل اور فرض کی پابندی بھی کر سکتے ہو۔ دوا پڑھے لکھے آدمی ہیں، دنیا دیکھ چکے ہیں۔ اگر تمہاری زندگی میں کچھ صداقت ہے تو اس کا ان پر یقیناً اثر پڑے گا۔ آئے دن کی ان فضیحتوں سے تم انھیں اور بھی سخت بنائے دیتے ہو۔ بچے بھی تو مار سے ضدی ہو جاتے ہیں۔ بوزھوں کی طبیعت بھی کچھ بچوں کی ہی سی ہوتی ہے۔ بچوں کی طرح بوزھوں کی بھی تم اپنی خدمت اور اطاعت سے اپنا بنا سکتے ہو۔“

امر نے پوچھا۔ ”چوری کا مال خرید کر دو؟“

”کبھی نہیں۔“

”لڑائی تو اسی بات پر ہوئی۔“

”تم اس آدمی سے کہہ سکتے تھے کہ دوا آجائیں تب لاتا۔“

”بنا پکار رہی ہے۔“

”میں تو جب ہی چلوں گی جب تم وعدہ کر دو گے۔“

امر نے شش و پنج میں پڑ کر کہا۔ ”تمہاری خاطر سے کہو وعدہ کر لوں لیکن میں اسے

پورا نہیں کر سکتا۔ یہی ہو سکتا ہے کہ میں گھر کی کسی بات سے سروکار نہ رکھوں۔“

سکھدا بولی۔ ”یہ اس سے کہیں اچھا ہے کہ روز گھر میں جنگ چھڑی رہے جب تک اس گھر میں ہو تمہیں اس گھر کے نفع نقصان کا لحاظ کرنا پڑے گا۔“

امر نے خودداری کی شان سے کہا۔ ”میں آج اس گھر کو چھوڑ سکتا ہوں۔“

سکھدا نے ہم سا پھیلا۔ ”اور میں!“

امر سکھ میں آکر سکھدا کا منہ نکتے لگا۔

سکھدا نے اسی انداز سے کہا۔ ”میرا اس گھر سے تعلق تمہارے رشتے سے ہے جب تم اس گھر میں نہ رہو گے تو میرے لیے اس گھر میں کیا رکھا ہے۔ جہاں تم رہو گے وہیں میں بھی رہوں گی۔“

امر نے پس و پیش کے ساتھ کہا۔ ”تم اپنی ماں کے ساتھ رہ سکتی ہو۔“

”ماں کے ساتھ کیسے رہوں۔ میں کسی کی دست گھر بن کر نہیں رہ سکتی۔ میرا ذمہ سنگھ تمہارے ساتھ ہے۔ جس طرح رکھو گے، اسی طرح رہوں گی۔ میں دیکھوں گی تم اپنے اصولوں کے کتنے پکے ہو۔ میں عہد کرتی ہوں کہ تم سے کچھ نہ مانگوں گی۔ تمہیں میرے باعث کچھ تکلیف نہ اٹھانی پڑے گی۔ میں خود بھی کچھ کما سکتی ہوں۔ تمہوڑے میں گزر کر لیں گے۔ بہت ملے گا تو پوچھنا ہی کیا۔ جب ایک دن ہمیں اپنی جھونپڑی بنانی ہے تو کیوں نہ ابھی سے ہاتھ لگا دیں۔ تم کنویں سے پانی لانا میں چوکا برتن کر لوں گی۔ کوئی دھونس تو نہ جمائے گا۔“

امر کانت لاجواب ہو گیا۔ اسے اپنے متعلق تو کوئی اندیشہ نہ تھا لیکن سکھدا پر وہ یہ ستم کیسے کرتا۔ خفیف ہو کر بولا۔ ”وہ وقت ابھی نہیں آیا ہے۔ سکھدا۔“

سکھدا نے زخم پر نمک چھڑکا۔ ”ڈرتے ہو گے کہ اپنے نصیبوں کو روئے گی۔“

”کیوں؟“

امر کانت نے زج ہو کر کہا۔ ”اس کا تو مجھے گمان بھی نہ تھا۔“

”کیوں جھوٹ بولتے ہو، تمہارے دل میں یہی شبہ ہے اور تم اس سے بڑی بے انسانی میرے ساتھ نہیں کر سکتے۔ قربانی یا اصولوں کی حمایت کے لیے عورتیں کبھی مردوں سے پیچھے نہیں رہیں۔ تم مجھے مجبور کر رہے ہو کہ اور کچھ نہ ہو تو اس الزام سے بچنے ہی کے لیے میں دوا سے الگ رہنے کی اجازت مانگوں۔“

امر شرمندہ ہو کر بولا۔ ”مجھے معاف کر سکھدا! میں وعدہ کرتا ہوں کہ دادا کو کبھی شکایت کا موقع نہ دوں گا۔“

اس لیے کہ تمہیں میرے متعلق اندیشہ ہے۔“

”نہیں، محض اس لیے کہ مجھ میں ابھی اتنی قوت نہیں۔“

اسی وقت نینا آکر دونوں کو پکڑیاں کھلانے کے لیے تھیسٹ لے گئی۔ سکھدا خوش تھی اس نے آج سر کے کی فتح پائی تھی۔ امرکانت شرمندہ تھا۔ اس کے فرض اور اصول کی آج آزمائش ہو گئی تھی اور اسے اپنی کمزوری کا علم ہو گیا تھا۔ اونٹ پہاڑ کے نیچے آکر اپنی اونچائی دیکھ چکا تھا۔

(۹)

امرکانت کو زندگی کی حقیقتوں کا تجربہ ہو رہا تھا۔ وہ ایک لفظ بھی ایسا منہ سے نہ نکالتا۔ جس سے سکھدا کو صدمہ پہنچے کیوں کہ وہ ماں بننے والی ہے۔ اس کی مرضی کے خلاف وہ چھوٹی سے چھوٹی بات بھی نہیں کہنا چاہتا۔ اسے اچھی اچھی کتابیں پڑھ کر سنائی جاتی ہیں۔ رامائن، مہابھارت اور گیتا سے اب امر کو خاص عقیدت ہو گئی ہے۔ کیونکہ سکھدا ماں بننے والی ہے۔ بچے میں اتنوںہ صفات کیسے پیدا ہوں۔ اس کا ہمیشہ دھیان رہتا ہے۔ سکھدا کو خوش رکھنے کے لیے کوئی بات اٹھا نہیں رکھی جاتی۔ اسے تھیز، سینا اور تماشے دکھانے میں اب امر کو تامل نہیں ہوتا کبھی پھولوں کے گبرے آتے ہیں۔ کبھی تفریح کے دوسرے سامان۔ وہ صبح و شام دکان پر بھی آبیٹتا ہے۔ عام جلسوں سے اسے اب اتنی رغبت نہیں ہے۔ وہ بیٹے کا باپ بننے والا ہے۔ اس تخیل سے اسے کبھی ایسا سرور ہوتا ہے۔ دل میں ایک ایسا دلولہ پیدا ہوتا ہے کہ وہ تہائی میں کرشن کی تصویر کے سامنے فرق نیاز خم کر لیتا ہے۔ سکھدا تپ کر رہی ہے اور امر اپنے کو نئی ذتے داریوں کے لیے تیار کر رہا ہے۔ اب تک وہ ہموار زمین پر تھا۔ بہت سنبھل کر چلنے کی اتنی ضرورت نہ تھی۔ اب وہ بامِ رفعت پر جا پہنچا ہے وہاں بہت سنبھل کر پاؤں رکھنا پڑے گا۔

لالہ امرکانت بھی آج کل بہت خوش نظر آتے ہیں۔ بیسوں مرتبہ اندر جا کر سکھدا کی مزاج پڑھی کر آتے ہیں۔ امر پر بھی ان کی نظر کرم ہے۔ اس کی معیار پروری کو وہ اتنا قابلِ اعتراض نہیں سمجھتے۔ ایک دن کالے خاں کو انھوں نے دکان سے کھڑے کھڑے نکال

دیا۔ آسامیوں پر اب وہ زیادہ سختی نہیں کرتے۔ زیادہ استقامت نہیں دینا کرتے۔ ان کا مستقبل اب روشن ہو گیا ہے۔ ایک دن راما سے انھوں نے امرکانت کی سعادت مندی اور حق پسندی کی دل کھول کر تعریف کی۔

راما اتنی خوش نہ تھی۔ وضع محل کی تکلیفوں کا خیال کر کے وہ گھبرا اٹھتی تھیں۔ بولی۔ ”لالہ جی میں البیور سے یہی منانی ہوں کہ جب یہ دن دکھایا ہے تو بیچ میں زلا مت دینا۔ پہلوئی میں بڑا خدشہ رہتا ہے۔ یوں کہیے کہ عورت کا دوسرا جنم ہوتا ہے۔“

سرکانت کو ایسا کوئی اندیشہ نہ تھا بولے۔ ”میں نے تو بیچ کا نام طے کر لیا ہے۔ ”راما کانت“ راما سہم کر بولی۔ ”ابھی نام دام نہ رکھیے اللہ جی۔ اس مصیبت سے نجات ہو جائے تو نام طے ہو جائے گا۔ میں تو سوچتی ہوں کہ ڈرگا پاٹ بٹھا دیجیے۔ اس محلے میں ایک دائی رہتی ہے۔ اُسے ابھی سے رکھ لیا جائے تو اچھا ہو۔ سکھدا ابھی نادان ہے۔ کچھ سمجھتی ہی نہیں۔ دائی اسے سنبھالتی رہے گی۔“

لالہ جی نے اس تجویز کو خوشی سے منظور کر لیا۔ یہاں سے جب لوٹے تو دیکھا دکان پر دو گورے اور ایک میم بیٹے ہوئے ہیں اور امرکانت ان سے باتیں کر رہا ہے۔ کبھی کبھی اونٹی درجے کے گورے یہاں اپنی چیزیں بیچنے یا گرو رکھنے کے لیے آجاتے تھے۔ سرکانت انھیں اُترے سے مونڈتے تھے۔ وہ جانتے تھے کہ یہ لوگ بدنامی کے خوف سے کسی دوسری دکان پر نہ جائیں گے۔ انھوں نے جاتے ہی جاتے امرکانت کو ہٹا دیا۔ اور خود سودا بنانے لگے۔ امرکانت صاف گوتھا اور یہ صاف گوئی کا موقع نہ تھا۔ میم صاحب کو سلام کر کے پوچھا۔ ”کہیے، کیا حکم ہے؟“

تینوں شراب کے نشے میں چور تھے۔ میم نے سونے کی ایک زنجیر نکال کر کہا۔ ”سینہ جی ہم اس کو بیچنا چاہتا ہے، بابا بہت بیکار ہے۔ اس کی دوائی میں بہت خرچ ہو گیا۔“ سرکانت نے ہاتھ میں زنجیر لے کر دیکھا اور تولتے ہوئے بولے۔ ”اس کا سونا اچھا نہیں ہے۔ میم صاحب آپ نے کہاں بنو لیا تھا؟“

میم ہنس کر بولی۔ ”ہو تم برابر یہی بات کہتا ہے۔ سونا بہت اچھا ہے۔ انگریزی دکان کا بنا ہوا ہے۔“

سرکانت نے بے اعتنائی کے انداز سے کہا۔ ”بڑی بڑی دکانیں ہی تو گاہکوں کو لوٹتی

ہیں۔ جو کپڑا یہاں چھ آنے گز لے گا وہی انگریزی دکان پر بارہ آنے گز سے کم نہ لے گا۔
 میں تو اس کے دام دس روپے تو لے سے زیادہ نہیں دے سکتا۔“
 ”اور کچھ نہیں دے گا؟“

”اور کچھ نہیں، یہ بھی آپ کے خاطر ہے۔“

یہ گورے اس طبقے کے تھے جو اپنے ضمیر کو شراب اور جوئے کے ہاتھوں بچ دیتے
 ہیں۔ بے ٹکٹ فٹ کلاس میں سفر کرتے ہیں۔ ہوٹل والوں کو چرکا دے کر اڑ جاتے ہیں۔
 جب کچھ بس نہیں چلتا تو بگڑے ہوئے شریف بن کر بھیک مانگتے ہیں۔ تینوں نے آپس
 میں صلاح کی اور زنجیر بچ ڈالی۔ روپے لے کر دکان سے اترے اور تانگے پر بیٹھے ہی تھے
 کہ ایک بھکارن تانگے کے پاس آکر کھڑی ہو گئی۔ تینوں گورے روپے پانے کی خوشی میں
 پھولے ہوئے تھے اسی وقت بھکارن نے ٹھہری نکال کر ایک گورے پر وار کیا۔ چھری اس
 کے منہ پر آ رہی تھی۔ اس نے گھبرا کر منہ پیچھے ہٹایا تو چھاتی میں الجھ گئی۔ وہ تانگے پر
 ہی ہائے ہائے کرنے لگا۔ باقی دونوں گورے تانگے پر سے اتر پڑے۔ عورت تو دکان پر چڑھ
 گئی۔ مرد نے بھکارن کے ہاتھ سے چھری چھین لینے کی کوشش کی۔ بھکارن نے چھری اس
 کی پسلی میں چھسا دی، وہ زمین پر گر پڑا۔ تب بھکارن لپک کر دکان پر چڑھ گئی۔ اور میم پر
 چھینی کہ امرکانت ہاں ہاں کر کے اس کی چھری چھین لینے کو دوڑا۔ بھکارن نے اسے دیکھ کر
 چھری پھینک دی اور دکان کے نیچے کود کر کھڑی ہو گئی۔ سارے بازار میں اہل چل پڑ گئی۔
 خبر آئی کہ ایک گورے نے کئی آدمیوں کو مار ڈالا۔ لالہ سرکانت مار ڈالے گئے۔ امرکانت
 کو بھی چوٹ آئی ہے۔ ایسی حالت میں کسے اپنی جان بھاری تھی جو وہاں آتا۔ فوجی گورے
 بد معاش ہوتے ہی ہیں۔ ان کا کیا اعتبار۔ لوگ دکانیں بند کر کے بھاگنے لگے۔

دونوں گورے زمین پر پڑے تڑپ رہے تھے۔ اوپر میم کھڑی تھی، اور لالہ سرکانت
 بیٹے کا ہاتھ پکڑ کر اندر تھمیت لے جانے کی کوشش کر رہے تھے۔ بھکارن بھی سر جھکائے
 بت بنی کھڑی تھی۔ ایسی بھولی بھالی جیسے کچھ کیا ہی نہیں ہے۔

وہ بھاگ سکتی تھی۔ کوئی اس کا پیچھا نہ کر سکتا تھا۔ مگر وہ بھاگی نہیں۔ وہ خودکشی
 کر سکتی تھی۔ اس کی چھری اب بھی زمین پر پڑی ہوئی تھی مگر اس نے خودکشی بھی نہ کی۔
 وہ تو کچھ اس انداز سے کھڑی تھی گویا ۱۹۱۰ء حیرت ہے یہ کیفیت دیکھ رہی ہو۔

آس پاس کے کئی دکان دار جمع ہو گئے۔ پولیس کے دو جوان بھی آ پہنچے۔ ایک مجمع جمع ہو گیا۔ چاروں طرف سے آوازیں آنے لگیں ”یہی عورت ہے“ پولیس والوں نے اسے گرفتار کر لیا۔

ایک دس منٹ میں سارا شہر اور سارے حکام موقع واردات پر جمع ہو گئے۔ سرخ چکڑیوں کا ایک دریا اُٹھا ہوا تھا۔ سول سرجن نے آکر زخمیوں کو اٹھایا اور اسپتال لے چلے۔ ادھر تحقیقات ہونے لگی۔ بھکارن نے اپنے جرم کا اقبال کر لیا۔

پولیس سپرنٹنڈنٹ نے پوچھا۔ ”ان آدمیوں سے تیری کیا عداوت تھی۔“ بھکارن نے کوئی جواب نہ دیا۔ سینکڑوں آوازیں آئیں۔ ”بولتی کیوں نہیں بتیارتی؟“ بھکارن نے خودداری کی شان سے کہا۔ ”میں بتیارتی نہیں ہوں۔“

”ان صاحبوں کو تم نے نہیں مارا؟“

”ہاں میں نے مارا مگر بتیارتی نہیں ہوں۔ چھ مہینے ہوئے ایسے تین آدمیوں نے میری آبرو برباد کر دی تھی۔ تب سے میں اپنے گھر نہیں گئی۔ کسی کو اپنی صورت تک نہیں دکھائی۔ مجھے ہوش نہیں کہ میں کہاں کہاں رہی۔ کیا کیا جھیلنا اور کیا کیا کیا۔ اس وقت بھی مجھے تب ہوش آیا جب میں ان دونوں گوروں کو گھائل کر چکی۔ تب مجھے معلوم ہوا کہ میں نے کیا کر ڈالا۔ میں بہت غریب ہوں۔ میں یہ نہیں کہہ سکتی کہ مجھے ٹھہری کس نے دی اور مجھ میں اتنی ہمت کہاں سے آئی۔ یہ میں اس لیے نہیں کہہ رہی ہوں کہ پھانسی سے ڈرتی ہوں۔ میں تو بھگوان سے مناتی ہوں کہ جتنی جلدی ہو سکے مجھے اس سنسار سے اٹھا لے۔ جب آمد کٹ گئی تو جینا کس کام کا ہے۔“

اس تقریر نے مجمع کا رنگ بدل دیا۔ پولیس نے جن جن شہادتوں کے بیان لیے سب نے یہی کہا۔ ”یہ بچی ہے۔ ادھر ادھر ماری ماری پھرتی تھی۔ کچھ کھانے کو دیا جاتا تھا تو نکلنے کے آگے ڈال دیتی تھی۔ پیسے دیے جاتے تو پھینک دیتی تھی۔“

ایک تانگے والے نے بیان دیا۔ ”یہ سڑک پر بیٹھی ہوئی تھی۔ کتنی ہی تھنٹی بجائی مگر راستے سے ہٹتی نہیں۔ میں مجبور ہو کر پٹری سے تانگا نکال لے گیا۔“

ایک پان والے نے کہا۔ ”ایک دن میری دکان پر آکر کھڑی ہو گئی۔ میں نے ایک بیڑا دیا۔ اسے زمین پر ڈال کر پیردوں سے کچلنے لگی۔ پھر گاتی ہوئی چلی گئی۔“

امرکانت کا بیان بھی ہوا۔ لالہ جی تو چاہتے تھے کہ وہ اس قصبے میں نہ پڑے۔ لیکن امرکانت اتنا غضب ناک ہو رہا تھا کہ انہیں دوبارہ کچھ کہنے کا حوصلہ نہ ہوا۔ امر نے سارا واقعہ کہہ سٹیلا۔ رنگ کو اور شوخ کرنے کے لیے کچھ اپنی طرف سے آمیزش کر دی۔ پولیس کے افسر نے پوچھا۔ ”تم کہہ سکتے ہو کہ یہ عورت پاگل ہے۔“ امرکانت بولا۔ ”جی ہاں بالکل پاگل! بیبیوں بار اُسے آپ ہی آپ روتے اور ہستے دیکھا ہے۔ کوئی پوچھتا تھا تو بھاگ جاتی تھی۔“

یہ سب جھوٹ تھا۔ اس دن کے بعد آج یہ عورت پہلی بار نظر آئی تھی۔ جب پولیس پتلی کو لے کر چلی تو دو ہزار آدمی تھانے تک اس کے ساتھ گئے۔ اب وہ عوام کی نظروں میں معمولی عورت نہ تھی۔ شہادت کے درجے تک پہنچ گئی تھی۔ کسی نیبی طاقت کے بغیر اس میں اتنی ہمت کہاں سے آجاتی۔ رات بھر شہر کے مختلف حصوں سے آکر لوگ اس موقع کا معائنہ کرتے رہے۔ دو چار آدمی اس سانحہ کی تشریح کرنے میں خاص دلچسپی کا اظہار کر رہے تھے۔ یوں تانگے کے پاس آکر کھڑی ہو گئی۔ یوں ٹھہری نکالی۔ یوں جھپٹی، بھیا امرکانت نہ آجائیں تو میم کا بھی خاتمہ کر دے۔ اس وقت اس کی آنکھوں سے سرخ انگارے نکل رہے تھے۔ چہرہ شطے کی طرح دہک رہا تھا۔

امرکانت اندر گیا تو دیکھا نینا بھادج کا ہاتھ پکڑے کبھی کھڑی ہے اور سکھدا آنکھوں میں آنسو بھرے رقت کے عالم میں منتظر آنکھوں سے دروازے کی طرف تاک رہی تھی۔ امر کو دیکھتے ہی اس نے پوچھا۔ ”یہ وہی عورت تھی نہ؟“

”ہاں وہی تو معلوم ہوتی ہے۔“

”تو اب اسے پھانسی ہو جائے گی؟“

”شاید بچ جائے لیکن امید کم ہے۔“

”اگر اسے پھانسی ہو گئی تو میں سمجھوں گی، دنیا سے انصاف اٹھ گیا۔ اس نے کوئی جرم نہیں کیا۔ جن بد ذاتوں نے اس پر اتنا برا ستم کیا۔ انہیں یہی سزا ملنی چاہیے تھی۔ میں اگر عدالت کی کرسی پر ہوتی تو اسے بے داغ چھوڑ دیتی۔ ایسی دہی کی تو پوجا کرنی چاہیے۔ اس نے اپنی ساری بہنوں کا سر اونچا کر دیا۔“

امرکانت نے کہا۔ ”لیکن یہ تو کوئی انصاف نہیں ہے کہ کام کوئی کرے اور سزا کوئی

پائے۔ یہ وہ گورے نہیں ہیں۔“

سکھدا نے جوش میں آکر کہا۔ ”وہ سب ایک ہیں۔ جس قوم میں ایسے شیطان ہوں اس کا ستارہ ڈوبا سمجھو۔ قوم میں ایک آدمی کوئی برائی کرتا ہے تو ساری قوم بدنام ہو جاتی ہے اس کی سزا بھی تو ساری قوم کو ملنی چاہیے۔ ایک گوری عورت کو سرحد کا کوئی پشمان لے گیا تھا۔ سرکار نے اس کا بدلہ لینے کے لیے سرحد پر حملے کی تیاری کر دی تھی۔ مجرم کون ہے کسی نے پوچھا تک نہیں۔ سرکار کی نظر میں سارے صوبے پر الزام عائد ہوتا تھا۔ اس بھکارن کا کوئی محافظ نہ تھا۔ اس لیے خود اسے اپنی آبرو کا بدلہ لینا پڑا۔ تم جا کر وکیلوں سے مشورہ لو۔ چنانچہ نہ ہونے پائے۔ چاہے کتنے ہی روپے خرچ ہوں۔ میں تو کہتی ہوں وکیلوں کو اس مقدمے کی پیروی مفت کرنی چاہیے۔ ایسے معاملے میں بھی اگر کوئی وکیل محتانہ مانگے تو میں سمجھوں گی وہ انسان نہیں ہے۔ تم اپنی سبیا میں آج جلسہ کر کے چندہ جمع کرنا شروع کر دو۔ میں اس حالت میں بھی اسی شہر سے ہزاروں روپے جمع کر سکتی ہوں۔ ایسی کون عورت ہے جو اس کے لیے نہیں کرے۔“

امرکانت نے اس کا غصہ فرد کرنے کے ارادے سے کہا۔ ”جو کچھ تم چاہتی ہو وہ سب ہو جائے گا۔ نتیجہ کچھ بھی ہو مگر ہم اپنی طرف سے کوئی بات اٹھانہ رکھیں گے۔ میں ذرا پروفیسر شانی کمار کے پاس جاتا ہوں۔ تم جا کر آرام سے لیو۔“

”میں بھی اماں کے پاس جاؤں گی۔ تم مجھے ادھر چھوڑ کے چلے جانا۔“

امرکانت نے التجا کی۔ ”تم جا کر آرام سے لیو۔ میں اماں سے ملتا آؤں گا۔“

سکھدا نے چڑ کر کہا۔ ”یہ کیفیت آنکھوں سے دیکھ کر جو لینے اسے میں بے جان کہتی ہوں۔ اس دیوی کے لیے تو اگر مجھے جان بھی دینی پڑے تو دریغ نہ کروں۔ اماں سے جو میں کہوں گی وہ تم نہیں کہہ سکتے۔ عورت کے لیے عورت میں جو تڑپ ہوگی وہ مردوں کے دل میں نہیں ہو سکتی۔ میں اماں سے اس مقدمے کے لیے پانچ ہزار سے کم نہ لوں گی۔“

امرکانت کو آج معلوم ہوا کہ اس تازنین کے دل میں کتنا درد، کتنی جھنجھی ہو رہی،

کتنا ایثار ہے۔

تاگھ آیا اور دونوں راما دیوی سے ملنے چلے۔

تین مہینے تک سارے شہر میں عظام بپا رہا۔ روز ہزاروں آدمی سب کام دھندے چھوڑ کر پکھری کا چکر لگاتے۔ بھکارن کو ایک نظر دیکھ لینے کا اشتہاق ہر ایک کے دل میں تھا۔ عورتوں کی بھی خاصی تعداد جمع ہو جاتی تھی۔ بھکارن جو نئی لاری سے اتارتی۔ بے بے کے فلک بوس نعرے بلند ہو جاتے اور پھولوں کی بارش ہونے لگتی۔ رانا اور سکھدا تو پکھری کے برخواست ہونے تک وہیں رہتیں۔

حاکم ضلع نے مقدمے کو سنن سپرد کر دیا۔ روز پیشیاں ہونے لگیں جیوری مقرر ہوئی۔ ادھر صفائی کے لیے ایک فوج تیار کی گئی۔ مقدمے کو ثبوت کی ضرورت نہ تھی۔ لزم نے اپنا جرم تسلیم کر لیا تھا۔ پس یہی فیصلہ کرنا تھا کہ جس وقت اس نے جرم کا ارتکاب کیا وہ اپنے ہوش میں تھی یا نہیں۔ شہادتوں کا بیان تھا کہ وہ اپنے ہوش میں نہ تھی۔ ڈاکٹر کہتا تھا فور عقل کی کوئی علامت نظر نہیں آتی۔ ڈاکٹر صاحب بنگالی تھے۔ جس دن وہ بیان دے کر نکلے ان پر لعنتوں کی اتنی بوچھاڑ پڑی کہ بے چارے کو گھر پہنچنا مشکل ہو گیا۔ ایسے موقعوں پر عام رائے سے اختلاف کرنا تیر ملامت کا نشانہ بنتا ہے۔ خلقت کسی کو اپنی رائے کے آزادانہ اظہار کا موقع نہیں دیتی۔

رانا شہر کی رانی بنی ہوئی تھی۔ مقدمے کی پیروی کی ساری ذمہ داری اسی کے سر تھی۔ ڈاکٹر شانتی مکد اور امرکانٹ اس کے داہنے اور بائیں بازو تھے۔ لوگ آکر خود چنڈے دے جلتے۔ یہاں تک کہ لالہ امرکانٹ بھی خفیہ طور پر مدد کر رہے تھے۔

ایک دن امرکانٹ نے پٹھانی کو پکھری میں دیکھا۔ سیکند بھی چادر اوڑھے اس کے ساتھ تھی۔ امرکانٹ نے پوچھا۔ ”بیٹھے کو کچھ لاؤں لٹاں! آج آپ سے بھی نہ رہا گیا؟“ پٹھانی نے شکوہ آمیز لہجے میں کہا۔ ”میں تو روز آتی ہوں بیٹا تم نے مجھے نہ دیکھا ہوگا۔ یہ لڑکی مانتی ہی نہیں۔“

امرکانٹ کو رومال کی یلو آگئی۔ اور وہ تجویز بھی یلو آئی جو یوٹھیا نے اس سے کی تھی۔ مگر شورش میں وہ کالج تک تو جانہ پاتا تھا۔ اس معاملے کی طرف متوجہ ہونے کا موقع ہی کہاں تھا۔

پٹھانی نے پوچھا۔ ”مقدمے میں کیا ہوگا بیٹا! پگلی چھوٹنے گی یا سزا پاجائے گی؟“

امر نے کہا۔ ”کچھ کہہ نہیں سکتا! چھوٹے کی کوئی امید نہیں معلوم ہوتی۔ مگر ہم نے پریمی کونسل تک جانے کا فیصلہ کر لیا ہے۔“

پٹھانی بولی۔ ”ایسے معاملے میں بھی حاکم سزا دے تو اندھیر ہے۔“
 امرکانٹ نے جوش کے ساتھ کہا۔ ”اے سزا ملے یا رہا ہو مگر اس نے دکھا دیا کہ ہندوستان کی غریب عورتیں بھی اپنی آبرو کی کتنی دلیری سے حفاظت کر سکتی ہیں۔“
 سکیٹ نے پوچھا تو امر سے لیکن منہ دواہی کی طرف کر کے ”اور ہم اس سے مل نہ سکیں گے لہذا؟“

امر نے معاً کہا۔ ”ہاں ملنے میں کیا ہے، چلو لہذا میں تمہیں اپنے گھر کی عورتوں کے ساتھ بٹھا دوں۔ وہاں تم ان لوگوں سے باتیں بھی کر سکو گی۔“

پٹھانی نے احسان مندانہ لہجے میں کہا۔ ”ہاں بیٹا! پہلے ہی دن سے یہ لڑکی میری جان کھا رہی ہے۔ تم سے ملاقات ہی نہ ہوتی تھی کہ پوچھوں۔ اس نے کچھ رومال بنائے تھے، اس کے دو روپے ملے۔ وہ دونوں روپے تب ہی سے امانت کی طرح رکھے ہوئے ہیں، چندہ دے گی۔ نہ ہو تو تمہیں لے لو بیٹا! ان بی بیوں کو دو روپے دیتے مجھے شرم آئے گی۔“

امرکانٹ ان غریبوں کا ایثار دیکھ کر دل میں بہت شرمندہ ہوا۔ وہ اپنے کو کچھ سمجھنے لگا تھا۔ جدھر کل جاتا لوگ اس کا احترام کرتے۔ لیکن ان فائدہ مستوں کی یہ حمیت دیکھ کر اس کی آنکھیں کھل گئیں۔ بولا۔ ”چندے کی اب کوئی ضرورت نہیں لہذا! روپے کی کمی نہیں ہے۔ اسے اپنے پاس رہنے دو۔ ہاں چلو ان لوگوں سے تمہاری ملاقات کرادوں۔“

سکیٹ کا حوصلہ پست ہو گیا۔ سر جھکا کر بولی۔ ”جہاں غریبوں کے روپے نہیں پوچھے جاتے وہاں غریبوں کو کون پوچھے گا۔ ان امیر زادوں کے پاس جا کر کیا کرو گی لہذا!“

امرکانٹ چیپٹا ہوا بولا۔ ”نہیں نہیں ایسی کوئی بات نہیں ہے لہذا! وہاں تو ایک پیسہ بھی شکر یہ کے ساتھ قبول کیا جاتا ہے۔ غریب امیر کی کوئی بات نہیں ہے۔ میں خود غریب ہوں۔ میں نے تو صرف اس خیال سے کہا تھا کہ تمہیں زیرباری ہو گی۔“

دونوں امرکانٹ کے ساتھ پٹھانوں نے راستے میں پٹھانی نے آہستہ سے کہا۔ ”میں نے اس دن تم سے ایک بات کہی تھی سچا! شاید تم بھول گئے؟“

امرکانٹ تادم ہو کر بولا۔ ”نہیں نہیں، مجھے یاد ہے، خوب یاد ہے۔ ذرا آج کل

انہیں پریشانوں میں مبتلا رہا۔ جوں ہی اوہر سے فرصت ہوئی میں اپنے دوستوں سے اس کا ذکر کروں گا۔“ امرکانت دونوں عورتوں کا رانا دیوی سے تعارف کرا کے باہر نکلا تو پروفیسر شانتی کد سے مذہبیز ہوئی۔ ڈاکٹر صاحب نے پوچھا۔ ”تم کہاں مشرگت کر رہے ہو جی؟ سارے وکیل نہ جانے کس بل میں سا گئے۔ مقدمہ پیش ہونے والا ہے۔ آج طزمہ کا بیان ہوگا اور کوئی وکیل نہیں۔ ان سے خدا سمجھ۔ ذرا سا اجلاس پر کھڑے کیا ہو جاتے ہیں گویا حاتم کی قبر پر لات مارتے ہیں۔ اس سے کہیں لہتا تھا کہ ایک وکیل کو مہنتانے پر رکھ لیا جاتا۔ مفت کا کام بے گار سمجھا جاتا ہے۔ اتنی بے دلی سے بیرونی کی جارہی ہے کہ میرے جسم کا خون کھولنے لگتا ہے۔ نام سب چاہتے ہیں۔ مگر کام کرنا کسی کو منظور نہیں۔ اچھی جرح ہوتی تو پولیس کے سارے گواہ اکھڑ جاتے۔ مگر یہ کون کرتا۔ جاننے ہیں کہ آج طزمہ کا بیان ہوگا۔ پھر بھی کسی کو فکر نہیں۔“

امرکانت نے کہل ”میں ایک ایک کو اطلاع دے چکا ہوں۔ کوئی نہ آئے تو میں کیا کروں۔“

شانتی کد گرم ہو کر بولے۔ ”مقدمہ ختم ہو جائے تو ایک ایک کی خبر لوں گا۔“ وہ لاری آرہی ہے۔ امرکانت وکیلوں کی تلاش میں دوڑا۔ تماشائی چاروں طرف سے دوڑ دوڑ کر اجلاس کے کمرے میں آگئے۔ بھکان لاری سے اتری اور اجلاس کے سامنے آکر کھڑی ہو گئی۔ ہزاروں آنکھیں اس کی طرف لگی ہوئی تھیں۔ ان بے شمار آنکھوں میں ایک بھی ایسی نہ تھی کہ جو آنسوؤں سے نم نہ ہو۔ بھکان کے زرد، مرجھائے ہوئے چہرے پر خودداری کا ایسا جلال تھا جو ہوسناک نظروں کو بھی اٹھنے سے پہلے مغلوب اور متاثر کر کے ان میں عقیدت اور احزام کا نور بھر دیتا تھا۔

جج صاحب سانولے رنگ کے پستہ قد، فربہ اندام آدمی تھے۔ ان کی لمبی ناک اور چھوٹی چھوٹی آنکھیں خواہ مخواہ مسکراتی ہوئی معلوم ہوتی تھیں۔ پہلے یہ حضرت قوم کے سرگرم خادم تھے اور کانگریس کے کسی اجلاس کے صدر ہو چکے تھے۔ لیکن اوہر تین سال سے وہ اس عہدے پر پہنچ گئے تھے۔ اس لیے اب قومی تحریکوں سے الگ تھلگ رہتے تھے۔ لیکن جاننے والے جانتے تھے کہ وہ اب بھی اخباروں میں ایک فرضی نام سے اپنے قومی جذبات کا اظہار کیا کرتے تھے۔ ان کے بارے میں کوئی دشمن بھی یہ کہنے کی جرأت نہ

کر سکتا تھا کہ وہ کسی طرح کے دباؤ یا ایمان سے حق سے ہٹ بھر بھی ٹل سکتے ہیں۔ ان کی یہی انصاف پروری بھکارن کی رہائی میں نکل ہو رہی تھی۔

بج صاحب نے طرہ سے پوچھا ”تمہارا نام؟“
 ”بھکارن۔“

”تمہارے باپ کا نام؟“

”باپ کا نام تاکر میں انھیں بدنام نہیں کرنا چاہتی۔“
 ”سکونت؟“

بھکارن نے پردرد لہجے میں کہا۔ ”پوچھ کر کیا کیجیے گا۔ آپ کو اس سے کیا غرض ہے؟“

”تمہارے اوپر یہ الزام ہے کہ تم نے تیسری تاریخ کو دو گوروں کو ٹھہری سے ایسا زخمی کیا کہ دونوں اسی دن اسپتال میں جا کر مر گئے۔ تم اس مجرم کا اقبال کرتی ہو؟“
 بھکارن نے بے خوف ہو کر کہا۔ ”آپ اسے مجرم سمجھتے ہیں میں نہیں سمجھتی۔“
 ”تم یہ تسلیم کرتی ہو کہ تم نے دونوں آدمیوں پر ٹھہری چلائی؟“

بھکارن نے پردرد لہجے میں کہا۔ ”جی ہاں چلائی۔ لیکن میں اپنی جان بچانے کے لیے کوئی صفائی نہیں چاہتی۔ میں تو اس خیال سے خوش ہوں کہ جلد زندگی کا خاتمہ ہو جائے گا۔ میں نیکس اور مصیبت زدہ عورت ہوں مجھے اتنا ہی یاد ہے کہ کئی مہینے پہلے میری سب سے عزیز چیز خالموں کے ہاتھ لٹ گئی اور اب میرا جینا بے کار ہے۔ میں تو اسی دن مر چکی۔ میں آپ کے سامنے کھڑی بول رہی ہوں۔ لیکن اس جسم میں جان نہیں ہے۔ اسے میں زندہ نہیں کہتی جو کسی کو اپنا منہ نہ دکھا سکے۔ میرے اتنے بھائی بہنیں میری رہائی کے لیے بے کار آجی دوڑ دھوپ کر رہے ہیں۔ روسیہ ہو کر جینے سے مر جاتا کہیں بہتر ہے۔ میں انصاف نہیں مانگتی۔ رجم نہیں مانگتی۔ میں صرف سزا مانگتی ہوں۔ ہاں اپنے بھائی بہنوں سے میں اتنی التجا ضرور کروں گی کہ میرے مرنے کے بعد میرے جسم کی توہین نہ کرنا۔ اسے اچھوت مت سمجھا۔ بھول جانا کہ یہ کسی بد نصیب عورت کی لاش ہے۔ جیسے جی جو چیز مجھے نہیں مل سکی وہ مجھے مرنے کے بعد دے دینا۔ میں صاف کہتی ہوں کہ مجھے اپنے فضل کا افسوس نہیں ہے۔ رنج نہیں ہے۔ شرم نہیں ہے۔ ایٹور نہ کرے کہ میری

کسی بہن پر یہ آفت آئے۔ لیکن اگر آہی جائے تو اس کے لیے اس کے سوا اور کوئی راستہ نہیں ہے۔ آپ سوچتے ہوں گے کہ جب یہ مرنے کے لیے اتنی بے قرار ہے تو اب تک زندہ کیوں رہی۔ اس کا سبب میں آپ کو کیا بتاؤں؟ جب مجھے ہوش آیا اور میں نے اپنے سامنے دو آدمیوں کو زمین پر تڑپتے دیکھا تو ڈر گئی۔ مجھے کچھ سوچہ ہی نہ پڑا کہ اب کیا کرنا چاہیے۔ اس کے بعد بھائیوں بہنوں کی شرافت اور محبت نے مجھے گردیدہ کر لیا۔ اور اب تک میں اپنے کو اس دھوکے میں ڈالے ہوئے ہوں کہ شاید میرے منہ کی کالکھ چھوٹ گئی اور مجھے اپنی دوسری بہنوں کی طرح عزت اور نیک نامی ملے گی۔ لیکن من کی مضامی سے کسی کا پیٹ بھرا ہے۔ آج اگر سرکار مجھے چھوڑ بھی دے، یہ سب بھائی بہن میرے گلے میں پھولوں کی مالا بھی ڈال دیں۔ مجھ پر اثرٹیوں کا برکھا بھی کیا جائے تو کیا یہاں سے میں اپنے گھر جاؤں گی؟ میں بال بچوں والی عورت ہوں۔ میرا ایک چھوٹا سا بچہ ہے۔ کیا میں اس بچے کو اپنا کہہ سکتی ہوں۔ کیا اپنے شوہر کو منہ دکھا سکتی ہوں؟ ہر گز نہیں۔ بچہ مجھے دیکھ کر میری گود کے لیے ہاتھ پھیلائے گا۔ لیکن میں اس کے ہاتھوں کو ہٹا دوں گی اور آنکھوں میں آنسو بھرے منہ پھیر کر چلی جاؤں گی۔ میرا شوہر مجھے معاف بھی کر دے، میں نے اس کے ساتھ کوئی فریب نہیں کیا ہے۔ میں اب بھی اس کے قدموں سے لپٹ کر رونا چاہتی ہوں لیکن میں اس کے سامنے آنکھیں نہیں اٹھا سکتی۔ وہ مجھے زبردستی بھی کھینچ لے جائے تب بھی میں اس گھر میں قدم نہ رکھوں گی۔ اس خیال سے میرے دل کو تشفی نہیں ہوتی کہ میرے دل میں گناہ نہ تھا اس طرح اپنے من کو وہ سمجھائے جسے جینے کی آرزو ہو میرے دل سے تو یہ خیال کسی طرح دور نہیں ہو سکتا کہ میں اچھوت ہوں، ناپاک ہوں کوئی کچھ کہے، کوئی کچھ سنے مجھے پروا نہیں۔ آدمی کو جان کیوں پیاری ہے؟ اس لیے نہیں کہ وہ سکھ بھوگتا ہے۔ جو ہمیشہ دکھ بھوگا کرتے ہیں اور روٹیوں کو ترستے ہیں انھیں بھی جان کچھ کم پیاری نہیں ہوتی۔ ہمیں جان اس لیے پیاری ہوئی ہے کہ ہمیں اپنوں سے محبت اور غیروں سے عزت ملتی ہے۔ جب مجھے ان دو میں سے ایک کی بھی ملنے کی امید نہیں تو جینے کی ہوس کیوں کروں۔ اپنے چاہے اب بھی مجھ سے محبت دکھائیں لیکن وہ رحم ہوگا محبت نہیں۔ دوسرے اب میری عزت کریں لیکن وہ بھی رحم ہوگا عزت نہیں۔ وہ عزت اور محبت اب مجھے موت کے بعد ہی مل سکتی ہے۔ زندگی میں تو میرے لیے رسوائی اور

بدی کے سوا کچھ نہیں ہے۔ یہاں میری جتنی بہنیں اور بھائی ہیں ان سب سے میں یہی بھیک مانگتی ہوں کہ میری بکتی کے لیے البشور سے دعا کریں۔“

بھکان کا بیان ختم ہو گیا۔ عدالت کے اس وسیع کمرے میں سناٹا چھایا ہوا تھا۔ صرف دو چار عورتوں کی سکلیاں سنائی دیتی تھیں۔ عورتوں کے چہرے فردر سے مؤثر ہو رہے تھے۔ مردوں کے چہرے شرم سے نھکے ہوئے تھے۔ امرکانت سوچ رہا تھا، گوروں کی یہ شرارت تو اسی لیے سو جھی کہ وہ اپنے کو اس ملک کا حاکم سمجھتے تھے۔ شانتی کمار نے دل میں ایک تقریر کر ڈالی تھی۔ جس کا مضمون تھا عورتوں پر مردوں کی زیادتیاں۔ سکھدا سوچ رہی تھی کہ اگر یہ عورت چھوٹ جاتی تو میں اسے اپنے گھر میں رکھتی اور اس کی خدمت کرتی۔ راما اس کے نام پر ایک دواخانہ کھولنے کی تجویز کر رہی تھی۔ سکھدا کے قریب ہی جج کی بیوی بیٹھی ہوئی تھی۔ وہ بڑی دیر سے اس مقدمے کے متعلق گفتگو کرنے کے لیے بے قرار ہو رہی تھی۔ لیکن اپنے قریب بیٹھی ہوئی عورتوں کا ناہمدردانہ انداز دیکھ کر اسے منہ کھولنے کی ہمت نہ ہوتی تھی۔ آخر اس سے نہ رہا گیا سکھدا نے بولی۔

”یہ عورت بالکل بے قصور ہے۔“

سکھدا نے چنگلی لی۔ ”جب جج صاحب بھی ایسا سمجھیں۔“

”میں تو آج ان سے صاف صاف کہہ دوں گی کہ اگر تم نے اس عورت کو سزا دی

تو میں سمجھوں گی کہ تم نے اپنے آقاؤں کا منہ کیا۔“

جج صاحب نے کھڑے ہو کر جیوری کو تھوڑے سے لفظوں میں اس مقدمے میں اپنی

رائے دینے کی درخواست کی اور خود کچھ کاغذات دیکھنے لگے۔ جیوری نے اپنی رائے دے

دی۔ ان کے خیال میں ملزم بے قصور تھی۔ جج صاحب کے لبوں پر ایک ہلکا سا تبسم نظر

آیا۔ اور کل فیصلہ سنانے کا وعدہ کر کے اٹھ کھڑے ہوئے۔

(۱۱)

سارے شہر میں کل کے لیے دونوں طرح کی تیاریاں ہونے لگیں۔ ہائے ہائے کی

بھی اور واہ واہ کی بھی۔ سیاہ جھنڈیاں بھی بنیں اور پھولوں کی ڈالیاں بھی جمع کی گئیں۔ مگر

من چلے کم تھے، بے حیا زیادہ۔ گوروں کا خون ہوا ہے۔ جج ایسے معاملے میں ہمارا کیا انصاف

کرے گا۔ شانتی کمار اور سلیم تو علانیہ کہتے پھرتے تھے کہ جج نے ملزم کو پھانسی کی سزا

دے دی۔ کوئی خبر لاتا تھا فوج کی ایک پوری رجمنٹ کل عدالت میں طلب کی گئی ہے۔ کوئی فوج تک نہ جا کر مسلح پولیس تک رہ جاتا تھا۔ اور امرکانت کو فوج نکلانے جانے کا کامل یقین تھا۔

دس بجے رات کو امرکانت سلیم کے گھر پہنچا۔ ابھی یہاں سے کھنڈے بھر ہی پہلے گیا تھا۔ سلیم نے شکر ہو کر پوچھا۔ ”کیسے لوٹ پڑے بھی! کیا کوئی نئی بات ہو گئی۔“
 امر نے کہا۔ ”پھانسی کی سزا پر خاموش رہ جانا تو بے غیرتی ہے۔ کچلو صاحب کو سبق دینے کی ضرورت ہوگی۔ تاکہ انھیں بھی معلوم ہو جائے کہ نوجوانان ہند انصاف کا خون دیکھ خاموش نہیں رہ سکتے۔ سوشل بائیکاٹ کر دیا جائے۔ بچا کو پانی بھی نہ ملے، جدھر سے نگلیں اُدھر تالیاں پئیں۔“

سلیم نے مسکرا کر کہا۔ ”سوچتے سوچتے بھی تو وہی لین دین کی بات۔“
 ”مگر اور کر ہی کیا سکتے ہو؟“

”چار دن پریشان تو ہوں گے حضرت۔“

”بالکل فضول سی بات ہے۔ اگر سبق ہی دینا ہے تو ایسا سبق دو جو کچھ دن حضرت کو یاد رہے۔ ایک آدمی ٹھیک کر لیا جائے۔ جو عین وقت جب حضرت فیصلہ سنا کر جینٹے لگیں ایک جوتا ایسا نشانہ لے کر دے کہ منہ پر پڑے۔“

امرکانت نے قہقہہ مار کر کہا۔ ”بڑے مسخرے ہو یاار!!“

”اس میں مسخرے پن کی کیا بات ہے؟“

”تو کیا سچ جوتا لگوانا چاہتے ہو؟“

”جی ہاں۔ اور کیا مذاق کر رہا ہوں؟“

امرکانت نے سوچا بے ہودگی تو ہے ہی مگر بُرائی کیا ہے۔ لاتوں کے بھوت کبھی ہاتوں سے مانتے ہیں۔ بولا۔ ”اچھی بات ہے، دیکھی جائے گی۔ مگر ایسا آدمی کہاں ملے گا؟“
 سلیم نے اس کی سادگی پر مسکرا کر کہا۔ ”آدمی تو ایسے مل سکتے ہیں جو سر عام گردن کاٹ لیں، پاپوش بازی کون سی بڑی بات ہے۔ کسی بد معاش کو راضی کر لو، کالے خاں کیسا رہے گا؟“

”اچھا وہ اسے تو میں ایک بار اپنی دکان پر پھٹکار چکا ہوں۔“

”تمہاری حماقت تھی۔ ایسے دو چار آدمیوں کو ملائے رکھنا چاہیے۔ وقت پر ان سے بڑے کام نکلنے ہیں۔ میں اور سب باتیں طے کر لوں گا۔ مگر روپے کی فکر تم کرنا۔ میں تو اپنا بجٹ پورا کر چکا۔“

”ابھی تو مہینہ شروع ہوا ہے بھائی!“

”جی ہاں۔ یہاں شروع میں ہی ختم ہو جاتے ہیں۔ پھر نوچ کھسوٹ چلتی ہے۔ کہیں اماں سے دس روپے اڑا لیے۔ کہیں باجان سے کتاب کے بہانے دس پانچ انٹھ لیے۔ مگر دوسو کی تھیلی ذرا بڑی مشکل سے طے گی۔ ہاں تم انکار کر دو گے تو مجبور ہو کر امتاں کا گلا دباؤں گا۔“

امر نے کہا۔ ”روپے کا غم نہیں، میں جا کر لے آتا ہوں۔“

سلیم نے اتنی رات گئے روپے منگوانا مناسب نہ سمجھا۔ مسئلہ کل کے لیے ملتوی ہو گیا، علی الصبح امر روپے لائے گا اور کالے خاں سے پکا وعدہ کر لیا جائے گا۔

امر گھر پہنچا تو سازھے دس بج رہے تھے۔ دروازے پر بجلی جل رہی تھی۔ لالہ جی دیوان خانے میں دو تین پنڈتوں کے ساتھ بیٹھے باتیں کر رہے تھے۔ امر کانت کو خوف ہوا کہ اتنی رات گئے یہ جاگ کس لیے ہے کوئی نیا گھونڈ تو نہیں کھولا۔

لالہ جی نے اسے دیکھتے ہی ڈانٹ کر کہا۔ ”تم کہاں گھوم رہے ہو جی! دس بجے کے نکلے نکلے آدھی رات کو لوٹے ہو۔ ذرا جلدی جا کر لیڈی ڈاکٹر کو بلا لاؤ۔ وہی جو بڑے اسپتال میں رہتی ہے۔ ساتھ ہی لیتے آنا۔“

امر کانت نے ڈرتے ڈرتے پوچھا۔ ”کیا کسی کی طبیعت.....“

امر کانت نے قطع کلام کر کے تند لہجے میں کہا۔ ”کیا فضول کہتے ہو۔ میں جو کہتا ہوں وہ کر دو۔ تم لوگوں نے ناحق دنیا میں جنم لیا۔ یہ مقدمہ کیا ہوا سارے گھر پر بھوت سوار ہو گیا، فوراً جاؤ۔“

امر کو پھر کچھ پوچھنے کا یارا نہ ہوا۔ گھر میں بھی نہ جاسکا۔ آہستہ سے سڑک پر آیا اور سائیکل پر بیٹھ ہی رہا تھا کہ اندر سے سلو نکل آئی۔ امر کو دیکھتے ہی بولی۔ ”ارے بھیا سنو، کہاں جاتے ہو؟ بہو جی بہت بے حال ہیں۔ کب سے تمہیں بلا رہی ہیں۔ سارا بدن پیسے سے تر ہو رہا ہے۔ دیکھو بھیا، میں سونے کی کٹھنھی لوں گی۔ پیچھے سے چلے حوالے نہ

کرنے لگتا۔“

امرکانت اس معنے کو سمجھ گیا۔ ہائیکل سے اتر پڑا اور برقی رفتار سے اندر جا پہنچا۔ وہاں ایک دائی، پردس کی ایک برہمنی اور نینا بیٹھی ہوئی تھیں۔ بیچ میں ایک ڈھول رکھا ہوا تھا۔ کمرے میں سکھدا دروازے سے ہائے ہائے کر رہی تھی۔

نینا نے دوڑ کر امرکانت کا ہاتھ پکڑ لیا اور روتی ہوئی بولی۔ ”تم کہاں تھے بھئی! بھابی بڑی دیر سے بے چین ہیں۔“ امر کے دل میں آنسوؤں کی ایسی لہر اٹھی کہ آنکھیں لبریز ہو گئیں۔ کمرے کے دروازے پر جا کر کھڑا ہو گیا۔ مگر اندر قدم نہ رکھ سکا۔ اس کا دل پھٹا جا رہا تھا۔

سکھدا نے بیسیانہ نظروں سے اس کی طرف دیکھ کر کہا۔ ”اب نہیں بچوں گی۔ ہائے بیٹ میں جیسے کوئی برجھی چھو رہا ہے۔ میرا کہا سنا معاف کرنا۔“

رمانے دوڑ کر امرکانت سے کہا۔ ”بیٹا تم یہاں سے جاؤ۔ تمہیں دیکھ کر وہ اور بھی گھبرائے گی۔ کسی کہ بیج دو کہ وہ لیڈی ڈاکٹر بلا لائے۔ جی کڑا کرو۔ سمجھ دار ہو کر روتے ہو۔“

سکھدا بولی۔ ”نہیں اماں ان سے کہہ دو ذرا یہاں بیٹھ جائیں۔ اب نہ بچوں گی، ہائے ایٹور۔“

رمانے امر کو ڈانٹ کر کہا۔ ”میں تم سے کہتی ہوں یہاں سے چلے جاؤ اور تم کھڑے رو رہے ہو۔ جا کر لیڈی ڈاکٹر کو بلا لاؤ۔“

امرکانت روتا ہوا باہر نکلا اور زمانے اسپتال کی طرف چلا۔ لیکن راستے بھر رہ رہ کر اس کے کلیجے میں ہوک اٹھتی رہی۔ شدت درد سے تڑپتی ہوئی سکھدا کی تصویر اس کی آنکھوں کے سامنے ناچتی رہی۔ ایسا کرب تو اس نے کبھی نہ دیکھا تھا۔ وہ اپنے کو نفرین کر رہا تھا۔ گویا سکھدا کی اس حالت کا خطاوار وہ خود ہے۔

لیڈی ڈاکٹر مس ہو پر کو اکثر ناوقت بلاوے آتے رہتے۔ رات کو اس کی فیس دو گنی ہو گئی تھی۔ امرکانت ڈر رہا تھا کہ کہیں ناراض نہ ہو کر اتنی رات کو کیوں آئے۔ لیکن مس ہو پر نے خندہ پیشانی سے اس کا خیر مقدم کیا اور موٹر لانے کا حکم دے کر اس سے باتیں کرنے لگی۔

”یہ پہلا ہی بچہ ہے؟“

امرکانت نے بھرائی ہوئی آواز میں کہا۔ ”جی ہاں۔“

”آپ رومیں نہیں، گھبرانے کی کوئی بات نہیں۔ پہلی بار عام طور پر زیادہ تکلیف

ہوتی ہے۔ بہت ڈبلی تو نہیں ہیں؟“

”آج کل تو بہت ڈبلی ہو گئی ہیں۔“

”آپ کو اور پہلے آنا چاہیے تھا۔“

امر کی جان سوکھ گئی۔ وہ کیا جانتا تھا آج یہ آفت آنے والی ہے۔ ”میں تو کچھری

سے سیدھا گھر آسما۔“

مس ہو پر نے پھر کہا۔ ”آپ لوگ اپنی لیزویوں کو کوئی ورزش نہیں کراتے اسی لیے

درد زیادہ ہوتا ہے۔ اندر کی رگیں بندھی رہ جاتی ہیں۔“

امرکانت نے سسک کر کہا۔ ”میڈم اب تو آپ ہی کا بھروسہ ہے۔“

”میں تو چلتی ہوں لیکن شاید سول سرجن کو بلانا پڑے۔“

امر نے مضطرب ہو کر کہا۔ ”کیسے تو ان کو بھی لیتا چلوں؟“

مس ہو پر نے اس کی طرف نگاہ ترحم سے دیکھا۔ ”نہیں ابھی نہیں۔ پہلے مجھے چل

کر دیکھ لینے دو۔“

امرکانت کو کچھ تشفی ہوئی، تشویشناک لہجے میں بولا۔ ”میڈم اگر اسے کچھ ہو گیا تو

میں بھی مرجاؤں گا۔“

میم نے فکرمند ہو کر پوچھا۔ ”تو کیا حالت اچھی نہیں ہے؟“

”بڑی شدت کا درد ہے۔“

”حالت تو اچھی ہے؟“

”چہرہ زرد پڑ گیا ہے۔“

”ہم پوچھتے ہیں حالت کیسی ہے؟ اس کا جی تو نہیں ڈوب رہا ہے؟ دل تو نہیں بیٹھ

رہا ہے؟ ہاتھ پاؤں تو نہیں ٹھنڈے ہو گئے ہیں؟“

امر نے معذرت کے انداز سے کہا۔ ”یہ تو میں نہیں دریافت کر سکا۔“

موثر تیار ہو گئی۔ میم صاحب نے امر کو بھی موثر میں بٹھا لیا اور سائیکل اٹھوا کر

برآمدے میں رکھوا دی۔ موٹر چلی۔

امر نے بڑے اٹکد کے ساتھ کہا۔ ”کیسے تو سول سرجن کے پاس ہوتا آؤں نے بازار میں لالہ سرکانت کا مکان سڑک پر ہے۔“

”میں جانتی ہوں۔“

سیم صاحب تو ادھر چلیں، امرکانت سول سرجن کو بلانے چلا گیا۔ گیارہ بج گئے تھے۔ آمد و رفت بند ہو گئی تھی۔ اور پورے تین میل کی منزل تھی۔ سول سرجن نئی دہلی میں رہتا تھا۔ راستے میں کوئی سواری بھی نہ ملی۔ وہاں پہنچے پہنچے بارہ بج گئے۔ صدر پھانک کھلوانے، پھر صاحب کو اطلاع کرانے میں ایک گھنٹے سے زیادہ لگا۔ صاحب اٹھے تو جاے سے باہر، گرجتے ہوئے بولے۔ ”ہم اس وقت نہیں جاسکتے۔“

امر نے بے خوف ہو کر کہا۔ ”آپ اپنی فیس ہی تو لیں گے؟“
”ہماری رات کی فیس سو روپیہ ہے۔“

”کوئی ہرج نہیں۔“

”تم فیس لایا ہے؟“

امرکانت نے ڈانٹ بتائی۔ ”کیا آپ ہر ایک سے پیٹھلی فیس لیتے ہیں؟ لالہ سرکانت ان آدمیوں میں نہیں ہیں جن پر سو روپے کا بھی اعتبار نہ کیا جاسکے۔ وہ اس شہر کے سب سے بڑے ساہوکار ہیں۔ میں ان کا لڑکا ہوں۔“

صاحب کچھ نرم پڑے۔ امر نے انھیں ساری کیفیت سنائی تو چلنے کو تیار ہو گئے۔ موٹر آئی۔ امر صاحب کے موٹر میں جا بیٹھا۔ پندر منٹ میں موٹر گھر پر آ پہنچی۔ امر کو دور ہی سے کچھ شہنائی کی آواز سنائی دی۔ کچھ بندوقیں چھوٹنے کی آواز آئی۔ اس کا دل مسرت سے کھلتا ہو گیا۔ دروازے پر موٹر رُکی تو لالہ سرکانت نے آکر ڈاکٹر کو سلام کیا اور بولے۔ ”حضور کے اقبال سے سب خیریت ہے۔ بھگوان نے پوتا دیا ہے۔“

ڈاکٹر اور مس ہو پر میں کچھ باتیں ہوئیں۔ ڈاکٹر صاحب نے فیس لی۔ اور چل دیئے۔ ان کے جانے کے بعد لالہ جی نے امرکانت کو آڑے ہاتھوں لیا۔ ”مفت میں سو روپے کی چیت پڑی۔“

امرکانت نے محض کر کہا۔ ”آپ مجھ سے روپے لے لیجیے گا۔ ایسے موقع پر روپے کا

منہ نہیں کیا جاتا۔“

کسی دوسرے موقع امرکانت یہ جھڑکیاں سن کر گھنٹوں بسورتا۔ مگر اس وقت اس کا دل شکر و احسان کے جذبے سے پُر تھا۔ ایک ایک عضو مسرت سے کھلا ہوا تھا۔ بھری ہوئی گیند پر ٹھوکر کا کیا اثر۔ اس کے جی میں تو آرہا تھا۔ اس وقت کیا لگا دوں۔ اب وہ ایک لڑکے کا باپ ہے۔ اب کون اس سے ہیکڑی جتا سکتا ہے۔ وہ طفل نو زائیدہ گویا جنت سے اس کے لیے امید اور بقا کی دعائیں لے کر آیا ہے۔ اسے دیکھ کر اپنی آنکھیں ٹھنڈی کرنے کے لیے وہ بے قرار ہو رہا تھا۔ اوہو انھیں آنکھوں سے وہ نئے دیوتا کے درشن کرے گا۔ مس ہو پرنے اسے منتظر آنکھوں سے تکتے دیکھ کر کہا۔ ”آپ یوں بچے کو نہیں دیکھ سکیں گے آپ کو کوئی بڑا انعام دینا پڑے گا۔“

امرکانت نے امیرانہ انداز کے ساتھ کہا۔ ”بچہ تو آپ کا ہے میم صاحب میں تو محض آپ کا خادم ہوں۔ زچہ کی طبیعت اب کیسی ہے؟“

”بہت اچھی، ابھی سو گئی ہیں۔“

”بچہ خوب تندرست ہے؟“

”ہاں اچھا ہے۔ بہت خوب صورت، گلاب کا پتلا ما۔“

یہ کہہ کر وہ زچہ خانے میں چلی گئی۔ عورتیں تو گانے بجانے میں مگن تھیں۔ محلے کی پچاسوں عورتیں جمع ہو گئی تھیں۔ اور ان کی ٹلی ہوئی آوازیں گویا ایک رسی کی طرح دبیز ہو کر امر کے گلے کو باندھے لپٹی تھیں۔ اسی وقت مس ہو پرنے بچے کو گود میں لے کر اسے زچہ خانے کی طرف آنے کا اشارہ کیا۔ امر اُنگ سے بھرا ہوا چلا۔ لیکن یکایک اس پر ایک نامعلوم دہشت غالب آگئی۔ وہ آگے نہ بڑھ سکا۔ وہ گناہوں سے بھرا ہوا دل لیے اس نعمتِ عظمیٰ کو کیسے اپنے دامن میں لے سکے گا، وہ اس نظرِ کرم کے قابل ہے ہی کب۔ اس نے اس کے لیے کون سا ریاض کیا ہے۔ یہ ایٹور کا فیضِ بیکراں ہے جس نے یہ نعمت اسے عطا کی۔ یہ اس کی کریمی کا صدقہ ہے تم کیسے رحیم ہو ایٹورا!

نیلیوں اُفتق کے پردے سے نکلنے والی سنہری شعاعوں کی طرح امرکانت کو اپنے دل کی ساری کشائتوں، ساری خباثوں کے اندر سے ایک بجلی سی نکلتی ہوئی معلوم ہوئی۔ جس نے اس کی زندگی کو روشن کر دیا۔ چراغوں کی روشنی میں، گیتوں کی آوازوں میں، آسمان کے

ستاروں میں اسی بچے کی دل فریبی تھی۔ اسی کا جادو تھا اس کی مصومیت تھی۔
 سلو آکر رونے لگی امر نے پوچھا۔ ”تجھے کیا ہوا ہے تو کیوں روتی ہے؟“
 سلو بولی۔ ”میم نے مجھے بھینا کو نہیں دیکھنے دیا۔ کیا میں بچے کو بخر لگا دیتی۔ میرے
 بھی بچے تھے۔ میں نے بھی بچے پالے ہیں۔ میں جرا دیکھ لیتی تو کیا ہوتا؟“
 امر نے ہنس کر کہا۔ ”تو کیسی ہلکی ہے، سلو! اس نے تجھے اس لیے نہ دکھایا ہوگا کہ
 کہیں بچے کو ہوانہ لگ جائے۔ لیڈی ڈاکٹروں کے نخرے کچھ زالے ہوتے ہیں۔ لیکن ان کا
 راج تو آج ہی کے دن ہے نہ۔ پھر تو اکیلی دائی رہ جائے گی۔ تو ہی تو بچے کو پالے گی،
 دوسرا کون بیٹھا ہوا ہے!“

سلو کی آنسو بھری آنکھیں مسکرا پڑیں۔ بولی۔ ”میں نے دور ہی سے دیکھ لیا بالکل تم
 کو پڑا ہے۔ ہاں رنگ بھوجی کا ہے۔ میں گھنٹی لے لوں گی کہے دیتی ہوں۔“
 اب دو بج رہے تھے، اسی وقت لالہ سرکانت نے امر کو بلا کر کہا۔ ”نیند تو اب
 کیا آئے گی۔ بیٹھ کر کل کے جشن کا ایک تخمینہ بنا لو۔ تمہاری دفعہ ہاتھ تک تھا۔ نینا لڑکی
 تھی پچیس سال کے بعد بھگوان نے یہ دن دکھایا۔ کچھ لوگ ناچ بجرے کو معیوب سمجھتے
 ہیں۔ مجھے تو اس میں کوئی بُرائی نہیں نظر آتی۔ خوشی کے یہی موقعے ہیں۔ چار بھائی بندہ
 یار دوست آتے ہیں، گانا بجانا سنتے ہیں اور دعوت میں شریک ہوتے ہیں یہی زندگی کی
 راحت ہے اور اس دنیا میں کیا رکھا ہے۔“

امر نے اعتراض کیا۔ ”لیکن رنڈیوں کا ناچ تو ایسے سید موقع پر کچھ مناسب نہیں
 معلوم ہوتا۔“ لالہ جی نے اس کی تردید کی۔ ”تم اپنے اصولوں کو یہاں نہ گھسیڑو میں تم
 سے صلاح نہیں پوچھ رہا ہوں۔ ہمارے جتنے رسوم ہیں ان کی کوئی نہ کوئی بنیاد بھی ہے۔
 سری رام چندر جی کے جشنِ ولادت میں اپراؤں کا ناچ ہوا تھا۔ ہمارے سماج میں ناچ کو
 شگون سمجھتے ہیں۔“

امرکانت نے پھر عذر کیا۔ ”انگریزوں کے یہاں تو یہ رواج نہیں ہے۔“
 سرکانت کو وار کرنے کا موقع ملا۔ ”انگریزوں کے یہاں رنڈیاں نہیں ہیں، گھر کی بہو
 بیٹیاں ناچتی ہیں۔ جیسا ہمارے یہاں چماروں میں ہوتا ہے۔ بہو بیٹیوں کو نچانے سے تو یہ
 کہیں اچھا ہے کہ یہ رنڈیاں ناچیں۔ کم از کم میں اور میری طرح کے اور بڑھے اپنی بیٹیوں

کو نچانا کبھی پسند نہ کریں گے۔“

امرکانت کو کوئی جواب نہ سوجھا۔ اس ولادت کی خوشی نے ناچ کو اس کی نظر میں کچھ کم کردہ بنا دیا تھا۔ سلیم اور دوسرے احباب جمع ہوں گے۔ خاصی چہل پہل رہے گی۔ اس نے ضد بھی کی تو کیا نتیجہ۔ لالہ بی ماننے کو نہیں۔ پھر وہ اکیلا کر ہی کیا سکتا ہے۔ وہ بیٹھ کر تھخینہ لکھنے لگا۔

(۱۲)

سلیم نے معمول سے کچھ قبل اٹھ کر کالے خاں کو بلایا اور رات کی تجویز اس کے سامنے پیش کی۔ دو سو کی رقم حقیر نہ تھی۔ کالے خاں چھاتی ٹھونک کر کہا۔ بھیا ایک دو جوتے کی کیا بات ہے۔ کہو تو اجلاس پر پچاس گن کر لگاؤں۔ چھ مہینے سے تو پیشی ہوتی نہیں۔ دو سو بال بچوں کے کھانے کے لیے بہت ہے۔“ سلیم نے سوچا امرکانت روپے لیے آتا ہوگا۔ مگر آٹھ بجے، نو کا عمل ہوا، امر کا کہیں پتہ نہیں۔ آیا کیوں نہیں، کہیں بیمار تو نہیں پڑ گیا، روپے کا انتظام کر رہا ہوگا۔ لالہ سرکانت تو ایک کوڑی نہ دیں گے۔ ساس کی خوشامد کرے گا تب جا کر ملیں گے۔ آخر دس بج گئے وہ امرکانت کے پاس چلنے کو تیار ہوا کہ پروفیسر شانتی کمار آچنچے۔ سلیم نے دروازے تک جا کر ان کی تعظیم کی۔ ڈاکٹر صاحب نے کرسی پر لیٹے ہوئے پٹکھا چلانے کا اشارہ کر کے کہا۔ ”تم نے کچھ سنا، امر کے گھر میں بچہ ہوا ہے۔ وہ آج پکھری نہ جاسکے گا۔ اس کی ساس بھی دہیں ہے۔ سمجھ میں نہیں آتا آج کا انتظام کیسے ہوگا۔ امر کے بغیر تو ہم کسی طرح کا مظاہر نہ کر سکیں گے۔ راما دیوی آجاتیں تو غنیمت تھی۔ مگر انھیں بھی آج فرصت نہیں ہے۔“

سلیم نے کالے خاں کی طرف دیکھ کر کہا۔ ”یہ تو آپ نے بُری خبر سنائی۔ اس بھلے آدمی کے گھر میں آج ہی لڑکا بھی ہوتا تھا، بولو کالے خاں اب؟“

کالے خاں نے دلیرانہ لہجے میں کہا۔ ”تو کوئی ہرج نہیں ہے، بھیا! تمہارا کام میں کردوں گا، روپے کہیں بھاگے جاتے ہیں۔ میں ادھر ہی سے پکھری چلا جاؤں گا۔ جوں ہی تم اشارا کرو گے بس.....“

وہ چلا گیا تو ڈاکٹر صاحب نے شہہ آمیز لہجے میں پوچھا۔ ”متانت سے غور کرنے کی ضرورت نہیں ہے۔“ کچھ نہیں ذرا کالے خاں کی جواں مروی کا تماشہ دیکھنا ہے، امرکانت کی

یہ صلاح ہے کہ بیج صاحب بہادر آج فیصلہ سنا چکیں تو ان کی مدد کرتی جائے۔“

ڈاکٹر صاحب نے تیز نظروں سے دیکھ کر کہا۔ ”تو یہ کہو تم لوگ بد معاشی پر اتر آئے۔ زیادہ انوس کی بات یہ ہے کہ یہ امرکانت کی صلاح ہے۔ وہ تو یہاں ہے نہیں مگر تم اس اصلاح میں شریک ہو اور تمہارے اوپر بھی اس کی اتنی ہی ذمہ داری ہے۔ میں ایسے فعل کو کمینہ پن سمجھتا ہوں۔ تمہیں یہ خیال کر لینے کا کوئی حق نہیں ہے کہ بیج صاحب اپنے افسروں کو خوش کرنے کے لیے انصاف کا خون کر دیں گے۔ جو آدمی علم میں، عقل میں، تجربے میں، عزت میں تم سے کوسوں آگے ہے اس میں انصاف کا احساس تم سے کم نہیں ہو سکتا۔ مجھے اس لیے اور بھی زیادہ رنج ہے کہ میں تم دونوں کو شریف اور بے لوث سمجھتا ہوں۔“

سلیم کا منہ ذرا سا نکل آیا۔ ایسی لٹاڑ اس نے اپنی عمر میں کبھی نہ سنی تھی۔ اس کے پاس اپنی صفائی پیش کرنے کے لیے ایک بھی دلیل، ایک بھی لفظ نہ تھا۔ اس کی ذمہ داری امرکانت کے سر ڈالنے کی نیت سے بولا۔ ”میں نے تو امرکانت کو منع کیا تھا مگر جب وہ نہ مانے تو کیا کرتا۔“

ڈاکٹر صاحب کو اعتبار نہ آیا بولے۔ ”تم جھوٹ بولتے ہو۔ یہ سب تمہاری شرارت ہے۔“

”آپ کو میرا یقین ہی نہ آئے تو اس کا کیا علاج۔“

”امرکانت کے دل میں ایسا خیال پیدا ہی نہیں ہو سکتا۔“

سلیم چپ ہو گیا۔ کیونکہ اس کے بعد ڈاکٹر صاحب کا یہ جواب ہوتا کہ اگر امر نے یہ تجویز کی تو تم نے اسے مان کیوں لیا۔ اس کا اس کے پاس کوئی جواب نہ تھا۔

ایک لمحے کے بعد ڈاکٹر صاحب نے گھڑی دیکھ کر کہا۔ ”آج اس لونڈے پر ایسا غصہ آرہا ہے کہ گن کر پچاس ہنر جمائوں۔ اتنے دنوں تک اس مقدمے کے پیچھے سر پھلتا پھرا اور آج جب فیصلے کا دن آیا تو ولادت کا جشن منانے بیٹھ گیا۔ نہ جانے کب ہم لوگوں کو اپنی ذمہ داری کا احساس پیدا ہوگا۔ اس جشن میں کیا تھا ولیدوں کا کام ہے میدانِ عمل میں بنے رہنا۔ خوشیاں منانا تو تک ظرفوں کا کام ہے۔ میں نے پہنکار سنائی تو چہننے لگا۔ آدمی وہ ہے جو زندگی میں اصول بنانے اور زندگی بھر اس پر قائم رہے۔ کبھی فرض سے منہ نہ

موزے۔ یہ کیا کہ کئے ہوئے پتنگ کی طرح جدھر ہوا اڑا لے گئی ادھر اڑ گئے۔ تم تو چلنے کو تیار ہو۔ ہمیں اور کچھ نہیں کرنا ہے۔ اگر فیصلہ موافق ہے تو بمکارن کو جلوس کے ساتھ جتنا کنارے تک لانا ہوگا۔ وہاں سب لوگ اشان کریں گے اور اپنے گھر کی راہ لیں گے۔ سزا ہوگی تو اسے مبارک باد کے ساتھ رخصت کرنا ہوگا۔ آج ہی شام کو اصلاحِ تعلیم پر میری تقریر ہوگی۔ اس کی بھی فکر کرنا ہے۔ تم بھی کچھ بولو گے؟“

سلیم نے مسکرا کر کہا۔ ”میں ایسے مسئلے پر کیا بول سکتا ہوں؟“

”کیوں؟ میرے خیالات تمہیں معلوم ہیں۔ یہ کرائے کی تعلیم ہمارے کیرکٹر کو تباہ کیے ڈالتی ہے۔ ہم نے تعلیم کو ایک روزگار بنا لیا ہے۔ اور اسی اعتبار سے اس کے عیب و ہنر کی جانچ کرتے ہیں۔ زیادہ سرمایہ خرچ کرو، زیادہ نفع ہوگا۔ میں چاہتا ہوں کہ بہترین تعلیم سب کے لیے معاف ہو۔ تاکہ غریب سے غریب آدمی بھی اونچی لیاقت حاصل کر سکے اور اونچے سے اونچا کام کر سکے۔ میں یونیورسٹی کے دروازے ہر شخص کے لیے کھلے رکھنا چاہتا ہوں۔ سارا خرچ گورنمنٹ کے ذمے ہونا چاہیے۔ ملک کو تعلیم کی اس سے کہیں زیادہ ضرورت ہے جتنی فوج کی۔“

سلیم نے اعتراض کیا۔ ”اگر فوج نہ ہو تو ملک کی حفاظت کون کرے؟“

ڈاکٹر صاحب نے سنجیدگی سے جواب دیا۔ ”ملک کی حفاظت کریں گے ہم اور تم اور ملک کے دس کروڑ جوان جو اب بھی دلیری اور ہمت میں دنیا کی کسی قوم سے پیچھے نہیں ہیں۔ اسی طرح جیسے ہم اور تم رات کو چوروں کے آجانے پر پولیس کو نہیں پکارتے بلکہ اپنی اپنی لکڑیاں لے کر گھردن سے نکل پڑتے ہیں۔“

سلیم نے چیخا چھڑانے کے لیے کہا۔ ”میں بول تو نہ سکوں گا، مگر آؤں گا ضرور۔“

سلیم نے موٹر منگوا لی اور دونوں آدمی کچھری چلے۔ آج وہاں غیر معمولی اہوم تھا۔ لیکن جیسے بن دولہا کے برات ہو۔ کہیں کوئی ترتیب نہ تھی۔ سوسو پچاس پچاس کی ٹولیاں جا بجا بیٹھی یا کھڑی گپ شپ کر رہی تھیں۔ ڈاکٹر صاحب کو دیکھتے ہی ہزاروں آدمی ان کی طرف دوڑے۔ ڈاکٹر صاحب خاص خاص کارپردازوں کو ضروری ہدایتیں دے کر دکالت خانے میں پہنچے تو دیکھا کہ لالہ سرکانت سب کو نوید تقسیم کر رہے ہیں۔ اس وقت وہ جشن کی دلچسپیوں کا مرکز بنا ہوا تھا۔ لوگ بڑے اشتیاق سے پوچھ رہے تھے کون کون سے طاقت

بلائے گئے ہیں؟ بھانڈ بھی ہیں یا نہیں؟ گوشت خوروں کے لیے بھی کچھ انتظام ہے؟ ایک جگہ دس بارہ آدمی ناچ پر بحث کر رہے تھے۔ ڈاکٹر صاحب کو دیکھتے ہی ایک صاحب نے پوچھا۔ ”آپ تو جشن میں آئیں گے ضرور کہ آپ کو اعتراض ہے؟“

ڈاکٹر صاحب نے بے اعتنائی سے کہا۔ ”میرے پاس اس سے زیادہ ضروری کام ہے۔“

ایک صاحب نے پوچھا۔ ”آخر آپ کو ناچ پر کیوں اعتراض ہے؟“

ڈاکٹر صاحب نے دل آزارانہ انداز سے کہا۔ ”اس لیے کہ ہم اور آپ ناچنا عیب سمجھتے ہیں۔ ناچنا نفس پروری کی چیز نہیں۔ روحانیت اور تہذیب کی چیز ہے۔ مگر ہم نے اسے شرمناک بنا رکھا ہے۔ مستورات کو عیش اور حظ کی چیز بنانا اپنی ماں اور بہنوں کی توہین کرنا ہے۔ ہم حقیقت سے اتنی دور پہنچ گئے ہیں کہ ہمیں اس کی اصلی صورت بھی نظر نہیں آتی۔“

دفعتاً ایک نوجوان نے قریب آکر ڈاکٹر صاحب کو سلام کیا، ایک لمبا سا ڈبلا پتلا آدمی تھا۔ چہرہ خشک اور مغموم۔ کپڑے میلے اور بوسیدہ۔ بالوں پر گرد پڑی ہوئی۔ آنکھوں میں ایک دردناک بیکسی، اس کی گود میں ایک سال بھر کا بچہ تھا۔ بڑا شوخ لیکن کچھ ڈرا ہوا۔

ڈاکٹر صاحب نے پوچھا۔ ”تم کون ہو؟ مجھ سے کچھ کام ہے؟“

جوان نے ادھر ادھر مشتبہ انداز سے دیکھا۔ گویا ان آدمیوں کے روبرو وہ اپنے متعلق کچھ کہنا نہیں چاہتا اور بولا۔ ”میں تو ٹھاکر ہوں، یہاں سے چھ سات کوس پر ایک گاؤں ہے وہیں رہتا ہوں۔“

ڈاکٹر صاحب نے قیافے سے اسے پہچان لیا اور بولے۔ ”اچھا وہی گاؤں جو سڑک کے پچھم طرف ہے، آؤ میرے ساتھ۔“

ڈاکٹر صاحب اسے لیے ہوئے قریب کے باغیچے میں چلے گئے اور بیچ پر بیٹھ کر اس کی طرف ایسی نظروں سے دیکھا کہ اب وہ اس کی داستان سننے کے لیے تیار ہیں۔

جوان نے جھجکتے ہوئے کہا۔ ”اس مقدمے میں جو عورت ہے، وہ اس بچے کی ماں ہے۔ مگر میں ہم دو آدمیوں کے سوا اور کوئی نہیں ہے۔ میں کھیتی باڑی کرتا ہوں وہ بازار سے کبھی کبھی سودا سلف لانے چلی جاتی تھی۔ اس دن وہ بازار سے لوٹ رہی تھی جب یہ واردات ہوئی۔ بس اس دن سے وہ مگر نہیں گئی ورنہ ہم دونوں میں سے ایک یا دونوں کی

جان جاتی۔ اس سچے کے لیے مجھے زیادہ فکر تھی۔ بار بار ماں ماں پکارتا تھا۔ لیکن میں اسے بہلاتا رہتا تھا۔ پہلے تو معلوم ہوتا تھا کہ بچے گا ہی نہیں۔ ایٹور کی مرضی تھی۔ رفتہ رفتہ ماں کو بھول گیا۔ پہلے میں اس کا باپ تھا اور اب تو ماں باپ دونوں میں ہی ہوں۔ باپ کم ماں زیادہ۔ میں نے دل میں سمجھ لیا تھا کہ وہ کہیں ڈوب مری ہوگی۔

جس دن مجھے خبر ملی کہ لالہ سرکانت کی دکان پر ایک عورت نے دو گوروں کو مار ڈالا تو میں تاز گیا کہ یہ وہی ہے۔ اس دن سے ہر پیشی پر آتا ہوں اور سب سے پیچھے کھڑا رہتا ہوں۔ کسی سے کچھ کہنے کی ہمت نہیں پڑتی۔ آج میں نے سمجھا اس سے سدا کے لیے نانا ٹوٹ رہا ہے۔ اس لیے سچے کو لیتا آیا کہ اسے دیکھنے کی اسے آرزو نہ رہ جائے۔ آپ لوگوں نے تو کوئی بات اٹھا نہیں رکھی۔ لیکن بھاگ میں جو کچھ لکھا تھا وہ کیسے لگتا۔ آپ سے بس اتنی ہی عرض ہے کہ نج صاحب جب فیصلہ سنا چکیں تو اس سے ایک چمن کے لیے میری ملاقات کرا دیجیے گا۔ میں آپ سے سچ کہتا ہوں بابو جی! کہ اگر وہ بری ہو جائے تو میں اس کے چرن دھو دھو کر پیوں اور اسے اپنے گھر کی دیوی سمجھوں۔ بھائی بند اب بھی ناک سکوزیں گے مگر جب آپ ایسے بڑے بڑے آدمی میرے ساتھ ہیں تو مجھے برادری کی پروا نہیں۔“

شانتی کمار نے پوچھا۔ ”جس دن اس کا بیان ہوا۔ تم وہاں تھے؟“

نوجوان نے پُر نم آنکھوں سے جواب دیا۔ ”ہاں بابو جی تھا۔ سب کے پیچھے دروازے پر کھڑا رو رہا تھا۔ یہی جی میں آتا تھا کہ دوڑ کر اس کے قدموں سے لپٹ جاؤں اور کہوں متی میں تیرا خادم ہوں۔ تو اب تک میری عورت تھی۔ آج سے میری دیوی ہے۔ متی نے میرے بزرگوں کا نام روشن کر دیا بابو جی اور کیا کہوں۔“

شانتی کمار نے پھر پوچھا۔ ”مان لو آج وہ چھوٹ جائے تو تم اسے گھر لے جاؤ گے؟“
نوجوان نے دردناک لہجے میں کہا۔ ”یہ تو پوچھنے کی بات نہیں ہے۔ میں اسے آنکھوں پر بٹھا کر لے جاؤں گا۔ اور جب تک زندہ رہوں گا اس کا غلام بنا رہوں گا۔“
ایک لمحے کے بعد اس نے بڑے اشتیاق سے پوچھا۔ ”کیا چھوٹنے کی کچھ آشا ہے، بابو جی؟“

شانتی کمار نے کہا۔ ”اوروں کو تو نہیں ہے پر مجھے ہے۔“

نوجوان ڈاکٹر صاحب کے پیروں پر گر کر رونے لگا۔ چاروں طرف مایوسیوں کا شکار ہونے کے بعد آج اسے امید کی صورت نظر آئی اور اس کے دل کی ساری کیفیتیں گویا مسرت کے نغمے گانے لگیں اور مسرت جب دل میں نہیں سہاتی تو کیا آنکھوں میں آنسو بن کر نہیں نکل آتی؟

موٹر کا ہارن بجتے ہی دونوں نے پکھری کی طرف دیکھا جج صاحب آگئے خلقت کا وہ سمندر چاروں طرف سے اُمنڈ کر اجااس کے سامنے جا پہنچا پھر بھکارن عدالت میں لائی گئی۔ خوشی کے نعرے بلند ہوئے۔ وکیل، بیرسٹر، پولیس، عمال، حکام سبھی آکر اپنی اپنی جگہ بیٹھ گئے۔

جج صاحب نے ایک اذتی نگاہ سے مجمع کو دیکھا۔ چاروں طرف خاموشی طاری ہو گئی۔ اُن گنت آنکھیں جج صاحب کی طرف تانکنے لگیں۔ گویا کہہ رہی تھیں آپ ہی ہماری قسمت کے مالک ہیں۔

جج صاحب نے صندوق سے ٹائپ کیا ہوا فیصلہ نکالا اور پڑھنے لگے۔ مجمع اور قریب آگیا۔ بیشتر لوگ فیصلے کا ایک حرف بھی نہ سمجھتے تھے۔ مگر کان سب ہی لگائے ہوئے تھے اور سب کے دل دھک دھک کر رہے تھے کہ دیکھو جج صاحب اس کی قسمت کا کیا فیصلہ کرتے ہیں۔

کوئی پندرہ منٹ تک جج صاحب فیصلہ پڑھتے رہے اور مجمع ہمہ تن گوش بنا سکتا رہا۔ آخر میں جج کے منہ سے نکلا۔ ”یہ ثابت ہے کہ متنی نے ارتکاب جرم کیا۔“ کتنوں ہی کے دل بیٹھ گئے۔ ایک دوسرے کی طرف خطاوار نظروں سے دیکھنے لگے۔ جج نے ٹھیلے کو پورا کیا۔ ”لیکن یہ بھی ثابت ہے کہ اس نے یہ خون فتور عقل کی حالت میں کیا۔ اس لیے میں اسے رہا کرتا ہوں۔“

فیصلے کا آخری لفظ مسرت کے طوفانی دلولے میں ڈوب گیا۔ خوشی مہینوں قید فکر میں پڑے رہنے کے بعد آج جو چھوٹی تو چھوٹے ہوئے پھجڑے کی طرح قلائیں مارنے لگی۔ لوگ متوالے ہو ہو کر ایک دوسرے کے گلے ملنے لگے۔ احباب میں دھول دھپا ہونے لگا۔ کتنوں ہی نے اپنی اپنی ٹوپیاں ہوا میں اچھال دیں جو مخرے تھے انھیں جوتے اچھالنے کی سوجھی۔ دفعتاً مننی ڈاکٹر شامتی کمد کے ساتھ متانت آمیز تہنم سے جھگاتی ہوئی باہر نکلی۔

گویا کوئی رانی اپنے وزیر کے ساتھ آ رہی ہو۔ مجمع کی وہ ساری مدہوشی اور وحشت غائب ہو گئی۔ رانی کے سامنے کون بے ادبی کر سکتا ہے۔

جشن کا نقشہ پہلے ہی سے تیار تھا۔ گل باری کے بعد منی کے گلے میں پھولوں کا ہار ڈالنا تھا۔ یہ نخرج صاحب کی بیوی کو حاصل ہوا۔ جو اس فیصلے کے بعد مہبود عوام بن چکی تھیں۔ پھر بیٹا بیٹے لگا۔ سیوا سستی کے دو سو جوان کیسریئے بانے پہنے ہوئے جلوس کے ساتھ چلنے کو تیار تھے۔ قومی انجمن کے خادم بھی خاکی وردیاں پہنے جھنڈیاں لیے جمع ہو گئے۔ دیویوں کی تعداد ایک ہزار سے کم نہ تھی۔ تجویز کی گئی تھی کہ جلوس جتنا کے کنارے تک جائے۔ وہاں ایک عظیم الشان جلسہ ہو۔ منی کو شہر کی طرف سے ایک بیش قرار تھیلی نذر کی جائے اور جلسہ برخواست ہو جائے۔ منی کچھ دیر تک سکون کے عالم میں یہ ہنگامہ دیکھتی رہی۔ پھر شائنی کمار سے بولی۔ ”ڈاکٹر صاحب! آپ لوگوں نے میری جتنی عزت کی میں اس کے لائق نہیں تھی۔ اب میری آپ سے یہی درخواست ہے کہ مجھے ہردوار یا کسی دوسرے تیرتھ استھان میں بھیج دیجیے۔ وہاں بھیک مانگ کر اور جاتریوں کی خدمت کر کے دن کاٹوں گی۔ یہ جلوس اور یہ دھوم دھام مجھ جیسی بد نصیب عورت کے لیے شوبھا نہیں دیتا۔ ان سب ہی بھائی بہنوں سے کہہ دیجیے اپنے اپنے گھر جائیں۔ میں خاک میں پڑی ہوئی تھی آپ لوگوں نے مجھے آسمان پر پہنچا دیا۔ اب اس کے اوپر جانے کی مجھ میں طاقت نہیں ہے۔ میرے سر میں چکر آجائے گا۔ مجھے یہیں سے اسٹیشن روانہ کیجیے آپ کے پیروں پڑتی ہوں۔“

شائنی کمار اس انکسار پر حیرت میں آ کر بولی۔ ”یہ کیسے ممکن ہے بہن منی، اتنے مرد عورت جمع ہیں۔ ان کی عقیدت اور محبت کا تو کچھ لحاظ کیجیے۔ ان کی کتنی دل کھنی ہوگی۔ میں تو سمجھتا ہوں کہ یہ لوگ آپ کو چھوڑ کر کبھی نہ جائیں گے۔“

”آپ لوگ میرا سواٹنگ بنا رہے ہیں۔“

”ایسا نہ کہو۔ بہن! تمہاری عزت کر کے ہم خود عزت پا رہے ہیں اور تمہیں ہردوار جانے کی ضرورت کیا ہے۔ تمہارا شوہر تمہیں اپنے ساتھ لینے کے لیے آیا ہوا ہے۔“

منی نے ڈاکٹر صاحب کی طرف تعجب سے دیکھا۔ ”میرا شوہر مجھے اپنے ساتھ لے جانے کے لیے آیا ہوا ہے۔ آپ نے کیسے جانا؟“

”مجھ سے تھوڑی دیر پہلے ملا تھا۔“

”کیا کہتا تھا؟“

”یہی کہ میں اسے اپنے ساتھ لے جاؤں گا، اور اسے اپنے گھر کی دیوی سمجھوں گا۔“

”اس کے ساتھ کوئی بچہ بھی تھا؟“

”ہاں تمہارا چھوٹا بچہ اس کی گود میں تھا۔“

”بچہ بہت ڈبلا ہو گیا ہوگا؟“

”نہیں ایسا ڈبلا تو نہیں تھا۔“

”خوش بھی تھا؟“

”ہاں خوب ہنس رہا تھا۔“

”میرے سامنے تو رو دیا نہیں۔“

”اب تو چاہے پاؤں پاؤں چلنے لگا ہوگا؟“

”باپ کی گود میں تھا لیکن ایسا معلوم ہوتا تھا کہ چلتا ہوگا۔“

”اچھا ان کی کیا حالت تھی۔ بہت ڈبے ہو گئے ہیں؟“

”ہاں بہت پریشان نظر آتے تھے۔ یہی کہیں ہوں گے۔ کہو تو تلاش کروں۔ شاید

خود آتے ہوں۔“

مٹی نے ایک لمحے کے بعد دردناک لہجے میں کہا۔ ”نہیں انھیں میرے پاس نہ آنے دیجیے۔ میں آج ہی یہاں سے چلی جاؤں گی۔ شوہر اور بیٹے کی الفت میں پڑ کر ان کا ستیاناس نہ کروں گی۔ یہ دھوم دھام دیکھ کر میرے شوہر مجھے ساتھ لے جانے پر تیار ہو گئے ہوں گے۔ لیکن ان کے دل میں کیا ہے میں جانتی ہوں۔ اب وہ میرے ساتھ رہ کر خوش نہیں رہ سکتے۔ میں اسی قابل ہوں کہ کسی ایسی جگہ چلی جاؤں جہاں مجھے کوئی نہ جانتا ہو۔ وہیں مزدوری کر کے یا بھیک مانگ کر اپنا پیٹ پال لوں گی۔“

وہ ایک لمحہ پچ رہی، شاید دیکھتی تھی کہ ڈاکٹر صاحب کیا جواب دیتے ہیں جب انھوں نے کوئی جواب نہ دیا تو اس نے کانپتی ہوئی لیکن بلند آواز میں مجمع کو مخاطب کیا۔

”بہنو اور بھائیو! آپ نے جتنی میری آؤ بھگت کی ہے اس کے لیے میں آپ کی کہاں

تک بڑائی کروں۔ آپ نے ایک ابھانگی کی لاج رکھ لی۔ اب مجھے جانے دیجیے۔ میں اسی

لائق ہوں کہ اپنا کالا منہ چھپائے کسی کو نے میں پڑی رہوں۔ اس لائق نہیں ہوں کہ میری ڈرگت کا مہاتم کیا جائے۔“

مجمع نے بہت شور و غل مچایا۔ دیویوں نے سمجھایا۔ معززین نے اصرار کیا، لیکن منی جلوس پر راضی نہ ہوئی۔ آخر مجبور ہو کر ڈاکٹر صاحب نے مجمع کو رخصت کیا۔ اور منی کو موٹر میں بٹھایا۔

منی نے کہا۔ ”اب مجھے کسی دور کے اسٹیشن پر لے چلیے۔ جہاں ایک بھی آدمی نہ ہو۔“

ڈاکٹر صاحب نے ادھر ادھر منتظر آنکھوں سے دیکھ کر کہا۔ ”اتنی جلدی نہ کرو، بہن، تمھارا شوہر آتا ہوگا۔ جب یہ لوگ رخصت ہو جائیں گے تو وہ ضرور آئے گا۔“

منی نے دل شکن انداز سے کہا۔ ”اب ان سے نہیں ملنا چاہتی بابو جی، کبھی نہیں۔ انھیں اپنے سامنے دیکھتے ہی شاید مادے شرم کے میری جان نکل جائے۔ میں سچ کہتی ہوں میں مر جاؤں گی۔ آپ مجھے یہاں سے جلدی لے چلیے۔ اپنے بچے کو دیکھ کر میرے دل میں ایک ایسی آندھی اٹھے گی کہ دھرم اور بچار سب اس میں اڑ جائیں گے۔ اس موہ میں بھول جاؤں گی کہ میرا کلنک اس کی زندگی برباد کر دے گا۔ میرا جی نہ جانے کیسا ہو رہا ہے۔ آپ مجھے یہاں سے جلد لے چلیے میں ان آنکھوں سے اسے نہیں دیکھنا چاہتی۔“

شانتی کمار نے موٹر چلا دی مگر دس بیس ہی گزر گئے ہوں گے کہ منی کا شوہر بچے کو گود میں لیے دوڑتا اور موٹر روکو! پکارتا چلا آتا تھا۔ منی کی اس پر نظر پڑی۔ اس نے موٹر کی کھڑکی سے سر نکال کر ہاتھ سے منع کرتے ہوئے چلا کر کہا۔ ”نہیں نہیں تم مت آؤ، میرے پیچھے مت آؤ۔ ایٹور کے لیے مت آؤ۔“

پھر اس نے دونوں بازو پھیلا دیئے گویا بچے کو گود میں لے رہی ہو۔ اور غش کھا کر گر پڑی۔ شانتی موٹر تیزی سے چلا رہا تھا۔ نوجوان ٹھاکر بچے کو لیے کھڑا رہا تھا۔ اور کئی ہزار آدمی موٹر کی طرف تک رہے تھے۔“

(۱۳)

منی کے نرمی ہونے کی خبر آنا فانا سارے شہر میں پھیل گئی۔ ایسے خاطر خواہ فیصلے کی امید بہت کم آدمیوں کو تھی۔ کوئی کہتا تھا کہ بیج صاحب کی بیوی لے شوہر سے لڑ کر یہ

فیصلہ کر لیا ہے۔ روٹھ کر میکے چلی جا رہی تھی۔ بیوی جب کسی بات پر آڑ جائے تو شوہر مجبور ہو جاتا ہے۔ کچھ لوگوں کا خیال تھا سرکار نے جج صاحب کو حکم دے کر یہ فیصلہ لکھوایا ہے۔ کیونکہ بھکان کو سزا دینے سے شہر میں فساد ہو جانے کا اندیشہ تھا۔ امرکانت اس وقت جشن اور دعوت کے انتظام میں مصروف تھا۔ مگر یہ خبر پا کر ذرا دیر کے لیے سب کچھ بھول گیا۔ اور اس فیصلے کی ساری کارگزاری خود لینے لگا۔ گھر میں جا کر رانا دیوی سے بولا۔ ”آپ نے دیکھا اماں جی۔ میں کہتا نہ تھا کہ متی کو بری کرا کے دم لوں گا! وہی ہوا، وکیلوں اور گواہوں کے ساتھ کتنا سر مغزن کرنا پڑا ہے کہ میرا دل ہی جانتا ہے۔“ باہر آکر دوستوں سے اور سامنے کے دکانداروں سے بھی اس نے یہی ڈینگ ماری۔

ایک دوست نے کہا۔ ”مگر عورت ہے ذہن کی پئی۔ شوہر کے ساتھ نہ گئی نہ گئی، بے چارہ بیروں پڑتا رہ گیا۔“ امرکانت نے بزرگانہ گلہ مندی کے ساتھ کہا۔ ”جو کام خود نہ دیکھو وہی چوٹ ہو جاتا ہے۔ میں تو ادھر پھنس گیا۔ ادھر کسی سے اتنا بھی نہ ہو سکا کہ اس عورت کو سمجھاتا۔ میں ہوتا تو مجال تھی کہ یوں چلی جاتی۔ میں جانتا کہ یہ حال ہوگا تو سارے کام چھوڑ کر چلا جاتا اور اسے سمجھاتا۔ میں تو سمجھتا تھا کہ ڈاکٹر صاحب اور بیسیوں آدمی ہیں۔ میرے نہ رہنے سے ایسا کیا گھی کا گھڑا لڑھکا جاتا ہے لیکن وہاں کسی کو کیا پردا۔ نام تو ہو گیا کام ہو یا جہنم میں جائے۔“

لالہ سرکانت نے جشن اور دعوت میں بڑی فیاضی سے کام لیا۔ وہی امرکانت جو ان دور از کار رسوم کی برائیاں کرتے کبھی نہ تھکتا تھا۔ اب منہ تک نہ کھولتا۔ بلکہ اُلٹے اور بڑھادے دیتا تھا۔ جو اہل مقدرت ہیں وہ ایسے موقعوں پر نہ خرچ کریں تو کب کریں۔ دولت زینت یہی ہے۔ ہاں گھر پھونک تماشاً نہ دیکھنا چاہیے۔

امرکانت کو اب گھر سے خاص دل بستگی ہوتی جاتی تھی۔ یونیورسٹی تو جانے لگا تھا۔ لیکن جلسوں اور سماؤں سے جی چراتا تھا۔ اب اسے لین دین پر اتنا اعتراض نہ تھا۔ شام سویرے دکان پر آیشٹا اور بڑی تن دہی سے کام کرتا۔ طبیعت جزسی کی طرف مائل ہو گئی تھی۔ خستہ حالوں پر اُسے اب بھی رحم آتا تھا۔ لیکن اب وہ دکان کی بندھی ہوئی کوزیوں سے تہاؤز نہ کرتا۔ اس تھکے سے شیر خوار نے اونٹ کی ننھی سی کیل کی طرح اس کی زندگی کی باگ ڈور اپنے ہاتھ میں لی تھی۔ شمع ضمیر کے سامنے ایک پتھلے نے آکر اس کی شعاعوں

پر پردہ ڈال دیا تھا۔

تین مہینے گزر گئے۔ شام کا وقت تھا بچے پالنے میں سو رہا تھا۔ سکھدا ہاتھ میں پگھلا لیے ایک موٹھے پر بیٹھی ہوئی تھی۔ زرد لاغر اندام حاملہ بلوریت کے گلہفتہ جلال سے جیسے کھل اٹھی تھی اس کے حسن میں دوشیرگی کی شوخی نہ تھی۔ ماں کا ستین، آسودہ اور پُر غرور انداز تھا۔

امرکانت کالج سے سیدھا گھر آیا اور بچے کو فکرمند نظروں سے دیکھ کر بولا۔ ”اب تو بخار نہیں ہے۔“

سکھدا نے آہستہ سے بچے کے ماتھے پر ہاتھ رکھ کر کہا۔ ”نہیں اس وقت تو نہیں معلوم ہوتا۔ ابھی گود میں سو گیا تھا تو میں نے لگا دیا۔“

امر نے اپنے کرتے کا بن کھولتے ہوئے کہا۔ ”میرا تو آج وہاں بالکل جی نہ لگا۔ میں تو ایٹور سے یہی دُعا کرتا ہوں کہ مجھے دنیا کی کسی چیز کی آرزو نہیں ہے۔ بس یہ بچہ خیریت سے رہے۔ دیکھو کیسا مسکرا رہا ہے۔“

سکھدا نے بیٹھی سرزنش کے ساتھ کہا۔ ”تم ہی نے دیکھ دیکھ کر نظر لگا دی ہے۔“

”میرا جی تو چاہتا ہے اس کا بوسہ لے لوں۔“

”نہیں، سوتے ہوئے بچے کا بوسہ نہیں لینا چاہیے۔“

دفتا کسی نے ڈیوڑھی میں آکر پکارا۔ امر نے جا کر دیکھا تو بڑھیا پٹھانی لٹیا کے

سہارے کھڑی ہے۔ بولا۔ ”آڈ بڑی بی! تم نے سنا ہوگا، گھر میں بچہ ہوا ہے۔“

بڑھیا نے اندر آکر کہا۔ ”اللہ کرے جگ جگ جیے اور میری عمر پائے۔ کیوں بیٹا!

سارے شہر کو نیوتا ہو اور ہم پوچھے تک نہ گئے۔ کیا ہمیں سب سے غیر تھے۔ اللہ جانتا ہے

جس دن یہ خوش خبری سنی دل سے یہی دعا نکلی کہ بچے کی عمر دراز ہو۔“

امر نادم ہو کر بولا۔ ”ہاں یہ فطلی مجھ سے ہوئی۔ پٹھانی معاف کرو، آڈ بچے کو دیکھو

آج اسے نہ معلوم کیوں بخار آ گیا ہے۔“

بڑھیا دبے پاؤں آنگن سے ہوتی ہوئی سامنے کے برآمدے میں پہنچی۔ اور بہو کو

دعائیں دیتی ہوئی بچے کو دیکھ کر بولی۔ ”کچھ نہیں بیٹا نظر کا فساد ہے۔ میں ایک تعویذ دے

دیتی ہوں اللہ چاہے گا تو ہنسنے کھینے لگے گا۔“

سکھدا نے اگبار سے یوہیا کے چروں کو آچل سے چھو، اور بولی۔ ”چار دن بھی اچھا نہیں رہتا ماما، مگر میں کوئی بڑی بوڑھی تو ہے نہیں، میں کیا جانوں کیسے کیا ہوتا ہے۔ میری لبتاں ہیں مگر وہ روز تو یہاں نہیں آسکتیں، نہ میں ہی روز ان کے پاس جا سکتی ہوں۔“

بڑھیا نے پھر دعائیں دیں اور بولی۔ ”جب کوئی ضرورت پڑے تو مجھے بلا لیا کرو بیٹا! میں اور کس دن کے لیے جیتی ہوں۔ ذرا تم میرے ساتھ چلو بھیا تعویذ دے دوں۔“

یوہیا نے اپنے شلو کے کی جیب سے ایک ریشمی کرتا اور ٹوپی نکالی اور سچے کے سرہانے رکھتی ہوئی بولی۔ ”یہ میرے لال کی نذر ہے۔ بہو اسے منظور کرو۔“ میں اور کس لائق ہوں۔ سیکنہ کئی دن سے سی کر رکھے ہوئے تھی۔ چلا نہیں جاتا تھا۔ آج بڑی ہمت کر کے آئی ہوں۔“

سکھدا کے پاس رشتے داروں کے یہاں سے بدھادے میں آئے اچھے اچھے کپڑے رکھے ہوئے تھے۔ لیکن اس پر غلوص خچے سے اس کے دل کو جو مسرت ہوئی اور کسی سے بھی نہ ہوئی تھی۔ کیونکہ اس میں امدت کا غرور، نمود کی خواہش یا رواج کی خشکی نہ تھی۔

یوہیا چلنے لگی تو سکھدا نے ایک پوٹلی میں اسے تھوڑی سی مٹھائی دی۔ پان کھلائے اور بروٹھے تک، اسے رخصت کرنے آئی۔ امرکانت نے باہر آکر پینڈ لیا اور یوہیا کے ساتھ ساتھ بیٹھ کر تعویذ لینے چلا۔ گنڈے، تعویذ، جنتر منتر پر اسے اعتقاد نہ تھا۔ لیکن بوریوں کی دعا بہت تھا، اور اس تعویذ کو وہ محض دعا سمجھ رہا تھا۔

راستے میں یوہیا نے کہا۔ ”میں نے تم سے کچھ کہا تھا بیٹا وہ تم بھول گئے؟“

امر سچ بچ بھول گیا تھا۔ شرماتا ہوا بولا۔ ”ہاں اماں مجھے یاد نہیں آئی معاف کرو۔“

”وہی سیکنہ کے بارے میں۔“

امر نے ہاتھ ٹھوک کر کہا۔ ”بالکل خیال نہ رہا لبتاں بالکل!“

”تو اب خیال رکھنا بیٹا! میرے اور کون بیٹھا ہوا ہے جس سے کہوں، لوہر سیکنہ نے اور کئی رومال بنائے ہیں۔ کئی ٹوپیوں کے پتے بھی کاڑھے ہیں۔ مگر جب چیز بکتی نہیں تو دل نہیں بڑھتا۔“

”مجھے وہ چیزیں دے دو میں بکوا دوں گا۔“

”تمہیں تکلیف ہوگی۔“

”کوئی تکلیف نہیں، اس میں کاہے کی تکلیف۔“

بڑھیا امرکانت کو گھر کے اندر نہ لے گئی، ادھر اس کی حالت اور خراب ہو گئی تھی۔ روٹیوں کے بھی لالے تھے۔ گھر کی ایک ایک انگل زمین پر افلاس کا نقش کھینچا ہوا تھا۔ ایسے گھر میں امر کو کیا لے جائے۔ بڑھاپا بے تکلف ہونے پر بھی بے شرم نہیں ہوتا۔ وہ اسے یکے پر چھوڑ کر اندر گئی اور ایک لمبے میں تعویذ اور رومالوں کی پٹی لے کر آ پہنچی۔

”تعویذ اس کے گلے میں باندھ دینا۔ پھر کل مجھ سے حال کہنا۔“

”کل میری تعطیل ہے دوچار دوستوں سے تذکرہ کروں گا، ممکن ہوا تو شام تک

آجاؤں گا۔“

گھر آکر امر نے تعویذ بچے کے گلے میں باندھا اور دکان پر جا بیٹھا۔

لالہ جی نے پوچھا۔ ”کہاں گئے تھے؟ دکان کے وقت کہیں مت جایا کرو۔“

امر نے معذرت کی۔ ”آج پٹھانی آگئی تھی اس نے بچے کے لیے ایک تعویذ دینے کو کہا تھا وہی لینے چلا گیا تھا۔“ لالہ جی نے اس کی طرف مطمئن نظروں سے دیکھا اور مزا لے کر بولے۔ ”اب تو اچھا معلوم ہوتا ہے۔ بد معاش نے میری مونچھیں پکڑ کر کھینچ لیں۔ میں بھی بچا کو کس کر ایک گھونسا دیا۔ ہاں خوب یاد آیا تم بیٹھو میں ذرا شاستری کے پاس سے جنم پتر لیتا آؤں۔ آج انھوں نے دینے کا وعدہ کیا تھا۔“ لالہ جی چلے گئے تو امرکانت گھر میں پہنچا اور بچے کو گود میں لے کر بولا۔

”کیوں جی تم ہمارے باپ کی مونچھیں اکھاڑتے ہو؟ خبردار جو پھر ان کی مونچھیں

چھوئیں، نہیں تو دانت تو زردوں گا۔“

بچے نے ان کی ناک پکڑ لی اور جیسے ہنومان نے سورج کو نگل لیا تھا اسی طرح اس کو نکلنے کی کوشش کرنے لگا۔

سکھدا ہنس کر بولی۔ ”پہلے اپنی ناک بچاؤ۔ پھر باپ کی مونچھیں بچانا۔“

سلیم نے اتنے زور سے پکارا کہ سارا گھر ابل گیا۔

امرکانت نے باہر آ کر کہا۔ ”تم بڑے شیطان ہو یار، ایسا چلائے کہ میں گھبرا گیا۔

کدھر سے آرہے ہو، آؤ کمرے میں چلو۔“

دونوں بغل دالے کمرے میں گئے۔ سلیم نے رات ایک غزل کہی تھی وہی سنانے آیا

تھا۔ غزل کہہ لینے کے بعد جب تک وہ امر کو سنانے لے اسے جین نہ آتا تھا۔
 امر نے کہا۔ ”مگر میں تعریف نہ کروں گا سمجھ لو۔“
 سلیم نے ہاتھ دکھا کر کہا۔ ”شرط تو جب ہے کہ تم تعریف نہ کرنا چاہو۔ جب بھی
 کرو۔“

یہ دنیائے الفت میں ہوا کرتا ہے ہونے دو
 تمہیں ہنسا مبارک ہو کوئی روتا ہے رونے دو
 امر نے جھوم کر کہا۔ ”اجواب شعر ہے بھی، بناوٹ نہیں ہے دل سے کہتا ہوں
 کتنی مجبوری دیاوسی ہے واہ۔“

سلیم نے دوسرا شعر پڑھا۔
 قسم لے لو جو شکوہ ہو تمہاری بے وفائی کا
 کیے کو اپنے روتا ہوں مجھے جی بھر کے رونے دو
 امر نے کہا۔ ”غضب کا درد ہے، روکنے کھڑے ہو گئے۔“
 اسی طرح سلیم نے پوری غزل سنائی اور امر نے جھوم جھوم کر نشی۔
 پھر باتیں ہونے لگیں۔ امر نے پٹھانی کے رومال دکھانے شروع کیے۔
 ”ایک بڑھیا رکھ گئی ہے۔ غریب عورت ہے۔ جی چاہے دو چار لے لو۔“
 سلیم نے رومالوں کو دیکھ کر کہا۔ ”چیز تو اچھی ہے، اے ایک درجن لیتا جاؤں۔ کس
 نے بنائے ہیں؟“

”اسی بڑھیا کی ایک پوتی ہے۔“
 ”اچھا وہی تو نہیں جو ایک بار پچھری، پگلی کے مقدسے میں گئی تھی۔ معشوق تم نے
 اچھا چھانا۔“

امراکت نے اپنی صفائی پیش کی۔ ”قسم لے لو جو میں اس کی طرف دیکھا بھی ہو۔“
 ”مجھے قسم لینے کی ضرورت نہیں، وہ مبارک ہو۔ میں تمہارا رقیب بننا نہیں چاہتا۔
 رومال کتنے درجن کے ہیں؟“
 ”جو مناسب سمجھو دے دو۔“

”اس کی قیمت کاری گر پر منحصر ہے، اگر اس حسینہ نے بنائے ہیں تو فی رومال پانچ

روپے۔ بڑھیا نے یا کسی اور نے بنائے ہیں تو فی رومال چار آنے۔“
”تم مذاق کرتے ہو، تمہیں لینا منظور نہیں۔“

”پہلے یہ بتاؤ کس نے بنائے ہیں؟“

”بنائے تو ہیں سیکند ہی نے۔“

”اچھا، ان کا نام سیکند ہے۔ تو میں فی رومال پانچ روپے دے دوں گا۔ شرط یہ ہے کہ تم مجھے ان کا گھر دکھا دو۔“

ہاں شوق سے لیکن اگر تم نے کوئی شرارت کی تو میں تمہارا جانی دشمن ہو جاؤں گا۔ ہمدرد بن کر چلنا ہو تو چلو۔ میں تو چاہتا ہوں اس کی کسی بھلے مانس سے شادی ہو جائے۔ ہے کوئی تمہاری نگاہ میں ایسا آدمی، بس یہی سمجھ لو کہ اس کی تقدیر کھل جائے گی۔ میں نے ایسی حیا دار اور سلیقہ شعار لڑکی نہیں دیکھی۔

سلیم نے مسکرا کر کہا۔ ”معلوم ہوتا ہے تم خود اس پر رتیجھ چکے ہو۔ مگر حسن میں وہ تمہاری بیوی کے تلوے کے برابر بھی نہیں۔“

امرکانت نے مبصرانہ انداز سے کہا۔ ”عورت میں صورت ہی سب سے زیادہ قابلِ تعریف چیز نہیں ہے، بھائی جان! میں تم سے سچ کہتا ہوں اگر میری شادی نہ ہوئی ہوتی اور مذہب ہمارے درمیان حائل نہ ہوتا تو میں اس سے شادی کر کے اپنے کو خوش نصیب سمجھتا۔“

یہ تو میں خود نہیں سمجھ رہا ہوں، شاید اس کا بھولا پن ہو۔ تم خود کیوں نہیں کر لیتے۔ میں کہہ سکتا ہوں کہ اس کے ساتھ تمہاری زندگی جنت بن جائے گی۔

سلیم نے مشتبہ انداز سے کہا۔ ”میں نے اپنے دل میں جس عورت کا نقشہ کھینچ رکھا ہے وہ کچھ اور ہی ہے شاید ویسی عورت میری خیالی دنیا کے باہر کہیں ہوگی بھی نہیں۔ میری نگاہ میں ایسا کوئی آدمی آئے گا تو بتاؤں گا۔ اس وقت تو یہ رومال لیے لیتا ہوں، پانچ روپے سے کیا کم دوں۔ سیکند سوائی کا کام بھی کر لیتی ہوگی؟ مجھے امید ہے میرے گھر سے اسے کافی کام مل جائے گا۔ اور تمہیں بھی ایک دوستانہ صلاح دیتا ہوں۔ میں تم سے بدگمان نہیں ہوں لیکن وہاں زیادہ آمد و رفت نہ رکھنا ورنہ بدنام ہو جاؤ گے۔ تم چاہے کم بدنام ہو لیکن اس غریب کی تو زندگی ہی خراب ہو جائے گی۔ ایسے بھلے آدمیوں کو یہاں کی نہیں

ہے جو اس معاملے کو مذہبی رنگ دے کر تمہارے پیچھے پڑ جائیں گے۔ اس کی مدد تو کوئی نہ کرے گا لیکن تمہارے اوپر انگلی اٹھانے والے بہترے نکل آئیں گے۔“

امرکانت کے حراج میں حد درجہ تحمل تھا۔ لیکن اس وقت وہ برہم ہو گیا۔ بولا۔ ”مجھے ایسے کیسے آدمیوں کی پرواہ نہیں ہے۔ اپنا دل صاف ہو تو کسی بات کا غم نہیں۔“
 سلیم نے ذرا بھی بُرا نہ مان کر کہا۔ ”تم ضرورت سے زیادہ سیدھے ہو پار! مجھے خوف ہے کسی آفت میں نہ پھنس جاؤ۔“

دوسرے دن امرکانت نے دکان بڑھائی اور جیب میں پانچ روپے رکھے، پھٹائی کے گھر جا پہنچا۔ وہ سوچ رہا تھا کیسے روپے پا کر کتنی خوش ہوگی۔
 اندر سے آواز آئی ”کون ہے؟“
 امرکانت نے اپنا نام بتلایا۔

دروازہ فوراً کھل گیا اور امرکانت نے اندر قدم رکھا۔ مگر چاروں طرف اندھیرا چھایا ہوا تھا، پوچھا ”آج چراغ نہیں جلایا امان؟“
 کیسے آہستہ سے بولی ”تیل تو ہے۔“
 ”پھر چراغ کیوں نہیں جلا یا کیا دیا سلائی نہیں ہے؟“
 ”دیا سلائی بھی ہے۔“

”تو پھر چراغ جلاؤ۔ کل جو رومال لے گیا تھا وہ پانچ روپے میں یک گئے ہیں۔ یہ روپے لے لو جھٹ پٹ چراغ جلاؤ۔“

کیسے نے کوئی جواب نہ دیا۔ اس کی سسکیوں کی آواز سنائی دی۔
 امر نے چونک کر پوچھا۔ ”کیا بات ہے کیسے! تم رو کیوں رہی ہو؟“
 کیسے نے سسکتے ہوئے کہا۔ ”کچھ نہیں آپ جانیے، میں امان کو روپے دے دوں گی۔“

امر نے بے قرار ہو کر کہا۔ ”جب تک تم بتا نہ دوگی میں نہ جاؤں گا۔ تیل نہ ہو میں لا دوں، دیا سلائی نہ ہو میں لا دوں۔ کل ایک لیپ لیتا آؤں گا۔ ڈنیا کے سامنے بیٹھ کر کام کرنے سے آنکھیں خراب ہو جاتی ہیں۔ چلے وقت یاد ہی نہ رہی ورنہ نارنج لیتا آتا۔ مگر کے آدمی سے کیا پردہ۔ میں کہیں غیر سمجھتا تو اس طرح بارہا کیوں آتا۔“

سکینہ سامنے کے سامبان میں جا کر بولی۔ ”میرے کپڑے گیلے ہیں۔ آپ کی آواز سن کر میں نے چراغ بجھا دیا۔“

”تو گیلے کپڑے کیوں پہن رکھے ہیں؟“

”کپڑے میلے ہو گئے تھے۔ صابن لگا کر رکھ دیئے تھے اب اور کچھ نہ پوچھیے۔ کوئی

دوسرا ہوتا تو میں دروازہ نہ کھولتی۔

امرکانت کلیجہ مسوس کر رہ گیا۔ اُف اتنا افلاس، پینے کو کپڑے تک نہیں اور کل پٹھانی اس کے یہاں بدھاوے میں ریٹی کپڑے لے کر گئی تھی۔ اس افلاس میں یہ وضع داری۔ دو روپے سے کیا کم خرچ ہوئے ہوں گے۔ دو روپے میں دو پاجامے بن سکتے تھے۔ ان غریبوں کا حوصلہ کتنا بلند ہے، کتنا وسیع۔ رسوم کے لیے بھی کس حد تک قربانیاں کرنے کو تیار رہتے ہیں۔

اس نے درد سے کانپتے ہوئے لہجے میں سکینہ سے کہا۔ ”تم چراغ جلا لو میں ابھی آتا

ہوں۔“

چوک تک وہ ہوا کی رفتار سے گیا مگر بازار بند ہو چکا تھا۔ اب کیا کرے۔ سکینہ اب تک گیلے کپڑے پہنے بیٹھی ہوگی۔ آج دکان داروں نے اتنی جلد کیوں دکائیں بند کر دیں۔ ابھی تو ایسی دیر نہیں ہوئی۔

وہ اسی رفتار سے گھر چلا۔ سکھدا کے پاس پچاس ساڑیاں ہیں۔ کیا ان میں وہ دو ساڑیاں نہ دے گی۔ مگر وہ پوچھے گی کیا کروئے تو وہ کیا جواب دے گا۔ صاف صاف کہنے سے تو شاید وہ بدگمان ہو جائے۔ نہیں اس وقت صفائی پیش کرنے کا موقع نہ تھا۔ سکینہ اس وقت گیلے کپڑے پہنے اس کا انتظار کر رہی ہوگی۔ سکھدا نیچے تھی وہ دبے پاؤں اوپر چلا گیا۔ صندوق کھولا اور اس میں سے چار ساڑیاں نکال کر دبے پاؤں چل دیا۔

سکھدا نے پوچھا۔ ”اب کہاں جا رہے ہو، کھانا کیوں نہیں کھا لیتے؟“

امر نے بروٹھے میں آکر جواب دیا۔ ”ابھی آتا ہوں۔“

کچھ دور جانے پر اس نے سوچا۔ کل کہیں سکھدا نے اپنا صندوق کھولا اور اسے ساڑیاں نہ ملیں تو بڑی مشکل پڑے گی۔ نوکروں کے سر ہو جائے گی۔ کیا اس وقت وہ یہ کہنے کے لیے تیار ہو جائے گا کہ وہ ساڑیاں میں نے غریب عورت کو دے دیں۔ نہیں اس

میں اتنی جرأت نہیں ہے۔ تو کیا سائیاں لے جا کر رکھ دے؟ مگر وہاں سیکنڈ گیلے کپڑے پہنے بیٹھی ہوگی۔ پھر خیال آیا سیکنڈ ان سائیوں کو پا کر کتنی خوش ہو جائے گی۔ اس خیال نے اسے متوالا کر دیا۔ وہ جلد جلد قدم بڑھاتا ہوا سیکنڈ کے گھر جا پہنچا۔

سیکنڈ نے اس کی آواز سنتے ہی دروازہ کھول دیا۔ چراغ جل رہا تھا۔ سیکنڈ نے اتنی دیر میں آگ جا کر کپڑے خشک کر لیے تھے اور کرتا پاجامہ پہنے اوڑھنی اوڑھے کھڑی تھی۔ امر نے سائیاں چارپائی پر رکھ دیں اور بولا۔ ”بازار میں نہ ملیں گھر جانا پڑا۔ ہمدردوں سے پردہ نہ رکھنا چاہیے۔“

سیکنڈ نے سائیوں کو لے کر دیکھا اور شرمائی ہوئی بولی۔ ”بابو جی۔ آپ تاحق سائیاں لائے، اماں دیکھیں گی تو جل اٹھیں گی۔ پھر شاید آپ کا آنا بھی مشکل ہو جائے۔ آپ کی شرافت اور ہمدردی کی جتنی تعریف کرتی تھیں اس سے میں نے کہیں زیادہ پایا۔ مگر یہی مناسب ہے کہ آپ یہاں زیادہ نہ آیا کریں۔ نہیں خواہ مخواہ لوگوں کو شبہ ہوگا۔ میری وجہ سے کوئی آپ پر شبہ کرے یہ مجھے گوارا نہیں۔“

آواز کتنی بیٹھی تھی۔ انداز میں کتنا انکسار، کتنا اعتدال، کتنا اپناپن اور اس کے ساتھ ہی کتنی دوراندیشی۔ لیکن اگر بڑھیا اس بے لوث ہمدردی کو شبہ کی نظر سے دیکھے تو یقیناً اس کا آنا جانا بند ہو جائے گا۔ اس نے اپنے دل کو ٹٹول کر دیکھا اس قسم کے شبہ کا کوئی سبب ہے۔ اس کا دل صاف تھا، نفس کی تحریک کا شائبہ بھی نہ تھا۔ پھر بھی اس دروازے کا بند ہو جانا ایک ایسا امکان تھا جس نے اسے متوحش کر دیا۔ اس کی پامال اور محکوم بشریت یہیں اپنی فطری صورت میں نمودار ہو سکتی تھی۔ سکھدا کی شوکت، امارت اور آزاد روی جیسے اس کے سر پر سوار رہتی تھی۔ اس کے برعکس سیکنڈ اس کی خودداری کو متحرک کرتی تھی۔ اس کا حسن عمل سیکنڈ کی معصومیت کو اس طرح اپنے سائے میں لینا چاہتا تھا کہ اسے ہوا بھی نہ لگے۔ سکھدا اس کا دفتر تھی، سیکنڈ اس کا گھر۔ وہاں خادم تھا یہاں مخدوم۔ اس نے سائیاں اٹھالیں اور دردمند لہجے میں بولا۔ ”اگر یہ اندیشہ ہے تو میں ان سائیوں کو لیے جاتا ہوں۔ لیکن کہہ نہیں سکتا کہ مجھے اس کا کتنا رنج ہے۔ رہا میرا آنا جانا اگر تمہاری منشا یہ ہے کہ میں نہ آؤں تو میں بھول کر بھی نہ آؤں گا۔ لیکن دوسروں کی انگشت نمائی کی مجھے پروا نہیں۔“

سکینہ نے عاجزی کے ساتھ کہا۔ ”بابو جی! میں ہاتھ جوڑتی ہوں آپ میری جانب سے بدگمان نہ ہوں۔ آپ کی عنایتوں نے مجھ میں ایک ایسی امنگ بھر دی ہے جسے میں ایک طرح کا نشہ کہہ سکتی ہوں۔ ان سے میری تاریک زندگی میں رونق پیدا ہو گئی ہے۔ لیکن بدگوئی سے ڈرنا ہی پڑتا ہے۔“

”میں بدگوئی سے نہیں ڈرتا سکینہ! رتی بھر بھی نہیں۔“

لیکن ایک لمحے میں وہ صورتو حال سمجھ گیا اور بولا۔ ”مگر تم ٹھیک کہتی ہو، دنیا چاہے اور کچھ نہ کرے مگر بدنام تو کر ہی سکتی ہے۔“

دونوں ایک منٹ تک خاموش بیٹھے رہے تب امر نے کہا۔ ”تھوڑے سے اور رومال بنا لینا۔ میں کپڑا سمجھتا ہوں گا۔“ اس نے سائیاں اٹھالیں اور باہر نکل آیا۔ سکینہ نے اس کا چہرہ دیکھا معلوم ہوتا تھا رویا ہی چاہتا ہے۔ اس کے جی میں آیا سائیاں اس کے ہاتھ سے لے کر چھاتی سے لگا لے۔ مگر شرم نے ہاتھ نہ اٹھانے دیا۔ امر یوں لڑکھاتا ہوا دروازے سے باہر نکلا گویا اب گراہ اب گرا۔

(۱۴)

امرکانت کی طبیعت پھر گھر سے اُچاٹ ہونے لگی۔ سکینہ اس کی آنکھوں میں بسی ہوئی تھی۔ سکینہ کے یہ الفاظ اس کے کانوں میں گونج رہے تھے۔ ”میں اپنے دل میں ایسی طاقت ایسی امنگ پاتی ہوں۔“ یہ الفاظ اس کے مردانہ احساس کو غرور آمیز مسرت سے پُر کر دیتے تھے۔ اس کی طبیعت پھر دکان سے نفرت کرنے لگی۔ ایک حسینہ کی بے نفس دل جو یوں اور حیا دارانہ افسردہ کا مزا پاجانے کے بعد اب سکھدا کی مصلحت اندیشیاں اسے بوجھ سے معلوم ہوتی تھیں۔ وہاں ہرے ہرے پتوں میں روکھی بھکی چیزیں تھیں۔ یہاں سونے چاندی کے تھالوں میں انواع و اقسام کی لطف غذائیں، پر اُس میں خلوص تھا اور اِس میں نمود و نمائش، وہ خلوص اسے اپنی جانب کھینچتا تھا۔ یہ نمائش اسے اپنی طرف سے ہناتی تھی۔ بچپن ہی میں وہ ماں کی محبت سے محروم ہو گیا تھا۔ زندگی کے پندرہ سال اس نے ناخوش گوار حالات میں بسر کیے تھے۔ کبھی ماں ڈانٹتی، کبھی باپ گزرتا۔ محض نینا کی ہمدردی اس کے مجروح دل پر مرہم رکھتی تھی۔ سکھدا بھی آئی تو وہی حکم اور حکمت لے کر۔ امر کا تشنہ کام دل کسی پیاسے طائر کی طرح محبت کا یہ ٹھنڈا سا یہ دیکھ کر اس کے پیچھے آ بیٹھا۔

اور وہاں غضبنا سا یہ بھی تھا، پانی بھی تھا۔ طائر دہیں رم جائے تو تعجب کیا۔ اس دن سیکنہ کا دل شکن افلاس دیکھ کر اس کے دل کو چوٹ لگی تھی۔ وہ شورش جو کچھ دنوں سے فرد ہو گئی تھی پھر بیدار ہوئی۔ وہ دھرم کے پیچھے لاٹھی لے کر دوڑنے لگا۔ ثروت کی سخت گیریوں کا اسے بچپن ہی سے تجربہ ہوتا آتا تھا۔ مذہب کی بندشیں اس سے کہیں سخت، کہیں ناقابل برداشت اور کہیں مہمل تھیں۔ مذہب کا کام دنیا میں اتحاد اور اتفاق پیدا کرنا ہونا چاہیے۔ یہاں مذہب نے عناد اور افتراق پیدا کر دیا ہے۔ کھانے پینے میں، رسم و رواج میں مذہب کیوں مداخلت کرتا ہے۔ میں چوری کروں، خون کروں، دغا کروں، مذہب مجھ سے باز نہیں کر سکتا۔ اچھوت کے ہاتھ سے پانی لے لوں مذہب کی نگاہ میں گناہ گار ہو گیا۔ اچھا مذہب ہے۔ ہم مذہب کے دائرے سے باہر کسی سے روحانی تعلق بھی قائم نہیں کر سکتے۔ اس مذہب نے روح کے ساتھ اخلاص و محبت کو بھی جکڑ رکھا ہے۔ یہ مذہب نہیں مذہب کا سوا لگ ہے۔

امرکانت اسی ادھیڑ میں پڑا رہتا۔ بڑھیا ہر مہینے اور کبھی کبھی مہینے میں دو تین بار رومالوں کی پونٹیاں بنا کر لاتی اور امر اسے منہ مانگے دام دے کر لے لیتا۔ راما دیوی اس کے جیب خرچ کے لیے جو روپے دیتیں وہ سب ان ہی رومالوں کی نذر ہوتے۔ سلیم بھی اس کاروبار میں اس کا شریک تھا۔ ان کے دوستوں میں ایسا کوئی نہ تھا جس نے ایک آدھ درجن رومال نہ خریدے ہوں۔ سلیم کے گھر سے سائیکل کا کام بھی مل جاتا۔ بڑھیا کا سکھدا اور راما سے بھی ربط ضبط ہو گیا تھا۔ ان سے چکن کی سازیاں اور چادریں بنانے کا کام بھی ملنے لگا۔ لیکن اس دن سے امر بڑھیا کے گھر نہ گیا۔ کئی بار مضبوط ارادہ کر کے گھر سے چلا۔ لیکن آدھے راستے سے لوٹ آیا۔

کالج میں ایک بار مذہب پر مباحثہ ہوا۔ امر نے اس موقع پر جو تقریر کی اس نے سارے شہر میں دھوم مچا دی۔ وہ انقلاب ہی میں ملک کی نجات سمجھتا تھا۔ ایسے انقلاب میں جو عالم گیر ہو۔ جو زندگی کے غلط اصولوں کا، مہلک رسوم کا اور بندشوں کا خاتمہ کر دے۔ جو ایک نئے دور کا حامل ہو۔ ایک نئی دنیا آباد کرے۔ جو مٹی کے ان گنت دیوتاؤں کو توڑ پھوڑ کر زمین دوز کر دے، جو انسان کو ثروت اور مذہب کی بنیادوں پر نکلنے والے نظام حکومت سے آزاد کر دے۔ اس کے جسم کے ایک ایک ذرے سے انقلاب انقلاب کی صدا

نکلی رہتی تھی۔ لیکن صلح پسند ہندو سماج اس وقت تک کسی سے روک ٹوک نہیں کرتا جب تک کہ اس کے معاشرتی نظام پر علانیہ ضرب نہ پہنچائی جائے۔ کوئی انقلاب نہیں، انقلاب کے باوا کی تعلیم کیوں نہ دے۔ اسے خبر نہیں ہوتی لیکن تقریر کے حدود سے باہر عمل کے میدان میں کسی نے پاؤں بھی نکالا اور مذہب نے اس کی گردن پکڑی۔ امر کا انقلاب ابھی تک تقریروں اور تحریروں تک محدود ہے۔ ڈگری کا امتحان ختم ہوتے ہی وہ میدان عمل میں اترنا چاہتا تھا لیکن ابھی امتحان میں ایک مہینہ باقی ہی تھا کہ ایک ایسا واقعہ ہو گیا جس نے اسے میدان عمل میں آنے پر مجبور کر دیا۔ یہ سکیڑ کا نکاح تھا۔

ایک دن شام کے وقت امر کانت ڈکان پر بیٹھا ہوا تھا کہ بڑھیا سکھدا کی چکن کی ساڑھی لے کر آئی اور امر سے بولی۔ ”بیٹا اللہ کی مہربانی سے سکیڑ کا نکاح طے ہو گیا۔ آٹھویں کو نکاح ہو جائے گا۔ میں نے اور سب سامان جمع کر لیا ہے۔ لیکن کچھ روپیوں سے مدد کرنا۔“

امر کی رگوں میں جیسے خون ہی خشک ہو گیا۔ وحشت کے عالم میں بولا۔ ”سکیڑ کا نکاح! ایسی کیا جلدی تھی؟“

”کیا کرتی بیٹا! میری زندگی کا کیا بھروسا، پھر جوان لڑکی۔ بدنامی بھی تو ہے۔“

”سکیڑ بھی راضی ہے؟“

بڑھیا نے اس کے اس طفلانہ سوال پر مسکرا کر کہا۔ ”لڑکیاں کبھی اپنے منہ سے کبھی ہیں بیٹا، وہ تو نہیں نہیں کیے جاتی ہیں۔“

امر نے تیز لہجے میں کہا۔ ”پھر بھی تم اس کی شادی کیے دیتی ہو؟“

پھر سنبھل کر بولا۔ ”روپے کے لیے دادا سے کہو۔“

”تم میری طرف سے سفارش کر دینا، کہہ تو میں آپ لوں گی۔“

”میں سفارش کرنے والا کون ہوتا ہوں۔ دادا تمہیں بتانا جانتے ہیں اتنا میں نہیں

جانتا۔“

بڑھیا کو دہیں کھڑے چھوڑ کر امر بدحواس سلیم کے پاس پہنچا۔ سلیم نے اس کی

بوکھلائی ہوئی صورت دیکھ کر پوچھا۔ ”خیر تو ہے پریشان کیوں ہو؟“

امر نے دل کو قابو میں لا کر کہا۔ ”میں پریشان نہیں ہوں۔ تم خود پریشان ہو گے۔“

اچھا تو آؤ میں تمہیں اپنی تازہ غزل سنوں۔ ایسے ایسے شعر نکالے ہیں کہ پھڑک نہ جاؤ تو میرا ذمہ۔“

امرکانت کی طبیعت اس وقت شعر و سخن کی جانب مائل نہ تھی۔ لیکن کرے کیا۔ سلیم نے مطلع پڑھا۔

بہلا کے سویرا کرتے ہیں، اس دل کو ان کی باتوں میں
دل جلتا ہے اپنا جن کی طرح برسات کی بیشکی راتوں میں
امر نے اوپری دل سے کہا۔ ”شعر اچھا ہے۔“
سلیم مایوس نہ ہوا۔ دوسرا شعر پڑھا۔

کچھ میری نظر نے اٹھ کے کہا، کچھ اُن کی نظر نے ٹھک کے کہا
جھگڑا جو برسوں میں چپکٹا، طے ہو گیا باتوں باتوں میں
امر فکر مند ہونے پر جھوم اُٹھا۔ ”خوب کہا بھئی! اے قلم چوم لوں۔“
سلیم نے تیسرا شعر پڑھا۔

یہ یاس کا ستا تو نہ تھا، جب آس لگائے سکتے تھے
ماتا کہ تھا دھوکا ہی دھوکا، ان میٹھی میٹھی باتوں میں

امر نے کلیجہ تمام لیا۔ غضب کا درد ہے بھئی۔ دل تڑپ اُٹھا۔
سلیم نے چھیڑا ”یہ غزل لے جاؤ ذرا اپنی معشوقہ کو سنا دینا۔ کیا بات ہے۔ ادھر ایک
مہینے سے کوئی رومال نہیں بھیجا؟“

امر نے لاپرواہی سے کہا۔ ”اب اس کی شادی ہونے والی ہے۔ رومال کون بناتا۔ ایک
ہی ہفتہ تو اور ہے۔“

”تم ذہن کی طرف سے بات میں جانا۔ میں دولہا کی طرف سے جاؤں گا۔“
امر ایک تیز ہو گیا۔ اس کا چہرہ تہمتا اُٹھا۔ آنکھیں نکال کر بولا۔ ”لیکن میرے جیتے
جی یہ شادی نہیں ہو سکتی۔ میں تم سے کہتا ہوں سلیم میں سیکینہ کے دروازے پر جان دے
دوں گا۔ سر پٹک کر مر جاؤں گا۔“

سلیم نے گھبرا کر پوچھا۔ ”یہ تم کیسی باتیں کر رہے ہو بھائی جان! کیا سچ میرا گمان

مجھ تھا؟ میں تو شامری ہی تک رہ گیا۔ تم تو معلوم ہوتا ہے حقیقت تک جا پہنچے۔“
 امر نے آنکھوں میں آنسو بھر کر کہا۔ ”میں کچھ نہیں کہہ سکتا میری ایسی حالت
 کیوں ہو رہی ہے سلیم، لیکن جب سے میں نے یہ خبر سنی ہے میرے جگر پر جیسے آرا سا
 چل رہا ہے۔“

”آخر تم چاہتے کیا ہو۔ تم اس سے شادی تو نہیں کر سکتے۔“
 ”کیوں نہیں کر سکتے؟“

”بالکل سچے نہ بن جاؤ۔ ذرا عقل سے کام لو۔“
 ”تمہارا یہی منشا تو ہے کہ وہ مسلمان ہے۔ میں ہندو ہوں، میں محبت کے سامنے
 مذہب کی کوئی حقیقت نہیں سمجھتا۔ مطلق نہیں۔“

سلیم نے اسے قائل کرنے کی کوشش کرتے ہوئے کہا۔ ”تمہارے خیالات تقریروں
 میں سن چکا ہوں، اخباروں میں پڑھا چکا ہوں۔ ایسے خیالات بہت اونچے اور پاکیزہ ہیں۔ اور
 کتنے ہی آدمیوں نے ان کا اظہار کر کے دنیا میں ناموری حاصل کی ہے۔ لیکن علمی بحث
 دوسری چیز ہے۔ اس پر عمل کرنا دوسری چیز، بغاوت پر علمی بحث کیجیے لوگ شوق سے
 نہیں گے۔ بغاوت کے لیے تلوار اٹھائیے..... گورنمنٹ..... بس دشمن ہو جائے گی۔ علمی
 بحث سے کسی کو چوٹ نہیں لگتی۔۔۔ بغاوت سے گردنیں کٹتی ہیں۔ مگر تم نے سیکینہ سے بھی
 پوچھا۔ اس کے کیا ارادے ہیں؟“

امر کچھ جھجکا۔ یہ نکتہ اس کے ذہن ہی میں نہ آیا تھا۔ اس نے شاید دل میں سمجھ
 لیا تھا۔ میرے کہنے کی دیر ہے وہ تو راضی ہے۔

”مجھے یقین ہے کہ وہ راضی ہے۔“

”کیسے یقین ہوا؟“

”اس نے ایسی گفتگو کی ہے جس کا منشا اس کے سوا اور کچھ ہو ہی نہیں سکتا۔“

”تم نے اس سے کہا کہ میں تم سے شادی کرنا چاہتا ہوں؟“

”اس سے پوچھنے کی میں نے کوئی ضرورت نہ سمجھی۔“

”تو ایسی گفتگو کو جو تم سے اس نے محض ہمدردانہ طور پر کی تھی تم نے شادی کا
 وعدہ سمجھ لیا۔ واہ رہے آپ کی سمجھ۔ میں کہتا ہوں تم بولگ تو نہیں کھا گئے۔ یا بہت پڑھنے

سے تمہارا دماغ تو نہیں خراب ہو گیا۔ پری سے زیادہ حسین بی بی، چاند سا بچہ اور دنیا کی ساری نعمتوں کو آپ چھوڑ دینے پر تیار ہیں۔ اس جولاہے کی نمکین اور شاید سلیقہ دار چھوڑی کے لیے۔ تم نے اسے بھی کوئی تقریر یا مضمون سمجھ رکھا ہے سارے شہر میں تہلکہ مچ جائے۔ بھونچال آجائے گا۔ شہر ہی میں نہیں سارے شمالی ہندوستان میں۔ آپ ہیں کس پھیر میں۔ جان سے بھی ہاتھ دھونا پڑے تو تعجب نہیں۔“

اسرکانت ان ساری مشکلات کا قیاس کر چکا تھا۔ ان سے اس کے فیصلے پر مطلق اثر نہ ہوا تھا۔ اگر اس تصور کے لیے دنیا اسے سزا دیتی تو اسے پروا نہیں۔ دنیا اس کی زندگی کو تباہ کرنے کا کوئی حق نہیں چاہتا۔ نتیجہ جو کچھ بھی ہو میں اس کے لیے تیار ہوں۔ یہ معاملہ میرے اور سیکنڈ کے درمیان ہے۔ سوسائٹی کو ہمارے بیچ میں دخل دینے کا کوئی مجاز نہیں ہے۔“

سلیم نے فکرمندانہ انداز سے سر ہلا کر کہا۔ ”سیکنڈ کو اگر تم سے محبت ہے تو کبھی وہ تم سے شادی کرنا منظور نہ کرے گی۔ ہاں اگر تمہاری محبت کا تماشا دیکھنا چاہتی ہے تو شاید منظور کر لے۔ مگر میں پوچھتا ہوں اس میں ایسی کیا خوبی ہے جس کے لیے تم اتنی بڑی قربانی کرنے اور کئی زندگیوں کو خاک میں ملائے پر آمادہ ہو۔“

امر کو یہ تقریر ناگوار گزری، ناک سکڑ کر بولا۔ ”میں کوئی قربانی نہیں کر رہا ہوں اور نہ کسی کی زندگی کو خاک میں ملا رہا ہوں۔ میں صرف اس راستے پر جا رہا ہوں جدھر میرا ضمیر مجھے لے جا رہا ہے۔ میں کسی رشتے یا دولت کو اپنے گلے کی زنجیر نہیں بنا سکتا۔ میں ان آدمیوں میں سے نہیں ہوں جو زندگی کی زنجیروں ہی کو زندگی سمجھتے ہیں۔ میں زندگی کی آرزوؤں کو زندگی سمجھتا ہوں۔ مجھے زندہ رکھنے کے لیے ایک ایسے دل کی ضرورت ہے جس میں آرزوئیں ہوں، تخیل ہو، درد ہو اور سودا ہو۔ جو میرے ساتھ رو سکتا ہو، میرے ساتھ چل سکتا ہو۔ میں محسوس کرتا ہوں کہ میری زندگی میں روز بروز رنگ لگتا جا رہا ہے۔ ان چند سالوں میں میرا کتنا روحانی زوال ہوا ہے، اسے میں ہی سمجھتا ہوں۔ سیکنڈ ہی مجھے ان زنجیروں سے آزاد کر سکتی ہے۔ اسی کے ساتھ ہی میں روحانی بلندیوں پر اڑ سکتا ہوں۔ اسی کے ساتھ ہی میں اپنے آپ کو پاسکتا ہوں۔“ تم کہتے ہو پہلے اس سے پوچھ لو۔ تمہارا خیال ہے وہ کبھی منظور نہ کرے گی۔ مجھے یقین ہے محبت جیسی اموں چیز پاکر کوئی اسے ٹھکرا ہی

نہیں سکتا۔“

سلیم نے پوچھا۔ ”بالفرض وہ کہے تم مسلمان ہو جاؤ۔“

”وہ ایسا نہیں کہہ سکتی۔“

”مان لو کہے تو؟“

”تو میں اسی وقت ایک مولوی بلا کر کلمہ پڑھ لوں گا۔ مجھے اسلام میں کوئی ایسی بات نظر نہیں آتی جسے میرا ضمیر قبول نہ کرتا ہو۔ سارے مذہبوں کی حقیقتیں ایک ہیں۔ حضرت محمدؐ کو خدا کا رسول مان لینے میں مجھے کوئی عذر نہیں۔ حسن خدمت، ایثار، رحم اور تہذیب نفس پر ہندو مذہب کی بنیاد قائم ہے۔ اسلام مجھے بدھ، کرشن اور رام کا احترام کرنے سے نہیں روکتا۔ پھر اس وقت میں اپنی خوشی سے ہندو نہیں ہوں۔ بلکہ اس لیے ہوں کہ ہندو خاندان میں پیدا ہوا۔ پھر بھی اسلام کی طرف اپنا طبعی میلان نہیں پاتا۔ ہاں سیکنہ کی مرضی کے سامنے سر جھکا لوں گا۔ مگر اپنا ایمان یہ ہے کہ مذہب روح کے لیے ایک بندش ہے۔ میری عقل جسے قبول کرے وہی میرا مذہب ہے۔ باقی سب خرافات۔“

سلیم اس جواب کے لیے تیار نہ تھا۔ اس جواب نے اسے لاجواب کر دیا۔ ایسے جذبات نے اس کے باطن کو کبھی ہیجان میں نہ ڈالا تھا۔ محبت کو وہ محض نفس پروری سمجھتا تھا۔ اس ذرا سی دل بستگی کو اتنا مبالغہ آمیز رنگ دے کر اس کے لیے اتنی قربانیاں کرنا، ساری دنیا میں رُسو اور ذلیل ہونا اور چاروں طرف ایک طوفان برپا کر دینا اسے جنون معلوم ہوتا تھا۔

اس نے سر ہلا کر کہا۔ ”سیکنہ کبھی منظور نہ کرے گی۔“

اس نے بے صبر ہو کر پوچھا۔ ”تم ایسا کیوں سمجھتے ہو؟“

”اس لیے کہ اگر اسے ذرا بھی عقل ہے تو وہ ایک خاندان کو کبھی تباہ نہ کرے

گی۔“

”اس کے یہ معنی ہیں کہ اسے میرے خاندان کی محبت مجھ سے زیادہ ہے۔ پھر میری سمجھ میں نہیں آتا کہ میرا خاندان کیوں تباہ ہو جائے گا۔ دادا کو اور سکھدا کو دولت مجھ سے زیادہ پیاری ہے۔ بچے کو میں اسی طرح پھر بھی پیار کر سکتا ہوں۔ زیادہ سے زیادہ اتنا ہی ہوگا کہ میں گھر میں نہ جاؤں گا، اور ان کے گھرے منگے نہ چھوؤں گا۔“

سلیم نے پوچھا۔ ”ڈاکٹر شانی کمار سے بھی اس کا ذکر کیا ہے؟“

امر نے جیسے سلیم کی کوتاہ فہمی پر مایوس ہو کر کہا۔ ”میں نے ان سے ذکر کرنے کی ضرورت نہ سمجھی۔ تم سے بھی میں صلاح لینے نہیں آیا ہوں۔ صرف دل کا بوجھ ہلکا کرنے کے لیے آیا ہوں۔ میرا ارادہ بچتہ ہو چکا ہے۔ اگر سیکین نے مایوس کر دیا تو زندگی کا خاتمہ کر دوں گا۔ راضی ہو گئی تو ہم دونوں چپکے سے کہیں چلے جائیں گے۔ کسی کو بھی خبر نہ ہوگی۔ دو چار مہینے بعد گھر والوں کو اطلاع دے دوں گا۔ نہ کوئی تہلکہ مچے گا نہ کوئی طوفان اٹھے گا۔ یہ ہے میرا پروگرام۔ میں اسی وقت اس کے پاس جاتا ہوں اگر اس نے منظور کر لیا تو لوٹ کر پھر یہیں آؤں گا۔ اور انکار کر دیا تو تم میری صورت نہ دیکھو گے۔“

یہ کہتا ہوا وہ اٹھ کھڑا ہوا اور تیزی سے سیکین کے گھر کی طرف چلا۔ سلیم اسے روکنے کا ارادہ کر کے بھی نہ روک سکا۔ شاید وہ سمجھتا تھا کہ اس وقت اس کے سر پر بھوت سوار ہے۔ کسی کی نہ سننے گا۔

ماگھ کی رات، کڑا کے کی سردی۔ آسمان پر دھواں چھایا ہوا۔ امر کانت ایک محویت کے عالم میں چلا جا رہا ہے۔ اسے سیکین پر غصہ آنے لگا۔ خط تک نہ لکھا۔ کسی سے کہلوایا تک نہیں۔ پھر یکایک اس کے دل میں ایک عجیب وحشت کا غلبہ ہوا۔ سیکین کہیں برا نہ مان جائے۔ ممکن ہے بڑھیا نے اس کی رضامندی سے نکاح طے کیا ہو۔ ممکن ہے اس آدمی کی اس کے یہاں آمد و رفت بھی ہو۔ غالباً وہ اس وقت وہاں بیٹھا بھی ہو۔ اگر ایسا ہوا تو امر وہاں سے چپ چاپ چلا جائے گا۔ کہیں بڑھیا آگئی ہو تو اور مشکل پڑے۔ اس کے روبرو سیکین سے کچھ کہہ ہی نہ سکے۔ وہ سیکین سے تخیل میں بات کرنے کا موقع چاہتا تھا۔

سیکین کے دروازے پر پہنچا تو اس کا دل دھڑک رہا تھا۔ اس نے ایک لمحہ کان لگا کر سنا کسی کی آواز نہ سنائی دی۔ آگن میں روشنی تھی۔ شاید سیکین اکیلی ہے۔ منہ ماگی مراد ملی۔ آہستہ سے زنجیر کھٹکائی۔ سیکین نے پوچھ کر فوراً دروازہ کھول دیا اور بولی۔ ”اماں تو آپ ہی کے یہاں گئی ہوئی ہیں۔“

امر نے کھڑے کھڑے جواب دیا۔ ”ہاں مجھ سے ملی تھیں اور انھوں نے جو خبر سنائی وہ ایک ہم کے گولے کی طرح مجھ پر پھٹ پڑی۔ میں بالکل ہوش میں نہیں ہوں۔ ابھی تک میں نے اپنے دل کا راز تم سے چھپایا تھا۔ اور سوچا تھا کہ اسے کچھ دن اور چھپائے

رہوں گا۔ لیکن اس خبر نے مجھے مجبور کر دیا۔ کہ یہ راز تم سے کہوں۔ تم سن کر جو فیصلہ کر دو گی اسی پر میری زندگی کا دارومدار ہے۔ نہیں کہہ سکتا کہ یہ آگ میرے دل میں کیوں کر گئی۔ لیکن جس دن تمہیں پہلی بار دیکھا اسی دن سے ایک چنگاری سی اندر بیٹھ گئی اور اب وہ ایک شعلہ بن گئی ہے۔ اگر اسے جلد بجھایا نہ گیا تو مجھے جلا کر خاک کر دے گی۔ میں نے بہت ضبط کیا ہے سیکنڈ! ٹھٹ ٹھٹ کر رہ گیا ہوں۔ تمہارے قدموں پر میں اپنا سب کچھ قربان کر چکا ہوں۔“

وہ اپنی محبت کی داستان نہ جانے کتنی دیر تک سنا رہا۔ جیسے تناسب اور توازن کا جس ہی اس میں فنا ہو گیا ہو۔ جو باتیں کہنی چاہیے تھیں وہ بھی کہیں اور جو نہ کہنی چاہیے تھیں وہ بھی کہہ ڈالیں۔ اپنا گھراب اس کے لیے نیل خانے سے بدتر تھا۔ اس کی حسین بی بی اس کے لیے سبکِ سرمر کی خوب صورت صورت تھی جس میں دل نہیں، درد نہیں۔ سیکنڈ کو پا کر اس کی ساری آرزوئیں پوری ہو جائیں گی۔

سیکنڈ جیسے گھبرا گئی۔ جہاں اس نے ایک ایک پٹھلی آنے کی امید کی تھی وہاں ہی نے اس کے سامنے بورے کھول کر رکھ دیئے۔ اس کے چھوٹے سے قدح میں اتنا ظرف کہاں۔ اس کی سمجھ میں نہیں آیا کہ ان نوازشوں کو کیسے سمیٹے۔ آٹھل اور دامن سب کچھ بھر جانے پر بھی تو نہ سمٹ سکے گی۔ اس کی آنکھیں آبِ گوں ہو گئیں۔ دل ایک بار اچھلا پھر بیٹھ گیا۔ سر جھکا کر شرمائی ہوئی بولی۔ ”بابو جی! خدا جانتا ہے میرے دل میں آپ کی کتنی عزت اور محبت ہے۔ میں نے آپ کو اب تک اپنے محسن کے روپ میں دیکھا ہے اور چاہتی ہوں کہ ہمیشہ اسی روپ میں دیکھتی رہوں۔ بھکارن راج نہیں چاہتی اسے تو ایک ٹکڑا چاہیے۔ سوچنے میں کون ہوں، ایک غریب عورت جو مردوری کر کے اپنی زندگی بسر کرتی ہے وہ آپ کی محبت کے قابل نہیں۔ صرف رحم کے قابل ہے۔ میرے باعث آپ کی زسوائی ہو اس سے پہلے میں اپنی زندگی کا خاتمہ کر دوں گی۔“

ایسے موقعوں پر ہمارے خیالات میں شاعرانہ رنگ پیدا ہو جلیا کرتا ہے۔ جذبات کی گہرائی شاعر کے لیے مخصوص ہے اور عام بول چال میں اس کا اظہار نہیں ہو سکتا۔ امر نے ٹھنڈی سانس بھر کر کہا۔ ”اس خیال سے تو مجھے تسکین نہ ہوگی سیکنڈ! تم اس خیال کو دل سے نکال ڈالو کہ میں بہت بڑا آدمی ہوں اور تم ناچیز ہو۔ میں اپنا سب کچھ

تمہارے قدموں پر نثار کر چکا اور میں اب تمہارے پنجاری کے سوا اور کچھ نہیں۔“

لیکن اس کا کیا جواب دیتی، جذبات کا ایک دریا اس کے دل میں اُٹا ہوا تھا۔ وہ کتنی خوش نصیب ہے۔ اس کے پاس اپنے جذبات کے اظہار کے لیے آنسو کے چند قطرہوں کے سوا الفاظ نہیں ہیں۔ وہ نہیں جانتی اس کی زندگی کس طرف جائے گی۔ لیکن جو کچھ بھی ہو۔ اس کے جسم پر چاہے کسی کا قبض ہو جائے وہ دل ہمیشہ امر کا رہے گا۔ وہ اپنی محبت کو غرض سے پاک رکھنا چاہتی ہے۔ وہ اس روحانی محبت میں دنیا کو نہیں آنے دے گی۔

اس کے لیے صرف اتنا یقین کافی ہے کہ امر کے گوشہ دل میں اس کے لیے ایک حقیر سی جگہ ہے۔ اس یقین نے اس کے دل کو اتنا مضبوط کر دیا کہ وہ بڑی سے بڑی مصیبتوں کو بھی ہنس کر جھیل سکتی ہے۔ اس نے امر کو اپنے یہاں آنے سے روکا تھا۔ امر کی بدنامی کے سوا اسے اپنی بدنامی کا خوف بھی تھا۔ مگر اب اسے مطلق خوف نہیں ہے۔ دنیا اس کے لیے اب امیدوں اور نعمتوں سے بھری ہوئی نظر آرہی تھی۔

امر نے کہا۔ ”تمہاری قسمت کسی غیر سے وابستہ ہو یہ میرے لیے ناقابل برداشت ہے۔“

”میں اُٹار کر دوں گی، میں کہہ دوں گی، اگر تم نے میری شادی کا نام بھی لیا تو میں

زہر کھلاؤں گی۔“

دانش پشمانی نے دروازہ کھولا۔ امر نے بات بنائی۔ ”میں تو سمجھتا تھا کہ تم کب کی گھر آگئی ہو گی۔ سچ میں کہاں رہ گئیں؟“

یوحیا نے شکوہ آمیز لہجے میں کہا۔ ”تم نے تو آج ایسا روکھا جو اب دیا بیٹا کہ میں رو پڑی۔ تمہارا ہی تو مجھے بھروسہ تھا اور تم نے مجھے یہ جواب دیا۔ مگر اللہ کا فضل ہے بہو جی نے مجھ سے وعدہ کیا کہ مجھے جتنے روپے درکار ہوں گے وہ مجھے دے دیں گی۔ وہیں دیر ہو گئی، کیا تم مجھ سے کسی بات پر ناراض ہو بیٹا؟“

امر نے اس کی دل جوئی کی۔ ”نہیں اماں آپ سے بھلا کیا ناراض ہوتا۔ اس وقت داوا سے ایک بات پر جھگڑا ہو گیا تھا۔ اسی کا شمار تھا۔ میں بعد کو خود شرمندہ ہوا اور تم سے معافی مانگنے دوڑا آیا، میری خطا معاف کرتی ہو؟“

یوحیا رو کر بولی۔ ”بیٹا تمہارے کلڑوں پر تو زندگی کئی۔ تم سے ناراض ہو کر خدا کو

کیا منہ دکھاؤں گی۔ اس کھال سے تمہارے پاؤں کی جوتیاں بنیں تو بھی دریغ نہ کروں۔“

”بس مجھے تسکین ہوگئی اماں، اسی لیے آیا تھا۔“

امر دروازے پر پہنچا تو سیکنہ نے دروازہ بند کر کے کہا۔ ”کل ضرور آنا۔“

امر پر ایک گیلن کا نشہ چڑھ گیا بولا۔ ”ضرور آؤں گا۔“

”میں تمہاری راہ دیکھتی رہوں گی۔“

”کوئی چیز تمہاری نظر کروں تو ناراض تو نہ ہوگی؟“

سیکنہ مسکرائی۔ ”دل سے بڑھ کر بھی کوئی نذر ہو سکتی ہے۔“

امر اس طرح اکثر تا ہوا جا رہا تھا گویا دنیا کی بادشاہی پا گیا ہے۔

سیکنہ نے دروازہ بند کر کے داوی سے کہا۔ ”تم ناحق دوزدھوپ کر رہی ہو اماں! میں

شادی نہ کروں گی۔“

”تو کیا یوں ہی بیٹھی رہے گی؟“

”ہاں جب میری مرضی ہوگی کر لوں گی۔“

”تو کیا میں ہمیشہ بیٹھی رہوں گی؟ بھلا یہ تو سوچ دنیا کیا کہے گی۔ نکاح طے ہو چکا

سارا انتظام کر چکی اور اب تو کہتی ہے شادی نہ کروں گی۔“

”ان لوگوں سے کہہ دو لڑکی راضی نہیں ہے۔ شادی کے خیال ہی سے میری روح

فنا ہوتی ہے۔ تمہارے بغیر میں کیسے رہ سکوں گی۔ یہ خیال ہی نہیں کر سکتی۔ اگر تم مجھے کوئی

بلا سمجھتی ہو جسے سر سے ٹالنا ضروری ہے تو شادی کرنے سے کہیں اچھا ہے کہ مجھے زہر

دے دو۔“

پٹھانی نے انگلیٹھی کے سامنے بیٹھ کر سر پر ہاتھ رکھ لیا اور سوچنے لگی۔ اسی لیے یہ

چھو کر اتنے دن سے منہ بھلائے بیٹھی تھی۔ یہ چپکے چپکے رونا دھونا اسی لیے تھا۔ مگر اب

اسے خود معلوم ہو رہا تھا کہ سیکنہ کے بغیر وہ زندہ نہیں رہ سکتی۔ وہی تو اس کی تاریک

زندگی کا چراغ تھی۔ اس محبت کے خیال میں اس کی ساری تشویش غائب ہو گئی۔

سیکنہ باجرے کی روٹیاں مسور کی دال کے ساتھ رغبت سے کھا کر ٹوٹی کھات پر

لٹئی۔ اور پرانے پٹھے لحاف میں مارے سردی کے پاؤں سکیڈ لیے۔ مگر اس کا دل مسرت

نہ لبریز تھا۔ آج اسے جو نعمت ملی تھی اس کے سامنے کونین کی ساری دولت حقیر تھی۔

امرکانت کی زندگی میں ایک نئی تحریک رونما ہونے لگی۔ اب تک گھروالوں نے اس کے ہر کام کی تحقیر کی تھی۔ سب ہی اس کی لگام کھینچتے رہتے تھے، گھوڑے میں نہ وہ دم رہا تھا نہ وہ جوش۔ لیکن اب ایک ایسا آدمی آگیا تھا جو اسے بڑھادے دیتا تھا۔ اس کی نردن پر ہاتھ پھیرتا تھا۔ جہاں ناہمدردی یا زیادہ سے زیادہ ایک تکلف آمیز ظاہر داری تھی۔ وہاں اب ایک حسینہ کی حوصلہ انگیزیاں تھیں جو مردوں میں جان ڈال سکتی ہیں۔ اس کا طبعی میان جو پابندیوں میں پڑ کر مفلوج سا ہو گیا تھا محبت کا اشتعال پا کر متحرک اور مضطرب ہو گیا ہے۔ اپنے اندر ایسی روحانی طاقت کا احساس اسے کبھی نہ ہوا تھا۔ سیکڑ اپنی محبت کی بارشوں سے اس کے میدانِ عمل کو سیراب کرتی رہتی ہے۔ وہ خود اپنی کفیل نہیں ہو سکتی مگر اس کی محبت اس فقیر کی دعا ہے جو خود بھیک مانگ کر بھی دوسروں کو نعمتوں سے مالا مال کر سکتا ہے۔ امر بنیر کسی ضرورت کے سیکڑ کے پاس نہیں جاتا۔ اس میں اب وہ شوریدہ سری بھی نہیں رہی۔ موقع محل دیکھ کر کام ہوتا ہے۔ جن درختوں کی جڑیں گہری ہوتی ہیں انھیں بار بار سینچنے کی ضرورت نہیں ہوتی۔ وہ زمین ہی سے رطوبت کھینچ کر بڑھتے اور پھولتے پھلتے ہیں۔

ڈگری کا امتحان ہوا لیکن امرکانت اس میں بیٹھا نہیں۔ پروفیسروں کو یقین تھا کہ اسے امتیاز ملے گا مگر وہ اپنی ضد پر اڑا رہا۔ زندگی کی تکمیل کے لیے تعلیم کی ضرورت ہے ڈگری کی نہیں۔ ہماری ڈگری ہے ہمارا اخلاق، ہماری سیرت، ہمارا لطفِ حیات، ہمارا جوشِ عمل۔ اگر یہ ڈگری نہیں ملی، اگر ہمارا ضمیر بیدار نہیں ہوا تو حروفِ تہجی کے ذم جھلتے بے سود ہیں، اسے اس تعلیم سے ہی نفرت ہو گئی تھی۔ جب وہ اپنے پروفیسروں کو فیشن کی غلامی کرتے، غرض کے لیے ناک رگڑتے، کم سے کم کام کر کے زیادہ سے زیادہ فائدے کے لیے ہاتھ پھیلاتے دیکھتا تو اس کا جی جل جاتا تھا۔

انھیں حضرات کے ہاتھوں میں قوم کی باگ ڈور ہے۔ یہی قوم کے معیار ہیں۔ انھیں اس کی پرداہ نہیں کہ ہندوستان کی خلقت دد آنے پیوں پر گزر کرتی ہے۔ آمدنی کا اوسط فی کس پچیس روپے سالانہ سے زیادہ نہیں۔ مگر یہ ہمارے پروفیسر ہیں جنھیں پچاس روپے روز چاہئیں۔ اس ماضی کا یاد آتی ہے جب ہمارے اتالیق جمونپڑیوں میں رہتے تھے۔

مکروہات سے دور، خود غرضیوں سے الگ، بے لوٹ زندگی کے نمونے، بے غرض خدمت کے مجاور، کم سے کم لے کر زیادہ سے زیادہ دیتے تھے۔ وہ حقیقی دیوتا تھے اور ایک یہ پروفیسر ہیں جو معمولی بیوپاری یا دفتری عملوں سے بہتر نہیں۔ ان میں بھی وہی تنگ دلی ہے، وہی دولت کا غرور ہے، وہی اختیار کی ہوس ہے۔ ہماری تعلیم گاہیں کیا ہیں؟ دفتری حکومت کے مینے ہیں اور ہمارے پروفیسر اس حکومت کے بڑے ہیں، وہ خود گمراہ ہیں، تاریک ہیں، روشنی کیا پھیلائیں گے۔ جیسے وہ خود نفس کے غلام ہیں اسی طرح اپنے شاگردوں کو بھی غلامی میں ڈالتے ہیں۔ امر کی سلف پرستی زمانے کے حالات کے تغیر کو بالکل بھول جاتی۔ اس کے خیالی نظام میں عملی خدمت کے پتلے ہوتے۔ اتالیق جمہوریزوں میں رہنے والے، رعایا، حرص اور حسد سے خالی۔ نہ یہ آئے دن کے قصبے نہ کبھیڑے، اتنی عدالتوں کی ضرورت کیا اتنے محکمے کس لیے، ایسا معلوم ہوتا ہے غریبوں کی لاش نوچنے والے گدھوں کا غول ہے۔ جس کی جتنی اونچی تعلیم ہے اس کی حرص بھی اسی مناسبت سے بڑھی ہوئی ہے۔ یا حرص اور غرض پروری ہی تہذیب و تکمیل کی علامتیں ہیں۔ غریبوں کو روٹیاں نہ میسر ہوں، بے چارے کپڑے کو ترستے ہوں۔ مگر ہمارے روشن خیال بھائیوں کو شان سے زندگی بسر کرنے کی سہولتیں ملنی ضروری ہیں۔ اگر اس دنیا کو انسان نے بنایا ہے تو انصاف کا خون کیا ہے خدا نے بنایا ہے تو اسے کیا کہیں۔

وہ علی الصباح اٹھ کر شانتی کمار کے سیوا آشرم میں پہنچ جاتا، اور دو پہر تک لڑکوں کو پڑھاتا رہتا۔ یہ مدرسہ ڈاکٹر صاحب کے بنگلے ہی میں تھا۔ نو بجے تک ڈاکٹر صاحب خود پڑھاتے تھے۔ اگرچہ یہاں فیس بالکل نہ لی جاتی تھی اور تعلیم کے بہترین اور جدید اصول کی پابندی کی جاتی تھی پھر بھی لڑکوں کی تعداد بہت کم تھی۔ سرکاری مدرسوں میں جہاں فیس، جرمانے اور چندوں کی بھرمار رہتی تھی لڑکوں کو بیٹھنے کی جگہ نہ ملتی تھی۔ یہاں کوئی جھانکتا بھی نہ تھا۔ مشکل سے دو ڈھائی سو لڑکے آتے تھے۔ چھوٹے چھوٹے بھولے بھالے معصوم بچوں کا فطری نشوونما کیسے ہو۔ وہ کیسے باہمت، قناعت پسند، سچے خادم بن سکیں۔ یہی اس کا خاص مقصد تھا۔ احساسِ حسن کو جو انسانی فطرت کا خاص جزو ہے کیوں کر غیر مستحسن حالات سے الگ رکھا جائے کہ وہ تکمیل کے درجے تک پہنچے۔ مقابلے کے بجائے ہمدردی کی تحریک کیوں کر ہو۔ دونوں ددست انھیں مسئلوں کو سوچنے رہتے تھے۔ ان کے پاس تعلیم کا

کوئی دستور العمل تیار نہ تھا۔ غایت کو سامنے رکھ کر ہی طریق کار کا فیصلہ کرتے تھے۔ ان کے دو معاون اور تھے۔ ایک آتما نند سنیا سی تھے جو دنیا سے منہ موڑ کر خدمت میں اپنی زندگی وقف کر چکے تھے۔ دوسرے ایک موسیقی کے ماہر تھے۔ جن کا نام تھا برج ناتھ۔ ان دونوں آدمیوں کے آجانے سے اس مدرسے کو بہت تقویت ہو گئی تھی۔ ایک دن امر نے شانتی کمار سے کہا۔ ”آخر آپ کب تک پروفیسری کرتے چلے جائیں گے۔ جس درخت کو ہم جڑ سے کاٹنا چاہتے ہیں اسی سے چپٹے رہنا تو آپ کے شایان شان نہیں۔“

شانتی کمار نے مسکرا کر کہا۔ ”میں خود بھی سوچ رہا تھا۔ بھی تامل یہی ہے کہ روپے کہاں سے آئیں گے۔ خرچ بہت کم ہے پھر بھی پانسو میں تو کلام ہی نہیں۔“

”آپ اس کی فکر نہ کیجیے روپے کہیں نہ کہیں سے آہی جائیں گے۔“

”میں امیدوں پر دیوار کھڑی نہیں کرتا۔ آخر مکان کا کرایہ ہے لڑکوں کے لیے دل چسپی کے سامان ہیں۔ موسیقی کے ساز ہیں، اور بیسیوں ہی خرچ ہیں۔“

”ہم لڑکوں کو کسی درخت کے نیچے بیٹھ کر پڑھا سکتے ہیں، مکان کی کیا ضرورت ہے؟“

”تم پرواز کی ذہن میں عملی رُخ کا بالکل لحاظ نہیں کرتے۔ کوری پرواز خیالی نلہا ہے۔“

امر نے کہا۔ ”میں تو سمجھتا تھا آپ بھی معیار پسند ہیں۔“

شانتی کمار نے گویا اس چوٹ کو ڈھال پر روک کر کہا۔ ”میری معیار پسندی میں عمل کا حصہ غالب ہے۔“

”اس کا یہ مطلب ہے کہ آپ قول و فعل میں توازن ضروری نہیں سمجھتے۔“

”جب تک مجھے روپے کہیں سے نہ ملیں میں کس اعتبار پر استعفیٰ دے دوں۔ مدرسے میں نے کھولا ہے۔ اس کے جاری رکھنے کی ذمہ داری مجھ پر ہے۔ اگر تم روپے کا کوئی مستقل انتظام کر سکتے ہو تو میں استعفیٰ دے سکتا ہوں محض امید پر میں کچھ نہیں کر سکتا۔“

امراکانت نے ابھی اصولوں کے ساتھ سمجھوتا کرنا نہ سیکھا تھا۔ میدان عمل میں کچھ دن رہ جانے اور دنیا کے تلخ تجربے ہو جانے کے بعد ہماری فطرت میں جو پس و پیش پیدا ہو جلیا کرتا ہے۔ اس کا اسے سابقہ نہ پڑا تھا۔ نو مریدوں کو اصولوں پر جو اٹل اعتقاد ہوتا

ہے وہ اس میں بھی تھا۔ ڈاکٹر صاحب پر اسے جو اعتماد تھا اس میں کچھ جنبش پیدا ہوئی۔ اسے معلوم ہوا یہ محض زبان کے شیر ہیں جس کا صریح الفاظ میں یہ مطلب ہے کہ وہ دنیا کو دھوکا دیتے ہیں۔ ایسے آدمیوں کے ساتھ وہ کیسے اشتراک عمل کر سکتا ہے۔

”تو آپ استغنیٰ نہیں دے سکتے؟“

”اُس وقت تک نہیں جب تک روپے کا کوئی معقول انتظام نہ ہو جائے۔“

”ایسی حالت میں میں یہاں کام نہیں کر سکتا۔“

ڈاکٹر صاحب نے مفاہمت کے انداز سے کہا۔ ”دیکھو امرکانت مجھے دنیا کا تم سے زیادہ تجربہ ہے۔ میری اتنی عمر نے تجربات ہی میں گزری ہے۔ میں نے اس سے جو حقیقت دریافت کی ہے وہ یہ ہے کہ ہماری زندگی سمجھوتوں ہی پر قائم ہے۔ ابھی تم مجھے جو چاہو سمجھو مگر ایک زمانہ آئے گا کہ تمہاری آنکھیں کھلیں گی اور تمہیں معلوم ہوگا کہ زندگی میں واقعیت کا درجہ مثال سے کم نہیں۔“

اس نے آسمان میں اُڑتے ہوئے کہا۔ ”اصولوں پر قربان ہو جانا اس سے کہیں اچھا

ہے کہ اسے دھوکا دیا جائے۔“ اور اسی وقت وہاں سے چل دیا۔

پہلے سلیم سے ملاقات ہوئی۔ سلیم اس مدرسے کو مداری کا تماشہ کہا کرتا تھا۔ جہاں جاؤ کی لکڑی ٹھوٹھو دینے ہی سے سونا بن جاتا ہے۔ وہ ایم۔ اے کی تیاری میں مصروف تھا۔ اس کی آرزو تھی کہ کوئی اچھی سی ملازمت مل جائے۔ اور فراغت سے زندگی بسر ہو۔ اصلاح اور تنظیم اور قومی تحریکوں سے اسے کوئی دل چسپی نہ تھی۔ اس نے یہ خبر سُنی تو خوش ہو کر بولا۔ ”تم نے بہت اچھا کیا نکل آئے میں ڈاکٹر صاحب کو خوب جانتا ہوں۔ وہ ان لوگوں میں ہیں جو دوسروں کے گھر میں آگ لگا کر اپنا ہاتھ سینکتے ہیں۔ قوم کے نام پر جان تو دیتے ہیں مگر زبان سے۔“

سکھدا بھی خوش ہوئی۔ امرکانت کا اس مدرسے کے پیچھے پاگل ہو جانا اُسے بُرا لگتا تھا۔ ڈاکٹر صاحب سے اسے چڑ تھی۔ وہی امر کو انگلیوں پر نچا رہے ہیں، انھیں کے پھیر میں پڑ کر وہ دوبارہ گھر سے بے زار ہو گیا ہے۔

لیکن جب شام کے وقت امر نے سیکنہ سے اس کا ذکر کیا تو اس نے ڈاکٹر صاحب کی حمایت کی۔ ”میں سمجھتی ہوں ڈاکٹر صاحب کا خیال درست ہے۔ بھوکے پیٹ خدا کی یاد

بھی نہیں ہو سکتی۔ جس کے سر روزی کی فکر سوار ہے وہ قوم کی خدمت کیا کرے گا۔ اور کرے گا تو امانت میں خیانت کرے گا۔ مانا کہ درختوں کے نیچے ہی لڑکوں کی تعلیم ہو سکتی ہے۔ لیکن وہ باغ کہاں۔ مکان کے اندر بستی میں بیٹھ کر بھی لڑکوں کو پڑھایا جاسکتا ہے۔ لیکن باغ جب تک وسیع نہ ہو اور بستی سے بالکل باہر، لڑکوں کی تعلیم نہیں ہو سکتی۔ ایسی جگہ شہر میں ہے کہاں اور شہر سے باہر جائے گا، کون۔ سوچو جو آدمی اپنے اصول کے خلاف نوکری کر کے بھی ایک کام کی بنیاد ڈالتا ہے وہ اس کے لیے کتنی بڑی قربانی کر رہا ہے۔“

پٹھانی نے کہا۔ ”تم اس چھوڑی کی باتوں میں نہ آؤ بیٹا۔ جا کر گھر کا دھندا دیکھو۔ جس سے گریہتی کا نباہ ہو۔ یہ سیلابی پین ان لوگوں کے لیے ہے جو گھر کے ٹکھنوں ہیں۔ تمہیں اللہ نے عزت دی ہے، مرتبہ دیا ہے، بال بچے دیے ہیں تم ان خرافات میں نہ پڑو۔“

امر کو اب ٹوپیاں بیچنے سے فرصت مل گئی تھی۔ بڑھیا کو راما دیوی کے ذریعے چکن کا کام اتنا زیادہ مل جاتا تھا کہ ٹوپیاں کون کاڑھتا۔ سلیم کے گھر سے بھی کچھ نہ کچھ کام آتا ہی رہتا تھا۔ سکیٹ کے گھر میں کچھ خوش حالی نظر آنے لگی ہے۔ گھر میں سفیدی ہو گئی ہے۔ دروازے پر نیا پردہ پڑ گیا ہے۔ دو چار پائیاں نئی آگئی ہیں۔ چار پائیوں پر دریاں بھی نئی ہیں اور کئی نئے برتن بھی آگئے ہیں۔ اردو کا ایک اخبار بھی آنے لگا ہے پٹھانی کو اپنے اچھے دنوں میں بھی اتنی فارغ البالی نصیب نہ ہوئی تھی۔ بس اسے اگر کوئی غم ہے تو یہ کہ سکیٹ شادی پر رضامند نہیں۔

امر یہاں سے چلا تو اپنی غلطی پر نادم تھا۔ سکیٹ کے ایک ہی جملے نے اس کے سارے شکوک کا ازالہ کر دیا تھا۔ ڈاکٹر صاحب سے اسے پھر وہی عقیدت ہو گئی تھی۔ سکیٹ کی دور اندیشی، معاملہ فہمی اور صاف گوئی نے اسے متحیر اور فریفتہ کر لیا تھا۔ سکیٹ سے اس کا تقرب جتنا زیادہ ہوتا جاتا اتنا ہی اس کا احترام بھی زیادہ بڑھتا جاتا تھا۔ سکھدا اپنی بے نیازی اور خود پروری سے اس پر حکومت کرتی تھی۔ وہ حکومت اسے ناگوار تھی۔ سکیٹ اپنے افسار اور شیریں زبانی سے اس پر حکومت کرتی تھی وہ حکومت اسے قبول تھی۔ سکھدا میں اختیار کا غرور تھا، سکیٹ میں تسلیم کی عاجزی۔ سکھدا اپنے کو شوہر سے زیادہ عقل مند سمجھتی تھی، سکیٹ سمجھتی تھی میں ان کے آگے بچ ہوں۔

ڈاکٹر صاحب نے مسکرا کر پوچھا۔ ”تو تمہارا یہی فیصلہ ہے کہ میں استعفیٰ دے دوں۔“

حق یہ ہے کہ میں نے استغنی لکھ رکھا ہے اور کل دسے دوں گا۔ میں تمہارا اشتراک نہیں کھوسکتا۔ میں اکیلا کچھ بھی نہیں کر سکوں گا۔ تمہارے جانے کے بعد میں غور کیا تو معلوم ہوا کہ میں بے کار ہوس میں پڑا ہوا ہوں۔“

امرکانت بھی مسکرایا۔ ”نہیں میں نے جو غور کیا تو معلوم ہوا میں غلطی پر تھا۔“

ڈاکٹر صاحب نے کہا۔ ”تم مذاق کر رہے ہو۔“

”نہیں میں بے ادبی کر بیٹھا تھا اسے معاف کیجیے۔“

(۱۶)

ادھر کچھ دنوں سے امرکانت میونسپل بورڈ کا ممبر ہو گیا تھا۔ لالہ سرکانت کا شہر میں اتنا اقتدار تھا اور لوگوں میں امرکانت اتنا ہر دل عزیز تھا کہ وہ بلا دھیلا خرچ کیے انتخاب میں آگیا۔ اس کے مقابلے پر ایک نامی وکیل صاحب کھڑے تھے۔ انھیں اس کے چوتھائی ووٹ بھی نہ ملے۔ سکھدا اور لالہ سرکانت دونوں ہی نے امرکانت کو باز رکھنا چاہا۔ دونوں اسے گھر کے کاموں میں پھنسانا چاہتے تھے۔ اب وہ فارغ التحصیل ہو چکا تھا۔ اور لالہ جی اس کے سر سارا بار ڈال کر خود الگ ہو جانا چاہتے تھے۔ امرکانت ان متفرق کاموں میں پڑ گیا تو گھر کا کام کیا خاک کرے گا۔

ایک دن گھر میں چھوٹا موٹا طوفان برپا ہو گیا۔ لالہ جی اور سکھدا ایک طرف تھے، امرکانت دوسری طرف اور نینا ثالث تھی۔

لالہ جی نے توند پر ہاتھ پھیر کر کہا۔ ”دھوبی کاستا نہ گھر کا نہ گھاٹ کا۔ صبح ہوتے ہی مدرسے جاؤ۔ شام ہو تو کاکرٹیس میں بیٹھو۔ اب یہ نئی زحمت مول لینے کو تیار ہو گئے۔ گھر میں آگ لگا دو۔“

سکھدا نے تائید کی۔ ”ہاں اور کیا۔ اب تمہیں گھر کا کام دھندا دیکھنا چاہیے۔ یا ان فضول کاموں میں پھنسا۔ اب تک تو یہ تھا کہ پڑھ رہے تھے اب تو پڑھ چکے؟ آخر گھر دیکھنے والا بھی کوئی چاہیے۔ یہ روگ تو وہ پالے جس کے گھر میں دو چار آدمی ہوں یہاں گھر ہی کا کام کیا تھوڑا ہے کہ بے گار لے بیٹھے۔“

امر نے کہا۔ ”جسے آپ روگ اور بے گار اور درد سر کہہ رہے ہیں۔ میں اسے ذاتی معاملات سے کم نہیں سمجھتا۔ پھر جب تک آپ ہیں مجھے کیا غم اور سچ تو یہ ہے کہ میں

اس کام کے لیے بنایا ہی نہیں گیا۔ آدمی اس کام میں سرسبز ہوتا ہے جس سے اسے دل چسپی ہو۔ لین دین خرید و فروخت میں میراجی بالکل نہیں لگتا۔ مجھے خوف ہوتا ہے کہیں میں بنا بنایا کام بگاڑ نہ بیٹھوں۔“

لالہ جی کو یہ دلیل عذر لنگ معلوم ہوئی۔ پوچھے منہ سے پان چباتے ہوئے بولے۔ ”یہ سب تمہاری مٹردی ہے اور کچھ نہیں۔ میں نہ ہوتا تو کیا تم اپنے بال بچوں کی پرورش نہ کرتے۔ مگر تم مجھ ہی کو پیتا چاہتے ہو۔ ایک لڑکے وہ ہوتے ہیں جو گھر سنبھال کر باپ کو آزاد کر دیتے ہیں۔ ایک تم ہو کہ باپ کی ہڈیاں تک نہیں ڈالتا چاہتے ہو۔“

بات بڑھنے لگی سکھدا نے دیکھا معاملہ طول پکڑ رہا ہے تو پوچھ ہو گئی۔ بیٹا انگلیوں سے کان بند کر کے اوپر جا بیٹھی۔ یہاں دونوں پہلوؤں میں زور آزمائی ہونے لگی۔ بیٹے میں پستی تھی، پھرتی تھی، پک تھی۔ بوڑھے میں بیچ تھا، دم تھا اور تجربہ تھا۔ پُرانا مہکتی بار بار اسے دہاتا چاہتا تھا۔ مگر جوان پٹھانچے سے کھسک جاتا تھا۔ اس پر کوئی وار کارگر نہ ہوتا تھا۔ آخر لالہ جی نے غضب ناک ہو کر کہا۔ ”تو بابا اپنے بچے لے کر الگ ہو جاؤ۔ میں تمہارا بوجھ نہیں اٹھا سکتا۔ اس گھر میں رہو گے تو ماہوار کرایہ اور گھر میں جو کچھ خرچ ہو گا اس کا ادھا چھپکے سے نکال کر رکھ دینا پڑے گا۔ میں نے تمہاری زندگی بھر کا ٹھیکہ نہیں لیا ہے۔ گھر کو اپنا سمجھو تو تمہارا سب کچھ ہے۔ ایسا نہیں سمجھتے تو تمہارا یہاں کچھ نہیں۔ جب میں مرجاؤں تو جو کچھ ہے آکر لے لیتا۔“

امرکانت پر بجلی سی گر پڑی۔ جب تک بچہ نہ ہوا تھا اور وہ گھر سے کچھ بے زار سا رہتا تھا۔ اس وقت اسے دو ایک بار اس امکان کا اندیشہ ہوا تھا۔ لیکن بچے کی ولادت کے بعد سے لالہ جی کے مزاج میں اور برتاؤ میں ایک خوشگوار تغیر ہو گیا تھا۔ اب امر کو ایسے بے دردانہ جملے کا بالکل خوف نہ تھا۔ لالہ جی کو جس کھلونے کی تمنا تھی انھیں وہ کھلونا دے کر وہ بے فکر ہو گیا تھا۔ لیکن آج اسے معلوم ہوا کہ وہ کھلونا ہوس کی زنجیر کو نہ توڑ سکا۔ والد اپنے لڑکے کی سہل انگاری یا تفضیح اوقات پر ناراض ہو کر لعن طعن کرے، منہ پھیلانے یہ تو اس کی سمجھ میں آتا تھا۔ لیکن والدین اپنے ہی لڑکے سے گھر کا کرایہ اور روٹی کا خرچ مانگتے یہ تو بے پناہ ہوس پروری کی انتہا تھی۔ اس کا ایک ہی جواب تھا کہ وہ آج ہی سکھدا اور بچے کو لے کر کوئی دوسرا مامن تلاش کرے۔ اور پھر باپ سے کوئی علاقہ نہ رکھے۔ اور

اگر سکھدا معترض ہو تو اس سے بھی ترک تعلق کر لے۔ اس نے مطمئن ہو کر کہا۔ ”اگر آپ کی یہی مرضی ہے تو یہی سمجھا۔“

لالہ جی نے کھسیانے ہو کر کہا۔ ”ساس کے بل بوتے پر کودتے ہو گے۔“

امرکانت نے دردناک لہجے میں کہا۔ ”دادا آپ زخم پر نمک نہ چھڑکیں۔ جس باپ نے پیدا کیا جب اس کے گھر میں میرے لیے ٹھکانا نہیں تو کیا آپ سمجھتے ہیں میں ساس اور سسر کی رونیاں توڑوں گا۔ آپ کی دعا سے اتنا بے غیرت نہیں ہوں۔ میں مزدوری کر سکتا ہوں اور اپنی محنت کی کمائی کھا سکتا ہوں۔ میں کسی فرد و بشر سے رحم کی بھیک مانگتا اپنی خودداری کے خلاف سمجھتا ہوں۔ ایٹور نے چاہا تو میں آپ کو دکھا دوں گا کہ میں مزدوری کر کے بھی خدمتِ خلق کر سکتا ہوں۔“

سرکانت سمجھ گئے ابھی اس کا نشہ نہیں اترتا۔ دو چار مہینے خانہ داری کے چرٹے میں پڑے گا تو آنکھیں کھلیں گی۔ پپ چاپ باہر چلے گئے۔ اور امرکانت اسی وقت طیش کے عالم میں ایک مکان کی تلاش میں چلا۔ اس کے چلے جانے کے بعد لالہ جی پھر اندر آئے۔ انھیں امید تھی کہ سکھدا ان کے زخم پر مرہم رکھے گی۔ لیکن سکھدا انھیں اپنے دروازے کے سامنے دیکھ کر بھی باہر نہ نکلی۔ امرکانت کے ابا بلی پن سے اسے کوفت ہوتی تھی۔ لیکن آج لالہ جی کی یہ انسانیت سے بعید بددماغی دیکھ کر اسے امر سے ہمدردی ہو گئی تھی۔ وہ اس کا قیاس بھی نہ کر سکتی تھی کہ کوئی باپ اتنا سنگ دل ہو سکتا ہے۔ آخر یہ لاکھوں کی دولت کس کام آئے گی۔ امر گھر سے اپردا رہتا ہے۔ یہ سکھدا کو خود بُرا معلوم ہوتا تھا۔ لالہ جی اس کے لیے لڑکے کو حسیبہ کرتے ہیں۔ یہ بھی مناسب ہی تھا۔ لیکن گھر کا کرایہ اور روٹیوں کا خرچ مانگنا یہ تو ناتا ہی توڑنا تھا۔ جب وہ ناتا ہی توڑنے پر تلے ہوئے ہیں تو وہ ان کی خوشامد کیوں کرے۔ اس نے اپنے سارے زیور اتار ڈالے۔ آخر یہ زیور بھی تو لالہ جی ہی کے حسیبے ہیں۔ ماں کی دی ہوئی چیزیں بھی اس نے اتار پھینکیں۔ اماں نے بھی جو کچھ دیا تھا جہیز ہی میں دیا تھا۔ اسے بھی لالہ جی نے اپنی بی بی میں ٹانگ لیا ہو گا۔ وہ اس گھر سے محض ایک ساری پہن کر جائے گی۔ خدا اس کے بچے کو سلامت رکھے اسے کس کی پردا ہے۔ یہ لعل بے بہا تو اس سے کوئی چھین نہیں سکتا۔

امر کی جانب سے اس کی ساری شکایتیں مٹ گئیں۔ آخر میونسپلٹی کے لیے کھڑے

ہونے میں کیا بُرائی تھی۔ اعزاز اور امتیاز کس کو پیارا نہیں ہوتا۔ اس ممبری کے لیے لوگ لاکھوں روپے خرچ کرتے ہیں۔ کیا یہاں جتنے ممبر ہیں سب گھر کے نکھتو ہی ہیں۔ امر اگر دنیاداری سے گریز کرتا ہے تو کوئی ایسا بُرا نہیں کرتا۔ جس کی سزا اتنی سخت ہو۔ کوئی دوسرا آدمی بیٹے کی اس بُرجوش خدمت پر خوش ہوتا اور اپنے کو خوش نصیب سمجھتا۔

یلاک امر نے آکر کہا۔ ”تم نے آج دادا کی باتیں سن لیں۔ اب کیا صلاح ہے؟“
 ”صلاح کیا ہے آج ہی یہاں سے رخصت ہو جانا چاہیے۔ اس پھٹکار کے بعد تو میں اس گھر میں پانی پینا بھی حرام سمجھتی ہوں۔ کوئی مکان ٹھیک کر لو۔“
 ”مکان تو ٹھیک کر آیا۔ چھوٹا سا مکان ہے۔ صاف ستھرا پہاڑی دھیرج پر۔ دس روپیہ کرایہ ہے۔“

”میں بھی تیار ہوں۔“

”تو ایک تاگلہ لاؤں؟“

”کوئی ضرورت نہیں پاؤں پاؤں چلیں گے۔“

”کچھ سامان تو لے چلنا ہی پڑے گا۔“

”اس گھر میں ہمارا کچھ نہیں ہے۔ میں نے تو اپنے گھنے تک اُتار دیے۔ مزدوروں کی عورتیں گھنے پہن کر نہیں بیٹھا کرتیں۔“

سکھدا کی یہ غیرت مندی دیکھ کر امر کانت حیرت میں آ گیا۔ بولا۔ ”لیکن گھنے تو تمہارے ہیں۔ ان پر کسی کا دعویٰ نہیں۔ پھر آدھے سے زیادہ تو تم اپنے ساتھ لائی تھیں۔“
 لٹاں نے جو کچھ دیا جہیز میں دیا۔ لالہ جی نے جو کچھ دیا یہ سمجھ کر دیا کہ گھر ہی

میں تو رہیں گے۔ اب تو ہمارا اسی چیز پر دعویٰ ہوگا جو ہم اپنی کمائی سے بنوائیں گے۔“
 امر فکر کے بوجھ سے دب گیا یہ تو اس طرح نانا توڑ رہی ہے کہ ایک تار بھی باقی نہ رہے۔ زیور عورتوں کو کتنے پیارے ہوتے ہیں۔ یہ وہ جانتا تھا بیٹے اور شوہر کے بعد انھیں اگر کوئی چیز پیاری ہوتی ہے تو یہ گھنے ہیں۔ کبھی کبھی تو گھنوں کے لیے وہ اپنے بیٹے اور شوہر سے بھی تن بیٹھتی ہیں۔ ابھی زخم تازہ ہے درد نہیں ہے۔ دو چار دن کے بعد یہ بے نیازی تلخ درد بن جائے گی پھر تو بات بات پر طعنے ملیں گے بات بات پر تقدیر پر رونا ہوگا۔ گھر میں رہنا مشکل ہو جائے گا، بولا۔ ”میں تمہیں یہ صلاح نہ دوں گا۔ سکھدا جو چیز

اپنی ہے اسے اپنے ساتھ لے چلنے میں کوئی برائی نہیں سمجھتا۔“

سکھانے شوہر کی طرف پُر غرور نظروں سے دیکھا اور بولی۔ ”تم سمجھتے ہو میں زیوروں کے لیے ماتم کروں گی اور اپنے کو کوسوں گی۔ تم نہیں جانتے کہ عورتیں موقع پڑنے پر کتنی بڑی قربانی کر سکتی ہیں، اس تحقیر کے بعد میں زیوروں کی طرف دیکھنا بھی منہا سمجھتی ہوں پہننا تو دور رہا۔ اگر تم ڈرتے ہو کہ میں کل ہی سے تمہاری جان کھانے لگوں گی۔ تو میں تم کو یقین دلاتی ہوں کہ اگر کہوں کا نام بھی میری زبان پر آئے تو زبان کاٹ لینا۔ میں یہ بھی کہے دیتی ہوں کہ تمہارے بھروسے پر نہیں جارہی ہوں میں خود اپنی فکر کر سکتی ہوں اور کروں گی۔ رڈیوں میں زیادہ خرچ نہیں ہوتا۔ خرچ ہوتا ہے تکلفات میں، ایک بار امدت کی شان دل سے نکال ڈالو۔ پھر چار آنے پیسے کافی ہیں۔“

نینا بھادج کو گہنے اُتارتے دیکھ چکی تھی۔ اس کی روح فنا ہو رہی تھی کہ اکیلے اس قلعے میں کیسے رہے گی۔ بچے کے بغیر وہ تو ایک لمحہ بھی نہیں رہ سکتی۔ اسے اپنے باپ بھائی اور بھادج سب ہی پر غصہ آ رہا تھا۔ دادا کو کیا سوچھی اتنے روپے تو گھر میں بھرے ہوئے ہیں وہ کیا ہوں گے۔ بھائی صاحب بھی اگر گھڑی بھر دکان پر بیٹھا کرتے تو ایسی کیا قیامت آجاتی۔ بھابی کو بھی نہ جانے کیا سنک سوار ہو گئی وہ نہ جانتی تو بھیتا دو چار دن میں ضرور ہی لوٹ آتے۔ بھابی کے ساتھ اگر وہ بھی چلی جائے تو دادا کے لیے کھانا کون پکائے گا وہ بھابی کو سمجھانا چاہتی تھی لیکن کیسے سمجھائے۔ یہ دونوں تو اس طرف آنکھ اٹھا کر دیکھتے بھی نہیں۔ بھیتا نے ابھی سے آنکھیں پھیر لیں۔ بچہ بھی کتنا خوش ہے۔ غریب نینا کا دل درد سے پھٹا جاتا ہے۔

اس نے جا کر لالہ جی سے کہا۔ ”دادا بھابی تو سب گہنا اُتار کر رکھے جاتی ہیں۔“

لالہ جی شکر تھے، کچھ بولے ہی نہیں، شاید سنا ہی نہیں۔

نینا نے ذرا زور سے کہا۔ ”بھابی اپنے گہنے اُتار کر رکھے جاتی ہیں۔“

لالہ جی نے بے رُخی کے ساتھ کہا۔ ”تو میں کیا کروں؟“

”تم ان سے جا کر کہتے کیوں نہیں؟“

”وہ نہیں پہننا چاہتیں تو میرا کیا اختیار ہے۔“

”تمہیں نے ان سے کہا ہو گا گہنے مت لے جانا۔ کیا تم ان کے بیاہ کے بھی گہنے

لے لو گے؟“

”ہاں میں سب لے لوں گا، اس گھر میں اس کا کچھ نہیں۔“

”یہ تمہاری ہٹ دھرمی ہے۔“

”جا اندر بیٹھ بک بک مت کر۔“

”تم جا کر انہیں سمجھاتے کیوں نہیں؟“

”بڑا لالچ ہے تو تو ہی کیوں نہیں سمجھاتی؟“

”میں کون ہوتی ہوں سمجھانے والی۔ تم اپنے گھنے لے رہے ہو تو وہ میرے گھنے

کیوں پہننے لگیں۔“

دونوں ایک لمحہ خاموش رہے پھر نینا نے کہا۔ ”مجھ سے یہ بے انصافی نہیں دیکھی

جاتی۔ تم ان کے گھنے ان سے نہیں لے سکتے۔ ایسا قانون نہیں ہے۔“

”تو یہ قانون کب سے جان گئی۔ معلوم ہوتا ہے بھائی سے یہی وڈیا سیکھتی ہے۔“

”اگر سیکھتی ہوں تو کیا بُرا کرتی ہوں۔“

”اچھا بھائی سرت کھا۔ کہہ دیا اندر جا۔ میں کسی کو منانے سمجھانے نہیں جاتا۔ میرا

گھر ہے۔ اس میں جو کچھ ہے وہ میرا ہے۔ میں نے ان چیزوں کے لیے جان کھپائی ہے۔ اپنا

خون جلایا ہے کسی کو کیوں لے جانے دوں؟“

نینا نے سر ٹھکا لیا اور جیسے دل پر زور ڈال کر بولی۔ ”تو پھر میں بھی بھابی کے

ساتھ چلی جاؤں گی۔“

الہ جی کا چہرہ تہمتا اٹھا۔ ”چلی جا میں نہیں روکتا۔ ایسی اولاد سے بے اولاد ہی رہنا

اعتدال خالی کردے میرا گھر۔ آج ہی اب خوب ٹانگیں پھیلا کر سوؤں گا۔ یہ فکر تو نہ ہوگی

آج یہ نہیں ہے، کل وہ نہیں ہے۔ تمہارے رہنے سے مجھے کون سی راحت ملتی تھی۔“

نینا سُرخ آنکھیں کیے جا کر سکھدا سے بولی۔ ”بھابی میں بھی تمہارے ساتھ چلوں

گی۔“

سکھدا کو اپنے کانوں پر اعتبار نہ آیا۔ بولی۔ ”ہمارے ساتھ! ہمارا تو ابھی گھریا نہیں

ہے۔ نہ پاس پیسے ہیں، نہ برتن بھانڈے نہ نوکر چاکر، ہمارے ساتھ کیسے چلوگی۔ پھر اس

محل میں کون رہے گا۔“

نینا کی آنکھیں بھر آئیں۔ ”جب سکھدا ہی جا رہی ہے تو اس گھر میں اس کا کیا رکھا ہے۔“

پنگلی سلو زور سے تہقہہ مار کر بولی۔ ”تم سب جنے چلے جاؤ اب میں اس گھر کی رانی بنوں گی۔ اس کمرے میں اسی پٹنگ پر مزے سے سوؤں گی۔ کوئی بھکاری دردازے پر آئے گا تو جھاڑو لے کر دوڑوں گی۔“

امر پنگلی کے دل کی باتیں سمجھ رہا تھا۔ نینا بھی چلے گی، سلو بھی چلے گی مگر اس گھر میں ایک ہی تو رہنے کے قابل کرہ ہے۔ وہاں نینا کہاں رہے گی اور پنگلی کے نخرے تو جینا محال کریں گے۔ نینا سے بولا۔ ”تم ہمارے ساتھ چلو گی تو دادا کو کون پکا کر کھلائے گا نینا! پھر ہم کہیں دور تو نہیں جاتے ہیں۔ وعدہ کرتا ہوں ایک بار روز تم سے مل جایا کروں گا۔ تم اور سلو دونوں یہیں رہو اور ہمیں جانے دو۔“

نینا رو پڑی۔ ”تمہارے بغیر میں اس گھر میں کیسے رہوں گی بھئی! سوچو دن بھر پڑے پڑے کیا کروں گی۔ مجھ سے تو چھن بھر بھی نہ رہا جائے گا۔ موت کو یاد کر کے رویا کروں گی۔ دیکھتی ہو بھابی، میری طرف دیکھتا بھی نہیں۔“

امر نے کہا۔ ”تو موت کو چھوڑ جاؤں۔ کیا ہرج ہے تیرے ہی پاس رہے گا۔“
سکھدا نے مداخلت کی۔ ”واہ کیسی باتیں کر رہے ہو۔ رو رو کر جان دے دے گا۔ پھر میرا جی نہ مانے گا۔“

شام کو تینوں آدمی گھر سے نکلے۔ پیچھے پیچھے سلو بھی ہنستی چلی جاتی تھی۔ سامنے کے ڈکانداروں نے سمجھا کہ یہ لوگ کہیں نیوتے جا رہے ہیں۔ مگر کیا بات ہے کسی کے پاس کوئی سامان نہیں۔ لالہ سمرکانت اپنے کمرے میں بیٹھے ہتھ پئی رہے تھے۔ آنکھیں اٹھا کر بھی نہ دیکھا۔

ایک گھنٹہ بعد وہ اٹھے۔ صدمہ دردازے پر تالا دیا اور پھر کمرے میں جا کر لیٹ گئے۔
ایک ڈکان دار نے آکر پوچھا۔ ”بھئی اور بی بی کہاں گئے لالہ؟“

لالہ جی نے منہ پھیر کر کہا۔ ”مجھے نہیں معلوم، میں نے سب کو گھر سے نکال دیا۔ میں نے دولت اس لیے نہیں پیدا کی ہے کہ لوگ موج اڑائیں۔ جو پیسے کو پیسا سمجھے اسے موج اڑانے کا حق ہے۔ جو پیسے کو مٹی سمجھے اسے پیسے دینا جرم ہے۔ میں آج بھی اٹھارہ

گھنٹے روز کام کرتا ہوں۔ اس لیے نہیں کہ لڑکے دولت کو مٹی سمجھیں۔ میری ہی گود کے لڑکے مجھے آنکھیں دکھائیں۔ دولت کی دولت دوں اوپر سے دھونس بھی سہوں۔ بس زبان نہ کھولوں چاہے کوئی گھر میں آگ لگا دے۔ گھر کا کام چولھے میں جائے۔ تمہیں سبھاؤں اور جلسوں میں مزا آتا ہے تو جاؤ جلسوں میں اپنا نبھاہ بھی کرو۔ ایسوں کے لیے میرا گھر نہیں ہے۔ لڑکا وہی ہے جو کہنا سُنے۔ جب لڑکا اپنے من کا ہو گیا تو کیسا لڑکا۔“

رانا کو جوں ہی سلو نے خبر دی وہ بدحواس دوزی آئی، گویا بیٹی اور داماد پر کوئی بڑی مصیبت آپڑی ہے، وہ کیا غیر تھی۔ اس سے کوئی نانا ہی نہیں اور الگ مکان لے لیا۔ واہ یہ بھی کوئی لڑکوں کا کھیل ہے۔ دونوں ہی پلٹے۔ یہ چھو کری تو ایسی نہ تھی مگر اس لوٹنے کے ساتھ اس کا بھی سر پھر گیا۔

رات کو اٹھ بج گئے تھے ہوا ابھی تک گرم تھی۔ رانا پہنچی تو تینوں جلاوطن کوٹھے کی ایک چارپائی برابر چھت پر من مارے بیٹھے تھے۔ سارے گھر میں اندھرا پھلپھلایا ہوا تھا۔ بے چاروں پر خانہ داری کی نئی مصیبت پڑی تھی۔ پاس ایک پیسہ بھی نہیں۔ کچھ نہ سوچتا تھا کہ کیا کریں۔ امر نے اسے دیکھتے ہی کہا۔ ”ارے تمہیں کیسے خبر مل گئی اماں جی! اچھا اس چزیل سلو نے جا کر کہا ہوگا۔ کہاں ہے ابھی خبر لیتا ہوں۔“

رانا اندھیرے میں زینے پر چڑھنے سے ہانپ گئی تھی۔ چادر اُتارتی ہوئی بولی۔ ”میں کیا دشمن تھی کہ مجھ سے اس نے کہہ دیا تو بُرائی کی۔ کیا میرے گھر نہ تھا یا میرے گھر میں روٹیاں نہ تھیں۔ میں یہاں چھن بھر تو رہنے نہ دوں گی۔ وہاں پہاڑ سا گھر پڑا ہوا ہے۔ یہاں تم سب ایک بیل میں لٹھے بیٹھے ہو۔ اٹھو ابھی، ننھا سا بچہ مارے گرمی کے کھلا گیا۔ یہاں چارپائیاں بھی تو نہیں ہیں اور اتنی سی جگہ میں سوڑے کیسے؟ تو تو ایسی نہ تھی سکھدا! تجھے کیا ہو گیا؟ بڑے بوڑھے دو بات کہیں تو غم کھانا ہوتا ہے کہ گھر سے نکل کھڑے ہوتے ہیں کیا ان کے ساتھ تیری عقل بھی گھاس کھا گئی۔“

سکھدا نے ساری داستان کہہ سنائی اور اس پیرائے میں کہ رانا کو بھی لالہ سرکانت ہی کی زیادتی معلوم ہوئی۔ ”انھیں اگر اپنی دولت کا غرور ہے تو اسے لیے بیٹھے رہیں مرنے لگیں تو ساتھ لیتے جائیں۔“

امر نے کہا۔ ”دادا کو یہ خیال نہ ہوگا کہ یہ سب کے سب گھر سے چلے جائیں

گے۔“

سکھدا کا غصہ اس قدر جلد فرو ہونے والا نہ تھا۔ بولی۔ ”چلو، انھوں نے صاف کہا تمہارا یہاں کچھ نہیں ہے کیا وہ ایک دفعہ بھی آکر نہ کہہ سکتے تھے کہ تم لوگ کہاں جاتے ہو؟ ہم گھر سے نکلے اور وہ کمرے میں بیٹھے فکر فکر دیکھا کیے، بچے پر بھی انھیں رحم نہ آیا۔ جب انھیں اتنا غرور ہے تو یہاں کیا آدمی ہی نہیں ہے۔ وہ اپنا محل لے کر رہیں ہم اپنی محنت مزدوری کر لیں گے۔ ایسا حریص آدمی تم نے کبھی دیکھا تھا اماں؟ بی بی تو گئیں، انھیں ڈانٹ بتائی بے چاری روتی چلی آئیں۔“

راما نے نینا کا ہاتھ پکڑ کر کہا۔ ”اچھا جو کچھ ہوا اچھا ہی ہوا۔“ اب یہاں سے چلو دیر ہو رہی ہے۔ میں مہراجن سے کھانا پکانے کو کہہ آئی ہوں۔ کھائیں بھی نکلوائی ہیں۔ لالہ سرکانٹ کا گھر نہ اجڑتا تو میرا گھر کیسے بستا۔“

بچے روشنی ہوئی۔ سونے کڑوے تیل کا چراغ جلا دیا تھا۔ راما کو یہاں پہنچا کر بازار دوڑ گئی۔ چراغ، تیل اور جھاڑوں لائی۔ چراغ جلا کر گھر میں جھاڑو لگا رہی تھی۔ سکھدا نے بچے کو راما کی گود میں دے کر کہا۔ ”آج تو معاف کرو اماں آئندہ دیکھا جائے گا۔ لالہ جی کو یہ کہنے کا موقع کیوں دیں کہ آخر سسرال ہی میں ٹھکانہ ملا۔ انھوں نے پہلے ہی تمہارے گھر کا دروازہ بند کر دیا ہے۔ ہمیں دو چار دن یہاں رہنے دو۔ پھر ہم تمہارے پاس چلے آئیں گے۔ ذرا ہم بھی تو دیکھ لیں کہ ہم اپنے بوتے پر رہ سکتے ہیں یا نہیں۔“

امر کی نانی مر رہی تھی۔ اپنے لیے تو اسے کوئی فکر نہ تھی۔ سلیم یا ڈاکٹر کے یہاں چلا جائے گا۔ یہاں سکھدا اور نینا دونوں بغیر چارپائی کے کیسے سوئیں گی۔ کل ہی کہاں سے ہن برس جائے گا کہ سارے سامان آجائیں گے۔ مگر سکھدا کی بات کیسے کانٹے۔

راما نے بچے کی مچھلیاں لے کر کہا۔ ”بھلا دیکھ لینا جب میں مرجاؤں، ابھی تو میں جیتی ہوں۔ وہ بھی تو تیرا ہی ہے یا کسی اور کا، چل جلدی کر۔“

سکھدا نے خودداری کے ساتھ کہا۔ ”اماں جب تک ہم اپنی کمائی سے اپنا گزر بسر نہ کر لیں گے تمہارے گھر نہ جائیں گے۔ جائیں گے مگر مہمان کی طرح۔ گھنٹے دو گھنٹے رہے اور چلے آئے۔“

راما نے امر سے اپیل کی۔ ”دیکھتے ہو بیٹا اس کی باتیں۔ یہ مجھے بھی غیر سمجھتی ہے۔“

سکھدا نے بادل درد مند کہا۔ ”اماں بُرا نہ ماننا، آج دادا جی کا برتاؤ دیکھ کر مجھے معلوم ہو گیا کہ امیروں کو اپنی دولت کتنی پیاری ہوتی ہے۔ کون جانے کبھی تمہارے دل میں بھی ایسے ہی خیالات پیدا ہوں تو ایسا موقع آنے ہی کیوں دیا جائے۔ جب ہم مہمان کی طرح.....“

امر نے بات کاٹی۔ راما کے طبع نازک پر کتنا بے رحمانہ حملہ تھا۔
 ”تمہارے جانے میں تو کوئی ایسا حرج نہیں ہے۔ سکھدا تمہیں یہاں بڑی تکلیف ہوگی۔“

سکھدا نے ترشی کے ساتھ کہا۔ ”تو کیا تکلیفیں تم ہی جھیل سکتے ہو، میں نہیں جھیل سکتی۔ تم اگر تکلیفوں سے ڈرتے ہو تو جاؤ میں ابھی کہیں نہیں جاؤں گی۔“
 نتیجہ یہ ہوا کہ راما نے سلو کو گھر بھیج کر اپنے بستر منگوائے۔ کھانا پک چکا تھا وہ بھی منگوا لیا گیا۔ چھت پر جھاڑو دی گئی اور جیسے دھرم شالے میں مسافر ٹھہرتے ہیں اسی طرح ان لوگوں نے کھانا کھا کر رات کاٹی۔ بیچ بیچ میں مذاق بھی ہوتا جاتا تھا۔ مصیبت میں جو چاروں طرف تاریکی ہی تاریکی نظر آتی ہے یہاں وہ کیفیت نہ تھی۔ تاریکی تھی لیکن وقتِ سحر کی، مصیبت تھی مگر سر پر نہیں۔ پیروں کے نیچے۔

دوسرے دن سویرے راما گھر چلی گئی۔ اس نے پھر سب کو ساتھ لے چلنے پر اصرار کیا لیکن سکھدا راضی نہ ہوئی۔ کپڑے، لٹے، برتن بھاٹڈے تخت یا پلنگ کوئی چیز لینے پر راضی نہ ہوئی۔ یہاں تک کہ راما ناراض ہو گئی اور امر کانت کو بھی ناگوار گزرا۔ سکھدا اس پریشان حالی میں بھی اس پر حکومت کر رہی تھی۔

راما کے جانے کے بعد امر سوچنے لگا۔ روپے پیسے کا کیا انتظام ہو وہ وقت مدرسے جانے کا تھا وہاں جانا لازمی تھا۔ سکھدا ابھی خوابِ سحر میں گن تھی اور نینا مشکور بیٹھی سوچ رہی تھی۔ کیسے گھر کا کام چلے گا۔ اسی وقت امر مدرسے چلا گیا۔ پر آج وہاں اس کا ذرا بھی جی نہ لگا۔ کبھی باپ پر غصہ آتا، کبھی سکھدا پر، کبھی اپنے آپ پر اس نے اپنی خانہ دیرانی کے متعلق ڈاکٹر صاحب سے کوئی ذکر نہ کیا۔ وہ کسی کی ہمدردی کا طالب نہ تھا۔ آج وہ اپنے دوستوں میں کسی کے پاس نہ گیا۔ اسے خوف ہوا لوگ اس کا حال سن کر دل میں یہی سمجھیں گے کہ میں ان سے کچھ مدد چاہتا ہوں۔ دس بجے گھر لوٹا تو دیکھا سلو آنا گوندھ

رہی ہے اور نینا چوکے میں بیٹھی تڑکاری پکا رہی ہے۔ کچھ پوچھنے کی ہمت نہ پڑی۔ پیسے کہاں سے آئے نینا نے آپ ہی آپ کہا۔ ”نہتے ہو بھیا! آج سلو نے ہماری دعوت کی ہے۔ نکڑی، گھی، آنا، دال سب بازار سے لائی ہے۔“

سلو بول اٹھی۔ ”میں دعوت نہیں کرتی، میں اپنے پیسے جوڑ کر لے لوں گی۔“
 نینا ہنستی ہوئی بولی۔ ”یہ بڑی دیر سے مجھ سے لڑ رہی ہے۔ یہ کہتی ہے میں پیسے لے لوں گی میں کہتی ہوں تو تو دعوت کر رہی ہے۔ ہاؤ بھیا دعوت ہی تو کر رہی ہے۔“
 ”ہاں اور کیا دعوت تو ہے ہی۔“

سلو کا پوپلا منہ کھل گیا جیسے وہ اپنی ہی نگاہ میں اونچی ہو گئی ہے، گویا اس کی زندگی مسور ہو گئی ہے۔ اس کا افسردہ چہرہ گویا زندہ دل میں نہا اٹھا۔ اس نے ہاتھ دھو کر امرکانت کے لیے لوٹنے میں پانی رکھ دیا تو اس کے پاؤں زمین پر نہ پڑتے تھے۔
 امر کو ابھی تک امید تھی کہ دادا شاید سکھدا اور نینا کو نکلا بھیجیں۔ مگر ابھی تک کوئی بلانے نہ آیا اور نہ وہ خود آئے تو اس کا جی کھٹکا ہو گیا۔

وہ جلدی سے نہایا۔ مگر یاد آیا دھوتی ہے نہیں گلے کی چادر پہن لی، کھانا کھایا اور رزق کی تلاش میں نکلا۔

سکھدا نے منہ نکا کر پوچھا۔ ”تم ایسے بے فکر ہو کر بیٹھ رہے گویا یہاں سارا انتظام مکمل ہو گیا ہے۔ پس یہاں لا کر بٹھانا ہی جانتے ہو۔ صبح سے غائب ہوئے تو دوپہر کو لوٹے۔ کسی سے کام دھندے کے لیے کچھ کہا یا خدا چھتر بھاز کر دے گا۔ یوں کام نہ چلے گا سمجھ گئے۔“

چوبیس گھنٹے کے اندر ہی سکھدا کے جذبات میں یہ انقلاب دیکھ کر امر رنجیدہ ہو گیا۔ کل کتنی بڑھ بڑھ کر باتیں کر رہی تھی۔ آج شاید پچھتا رہی ہے کہ کیوں گھر سے نکلے۔
 بے اعتنائی سے بولا۔ ”ابھی تو کسی سے کچھ نہیں کہا۔“ اب جاتا ہوں کام کی تلاش میں۔“

”میں بھی ذرا بیج صاحب کی بیوی کے پاس جاؤں گی۔ ان سے کسی ملازمت کی درخواست کروں گی۔ ان دنوں تو بڑی خاطر کرتی تھیں۔“

امر کچھ نہیں بولا۔ ہاں اسے معلوم ہو گیا کہ اس کی سخت آزمائش کے دن آگئے۔

امرکانت کا بازار کے سب ہی دکان داروں سے یاراندہ تھا۔ اس نے ایک کھدڑ کی دکان سے کیشن پر کئی تھان کھدڑ، کھدڑ کی ساڑیاں، جہر، کرتے، چادریں وغیرہ وغیرہ لے لیں اور انہیں خود اپنی پیٹھ پر لاد کر بیچنے چلا۔

ایک دکان دار نے کہا۔ ”یہ کیا کرتے ہو بابو جی! ایک مجور لے لو، لوگ کیا کہیں گے، محد معلوم ہوتا ہے۔“ امر کے سینے میں انقلاب کا طوفان اٹھ رہا تھا۔ اس کا بس چلتا تو آج مال داروں کا خاتمہ کر دیتا۔ جو دنیا کو جہنم بنائے ہوئے ہیں۔ وہ بوجھ اٹھا کر دکھانا چاہتا تھا مزدوری کر کے نباہ کرنا اس سے کہیں اچھا سمجھتا ہوں کہ کہیں حرام کی کمانی کھلاں۔ تم سب موٹی توند والے حرام خور ہو، پکتے حرام خور۔ تم مجھے حقیر سمجھتے ہو اس لیے کہ میں اپنی پیٹھ پر بوجھ لادے ہوئے ہوں۔ کیا یہ بوجھ تمہاری بے ایمانی اور بے رحمی اور دغا بازی کے بوجھ سے زیادہ شرمناک ہے جو تم اپنے سر پر لادے پھرتے ہو اور شرماتے ذرا بھی نہیں۔ اُلٹے اور دون کی لیتے ہو۔

اس وقت اگر کوئی صاحب ذرا امرکانت کو چھیڑ دیتے تو ان کی شامت ہی آجاتی۔ وہ سر سے پاؤں تک بارود بنا ہوا تھا یا بجلی کا زندہ تار۔

(۱۷)

امرکانت کھادی بیچ رہا ہے۔ تین بجے ہوں گے، لو چل رہی ہے، گبولے اٹھ رہے ہیں۔ دکان دار دکانوں پر سو رہے ہیں۔ رئیس محلوں میں سو رہے ہیں۔ مزدور بیڑوں کے نیچے سو رہے ہیں اور امر کھادی کا گٹھا لادے، پینے سے تر، سرنج چہرہ، آنکھیں لال، گلی گلی پھر رہا ہے۔

ایک دکیل صاحب نے خس کا پردہ اٹھا کر دیکھا اور بولے۔ ”ارے یار یہ کیا غضب کرتے ہو۔ میونسپل کمشنری کی تو لاج رکھتے، کیا کوئی مزدور نہیں ملتا تھا۔“

امر نے ترش رو ہو کر کہا۔ ”مزدوری کرنے سے میونسپل کمشنری کی شان میں بٹہ نہیں لگتا۔ بٹہ لگتا ہے دھوکے فریب کی کمانی کھانے سے۔“

”وہاں دھوکے فریب کی کمانی کھانے والا کون ہے بھائی! کیا دکیل، ڈاکٹر، پردیسر، ساہوکار، ٹھیکیدار دھوکے دھڑی کی کمانی کھاتے ہیں؟“

”یہ ان کے دل سے پوچھیے۔ میں کسی کو بُرا کیوں کہوں۔“

”آخر آپ نے کچھ سمجھ کر ہی یہ فقرہ بخت کیا۔“

”اگر آپ پوچھنا چاہتے ہیں تو میں کہوں گا، ہاں کھاتے ہیں۔ ایک آدمی دس روپے میں گزر کرتا ہے دوسرے کو دس ہزار کیوں چاہیے۔ یہ دھاندلی اسی وقت تک چلے گی جب تک پبلک کی آنکھیں بند ہیں۔ معاف کیجئے گا ایک آدمی پچھلے کی ہوا کھائے اور خس خانے میں بیٹھے اور دوسرا دوپہر کی دھوپ میں تپے۔ یہ نہ انصاف ہے نہ انسانیت۔ یہ دھاندلی ہے۔“

”چھوٹے بڑے تو بھائی صاحب ہمیشہ رہے ہیں اور رہیں گے۔ اخوت اور مساوات کا اصول تو کبھی خیال کے دائرے سے باہر نہیں نکلا۔“

”میں دنیا کا ٹھیکہ نہیں لیتا اگر انصاف اچھی چیز ہے تو وہ اس لیے خراب نہیں ہو سکتی کہ لوگ اس پر عمل نہیں کرتے۔“

اس کا منشا یہ ہے کہ آپ انفرادیت کے قائل نہیں۔ اشتراکیت کے قائل ہیں۔“

”میں کسی ”یت“ کا قائل نہیں، صرف انصاف کا پیجاری ہوں۔“

”تو کیا سیٹھ جی سے الگ ہو گئے؟“

”انہوں نے میری زندگی کا ٹھیکہ نہیں لیا ہے۔“

”تو لائیے دیکھیں آپ کے پاس کیا کیا چیزیں ہیں؟“

امرکانت نے ان کے ہاتھ دس روپے کے کپڑے بیچے۔

امرکانت ان دنوں بڑا زور رنج، بڑا تند مزاج، بڑا صاف گو ہو گیا ہے۔

اس کی تلوار ہمیشہ میان سے باہر رہتی ہے۔ گاکوں سے بات بات پر الجھتا ہے، پھر بھی اس کی بکری اچھی ہوتی ہے۔ زاہد دو قسم کے ہوتے ہیں ایک وہ جنہیں ترک میں روحانی مسرت حاصل ہے۔ جو ترک کو ہی روحانی تکمیل کا ذریعہ خیال کرتے ہیں۔ جن کے لیے ترک انسانیت اخلاق اور مسرت ہے۔ دوسرے وہ جو دل جلع زاہد ہوتے ہیں۔ جن کا زہد محض حالات و معاملات سے بیزار ہوتا ہے۔ جو اپنے زہد کی قیمت دنیا سے لینا چاہتے ہیں وہ خود جھیتے ہیں اسی لیے دوسروں کو بھی جلاتے ہیں۔ امرکانت اسی طرح کا زاہد بنا ہوا تھا۔

تندرست آدمی اگر نیم کی پٹیاں چھاتا ہے تو اپنی صحت کو بڑھانے کے لیے وہ شوق

سے چٹیاں توڑ لاتا ہے۔ شوق سے انھیں چیتا ہے اور شوق سے چیتا ہے۔ لیکن مریض وہی چٹیاں چیتا ہے تو ناک سکوز کر، منہ بنا کر اور جھنجھلا کر اور اپنی تقدیر کو رو کر۔

سکھدا جج صاحب کی بیوی کی سفارش سے لڑکیوں کے ایک مدرسے میں پچاس روپے پر نوکر ہو گئی ہے۔ امر دودھ تو کچھ کہہ نہیں سکتا مگر دل میں جلتا رہتا ہے۔ گھر کا سارا کام، بچے کو سنبھالنا، رسوائی پکانا۔ ضروری چیزیں بازار سے منگوانا یہ سب اس کے ہتھے ہے۔ سکھدا ان کاموں کے قریب نہیں جاتی۔ امر آم کہتا ہے سکھدا اہلی کہتی ہے۔ دونوں میں ہمیشہ کھٹ پٹ ہوتی رہتی ہے۔ سکھدا اس خستہ حالی میں بھی اس پر حکومت کر رہی ہے۔ امر کہتا ہے آدھ سیر دودھ کانی ہے۔ سکھدا کہتی ہے سیر بھر آئے گا اور سیر بھر ہی منگاتی ہے، وہ خود دودھ نہیں چیتا۔ یہ بھی ایک مسئلہ تنازعہ ہے۔ وہ کہتا ہے ہم غریب ہیں، ہم مزدور ہیں۔ ہمیں مزدور کی طرح رہنا چاہیے۔ وہ کہتی ہے ہم مزدور نہیں ہیں اور نہ مزدوروں کی طرح رہیں گے۔ امر کانت اسے اپنی حقیقی نشوونما میں سدِ راہ سمجھتا ہے اور اس کو ہٹانا نہ سکنے کے باعث اندر ہی اندر کڑھتا ہے۔

ایک دن بچے کو کھانسی ہو گئی۔ امر بچے کو لے کر ایک ہومیوپیتھ کے پاس جانے کو تیار ہوا۔ سکھدا نے کہا بچے کو مت لے جاؤ۔ ہوا لگے گی۔ ڈاکٹر کو بلا لاؤ فیس ہی تو لے گا۔ امر کو مجبور ہو کر ڈاکٹر بلانا پڑا تیسرے دن بچہ اچھا ہو گیا۔

ایک دن خبر ملی کہ لالہ سمرکانت کو بخار آ گیا۔ امر کانت اس مہینے بھر میں ایک بار بھی گھر نہ گیا تھا۔ یہ خبر سن کر بھی نہ گیا۔ وہ مریں یا جنیں اس سے کوئی سروکار نہیں۔ انھیں اپنی دولت پیماری ہے تو اسے اپنے سینے پر رکھے رہیں اور انھیں کسی کی ضرورت بھی کیا۔

لیکن سکھدا ضبط نہ کر سکی وہ اسی وقت نینا کو ساتھ لے کر چل دی۔

سمرکانت گھر والوں کے سوا اور کسی کے ہاتھ کا پکا ہوا کھانا نہیں کھاتے تھے۔ کئی دن تو انھوں نے دودھ پی کر کاٹے۔ کئی دن پھل کھا کر بسر کیے۔ لیکن روٹی کے لیے دل ترستا رہتا تھا۔ انواع و اقسام کی چیزیں بازار میں موجود تھیں لیکن روٹیاں کہاں۔ ایک دن ان سے نہ رہا گیا روٹیاں پکائیں اور ہو کے میں آکر کچھ زیادہ کھا گئے۔ بد بھنسی ہو گئی۔ ایک دن دست آئے اور دوسرے دن بخار آ گیا۔ فاقوں سے کچھ تو پہلے ہی گھٹل

کچے تھے۔ دو دن کی بیماری نے اور پست کر دیا۔

سکھدا کو دیکھ کر بولے۔ ”ابھی آنے کی کیا جلدی تھی بہو۔ دو چار دن اور دیکھ لیتیں۔ تب تک یہ خزانے کا سانپ اڑ گیا ہوتا، وہ لوٹنا سمجھتا ہے مجھے دولت بچوں سے زیادہ پیاری ہے۔ لیکن یہ جوڑا تھا کس کے لیے؟ اپنے لیے؟ تو بال بچے پیدا کیوں کیے؟ اس لوٹنے کو جو آج میرا دشمن بنا ہوا ہے چھاتی سے لگائے کیوں اوجھے، سیانے، ویدوں اور حکیموں کے پاس دوڑتا پھرا؟ خود کبھی اچھا نہیں کھایا۔ اچھا نہیں پہنا، کس کے لیے؟ کنبوسی کی، بے ایمانی کی، خوشامد کی، اپنے ضمیر کی بتیا کی کس کے لیے؟ جس کے لیے چوری کی وہی آج مجھے چور کہتا ہے۔“

سکھدا سر جھکائے روتی ہے۔

لالہ جی نے پھر کہا۔ ”میں جانتا ہوں جسے ایٹور نے ہاتھ دیے ہیں وہ دوسروں کا محتاج نہیں رہتا۔ اتنا بے وقوف نہیں ہوں لیکن ماں باپ کی آرزو تو یہی ہوتی ہے کہ ان کی اولاد کو کوئی تکلیف نہ ہو۔ جس طرح انھیں مرنا پڑے جس طرح انھیں دھکے کھانے پڑے۔ جائز ناجائز سب کچھ کرنا پڑے وہی دقتیں اس کی اولاد کو نہ جھیلنی پڑیں۔ دنیا انھیں حریص، خود غرض اور بخیل کہتی ہے، ان کو پروا نہیں ہوتی۔ لیکن جب اپنی ہی اولاد اپنی تحقیر کرے تو سوچو بد نصیب باپ کے دل پر کیا گزرتی ہے۔ اسے معلوم ہوتا ہے ساری دنیا عارت ہو گئی۔ جو شاندار عمارت ایک ایک اینٹ جوڑ کر کھڑی کی تھی۔ جس کے لیے سوار کی دھوپ اور ماگھ کی بارش برداشت کی وہ ڈھے گئی، زمین دوز ہو گئی اور اس کے اینٹ پتھر سامنے بکھرے پڑے ہیں۔ وہ گھر نہیں ڈھے گیا، وہ زندگی ڈھے گئی ساری زندگی کی آرزوئیں ڈھے گئیں۔“

سکھدا نے بچے کو نینا کی گود سے لے کر سسر کی چارپائی پر سلا دیا اور پکھا جھلنے لگی۔ بچے نے بڑی بڑی جاندار آنکھوں سے بوزھے دادا کی مونچھیں دیکھیں اور ان کے یہاں رہنے کی کوئی ضرورت نہ دیکھ کر انھیں اکھڑا پھینکنے کے لیے آمادہ ہو گیا۔ دونوں ہاتھوں سے مونچھیں پکڑ کر کھینچیں۔ لالہ جی نے سی سی تو کی لیکن بچے کو ہٹایا نہیں۔ ہنومان نے بھی اتنی بے رحمی سے لٹکا کے بانچوں پر دست برد نہ کیا تھا۔ پھر بھی لالہ جی نے بچے کے ہاتھوں سے مونچھیں نہ چھڑائیں۔ ان کی تنائیں جو بے جان پڑی تھیں اس کشاکش سے گویا

زندہ ہو گئیں۔ ان شریر اٹھلیوں میں کوئی ایسی دعا، کوئی ایسا اعجاز تھا۔ ان کے رویں روئیں میں سایا ہوا بچہ جیسے مٹھ جانے پر کھن کی طرح صورت پذیر ہو گیا ہو۔

دو دن سکھ اپنے نئے گھر نہ گئی مگر امرکانت باپ کی پرسش کے لیے ایک دن بھی نہ آیا۔ سلو بھی سکھ کے ساتھ چلی گئی تھی۔ شام کو آتا، روئیاں پکاتا، کھاتا اور کانگریس کے دفتر یا نوجوان سبھا میں چلا جاتا۔ کبھی کسی عام جلسے میں بولتا کبھی چندہ جمع کرتا۔

تیسرے دن لالہ جی اٹھ بیٹھے۔ سکھ دن بھر تو ان کے پاس رہی شام کے وقت اس نے جانے کی اجازت مانگی۔ لالہ جی نے بڑھمت نظروں سے دیکھ کر کہا۔ ”میں جانتا کہ تم میری تیمارداری ہی کے لیے آئی ہو تو دس پانچ دن اور پڑا رہتا۔ بہو، میں نے تو جان بوجھ کر کوئی خطا نہیں کی لیکن کوئی خطا ہوئی ہو تو اسے معاف کر دو۔“ سکھ کے جی میں آیا کہ اپنی ضد ترک کر دے لیکن اتنی تکلیف اٹھانے کے بعد جب اس کی گریہ سنی کچھ جم چلی تھی پھر یہاں لوٹ آتا کچھ اچھا نہ لگتا تھا۔ علاوہ بریں وہاں وہ خود مختار تھی۔ خانہ داری کا انتظام اس کے ہاتھوں میں تھا۔ وہاں کی ایک ایک چیز میں اپنا پن بھرا ہوا تھا۔ ایک ایک چیز پر اس کی کاوش اور جدت منقوش تھی۔ ایک ایک چیز پر اس کی مہر لگی ہوئی تھی۔ یہاں کی کوئی چیز اس کے لیے غرور کا باعث نہ تھی۔ یہاں سب کچھ ہونے پر بھی اس کے جذبہ اقتدار کو تسکین نہ ہوئی تھی۔ لیکن لالہ جی کو سمجھانے کے لیے کسی بہانے کی ضرورت تھی۔ بولی۔ ”یہ آپ کیا کہتے ہیں دادا، ہم لوگ آپ کے بچے ہیں، آپ ہمیں جو کچھ تعلیم یا نصیحت دیں گے وہ ہماری بھلائی کے لیے دیں گے میرا تو جی جانے کو بالکل نہیں چاہتا لیکن تنہا میرے چلے آنے سے کیا ہوگا۔ مجھے خود شرم آتی ہے کہ ہمیں الگ دیکھ کر دنیا کیا کہہ رہی ہوگی۔ جتنی جلد ہو سکے گا میں سب کو تھسٹ لاؤں گی۔ جب تک آدمی کچھ دن ٹھوکر نہیں کھا لیتا اسے اپنے اوپر اعتبار نہیں ہوتا۔ آپ نے ایک طرح سے ہمیں ایک موقع عطا کر دیا۔ میں ایک بار روز آپ کا کھانا پکا کر جایا کروں گی میں نہ آسکوں گی تو بی بی کو بھیج دوں گی۔“

اس دن سے سکھ کا یہ معمول ہو گیا۔ وہ سویرے یہاں چلی آتی اور لالہ جی کا کھانا پکا کر لوٹ جاتی۔ پھر خود کھانا کھا کر مدرسے چلی جاتی۔ تیسرے پہر جب امرکانت کھادی

بیچنے چلا جاتا تو وہ نینا کو لے کر پھر آجاتی۔ اس کی غیرت میں اب وہ جلن نہ تھی۔ وہ یہ نہ دیکھ سکتی تھی کہ اس کے رہتے بوڑھے باپ کو کوئی تکلیف ہو۔

ان دنوں اسے سب سے زیادہ جو بات کھٹکتی تھی وہ امرکانت کا سر پر کھادی لے کر چلنا تھا۔ وہ کئی بار اس معاملے پر اس سے جھڑا کر چکی تھی لیکن جب اس نے دیکھا کہ سمجھانے سے وہ ضد اور کپڑا لیتا ہے تو اس نے بولنا چھوڑ دیا۔ مگر ایک دن گھر جاتے وقت اس نے امرکانت کو کھادی کا بقیچہ لیے دیکھ لیا۔ اس محلے کی ایک عورت بھی اس کے ساتھ تھی۔ سکھدا گویا زمین میں گڑ گئی۔

امر جوں ہی گھر آیا اس نے یہ معاملہ جھیڑ دیا۔ ”معلوم تو ہو گیا تم بڑے غیرت دار ہو۔ دوسروں کے لیے بھی کچھ رہنے دو گے یا سب اپنی ہی جیب میں رکھ لو گے۔ اب تو دنیا پر مشقت کی عظمت ظاہر ہو گئی۔ اب تو بقیچہ لادنا چھوڑ دو۔ تمہیں شرم نہ آتی ہو لیکن تمہاری عزت کے ساتھ ہماری عزت بھی تو بندھی ہوئی ہے۔ تمہیں کوئی حق نہیں کہ تم مجھے یوں ذلیل کرو۔“

امر تو کمر کسے تیار ہی تھا بولا۔ ”یہ تو میں جانتا ہوں کہ میرا کچھ اختیار نہیں ہے۔ لیکن یہ پوچھ سکتا ہوں کہ تمہارے اختیاروں کی بھی کوئی حد ہے یا ان کی کوئی حد ہی نہیں۔“

”میں ایسا کوئی کام نہیں کرتی جس میں تمہاری بدنامی ہو۔“

”اگر میں یہ کہوں کہ جس طرح میرے مزدوری کرنے سے تمہاری توہین ہوتی ہے۔ اسی طرح تمہاری نوکری کرنے سے میری توہین ہوتی ہے تو شاید تمہیں یقین نہ آئے گا۔“

”تمہاری نیک نامی اور بدنامی کی ترازو ساری دنیا سے زالی ہو تو میں لاچار ہوں۔“

”میں دنیا کا غلام نہیں ہوں اگر تمہیں غلامی پسند ہے تو شوق سے کرو۔ مگر مجھے مجبور نہیں کر سکتیں۔“

”نوکری نہ کروں تو تمہارے روپے بیس آنے روز میں کیا ہوگا۔“

”میرا خیال ہے کہ اس ملک کے نوئے فی صدی آدمیوں کو اس سے بھی کم میں گزر کرنا پڑتا ہے۔“

”میں ان نوے فی صدی والوں میں نہیں۔ باقی دس فی صدی والوں میں ہوں۔ میں نے تم سے آخر بار کہہ دیا کہ تمہارا یہ بچے ڈھونا میرے لیے ناقابلِ برداشت ہے اور اگر تم نے نہ مانا تو میں اپنے ہاتھوں سے یہ بچہ زمین پر گرا دوں گی۔ اس سے زیادہ میں تم سے کچھ نہیں کہنا سنا نہیں چاہتی۔“

ادھر ڈیڑھ مہینے سے امرکانت سکیئر کے گھر نہ گیا تھا۔ یاد تو اس کو روز آتی لیکن جانے کا موقع نہ ملتا۔ ایک عشرہ گزر جانے کے بعد اسے شرم آنے لگی کہ وہ پوچھے گی کہ اتنے دن کیوں نہیں آئے تو کیا جواب دوں گا۔ اس شرما شری میں وہ ایک مہینے اور نہ گیا۔ یہاں تک کہ آج سکیئر نے اسے ایک کارڈ لکھ کر خیریت دریافت کی تھی اور بشرطِ فرصت اسے دس منٹ کے لیے بلایا تھا۔ آج اماں جان برادری کی کسی تقریب میں جانے والی تھیں، بات چیت کرنے کا اچھا موقع تھا۔ ادھر امرکانت بھی اس زندگی سے اکتا گیا تھا۔ ان ڈیڑھ دو مہینوں میں اسے اس کا بھی کافی ثبوت مل چکا تھا کہ سکھدا کے ساتھ وہ کبھی خوش نہیں رہ سکتا۔ یہ زندگی اسے قید سی معلوم ہوتی تھی۔ وہ جو کچھ ہے وہی رہے گا۔ اس کی فطرت میں زیادہ تغیر کی امید نہیں۔ سکھدا بھی جو کچھ ہے وہی رہے گی۔ اس کی فطرت بھی نہیں تبدیل کی جاسکتی تو زندگی میں راحت کیسے نصیب ہو۔ دونوں کی زندگی کی رفتار الگ، نصب العین الگ۔ ارادے الگ، خواہشیں الگ، محض رسوم اور ظاہر داریوں کی خاطر وہ اپنی زندگی خاک میں نہیں ملا سکتا۔ اپنی روحانی ترقی کو نہیں روک سکتا۔ حیاتِ انسانی کا مقصد کچھ اور بھی ہے۔ محض کھانا اور مر جانا نہیں۔

وہ آج کھانا کھا کر کانگریس کے دفتر نہ گیا۔ آج اسے اپنی زندگی کے سب سے اہم مسئلے کو حل کرنا تھا۔ اسے اب زیادہ نہیں ٹال سکتا تھا۔ بدنامی کی کوئی فکر نہیں۔ دنیا اندھی ہے اور دوسروں کو اندھا بنائے رکھنا چاہتی ہے۔ جو خود اپنے لیے نئی راہ نکالتا ہے اس پر دنیا کے تنگ خیال ہتے تو کیا تعجب، اس نے کھدڑ کی دو ساڑھیاں اس کی نذر کرنے کے لیے نکال لیں اور لپکا ہوا جا پہنچا۔ سکیئر اس کے انتظار میں تھی۔ کنڈی کھکتے ہی دروازہ کھول دیا۔ اور اس کا ہاتھ پکڑ کر بولی۔ ”واہ بابو جی! تم تو مجھے بھول ہی گئے۔ اسی کا نام محبت ہے؟“

امر نے شرمندہ ہو کر کہا۔ ”یہ بات نہیں ہے سکیئر! شاید ہی کوئی ایسا لمحہ گزرا ہو کہ تمہاری یاد نہ آئی ہو۔ لیکن ادھر بڑی پریشانیوں میں پھنسا رہا۔“

سکینہ نے درد مندانہ انداز سے کہا۔ ”میں نے سنا تھا ماں جان کہتی تھیں، مجھے یقین نہ آتا تھا۔ تم سیٹھ جی سے کیسے علاحدہ ہو گئے۔ پھر یہ بھی سنا کہ تم سر پر کھدڑ لاد کر بیچتے ہو۔ میں ہوتی تو تمہیں کبھی سر پر بوجھ نہ لادنے دیتی، میں وہ گھنری اپنے سر پر رکھ لیتی اور تمہارے پیچھے پیچھے چلتی۔ میں یہاں آرام سے پڑی تھی اور تم اس کڑی دھوپ میں کپڑے لادے پھرتے تھے۔ میرا دل تڑپ کر رہ جاتا تھا۔“

کتنے پیارے، کتنے بیٹھے الفاظ تھے، کتنے دل گداز، کتنے الفت میں ڈوبے ہوئے، سکھدا کی زبان سے بھی ایسے الفاظ کبھی نکل سکتے تھے، وہ تو محض حکم جتانا جانتی ہے۔ امرکانت کو اپنے اندر ایک ایسی طاقت کا احساس ہوا کہ اس نیچے کا چوگنا بوجھ لے کر چل سکتا ہے۔ لیکن وہ سکینہ کے دل نازک کو چوٹ نہ پہنچائے گا۔ آج سے وہ گھنڑ لاد کر نہ چلے گا، بولا۔ ”دادا کی خود غرضی پر جی بل رہا تھا۔ سکینہ وہ سمجھتے تھے میں ان کی دولت کا بھوکا ہوں۔ میں انہیں اور ان کے دوسرے مالدار بھائیوں کو دکھا دینا چاہتا ہوں کہ میں کڑی سے کڑی محنت کر سکتا ہوں اور کسی کے سامنے ہاتھ پھیلانا شرمناک سمجھتا ہوں۔ سکھدا اس دن میرے ساتھ چلی آئی تھی لیکن ایک دن دادا نے جھوٹ موٹ کہلا دیا مجھے بخار آیا ہے۔ بس وہاں پہنچ گئیں۔ تب سے دونوں وقت ان کا کھانا پکانے جاتی ہیں۔“

سکینہ نے سادگی سے کہا۔ ”تو کیا یہ بھی تمہیں بُرا لگتا ہے۔ بوزھے آدمی تہا گھر میں پڑے رہتے ہیں اگر بہو ان کا کھانا پکانے چلی جاتی ہے تو کیا گناہ کرتی ہے۔ ان کی اس حرکت سے تو میرے دل میں ان کی عزت ہو گئی۔“

امر نے خفیف ہو کر کہا۔ ”یہ شرافت نہیں ہے سکینہ! نہ انسانیت ہے، یہ ان کی دولت کی کشش ہے۔ میں تم سے سچ کہتا ہوں جس نے مجھ سے کبھی جھوٹوں نہیں پوچھا کہ تمہاری طبیعت کیسی ہے۔ وہ ان کی بیماری کی خبر پاتے ہی بے قرار ہو جائے۔ یہ بات سمجھ میں نہیں آتی۔ یہ ان کی دولت کی کشش ہے اور کوئی بات نہیں۔ میں اب اس تصنع کی زندگی سے تنگ آیا ہوں۔ سکینہ کبھی کبھی توجی میں آتا ہے سب کو چھوڑ چھاڑ کر بھاگ جاؤں۔ ایسی جگہ بھاگ جاؤں جہاں لوگوں میں آدمیت ہو۔ تمہیں آج فیصلہ کرنا پڑے گا چلو کہیں چھوٹی سی کٹیا بنالیں اور خود غرضی کی دنیا سے الگ محنت مزدوری کر کے زندگی بسر کریں۔ تمہیں اپنا رفیق زندگی بنا کر پھر مجھے کسی اور چیز کی آرزو نہ رہے گی۔ میری روح

محبت کے لیے تڑپ رہی ہے۔ اس محبت کے لیے جس دل میں سوزی ہے۔ دل دہی ہے دلداری ہے۔ میں بوتل کی سرخ شراب پینا چاہتا ہوں۔ شاعروں کی خیالی شراب نہیں۔

اس نے سکیں سے ہم آغوش ہونے کے لیے اپنی بائیں پھیلا دیں۔ اسی وقت دروازہ کھلا اور پٹھانی اندر آئی۔ دونوں سمٹ کر ایک ایک قدم پیچھے ہٹ گئے۔ مگر خاموشی سے شبہ کے اور پختہ ہو جانے کا اندیشہ تھا۔ سکیں سے تو کچھ نہ بن پڑا۔ امرکانت نے بات بتائی۔ ”آج تم کہاں گئی تھیں لٹاں! میں یہ سازیاں دینے آیا تھا۔ تمہیں یہ تو معلوم ہو گا ہی کہ میں آج کل کھدڑ بیچتا ہوں۔“

پٹھانی نے سازیوں کا جوڑا لینے کے لیے ہاتھ نہیں بڑھایا۔ اس کا سوکھا اور چمکا ہوا چہرہ تھمتا اٹھا۔ ساری ٹھہریاں گویا اندرونی حرارت سے تن اٹھیں۔ آنکھیں نکال کر بولی۔ ”ہوش میں آچھو کرے! یہ سازیاں لے جا اپنی بی بی اور بہن کو پہنا۔ یہاں تیری سازیوں کے بھوکے نہیں ہیں۔ تجھے شریف زادہ اور صاف دل سمجھ کر تجھ سے اپنی مصیبت کی داستان کہتی تھی یہ نہ جانتی تھی کہ تو ایسے شریف باپ کا بیٹا ہو کر شہدائے پن کرے گا۔ بس اب منہ نہ کھولنا۔ چپ چاپ چلا جا نہیں آنکھیں نکال لوں گی۔ تو ہے کس گھنڈ میں، ابھی ایک اشارہ کر دوں تو سارا حملہ اٹھا ہو جائے۔ ہم غریب ہیں، مصیبت کے مارے ہیں، روٹیوں کے محتاج ہیں۔ جانتا ہے کیوں؟ اس لیے کہ ہمیں آبرو پیاری ہے۔ خبردار جو کبھی ادھر کا رخ کیا۔“

امرکانت پر فاج گریگید بجلی گر پڑی۔ ان فقیروں سے ہم ان کے جذبات دل کا اندازہ نہیں کر سکتے۔ جن میں قوتِ فکر ہے، تخیل ہے، وہی اس کا کچھ اندازہ کر سکتے ہیں۔ وہ اس طرح سشدر رہ گیا گویا اس کے اعصاب کی حرکت بند ہو گئی۔ ایک منٹ تک وہ اسی عالم میں کھڑا رہا۔ پھر دونوں سازیاں اٹھالیں اور گولی کھائے ہوئے جانور کی طرح سر لٹکائے لڑکھڑاتا ہوا دروازے کی طرف چلا۔ دفعتاً سکیں نے اس کا ہاتھ پکڑ کر روتے ہوئے کہا۔ ”تم مجھے چھوڑے کہاں جا رہے ہو امر؟ میں بھی تمہارے ساتھ چلتی ہوں۔ جنہیں اپنی آبرو پیاری ہے وہ اپنی آبرو لے کر رہیں میں بے آبرو ہی رہوں گی۔“

امرکانت نے ہاتھ مٹھرا لیا اور آہستہ سے بولا۔ ”زندہ رہیں گے تو پھر ملیں گے سکیں! اس وقت تو جانے دو۔ میں اپنے ہوش میں نہیں ہوں۔“

یہ کہتے ہوئے اس نے کچھ سمجھ کر دونوں ساڑیاں سکیں کے ہاتھ پر رکھ دیں۔ اور باہر چلا گیا۔

-سکینہ نے سسکیاں لیتے ہوئے پوچھا۔ ”تو اب کب آگے؟“
 امر نے پیچھے پھر کر کہا۔ ”جب یہاں مجھے لوگ شہدا اور کمینہ نہ سمجھیں گے۔“
 امر چلا گیا اور سکینہ ہاتھ میں ساڑیاں لیے دروازے پر کھڑی فضائے تاریک میں نکلتی رہی۔

دفعتاً بڑھیا نے پکارا۔ ”اب آکر بیٹھے گی کہ دروازے ہی پر کھڑی رہے گی۔ منہ تو کالا کر اہی دیا اب اور کیا کرنے پر تلی ہوئی ہے۔“
 سکینہ نے آتشیں نظروں سے دیکھ کر کہا۔ ”لنماں عاقبت سے ڈرو کیوں کسی بھلے آدمی پر تہمت لگاتی ہو تمہیں ایسی بات منہ سے نکالتے شرم نہیں آتی؟ ان کی نیکیوں کا یہ بدلہ دیا ہے۔ تم دنیا میں چراغ لے کر ڈھونڈھ آؤ ایسا شریف آدمی تمہیں نہ ملے گا۔“
 پٹھانی نے ڈانٹ بتائی۔ ”بچ رہ بے حیا کہیں کی شرماتی نہیں اوپر سے زبان چلاتی ہے۔ آج گھر میں کوئی مرد ہوتا تو سر کاٹ لیتا۔ میں ابھی جا کر لالہ سے کہتی ہوں جب تک اس پابی کو شہر سے نہ نکلوا دوں گی میرا کلیجہ ٹھنڈا نہ ہوگا۔ میں اس کی زندگی غارت کر دوں گی۔“

سکینہ نے بے باکانہ انداز میں کہا۔ ”اگر ان کی زندگی غارت ہوتی تو میری بھی زندگی غارت ہوئی، اتنا سمجھ لو۔“
 سکینہ تھر تھر کانپ رہی تھی۔ بڑھیا نے اس کا ہاتھ پکڑ کر اتنی زور سے اپنی طرف کھینچا کہ وہ گرتے گرتے بچی اور اسی وقت گھر سے باہر نکل کر دروازے کی کنڈی لگا دی۔
 سکینہ بار بار پکارتی رہی مگر بڑھیا نے پیچھے پھر کر بھی نہ دیکھا۔ وہ بے جان بڑھیا جسے ایک ایک قدم رکھنا دشوار تھا اس وقت مجنونانہ جوش کے ساتھ دوڑتی ہوئی لالہ سرکانت کے پاس چلی جا رہی تھی۔

(۱۸)

امرکانت گلی کے باہر نکل کر سڑک پر آیا۔ کہاں جائے، پٹھانی اسی وقت دادا کے پاس جائے گی۔ ضرور جائے گی۔ کتنی قیامت برپا ہوگی۔ کیسا کھرام بچے گا۔ کوئی دھرم کے

نام پر روئے گا، کوئی خاندان وقار کا ماتم کرے گا۔ دغا، فریب حرام کی کمائی، جعل سب معاف ہو سکتا ہے۔ نہیں ان حرکتوں کی تعریف ہوتی ہے۔ ایسے ہی حضرات قوم کے پیشوا بنے ہوئے ہیں۔ عیاشوں اور نفس پرستوں کے سامنے لوگ سجدے کرتے ہیں۔ لیکن خلوص اور عقیدت کے ساتھ محبت کرنا ناقابلِ مذمت ہے۔ ناقابلِ معافی ہے۔ نہیں امر اب گھر نہیں جاسکتا۔ گھر کے دروازے اس کے لیے بند ہیں اور وہ گھر تھا ہی کب۔ محض کھانے اور سونے کی جگہ تھی۔ اس کا پُردسان حال کون ہے۔

وہ ایک لمحہ کے لیے ٹھک گیا۔ سیکنڈ اس کے ساتھ چلنے کے لیے تیار ہے۔ تو کیوں نہ اسے ساتھ لے لے۔ پھر لوگ جی بھر کر روئیں بیٹیں اور کوسیں۔ اور آخر یہی تو اس کا منشاء تھا۔ لیکن پہلے دور سے جو پہلا نیند سا نظر آتا تھا اب اسے سامنے دیکھ کر اس پر چڑھنے کی ہمت نہ ہوتی تھی۔ سارے منک میں تھلک مچ جائے گا۔ ایک میونسپل کشر ایک مسلمان لڑکی کو لے کر بھاگ گیا۔ ہر ایک زبان پر یہی چہرے ہوں گے۔ دادا شاید زہر کھالیں۔ مخالفوں کو تالیاں پینے کا موقع مل جائے۔ اسے ٹالٹائے کا افسانہ یاد آیا جس میں ایک آدمی اپنی محبوبہ کو لے کر بھاگ جاتا ہے لیکن اس کا نتیجہ کتنا دل خراش ہوتا ہے۔ امر خود کسی کے متعلق ایسی خبر سنتا تو اس سے نفرت کرتا۔ نہیں اب وہ گھر نہیں جاسکتا۔

یکایک بچے کی یاد آگئی۔ اس کی تاریک زندگی میں وہی ایک شمع تھی۔ اس کا بے قرار دل اسی شمع کی طرف لپکا۔ بچے کی دل فریب صورت سامنے آکر کھڑی ہوگئی۔

کسی نے پکارا۔ ”امرکانت یہاں کیسے کھڑے ہو؟“

امر نے پیچھے پھر کر دیکھا تو سلیم۔ سلیم کا آنا اس وقت اُسے بُرا معلوم ہوا۔ وہ کسی گوشے میں بیٹھ کر اپنے طرز عمل کا فیصلہ کرنا چاہتا تھا۔ بے رخی سے بولا۔ ”کچھ نہیں یونہی ایک ضرورت سے آگیا تھا۔ تم کدھر؟“

”ذرا چوک کی طرف گیا تھا۔ یہاں کیسے کھڑے ہو؟ کیا ادھر کا قصد ہے؟“

سلیم کے لہجے میں تمسخر کا پہلو تھا۔ امرکانت نے اس سے پیچھا چھرانے کے ارادے سے کہا۔ ”یہ تو کوئی ایسی مذاق کی بات نہ تھی۔“

ان الفاظ میں مایوسی اور درد کا ایک دریا بھرا ہوا تھا۔ سلیم نے اس کے چہرے کی طرف پُر سوال نظروں سے دیکھ کر کہا۔ ”اور آپ کیا چاہتے ہیں؟ میں آپ کے ساتھ

ہمدردی کروں؟“

امر اس کے ساتھ جانے کی خواہش نہ ہونے پر بھی اضطراری طور پر اس کے ساتھ ساتھ چلنے لگا۔ سلیم اس کی متکثر اور مغموم صورت دیکھ کر سمجھ گیا آج ضرور کوئی ناخوش گوار واقعہ پیش آیا ہے ہمدردانہ انداز سے بولا۔ ”کیا مجھ سے بھی پردہ داری کی ضرورت ہے؟“

امر کانت کو اب اس کے لہجے سے ہمدردی کا احساس ہوا اس کی آنکھیں بھر آئیں مگر کچھ بول نہ سکا۔

سلیم نے محبت سے اس کا ہاتھ پکڑ لیا۔ ”شاید تم سمجھتے ہو کہ میں تمہارے اعتماد کے قابل نہیں ہوں۔“

”یہ تو میں نے کبھی نہیں کہا۔“

”دل میں تو سمجھتے ہو۔ حالانکہ مجھے تم سے ایسی امید نہ تھی۔“

امر رقت آمیز لہجے میں بولا۔ ”میں تم سے اس لیے کچھ نہیں کہنا چاہتا کہ تم میرے زخم پر مرہم رکھنے کے بجائے اس پر نمک چھڑکو گے۔ اور اگر سننا ہی چاہتے ہو تو سنو کہ آج وہ راز طشت ازبام ہو گیا۔ اور میرے لیے ڈوب مرنے کے سوا کوئی راستہ نہیں ہے۔ پٹھانی اس وقت دادا کے پاس ہوگی اور دادیلا مچ رہا ہوگا۔“

سلیم نے تضحلی دیتے ہوئے کہا۔ ”یہ تو کوئی ایسا سانحہ نہیں ہے جس کے لیے تم اس قدر مایوس ہو رہے ہو۔ چلو میں تمہارے ساتھ چلتا ہوں بڑھیا کو وہاں سے ذلیل کر کے نہ نکلوا دوں تو کہنا۔ مگر یار ہو تم احمق۔ بس اور کیا کہوں۔ پتھو کا منتر تو جانتے نہیں سانپ کے منہ میں اٹھلی ڈالنے چلے ہو۔ کہتا تھا ادھر زیادہ آیا جلیا نہ کرو۔ آخر ہوئی وہی بات۔ خیریت ہوئی کہ بڑھیا نے محلے والوں سے فریاد نہیں کی ورنہ غضب ہو جاتا۔“

امر نے حقاقت آمیز نظروں سے دیکھ کر کہا۔ ”ایسی نصیحتیں میں تمہیں بھی کر سکتا ہوں بھائی جان، مجھے اس کی ضرورت نہیں۔ تم میرے دل کی حالت کا اندازہ نہیں کر سکتے۔ نہ جانے وہ کون سی قوت ہے جو مجھے اس وقت سنبھالے ہوئے ہے ورنہ دل میں تو یہی آتا ہے کہ ساری دنیا سے الگ کسی گوشے میں جا بیٹھوں اور ایک دن فنا ہو جاؤں مجھ میں اخلاقی جرأت کی اس قدر کمی ہے یہ میں نے کبھی محسوس نہ کیا تھا۔ سیکھ میرے ساتھ آنے پر

آبادہ تھی۔ لیکن میری پست ہمتی نے کیا کہوں۔“
 ”اس وقت میرے گھر چلو۔ وہاں ڈاکٹر صاحب کو بلا لیں اور آپس میں کوئی مشورہ کریں۔ میرا خیال ہے کہ یہ معاملہ اس قدر طول نہ کھینچے گا۔“

”مجھے تو خیال آتا ہے کہ ڈاکٹر سے اس معاملے میں صلاح لینا فضول ہے۔ جس نے اس کوپے میں قدم ہی نہیں رکھا وہ اس معاملے میں کیا صلاح دے سکتا ہے۔ اصل میں میں بد نصیب ہوں مجھے زندگی میں کبھی خوشی نصیب نہیں ہوئی اور نہ شاید کبھی نصیب ہوگی۔ معلوم نہیں اس وقت اس کے دل پر کیا گزر رہی ہوگی۔ گوڈر میں یہ لعل کہاں سے آگیا۔ یہ تو خدا ہی جانے لیکن میری غم نصیب زندگی میں وہی چند لمبے یادگار ہیں جو اس کے ساتھ گزرے، میری وحشت مجھے کدھر لے جائے گی کچھ کہہ نہیں سکتا۔ تم سے صرف اتنی التجا ہے کہ ہر ممکن صورت سے سیکنڈ کی امداد کرتے رہنا۔ اس وقت دل کی جو کیفیت ہے وہ بیان نہیں کر سکتا۔ نہیں جانتا زندہ رہوں گا یا مردوں گا۔ کشتی میں بیٹھ گیا ہوں یہ کہاں جاتی ہے کچھ خبر نہیں۔ کب کہاں یہ ناؤ کنارے لگے گی، مجھے خبر نہیں۔ بہت ممکن ہے کہ منجھدار ہی میں ڈوب جائے۔ اگر اس زندگی میں کوئی حقیقت نظر آئی تو یہ کہ دنیا میں کسی عادل اور رحیم خدا کا وجود نہیں۔ جو چیز جسے ملنی چاہیے اسے نہیں ملتی اس کا اکتا ہی ہوتا ہے۔ ہم زنجیروں میں جکڑے ہوئے ہیں ہاتھ پاؤں نہیں ہلا سکتے۔ ہمیں ایک چیز دے دی جاتی ہے اور کہا جاتا ہے کہ اس کے ساتھ تمہیں زندگی بھر نباہ کرنا ہے۔ ہمارا فرض ہے کہ اس چیز پر قناعت کریں، چاہے ہمیں اس سے نفرت ہی کیوں نہ ہو۔ اگر ہم اپنی زندگی کے لیے کوئی دوسری راہ نکالتے ہیں تو ہماری گردن پکڑی جاتی ہے۔ ہمیں کچل دیا جاتا ہے۔ اسی کو دنیا انصاف کہتی ہے۔ کم سے کم میں اس دنیا میں رہنے کے قابل نہیں ہوں۔“

سلیم بولا۔ ”تم لوگ بیٹھے بٹھائے اپنی جان کو زحمت میں ڈالنے کی تدبیریں سوچتے رہتے ہو۔ گویا زندگی ہزار سال کی ہے۔ گھر میں روپے بھرے ہوئے ہیں۔ سارا گھر تمہارے اوپر ٹار ہونے کو تیار ہے۔ پری جیسی بی بی اور آپ ایک جولہاے کی لڑکی کے پیچھے گھر بار چھوڑے بھاگے جارہے ہیں، زہر کھانے کو تیار ہیں۔ میں تو اسے جنون کہتا ہوں۔ زیادہ سے زیادہ یہی تو ہوگا کہ تم دنیا میں کچھ نام کر جاؤ گے میں یوں ہی گمنام پڑا رہوں گا۔ مگر انجام

دونوں کا ایک ہے۔“

امر نے جواب دیا۔ ”جس طرح تمہاری زندگی گزری ہے اس طرح میری زندگی گزرتی تو شاید میں بھی زندگی کو انہیں ظریفانہ نظروں سے دیکھتا۔ میں وہ درخت ہوں جسے کبھی پانی نہیں ملا۔ زندگی کی وہ عمر جب انسان کو محبت کی سب سے زیادہ ضرورت ہوتی ہے، بچپن ہے۔ اس وقت پودے کو تری مل جائے تو ہمیشہ کے لیے اس کی جڑیں مضبوط ہو جاتی ہیں۔ اس وقت خوراک نہ پا کر اس کی حیات کی نمی خشک ہو جاتی ہے۔ میری ماں کا اسی زمانے میں انتقال ہوا اور تب سے میری روح کو اس کی غذا میسر نہ ہوئی۔ وہی بھوک میری زندگی ہے مجھے جہاں محبت کا ایک ریزہ بھی ملے گا میں بے اختیار اس کی طرف دوڑوں گا۔ یہ فطرت کا اٹل قانون ہے۔ اس کے لیے اگر کوئی مجھے خطاوار کہے تو کہے، میں اپنی خطا تسلیم نہیں کرتا۔“

باتیں کرتے کرتے سلیم کا مکان آگیا۔ سلیم نے کہا۔ ”مگر گھر سے قطع تعلق کر لینا تو اس مسئلے کو حل کرنا نہیں ہے۔“

امر اپنے خیالوں میں اس قدر محو تھا کہ شاید سلیم کے الفاظ اس کے کانوں تک پہنچے ہی نہیں۔ اسی رو میں بولا۔ ”یہاں اپنا کون بیٹھا ہے جسے میرا درد ہو۔ دادا کو میری پروا نہیں شاید اور خوش ہوں کہ اچھا ہوا بلا ٹی۔ سکھدا میری صورت سے بیزار ہے۔ میرے اور اس کے اصولوں میں کوئی مناسبت ہی نہیں۔ دوستوں میں لے دے کر ایک تم ہو۔ تم سے کبھی کبھی ملاقات ہوتی رہے گی۔ ماں ہوتی تو شاید اس کی محبت مجھے کھینچ لاتی۔ تب میری زندگی کی یہ رفتار ہی کیوں ہوتی۔ دنیا میں سب سے بد نصیب وہ ہے جس کی ماں بچپن میں مر گئی ہو۔“

امر کانت ماں کو یاد کر کے رو پڑا۔ اسے اب عالم طفلی کے دن یاد آئے۔ جب ماں اسے روتے دیکھ کر گود میں اٹھا لیتی تھی اور وہ ماں کے آٹھل میں منہ چھپا کر نہال ہو جاتا تھا۔

سلیم نے اندر جا کر چپکے سے اپنے نوکر کو لالہ سمر کانت کے پاس بھیجا کہ انہیں اپنے ساتھ لوا لائے۔ پھر باہر آکر اس نے امر کانت کو باتوں میں لگایا۔ ”لیکن تم نے یہ بھی سوچا ہے کہ تمہاری دیوی کا کیا حال ہوگا۔ ماں لو وہ بھی اپنی دل بستی کا کوئی انتظام کرنے، بُرا

نہ ماننا۔“

امر نے اسے اُن ہونی بات سمجھتے ہوئے کہا۔ ”ہندو عورت اتنی بے شرم نہیں ہوتی۔“

سلیم ہنس۔ ”بس آگیا ہندوپن۔ ارے بھائی جان ان معاملات میں ہندو اور مسلمان کا کیا ذکر۔ اپنی اپنی طبیعت ہے۔ ہندوؤں میں بھی دیویاں ہیں اور مسلمانوں میں بھی دیویاں ہیں۔ ہر جائیاں بھی دونوں ہی میں ہیں۔ پھر تمہاری بی بی تو نئے خیال کی عورت ہے۔ پڑھی لکھی آزاد خیال۔ سیرسپاٹے کرنے والی۔ سینما کی شوقین اور آرائش کی دل دادہ، ایسی عورت سے خدا کی پناہ۔ یہ یورپ کی برکت ہے۔ آج کل کی دیویاں جو کچھ نہ کر گزریں وہ تھوڑا ہے۔ پہلے لوٹنے پیش قدمی کیا کرتے تھے۔ مردوں کی طرف سے چھیڑ چھاڑ ہوا کرتی تھی۔ اب زمانہ بدل گیا ہے اب عورتوں کی طرف سے چھیڑ چھاڑ ہوتی ہے۔“

امرکانت بے شرمی سے بولا۔ ”اس کی فکر اُسے ہو جسے زندگی میں کچھ آرام ہو۔ جو زندگی سے بیزار ہے اس کے لیے کیا فکر۔ جس کی خوشی ہو، جائے۔ میں نہ کسی کا غلام ہوں نہ کسی کو اپنا غلام بنانا چاہتا ہوں۔“

سلیم : تاکل ہو کر کہا۔ ”تو پھر حد ہوگی۔ پھر کیوں نہ عورتوں کا مزاج آسمان پر چڑھ جائے۔ میرا خون تو اس خیال ہی سے اُبل پڑتا ہے۔ عورتوں اور مردوں کے مزاج میں، جسم کی بناوٹ، دل کے جذبات میں فرق ہے۔ عورت ایک کی ہو کر رہنے کے لیے بنائی گئی ہے۔ مرد آزاد رہنے کے لیے۔“

”یہ مردوں کی خود غرضی ہے۔“

”جی نہیں یہ حیوانی زندگی کا اصول ہے۔“

بحث میں شائیں نکلتی گئیں۔ شادی کا مسئلہ پیش ہوا۔ پھر بے کاری کے مسئلے پر غور ہونے لگا۔ اس کے بعد کھانا آگیا۔ دونوں کھانے بیٹھے۔

ابھی دو چار ہی لقمے کھائے ہوں گے کہ ملازم نے لالہ سرکانت کے آنے کی خبر دی۔ امرکانت جھٹ میز پر سے اُٹھا۔ کٹی کی۔ اپنی پلیٹ میز کے نیچے چھپا کر رکھ دی اور بولا۔ ”انہیں کیسے معلوم ہوا میں یہاں ہو؟“

سلیم مسکرا رہا تھا۔

امر نے تیوری چڑھا کر کہا۔ ”یہ تمہاری شرارت معلوم ہوتی ہے۔ اسی لیے تم مجھے یہاں لائے تھے۔ آخر کیا نتیجہ ہوا۔ مفت کی ذلت ہوگی میری۔ مجھے ذلیل کرانے سے تمہیں کچھ مل جائے گا؟ میں اسے دوستی نہیں دشمنی کہتا ہوں۔“

سلیم کوئی جواب نہ دینے پایا تھا کہ لالہ سمرکانت نے کمرے میں قدم رکھا۔ تینوں ایک منٹ تک خاموش کھڑے رہے۔ سلیم کو خیال آیا شاید میری موجودگی اس خاموشی کا باعث ہے۔ اس نے اللہ جی کو اس نظر سے دیکھا جیسے پوچھ رہا ہو۔ یہاں رہوں یا جاؤں۔ لالہ جی نے اس کے دل کی بات تاز کر کہا۔ ”نہیں تم سے کوئی بات پردے کی نہیں ہے۔ ہماری اور حافظ جی کی بُرائی دوستی ہے۔ میں سب کچھ سُن چکا ہوں۔ لٹو پٹھانی میرے پاس آئی تھی۔ میں نے اُسے بُری طرح پھٹکارا۔ میں نے کہہ دیا مجھے تیری بات کا یقین نہیں آتا۔ جس کی عورت بچھی کا روپ ہو وہ کیوں کر چڑیلوں کے پیچھے اپنی عزت گنوائے گا۔ لیکن اگر کوئی بات ہے ہی تو اس میں گھبرانے کی کوئی بات نہیں غلطی کس سے نہیں ہوتی۔ اپنی عمر میں ہم سبھوں نے بڑے بڑے تماشے کیے ہیں۔ بڑھیا کو دوچار سو روپے دے دیے جائیں گے۔ لڑکی کی کسی بھلے گھر میں شادی کردی جائے گی، چلو قصہ تمام ہوا۔ تمہیں گھر سے بھاگنے کی کیا ضرورت ہے۔ میری پروا مت کرو۔ لیکن تمہیں ایٹور نے بال بچے دیے ہیں۔ سوچو تمہارے چلے جانے سے کتنی زندگیاں تباہ ہو جائیں گی۔ عورت تو عورت ہی ہے۔ بہن ہے رو رو کر مرجائے گی۔ رانا دیوی بھی تم ہی لوگوں کی محبت سے یہاں پڑی ہوئی ہیں جب تم ہی نہ رہو گے تو وہ سکھدا کو لے کر چلی جائیں گی۔ میرا گھر تباہ ہو جائے گا۔ بیٹا سلیم میں کچھ بُرا تو نہیں کہہ رہا ہوں؟ جو کچھ ہو گیا وہ ہو گیا۔ آئندہ کے لیے احتیاط رکھو۔ تم خود سمجھ دار ہو میں تمہیں کیا سمجھاؤں نفس کو زنجیروں میں باندھ کر رکھنا پڑتا ہے نہیں تو آدمی کو نہ جانے کہاں کہاں لیے پھرے۔ تمہیں ایٹور نے سب کچھ دیا ہے۔ کچھ گھر کا کام دیکھو۔ کچھ باہر کا کام دیکھو۔ مارے مارے پھرنے سے کیا فائدہ۔“

امر اس طرح بیٹھا رہا جیسے کوئی دیوانہ بک رہا ہے۔ آج تم ان میٹھی میٹھی باتوں سے مجھے فریب دینا چاہتے ہو۔ میری زندگی تم ہی نے برباد کی۔ تمہارے ہی ہاتھوں میری یہ حالت ہوئی۔ تم نے مجھے اپنے گھر کو گھر نہ سمجھنے دیا۔ تم مجھے چلی کا تیل بنانا چاہتے ہو۔ امر

اپنے باپ کا اتنا ادب نہ کرتا تھا جتنا ان سے دیتا تھا۔

جوں ہی لالہ جی خاموش ہوئے۔ اس نے گستاخانہ لہجے میں کہا۔ ”دادا جی آپ کے گھر میں میری اتنی عمر برباد ہوگئی۔ اب میں اسے اور برباد نہیں کرنا چاہتا۔ آدمی کی زندگی کا منشاء محض کھانا اور مرجانا نہیں ہے۔ نہ دولت کمانا ہی اس کی زندگی کی منشاء ہے۔ میری حالت اب ناقابلِ برداشت ہو رہی ہے۔ میں اب ایک نئی زندگی کا آغاز کرنے جا رہا ہوں۔ جہاں مزدوری شرم کی چیز نہیں۔ جہاں عورت اپنے شوہر کو ہستی اور زوال کی طرف نہیں لے جاتی بلکہ اس کی زندگی کو مسرت سے معمور کرتی ہے۔ میں رسوم اور خاندانی وقار کا غلام بن کر نہیں رہنا چاہتا۔ آپ کے گھر میں مجھے ہمیشہ مشکلات کا سامنا کرنا پڑے گا اور اس کش مکش میں میری زندگی ختم ہو جائے گی۔ آپ ٹھنڈے دل سے کہہ سکتے ہیں آپ کے گھر میں سیکنہ کے لیے جگہ ہے؟“

لالہ جی نے پُر خوف نظروں سے دیکھ کر پوچھا۔ ”کس صورت میں؟“

”میری بی بی کی صورت میں۔“

”نہیں ایک بار نہیں اور سو بار نہیں۔“

”تو پھر میرے لیے بھی آپ کے گھر میں جگہ نہیں۔“

”اور تو کچھ نہیں کہنا ہے؟“

”جی نہیں۔“

لالہ جی کرسی سے اٹھ کر دروازے کی طرف بڑھے۔ پھر پلٹ کر بولے۔

”ہتا سکتے ہو کہاں جا رہے ہو؟“

”ابھی تک کچھ طے نہیں کر سکا۔“

”جاؤ اب شور تسمیں خوش رکھے۔ اگر کبھی کسی چیز کی ضرورت ہو تو مجھے لکھنے میں

جامل نہ کرنا۔“

”مجھے امید ہے کہ میں آپ کو کوئی تکلیف نہ دوں گا۔“

”چلتے چلتے زخم پر نمک نہ چھڑکو۔“

دوسرا حصہ

(۱)

شمال کے کوہستانی سلسلوں کے بیچ میں ایک چھوٹا سا ہرا بھرا گاؤں ہے۔ سامنے گنگا کسی دو شیزہ کی طرح بہتی، اچھلتی، ناچتی، گاتی چلی جا رہی ہے۔ گاؤں کے پیچھے ایک اونچا پہاڑ کسی بوزھے جوگی کی طرح بنا بوجھائے سیاہ، متین، خیال میں مٹھ کھڑا ہے۔ یہ موضع گویا اس طفلی کی یاد ہے خوشیوں اور دلچسپیوں سے بڑ۔ یا کوئی عالم شباب کا سنہرا خواب۔ اس گاؤں میں مشکل سے بیس بچپس جمونپڑے ہوں گے۔ پتھر کے ناہموار ٹکڑوں کو اوپر نیچے رکھ کر دیواریں بنالی گئی ہیں۔ ان میں چھپر ڈال دیے گئے ہیں۔ دروازوں پر بنکٹ کی نمایاں ہیں۔ ان ہی کابکوں میں اس گاؤں کی مخلوق اپنے گائے، بیل، بھیڑ اور بکریوں کو لیے خدا جانے کب سے آباد ہے۔

ایک دن شام کے وقت ایک سانولا سا لاغر اندام نوجوان موٹا کرتا اونچی دھوتی اور چمردھے جوتے پہنے، کندھے پر لٹیا ڈول رکھے، بغل میں ایک بچی دبائے اس گاؤں میں آیا اور ایک بڑھیا سے بولا۔ ”کیوں ماما یہاں ایک پردہسی کو رات بھر رہنے کا ٹھکانا مل جائے گا؟“

بڑھیا سر پر لکڑی کا ایک گھما رکھے ایک بوزھی گائے کو مرغزار کی طرف سے ہانکتی چلی آتی تھی۔ نوجوان کو سر سے پاؤں تک دیکھا۔ پیسے میں تر، سر اور منہ پر گرد جمی ہوئی، چہرے پر مایوسی، آنکھوں میں تپش۔ گویا زندگی میں کوئی جائے امن ڈھونڈتا ہو۔ بولی۔ ”یہاں تو رہا اس رستے ہیں بھئی۔“

امرکانت اسی طرح مہینوں سے دیہاتوں کی خاک چھانتا چلا آرہا ہے۔ اس اثناء میں سینکڑوں گاؤں کا دورہ کر لیا ہے۔ کتنے ہی آدمیوں سے اس کا ربط ضبط ہو گیا ہے۔ کتنے ہی اس کے معاون اور کتنے ہی مداح بن گئے ہیں۔ شہر کا وہ نازک بدن نوجوان ڈبلا تو ہو گیا ہے لیکن دھوپ اور لو، آندھی اور مینہ، بھوک اور پیاس سہتے سہتے اس کی مردانگی گویا اندر سے نکل پڑی ہے۔ یہی اس کی آنے والی زندگی کی تیاری ہے۔ وہ دیہاتوں کی سادگی اور نیک دلی، اُنس اور قناعت سے روز بروز متاثر ہوتا رہتا ہے۔ ایسے سیدھے سادے بے لوث آزاد منٹش آدمیوں پر آئے دن جو مظالم ہوتے رہتے ہیں ان نظاروں نے اس کے مزاج میں تلخی پیدا کر دی ہے۔ جس پُرسکون زندگی کی امید اسے دیہاتوں کی طرف کھینچ لائی تھی اس کا وہاں نام بھی نہ تھا۔ ظلم اور بیداد کا راج تھا اور امر کی روح اس راج کے خلاف جھنڈا اٹھائے پھرتی تھی۔

امرکانت نے افسار کے ساتھ کہا۔ ”میں ذات پات نہیں مانتا ماتا جی۔ چو سچا ہو وہ چار بھی ہو تو عزت کے لائق ہے۔ جو دغا باز، جھوٹا اور مکار ہو وہ برہمن بھی ہو تو عزت کے لائق نہیں۔ لاڈ لکڑی کا گتھا میں لیتا چلوں۔“ اس نے بڑھیا کے سر سے لکڑی کا گتھا اتار کر اپنے سر پر رکھ لیا۔

بڑھیا نے دعا دے کر پوچھا۔ ”کہاں جاؤ گے؟“

یوں ہی مانگتا کھاتا چلا آتا ہوں۔ آتا جانا کہیں نہیں ہے۔ رات کو سونے کو تو جگہ مل جائے گی؟“

”جگہ کی کون کمی ہے بھئی۔ مندر کے چبوترے پر سو رہنا۔ کسی سادھو سنت کے پھیر میں تو نہیں پڑ گئے ہو؟ میرا بھی ایک لڑکا ان کے جال میں پھنس گیا، پھر کچھ پتہ نہ چلا۔ اب تک تو کئی لڑکوں کا باپ ہوتا۔“

دونوں گاؤں میں پہنچ گئے۔ بڑھیا نے اپنی جھونپڑی کی ٹٹی کھولتے ہوئے کہا۔ ”لاڈ لکڑی یہاں رکھ دو، تھک گئے ہو گے، تھوڑا سا دودھ رکھا ہے پی لو۔ اور سب جانور تو مر گئے۔ یہی گائے رہ گئی ہے۔ پاؤ بھر دودھ دیتی ہے۔ کھانے کو تو پاتی نہیں دودھ کہاں سے دے۔ میرے گھر کا دودھ تو پی لو گے تا؟“

امر ایسی ملا راند محبت کے حرکت کو رو نہ کر سکا۔ بڑھیا کے ساتھ جھونپڑی میں گیا۔

تو اس کا دل کانپ اٹھا۔ گویا افلاس چھائی پیٹ پیٹ کر رو رہا ہو اور ہمارا اونچا طبقہ عیش میں ڈوبا ہوا ہے۔ اسے رہنے کو جگہ چاہیے۔ کھانے کو نعمت اور پہننے کو ریشم۔ غریب فاتحے کریں وہ دولت کے انبار لگائے گا۔ تکلفات میں روپے اڑائے گا۔ ایسی دنیا خدات کیوں نہیں ہو جاتی۔

بڑھیا نے ایک پیتل کے کٹورے میں دودھ اٹھیل دیا اور آپ گھڑا اٹھا کر پانی لینے چلی۔ امر نے کہا۔ ”میں کھینچے لاتا ہوں ماما، رتی تو کونئیں پر ہوگی؟“

”نہیں بیٹا، تم کہاں جاؤ گے پانی بھرنے۔ ایک رات کے لیے آگے تو تم سے پانی بھرداؤں گی؟“

بڑھیا ہائیں ہائیں کرتی رہ گئی۔ امرکانت نے گھڑا اس کے ہاتھ سے لے لیا۔ اور کونئیں پر جا پہنچا۔ بڑھیا بھی محبت کی زنجیر میں بندھی ہوئی اس کے پیچھے پیچھے گئی۔ کونئیں پر کئی عورتیں پانی کھینچ رہی تھیں۔ امرکانت کو دیکھ کر ایک حسینہ نے پوچھا۔ ”کوئی مہمان ہیں کیا سلونی کاک؟“

بڑھیا نہال ہو کر بولی۔ ”مہمان نہ ہوتے تو پانی بھرنے کیسے آتے؟ تیرے گھر بھی ایسے مہمان آتے ہیں؟“

حسینہ نے ترجیحی نظروں سے امر کو دیکھ کر کہا۔ ”ہمارے مہمان تو اپنے ہاتھ سے پانی بھی نہیں پیتے کاک۔ ایسے بھولے بھالے مہمان کو تو میں اپنے گھر لے جاؤں گی۔“

امرکانت کا کلیجہ دھک سے ہو گیا تھا۔ یہ حسینہ وہی مٹی تھی جو خون کے مقدے میں ندری ہو گئی تھی۔ وہ اتنی لاغر اندام، اتنی مغموم نہیں نظر آتی۔ اس کا حسن گفت ہو گیا ہے اور جسم میں ایک دلکش تناسب پیدا ہو گیا ہے۔ سرت ہی زندگی کی حقیقت ہے وہ ماضی کی پروا نہیں کرتا۔

لیکن شاید مٹی نے امرکانت کو نہیں پہچانا، اس کی صورت اتنی تبدیل ہو گئی تھی۔ چہرے پر نفاست کی جگہ مزدوروں کی سی بیکسی چھائی ہوئی تھی۔

امر نے جھینپتے ہوئے کہا۔ ”میں مہمان نہیں ہوں دیوی، پردیسی ہوں، آج اس گاؤں میں آکلا۔ اس رشتے سے گاؤں بھر کا مہمان ہوں۔“

حسینہ نے مسکرا کر کہا۔ ”تب ایک دو گھڑوں سے گلا نہ چھوٹے گا۔ دو سو گھڑے

بھرنے پڑیں گے۔ نہیں تو گھڑا ادھر بڑھا دو۔ جھوٹ تو نہیں کہتی کاکھی؟“
 اس نے امرکانٹ کے ہاتھ سے گھڑا لے لیا اور جھوٹ پھندا لگا کنوئیں میں ڈال،
 بات کی بات میں گھڑا سمجھ لیا۔

امرکانٹ گھڑا لے کر چلا گیا تو منی نے سلونی سے کہا۔ ”کسی بھلے گھر کا آدمی ہے
 کاکھی۔ دیکھا کتنا شرماتا ہے۔ میرے یہاں سے اچار منگوا لینا۔ آنا وانا تو ہے؟“
 سلونی نے کہا۔ ”باجرے کا ہے۔ گیہوں کہاں سے لاتی۔“

”تو میں آتا لیے آتی ہوں۔ نہیں چلو دے دوں۔ وہاں کام دھندے میں پھنس جاؤں
 گی تو بھول جاؤں گی۔“

تین سال قبل منی کو گاؤں کے کھیا کا لڑکا ہردوار سے لے آیا تھا۔ تین ہفتے سے
 ایک دھرم شالے کے دروازے پر خستہ حال پڑی ہوئی تھی، بڑے بڑے آدمی دھرم شالے
 میں آتے تھے۔ سینکڑوں ہزاروں خیرات کرتے تھے، پر اس نیکس پر کسی کو رحم نہ آتا تھا۔
 کھیا کا جوان بیٹا جوتا بیچنے گیا تھا، اسے دیکھ کر اسے رحم آگیا۔ گاڑی پر لاد کر گھر لایا۔ دوا
 دارو ہونے لگی۔ چودھری بگڑے یہ مردہ کیوں لایا۔ مگر وہ نوجوان شب و روز دوزدھوپ
 کرتا رہا۔ وہاں ڈاکٹر وید کہاں تھے۔ جھبوت اور دغا کا بھروسہ تھا۔ ایک اوجھے کی تعریف سنی،
 نردوں کو جلا دیتا ہے۔ رات کو اسے بلانے چلا، چودھری نے کہا دن ہونے دو تب جانا۔
 نوجوان نہ مانا۔ رات ہی کو چل دیا۔ گنگا بڑھی ہوئی تھی۔ آس کو پار کر کے جانا تھا۔ سوچا تیر
 کر نکل جاؤں گا۔ کون بہت چوڑا پات ہے۔ سینکڑوں ہی بار اس طرح آجا چکا تھا۔ بے خوف
 پانی میں گھس پڑا۔ مگر لہریں تیز تھیں۔ پاؤں اکھڑ گئے۔ دوسرے دن دو کوس پر اس کی لاش
 ملی۔ ایک چٹان سے چٹنی پڑی تھی۔ اس کے مرتے ہی منی جی اٹھی اور تب سے یہیں ہے۔
 یہی اس کا گھر ہے۔ وہ اپنی ذات بھول گئی۔ وہ طور و طریق بھول گئی اور اونچی ذات کی
 ٹھکرائیں اچھوتوں کے ساتھ اچھوت بن کر یہاں آرام سے رہنے لگی۔ وہ گھر کی مالکن
 تھی۔ باہر کا سارا کام وہ کرتی، رسوائیں، پانی، کوٹنا، پینا اس کی دونوں دیورانیوں کے سپرد
 تھا۔ وہ اب غیر نہ تھی۔ چودھری کی بڑی بہو ہو گئی تھی۔

سلونی کو لے جا کر منی نے ایک تھال میں آنا، اچار اور دہی رکھ کر دیا۔ مگر سلونی کو
 یہ تھال لے کر گھر میں جاتے شرم آتی تھی۔ مہمان دروازے پر بیٹھا ہوا ہے۔ سوچے گا

اس کے گھر میں آتا تک نہیں ہے۔ ذرا اندھیرا ہو جائے تو جاؤں۔

منی نے پوچھا۔ ”کیا سوچتی ہو کاکئی؟“

”سوچتی ہوں ذرا اندھیرا ہو جائے تو جاؤں۔ اپنے من میں کیا کہے گا۔“

”چلو میں پہنچا دیتی ہوں۔ کہے گا کیا۔ کیا سمجھتا ہے۔ یہاں دھتا سینٹھ بستے ہیں۔ میں

تو کہتی ہوں وہ باجرے کی ہی روٹیاں کھائے گا، گیہوں کی چھوٹے گا بھی نہیں۔“

دونوں پہنچیں تو دیکھا امر دروازے پر جھاڑو دے رہا ہے۔ وہاں مہینوں سے جھاڑو

نہیں دی گئی تھی۔ زمین ایسی معلوم ہونے لگی گویا اُلھے بکھرے بالوں میں کنگھی کردی کئی

ہو۔

سلونی تھالی لے کر جلدی سے اندر چلی گئی۔ منی نے کہا۔ ”مگر ایسی مہمانی کر دے تو

یہاں سے کبھی نہ جانے پاؤ گے۔“ اس نے امر کے پاس جا کر اس کے ہاتھ سے جھاڑو چھین

لی۔ امر نے کوزے کو پیروں سے ایک جگہ بٹور کر کہا۔

”دیکھو تو کیسا اچھا لگنے لگا۔“

”کل چلے جاؤ گے تو یہ باتیں یاد آئیں گی۔ پردہسی کا کیا اعتبار، پھر ادھر کیوں آئے

لگے۔“

منی کا چہرہ اُداس ہو گیا۔ امر نے پُر خلوص لہجے میں کہا۔ ”جب کبھی ادھر آنا ہو گا تو

تمہارے درشن کرنے ضرور آؤں گا۔ ایسا خوب صورت گاؤں میں نے نہیں دیکھا۔ ندی،

پہاڑ، جنگل اس کا تو سماں ہی نرالا ہے۔ جی چاہتا ہے یہیں رہ جاؤں اور کہیں جانے کا نام نہ

لوں۔“

منی نے اشتیاق سے کہا۔ ”تو رہ کیوں نہیں جاتے؟“

مگر پھر سوچ کر بولی۔ ”تمہارے گھر میں اور لوگ بھی تو ہوں گے وہ تمہیں یہاں

کیوں رہنے دیں گے۔“

”میرے گھر میں ایسا کوئی نہیں ہے۔ جسے میرے مرنے جینے کا غم ہو، میں دنیا میں

بالکل اکیلا ہوں۔“

منی مصر ہو کر بولی۔ ”تو یہیں رہ جاؤ، کون بھائی ہو تم؟“

”یہ تو میں بالکل بھول گیا جو بلا کر پریم سے ایک روٹی کھلا دے وہی میرا بھائی

ہے۔“

تو کل مجھے آ لینے دینا تب جانا، ایسا نہ ہو چپکے سے بھاگ جاؤ۔“
امرکانت نے جمبو پڑی میں آکر دیکھا تو یوہیا چولھا جلا رہی تھی۔ گیلی نکڑی سے
چولھا نہ جلتا تھا۔ پوپے من میں پھونک بھی نہ تھی۔ امر کو دیکھ کر بولی۔ ”تم یہاں دھونیں
میں کیوں آگئے بیٹا۔ جا کر باہر بیٹھو۔ یہ چٹائی اٹھالے جاؤ۔“

امر نے چولھے کے پاس جا کر کہا۔ ”تم ہٹ جاؤ میں آگ جلائے دیتا ہوں۔“
سلونی نے حجت آمیز سختی سے کہا۔ ”تو باہر کیوں نہیں جاتا بھائی۔ مردوں کا تو اس
طرح رسوئی میں گھسنا اچھا نہیں لگتا۔“ بڑھیا ڈر رہی تھی کہ امرکانت دو قسم کے آنے نہ
دیکھ لے۔ شاید اسے دکھانا چاہتی تھی کہ میں بھی گیہوں کا آنا کھاتی ہوں۔ امر یہ راز کیا
سمجھے بولا۔ ”اچھا تو آنا نکال دے میں گوندھ دوں۔“

سلونی نے حیران ہو کر کہا۔ ”تو کیسا لڑکا ہے۔ بھائی، جا کر باہر کیوں نہیں بیٹھتا۔“
اسے اپنے وہ دن یاد آئے جب اسے اپنے بیٹے اماں اماں کہہ کر گھیر لیتے تھے۔ اس
اُجلے ہوئے گھر میں آج کتنے دنوں کے بعد دیا جلا تھا۔ مگر کل پھر وہی اندھیرا ہو جائے
گا۔ وہی ستا۔ نہ جانے کیوں امرکانت کی طرف اس کی طبیعت مائل ہو رہی تھی۔ کون
جانے کہاں سے آیا ہے کہاں جائے گا۔ مگر یہ جانتے ہوئے بھی وہ امر کو پیار کر رہی تھی۔
شاید اس کی طفلانہ حرکتیں، بار بار گھر میں آنا اور ہر ایک کام میں دخل دینا، اس کے مادرانہ
جذبات کو جو مدتوں سے خشک ہو گئے تھے سنبھلتی ہوئی معلوم ہوتی تھیں۔ گویا اپنے ہی بچوں
کی آوازیں خاموشی کی اتھاہ گہرائیوں سے اس کے کانوں میں آرہی تھیں۔
ایک لڑکا لائین لیے ایک دری کندھے پر رکھے آیا اور دونوں چیزیں اس کے پاس
رکھ کر بیٹھ گیا۔

امر نے پوچھا۔ ”دری کہاں سے لائے؟“

”ساکھی نے تمہارے لیے بھیجا ہے۔ وہی ساکی جو ابھی آئی تھیں۔“

امر نے پیار سے اس کے سر پر ہاتھ پھیر کر کہا۔ ”اچھا تم ان کے بھتیجے ہو۔“

تھمداری ساکی تم کو مارتی تو نہیں؟“

لڑکے نے سر ہلا کر کہا۔ ”کبھی نہیں وہ تو ہمیں کھلاتی ہیں۔ ذر جن کو نہیں کھلاتی۔ وہ

بڑا بد معاش ہے۔“

امر نے مسکرا کر پوچھا۔ ”کہیں پڑھنے جاتے ہو؟“ لڑکے نے نیچے کا ہونٹ سگیز کر کہا۔ ”کہاں جائیں، ہمیں کون پڑھائے۔ مدرسے میں تو کوئی جانے نہیں دیتا۔ ایک دن دادا ہم دونوں کو لے کر گئے تھے، پنڈت جی نے نام لکھ لیا۔ مگر ہمیں سب سے الگ بٹھاتے تھے۔ سب لڑکے ہمیں چمار چمار کہہ کر چڑاتے تھے۔ دادا نے نام کٹا لیا۔“

امر کی خواہش ہوئی کہ چودھری سے جا کر ملے۔ کوئی خوددار آدمی معلوم ہوتا ہے۔ پوچھا۔ ”تمہارے دادا کیا کر رہے ہیں؟“

بچے نے لالٹین سے کھیلتے ہوئے کہا۔ ”بوٹل لیے ہوئے بیٹھے ہیں۔ ٹھنڈے پینے رکھے ہیں۔ بس ابھی بک جھک کریں گے۔ خوب چلائیں گے۔ کسی کو ماریں گے۔ کسی کو گالیاں دیں گے، دن بھر کچھ نہیں بولتے جہاں بوٹل چڑھائی کہ بک چلی۔“

امر نے اس وقت ان سے ملنا مناسب نہ سمجھا۔

سلونی نے پکارا۔ ”بھیتا روٹی تیار ہے۔ آگ گرم گرم کھاؤ۔“

امر کانت نے ہاتھ دھوئے اور اندر پہنچا۔ پیتل کی تھالی میں روٹیاں تھیں پتھر کی پیالی میں دہی، پتے پر اچار۔ لوٹے میں پانی رکھا ہوا تھا۔ تھالی پر بیٹھ کر بولا۔ ”تم بھی کیوں نہیں کھاتیں؟“

”تم کھا لو بیٹا میں پھر کھا لوں گی۔“

”نہیں یہ نہ ہوگا میرے ساتھ کھاؤ۔“

”رسوئیں جھوٹی ہو جائے گی کہ نہیں۔“

”ہو جانے دو، میں ہی تو کھانے والا ہوں۔“

”رسوئیں میں بھگوان رہتے ہیں۔ اسے جھوٹا نہیں کرتا چاہیے۔“

”تو میں نہ کھاؤں گا۔“

”بھائی تو بڑا خراب لڑکا ہے۔“

رسوئیں میں دوسری تھالی کہاں تھی۔ سلونی نے ہتھیلی پر باجرے کی روٹیاں لے لیں اور رسوئیں کے باہر نکل آئی۔ امر نے باجرے کی روٹیاں دیکھ لیں بولا۔ ”یہ نہ ہوگا کاکھی۔ مجھے تو ٹھکے دے دیے اور آپ مرے دار روٹیاں اڑا رہی ہو۔“

”تو کیا کھائے گا باجرے کی روٹیاں۔ ایک دن کے لیے آپڑا تو باجرے کی روٹیاں کھلاؤں۔“

”میں تو مہمان نہیں ہوں۔ یہی سمجھ لو کہ تمہارا کوئی کھویا ہوا لڑکا آگیا۔“
 ”پہلے دن اس لڑکے کی بھی مہمانی کی جاتی ہے۔ مگر یہاں کا ہے کی مہمانی۔ نہ دارو نہ سکار۔“

”میں تو دارو سکار چھوٹا تک نہیں۔“

امرکانت نے باجرے کی روٹیوں کے لیے زیادہ اصرار نہ کیا۔ ورنہ بڑھیا کو رنج ہوتا۔ بڑھیا بولی۔ ”اس عمر میں تو بھگتی اچھی نہیں لگتی بیٹا، یہی تو کھانے پینے کے دن ہیں۔ بھگتی تو بڑھاپے میں اچھی لگتی ہے۔“

”بھگت نہیں ہوں کاکی میرا من ہی نہیں چاہتا۔“

”ماں باپ بھگت رہے ہوں گے۔“

”ہاں وہ دونوں جنے بھگت تھے۔“

امر نے چند لفظوں میں اپنا قصہ کہہ سنایا۔ بڑھیا نے پوچھا۔ ”تو گھر سے روٹھ کر آئے ہو۔“

”ایک بات پر دادا سے تکرار ہوگئی۔ میں چلا آیا۔“

”گھر والی تو رورو کر مری جاتی ہوگی؟ کبھی اسے خط پتر لکھتے ہو؟“

”اسے میری پرواہ نہیں کاکی۔ بڑے گھر کی لڑکی ہے۔ اپنے عیش و آرام میں مگن ہے۔ میں کہتا ہوں چل کسی گاؤں میں کھیتی باڑی کریں۔ اسے شہر اچھا لگتا ہے۔“

امرکانت نے کھانا کھا چکنے کے بعد اپنی تھالی اٹھالی اور باہر آکر مانجھے لگا۔ سلونی بھی پیچھے پیچھے آکر بولی۔ ”تمہاری تھالی میں مانجھ دیتی تو چھوٹی ہو جاتی؟“

امر نے ہنس کر کہا۔ ”تو کیا میں اپنی تھالی مانجھ کر چھوٹا ہو جاؤں گا۔“

”یہ تو اچھا نہیں لگتا کہ ایک دن کے لیے کوئی آئے تو تھالی مانجھے لگے۔ اپنے من میں سوچتے ہو گے کہاں اس بھکارن کے یہاں آکر ٹھہرے۔“

امر کو بھکارن کے بے لوث پاکیزہ محبت میں جو راحت ملی وہ ماں کی گود کے سوا اور کہیں نہیں ملی تھی۔

اس نے شمالی دھو دھا کر رکھ دی۔ درمی بچھا کر زمین پر لینے ہی والا تھا کہ پندرہ
 بیس لڑکوں کی ایک جماعت آکر کھڑی ہوگئی۔ دو تین لڑکوں کے سوا اور کسی کے جسم پر
 ثابت کپڑے نہ تھے۔ امرکانت اٹھ بیٹھا گویا تماشاً ہونے والا ہے۔

جو لڑکا ابھی درمی لے کر آیا تھا بولا۔ ”اسنے لڑکے ہیں ہمارے گاؤں میں۔ دو تین
 لڑکے نہیں آئے کہتے ہیں وہ کان کاٹ لیں گے۔“

امرکانت نے اٹھ کر ان سبھوں کو ایک قطار میں کھڑا کیا۔ اور ایک ایک کر کے نام
 پوچھا۔ پھر بولا۔ ”تم میں سے جو جو لڑکے روز ہاتھ منہ دھوتے ہیں وہ اپنا ہاتھ اٹھائیں۔“

کسی لڑکے نے ہاتھ نہ اٹھایا۔ شاید یہ سوال ہی ان کی سمجھ میں نہ آیا۔
 امر نے تعجب کا اظہار کر کے کہا۔ ”اس تم میں سے کوئی روز ہاتھ منہ نہیں دھوتا؟“
 سبھوں نے ایک دوسرے کو دیکھا۔ درمی والے لڑکے نے ہاتھ اٹھا دیا۔ اسے دیکھتے
 ہی دوسروں نے بھی ہاتھ اٹھا دیا۔

امر نے پھر پوچھا۔ ”تم میں سے کون کون لڑکے روز نہاتے ہیں۔ ہاتھ اٹھائیں۔“
 اب کی بار پہلے کسی نے ہاتھ نہ اٹھایا پھر ایک ایک کر کے سبھوں نے ہاتھ اٹھا دیا۔
 اس لیے نہیں کہ سب ہی روز نہاتے تھے بلکہ اس لیے کہ وہ دوسروں سے گھٹ کر نہ
 رہیں۔

سلونی کھڑی تھی بولی۔ ”تو تو مہینے میں ایک بار بھی نہیں نہاتا رے جنگلی۔ تو کیوں
 ہاتھ اٹھائے ہوئے ہے؟“

جنگلی نے خفیف ہو کر کہا۔ ”تو گدڑی کون روز نہاتے ہیں؟“
 سب ہی ایک دوسرے کی قلعی کھولنے لگے۔

امر نے ڈانٹا۔ ”اچھا آپس میں لڑو مت۔ میں ایک بات پوچھتا ہوں اس کا جواب دو،
 روز منہ ہاتھ دھونا اچھی بات ہے یا نہیں؟“

”سبھوں نے کہا۔ ”اچھی بات ہے۔“
 ”بس جاؤ میں دو چار روز میں پھر آؤں گا اور دیکھوں گا کہ کون کون سے لڑکے

صفائی سے رہتے ہیں۔“
 جب لڑکے چلے گئے تو امر لینا۔ تین مہینے کی متواتر بادیہ چٹائی سے اس کی طبیعت

ہزار ہو گئی تھی۔ سکون کے لیے طبیعت بے قرار تھی۔ کیوں نہ وہ اس گاؤں میں سکونت اختیار کر لے۔ یہاں اسے کون جانتا ہے؟ اور بس ایک لمحے میں یہیں اس کا ایک چھوٹا سا گھر بن گیا۔ لیکن اس گھر میں آگئی، گائے تیل بھی آئے اور آخر میں نیند بھی آگئی۔

(۲)

امرکانت سویرے اٹھا۔ منہ ہاتھ دھو کر گنگا اٹھان کیا اور چودھری سے ملنے چلا۔ چودھری کا نام گوڈڑ تھا۔ اس گاؤں میں کوئی زمیندار نہ رہتا تھا۔ گوڈڑ کا دروازہ ہی چوپال کا کام دیتا تھا۔ امر نے دیکھا نیم کے درخت کے نیچے تخت پڑا ہوا ہے۔ دو تین ہانس کی چارپائیاں۔ دو تین پیال کے گدے۔ گوڈڑ کی عمر ساٹھ سے ستاواڑ تھی مگر ابھی نانا تھا۔ اس کے سامنے اس کا بڑا لڑکا پیاک بیٹھا جوتا سی رہا تھا۔ دوسرا لڑکا کاشی بیلوں کو سانی پانی کر رہا تھا۔ منی گوبر لگانے لگی تھی۔ تیرا اور ڈرجن دونوں دوز دوز کر کنویں سے پانی لا رہے تھے۔ ذرا پورب کی طرف ہٹ کر دو عورتیں برتن مانجھ رہی تھیں۔ یہ دونوں گوڈڑ کی بہوئیں تھیں۔

امر نے چودھری کو رام رام کیا اور پیال کی گدے پر بیٹھ گیا۔ چودھری نے پدرانہ شفقت سے اس کی آؤ بھگت کی۔ ”عرے میں بیٹھو بھتی۔ منی نے رات ہی کہا تھا۔ دو چار دن رہو پھر چلے جانا۔ منی تو کہتی تھی تم کو کوئی کام مل جائے تو یہیں تک جاؤ گے۔“

امر نے شرماتے ہوئے کہا۔ ”ہاں کچھ ارادہ تو ایسا ہی ہے۔“

گوڈڑ نے ناریل سے ڈھواں نکال کر کہا۔ ”کام کی کون کی ہے۔ گھاس بھی کر لو تو روپے روز کی مجوری ہو جائے۔ نہیں جوتے کا کام ہے۔ تلیاں بناؤ، چرے بناؤ۔ محنت کرنے والا آدمی بھوکوں نہیں مرتا۔ دھیلی کی مجوری کہیں نہیں گئی ہے۔“

یہ دیکھ کر کہ امر کو ان دونوں میں کوئی تجویز پسند نہیں آئی۔ اس نے ایک تیسری تجویز پیش کی۔ ”کھیتی باڑی کی مرضی ہو تو کھیتی کر۔ سلونی بھابی کے کھیت ہیں۔ تب تک وہی جوتو۔“

پیاک نے جلاتے ہوئے کہا۔ کھیتی کے جنجنھٹ میں نہ پڑنا بھیا، چاہے کھیتی میں کچھ ہو یا نہ ہو لگان جردور دو۔ کبھی اولا پالا، کبھی سوکھا بوڑا، ایک نہ ایک بلا سر پر سوار رہتی ہے۔ کہیں تیل مر گیا یا کھلیاں میں آگ لگ گئی تو سب سواہا، گھاس سب سے اچھی، نہ کسی

کے نوکر نہ چاکر، نہ کسی کا لیٹا نہ ویرتا۔ سویرے گھر پی اٹھائی اور دوپہر تک لوٹ آئے۔“
 کاشی بولا۔ ”مجوری مجوری ہے اور کسان کسان ہے، مجور لاکھ ہو تو مجور ہی کہلائے گا۔
 سر پر گھاس لیے چلے جا رہے ہیں کوئی ادھر سے پکارتا ہے او گھاس والے کوئی ادھر ہے۔
 کسی کی مینڈ پر گھاس کر لو تو گالیاں ملیں۔ کسان میں مر جا ہے۔“
 پیگ کا نوا چلنا بند ہو گیا۔ ”مر جا لے کے چائو، ادھر ادھر سے کما کر لاؤ۔ وہ بھی
 کھیتی میں جھونک دو۔“

چودھری نے فیصلہ کیا۔ گھانا نفع تو ہر روزگار میں ہے بھیا، بڑے بڑے سینھوں کا
 دیوالہ نکل جاتا ہے۔ کھیتی کے برابر کوئی رو جگار نہیں، جو کمائی اور تقدیر اچھی ہو۔ تمھارے
 یہاں بھی نجر نجرانے کا یہی حال ہے بیٹا۔

امر بولا۔ ”ہاں دادا سب ہی جگہ یہی حال ہے۔ سب ہی غریبوں کا لہو چوستے ہیں۔“
 چودھری نے شک کا سہارا لیا۔ ”بھگوان نے چھوٹے بڑے کا فرق کیوں لگا دیا۔ اس کا
 بھید سمجھ میں نہیں آتا۔ ان کے تو سب ہی لڑکے ہیں تو سب کو ایک آنکھ کیوں نہیں
 دیکھتا۔“

پیگ نے اس شک کا ازالہ کیا۔ ”پھیلے جنم کا پھل ہے۔ جس نے جیسے کرم کیے
 دیے پھل پارہا ہے۔“

چودھری نے اس کی تردید کی۔ ”یہ سب من کو سمجھانے کی باتیں ہیں بیٹا جس میں
 غریبوں کے آنسوں پچھ جائیں۔ لوگ سمجھتے رہیں کہ بھگوان نے ہم کو غریب بنا دیا تو آدمی
 کیا کرے۔ مگر یہ کوئی انصاف نہیں ہے کہ ہمارے بال بچے تک کام میں لگے رہیں اور پیٹ
 بھر کر کھانا نہ ملے اور ایک ایک اپہر کو دس دس اجار کی طلب ملے۔ دس توڑے روپے
 ہوئے گدھے سے بھی نہ اٹھیں۔“

امر نے مسکرا کر کہا۔ ”تم تو دادا ناستک (مکڑ) ہو۔“
 چودھری نے عاجزی سے کہا۔ ”بیٹا چاہے ناستک کہو چاہے مورکھ کہو۔ مگر دل پر
 چوٹ لگتی ہے تو منہ سے آہ نکلتی ہے۔ تم تو پڑھے لکھے ہو گے؟“
 ”ہاں کچھ پڑھا تو ہے۔“
 ”انگریزی تو نہ پڑھی ہوگی؟“

”نہیں کچھ انگریزی بھی پڑھی ہے۔“

چودھری خوش ہو کر بولا۔ ”تب تو بھینا ہم تمہیں نہ جانے دیں گے۔ بال بچوں کو بلا لو اور بیہوش ہوا۔ ہمارے بال بچے بھی کچھ پڑھ جائیں گے۔ پھر شہر بھیج دیں گے وہاں بات برادری کون پوچھتا ہے۔ کہہ دیں گے ہم چھتری ہیں۔“

امر مسکرایا۔ ”اور جو بعد میں کھل گیا؟“

چودھری کا جواب تیار تھا۔ ”تو ہم کہہ دیں گے ہمارے باپ دادا چھتری تھے۔ ابھی تو تم نے جل پان نہ کیا ہوگا؟ کہاں گیا تیرا؟ جا بہو سے کچھ کھانے کو مانگ لا۔ بھینا بھگوان کا نام لے کر ہمیں تک جاؤ۔ تین چار بیگھے سلونی کے پاس ہیں۔ دو بیگھے ہمارے سامنے ہیں کر لینا۔ اتنا بہت ہے۔ بھگوان دے تو کھائے نہ پچکے۔“

لیکن جب سلونی بلائی گئی اور اس سے یہ تجویز کی گئی تو وہ بدگئی اور منہ بنا کر بولی۔ ”تمہارا من ہے اپنی جمین ان کے نام کر دوں اور میں ہوا کھلاؤں، یہی تو۔“

چودھری نے ہنس کر کہا۔ ”نہیں نہیں جمین تیرے ہی نام رہے گی پگلی۔ یہ تو تیرے آسامی رہیں گے۔ یہی سمجھ لو کہ تو ان کو بنائی پر دے رہی ہے۔“

سلونی نے کانوں پر ہاتھ رکھ کر کہا۔ ”بھینا میں اپنی جمین کسی کے نام نہیں لکھتی۔ یوں ہمارے مہمان ہیں۔ دو چار دن رہیں۔ مجھ سے جو کچھ ہو سکے گا میں ان کی کھاطر کروں گی۔ تم بنائی پر لیتے ہو تو لے لو۔ جس کو کبھی دیکھا نہ سنا، جان نہ پہچان اسے کیسے بنائی پر دے دوں۔“

پیاج نے چودھری کی طرف ملامت آمیز نظروں سے دیکھ کر کہا:

”دل بھر گیا جی یا ابھی نہیں، کہتے ہو عورتیں مورکھ ہوتی ہیں۔ یہ یوہیا چاہے تو ہم کو اور تم کو کھڑے کھڑے بچ ڈالے، یہ منہ ہی کی میٹھی ہے۔“

سلونی تنک اٹھی۔ ”تمہارے کہنے سے باپ دادا کی جمین چھوڑ دوں۔ میرے ہی پیٹ کا لڑکا مجھی کو چرانے چلا ہے۔“

کاشی نے سلونی کی حمایت کی۔ ”ٹھیک تو کہتی ہے۔ بے جانے سنے آدمی کو اپنی جمین کیسے سوچ دے؟“

امر کانت کو اس مناظرے میں فلسفیانہ لطف آ رہا تھا۔ مسکرا کر بولا۔ ”ہاں دادی تم ٹھیک کہتی ہو، پردیسی کا کیا بھروسہ۔“

مٹی بھی دروازے پر کھڑی یہ باتیں سن رہی تھی، بولی۔ ”پاکل ہو گئی ہو کاکلی، تمہارے کھیت کوئی سر پر اٹھالے جائے گا۔ پھر ہم لوگ تو ہیں ہی۔ جب تمہیں کوئی دھوکا دے گا تو ہم پوچھیں گے نہیں؟“

کسی بھڑکے ہوئے جانور کو بہت سے آدمی گھیرنے لگتے ہیں تو وہ اور بھی بھڑک جاتا ہے۔ سلونی سمجھ گئی کہ یہ سب کے سب مجھے مل کر کھانا چاہتے ہیں۔ ایک بار نہیں کر کے پھر ہاں نہ کی۔ جھجک کر چلی گئی۔

چپاگ بولا۔ ”بڑیل ہے بڑیل۔“

امر نے خفیف ہو کر کہا۔ ”تم نے تاحق اس سے کہا دادا! مجھے کیا، یہ گاؤں نہ سہی اور گاؤں سہی۔“ مٹی کا چہرہ فق ہو گیا۔

گودڑ بولے۔ ”نہیں بھیا کیسی باتیں کرتے ہو، میرے صاحبی دار بن کر رہو، مہنت جی سے کہہ کر دو چار بیگھے کا بندوبست کراویں گے۔ تمہاری جھونپڑی الگ بن جائے گی۔ کھانے پینے کی کوئی بات نہیں۔ ایک بھلا آدمی تو گاؤں میں ہو جائے گا۔ نہیں کبھی ایک چہرہ اسی گاؤں میں آگیا تو سب کی سانس اوپر تلے ہونے لگتی ہے۔“

آدھ کھنٹے میں سلونی پھر لوٹی اور چودھری سے بولی۔ ”تمہیں میرے کھیت بنائی پر کیوں نہیں لے لیتے؟“ چودھری نے گھڑک کر کہا۔ ”مجھے نہیں چاہیے۔ دھرے رہ اپنے کھیت۔“

سلونی نے امر سے التجا کی۔ ”بھیا تم ہی سوچو میں نے کچھ بے جا کہا۔ انجان آدمی کو کوئی اپنی چیز دیتا ہے؟“

امر نے دل جوئی کی۔ ”نہیں کاکلی! تم نے بہت ٹھیک کیا۔ اس طرح اعتبار کر لینے سے دھوکا ہو جاتا ہے۔“

سلونی کو کچھ تشفی ہوئی۔ ”تم سے تو بھیا میری رات ہی بھر کی جان پہچان ہے نہ۔ جس کے پاس آج کل میرے کھیت ہیں وہ تو میرا ہی بھائی بند ہے۔ اس سے چھین کر تمہیں دے دوں تو وہ کیا کہے گا۔ تم ہی سوچو اگر میں بے جا کہتی ہوں تو میرے منہ پر تھپڑ مارو۔ وہ میرے ساتھ بے ایمانی کرتا ہے، یہ جانتی ہوں پر ہے تو اپنا ہی بھائی بند۔ اس کے منہ کی روٹی چھین کر تمہیں دے دوں تو تم مجھے بھلا کیا کہو گے تمہیں بولو۔“

سلونی نے یہ دلیل خود سوچ کر نکالی تھی یا کسی اور نے سمجھا دی تھی، کون جانے پر اس نے گودڑ کو لاجواب کر دیا۔

(۳)

دو مہینے گزر گئے۔

پوس کی ٹھنڈی رات کا لاکھل اوز سے پڑی ہوئی تھی۔ اونچا پہاڑ ستاروں کا تاج پہنے کھڑا تھا۔ جمونپڑیاں گویا اس کی وہ چھوٹی چھوٹی آرزوئیں تھیں جنہیں وہ ٹھکرا چکا تھا۔

امر کی جمونپڑی میں ایک لالٹین جل رہی ہے۔ مدرسہ کھلا ہوا ہے۔ پندرہ بیس لڑکے کھڑے ابھمو کا قصہ سن رہے ہیں۔ سب کے سب کتنے خوش ہیں۔ ان کے زرد چہرے چمک رہے ہیں۔ آنکھیں جگمگا رہی ہیں۔ شاید وہ بھی ابھمو ہی جیسے دلیر، ویسے ہی فرض شناس ہونے کا خواب دیکھ رہے ہیں۔ انہیں کیا خبر ایک دن انہیں درپودھنوں اور چراغوں کے سامنے ٹھٹھنے پھینکنے پڑیں گے۔ ماتھے رگڑنے پڑیں گے۔ کتنی بار وہ غنیم کے زرنے سے بھاگنے کو کوشش کریں گے اور بھاگ نہ سکیں گے۔

گودڑ چو۔ ہری چوپال میں بوتل اور کچی لیے کچھ دیر تصورات میں ڈوبے بیٹھے رہے۔ پھر کچی پھینک دی، بوتل اٹھا کر طاق پر رکھ دی اور منتی کو پکار کر کہا۔ ”پردیسی سے کہہ آ کھانا کھالیں۔ اس بھلے آدمی کو جیسے بھوک ہی نہیں لگتی۔ پھر رات گئی ابھی تک کھانا کھانے کی سدا ہی نہیں۔“

منتی نے بوتل کی طرف دیکھ کر کہا۔ ”تم جب تک پی لو میں نے تو اسی لیے نہیں نکلیا۔“

گودڑ نے نفرت آمیز لہجے میں کہا۔ ”آج تو پینے کو جی نہیں چاہتا، بیٹی کون بڑی اچھی چیز ہے؟“

منتی حیرت سے گودڑ کا منہ دیکھنے لگی۔ اسے یہاں آئے تین سال سے زیادہ ہوئے کبھی چودھری کو ناغہ کرتے نہیں دیکھا۔ کبھی چودھری کے منہ سے ایسی زاہدانہ باتیں نہیں سنیں۔ گھبرا کر بولی۔ ”آج تمہارا جی اچھا نہیں کیا دادا؟“

چودھری نے ہنس کر کہا۔ ”جی کیوں نہیں اچھا ہے۔ منگائی تو تھی پینے ہی کے لیے مگر اب جی نہیں چاہتا۔ پردیسی کی بات آج میرے من میں بیٹھ گئی۔ کہتے ہیں۔ جہاں سو

میں اتنی آدمی بھوکے مرتے ہوں وہاں دارو پینا غریبوں کا لہو پینے کے برابر ہے۔ کوئی دوسرا کہتا تو نہ مانتا، مگر ان کی بات جیسے دل میں بیٹھ جاتی ہے۔“

متنی شکر ہو گئی۔ ”تم ان کے کہنے میں نہ آؤ دادا، اب چھوڑنا تمہیں نقصان کرے گا، کہیں بدن میں درد نہ ہونے لگے۔“

چودھری نے مضبوط ارادے کے ساتھ کہا۔ ”چاہے درد ہو، چاہے ہائی ہو، اب پیوں گا نہیں۔ اپنی عمر میں ہجارتوں روپے کی دارو پی گیا۔ ساری کمائی نئے میں اڑا دی، اتنے روپے سے کوئی مَن کا کام کرتا تو گاؤں کا بھلا ہوتا اور جس بھی ملتا، مورکھ کو اسی سے بُرا کہا ہے۔ سنا ہے صاحب لوگ بہت پیتے ہیں۔ مگر ان کی بات نرالی ہے۔ وہ یہاں کے راجا ہیں۔ لوٹ کا دھن پاتے ہیں۔ وہ نہ پیسے تو کون ہے۔ دیکھتی ہے اب کاسی اور پیانگ کو بھی کچھ لکھنے پڑھنے کا چنکا لگ رہا ہے۔“

مدرسہ بند ہوا، امر دونوں لڑکوں کی انگلی پکڑے ہوئے آکر چودھری سے بولا۔ ”مجھے تو آج دیر ہو گئی۔ دادا تم نے کھا پی لیا؟“

چودھری کا دل محبت سے لبریز ہو گیا۔ ”ہاں اور کیا، میں ہی تو پہر رات سے جتا ہوا ہوں۔ میں ہی جوتے لے کر بزار گیا تھا۔ اسی طرح بیان دو گے تو مجھے تمہارا مدرسہ بند کرنا پڑے گا۔“

امر کے مدرسے میں اب لڑکیاں بھی پڑھنے لگی تھیں، اس کی خوشی کی کوئی انتہا نہ تھی۔ کھانا کھا کر چودھری لیٹے۔ امر چلنے لگا تو متنی نے کہا۔ ”آج لالہ تم نے بڑا بھاری پالا مارا، دادا نے آج ایک گھونٹ بھی نہیں پی۔“

امر اُچھل کر بولا۔ ”ج۔ کیا کہتے تھے؟“

”تمہارا جس گاتے تھے اور کیا کہتے۔ میں تو سمجھتی تھی کہ مر کر ہی چھوڑیں گے۔ مگر تمہاری نصیحت کام کر گئی۔“

امر کے دل میں کئی دن سے متنی سے دریافت حال کی خواہش ہو رہی تھی۔ لیکن موقع نہ پاتا تھا۔ آج موقع پا کر اس نے پوچھا۔ ”مجھے پہچانتی ہو متنی۔ میں تو تمہیں خوب پہچانتا ہوں۔“

متنی کے چہرے کا رنگ اڑ گیا۔ اس نے جیبتی ہوئی آنکھوں سے امر کو دیکھ کر

کہا۔ ”تم نے کہہ دیا تو مجھے یاد آیا۔ میں نے تم کو کہیں دیکھا تھا۔“

”کاشی کے مقدمے کی بات یاد کرو۔“

”اچھا یاد آگیا۔ تمہیں ڈاکٹر صاحب کے ساتھ روپے جمع کرتے پھرتے تھے۔ مگر تم یہاں کیسے آگئے؟“

”دادا سے لڑائی ہوگئی، تم یہاں کیسے پہنچیں؟ اور ان لوگوں کے بیچ میں کیسے

آپڑیں؟“

”متنی گھر میں جاتی ہوئی بولی۔“ پھر کبھی بتاؤں گی۔ مگر تمہارے ہاتھ جوڑتی ہوں یہاں کسی سے کچھ نہ کہنا۔“

امر نے اپنی کوشری میں جا کر بھجان کے بچے سے دھوتیوں کا ایک جوڑا نکالا اور سلونی کے گھر جا پہنچا۔ سلونی بھیتر بڑی نیند کو لانے کے لیے ایک گیت گارہی تھی۔ امر کی آواز سن کر نئی کھول دی اور بولی۔ ”بیٹا آج تو بڑا اندھیرا ہے۔ کھانا کھاچکے، میں تو ابھی چرکھاکات رہی تھی۔ پیٹھ میں درد ہونے لگا تو آکر لیٹ گئی۔“

امر نے دھوتیوں کا جوڑا نکال کر کہا۔ ”یہ دھوتیوں کا جوڑا لایا ہوں، اسے لے لو تمہارا سوت پورا ہو جائے تو میں لے لوں گا۔“

سلونی اس دن سے امر سے بدگمان ہونے کے باعث اس سے شرماتی تھی۔ ایسے شریف آدمی پر اس نے کیوں شک کیا۔ یہ خیال اسے تکلیف دے رہا تھا۔ شرماتی ہوئی بولی۔ ”ابھی تم کیوں لائے بھیا، سوت کت جاتا تو لاتے۔“

امر کے ہاتھ میں لائین تھی۔ بڑھیا نے جوڑا لے لیے اور اس کی تہیں کھول کر لپھائی ہوئی آنکھوں سے دیکھنے لگی۔ دفعتاً اس نے تعجب سے کہا۔ ”یہ تو دو ہیں بیٹا! میں دو لے کر کیا کروں گی ایک تم لیتے جاؤ۔“

امر کانت نے کہا۔ ”ایک سے کیسے کام چلے گا، دونوں رکھ لو۔“

سلونی کو اپنی زندگی کے سنہرے دنوں میں دو دھوتیاں میسر نہ ہوئی تھیں۔ شوہر اور بیٹے کے زمانے میں بھی ایک دھوتی سے زیادہ نہ ملی تھی اور آج ایسی خوب صورت دو دو ساڑھیاں مل رہی ہیں، زبردستی دی جا رہی ہیں۔ اس کے قلب سے گویا دودھ کی دھاریں بہنے لگیں۔ بیوہ کا غم اور غم نصیب ماں کی حسرت دعابن کر اس کے ہر بن مو سے نکلنے لگی۔

امرکانت کوٹھری سے باہر نکل آیا۔ سلونی روٹی رہی۔

اپنی جمبو پڑی میں آکر شش و پنج کی حالت میں کھڑا رہا۔ پھر اپنا روزنامہ کھینے بیٹھ گیا۔ اسی وقت چودھری کے گھر کا دروازہ کھلا اور منی کلسا لیے پانی بھرنے نکلے۔ ادھر لالین جلتی دیکھ کر وہ یہاں چلی آئی اور دروازے پر کھڑی ہو کر بولی۔ ”ابھی سوئے نہیں لالہ، رات تو بہت ہو گئی۔“

امر نے باہر نکل کر کہا۔ ”ہاں ابھی نیند تو نہیں آئی، کیا پانی نہیں تھا؟“

”ہاں آج سب پانی اٹھ گیا۔ پیاس لگی تو کہیں ایک بوند پانی نہیں۔“

”لاؤ میں کھینچ لادوں، تم اس اندھری رات میں کہاں جاؤں گی؟“

”اندھری رات میں شہر دلوں کو ڈر لگتا ہے، ہم تو گاؤں کے ہیں۔“

”نہیں نہیں، میں تمہیں نہیں جانے دوں گا۔“

”تو کیا میری جان تمہاری جان سے زیادہ پیاری ہے؟“

”میری جیسی ایک لاکھ جانیں تمہاری جان پر نچھاور ہیں۔“

منی نے اس کی طرف محمور نگاہوں سے دیکھ کر کہا۔ ”تمہیں بھگوان نے عورت کیوں نہیں بنا دیا لالہ؟ اتنا نازک دل تو کسی مرد کا نہیں دیکھا۔ میں تو کبھی کبھی سوچتی ہوں تم یہاں نہ آتے تو اچھا ہوتا۔“

امر مسکرا کر بولا۔ ”میں نے تمہارے ساتھ کیا بُرائی کی ہے منی؟“

منی نے حسرت ناک لہجے میں کہا۔ ”بُرائی نہیں، جس بیکس بچے کو کوئی پوچھنے والا نہ ہو، اسے گود، کھلونے اور مٹھائیوں کا چمکا ڈال دینا کیا بُرائی نہیں ہے۔ یہ سکھ پا کر کیا وہ لاڈلا بیٹا پیار کے بغیر رہ سکتا ہے؟“

امر نے کہا۔ ”بیکس تو میں تھا منی، تم نے مجھے گود اور پیار کا چمکا ڈال دیا۔ میں نے

تو درد کر تمہیں دق ہی کیا ہے۔“

منی نے کلسا زمین پر رکھ دیا اور بولی۔ ”میں تم سے باتوں میں نہ بیٹوں گی لالہ لیکن تم نہ تھے تو میں بڑے بچپن سے رہتی تھی۔ گھر کا دھندا کرتی تھی۔ روکنا سوکھا کھاتی تھی اور سو رہتی تھی۔ تم نے میری وہ بے فکری چھین لی۔ اپنے من میں کہتے ہو گے بوی چنچل عورت ہے۔ کہو جب مرد عورت ہو جائے تو عورت کو مرد بنا ہی پڑے گا۔ جانتی ہوں تم

مجھ سے بھاگے بھاگے پھرتے ہو، مجھ سے گلا گھڑاتے ہو، یہ بھی جانتی ہوں کہ میں تمہیں پا نہیں سکتی لیکن پھر بھی تمہارے پیچھے پھرتی ہوں۔ میں تم سے اور کچھ نہیں مانگتی۔ بس اتنا ہی چاہتی ہوں کہ تم مجھے اپنی سمجھو۔ مجھے معلوم ہو کہ میں بھی عورت ہوں میرے سر پر بھی کوئی آدمی ہے۔ میری زندگی بھی کسی کے کام آسکتی ہے۔“

امر نے اب تک منی کو اس طرح دیکھا تھا جیسے ہر ایک جوان کسی حسینہ کو دیکھتا ہے۔ محبت سے نہیں محض رنگین مزاجی سے۔ مگر اس الجھنے اس کے آتش شوق کو بیدار کر دیا۔ دودھاری گائے کے بھرے ہوئے تھنوں کو دیکھ کر ہم خوش ہوتے ہیں۔ ان تھنوں میں کتنا دودھ ہوگا، محض اس کی مقدار کا خیال ہمارے ذہن میں آتا ہے ہم گائے کو پکڑ کر دوہنے کے لیے تیار نہیں ہو جاتے۔ لیکن دودھ کا کنورا آجانا دوسری بات ہے۔ امر نے دودھ کے کنورے کی طرف ہاتھ بڑھا دیا۔ ”آؤ ہم تم کہیں چلے چلیں۔ منی وہاں میں کہوں گا یہ میری.....“

منی نے اُس کے منہ پر ہاتھ رکھ دیا اور بولی۔ ”بس اور کچھ نہ کہنا۔ مرد سب ایک سے ہوتے ہیں۔ میں کیا کہتی تھی اور تم کیا سمجھ گئے۔“

منی نے کلسا اٹھا لیا اور کنویں کی طرف چلی۔ امر منی کے اس التفات کے بعد احراز دیکھ کر حیران رہ گیا۔ واقعی حسینہ کا دل پہیلی ہے۔

دلفت منی نے پکارا۔ ”لا۔ تازہ پانی لائی ہوں، ایک لوٹا لو؟“

امر کو پیاس لگی تھی مگر کہا۔ ”ابھی تو پانی پینے کو جی نہیں چاہتا۔“

(۴)

تین مہینے تک امر نے کسی کو خط نہیں لکھا۔ کہیں بیٹنے کی مہلت ہی نہ ملی۔ سیکنڈ کا حال چال جاننے کے لیے دل تڑپ تڑپ کر رہ جاتا تھا۔ نینا کی یاد بھی اکثر آتی رہتی تھی۔ بے چاری رو در کر مری جاتی ہوگی۔ بچے کا ہنسا ہوا پھول سا کھنڈر آکھوں میں بسا رہتا تھا مگر کہیں اپنا پتہ ٹھکانا ہو تو خط لکھے۔ یہاں آنے کے کئی دن بعد اس نے تین خط لکھے، سیکنڈ سلیم اور نینا کے نام۔ سیکنڈ کا خط سلیم کے لفافے ہی میں بند کر دیا تھا۔ آج جواب آگئے ہیں۔ ڈاکیہ ابھی چھٹیاں دے گیا ہے۔ امر لب دریا کی تہائی میں جا کر ان خطوں کو پڑھ رہا ہے۔ وہ نہیں چاہتا سچ میں کوئی غلط انداز ہو۔ لڑکے آکر پوچھیں گے کس کا خط ہے۔

نیتا نے لکھا ہے۔

”بھلا آپ کو اتنے دنوں بعد میری یاد تو آئی۔ میں آپ کو اتنا سنگ دل نہ سمجھتی تھی۔ آپ کے بغیر اس گھر میں کیسے رہتی ہوں یہ آپ کیا جانتیں، کیونکہ آپ آپ ہیں اور میں میں۔ ساڑھے چار مہینے گزر جائیں اور آپ کا ایک خط نہ آئے۔ آنکھوں سے کتنے آنسو نکل گئے کہہ نہیں سکتی۔ رونے کے سوا آپ نے اور کام ہی کیا چھوڑا ہے۔ آپ کے بغیر میری زندگی اتنی سونی ہو جائے گی، یہ مجھے نہ معلوم تھا۔ آپ کی اتنے دنوں کی خاموشی کا سبب میں سمجھتی ہوں۔ مگر آپ کا وہ خیال غلط ہے۔ آپ میرے بھائی ہیں۔ بیرن ہیں۔ راجا ہوں تو میرے بھائی ہیں۔ رنک ہوں تو میرے بھائی ہیں۔ دنیا آپ کا مذاق اڑائے، سارے ملک میں آپ کی رسوائی ہو پھر بھی آپ میرے بھائی ہیں۔ آپ آج مسلمان یا عیسائی ہو جائیں تو کیا آپ میرے نہ ہوں گے۔ جو رشتہ بھگوان نے جوڑ دیا ہے، کیا آپ اسے توڑ سکتے ہیں، اتنا منہ زور میں آپ کو نہیں سمجھتی۔ اس سے بھی پیارا کوئی رشتہ دنیا میں ہے۔ ماں میں مانتا ہے۔ بہن میں کیا ہے نہیں جانتی۔ مگر وہ مانتا سے کہیں نازک تر ہے۔ ماں شرارتوں کی سزا بھی دیتی ہے۔ بہن عنف کی مورتی ہے۔ بھائی انصاف کرے یا بے انصافی۔ تحقیر کرے یا پیار۔ بہن کے پاس عنف کے سوا اور کچھ نہیں ہے، وہ صرف اس کی محبت کی بھوک ہے۔ جب سے آپ گئے ہیں کتابوں کی طرف دیکھنے کو بھی جی نہیں چاہتا کسی کام میں جی نہیں لگتا۔ چرخا بھی پڑا میرے نام کو رو رہا ہے۔ بس اگر دل بستگی کی کوئی چیز ہے تو وہ منو ہے، وہ میرے گلے کا ہار ہو گیا ہے۔ ایک لمحے کے لیے بھی نہیں چھوڑتا۔ اس وقت سو گیا ہے تب خط لکھ سکی ہوں۔ نہیں اس نے مصور رسم الخط میں وہ خط لکھا ہوتا جسے بڑے بڑے عالم بھی نہ پڑھ سکتے۔ بھابھی کو بھی اس سے اتنی محبت نہیں رہی۔ آپ کا نام کبھی ان کی زبان پر نہیں آتا۔ اب انھیں مذہبی کتابوں سے خاص دلچسپی ہو گئی ہے۔ مجھ سے بہت کم بولتی ہیں۔ رانا دیوی انھیں لے کر لکھو جانا چاہتی تھیں مگر نہیں گئیں۔ ایک دن ان کی گائے کا بیاہ تھا۔ شہر کے ہزاروں دیوتاؤں کی دعوت ہوئی۔ ہم لوگ بھی گئے تھے۔ یہاں کے گنوشالے کے لیے انھوں نے دس ہزار کا عطیہ دیا ہے۔

اب دادا جی کا حال سنئے۔ آج کل وہ ایک ٹھاکر ڈوارہ بنا رہے ہیں۔ زمین تو پہلے ہی لے چکے تھے۔ پتھر جمع ہو رہا ہے۔ ٹھاکر ڈوارے کی بنیاد رکھنے کے لیے راجا صاحب کو

دعوت دی جائے گی۔ نہ جانے کیوں دادا اب کسی پر ناراض نہیں ہوتے۔ یہاں تک کہ زور سے بولتے بھی نہیں۔ وال میں نمک تیز ہو جانے پر وہ تعالیٰ پک دیتے تھے۔ اب کتنا ہی نمک تیز ہو بولتے بھی نہیں۔ سستی ہوں کہ آسامیوں پر بھی اتنی سختی نہیں کرتے۔ جس دن بھلا پڑے گی بہت سے آسامیوں کی بقایا معاف کر دیں گے۔ پٹھانی کو اب پانچ کی جگہ پچیس ملنے لگے ہیں۔ لکھنے کو تو بہت سی باتیں ہیں مگر لکھوں گی نہیں۔ آپ اگر یہاں آئیں تو مچھ کر آئیے گا۔ کیونکہ لوگ بہت برگشتہ ہو رہے ہیں۔ ہمارے گھر کوئی نہیں آتا جاتا۔“

دوسرا خط سلیم کا تھا۔

”میں نے سمجھا تھا کہ تم گنگا جی میں ڈوب مرے اور نام کو پیاز کی مدد سے دو تین قطرے آنسو بھادے تھے۔ اور تمہاری روح کی نجات کے لیے ایک برہمن کو ایک کوزی خیرات بھی کر دی تھی۔ مگر اب یہ معلوم کر کے رنج ہوا کہ آپ زندہ ہیں اور میرا ماتم بے کار ہوا۔ آنسوؤں کا تو غم نہیں آنکھوں کو کچھ فائدہ ہی ہوا مگر اس کوزی کا غم ضرور ہے۔ بھلے آدمی کوئی پانچ پانچ مہینے تک یوں پچ سادھ لیتا ہے؟ خیریت یہ ہے کہ تم یہاں موجود نہیں ہو۔ بڑے قوی خادم کی دم بنے ہو۔ جو آدمی اپنے پیارے دوستوں سے اتنی بے وفائی کرے، وہ قوم کی خدمت کیا خاک کرے گا؟

خدا کی قسم روز تمہاری یاد آتی تھی۔ کالج جاتا ہوں مگر جی نہیں لگتا۔ تمہارے ساتھ کالج کی رونق چلی گئی۔ ادھر جا جان سول سروس کی رٹ لگا لگا کر اور بھی جان لیے لیتے ہیں۔ آخر کبھی آڈگے بھی یا کالے پانی کی سزا بھگتے رہو گے؟

کالج کا حال بدستور سابق ہے۔ وہی تاش ہے وہی لکچروں سے بھاگنا ہے۔ وہی میچ ہے۔ ہاں کانو کیشن کا رنج اچھا رہا۔ وائس چانسلر نے سادہ معاشرت پر زور دیا۔ تم ہوتے تو اس کا مزہ اٹھاتے۔ مجھے تو وہ پھیکا معلوم ہوتا تھا۔ سادہ زندگی کا سبق تو سب دیتے ہیں مگر کوئی نمونہ بن کر دکھاتا نہیں۔ یہ جو کوزیوں لیکچرار اور پروفیسر ہیں کیا سب کے سب سادہ زندگی کے نمونے ہیں؟ وہ زندگی کا معیار اونچا کر رہے ہیں تو لڑکے بھی ان کی تقلید کیوں نہ کریں۔ وائس چانسلر صاحب معلوم نہیں سادہ زندگی کا سبق اپنے اسٹاف کو کیوں نہیں پڑھاتے۔ پروفیسر بھادیہ کے پاس تمہیں جوڑے جوتے ہیں۔ بعض بعض پچاس روپے کے ہیں

خیر ان کی بات چھوڑو۔ پروفیسر چکرورتی تو بڑے کفایت شعار مشہور ہیں۔ جو رو نہ جاتا، اللہ میاں سے ناتا۔ پھر بھی جانتے ہو کتنے نوکر ہیں، ان کے پاس؟ صرف بارہ۔ تو بھائی ہم لوگ تو نوجوان ہیں۔ ہمارے دلوں میں نیا شوق ہے، نئے ارمان ہیں۔ گھر والوں سے مانگیں گے وہ نہ دیں گے تو لڑیں گے۔ دوستوں سے قرض لیں گے دکان داروں کی خوشامد کریں گے مگر شان سے رہیں گے ضرور۔ وہ جہنم میں جا رہے ہیں تو ہم بھی جہنم میں جائیں گے مگر ان کے پیچھے پیچھے۔

سکینہ کا حال بھی کچھ سنا چاہتے ہو۔ ماما کو بیویوں ہی ہار بھیجا۔ کپڑے بیچے، روپے بیچے مگر کوئی چیز نہ لی۔ ماما کہتی ہے دن بھر میں ایک آدھ چھاتی کھالی نہیں چپ چاپ پڑی رہتی ہے۔ دادی سے بول چال بند ہے۔ کل تمہارا خط آتے ہی اس کے پاس بھیج دیا تھا۔ اس کا جواب جو آیا ہو سو نقل بھیجتا ہوں۔ اصل خط اس وقت دیکھنے کو ملے گا جب یہاں آوے۔

”بابو جی! آپ کو مجھ بد نصیب کے کارن یہ سزا ملی اس کا مجھے بڑا رنج ہے۔ اور کیا کہوں سمجھتی ہوں اور آپ کو یاد کرتی ہوں۔ اتنا ارمان ہے کہ مرنے سے پہلے ایک بار آپ کو دیکھ لیتی۔ لیکن اس میں بھی آپ کی بدنامی ہے۔ اور میں تو بدنام ہو ہی چکی۔ کل آپ کا خط ملا۔ تب سے کتنی ہی بار یہ سودا اٹھ چکا ہے کہ آپ کے پاس چلی آؤں، کیا آپ ناراض ہوں گے؟ مجھے تو یہ خوف نہیں ہے۔ مگر دل کو سمجھاؤں گی اور شاید ابھی مردوں کی نہیں۔ کچھ دیر تک تو صفحے کے مارے تمہارا خط نہ کھولا مگر کب تک، خط کھولا، پڑھا، روٹی پھر روٹی۔ رونے میں اتنا حرا ہے کہ جی نہیں بھرتا، اور انتظار کی تکلیف نہیں سہی جاتی۔ خدا آپ کو سلامت رکھے۔“

دیکھا یہ خط کتنا دردناک ہے۔ میری آنکھوں میں آنسو بہت کم آتے ہیں لیکن یہ خط دیکھ کر ضبط نہ کر سکا۔ کتنے خوش نصیب ہو تم۔“

امر نے سر اٹھایا تو اس کی آنکھوں میں نشہ تھا۔ وہ نشہ جس میں بے خبری نہیں حیات ہے۔ سرفخی نہیں چمک ہے۔ جنوں نہیں، خود فراموشی نہیں بیداری ہے۔ اس کی نفسانے دل میں کبھی ایسا زلزلہ نہ آیا تھا۔ اس کا دل کبھی اتنا فراخ، اتنا بلند، اتنا مسرور نہ تھا۔ آنکھوں کے سامنے دو مورتیں کھڑی ہو گئیں۔ ایک تکلیف میں ڈوبی ہوئی، جواہرات

سے مر صبح، غرور کے نشے میں چور۔ دوسری سادہ، دل کشی سے مزین، شرم اور انکسار سے سر جھکائے ہوئے۔ اس کی روح اس خوش گوار بیٹھے شربت سے ہٹ کر اس بیٹھے پانی کی طرف لپکی۔ اس نے خط کے اس حصے کو پھر پڑھا۔ پھر ایک ہیجان کے عالم میں دریا کے کنارے بیٹھے لگا۔ سیکنے سے کیوں کر ملے۔ یہ دیہاتی زندگی اسے پسند آئے گی؟ کتنی نازک بدن ہے، کتنی نازک طبع۔ وہ اور یہ پُرمشقت زندگی! کیسے جا کر اس کی دل جوئی کرے۔ اس کی وہ صورت یاد آئی جب اس نے کہا میں بھی چلتی ہوں۔ اُف کتنا ہنگامہ خیز تقاضا تھا۔ کسی مزدور کو گڑھا کھودتے بکھودتے جیسے کوئی ہیرا مل جائے اور وہ اپنی نادانی سے اسے کانچ کا ٹکڑا سمجھتا رہے۔

اتنا ارمان ہے کہ مرنے سے پہلے آپ کو دیکھ لیتی، یہ جملہ جیسے اس کے دل پر نقش ہو گیا تھا۔ اس کا دل گویا دریا دلی کی لہروں پر تیرتا ہوا سیکنے کی طرف بہا جا رہا تھا۔ لہروں کی طرف محویت کے عالم میں تکتے تکتے اسے معلوم ہوا کہ میں بھی بہا جا رہا ہوں۔ وہ چونک کر گھر کی طرف چلا۔ دونوں آنکھیں آنسوؤں سے تر۔ ناک کی نوک پر سرخی اور دونوں گال مرطوب۔

(۵)

گاؤں میں ایک آدمی سگائی لایا ہے۔ اس جشن میں ناچ، گانا دعوت ہو رہی ہے اس کے دروازے پر نقارے بج رہے ہیں۔ سارے گاؤں کے مرد، عورت، بچے جوان جمع ہیں۔ ناچ شروع ہو گیا ہے۔ پیاج نے کہا۔ ”چلو بھیا تم بھی کچھ کرتب دکھاؤ۔ سنا ہے تمہارے دیس میں لوگ خوب ناچتے ہیں۔“

امرکانت نے معذرت سی کی۔ ”بھائی مجھے تو ناچنا نہیں آتا۔“
اس کا بی چاہتا ہے کہ ناچنا آتا تو اس وقت سب کو حیرت میں ڈال دیتا۔
جوان مرد اور عورتوں کے جوڑے بندھے ہوئے ہیں۔ ہر ایک جوڑا دس منٹ تھرک کر چلا جاتا ہے۔ رقص میں کتنا نشہ اور کتنی خوشی ہے یہ امرکانت کو آج معلوم ہوا۔
ایک حسینہ گھونگٹ بڑھائے میدان میں آئی ہے۔ ادھر سے پیاج نکلتا ہے۔ دونوں ناچتے لگتے ہیں۔ حسینہ کے اعضا میں اتنی لچک ہے، اس کے جسم کی حرکتوں میں جذبات کا

ایسا اظہار ہے کہ لوگوں پر محویت کا عالم طاری ہے۔

اس جوڑے کے بعد دوسرا جوڑا آتا ہے۔ جوان گھیلے جسم کا آدمی ہے۔ سینہ فراخ
تنبے چڑھے ہوئے۔ کبھنی کا بھم۔ گلے میں سونے کی نمڑ ڈالے۔ سینہ کو دیکھ کر امر چوکیک
اٹھا۔ یہ تو متنی ہے۔ آج متنی نے گھیردار لہنگا پہنا ہے۔ گلابی اوزحسی اوڑھی ہے اور پاؤں میں
تھکڑو باندھے ہیں۔ گلابی گھونگھٹ میں دونوں لب پھولوں کی طرح کھلے ہوئے ہیں۔ دونوں
آدمی کبھی ہاتھ میں ہاتھ ڈال کر کبھی ایک دوسرے کی کمر پر ہاتھ رکھ کر، کبھی کولھوں کو
تال سے منکا کر ناچنے میں محو ہیں۔ سب ہی لوگ منتون لگا ہوں سے ان بازیگروں کے
کرتب دیکھ رہے ہیں۔ کیا پھرتی ہے۔ کیا چلک ہے اور ان کی ایک ایک چلک میں، ایک ایک
حرکت میں کتنی شعریت ہے اور کتنا جنوں۔ دونوں ہاتھ میں ہاتھ ڈالے تھرتے ہوئے
میدان کے اس سرے سے اُس سرے تک چلے جاتے ہیں اور کیا مجال جو ایک جنبش بھی
بے تال ہو۔

پیماگ نے کہا۔ ”دیکھتے ہو بھئی، بھالی کیسا ناچ رہی ہے۔ اپنا جوڑ نہیں رکھتی۔“

امر نے بے دلی سے کہا۔ ”ہاں دیکھ تو رہا ہوں۔“

”جی چاہتا ہو تو اٹھو، میں اس لوٹنے کو بلا لوں۔“

”نہیں مجھے ناچنا نہیں ہے۔“

متنی ناچ رہی تھی کہ امر اٹھ کر گھر چلا آیا۔ یہ بے شرمی اب اس سے نہیں دیکھی

جاتی۔

ایک ہی لمحے بعد متنی بھی وہاں پہنچ گئی اور بولی۔ ”تم چلے کیوں آئے لالہ، کیا ناچ

اچھا نہ لگا؟“

امر نے منہ پھیر کر کہا۔ ”کیا میں آدمی نہیں ہوں کہ اچھی چیز کو بُرا سمجھوں۔“

متنی اور قریب آکر بولی۔ ”تو پھر چلے کیوں آئے؟“

امر نے بے زحمتی سے کہا۔ ”مجھے ایک ہنچایت میں جانا ہے۔ لوگ بیٹھے میری راہ دیکھ

رہے ہوں گے۔ تم نے کیوں ناچنا بند کر دیا؟“

متنی بھولے پن سے بولی۔ ”تم چلے آئے تو ناچتی کیا؟“

امر نے آنکھوں میں آنکھیں ڈال کر کہا۔ ”سچے دل سے کہہ رہی ہو متنی؟“

متنی اس سے آنکھیں ملا کر بولی۔ ”میں تم سے جھوٹ کبھی نہیں بولتی۔“

”میری ایک بات مانو، پھر کبھی مت ناچنا۔“

متنی رنجیدہ ہو کر بولی۔ ”تم تو اتنی ذرا سی بات پر روٹھ گئے۔ ذرا کسی سے پوچھو میں آج کتنے دنوں کے بعد ناچی ہوں۔ دو سال میں نگاڑے کے پاس نہیں گئی۔ لوگ کہہ کہہ کر ہار گئے۔ آج تم ہی مجھے لے گئے اور اب اُلٹے تمہیں ناراض ہوتے ہو۔“

متنی گھر میں چلی گئی۔ تھوڑی دیر بعد کاشی نے اس سے آکر کہا۔ ”بھابی تم یہاں کیا کر رہی ہو۔ وہاں سب لوگ تمہیں نکلا رہے ہیں۔“

متنی نے دردسرا کا بہانا کیا۔

کاشی آکر امر سے بولا۔ ”تم کیوں چلے آئے بھیتا۔ کیا گنواروں کا ناچ گانا اچھا نہ لگا؟“

امر نے کہا۔ ”نہیں جی ایک پنجایت میں جانا ہے۔ دیر ہو رہی ہے۔“

کاشی بولا۔ ”بھابی نہیں ہے۔ اس کے ناچ کے بعد اب دوسروں کا رنگ نہیں جم رہا ہے۔ تم چل کر کہہ دو تو شاید مان جائے۔ یہ دن روز روز تھوڑے ہی آتا ہے۔ برادری

والی بات ہے۔ لوگ کہیں گے ہمارے یہاں کام آچرا تو منہ مٹھانے لگے۔“

امر نے شش و پنج میں پڑ کر کہا۔ ”تم نے سمجھایا نہیں؟“ پھر اندر جا کر بولا۔ ”کیا مجھ سے روٹھ گئی متنی؟“

متنی آنگن میں آکر بولی۔ ”تم مجھ سے روٹھ گئے یا میں تم سے روٹھ گئی۔“

”اچھا میرے کہنے سے چلو۔“

”جیسے بچے پھلی کو کھلاتے ہیں اسی طرح تم مجھے کھلا رہے ہو لالہ۔ جب چاہے زلا

دیا۔ جب چاہے ہنسا دیا کیوں؟“

”یہ میری غلطی تھی متنی معاف کرو۔“

”اب تو متنی جب ہی ناچے گی جب تم اس کا ہاتھ پکڑ کر کہو گے چلو ہم تم ناچیں

اب وہ اور کسی کے ساتھ نہ ناچے گی۔“

”تو اب ناچنا سیکھو؟“

متنی نے اپنی فتح کا احساس کر کے کہا۔ ”میرے ساتھ ناچنا چاہو گے تو آپ سیکھو

۔۔۔“

”تم سکھا دوگی؟“

”تم مجھے روٹا سکھا رہے ہو، میں تمہیں ناچنا سکھا دوں گی۔“

”اچھا چلو۔“

یونیورسٹی کے جلسوں میں امرکئی بار ڈارے کھیل چکا تھا۔ اسٹیج پر ناچا بھی تھا۔ پر اس ناچ اور اُس ناچ میں بڑا فرق تھا۔ وہ اہل مذاق کی مہذب تفریح تھی یہ اہل مشقت کی رندانہ شوخیاں۔ اس کا دل سہا جاتا تھا۔

اس نے کہا۔ ”مٹی میں تم سے ایک درخواست کرتا ہوں۔“

مٹی نے ٹھک کر کہا۔ ”تو تم ناچو گے نہیں۔“

”یہی درخواست تو تم سے کر رہا ہوں۔“

امرکئی نے ٹھہر دیکھا کہتا رہا مگر مٹی لوٹ پڑی۔

امرکئی اپنی کوٹھری میں چلا آیا اور کپڑے پہن کر پنچایت میں چلا گیا۔ اس کا وقار بڑھ رہا ہے۔ آس پاس کے موضوعوں میں کوئی پنچایت ہوتی تو اسے ضرور مدعو کیا جاتا ہے۔“

(۶)

سولنی نے اپنے گھر کی جگہ مدرسے کے لیے دے دی۔ لڑکوں کی تعداد بہت زیادہ ہو گئی ہے۔ سولنی سے کسی نے اس جگہ کا تقاضا نہ کیا، اس پر کوئی دباؤ نہیں ڈالا گیا۔ بس ایک دن امرکانت اور چودھری بیٹھے باتیں کر رہے تھے کہ نیا مدرسہ کہاں بنایا جائے گا۔ گاؤں میں تو بیلوں کے باندھنے تک کی جگہ نہیں۔ سولنی ان کی باتیں سنتی رہی۔ تب یکایک بول اٹھی۔ ”میرا گھر کیوں نہیں لے لیتے۔ میں ہاتھ آگے میں ہاتھ پیچھے خالی جگہ پڑی ہوئی ہے کیا اتنی زمین میں تمہارا کام نہ چلے گا؟“

دونوں آدمی حیرت میں آکر سولنی کا منہ دیکھنے لگے۔“

امرکئی نے پوچھا۔ ”اور تو رہے گی کہاں کاکی؟“

سولنی نے کہا۔ ”مجھے گھر دوڑا لے کر کیا کرنا ہے بیٹا! تمہاری کوٹھری میں آکر ایک

کونے میں پڑ ہوں گی۔“

گودڑ نے دل میں حساب لگا کر کہا۔ ”زمین تو بہت نکل آئی۔“

امر نے سر ہلا کر کہا۔ ”میں کاکی کا گھر نہیں لینا چاہتا! مہنت جی سے مل کر گاؤں کے باہر مدرسہ بنواؤں گا۔“

کاکی نے آزرده خاطر ہو کر کہا۔ ”کیا میری جگہ میں کوئی چھوٹ لگی ہے بھتی؟“
 گودڑ نے فیصلہ کر دیا۔ ”سلونی کا گھر مدرسے کے لیے لے لیا جائے۔ اسی میں ایک کوچری امر کے لیے بنا دی جائے دوسری سلونی کے لیے۔ ایک کنارے گائے باندھ لے ایک کنارے پڑھے گی۔“

آج سلونی جتنی خوش ہے اتنی شاید کبھی نہ خوش ہوئی ہو۔ وہی غیبٹ بڑھیا۔ جس کے دروازے پر کوئی تیل باندھ دیتا تو لڑنے کو تیار ہو جاتی، جو بچوں کو اپنے دروازے پر گولیاں تک نہ کھیلنے دیتی۔ آج اپنے بزرگوں کی یادگار مدرسے کی نذر کر کے اپنے کو خوش نصیب سمجھ رہی ہے۔ کچھ مہمل سی بات ہے۔ لیکن بیخبل ہی سخی ہو سکتا ہے۔ ہاں اس کی سخاوت کا مدعا ایسا ہونا چاہیے جو اس کی جان سے پیاری دولت کے ہم وزن ہو۔

نورا کام شروع ہو گیا۔ گھروں سے لکڑیاں نکل آئیں۔ مزدور نکل آئے۔ پیسے نکل آئے۔ کسی سے آرزو منت نہ کرنا پڑی۔ یہ ان کا اپنا مدرسہ ہے۔ انھیں کے بچے تو اس میں پڑھتے ہیں اور ان تھوڑے سے دنوں میں ہی تعلیم کا کچھ کچھ اثر بھی نظر آنے لگا ہے بچے اب صاف رہتے ہیں۔ جھوٹ کم بولتے ہیں۔ جھوٹے بہانے نہیں کرتے۔ گالیاں نہیں بکتے اور گھر سے کوئی چیز چڑا کر نہیں لے جاتے۔ نہ اتنی ضد ہی کرتے ہیں۔ گھر کے معمولی کام شوق سے کرتے ہیں۔ ایسے مدرسے کی کون مدد نہ کرے گا۔ پھاگن کی فرحت بخش صبح سنہرے کپڑے پہنے پہاڑ پر کھیل رہی تھی۔ امر کئی لڑکوں کے ساتھ اشان کر کے لوٹا۔ مگر یہ کیا بات ہے آج ابھی تک کوئی کام پر نہیں آیا۔ معمولاً تو اس کے اشان کر کے لوٹنے کے پہلے ہی کام شروع ہو جاتا تھا۔ آج اتنی دیر ہو گئی اور کسی کا پتہ نہیں۔

دلعتا متی سر پر کلسا رکھے آکر کھڑی ہو گئی۔ امر نے مسکرا کر کہا۔ ”وہ دیکھو سورج دیوتا تمہیں گھور رہے ہیں۔“

متی نے کلسا اتار کر ہاتھ میں لے لیا اور بولی۔ ”اور تم بیٹھے دیکھ رہے ہو۔“
 پھر ایک لمحے کے بعد اس نے کہا۔ ”تم تو آج کل جیسے گاؤں میں رہتے ہی نہیں ہو۔ مدرسہ کیا بنا تمہارے درشن ہی مشکل ہو گئے ہیں ذرتی ہوں کہیں تم سنک نہ جاؤ۔“

”میں تو دن بھر بیٹھی رہتا ہوں۔ تم البتہ نہ جانے کہاں غائب رہتی ہو۔ آج یہ سب آدمی کہاں چلے گئے۔ ایک بھی نہیں آیا۔“

”گھاؤں میں ہے ہی کون۔“

”کہاں چلے گئے سب؟“

”واہ تمہیں خبر ہی نہیں۔ پہر رات رہے سرد من پور کے ٹھاکر کی گائے مر گئی۔ سب کے سب وہیں گئے ہیں، آج گھر گھر شکار کچے گا۔“

امر نے اشکراہ کے انداز سے کہا۔ ”مری ہوئی گائے۔“

”ہمارے یہاں بھی تو کھاتے ہیں یہ لوگ۔“

”کیا جانے میں نے کبھی نہیں دیکھا۔ تم تو.....“

متنی نے نفرت سے منہ بنا کر کہا۔ ”میں تو ادھر نظر اٹھا کر دیکھتی بھی نہیں۔“

”سمجھاتی نہیں ان لوگوں کو۔“

”ہونہہ سمجھانے سے مانتے ہیں اور میرے سمجھانے سے۔“

امر کانت کے خاندان میں گوشت ممنوع چیز تھی۔ اسے اس کی بو سے بھی نفرت تھی۔ محض مُردہ گوشت کے تذکرے ہی سے اس کا جی متلانے لگا۔ اس نے چھوٹ چھات اور افتراق و امتیاز کو دل سے نکال ڈالا تھا۔ مگر منہیات سے اسے جو نفرت تھی اس میں ذرہ بھر بھی کمی نہیں ہوئی اور وہ دس گیارہ مہینے سے انھیں مُردہ خوروں کے گھر میں کھانا کھا رہا ہے۔

اس نے ناک سکوڑ کر کہا۔ ”آج میں کھانا نہ کھاؤں گا متی۔“

”میں تمہارا کھانا الگ پکائوں گی۔“

”نہیں نہیں جس گھر میں وہ چیز کچے گی اس گھر میں مجھ سے نہ کھایا جائے گا۔ مجھے تے ہو جائے گی۔“

دلفن شورشن کر امر نے آنکھیں اٹھائیں تو دیکھا کہ پندرہ بیس آدمی بانس کی بلیوں پر اس مُردہ گائے کو لادے چلے آرہے ہیں۔ سامنے کئی لڑکے اچھلتے کودتے تالیاں بجاتے چلے آرہے تھے۔

کتنا نفرت انگیز نظارہ تھا۔ امر دہاں کھڑا نہ رہ سکا۔ دریا کی طرف بھاگا۔

متنی نے کہا۔ ”تمہارے بھاگ جانے سے کیا ہوگا۔ بھلا جا کر سمجھاتے تو کچھ اثر بھی ہوتا۔“

میری بات کون سنئے گا متنی۔“

”تمہاری بات نہ سنیں گے تو اور کس کی بات سنیں گے۔“

”اور جو کسی نے نہ مانا۔“

”اور جو مان گئے۔ آؤ کچھ بد لو۔“

”اچھا کیا بدتی ہو؟“

”مان جائیں تو مجھے ایک اچھی سی ساڑی لادینا۔“

”اور نہ مانیں تو تم مجھے کیا دوگی؟“

”ایک کوڑی۔“

اتنی دیر میں وہ لوگ اور قریب آگئے۔ چودھری سالار قافلہ کی طرح آگے آگے لپکے چلے آتے تھے۔

متنی نے آگے بڑھ کر کہا۔ ”لا تو رہے ہو لیکن لالہ بھاگے جا رہے ہیں۔“

گودڑ نے حیرت میں آکر پوچھا۔ ”کیوں بھاگے جا رہے ہیں۔ کیا ہوا؟“

”کہتے ہیں میں تم لوگوں کے ہاتھ کا پانی نہ پیوں گا۔“

پیاج نے اڑ کر کہا۔ ”بکنے دد۔ ہمارے ہاتھ کا پانی نہ پیئیں گے تو ہم چھوٹنے نہ ہو جائیں گے۔“

کاشی بولا۔ ”آج بہت دن بعد تو سکار ملا۔ اس میں بھی یہ آفت۔“

گودڑ نے سمجھوتے کے انداز میں کہا۔ ”آخر کہتے کیا ہیں؟“

متنی جھنجھلا کر بولی۔ ”انھیں سے جا کر پوچھو، جو چیز ادھنی ذات والے نہیں کھاتے اسے

ہم کیوں کھائیں۔ اسی سے تو لوگ ہمیں بچ سمجھتے ہیں۔“

پیاج نے جوش میں آکر کہا۔ ”تو کیا ہم کسی باہمن ٹھاکر کے گھر بیٹی بیانے جاتے

ہیں؟ باہمنوں کی طرح کسی کے دروازے پر بھیک مانگنے تو نہیں جاتے۔ یہ تو اپنا اپنا رواج

ہے۔“

متنی نے ڈانٹ بتائی۔ ”یہ کوئی اچھی بات ہے کہ سب لوگ ہمیں بچ سمجھیں۔ محض

زبان کی لذت کے لیے۔“

گائے وہیں رکھ دی گئی۔ دو تین آدمی گنڈاسے لے کر دوڑے۔ امر کھڑا دیکھ رہا تھا کہ متنی منع کر رہی ہے پر کوئی اس کی سن نہیں رہا ہے۔ اس نے ادھر سے منہ پھیر لیا گویا اسے تے ہو جائے گی۔ منہ پھیر لینے پر بھی وہی نظارہ اس کی آنکھوں میں پھرنے لگا۔ اس حقیقت کو وہ کیسے بھول جائے کہ اس سے پچاس قدم کے فاصلے پر مردہ گائے کی بوٹیاں کی جارہی ہیں۔

گودڑ نے اسے گنگا کی طرف جاتے دیکھ کر تشویشناک لہجے میں کہا۔ ”وہ تو بچ گنگا کی طرف بھاگے جا رہے ہیں۔ بڑا سنگی آدمی ہے کہیں ڈوب نہ جائے۔“

پیاج بولا۔ ”تم اپنا کام کرو کوئی نہیں ڈوبے گا۔ کسی کو اپنی جان اتنی بھاری نہیں ہوتی۔“ متنی نے اس کی طرف غصے کی نظروں سے دیکھا۔ ”جان انھیں پیاری ہوتی ہے جو کینے ہیں اور کینے بنے رہنا چاہتے ہیں۔ جس میں شرم ہے جو کسی کے سامنے سر نیچا نہیں کرنا چاہتا وہ ایسی بات پر جان بھی دے سکتا ہے۔“

متنی نے آزرده خاطر ہو کر کہا۔ ”دادا تم ان کی باتیں سن رہے ہو اور منہ نہیں کھولتے۔ ان سے سگائی ہی کر لوں گی تو کیا تمھاری ہنسی ہو جائے گی۔ اور جو میرے من میں یہ بات آجائے گی تو روکنے والا ہی کون ہے اب اسی بات پر میں دیکھتی ہوں گھر میں کیسے مانس جاتا ہے۔ پہلے میری گردن پر گنڈاسا چلے گا۔“

متنی بچ میں گھس کر گائے کے پاس بیٹھ گئی اور لکار کر بولی۔ ”اب جسے گنڈاسا چلانا ہو چلائے میں بیٹھی ہوں۔“

پیاج نے مایوس ہو کر کہا۔ ”بتیا کے بل کھیت کھاتی ہو کیا۔“

متنی بولی۔ ”تمہیں جیسوں نے برادری کو اتنا بدنام کر دیا ہے۔ اس پر کوئی سمجھاتا ہے تو لڑنے کو تیار ہوتے ہو۔“

گودڑ چودھری خیال میں غرق کھڑے تھے۔ دنیا میں ہوا کا زخ کدھر ہے اس سے وہ بے خبر نہ تھے۔ کئی بار اس معاملے پر امرکانت سے تبادلہ خیالات کر چکے تھے۔ مدبرانہ انداز سے بولے۔ ”بھائیو! گاؤں کے سب آدمی جمع ہیں بتاؤ اب کیا صلاح ہے؟“

ایک بلند قامت نوجوان بولا۔ ”صلاح جو تمھاری ہے۔ وہ سب کی ہے، چودھری تو تم

”ہو۔“

پیگ نے اپنے والد کو ڈمگاتے دیکھ کر دوسروں کو لگا کر کہا:
”کھڑے منہ نکتے ہو۔ اتنے آدمی تو ہو۔ کیوں نہیں منی کا ہاتھ پکڑ کر ہٹا دیتے۔
میں گنڈاسا لیے کھڑا ہوں۔“

منی نے طیش میں آکر کہا۔ ”میرا ہی مانس کھا جاوے تو کیا ہرج ہے وہ بھی تو مانس ہی ہے؟“ اور کسی کی پیش قدمی نہ دیکھ کر پیگ خود آگے بڑھا اور منی کا ہاتھ پکڑ کر اسے دہاں سے گھسیٹنا چاہتا تھا کہ کاشی نے اسے زور سے دھکا دیا اور لال آنکھیں کر کے بولا۔ ”بھیا اگر تم نے ان کے بدن پر ہاتھ رکھا تو خون ہو جائے گا کہے دیتا ہوں۔ ہمارے گھر میں اس گنڈاسا کی بوتل نہ جانے پائے گی۔ آئے دہاں سے بڑے بہادر بن کر۔“

ایک بلند قامت نوجوان ٹالٹ بن کر بولا۔ ”مری گائے کے مانس میں ایسا کون سا بجا رکھا ہے جس کے لیے سب لوگ مرے جا رہے ہو۔ اس کی کھال نکال لو اور لاش کو گنڈھا کھود کر گاڑ دو۔ وہ کسی جب امر بھیا کی صلاح ہو۔ ہم کو تو انھیں کی صلاح پر چلانا ہے۔ ان کی راہ پر چل کر ہمارا بھلا ہوگا۔ ساری دنیا تو اسی لیے ہم کو اچھوت سمجھتی ہے کہ ہم دارو سراب پیٹے ہیں، مردہ مانس کھاتے اور چمڑے کا کام کرتے ہیں۔ اور ہم میں کیا بُرائی ہے۔ دارو ہم؛ چھوڑ دی بھگوان نے چمڑادی پھر مردہ مانس میں کیا رکھا ہے۔ رہا چمڑے کا کام اسے کوئی بُرا نہیں کہہ سکتا۔ اور کہے بھی تو ہمیں اس کی پروا نہیں۔ چمڑا بنانا، بیٹنا بُرا کام نہیں ہے۔“

گودڑ نے اسے حمسین کی نظروں سے دیکھا۔ ”تم لوگوں نے بھورے کی بات سُن لی، تو یہی سب کی صلاح ہے۔“

بھورے بولا۔ ”اگر کسی کو اُجر کرتا ہے تو کر لے۔“
ایک بوڑھے نے کہا۔ ”ایک ہمارے تمھارے چھوڑ دینے سے کیا ہوتا ہے ساری برادری تو کھاتی ہے۔“

بھورے نے جواب دیا۔ ”برادری کھاتی ہے تو کھانے دو۔ اپنا اپنا دھرم اپنے اپنے ساتھ ہے۔“

گودڑ نے بھورے کو مخاطب کر کے کہا۔ ”تم ٹھیک کہتے ہو بھورے لڑکوں کا پڑھنا ہی

لے لو۔ پہلے کوئی بھیجتا تھا اپنے لڑکوں کو؟ مگر جب ہمارے لڑکے پڑھنے لگے تو دوسرے
گھوس کے لڑکے بھی آگئے۔“

کاشی بولا۔ ”برادری ہمیں اس لیے سجا نہیں دے گی کہ ہم مردار نہیں کھاتے۔ اس
کا میں جتا لیتا ہوں۔ دیکھ لینا آج کی بات سناجھ تک چاروں طرف پھیل جائے گی اور لوگ
بھی ہماری دیکھا دیکھی مردار چھوڑ دیں گے۔ امر بھیتا کا کتنا نام ہے کس کی مجال ہے کہ ان
کی بات کاٹ دے۔“

پیگ نے دیکھا اب دال نہ گلے گی تو جل کر بولا۔ ”اب عورتوں کا راج ہے۔
عورتیں جو کچھ نہ کریں وہ تھوڑا ہے۔“

یہ کہتا ہوا وہ گنڈاسا لیے گھر چلا گیا۔

گودڑ لپکے ہوئے گنگا کی طرف چلے اور ایک گولی کے پٹے سے امر کو پکار کر
بولے۔ ”دہاں کیا کھڑے ہو بھیتا چلو گھر، سب جھڑا طے ہو گیا۔“

امر خیالوں میں غرق تھا۔ آواز اس کے کانوں تک نہ پہنچی۔

چودھری نے اور قریب جا کر کہا۔ ”یہاں کب تک کھڑے رہو گے بھیتا۔“

”نہیں دادا مجھے یہیں رہنے دو۔ تم دہاں گنڈاسا چلاؤ گے مجھ سے دیکھنا جائے گا۔“

جب تم فرصت پا جاؤ گے تب میں آ جاؤں گا۔“

”بہو کہتی تھی تم ہمارے گھر کھانے کو بھی نہیں کہتے۔“

”ہاں دادا جی آج تو نہ کھاؤں گا مجھے تو تے ہو جائے گی۔“

”لیکن ہمارے یہاں تو آئے دن یہ دھندا لگا رہتا ہے۔“

”رفتہ رفتہ میری عادت بھی پڑ جائے گی۔“

”تم ہمیں اپنے من میں راتھس سمجھ رہے ہو گے۔“

امر نے سینے پر ہاتھ رکھ کر کہا۔ ”نہیں دادا، میں تو تم لوگوں سے کچھ سیکھنے، تمھاری

کچھ خدمت کر کے اپنی بھلائی کرنے آیا ہوں یہ تو اپنی اپنی برادری کا رواج ہے۔ چین ایک

بہت بڑا ملک ہے دہاں بہت سے آدمی بدھ بھگوان کو مانتے ہیں۔ ان کے گھر میں کسی جانور

کو ملانا منع ہے۔ اس لیے وہ لوگ مردہ جانور ہی کھاتے ہیں۔ کتے، بلی، گیدڑ، کسی کو بھی

نہیں چھوڑتے۔ تو کیا وہ ہم سے نیچے ہیں۔ کبھی نہیں۔ ہمارے ہی ملک میں کتنے معترری

گوشت کھاتے ہیں۔ وہ زبان کی لذت کے لیے جانوروں کو مارتے ہیں تم ان سے تو کہیں اچھے ہو۔“

گودڑ نے ہنس کر کہا۔ ”صحتاً تم بڑے بدصمان ہو۔ تم سے کوئی نہ چیتے گا۔ چلو اب گاؤں میں مردہ کوئی نہ کھائے گا۔ ہم لوگوں نے یہ طے کر لیا۔ ہم نے کیا طے کیا بہو نے طے کیا۔ مگر کھال تو نہ پھینکنے دو گے؟“

امر نے خوش ہو کر کہا۔ ”نہیں دادا کھال کیوں پھینکو گے؟ جوتے بنانے سے بڑھ کر اور کون سا روزگار ہوگا۔ مگر کیا بھائی بہت گبڑی تھیں؟“

گودڑ بولا۔ ”گبڑی ہی نہیں تھی بھئی، وہ تو جان تک دینے کو تیار تھی، گائے کے پاس بیٹھ گئی اور بولی۔ ”اب چلاؤ گنڈاسا۔ پہلا گنڈاسا میری گردن پر پڑے گا۔ پھر کس کی بہت تھی کہ گنڈاسا چلاتا۔“

امر کا دل جیسے چھلاگ مار کر مٹی کے قدموں میں لوٹنے لگا۔“

(۷)

کئی مہینے گزر گئے۔ گاؤں میں پھر مردار گوشت نہ آیا۔ تعجب کی بات یہ تھی کہ دوسرے علاقے کے چمادوں نے بھی مردار کھانا چھوڑ دیا۔ عمل خیر کچھ متعدد ہوا کرتا ہے۔

امرکانت کا مدرسہ اب نئی عمارت میں آگیا تھا۔ تعلیم سے لوگوں کو کچھ ایسی رغبت ہو گئی تھی کہ جوان تو کیا بوزھے بھی آپیٹتے اور کچھ نہ کچھ حاصل کر لیتے۔ امر دوسرے ملکوں کی تمدنی اور سیاسی ترقیاں، نئی نئی ایجادیں، نئے نئے خیالات بیان کرتا۔ غیر ملکوں کے رسم و رواج، طور و طریق، عوام کی دلچسپی کے موضوع تھے اسے یہ دیکھ کر حیرت ہوتی تھی کہ یہ حرف ناشائس جال، چھیدہ سیاسی مسائل کتنی آسانی سے سمجھ جاتے ہیں۔ سارے گاؤں میں ایک نئی زندگی نظر آتی تھی۔

دن بھر کی محنت کے بعد امر لیٹا ہوا ایک افسانہ پڑھ رہا تھا کہ مٹی آکر کھڑی ہو گئی۔ امر پڑھنے میں اتنا محو تھا کہ مٹی کے آنے کی خبر نہ ہوئی۔ راجستھان کی دلیر راجپوتوں کی جاہلیوں کی داستان تھی۔ ان بے نظیر جاہلیوں کی جن کی دنیا کی تاریخ میں کوئی مثال نہیں ہے۔ جنھیں پڑھ کر آج بھی ہماری گردن فردر سے اونچی ہو جاتی ہے۔ زندگی کو کسی

نے اتنا حقیر نہ سمجھا ہوگا۔ حفظِ نیک کی ایسی نظیریں اور کہاں ملیں گی۔ آج کی عقلی دلیلیں ان قربانیوں کی کتنی ہی حقیر کریں ہماری عقیدت تو ان دیویوں کے قدموں پر ہمیشہ سر ٹھکانی رہے گی۔

مٹی چپ چاپ کھڑی امر کے چہرے کی طرف نکلتی رہی۔ ابر کا وہ ٹھٹھا سا کھلوا جو آج ایک سال ہوئے اس کے فضائے دل میں کسی طائر کی طرح اڑتا ہوا آگیا تھا۔ رفتہ رفتہ پورے آسمان پر مسلط ہو گیا تھا۔ پیامِ گزشتہ کی سوزشوں میں مٹھلی ہوئی تمنائیں یہ طرادت پا کر پھر سرسبز ہوتی جاتی تھیں۔ وہ دیرانِ زندگی کسی بچی کی طرح یہ ترخ پا کر برگِ گل سی ٹھکتے ہو گئی۔ اوروں کے لیے تو اس کی دیورائیاں کھانا پکاتی تھیں۔ امر کے لیے وہ خود پکاتی۔ بے چارے دو ر دنیاں تو کھاتے ہیں اور یہ گنوار میں موٹے موٹے روٹ بنا کر رکھ دیتی ہیں۔ وہ ایک نئی جنت کی تشکیل کرنے لگی ہے۔ ایک نئی مسرت کا خواب دیکھنے لگی ہے۔ ایک دن سلونی نے اس سے مسکرا کر کہا۔ ”امر بھیا تیرے ہی بھاگ سے یہاں آگئے۔ مٹی اب تیرے دن پھریں گے۔“

مٹی نے خوشی کو جیسے مٹھی میں دبا کر کہا۔ ”کیا کہتی ہو کاکی۔ کہاں میں کہاں وہ۔ مجھ سے کئی سال چھوٹے ہوں گے۔ پھر ایسے گیانی اور ایسے نیک۔ ان کی بدیا کا تو جیسے کوئی چھوڑ ہی نہیں۔ میں تو ان کی جوتیوں کے برابر بھی نہیں۔“

کاکی نے کہا۔ ”یہ سب ٹھیک ہے مٹی۔ پر تیرا جادو ان پر چل گیا ہے۔ میں دیکھ رہی ہوں۔ شرمیلے آدمی ہیں اس سے تجھ سے کچھ کہتے نہیں مگر تو ان کے دل میں سا گئی ہے۔ کیا تجھے اتنا بھی نہیں سوچتا۔“

مٹی کا چہرہ کھل اٹھا تھا۔ ”تمہاری دعا ہے کاکی تو میرا منور تھ بھی پورا ہو جائے گا۔“ مٹی ایک لمبے تک امرکانت کے چہرے کی طرف دیکھتی رہی۔ تب اندر جا کر اس کی چارپائی نکال لائی، امر کا دھیان ٹوٹا، بولا۔ ”رہنے دو میں ابھی نکالے لیتا ہوں۔ تم میرا اتنا ڈالر کردگی مٹی تو میں آرام طلب ہو جاؤں گا۔ آگ تمہیں ہندو دیویوں کی داستان سنائوں۔“

مٹی نے پوچھا۔ ”کوئی کہانی ہے کیا؟“

”نہیں کہانی نہیں ہے سچے حالات ہیں۔“

امر نے مسلمانوں کے حملے، راجپوت سوراہوں کے کارنامے اور چھترائوں کے جوہر کا

تذکرہ کرتے ہوئے کہا۔ ”ان دیویوں کو آگ میں جل جانا منظور تھا۔ مگر یہ منظور نہ تھا کہ غیر کی نگاہ بھی ان پر پڑے۔ اپنی آن پر مٹی تھیں، ہماری دیویوں کا یہ معیار تھا۔ آج یورپ کی کیا حالت ہے جرمن فوجیں فرانس پر چڑھ آئیں اور فرانس کے مردوں سے گاؤں خالی ہو گئے تو فرانس کی عورتیں جرمنی کے سپاہیوں اور افسروں پر مائل ہی ہو گئیں۔“

مٹی تاک سکوز کر بولی۔ ”فرانس کی عورتیں بڑی چنچل ہوں گی۔“

”نئے زمانے کی یہی رفتار ہے۔“

”ایسا زمانہ چولھے میں جائے، لیکن وہ چھترائیاں جیتے جی کیسے جلتی تھیں؟ ان کا کلیجہ بڑا مضبوط ہوتا ہوگا۔“

امر نے کتاب بند کر دی۔ ”بڑا مشکل ہے مٹی، یہاں تو ذرا سی پنڈھاری لگ جاتی ہے تو بلبلا اٹھتے ہیں۔ جب ہی تو آج ساری دنیا ان کی پوجا کرتی ہے۔ میں تو جب یہ داستان پڑھتا ہوں تو روٹکتے کھڑے ہو جاتے ہیں۔ یہ جی چاہتا ہے کہ جس پاک سر زمین پر ان دیویوں کی چٹائیں بنیں ان کی راکھ سر پر چڑھاؤں۔ آنکھوں میں لگاؤں اور وہیں مرجاؤں۔“

مٹی کسی دوسرے خیال میں ڈوبی ہوئی زمین کی طرف تک رہی تھی۔

امر نے پھر کہا۔ ”کبھی کبھی تو ایسا بھی ہو جاتا تھا کہ مردوں کو اپنی طرف سے بے فکر کرنے کے لیے عورتیں لڑائی سے پہلے ہی جل مرتی تھیں۔ آدمی کو جان اتنی پیاری ہوتی ہے کہ زندہ درگور بوزھے بھی نہیں مرنے چاہتے۔ بڑے بڑے مہاتما بھی موت کے نام سے کانپتے ہیں۔ مگر ان دیویوں کے لیے زندگی بھی کھیل تھی۔“

مٹی اب بھی خیال میں متفرق تھی۔ اس کے چہرے پر کسی باطنی درد کی علامت نظر آرہی تھی۔

امر نے پوچھا۔ ”کیا سوچ رہی ہو مٹی چہرہ کیوں ادا اس ہے؟“

مٹی خفیف تبسم کے ساتھ بولی۔ ”مجھ سے پوچھتے ہو، مجھے کیا ہوا ہے۔“

”کچھ بات تو ہے، مجھ سے چھپاتی ہو۔“

”نہیں جی کوئی بات نہیں۔“

ایک منٹ کے بعد اس نے پھر کہا۔ ”تم سے آج اپنا حال کہوں گی سنو گے؟“

”بڑے شوق سے۔ میں نے تو تم سے کئی بار کہا۔ تم نے سنایا ہی نہیں۔“

”میں تم سے ڈرتی ہوں۔ تم مجھے بے شرم اور نہ جانے کیا کیا سمجھنے لگو گے۔“
 ”اگر تم مجھے اتنا بے رحم سمجھتی ہو تو بہتر ہے مت کہو۔ لیکن مجھے یہ نہ معلوم تھا
 کہ تم میری طرف سے اتنی بدگمان ہو۔“

منی نے معذرت آمیز لہجے میں کہا۔ ”تم لالہ ذرا ذرا سی بات پر چڑ جاتے ہو۔ جب
 ہی عورت سے تمہاری نہیں ہٹتی۔ اچھا لو سنو جو جی میں آئے سمجھنا۔ میں جب کاشی سے
 چلی تو تھوڑی دیر تک مجھے ہوش نہ رہا۔ کہاں جاتی ہوں، کیوں جاتی ہوں، کہاں سے آئی
 ہوں یہ سب بھول گئی۔ میں گاڑی میں بیٹھ کر رونے لگی۔ اپنے پیاروں کی محبت ندی کی
 طرح دل میں امنڈ پڑی اور میں اس میں ڈوبنے اترنے لگی۔ اب معلوم ہوا میں کیا کچھ کھو کر
 چلی جا رہی ہوں۔ ایسا نظر آتا تھا کہ میرا بچہ میری گود میں آنے کے لیے ہلک رہا ہے۔
 میں اس کو یاد کرنے لگی۔ اس کا ہنسنا رونا۔ اس کی توتلی باتیں اس کا سنبھل سنبھل کر چلنا۔
 اسے چپ کرنے کے لیے چندا ناموں کو دکھانا اسے سلانے کے لیے لوریاں سنانا۔ ایک ایک
 بات یاد آنے لگی۔ میری وہ چھوٹی سی دنیا کتنی سکھ سے بھری ہوئی تھی۔ اس لعل کو گود
 میں لے کر میں کتنی نہال ہو جاتی تھی۔ گویا دنیا کی دولت میرے پیروں کے نیچے ہے۔ گویا
 دل کی ساری آرزوئیں اسی نیچے میں آکر جمع ہو گئی ہوں۔ اپنا ٹوٹا پھوٹا جمو پیرا۔ اپنے میلے
 کپیلے کپڑے، قرض دام کی فکر، اپنی غریبی، اپنی بد نصیبی یہ سب ہی چھینے والے کانٹے جیسے
 پھول بن جاتے تھے۔ اگر کوئی خواہش تھی تو یہ کہ میرا بچہ کبھی میری آنکھوں سے دور نہ
 ہو اور آج اسی کو چھوڑ کر میں نہ جانے کہاں چلی جا رہی تھی۔ دل کی ساری یادگاریں
 سامنے دوڑنے والے درختوں کی طرح گویا میرے ساتھ دوڑتی چلی آرہی تھیں اور انہیں
 کے ساتھ میرا بچہ بھی دوڑتا چلا آتا تھا۔ آخر میں آگے نہ جاسکی۔ دنیا ہنستی ہے نصے،
 برادری مجھے نکالتی ہے نکال دے۔ میں اپنے نیچے کو چھوڑ کر نہ جاؤں گی۔ محنت مزدوری
 کر کے بھی تو گزر ہو سکتا ہے۔ اپنے لعل کو آنکھوں سے دیکھتی رہوں گی۔ اسے میری گود
 سے کون چھین سکتا ہے۔ میں اس کے لیے جی مری ہوں۔ میں نے اسے اپنے خون سے پالا
 ہے۔ وہ میرا ہے میں اسے چھوڑ نہیں سکتی۔

جوں ہی لکھو آیا میں گاڑی سے اتر پڑی۔ میں نے ارادہ کر لیا تھا کہ لوتھی ہوئی گاڑی
 سے بتارس لوٹ جاؤں گی جو کچھ ہونا ہوگا ہوگا۔

”میں کتنی دیر تک پیٹ فارم پر کھڑی رہی معلوم نہیں۔ بھلیوں کی بچیوں سے سارا اسٹیشن بھگا رہا تھا۔ میں بار بار قلیوں سے پوچھتی تھی۔ مگر ایسا معلوم ہوتا ہے کہ مجھے ان کا جواب یاد نہ رہتا تھا۔ کیوں کہ میں وہی سوال بار بار کرتی تھی۔ خیر گاڑی آئی۔ میں نے اپنا سامان سنبالا۔ دل دھڑکنے لگا۔ مسافر چڑھنے اترنے لگے۔ قلی نے آکر کہا۔ ”اسباب زنانے ڈبے میں رکھوں یا مردانے میں؟“

”میرے منہ سے آواز نہ نکلی۔“

”قلی نے میرے چہرے کی طرف دیکھتے ہوئے پوچھا۔ ”زنانے ڈبے میں اسباب رکھ

دوں؟“

”میرا ارادہ تبدیل ہو گیا۔ میں اس گاڑی سے نہ جانا چاہتی تھی۔“

”اب دوسری گاڑی دس بجے دن کو ملے گی۔“

”میں اسی گاڑی سے چلوں گی۔“

امر نے پوچھا۔ ”تم اس گاڑی سے چلی کیوں نہ گئیں؟“

مٹی نے جواب دیا۔ ”نہ جانے کیسا جی ہونے لگا۔ جیسے کوئی میرے ہاتھ پاؤں باندھے لیتا ہو۔ ان تپاک ہاتھوں سے اپنے لعل کو کیسے اٹھاؤں گی۔ مجھے اپنے شوہر پر غصہ آرہا تھا وہ میرے ساتھ آیا کیوں نہیں۔ اگر اسے میری پردا ہوتی تو مجھے اکیلا کیوں آنے دیتا۔ اسی گاڑی سے وہ بھی آسکتا تھا۔ ضرور اس کی طبیعت بدل گئی۔ جب وہ مجھے نہیں چاہتا تو میں بھی اس کے پاس نہ جاؤں گی۔ اور نہ جانے کون کون سے خیالات ذہن میں آکر مجھے جبراً روکنے لگے۔ میں مسافر خانے میں من مارے بیٹھی تھی کہ ایک صاحب اپنی عورت کے ساتھ آکر میرے ہی قریب دری بچھا کر بیٹھ گئے۔ عورت کی گود میں ایک سال بھر کا بچہ تھا۔ ایسا بھول سا بچہ، ایسا گلابی رنگ، ایسی کنورا سی آنکھیں، ایسا کھن سا جسم، میں اپنے کو بھول کر اسے دیکھنے لگی۔ اپنے پرانے کی سدھ جاتی رہی۔ ایسا معلوم ہوا کہ میرا ہی بچہ ہے۔ لڑکا ماں کی گود سے اتر کر آہستہ آہستہ ریٹکتا ہوا میری طرف آیا۔ میں پیچھے ہٹ گئی لڑکا اور آگے بڑھا میں دوسری طرف چلی گئی۔ بچہ رونے لگا۔ پھر بھی میں اس کے قریب نہ آئی۔ اس کی ماں نے میری طرف ہلکوا آمیز نظروں سے دیکھ کر بچے کو دوڑ کر اٹھا لیا۔ مگر بچہ پھلنے لگا اور بار بار میری طرف ہاتھ بڑھانے لگا۔ میں دور کھڑی رہی۔ ایسا معلوم ہوتا تھا

کہ میرے ہاتھ کٹ گئے ہیں۔ گویا میرا ہاتھ لگتے ہی وہ سونے سا بچہ کچھ اور ہو جائے گا۔ اس میں سے کچھ نکل جائے گا۔

عورت نے کہا۔ ”لا کے کو ذرا اٹھا لو دیوی! تم تو جیسے بھاگ رہی ہو۔ جو پیار کرتے ہیں ان کے پاس تو ابھاگا جاتا نہیں۔ جو منہ پھیر لیتے ہیں ان کی طرف دوڑتا ہے۔“

”لالہ میں تم سے نہیں کہہ سکتی کہ ان باتوں نے میرے دل کو کتنی چوٹ پہنچائی۔ اسے کیسے سمجھاؤں کہ میں روسیہ ہوں، بد نصیب ہوں اور یہ بات معلوم ہونے پر کیا وہ پھر مجھ سے اپنا بچہ اٹھالینے کو کہے گی۔“

”میں نے قریب آکر بچے کی طرف پیار بھری نظروں سے دیکھا اور ڈرتے ڈرتے اسے اٹھانے کے لیے ہاتھ بڑھایا۔ یکایک بچہ جلا کر ماں کی طرف بھاگا۔ گویا اس نے کوئی خوفناک صورت دیکھ لی۔ اب سوچتی ہوں تو سمجھ میں آتا ہے کہ بچوں کی یہی عادت ہے۔ لیکن اس وقت مجھے ایسا معلوم ہوا کہ سچ میرا چہرہ کسی کتھنی کا سا ہو گیا۔ میں شرم سے پانی پانی ہو گئی۔“

”ماں نے بچے سے کہا۔ ”اب جاتا کیوں نہیں رہے۔ بلا تو رہی ہیں۔ کہاں جاؤ گی

بہن۔؟“

”میں نے ہردوار بتایا۔ وہ دونوں بھی ہردوار ہی جا رہے تھے۔ میں بڑی خوش ہوئی کہ ہردوار تک تو ساتھ رہے گا۔ لیکن بچہ پھر میری طرف نہ آیا۔

”تھوڑی دیر میں وہ میاں بیوی تو سو گئے لیکن میں بیٹھی رہی۔ ماں کے سینے سے چٹا ہوا بچہ بھی سو رہا تھا۔ میرے دل میں طوفانی دلولہ اٹھا کہ بچے کو اٹھا کر پیار کروں لیکن دل کانپ رہا تھا کہ کہیں بچہ رونے نہ لگے یا ماں جاگ جائے تو دل میں کیا کہے گی۔ میں بچے کا چاند سا کھنڈا دیکھ رہی تھی۔ وہ شاید کوئی پشنا دیکھ کر مسکرا رہا تھا۔ میری طبیعت قابو سے باہر ہو گئی۔ میں نے سوتے ہوئے بچے کو سینے سے لگا لیا۔ مگر ایک ہی لمبے میں مجھے ہوش آ گیا۔ میں نے بچے کو پھر لٹا دیا۔ ماں نے آنکھیں کھول کر مجھے دیکھا پھر بچے کو سینے سے لگا کر آنکھیں بند کر لیں اس ایک لمبے کے پیار میں کتنی روحانی خوشی تھی۔ ایسا معلوم ہوتا تھا کہ میرا ہی بچہ روپ بدل کر میرے پاس آ گیا ہے۔

”دیوی جی کا دل بہت سخت تھا۔ بات بات پر اس بچے کو جھڑک دیتیں۔ کبھی کبھی مار

بیلگتی تھیں۔ مجھے اس وقت ایسا غصہ آتا تھا کہ انھیں خوب ڈانتوں۔“

”جب دوسرے دن ہم لوگ ہرردار کی گاڑی میں بیٹھے تو بچہ میرا ہو چکا تھا۔ میں تم سے کیا کہوں بابو جی۔ میری چھاتی میں دودھ بھی آگیا لیکن بچے کو پلاتے ڈرتی تھی۔“

”ہرردار میں ہم لوگ ایک دھرم شالے میں ٹھہرے۔ میں اس بچے کے دام محبت میں بندھی ہوئی اس کنبے کے پیچھے پیچھے پھرتی رہی۔ میں ان کی لوٹھی تھی۔ بچے کی ساری خدمت میرے ذمے آگئی۔ یہاں تک کہ میں اسے دودھ بھی پلانے لگی۔ ماں کا جیسے گلا چھوٹ گیا۔ لیکن میں اس خدمت پر خوش تھی۔ دیوی جی جتنی ہی آرام طلب اور مغرور تھیں ان کے شوہر اتنے ہی بااؤت اور شریف تھے۔ میری طرف کبھی آنکھ اٹھا کر بھی نہ دیکھتے۔ اگر میں کمرے میں اکیلی ہوتی تو کبھی اندر نہ آتے، کچھ کچھ تمھاری جیسی عادت تھی۔ مجھے ان پر رحم آتا تھا۔ اس عورت کے ساتھ ان کی زندگی اس طرح کٹ رہی تھی گویا چوہا لٹی کے بچے میں آگیا ہو۔ وہ انھیں بات بات پر جھڑکتی۔ بے چارے کھسیانے ہو کر رہ جاتے۔“

”پندرہ دن گزر گئے تھے دیوی جی نے گھر لوٹنے کے لیے کہا۔ ان کے شوہر ابھی کچھ دن اور وہاں رہنا چاہتے تھے۔ اسی بات پر تکرار ہو گئی۔ میں برآمدے میں بچے کو لیے کھڑی تھی۔ دیوی جی نے گرم ہو کر کہا۔ ”تمہیں رہنا ہو تو رہو۔ میں تو آج جاؤں گی۔ تمھاری ہی آنکھوں نے راستہ نہیں دیکھا ہے۔“

”شوہر نے ڈرتے ڈرتے کہا۔ ”یہاں دس پانچ دن رہنے میں ہرج ہی کیا ہے۔ مجھے تو تمھاری صحت میں کوئی خاص تبدیلی نظر نہیں آتی۔“

”دیوی جی نے آنکھیں منکا کر کہا۔ ”آپ میری صحت کی فکر چھوڑیے میں اتنی جلدی نہیں مری جا رہی ہوں۔ تم قسم کھا سکتے ہو کہ میری صحت کے خیال سے یہاں ٹھہرے ہو۔“

”شوہر نے پوچھا۔ ”اور کس لیے آیا تھا؟“

”آئے چاہے جس کام کے لیے ہو۔ مگر تم میری صحت کے خیال سے نہیں ٹھہرے ہو۔ یہ بچیاں ان عورتوں کو پڑھانا جو تمھارے ہتھ کنڈے کھینچتی نہ ہوں۔ میں تمھاری نس نس پچھاتی ہوں۔ تم ٹھہرنا چاہتے ہو عیش کے لیے۔“

”بابو جی نے ہاتھ جوڑ کر کہا۔ ”اچھا اب رہنے دو بتی۔ خلیف نہ کرو، میں آج ہی چلنے کا انتظام کرتا ہوں۔“

”دبوی جی اتنی آسان فتح پا کر خوش نہ ہوئیں۔ ابھی ان کے دل میں غبار بھرا ہوا تھا، بولیں۔ ”ہاں چلنے کا انتظام کیوں نہ کر دے۔ یہی تو تم چاہتے تھے۔ یہاں پیسے خرچ ہوتے ہیں نہ، لے جا کر اسی کال کوٹھری میں ڈال دو۔ میں مردوں یا بیویوں، تمہاری بلا سے۔ میں مر جاؤں گی تو دوسری آجائے گی۔ بلکہ اور نئی ٹوپی۔ تمہاری چاندی ہی چاندی ہے۔ سوچا تھا یہاں کچھ دن رہوں گی مگر جب رہنے بھی دو۔“

امرکانت نے پوچھا۔ ”اس شخص نے سچ کچھ شرارت کی تھی یا جھوٹا الزام تھا۔“
 منی نے منہ پھیر کر مسکراتے ہوئے کہا۔ ”تمہاری عقل بڑی موٹی ہے لالہ! وہ عورت مجھ پر شبہ کر رہی تھی بے چارے بابو جی دبے جاتے تھے کہ کہیں وہ پڑیل بات کھول کر نہ کہہ دے۔ ہاتھ جوڑتے تھے، مٹتیں کرتے تھے، پر وہ کسی طرح نہ مانتی تھی۔ آنکھیں مٹکا کر بولی۔ ”ایٹور نے مجھے بھی دو آنکھیں دی ہیں۔ اندھی نہیں ہوں۔ میں تو اندر پڑی پڑی کراہوں اور تم باہر عیش کرو۔ تمہیں تو دل بہلانے کے لیے کوئی شغل چاہیے۔“

”رفتہ رفتہ مجھ پر حقیقت کھلنے لگی۔ دل میں ایسی جگن ہوئی کہ ابھی اس کا منہ نوج لوں۔ بابو جی کا لحاظ نہ ہوتا تو میں نے انہیں اس بدگمانی کا مزہ چکھا دیا ہوتا۔ جہاں سوئی نہ چبھے وہاں برہمی چھائے دیتی تھی۔

”آخر بابو جی کو بھی غصہ آیا۔“

”تم بالکل جھوٹ بولتی ہو، سراسر جھوٹ۔“

”ہاں سراسر جھوٹ بولتی ہوں۔“

”کھا جاؤ اپنے بیٹے کی قسم۔“

”مجھے چپ چاپ وہاں سے نکل جانا چاہیے تھا۔ لیکن اپنے دل کو کیا کہوں۔ جس سے یہ بے انصافی دیکھی نہیں جاتی۔ میرا چہرہ مارے غصے کے تھمتا اٹھا۔ میں نے اس کے سامنے جا کر کہا۔ ”بابو جی اب زبان بند کرو نہیں اچھا نہ ہوگا۔ میں طرح دیتی جاتی ہوں اور تم سر چڑھتی جاتی ہو۔ میں تمہیں شریف سمجھ کر تمہارے یہاں ٹھہر گئی تھی۔ اگر جانتی کہ تم

اجنی بدگمان ہو تو تمہارے سائے سے بھاگتی۔ میں ہرجائی نہیں ہوں۔ ایٹور نے مجھے بھی بال بچے دیے ہیں۔ قسمت کا کھیل ہے کہ یہاں اکیلی پڑی ہوں۔“

”ابھی میرے منہ سے پوری بات نہ نکلنے پائی تھی کہ میرے شوہر میرے بچے کو گود میں لیے آگن میں کھڑے ہو گئے۔ اور مجھے دیکھتے ہی لپک کر میری طرف چلے۔ میں دیکھ کر ایسی سہم اُٹھی گویا کوئی شیر اُٹھیا ہو اور نوراً اپنی کوٹھری میں جا کر اندر سے دروازہ بند کر لیا۔ چھاتی دھڑدھڑ کر رہی تھی مگر کواڑ کی دراز سے آنکھیں لگا کر دیکھ رہی تھی۔ ان کا چہرہ کھلایا ہوا تھا۔ بالوں پر گرد جمی ہوئی تھی اور چہرے سے ہلوسی جھلک رہی تھی۔ کندھے پر کبل اور لٹیا ڈور رکھے ہاتھ میں لٹھ لیے ایک وحشت کے عالم میں کھڑے تھے۔

”بابو جی نے باہر آکر ان سے پوچھا۔ ”اچھا آپ ہی ان کے شوہر ہیں۔ آپ خوب آئے۔ ابھی تو وہ آپ ہی کا ذکر کر رہی تھیں۔ آئیے آرام سے بیٹھیے، مگر بہن اندر کیوں بھاگ گئیں۔ یہاں پر دیس میں کیسا پردہ؟“

”میرے مالک کو تو تم نے دیکھا ہی ہے۔ ان کے سامنے بابو جی ایسے نظر آتے تھے جیسے ساٹھ کے سامنے نانا نیل۔“

”انہوں نے بابو جی کو کوئی جواب نہ دیا۔ میرے دروازے پر آکر بولے۔ ”سنی یہ کیا ستم کر رہی ہو۔ میں تین دن سے تمہیں برابر تلاش کر رہا ہوں آج ملیں بھی تو اندر جا بیٹھیں۔ ایٹور کے لیے دروازہ کھول دو اور میری پتا کی کہانی سن لو۔ پھر تمہاری جو مرضی ہو کرنا۔“ میری آنکھوں سے آنسو بہہ رہے تھے۔ بچے کو گود میں لے لینے کے لیے دل بے تاب ہو رہا تھا۔ مگر نہ جانے اندر کس کونے میں کوئی بیٹھا کہہ رہا تھا۔ خبردار جو بچے کو گود میں لیا۔ ایک من کہتا تھا کہ شوہر سے بے اعتنائی مت کرو۔ ایٹور نے بیوی اور ماں کا جو نانا جوڑ دیا ہے وہ کیا کسی کے توڑے ٹوٹ سکتا ہے؟ دوسرا من کہتا تھا کہ تو اب اپنے شوہر کو شوہر اور بیٹے کو بیٹا نہیں کہہ سکتی۔ تو اب اس قابل نہیں رہی۔ بچے نے کواڑ کو اپنی منھی منھی ہتھیلیوں سے پیچھے ڈھکیلے کے لیے زور لگا کر کہا۔ ”توال تھولو۔“

”یہ تو تلے بول کتے بیٹھے تھے۔ جیسے سائے میں خوف طاری ہو جانے پر ہم گانے لگتے ہیں۔ اپنی ہی آواز سے ہمیں دوکیلے پن کا احساس ہوتا ہے اسی طرح میں بھی اس وقت اپنے امنڈتے ہوئے پیار کو روکنے کے لیے بول اُٹھی۔“ اب تم کیوں میرے پیچھے پڑے ہو؟

کیوں نہیں سمجھ لیتے کہ میں مرگئی؟ مرد ہو کر اتنے دل کے کچے ہو ایک خانہ خراب عورت کے لیے اپنی عزت میں کیوں داغ لگاتے ہو۔ جا کر اپنی شادی کر لو۔ اس زندگی میں میرا اب تم سے ناتا نہیں۔ ہاں المیثور سے یہی دعا مانگتی ہوں کہ دوسرے جنم میں تم پھر مجھے ملو۔ میری کیوں ٹیک توڑ رہے ہو۔ مجھ پر رحم کرو۔ آج ہی یہاں سے چلے جاؤ، نہیں میں زہر کھا لوں گی۔ اس رویہ کے ساتھ تمہارا کوئی میل نہیں ہے۔“

”میرے شوہر نے پُرورد لہجے میں کہا۔“ تمہارے لیے سب کچھ جمیل لوں گا، مٹی! مجھے بھائی بند اپنے بیگانے کی پروا نہیں ہے۔ میں یا تو تمہیں لے کر جاؤں گا یا یہیں دریا میں ڈوب مروں گا۔ اگر میرے دل میں تمہاری طرف سے ذرا بھی میل ہو تو المیثور مجھے نرک کی آگ میں ڈھکیل دے۔ اگر تمہیں نہیں چلنا ہے تو تمہارا بچہ تمہیں سوپ کر میں جاتا ہوں۔ اسے مارو یا جلاؤ۔ میں پھر کبھی تمہارے پاس نہ آؤں گا، اگر کبھی میری سندھ آئے تو چلو بھر پانی دے دینا۔“

”بابو جی سوچنے میں کیسی مصیبت میں گرفتار تھی۔ میرے شوہر مجھے محض دھکی نہیں دے رہے ہیں۔ یہ میں جانتی تھی۔ جان کو وہ کتنا ناچیز سمجھتے ہیں۔ یہ بھی مجھ سے پوشیدہ نہ تھا۔ پھر بھی میں اپنا دل سخت کیے اندر کھڑی رہی۔ ذرا بھی نرم پڑی اور ستیا ناس ہو۔ میں نے پتھر کا کلیجہ کر کے کہا۔“ اگر تم بچے کو میرے پاس چھوڑ گئے تو اس کے ذمے دار تم ہو گے۔ کیونکہ میں اس کی درگت دیکھنے کے لیے زندہ نہیں رہنا چاہتی۔ اس کی پرورش کا بار تمہارے اوپر ہے۔ میرے لیے زندگی میں اگر کوئی تنہا تھی تو یہی کہ میرا لڑکا اور شوہر خیریت سے رہیں، تم یہ خوشی مجھ سے چھین لینا چاہتے ہو تو چھین لو۔“

”میں نے دیکھا کہ میرے شوہر نے بچے کو اٹھا لیا۔ جیسے ایک لمحہ پہلے انہوں نے اسے گود سے اُتار دیا تھا۔ اور اُلٹے پاؤں لوٹ پڑے۔ ان کی آنکھوں سے آنسو جاری تھے اور ہونٹ کانپ رہے تھے۔“

”دیوی جی نے مہلمہنی سے کام لے کر انہیں بٹھانا چاہا اور پوچھنے لگیں۔ کیا بات ہے؟ کیوں روٹھے ہو؟ لیکن وہ مخاطب نہ ہوئے۔ بابو صاحب پھاٹک تک انہیں پہنچانے گئے۔ میرا دل اب بھی کانپ رہا تھا کہ کہیں کوئی آنت نہ آجائے۔ دیویوں اور دیوتاؤں کی منویاں کر رہی تھی کہ میرے پیاروں کی حفاظت کرنا۔“

ان کے دروازے پر ناک رگڑو، چاہے وہ شاستروں کو پھروں سے ٹھکراتے ہوں۔ تمہارے شاستروں میں اگر یہی لکھا ہے تو کرو۔ ہمارے شاستر میں تو یہ لکھا ہے کہ بھگوان کی نگاہ میں نہ کوئی چھوٹا ہے نہ بڑا۔ نہ کوئی پاک ہے نہ کوئی ناپاک، ان کی گود سب کے لیے کھلی ہوئی ہے۔“

سرکانت نے دیکھا کہ وہاں اور کئی اصحاب بھی ڈاکٹر صاحب کے ہم خیال ہیں تو حمل آمیز لہجے میں بولے۔ ”ڈاکٹر صاحب تم ناحق اتنا خفا ہو رہے ہو۔ شاستروں میں کیا لکھا ہے کیا نہیں لکھا ہے۔ یہ تو پنڈت ہی جانتے ہیں۔ ہم تو جیسے رواج دیکھتے ہیں ویسا کرتے ہیں۔ ان پاجیوں کو سوچنا چاہیے تھا یا نہیں۔ انہیں تو یہاں کا حال معلوم ہے کہیں باہر سے تو نہیں آئے ہیں۔“

شانتی کمار کا خون کھول رہا تھا بولے۔ ”آپ لوگوں نے جوتے کیوں مارے؟“
 برہم چاری نے اُجڑپن سے کہا۔ ”اور کیا پان پھول لے کر پوجتے؟“
 شانتی کمار براہیختہ ہو کر بولے۔ ”کوڑھ مغزوں کی آنکھوں میں دھول جھونک کر یہ طلوے بہت دن کمانے کو نہ ملیں گے مہراج، سمجھ گئے! اب وہ زمانہ آرہا ہے کہ بھگوان بھی پانی سے نہائیں گے دودھ سے نہیں۔“
 سب لوگ ہاں ہاں کرتے ہی رہے مگر شانتی کمار اور آتماوند اور کئی آدمی اُنھ کر چل دیے۔

(۴)

اس دن پھر کھانا نہ ہوئی۔ کچھ لوگوں نے برہمچاری جی ہی کو مطعون کرنا شروع کیا۔ بے چارے ایک گوشے میں بیٹھے ہوئے تھے۔ انھیں اُٹھانے کی ضرورت ہی کیا تھی۔ اور اُٹھایا بھی تھا تو نرمی سے اُٹھاتے مار پیٹ سے کیا فائدہ تھا؟
 دوسرے دن وقت معینہ پر کھانا شروع ہوئی۔ لیکن سامعین کی تعداد بہت کم ہو گئی تھی۔ مدھوسودن جی نے رکھ جمانے کی بہت کوشش کی۔ لوگ جمائیاں لے رہے تھے اور پچھلی صفوں میں تو بہت سے آدمی دھڑلے سے سو رہے تھے۔ معلوم ہوتا تھا کہ مندر کا آنگن کچھ چھوٹا ہو گیا ہے۔ دروازے کچھ نیچے ہو گئے ہیں۔ ادھر نوجوان سما کے سامنے کھلے میدان میں شانتی کمار کی تقریر ہو رہی تھی۔ برجناتھ، سلیم آتماوند وغیرہ آنے والوں کا

خیر مقدم کر رہے تھے۔ برجنا تھ مدھوسودن کی بھیجن منڈلی کا سرغنہ تھا۔ وہ بھی ان سے ناراض ہو کر مخالف جماعت میں جا ملا تھا۔ تھوڑی دیر میں دریاں چھوٹی پڑ گئیں اور ذرا دیر گزرنے پر میدان بھی چھوٹا پڑ گیا۔ زیادہ تر لوگ ننگے بدن تھے۔ خال خال پیٹے پُرانے کپڑے پہنے نظر آتے تھے۔ ان کے جسم سے تمباکو اور کثافت کی بو آ رہی تھی۔ مردوں سے زیادہ عورتیں تھیں۔ میلی بدلیقہ اور بے زیور۔ ریشم اور مرصع زیوروں کا کہیں نام نہ تھا۔ مگر ان کے دلوں میں صفائی تھی۔ سادگی تھی، خلوص تھا۔ نئے آنے والوں کو دیکھ کر لوگ جگہ روکنے کے لیے پاؤں نہ پھیلاتے تھے۔ یوں نہ تاکتے تھے جیسے کوئی دشمن آ گیا ہو۔ بلکہ سٹ جاتے تھے۔ بہت خوشی سے انھیں جگہ دے دیتے تھے۔

نو بیچ کھٹا شروع ہوئی وہ دیوی دیوتاؤں اور اوتاروں کی مبالغہ آمیز داستان نہ تھی۔ رشیوں اور منیوں کے فضائل اور کمالات کا قصہ نہ تھا، پھرتیوں کی شجاعت اور سخاوت کے انسانی نہ تھے۔ نہ دیوتاؤں اور راکششوں کے خون ریز معرکوں کے کارنامے تھے۔ یہ اس نفس پاک کا تذکرہ تھا۔ جس کے یہاں ظاہر و باطن کی پاکیزگی ہی مذہب کا حقیقی اصول ہے۔ وہی اعلا ہے جس کا باطن پاک ہے۔ وہ ادنیٰ ہے جس کا باطن کثیف ہے۔ جس نے نسلی امتیاز کا اصول قائم کر کے قوم کے ایک حصے کو فرشتہ اور دوسرے کو شیطان نہیں بنایا۔ کسی کے لیے ترقی اور نجات کا دروازہ نہیں بند کیا۔ ایک کی پیشانی پر تقدس کا تلک اور دوسرے کی پیشانی پر ہستی کا داغ نہیں لگایا۔ اس تذکرے میں روحانی عروج کا ایک زندہ پیغام تھا جسے سن کر ناظرین کو ایسا محسوس ہوتا تھا گویا ان کی اندرونی زنجیریں ٹوٹ گئی ہیں اور دنیا جنت کا نمونہ بن گئی ہے۔

نینا کو بھی مذہب کی رسوم سے چڑھ تھی۔ امرکانت اس موضوع پر اکثر گفتگو کیا کرتا تھا۔ ان غریبوں پر یہ ظلم دیکھ کر اس کے خون میں اُبال آ گیا تھا۔ سرکانت کا ادب نہ ہوتا تو اس نے وہیں برہمچاری جی کو پھینکا تائی ہوتی۔ اس لیے جب شانتی کار نے تلک دھاریوں کو آڑے ہاتھوں لیا تو اس کی روح جیسے گلگتہ ہو کر وجد کرنے لگی۔ امرکانت سے کتنی ہی بار ان کا ذکر خیر سن چکی تھی۔ اس وقت ان کی تقریر سے اس درجہ متاثر ہوئی کہ جا کر ان سے کہے کہ تم دھرم کے سچے دیوتا ہو۔ تمہیں نمسکار کرتی ہوں۔ اپنے آس پاس کے آدمیوں کو غضب ناک دیکھ کر اسے اندیشہ ہو رہا تھا کہ کہیں یہ لوگ شانتی کار پر

نوٹ نہ پڑیں۔ اس کے جی میں آتا تھا جا کر ڈاکٹر کے پاس کھڑی ہو جائے اور ان کی حفاظت کرے جب وہ بہت سے آدمیوں کے ساتھ مندر سے چلے گئے تو اسے اطمینان ہوا۔ وہ بھی سکھدا کے ساتھ چلی گئی۔

سکھدا نے راستے میں کہا۔ ”یہ بھنگی پتار آج نہ جانے کہاں سے پھٹ پڑے۔ اس پر ڈاکٹر صاحب اُلٹے انھیں کو شہ دے رہے تھے۔“

نینا نے کہا۔ ”الٹور نے تو کسی کو اونچا اور کسی کو نیچا نہیں بنایا۔“

”الٹور نے نہیں بنایا تو کس نے بنایا؟“

”انسان کی خود غرضی نے۔“

”چھوٹے بڑے دنیا میں ہمیشہ رہے ہیں اور ہمیشہ رہیں گے۔“

نینا نے بحث کرنا مناسب نہ سمجھا۔ اس کے لیے یہ مسئلہ بحث سے خارج تھا۔

دوسرے دن شام کو اُسے خبر ملی کہ آج نوجوان سبھا میں الگ کھتا ہوگی تو اس کا دل وہاں جانے کے لیے بے قرار ہو گیا۔ وہ مندر میں سکھدا کے ساتھ تو گئی مگر اس کا جی اُچاٹ ہو رہا تھا۔ جب سکھدا جھپکیاں لینے لگی اور اس نے یہ عمل شروع کر دیا تو وہ چپکے سے باہر آئی اور ایک تانگے میں بیٹھ کر نوجوان سبھا کو چلی۔ اس کا ارادہ دور ہی سے مجمع کو دیکھ کر لوٹنے آنے کا تھا۔ جس میں سکھدا کو اس کے آنے کی خبر نہ ہو۔ لیکن جب وہاں گیس کی روشنی نظر آئی اور برجناتھ کے روحانیت میں ڈوبے ہوئے بجن کی آواز کانوں میں آئی تو اسے اب شوق پر قابو نہ رہا۔ وہ بھول گئی کہ اسے چند لمحوں میں مندر واپس جانا ہے۔ آخر جب تانگہ اس مقام پر پہنچا تو شانتی کمار تقریر کرنے کے لیے کھڑے ہو گئے تھے۔ خلقت کا ایک سمندر اُڑا ہوا تھا اور ڈاکٹر صاحب کا جلال اس سمندر کے اوپر نور کی بارش کر رہا تھا۔ نینا کچھ دیر تانگے میں مسکور بیٹھی سکتی رہی۔ پھر اتر کر بچھلی قطار میں سب کے پیچھے کھڑی ہو گئی۔

ایک بڑھیا بولی۔ ”کب تک کھڑی رہو گی نینا! آگے جا کر بیٹھ جاؤ۔“

نینا نے کہا۔ ”میں بڑے آرام سے ہوں سنائی تو دے رہا ہے۔“

بڑھیا آگے تھی۔ اس نے نینا کا ہاتھ پکڑ کر اپنی جگہ پر کھینچ لیا اور خود اس کی جگہ

پیچھے ہٹ گئی۔ نینا نے آج شانتی کمار کو رو برد دیکھا۔ ان کے چہرے پر روحانیت کا جلوہ تھا۔

گویا وہ اس کثافت سے اٹھ کر دنیائے لطیف میں جا پہنچے ہوں۔ گویا وہاں کی ہوا میں کوئی برقی لہر پیدا ہو گئی جن خستہ حال چہروں پر وہ پھلکار برستے دیکھا کرتی تھی ان پر آج کتنا افتخار تھا۔ گویا وہ آج کوئی نعمت پاگئے ہیں۔ اتنی شرافت اتنا اخلاق ان لوگوں میں اس نے کبھی نہ دیکھا تھا۔

شانتی کمار کہہ رہے تھے۔ ”کیا تم المیہ کے گھر سے ہمیشہ کے لیے غلامی کا پتہ لے کر آئے ہو؟ تم دل و جان سے دوسروں کی خدمت کرتے ہو، مگر تم غلام ہو، سماج میں تمہاری کوئی جگہ نہیں۔ تم سماج کی بنیاد ہو لیکن تمہاری کوئی قدر نہیں تم مندروں میں نہیں جاسکتے، ایسی زبردستی اس بدنصیب ملک کے سوا اور کہاں ہو سکتی ہے۔ کیا تم اس طرح مظلوم اور پامال بنے رہنا چاہتے ہو؟“

ایک آواز آئی۔ ”ہمارا کیا بس ہے۔“

شانتی کمار نے دلولہ انگیز لہجے میں کہا۔ ”تمہارا بس اسی وقت کچھ نہیں جب تک تم سمجھتے ہو کہ تمہارا بس کچھ نہیں۔ مندر کسی ایک شخص یا فرقے کی چیز نہیں ہے اگر کوئی تمہیں روکتا ہے تو یہ اس کی زیادتی ہے۔ مت ٹلو اس مندر کے دروازے سے جا بے تمہارے اوپر گولیوں کی بارش ہی کیوں نہ ہو۔“

کل کی باردھاڑ نے ان آدمیوں کو مشتعل کر دیا تھا۔ دن بھر اسی معاملے کا ذکر ہوتا رہا۔ بارود تیار تھی اس میں چنگاری کی کسر تھی، یہ الفاظ چنگاری کا کام کر گئے۔ اجتماع کی قوت نے ان کی ہمتیں بڑھا دیں۔ لوگوں نے پہلو بدلے، آستینیں سنہالیں اور ایک دوسرے کی طرف دیکھا گویا پوچھ رہے ہوں چلے ہو یا ابھی کچھ سوچنا باقی ہے اور پھر ٹھنڈے پڑ گئے۔ ہمت نے چوہے کی طرح بل سے سر نکالا اور پھر اندر کھینچ لیا۔

نینا کی پاس والی بڑھیا نے کہا۔ ”اپنا مندر لیے رہیں ہمیں کیا کرتا ہے۔“

نینا نے گویا گرتی ہوئی دیوار کو سنہالا۔ ”مندر کسی ایک کا تھوڑا ہی ہے۔“

شانتی کمار نے گونجتی ہوئی آواز میں کہا۔ ”کون چلتا ہے میرے ساتھ اپنے ٹھاکر جی کے درشن کرنے؟“

بڑھیا نے سہم کر کہا۔ ”بھیتا اندر کوئی نہ جانے دے گا۔“

شانتی کمار مٹھی باندھ کر بولے۔ ”یہی تو دیکھنا ہے کون نہیں جانے دیتا۔ ہمارا المیہ

کسی کی ملکیت نہیں ہے جو صندوق میں بند کر کے رکھا جائے۔ آج ہمیں اس معاملے کا
تصفیہ کرنا ہے ہمیشہ کے لیے۔“

بے شمار خلقت شائقی کمز کے ساتھ مندر کی طرف چلی۔

نینا کا دل دھڑکنے لگا مگر بالآخر وہ بھی جتنے کے پیچھے پیچھے ہوئی وہ اس خیال سے
سرور تھی کہ بھیا اس وقت یہاں ہوتے تو کتنا خوش ہوتے۔ اس کے ساتھ ہی طرح طرح
کے دوسرے بھی پانی کے بلبلوں کی طرح اُٹھ رہے تھے۔

جتنا جیسے جیسے آگے بڑھتا تھا اور لوگ آکر ملتے جاتے تھے۔ لیکن جب مندر قریب
آہیا تو ان کی ہمتوں نے جواب دے دیا۔ جس اختیار سے وہ ہمیشہ محروم رہے اس کے لیے
ان کے دل میں کوئی پُر زور کشش نہ تھی۔ صرف کل کی مار کا غصہ تھا۔ وہ قوت جو انصاف
کے احساس سے پیدا ہوئی وہاں نہ تھی۔ پھر بھی آدمیوں کی تعداد بڑھتی جاتی تھی۔ جان پر
کھیلنے والے بہت کم لوگ تھے۔ اجتماع کی دھونس جما کر فتح پانے کی امید ہی انہیں آگے بڑھا
رہی تھی۔

جتنا مندر کے سامنے پہنچا تو دس بج گئے تھے۔ برہمچاری جی کئی منجاریوں اور پنڈتوں
کے ساتھ انہیں لیے مندر کے دروازے پر کھڑے تھے۔ لالہ سرکانت میں بھی جوانی کا
جوش عود آ رہا تھا۔

نینا کو برہمچاری جی پر ایسا غصہ آ رہا تھا کہ جاگر پھٹکارے تم بڑے دھرماتا بنے ہوئے
ہو۔ آدمی رات تک اس مندر میں بجا کھیلتے ہو۔ پیسے پیسے پر جان دیتے ہو، پیسے پیسے پر
ایمان بیچتے ہو۔ جھوٹی شہادتیں دیتے ہو۔ دروازے دروازے بھیک مانگتے ہو۔ پھر بھی تم
مذہب کے ٹھیکیدار ہو۔ تمہارے قرب سے بھی دیوتاؤں کو لگنگ لگتا ہے۔

نینا کے دل میں ایک طوفان سا کھڑا ہوا۔ وہ پیچھے سے بھیڑ کو چرتی ہوئی مندر کے
دروازے کی طرف چلی آ رہی تھی کہ شائقی کمز کی نگاہ اس پر پڑ گئی۔ چونک کر بولے۔ ”تم
یہاں کہاں نینا؟ میں نے سمجھا تھا تم اندر کتنا سن رہی ہو گی۔“

نینا نے نمائشی غصے سے کہا۔ ”آپ نے تو راستہ روک رکھا ہے کیسے جاؤں؟“

شائقی کمز نے بھیڑ کو ہٹا کر کہا۔ ”مجھے معلوم ہوتا ہے تم روٹھی کھڑی ہو۔“

نینا نے ذرا ٹھنک کر کہا۔ ”آپ ہمارے ٹھا کر جی کو بھر شٹ کرنا چاہتے ہیں؟“

شانتی کمار یہ مذاق نہ سمجھ سکے رنجیدہ ہو کر بولے۔ ”کیا تمہارا بھی یہی خیال ہے

”نیا؟“

نیا اور رڈا جھلیا۔ ”آپ ہریجنوں کو مندر میں بھر دیں گے، دیوتا بھرشت نہ ہوں گے؟“

شانتی کمار نے تین لہجے میں کہا۔ ”میں نے تو سمجھا تھا دیوتا بھرشتوں کو بھی پاک کرتے ہیں خود بھرشت نہیں ہوتے۔“

یکایک برہمچاری جی نے گرج کر کہا۔ ”تم لوگ کیا یہاں بلوہ کرنے آئے ہو۔ ٹھاکر جی کے مندر کے دروازے پر؟“

ایک آدمی نے آگے بڑھ کر کہا۔ ”ہم فوجداری کرنے نہیں آئے ہیں۔“
سرکانت نے اسے دھکا دے کر کہا۔ ”تمہارے باپ دادا بھی کبھی درشن کرنے آئے کہ تم ہی سب سے بہادر ہو؟“

شانتی کمار نے اسے سنبھالتے ہوئے کہا۔ ”باپ دادا نے جو کام نہیں کیا وہ پوتوں پر پوتوں کے لیے منع ہے؟ باپ دادا تو بجلی اور تار کا نام تک نہ جانتے تھے پھر آج ان چیزوں کا اتنا کیوں استعمال ہو رہا ہے۔ خیالوں میں تغیر ہوتا ہی رہتا ہے اسے آپ روک نہیں سکتے۔“

سرکانت نے طعنہ دے کر کہا۔ ”اسی لیے تو ہمارے خیال میں یہ تغیر ہوا ہے کہ ٹھاکر جی کی پوجا چھوڑ کر ان کے مخالف بن گئیں۔“

شانتی کمار نے اس کی تردید کی۔ ”میں ٹھاکر جی کا مخالف نہیں ہوں مخالف وہ ہیں جو ان کے بھگتوں کو پوجا نہیں کرنے دیتے۔ کیا یہ لوگ ہندو رسم و رواج کے پابند نہیں ہیں؟ پھر آپ نے مندر کا دروازہ کیوں بند کر دیا؟“

برہمچاری نے آنکھیں نکال کر کہا۔ ”جو لوگ ماس کھاتے ہیں شراب پیتے ہیں اور بُرے بُرے کام کرتے ہیں وہ مندر میں نہیں جاسکتے۔“

شانتی کمار نے مصالحت آمیز انداز میں کہا۔ ”گوشت اور شراب تو بہت سے برہمن اور چھتری اور ویش بھی کھاتے ہیں۔ آپ انہیں کیوں نہیں روکتے۔ کیا ادھمی ذات والے چوری نہیں کرتے۔ زنا نہیں کرتے، رشوت نہیں لیتے، آپ انہیں کیوں نہیں روکتے، ایسے

لوگ یہاں کیوں بھر اور پھاری بنے ہوئے ہیں؟“

مجمع کو پیش قدمی کرتے دیکھ کر سرکانٹ نے ڈنڈا سنبھالا اور بولے۔ ”یوں نہ مانیں

گے برہمچاری جی ذرا جا کر تھانے میں اطلاع دو یہ لوگ فوجداری کرنے آئے ہیں۔“

اس وقت بہت سے پنڈت پھاری جمع ہو گئے تھے۔ ان کے ہاتھوں میں لٹائیاں

تھیں۔ اسی کے کندے سے وہ مجمع کو ہٹانے لگے۔ بھگدڑ مچ گئی۔ کوئی پورب بھاگا کوئی

چچم۔ شانتی کمار کے سر پر بھی ایک ڈنڈا پڑا مگر وہ اپنی جگہ سے ایک قدم بھی نہ ہلے۔ بلکہ

بھاگنے والوں کو سمجھاتے رہے۔ ”بھاگو مت، بھاگو مت، سب کے سب وہیں بیٹھ جاؤ۔ ٹھاکر

جی کے نام پر اپنے کو قربان کر دو، اپنے حق کے لیے۔“

مگر دوسری لاشمی سر پر اتنے زور سے پڑی کہ پوری بات بھی منہ سے نہ نکلنے پائی

اور وہ گر پڑے سنبھل کر پھر اٹھنا چاہتے تھے کہ تابو توڑ کئی لٹائیاں پڑ گئیں یہاں تک کہ

وہ بے ہوش ہو گئے۔

(۵)

نینا بار بار دروازے پر آتی اور سرکانٹ کو بیٹھے دیکھ کر لوٹ جاتی ہے۔ آٹھ بج گئے

اور لالہ جی اس وقت تک گنگا اشان کرنے نہیں گئے۔ نینا رات بھر کروٹیں بدلتی رہی۔ اس

سامنے کے بعد اسے نیند کب آسکتی تھی۔ اس نے شانتی کمار کو چوٹ کھا کر گرتے دیکھا تھا

لیکن بے حس و حرکت کھڑی تھی۔ اتنا بھی نہ ہوسکا کہ قریب جا کر خون کا بہنا ہی بند

کردیتی۔ امرکانٹ نے اسے فوری معالجے کی موٹی موٹی باتیں سکھا دی تھیں مگر اس موقع پر

تو وہ کچھ نہ کر سکی۔ وہ دیکھ رہی تھی کہ ایک ہجوم نے انہیں چاروں طرف سے گھیر لیا

ہے۔ پھر اس نے دیکھا کہ ڈاکٹر آیا اور شانتی کمار کو ایک ڈولی میں لٹا کر لے گیا۔ پھر بھی

وہ اپنی جگہ سے نہ ہلی۔ اس کا دل کسی صید گرفتار کی طرح بار بار بھاگنا چاہتا تھا۔ مگر وہ خود

کو دونوں ہاتھوں سے پکڑے ہوئے پوری طاقت سے اسے روک رہی تھی۔

آخر اس نے کلیجہ مضبوط کیا اور دروازے سے نکل کر برآمدے میں آگئی۔

سرکانٹ نے پوچھا۔ ”کہاں جاتی ہے؟“

”ذرا مندر تک جاتی ہوں۔“

سرکانٹ نے تشویشناک لہجے میں کہا۔ ”وہاں کا راستہ ہی بند ہے، جانے کہاں کے

چمد سيار آكر دروازے پر بيٹھے ہوئے ہیں۔ كسى كو اندر جانے ہی نہیں ديتے۔ پوليس انہیں اٹھانے كى كوشش كر رہى ہے مگر بد معاش كچھ سختے ہی نہیں۔ یہ سب اسی شانتي كار كا پابى پن ہے۔ اسی كے اشارے سے یہ سب كچھ ہو رہا ہے۔ ولایت جاكر اپنا دھرم تو كھو ہی آيا تھا اب یہاں ہندو دھرم كى جڑ كھود رہا ہے۔ ایسے شہدوں كو اور كيا سوچھے گى۔ اس كى صحبت نے امر كو چوٹ كيا۔ اسے نہ جانے كس نے پروفیسر بنا ديا۔“

نينا نے دور ہی سے یہ تماشا ديكھ كر لوٹ آنے كا بہانہ كيا اور مندر كى طرف چلى۔ پھر كچھ دير كے بعد وہ ايك گلى میں ہوكر اپتال كى طرف چل پڑى۔ داہنے بائیں چوكنى آنكھوں سے نكتى ہوئى وہ تيزى سے چلى جا رہى تھی۔ گویا چورى كرنے جارى ہو۔ اپتال میں پہنچى تو ديكھا ہزاروں آدمیوں كى بھیڑ لگی ہوئى ہے اور كالج كے لڑكے ادھر ادھر دوڑ رہے ہیں۔ سليم نظر آيا وہ اسے ديكھ كر لوٹنا چاہتى تھی كہ برجاتھ مل گیا۔ بولا۔ ”ارے نينا تم کہاں؟ ڈاكٲر صاحب تو رات بھر ہوش نہیں آيا۔ سليم اور میں ان كے پاس بیٹھے رہے اس وقت جاكر آنكھیں كھولى ہیں۔“

اتنے اجنبى آدمیوں كے سامنے نينا كیسے ٹھہرتى؟ مگر یہاں آنا بے كار نہ ہوا۔ ڈاكٲر صاحب كا حال معلوم ہو گیا۔

وہ راستے ہی میں تھی كہ سیکڑوں آدمیوں كو دوڑے آتے ہوئے ديكھا۔ وہ گلى میں مچھپ گئی۔ شاید فساد ہو گیا۔ اب وہ گھر كیسے پہنچے گى۔ حسن اتفاق سے آتمان مل گئے۔ نينا كو پہچان كر بولے۔ ”تم یہاں كیسے آئیں؟ وہاں تو گولیاں چل رہى ہیں۔ پوليس كپتان نے آكر فاز كرا ديا۔“

نينا كے چہرے كا رنگ اڑ گیا۔ جیسے رگوں میں خون كى حركت ہی بند ہو گئی ہو۔ پھر بولى۔ ”كيا آپ ادھر ہی سے آرہے ہیں؟“

”ہاں مرتے مرتے بچا۔ ايك گلى سے نكل آيا۔ ہم لوگ تو پچپ چاپ كھڑے تھے۔ بس كپتان نے فاز كرنے كا حكم دے ديا۔“

”میں گھر كیسے پہنچوں گى؟“

”اس وقت تو ادھر سے جانے میں جو كھم ہے۔“

پھر ايك لمبے كے بعد شاید اپنى بزدلى پر شرمندہ ہو كر كہا۔ ”مگر گلیوں میں كوئى خوف

نہیں ہے۔ چلو میں تمہیں پہچا دوں۔ کوئی پوچھے تو کہہ دینا لالہ سرکانت کی بیٹی ہوں۔“
 نینا نے دل میں کہا یہ حضرت سیاہی لیڈر بنتے ہیں۔ پھر بھی اتنے ڈرپوک، پہلے تو
 غریبوں کو بھڑکایا اور جب مار پڑی تو سب سے پہلے بھاگ کھڑے ہوئے، موقع نہ تھا، نہیں
 تو ان کی ایسی خبر لیتی کہ یاد کرتے۔ ان کے ساتھ کئی گلیوں کا چکر لگاتے ہوئے دس بجے
 گھر پہنچی۔ آتماوند پھر اسی راستے سے لوٹ گئے۔ نینا نے ان کا شکریہ تک ادا نہیں کیا۔ اس
 کے دل میں ان کی اب ذرا بھی عزت نہ تھی۔

وہ بیچھے کی کھڑکی سے اندر گئی تو دیکھا سکھدا صدر دروازے پر کھڑی ہے اور سامنے
 سڑک سے لوگ بھاگتے چلے جا رہے ہیں۔

سکھدا نے پوچھا۔ ”تم کہاں چلی گئی تھیں، بی بی! یہاں تو پولیس نے فائر کر دیا۔
 بے چارے بھاگے جا رہے ہیں۔“

”مجھے تو راستے ہی میں پتہ لگا۔ گلیوں میں چھپتی ہوئی آئی ہوں۔“

”لوگوں نے دوکانوں کے دروازے تک بند کر لیے۔“

لالہ جی جاکر پولیس والوں کو منع کیوں نہیں کرتے؟“

”انہیں کے حکم سے تو گولی چلی ہے، منع کیسے کریں گے؟“

”اچھا دادا ہی نے گولی چلائی ہے۔“

”ہاں انہیں نے جاکر پکتان سے کہا اور اب گھر میں ٹھپے بیٹھے ہیں میں ان لوگوں کا
 مندر میں جانا اچھا نہیں سمجھتی لیکن گولیاں چلتے دیکھ کر میرا خون کھول رہا ہے۔ جس دھرم
 کی حفاظت کے لیے گولیوں کی ضرورت ہو۔ وہ دھرم کبھی سچا ہو ہی نہیں سکتا۔ دیکھو دیکھو
 آدمی گر پڑا اس کی چھاتی سے خون بہہ رہا ہے۔“

یہ کہتی ہوئی وہ سرکانت کے سامنے جاکر بولی۔ ”خون کی ندی بہہ جائے لیکن مندر کا
 دروازہ نہ کھلے گا۔“

سرکانت نے غضب ناک آنکھوں سے دیکھ کر کہا۔ ”کیا کہتی ہو بہو! ان ڈوم پھاروں
 کو مندر میں ٹھہرنے دوں۔ تو تو امر سے بھی دہا تھ آگے بڑھی جاتی ہے۔“

سکھدا نے بحث نہ کی وہ خوددار عورت تھی۔ وہی عالی ظرفی جو غرور بن کر اسے
 نفاست پسند بنائے ہوئے تھی اور جو اسے کتر درجے کے لوگوں سے ملنے نہ دیتی تھی۔ جو

اسے اپنی مرضی کے خلاف کوئی امر دیکھ کر مشتعل کر دیا کرتی تھی اس وقت حمیت کی صورت میں اُبل پڑی، وہ ایک جنون کی حالت میں گھر سے نکلی اور پولیس کے سامنے کھڑی ہو کر بھاگنے والوں کو لٹکارتی ہوئی بولی۔ ”بھائیو! کیوں بھاگے جا رہے ہو؟ یہ بھاگنے کا موقعہ نہیں ہے۔ سینہ کھول کر سامنے کھڑے ہونے کا موقعہ ہے۔ دکھا دو کہ تم حق کے لیے کتنی دلیری سے اپنی جان قربان کرتے ہو۔ بھاگنے والوں کو کبھی فتح نہیں ہوتی۔“

بھاگنے والوں کے پاؤں سنبھل گئے۔ ایک عورت کو گولیوں کے سامنے کھڑا دیکھ کر بزدلی بھی شرمندہ ہو گئی۔ ایک بڑھیا نے اس کے پاس آکر کہا۔ ”بیٹی ایسا نہ ہو تمہارے گولی لگ جائے۔“

سکھدا نے دلیرانہ انداز سے کہا۔ ”جہاں اتنے آدمی مر گئے وہاں میرے مرجانے سے کوئی نقصان نہ ہوگا۔ بھائیو، بہنو بھاگو مت۔ تمہاری جانوں کی قربانی پا کر ہی شاکر جی تم سے خوش ہوں گے۔“

خوف کی طرح بے خونی بھی متحدی ہوتی ہے۔ ایک لمحے میں اڑتی چٹیوں کی طرح بھاگنے والے آدمیوں کی ایک دیوار سی کھڑی ہو گئی۔ اب ڈنڈے پڑیں یا گولیوں کی بارش ہو انہیں غم نہیں۔

بندو توں سے دھائیں دھائیں کی آوازیں نکلیں۔ ایک گولی سکھدا کے کانوں کے پاس سے سن سے نکل گئی۔ تین چار آدمی گر پڑے مگر دیوار جوں کی توں اچھل کھڑی رہی۔ پھر بندو قیس چھوٹیں۔ چار پانچ آدمی پھر گرے۔ لیکن دیوار نے جنبش نہ کی۔

بڑا جگر دوز نظارہ تھا۔ لوگ اپنے پیاروں کو آنکھوں کے سامنے تڑپتے دیکھتے تھے۔ مگر کسی کی آنکھوں میں آنسوؤں کی بوند نہ تھی۔ ان میں اتنی جرأت کہاں سے آگئی تھی؟ وہ فوج جو ایک دن بندوق کی پہلی آواز پر بھاگ کھڑی ہوتی ہے۔ دوسرے دن جان کی بازی کھیل جاتی ہے۔ مگر یہ کرائے کے سپاہیوں کا حال ہے جن میں حق اور انصاف کی طاقت نہیں ہوتی۔ جو محض پیٹ کے لیے یا لوٹ کے لیے لڑتے ہیں۔ اس مجمع میں ہر ایک مرد عورت چاہے وہ کتنا ہی جاہل کیوں نہ ہو سمجھنے لگا کہ ہم اپنے دھرم اور حق کے لیے سینہ سپر ہو رہے ہیں اور حق کے لیے مرجانا اچھوتوں کے آئین میں بھی اتنا ہی قابلِ فخر ہے جتنا برہمنوں کے آئین میں۔

مگر یہ کیا، پولیس کے جوان کیوں سنگین اتار رہے ہیں۔ بندوقیں کیوں کندھوں پر رکھ لی گئیں؟ یہ سب کے سب پیچھے کی طرف کیوں گھومے جاتے ہیں۔ ان کی چار چار کی قطاریں بن رہی ہیں۔ مارچ کا حکم ملتا ہے۔ سب کے سب مندر کی طرف لوٹنے جا رہے ہیں۔ ایک کانسٹیبل بھی یہاں نہیں رہا۔ صرف لالہ سمرکانت اور پولیس سپرنٹنڈنٹ میں کچھ باتیں ہو رہی ہیں اور خلقت اسی طرح سکھدا کے پیچھے ثابت قدم کھڑی ہے۔ ایک لمحے میں سپرنٹنڈنٹ بھی چلا جاتا ہے۔ پھر لالہ سمرکانت سکھدا کے قریب آکر بلند آواز میں کہتے ہیں۔ ”مندر کھل گیا ہے کسی کے لیے کوئی روک ٹوک نہیں ہے۔“ مجھے میں ہل چل پڑ جاتی ہے لوگ دیوانے ہو ہو کر سکھدا کے پیروں پر گرتے ہیں اور تب مندر کی طرف دوڑتے ہیں۔

مگر دس منٹ کے بعد ہی مجمع اسی مقام پر لوٹ آتا ہے۔ سیوا آشرم کے رضاکار ڈولیاں لے کر آتے ہیں اور زنجیوں کو اٹھالے جاتے ہیں۔ جاں نثاروں کے آخری مراسم کی تیاریاں ہونے لگتی ہیں۔ بزازوں کی دوکان سے کپڑے کے تھان آجاتے ہیں۔ کہیں سے بانس کہیں سے رسیاں۔ فاتحوں نے دھرم پر ہی فتح نہیں پائی ہے۔ دلوں پر بھی فتح پائی ہے۔ سارا شہر ان کی تعظیم کرنے کے لیے بے قرار ہو اٹھا ہے۔

شام کے وقت ان حق کے شہیدوں کے جنازے نکلے۔ سارا شہر پھٹ پڑا۔ جنازے پہلے مندر کے دروازے پر گئے۔ مندر کے دونوں دروازے کھلے ہوئے تھے۔ بھڑاری اور برہمچاری کسی کا پتہ نہ تھا۔ سکھدا نے مندر سے تلمسی دل لاکر جنازوں پر رکھا اور گنگا جمل چھڑکا۔ انھیں دروازوں کو کھلوانے کے لیے ان شہیدوں نے جانیں قربان کیں اب دروازہ کھلا ہوا ہے۔ شہیدوں کا استقبال کرنے کے لیے ہاتھ پھیلائے ہوئے ہے۔ مگر یہ روٹھنے والے اب دروازے کی طرف آنکھ اٹھا کر بھی نہیں دیکھتے۔ کیسی عجیب فتح ہے۔ جس کے لیے جان دی اسی سے اتنے بے نیاز!

ذرا دیر کے بعد لاشیں ندی کی طرف چلیں۔ وہی لوگ جو ایک گھنٹہ پہلے ان سے نفرت کرتے تھے اس وقت ان پر پھولوں کی بارش کر رہے تھے۔ قربانی میں جادو کی تاثیر ہے۔

اور سکھدا وہ توفیق کی دیوی تھی۔ قدم قدم پر اس کے نام کے نعرے اٹھتے تھے اور

سادگی اور خود اعتمادی پیدا ہو گئی ہے۔ اب وہ منہ اندھیرے اٹھتی ہے اور گھر کے کام دھندوں میں لگ جاتی ہے۔ نینا تو اب اس کی پرستش کرتی ہے۔ لالہ جی اپنے گھر کی یہ حالت دیکھ دیکھ کر دل میں کڑھتے ہیں مگر کرتے کیا؟ سکھدا کے ہاں اب ہمیشہ دربار لگا رہتا ہے۔ بڑے بڑے لیڈر، بڑے بڑے عالم اس کی زیارت کو آتے رہتے تھے۔ اس لیے لالہ جی اب اس سے کچھ دبتے تھے۔ خانہ داری کے نظرات سے ان کا دل بے زار ہونے لگا تھا۔ جس گھر میں ان سے کسی کو ہمدردی نہ ہو اس گھر سے انھیں کیا افس ہوتا۔ جہاں اپنے خیالات کی حکومت ہو وہی اپنا گھر ہے۔ جو اپنے خیالات سے موافق ہوں وہی اپنے سگے ہیں۔ یہ گھر اب ان کے لیے سرائے تھا۔ سکھدا اور نینا دونوں ہی سے انھیں کچھ کہتے اختلاف کا اندیشہ ہوتا تھا۔

ایک دن سکھدا نے نینا سے کہا۔ ”اب تو اس گھر میں رہنے کو جی نہیں چاہتا۔ لوگ کہتے ہوں گے آپ تو محل میں رہتی ہیں اور ہمیں کفایت کا سبق دیتی ہیں۔ مہینوں ددڑتے ہو گئے مگر نشہ بازی میں ذرا بھی کمی نظر نہیں آتی ہماری باتوں پر کوئی کان ہی نہیں دیتا۔ بہت سے آدمی تو اپنی مصیبتوں کو بھول جانے کے لیے ہی نشہ کرتے ہیں۔ وہ ہماری کیوں مٹنے لگے۔ ہماری باتوں کا اثر تو جب ہی ہوگا جب ہم بھی ان ہی کی طرح زندگی بسر کریں۔“

کئی دن سے سردی چمک گئی تھی اور پوس کی ٹھنڈی ہوا مرطوب ہو کر آسمان کو کھرے کے غلاف میں ڈھکے ہوئے تھی۔ کہیں کہیں پالا بھی پڑ گیا تھا۔ لالو باہر جا کر کھیلنا چاہتا تھا۔ وہ لپھٹاتا ہوا چلنے لگا تھا۔ مگر نینا اُسے سردی کے خوف سے روکے ہوئے تھی۔ اس کے سر پر ادنیٰ کنٹوپ باندھتے ہوئے بولی۔ ”یہ تو ٹھیک ہے لیکن ان کی طرح رہنا ہمارے لیے ممکن بھی ہے۔ یہ سوچو۔ میں تو شاید ایک ہی مہینے میں مر جاؤں۔“

سکھدا نے گویا دل میں ایک فیصلہ کر کے کہا۔ ”میں تو سوچ رہی ہوں کسی سگلی میں ایک چھوٹا سا گھر لے کر رہوں۔ اس کا کنٹوپ اتار کر چھوڑ کیوں نہیں دیتی، بچوں کو گلوں کے پودے بنانے کی ضرورت نہیں جنھیں لو کا جھوٹا بھی خشک کر سکتا ہے۔ انھیں تو جنگل کا درخت بنانا چاہیے جو دھوپ اور بارش اولے اور پالے کسی کی پروا نہیں کرتے۔“

نینا نے مسکرا کر کہا۔ ”شروع سے تو اس طرح رکھا نہیں۔ اب بے چارے کی اصلاح

کرنے چلی ہو۔ کہیں ٹھنڈا ونڈ لگ جائے تو لینے کے دینے پڑیں۔“

”اچھا بھی جیسے چاہو رکھو مجھے کیا کرنا ہے۔“

”کیوں لٹو کو اپنے ساتھ اس چھوٹے سے گھر میں نہ رکھو گی؟“

”جس کا لڑکا ہے وہ چاہے جس طرح رکھے، میں کون ہوتی ہوں۔“

”اگر بھیتا کے سامنے تم اس طرح رہتیں تو وہ تمہارے قدموں کا بورہ لیتے۔“

سکھدا نے منکمرانہ لہجے میں کہا۔ ”میں تو جو اس وقت تھی وہی اب بھی ہوں۔ جب دادا جی سے مجزک انھوں نے الگ مکان لیا تھا تو کیا میں نے ان کا ساتھ نہ دیا۔ وہ مجھے نفاست پسند اور شوقین سمجھتے تھے۔ لیکن میں کبھی نفاست کی لوٹھی نہیں رہی۔ ہاں میں دادا جی کو ناراض نہیں کرنا چاہتی تھی۔ مجھ میں یہی عیب تھا۔ میں اب بھی رہوں گی تو ان کی مرضی سے۔ تم دیکھ لیتا میں اس طرح یہ ذکر چھیڑوں گی کہ وہ ذرا بھی اعتراض نہ کریں گے۔ چلو ذرا ڈاکٹر شانتی کمار کو دیکھ آئیں مجھے تو ادھر ادھر جانے کی فرصت ہی نہ ملی۔“

نینا ایک بار روز شانتی کمار کو دیکھ آتی تھی۔ ہاں سکھدا سے کچھ نہ کہتی۔ ڈاکٹر صاحب اب اٹھنے بیٹھنے لگے تھے۔ پر اب بھی اتنے کمزور تھے کہ لاشمی کے سہارے بغیر ایک قدم بھی نہ چل سکتے تھے۔ چوٹیں انھوں نے کھائیں۔ چھ مہینے سے اسپتال میں پڑے ہوئے تھے اور نام ہوا سکھدا کا۔ یہ صدمہ انھیں اور کھٹائے ڈالتا تھا۔ اگرچہ انھوں نے اپنے مخلص دوستوں سے بھی کبھی اپنا درد دل نہیں کہا، مگر یہ کانٹا کھٹکا ضرور تھا۔ اگر سکھدا عورت نہ ہوتی اور وہ بھی اپنے عزیز شاگرد اور دوست کی بیوی تو شاید وہ شہر چھوڑ کر بھاگ جاتے۔ سب سے بڑا ستم یہ تھا کہ ان چھ مہینوں میں سکھدا دو تین بار سے زیادہ انھیں دیکھنے نہ گئی تھی وہ بھی امرکانت کے دوست تھے اور اس اعتبار سے سکھدا کو ان سے کوئی خاص انس نہ تھا۔

نینا کو سکھدا کے ساتھ جانے میں کوئی عذر نہ ہوا۔ راما دیوی نے کچھ دنوں سے کار رکھ لی تھی، پر وہ رہتی تھی سکھدا ہی کی سواری میں۔ دونوں بیٹھ کر چلیں، نینا نے لٹو کو بھی لے لیا۔

سکھدا نے کچھ دور جانے کے بعد کہا۔ ”یہ سب امیروں کے چونچلے ہیں۔ میں چاہوں تو دو تین آنے میں گزر کر سکتی ہوں۔“

نینا نے تسخر کے انداز سے کہا۔ ”پہلے کر کے دکھا دو تو مجھے یقین آئے میں تو نہیں کر سکتی۔“

”جب تک اس گھر میں رہوں گی میں بھی نہ کر سکوں گی۔ اس لیے تو میں الگ رہنا چاہتی ہوں۔“

”لیکن ساتھ تو کسی کو رکھنا ہی پڑے گا؟“

”میں کوئی ضرورت نہیں سمجھتی۔ اس شہر میں ہزاروں عورتیں تباہ رہتی ہیں پھر مجھ میں کیا سرخاب کے پر لگے ہیں۔ میں خود اپنی حفاظت کر سکتی ہوں (مسکرا کر) ہاں خود کسی پر مرنے لگوں تو دوسری بات ہے۔“

شانتی کمرہ سے پاؤں تک کبل لپیٹے انگیٹھی جلائے کرسی پر بیٹھے حفظِ صحت کی ایک کتاب پڑھ رہے تھے۔ کیسے جلد سے جلد اچھے ہو جائیں۔ آج کل انھیں یہی فکر رہتی تھی۔ دونوں دیویوں کے آنے کی خبر پاتے ہی کتاب رکھ دی اور کبل اتار پھینکا۔ انگیٹھی بھی ہٹانا چاہتے تھے پر اس کا موقع نہ ملا۔ دونوں جوں ہی کمرے میں آئیں ان کی تعظیم کی اور کرسیوں پر بیٹھنے کا اشارہ کرتے ہوئے بولے۔ ”مجھے آپ لوگوں پر رشک ہو رہا ہے۔ آپ اس ٹھنڈ میں گھوم پھر رہی ہیں اور میں انگیٹھی جلائے پڑا ہوا ہوں۔ کروں کیا اٹھا ہی نہیں جاتا۔ زندگی کے بچھے مینے گویا کم ہو گئے بلکہ آدھی عمر کیسے۔ میں اب اچھا ہو کر بھی آدھا ہی رہوں گا۔ کتنی شرم آتی ہے کہ دیویاں باہر نکل کر کام کریں اور میں کمرے میں بند پڑا رہوں۔“

سکھدا نے جیسے ان کے آنسو پوچھتے ہوئے کہا۔ ”آپ نے اس شہر میں بیداری پھیلائی۔ اس حساب سے تو آپ کی عمر چوگنی ہو گئی مجھے تو بیٹھے بٹھائے جشن مل گیا۔“

شانتی کمرہ کے زرد چہرے پر روحانی مسرت کی سُرخئی دوڑ گئی۔ سکھدا کی زبان سے یہ سند پا کر گویا انھیں کونین کی دولت مل گئی بولے۔ ”یہ آپ کی فیاضی ہے، آپ نے جو کچھ کر دکھایا اور کر رہی ہیں وہ آپ ہی کا حصہ ہے۔ امرکانت آئیں گے تو انھیں معلوم ہوگا کہ اُن کی یہاں ضرورت نہیں ہے یہاں سال بھر میں جو کچھ ہو گیا اس کا شاید انھیں گمان بھی نہ ہوگا۔ یہاں سیوا آشرم میں لڑکوں کی تعداد بڑی تیزی سے بڑھ رہی ہے۔ اگر یہی کیفیت رہی تو کوئی دوسری عمارت تلاش کرنی پڑے گی۔ مدرس کہاں سے آئیں گے؟“

یہ مسئلہ ہے۔ مہذب طبقے کی بے ولی دیکھ کر مجھے تو کبھی کبھی بڑی فکر ہونے لگتی ہے۔ جسے دیکھیے خود پرستی میں ڈوبا ہوا ہے یورپ کی ڈیڑھ سو سال تک عبادت کر کے ہمیں یہ فیض حاصل ہوا ہے۔ لیکن یہ سب ہوتے ہوئے بھی ہمارا مستقبل بہت روشن ہے۔ مجھے اس میں مطلق شبہ نہیں۔ ہندوستان کی روح ابھی زندہ ہے اور مجھے یقین ہے کہ وہ وقت جلد آنے والا ہے جب ہم خدمت اور ترک کے پُرانے معیار پر لوٹ آئیں گے۔ اس وقت کسب دولت ہماری زندگی کا تنہا مقصد نہ ہوگا۔ اس وقت ہماری پرکھ دولت کی کسوٹی پر نہ کی جائے گی۔“

لٹونے کرسی پر چڑھ کر میز پر سے داواٹ اٹھالی تھی اور اپنے چہرے پر سیاہی پوت کر خوش ہو رہا تھا۔ نینا نے دوڑ کر اس کے ہاتھ سے داواٹ چھین لی اور ایک دھول بجائی۔ ڈاکٹر صاحب نے اُٹھنے کی ناکام کوشش کر کے کہا۔ ”کیوں مارتی ہو نینا، دیکھو تو کتنا درویش صفت آدمی ہے۔ جو اپنے منہ پر کالک پوت کر بھی خوش ہو رہا ہے۔ نہیں تو ہم اپنے داغوں کو سات پردوں کے اندر چھپاتے ہیں۔“

نینا نے بچے کو ان کی گود میں دیتے ہوئے کہا۔ ”تو لیجیے اس کو آپ ہی، اس کے مارے چین سے بیٹھنا مشکل ہے۔“ شانتی کمار نے بچے کو چھاتی سے لگا لیا۔ اس گرم اور گدگدے جسم میں ان کی روح نے جس لذت اور سکون کا احساس کیا وہ ان کی زندگی میں بالکل عجیب چیز تھی۔ امرکانت سے انھیں کتنی محبت تھی۔ امر کو یاد کر کے ان کی آنکھیں بھر آئیں۔ امر نے اپنے کو کتنی بے اندازہ مسرت سے محروم کر رکھا ہے۔ اس کا اندازہ کر کے جیسے وہ دب گئے۔ آج انھیں اپنی زندگی میں خود ایک خلا کا علم ہوا۔ جس کی آرزوؤں کو وہ اپنی زندگی میں بالکل دبا چکے تھے۔ وہ راکھ میں گھسی ہوئی پنکھاریوں کی طرح روشن ہو گئیں۔

بچے نے ہاتھ کی سیاہی شانتی کمار کے چہرے پر پوت کر بیچے اترنے کے لیے ضد کی۔ گویا یہی پاک فرض ادا کرنے کے لیے وہ ان کی گود میں گیا تھا۔ نینا نے ہنس کر کہا۔ ”ڈرا اپنا منہ تو دیکھیے ڈاکٹر صاحب۔ اس درویش صفت آدمی نے آپ کے ساتھ ہولی کھیل ڈالی۔ بڑا بد معاش ہے۔“

سکھدا بھی ہنسی نہ روک سکی، شانتی کمار نے شیشے میں اپنا منہ دیکھا تو وہ بھی زور

سے بنے۔ یہ کلک کا ٹیکہ اس وقت انہیں نیک نامی کے ٹک سے بھی کہیں زیادہ دل فریب معلوم ہوا۔

یکایک سکھدا نے پوچھا۔ ”آپ نے شادی کیوں نہیں کی ڈاکٹر صاحب؟“
 شانتی کمار نے خدمت اور فرض کی جس بنیاد پر اپنی زندگی کی عمارت کھڑی کی تھی وہ اس معذوری کے دنوں میں کچھ نیچے کھسکتی ہوئی معلوم ہوتی تھی جسے انہوں نے زندگی کی بنیادی حقیقت سمجھا تھا۔ وہ اب اتنی مستحکم نہ رہی تھی۔ اس دوران میں ایسے کتنے ہی واقعے آئے۔ جب انہیں اپنی زندگی بار سی معلوم ہوئی۔ تیار داروں کی کمی نہ تھی۔ آٹھوں پہر دو چار آدمی گھیرے رہتے تھے۔ شہر کے بڑے بڑے لیڈروں کی آمد و رفت ہوتی رہتی تھی۔ مگر شانتی کمار کو ایسا معلوم ہوتا تھا کہ وہ دوسروں کے رحم یا شفقت پر بوجھ ہو رہے ہیں۔ ان عبادتوں میں وہ انسانیت اور وہ خلوص نہ تھا جس سے باطن کی تشنی ہوئی۔ سائل کو کیا حق ہے کہ وہ کسی کی خیرات کو حقیر سمجھے۔ زکوٰۃ میں اسے جو کچھ مل جائے وہ اسے قبول کرنا پڑے گا۔ ان دنوں کتنی ہی بار انہیں اپنی ماں کی یاد آئی تھی۔ وہ محبت اب کہاں میسر ہو سکتی ہے؟ نینا جو ایک لمحے کے لیے ان کی خیر دعائیت پوچھنے آجاتی تھی اس سے نہ جانے انہیں کیوں ایک طرح کی تقویت ہوتی تھی۔ وہ جب تک رہتی، نہ جانے ان کا درد کہاں چھپ جاتا تھا۔ اس کے جاتے ہی پھر وہی کراہنا وہی بے چینی۔ انہیں ایسا خیال ہونے لگا تھا کہ شاید یہ نینا کی بے غرض خدمت تھی جس نے انہیں موت کے منہ سے نکال لیا۔



سکھدا کا یہ سوال سن کر مسکراتے ہوئے بولے۔ ”اسی لیے کہ شادی کر کے کسی کو سکھی نہیں دیکھا۔“
 سکھدا نے سمجھا یہ مجھ پر چوٹ ہے، بولی۔ ”تصور بھی ہمیشہ عورتوں ہی کا دیکھا ہوگا کیوں؟“

شانتی کمار نے جیسے اپنا سر پتھر سے بچایا۔ ”یہ تو میں نے نہیں کہا۔ شاید معاملہ اس کے برعکس ہو۔ شاید کیوں بلکہ واقعہ ہے۔“
 ”خیر اتنا تو آپ نے تسلیم کیا، شکریہ۔ اس سے تو یہی ثابت ہوا کہ مرد چاہے تو

شادی کر کے سکھی ہو سکتا ہے۔“

ڈاکٹر صاحب نے کہا۔ ”لیکن مرد میں تھوڑی سی حیوانیت ہوتی ہے۔ جس پر وہ کوشش کر کے بھی غالب نہیں آسکتا۔ یہی حیوانیت اسے مرد بناتی ہے۔ ارتقا کے عمل میں وہ عورت سے بہت پیچھے ہے۔ جس دن اس کا ارتقائی سفر پورا ہو جائے گا غالباً وہ بھی عورت ہو جائے گا۔ ہمدردی، رحم، قربانی اور خدمت ان ہی بنیادوں پر دنیا کا نظام قائم ہے اور یہی سب نسوانی اوصاف ہیں۔ اگر عورت اتنا سمجھ لے تو پھر دونوں کی زندگی سکھی ہو جائے۔ جب عورت حیوان کے ساتھ حیوان ہو جاتی ہے۔ جب ہی دونوں ذکھی ہوتے ہیں۔“

سکھدا نے تسخیر کے انداز سے کہا۔ ”اس وقت تو آپ نے بہت بڑی ایجاد کر ڈالی۔ میں تو ہمیشہ سنی آئی ہوں کہ عورت کم عقل ہے، سرزنش کے قائل ہے۔ گردن زدنی ہے۔ مردوں کے گلے کا بوجھ ہے۔ اور نہ جانے کیا کیا۔ بڑے بڑے عقل مندوں اور شاعروں نے عورتوں کی تحقیر میں اپنی عقل مندی کا خاتمہ کر دیا ہے۔ ادھر سے مردوں کی جیت ادھر سے بھی مردوں کی جیت۔ اگر مرد نیچا ہے تو اسے عورتوں کی حکومت کیوں نہی لگے۔ امتحان تو کیا ہوتا۔ آپ تو دور ہی سے ڈر گئے۔“

شائق کمار نے کچھ جھینپتے ہوئے کہا۔ ”اب اگر چاہوں بھی تو بوڑھوں کو کون پوچھتا ہے۔“

”اچھا تو آپ بوڑھے بھی ہو گئے۔ تو کسی اپنی جیسی بوڑھیا سے کر لیجئے۔“

”جب تم جیسی روشن خیال اور امر جیسے متحمل مزاج میاں بیوی میں نہ بنی تو مجھے خود امتحان کرنے کی کوئی ضرورت نہ رہی۔ امر کا سا تحمل اور ایثار مجھ میں نہیں ہے اور تم جیسی پاکیزہ صفت اور"

سکھدا نے بات کاٹی۔ ”مجھ میں یہ اوصاف نہیں ہیں۔ ہاں اپنا فرض سمجھتی ہوں۔ آپ مجھ سے بڑے ہیں اور مجھ سے کہیں عقل مند ہیں۔ آپ کو میں اپنا بڑا بھائی سمجھتی ہوں۔ آج آپ کی شرافت اور اخلاق دیکھ کر مجھے بڑی مسرت ہوئی۔ میں آپ سے بے شرم ہو کر پوچھتی ہوں کہ ایسے مرد کو جو عورت کی جانب اپنے فرض نہ سمجھے کیا حق ہے کہ وہ عورت سے عصمت دری کی امید رکھے۔ آپ حق پرور ہیں۔ میں آپ سے پوچھتی

ہوں کہ اگر میں اس سلوک کا بدلہ اسی سلوک سے دوں تو آپ مجھے قابلِ معافی سمجھیں گے؟“

شانتی کمار نے بے باک ہو کر کہا۔ ”نہیں۔“

”انھیں آپ نے معاف کر دیا۔“

”نہیں۔“

”اور یہ سمجھ کر بھی آپ نے ان سے کچھ نہیں کہا؟ کبھی ایک خط بھی نہیں لکھا۔ میں پوچھتی ہوں کہ اس بے حسی کا کیا سبب ہے۔ یہی کہ اس موقع پر ایک عورت کی توہین ہوئی ہے۔ اگر یہی حرکت مجھ سے سرزد ہوتی تو کیا تب بھی آپ اتنے ہی بے حس رہ سکتے، بولے؟“

شانتی کمار رو پڑے۔ نسوانی دل کا درد آج اس انحراف کی صورت میں ظاہر ہو کر کتنا جگر خراش ہو گیا تھا!

سکھدا اسی لہجے میں بولی۔ ”کہتے ہیں انسان کی پہچان اس کی صحبت سے ہوتی ہے۔ جس کی صحبت آپ اور محمد سلیم اور سوامی آتانند جیسے شریفوں کی ہو وہ اپنے فرائض کو اتنا بھول جائے، یہ بات میری سمجھ میں نہیں آتی۔ میں یہ نہیں کہتی کہ میں بے قصور ہوں۔ کوئی عورت یہ دعوای نہیں کر سکتی۔ نہ کوئی مرد ہی یہ دعوای کر سکتا ہے۔ میں نے سیکنڈ سے ملاقات کی ہے ممکن ہے اس میں وہ اوصاف ہوں جو مجھ میں نہیں ہیں۔ وہ زیادہ با مردت ہے۔ زیادہ شیریں سخن ہے۔ ممکن ہے مجھ سے زیادہ مہر پرور بھی ہو۔ لیکن اگر اسی طرح سب مرد اور عورتیں موازنہ کرنے بیٹھ جائیں تو دنیا کی کیا حالت ہوگی۔ پھر تو یہاں خون اور آنسوؤں کی ندی کے سوا اور کچھ نظر نہ آئے گا۔“

شانتی کمار نے ہار مان کر کہا۔ ”میں اپنی غلطی کو مانتا ہوں سکھدا دیوی۔ میں تمہیں نہ جانتا تھا اور شاید میرا یہ گمان تھا کہ تمہاری زیادتی ہے۔ میں آج ہی امر کو خط.....“

سکھدا نے پھر بات کاٹی۔ ”نہیں میں آپ سے یہ تحریک کرانے نہیں آئی اور نہ یہ چاہتی ہوں کہ آپ ان سے میری طرف سے رحم کی بھیک مانگیں۔ اگر وہ مجھ سے دور بھاگنا چاہتے ہیں تو میں بھی ان کو باندھ کر نہیں رکھنا چاہتی۔ مرد کو جو آزادی ملی ہے وہ اسے مبارک رہے۔ وہ اپنا تن من گلی گلی بیچتا پھرے۔ میں اپنی پابندیوں سے خوش ہوں اور

البثور سے یہی دعا کرتی ہوں کہ وہ مجھے اس قید میں ڈالے رکھے۔ میں جلن یا حسد سے اپنے کو بھول جاؤں اس دن سے پہلے وہ میرا خاتمہ کر دے۔ مجھے آپ سے مل کر آج جو تشریف ہوئی اس کا ثبوت یہی ہے کہ میں آپ سے وہ باتیں کہہ گئی جو اپنی ماں سے بھی نہیں کہیں۔ بی بی آپ کی جتنی تعریف کرتی تھیں اس سے زیادہ شرافت آپ میں پائی۔ مگر میں آپ کو تنہا نہ رہنے دوں گی۔ البثور وہ دن لائے کہ میں اس گھر میں بھابی کے درشن کروں۔“

جب دونوں دیویاں یہاں سے چلیں تو ڈاکٹر صاحب لاشمی لکھتے ہوئے انھیں پھانک تک پہنچانے آئے اور پھر کمرے میں جا کر لیٹے تو ایسا معلوم ہوا کہ ان کی پوری زندگی روشن ہو گئی ہے۔ سکھدا کے درد میں ڈوبے ہوئے الفاظ کانوں میں گونج رہے تھے اور نینا لتو کو گود میں لیے گویا ان کے سامنے کھڑی تھی۔

(۷)

اسی رات کہ ڈاکٹر شانتی کمار نے امرکانت کے نام خط لکھا۔ وہ ان آدمیوں میں تھے جن کو ہر کام کے لیے تو وقت ملتا ہے خط لکھنے کے لیے نہیں ملتا۔ جتنی ہی زیادہ بے تکلفی اتنی ہی بے فہمی۔ ان کی دوستی خطوں سے کہیں گہری ہوتی ہے۔ شانتی کمار کو امر کے حالات سلیم سے معلوم ہوتے رہتے تھے۔ خط لکھنے کی کیا ضرورت تھی۔ سیکنہ سے اس امر کا جو تعین ہوا اس کی ذمہ داری انھوں نے سکھدا پر رکھی تھی۔ مگر آج سکھدا سے ملاقات ہونے پر انھوں نے تصویر کا دوسرا رخ بھی دیکھا۔ جس نے سکھدا کو اس ذمہ داری سے آزاد کر دیا۔ خط جو لکھا وہ اتنا لمبا چوڑا کہ سال بھر کی کسر نکل گئی۔ امرکانت کے جانے کے بعد شہر میں جو کچھ ہوا اس کی مفصل کیفیت بیان کی اور اپنے مستقبل کے بارے میں ان کی صلاح پوچھی۔ ابھی تک انھوں نے ملازمت سے استعفاء نہیں دیا تھا۔ مگر اس تحریک کے بعد سے انھیں یہ پابندی بارخاطر ہو رہی تھی۔ ان کے دل میں بار بار یہ سوال پیدا ہوتا کہ جب تم غریبوں کے وکیل بنتے ہو تو تمہیں کیا حق ہے کہ سرکار سے ایک بیس ترقار رقم ماہوار وصول کرو۔ اگر تم غریبوں کی طرح نہیں رہ سکتے تو غریبوں کی وکالت کرنا چھوڑ دو۔ جیسے اور لوگ آرام کرتے ہیں ویسے تم بھی عیش کی زندگی بسر کرو۔ لیکن سوال یہ تھا مگر کیسے ہو کسی دیہات میں جا کر کھیتی کریں یا کیا۔ یوں روئیاں بغیر کام کیے

بھی چل سکتی تھیں۔ کیونکہ سیوا آشرم کو کافی چندا ملتا تھا۔ لیکن چندہ خوری کے خیال ہی سے ان کی خودداری کو چوٹ لگتی تھی۔

خط لکھے چار دن ہو گئے کوئی جواب نہیں۔ اب ڈاکٹر صاحب کے سر پر ایک بوجھ سا سوار ہو گیا۔ دن بھر ڈاکے کی راہ دیکھا کرتے امر کسی دوسری جگہ تو نہیں چلا گیا۔ سلیم نے پتہ تو غلط نہیں بتا دیا۔ ہر دور سے تیسرے دن جواب آنا چاہیے تھا۔ اس کے عوض آٹھ دن ہو گئے۔ کتنی تاکید کی تھی فوراً جواب لکھنا۔ کہیں بیمار تو نہیں ہو گیا۔ دوبارہ پورا خط لکھنے کی ہمت نہ ہوتی تھی۔ پورے دس ورق کون لکھے۔ وہ خط بھی کوئی ایسا ویسا خط نہ تھا شہر کی سال بھر کی تاریخ تھی۔ ویسا خط لکھنا مشکل تھا۔ پورے تین گھنٹے لگے تھے۔ ادھر آٹھ دن سے سلیم بھی نہیں آیا۔ وہ تو ایک دوسری دنیا میں ہے۔ آئی، سی، ایس کی ذہن سوار ہے۔ یہاں کیوں آنے لگا۔ مجھے دیکھ کر شاید آنکھیں پڑانے لگے۔ خود غرضی بھی خدا نے کیا چیز پیدا کی ہے۔ کہاں تو نوکری کے نام سے نفرت تھی۔ نوجوان سبھا کے بھی ممبر، کانگریس کے بھی ممبر۔ جہاں دیکھیے موجود۔ اور معمولی ممبر نہیں۔ بڑے سرگرم کام کرنے والے۔ کہاں اب آئی، سی، ایس کی پڑی ہوئی ہے۔ بچے پاس تو کیا ہوں گے، وہاں دھوکا دھڑی نہیں چلنے کی، مگر نامزد تو وہ ہی جائیں گے۔ حافظ جی پورا زور لگائیں گے۔ کبھی تو پاس نہیں ہوا۔ کہیں پرپے اڑائے، کہیں نقل کی، کہیں رشوت دی۔ پکا شہدہ ہے۔ اور ایسے لوگ آئی، سی، ایس ہوں گے۔

دفعۃً سلیم کی موٹر آئی۔ اور سلیم نے ہاتھ ملا کر کہا۔ ”اب تو آپ اچھے معلوم ہوتے ہیں۔ چلنے پھرنے میں تکلیف تو نہیں ہوتی؟“

شائقی کمار نے شکوے کے انداز سے کہا۔ ”مجھے تکلیف ہوتی ہے یا نہیں ہوتی تمہاری بلا سے۔ مہینہ بھر کے بعد آج تمہاری صورت نظر آئی۔ تمہیں کیا لگ کر کہ میں مرا یا جیتا ہوں۔ مصیبت میں کون سا تھ دیتا ہے۔ تم نے کوئی نئی بات نہیں کی۔“

سلیم نے معذرت آمیز لہجے میں کہا۔ ”نہیں ڈاکٹر صاحب آج کل امتحان کے جھنجھٹ میں پڑا ہوا ہوں، درنہ ضرور حاضر ہوتا۔ خدا جانتا ہے نوکری سے میری روح کاچنی ہے لیکن کروں کیا ابا جان ہاتھ دھو کر پیچھے پڑے ہوئے ہیں۔ یہ تو آپ جانتے ہی ہیں میں ایک سیدھا سا جملہ ٹھیک نہیں لکھ سکتا۔ مگر لیاقت کون دیکھتا ہے یہاں تو سند دیکھی جاتی ہے۔“

جو افسروں کا رُخ دیکھ کر کام کر سکتا ہے اس کے لائق ہونے میں شبہ نہیں۔ آج کل بھی فن سیکھ رہا ہوں۔“

شائق کمار نے مسکرا کر کہا۔ ”مبارک ہو، لیکن آئی، سی، ایس کی سند آسان نہیں ہے۔“

سلیم نے کچھ اس انداز سے کہا جس سے فک رہا تھا آپ یہ باتیں کیا جانیں۔ ”جی ہاں لیکن سلیم بھی اس فن میں استاد ہے۔ بی۔ اے تک تو بچوں کا کھیل تھا۔ آئی، سی، ایس میں بنی میرے کمال کا امتحان ہو گا سب سے نیچے میرا نام نہ نکلے تو منہ نہ دکھائیں۔ چاہوں تو سب سے اوپر بھی آسکتا ہوں۔ مگر فائدہ کیا، روپے تو برابر ہی ملیں گے۔“

شائق کمار نے زور سے قبضہ مارا اور بولے۔ ”ڈیک مارنا کوئی تم سے سیکھ لے۔ لیکن اتنا تو معلوم ہو ہی گیا کہ تم بھی غریبوں کا خون چوسنے پر آمادہ ہو گئے۔“

سلیم نے بے حیائی کے ساتھ کہا۔ ”غریبوں کے خون سے تو اپنی پرورش ہوئی۔ ڈاکٹر صاحب، جس دن سے پڑھنے بیٹھے اسی دن سے مفت خوری کی ذہن سائی۔ لیکن آپ سے سچ کہتا ہوں کہ میرا میاں اس طرف نہیں ہے۔ کچھ دنوں ملازمت کرنے کے بعد میں بھی دیہات میں جا بسوں گا۔ گائے بھینسیں پالوں گا۔ کچھ پھل دل پیدا کروں گا اور پسینے کی کمانی کھاؤں گا۔ ابھی تو کچھ دنوں کھٹلوں کی طرح دوسروں کے خون ہی پر بسر ہوگی۔ لیکن اتنا ضرور عرض کروں گا کہ میں کتنا ہی گرجاؤں میری ہمدردی غریبوں کے ساتھ ہی رہے گی۔ میں دکھا دوں گا کہ افسری کر کے بھی رعایا کی خدمت کی جاسکتی ہے۔ ہمارا آبائی پیشہ زراعت ہے۔ ابا جان نے اپنی قوت بازو سے یہ ثروت پیدا کی۔ مجھے رعایا سے جتنی محبت ہو سکتی ہے اتنی ان لوگوں کو نہیں ہو سکتی جو خاندانی رئیس ہیں۔ میں تو کبھی دیہاتوں میں جاتا ہوں تو مجھے ایسا معلوم ہوتا ہے کہ یہ لوگ میرے اپنے ہیں۔ ان کی سادگی اور مشقت دیکھ کر دل میں ان کی عزت ہوتی ہے، نہ جانے کیسے لوگ ان پر ظلم کرتے ہیں۔ میرا بس چلے تو بد معاش افسروں کو کالے پانی بھیج دوں۔“

شائق کمار نے حمین کی نگاہ سے سلیم کو دیکھا۔ افسری کا زہر ابھی اس کے خون میں نہیں پہنچا۔ اس کا دل ابھی تک صحیح و سالم ہے، بولے۔ ”جب تک رعایا کے ہاتھ میں اختیار نہ ہو گا افسروں کی یہی حالت رہے گی۔ تمہاری زبان سے یہ الفاظ سن کر مجھے سچی خوشی ہو

رہی ہے۔ مجھے گوان میں ایک بھی بھلا آدمی نظر نہیں آتا۔ مگر اپنا کوئی اختیار نہیں۔ اسی خیال سے دل کو تسکین دینی پڑتی ہے کہ جب خدا کی مرضی ہوگی تو ویسے سامان خود بخود ہو جائیں گے۔ انقلاب کی ضرورت ہے، کامل انقلاب کی۔ یہ شعلے دوچار گھڑے پانی سے نہ بجھیں گے۔ اس لیے جلے، جتنا بھی چاہے۔ سب کچھ خاکستر ہو جائے۔ جب کچھ جلنے کو باقی نہ رہے گا تو خود بخود آگ ٹھنڈی ہو جائے گی۔ تب تک ہم بھی ہاتھ سینکتے ہیں، کچھ امر کی بھی خبر ہے؟ میں نے ایک خط بھیجا تھا کوئی جواب نہیں آیا۔“

سلیم نے چونک کر جیب میں ہاتھ ڈالا اور ایک خط نکالتا ہوا بولا۔ ”لاحول و الاقوة، اس خط کی یاد ہی نہ رہی۔ چار دن سے جیب میں پڑا ہوا ہے روز سوچتا تھا بھیج دوں اور بھول جاتا تھا۔“

شائقی کمار نے جلدی سے ہاتھ بڑھا کر خط لے لیا اور بیٹھے غصے کے دو چار الفاظ کہہ کر خط پڑھنے لگے۔

”بھائی صاحب میں زندہ ہوں اور آپ کا مشن حتی الامکان پورا کر رہا ہوں۔ وہاں کے حالات کچھ تو نینا کے خطوں سے ملتے ہی رہتے ہیں۔ لیکن آپ کا خط پڑھ کر تو میں حیرت میں آ گیا ان تھوڑے سے دنوں میں تو وہاں انقلاب سا ہو گیا۔ میں تو اس ساری بیداری کا فخر آپ کو دیتا ہوں۔ اور سکھدا تو اب میرے لیے پرستش کی چیز ہو گئی ہے۔ میں نے اسے سمجھنے میں کتنی انوسناک غلطی کی۔ یہ خیال کر کے میں بے چین ہو جاتا ہوں۔ میں نے اسے کیا سمجھا تھا اور وہ کیا نکلی۔ میں اپنے سارے فلسفے اور ادراک اور نفس کشی سے وہ کچھ نہ کر سکا جو اس نے ایک لمحے میں کر دکھایا۔ کبھی غرور سے سر اٹھا لیتا ہوں۔ کبھی شرم سے سر جھکا لیتا ہوں۔ ہم اپنے قریب ترین عزیزوں سے کتنے نا آشنا رہتے ہیں اس کا احساس مجھے زلا دیتا ہے۔ کیا میں خواب میں بھی یہ سوچ سکتا تھا کہ نفس پرور سکھدا کی زندگی اتنی پاکیزہ ہو جائے گی۔ مجھے اس کم نظری نے کہیں کا نہ رکھا۔ جی میں آتا ہے کہ آکر سکھدا سے اپنی خطائیں معاف کراؤں۔ لیکن کیا منہ لے کر آؤں۔ میرے سامنے اندھیرا ہے۔ کچھ نہیں سوچتا۔ مجھے اپنے اوپر بالکل اعتماد نہیں رہا۔ ایسا معلوم ہوتا ہے کوئی فیبی طاقت مجھے کھلا کھلا کر پکڑ ڈالنا چاہتی ہے۔ میں مچھلی کی طرح کانٹے میں پھنسا ہوا ہوں۔ کانٹا میرے طلق میں چبھ گیا ہے۔ کوئی ہاتھ مجھے کھینچ لیتا ہے کھنچا چلا جاتا ہوں۔ پھر ڈور

ڈھیلی ہو جاتی ہے اور میں بھاگتا ہوں۔ اب معلوم ہوا کہ انسان مشیت کے ہاتھ کا ایک کھلوتا ہے۔ اس لیے اب اس کی کج ادائیگی کی شکایت نہ کروں گا۔ کہاں ہوں کچھ نہیں جانتا۔ کدھر جا رہا ہوں یہ بھی نہیں جانتا۔ مجب گو گو کی سی کیفیت ہے۔ اب زندگی میں کوئی مستقبل نہیں ہے مستقبل پر اعتبار نہیں رہا۔ ارادے جھوٹے ثابت ہوئے۔ میں آپ سے سچ کہتا ہوں سکھدا مجھے نچا رہی ہے۔ اس ساحرہ کے ہاتھوں میں کچھ تپتی بنا ہوا ہوں۔ پہلے ایک روپ دکھا کر مجھے خائف کر دیا۔ اور اب دوسرا روپ دکھا کر مجھے پست کر رہی ہے۔ اس کا اصلی روپ کیا ہے نہیں جانتا۔ سیکنڈ کا جو روپ دیکھا تھا وہ اس کا سچا روپ تھا۔ اس کی خبر نہیں۔ میں خود اپنے ہی سے بے خبر ہوں۔

آپ نے اپنے بارے میں مجھ سے جو صلاح پوچھی ہے اس کا میں کیا جواب دوں۔ آپ مجھ سے کہیں زیادہ عقل مند ہیں۔ میرا خیال تو یہ ہے کہ خدام کو قوم سے گزارا، صرف گزارا لینے کا اختیار ہے۔ اگر وہ اس غرض کو بھی مٹائیں تو اور بہتر۔“

شانتی کمانے بے دلی کے ساتھ خط کو میز پر رکھ دیا۔ جس امر کے متعلق انھوں نے خاص طور پر اس کی رائے پوچھی تھی صرف دو لفظوں میں اڑا گیا۔

”یہ ایک انھوں نے سلیم سے پوچھا۔“ تمہارے پاس بھی کوئی خط آیا ہے؟“

”جی ہاں اس کے ساتھ ہی آیا تھا۔“

”کچھ میرے بارے میں بھی لکھا تھا؟“

”کوئی خاص تو نہ تھی۔ صرف یہی تھا کہ ملک کو بچنے خداموں کی ضرورت ہے اور خدا جانے کیا کیا۔ میں نے خط تو آخر تک پڑھا بھی نہیں۔ اس قسم کی باتوں کو میں جنوں سمجھتا ہوں۔ مشنری ہونے کا مطلب تو میں یہی سمجھتا ہوں کہ ہماری زندگی خیرات پر بسر ہو۔“

ڈاکٹر صاحب نے متانت سے کہا۔ ”زندگی کا خیرات پر بسر ہونا اس سے کہیں اچھا ہے کہ وہ جبر پر بسر ہو، جسے تم حکومت کہتے ہو اور جس کی کشش تمہیں اپنی طرف کھینچ رہی ہے۔ وہ دراصل تھوڑے خود پرور اور حکومت پسند آدمیوں کا نظام ہے جو انھوں نے عوام کو مرغوب کرنے کے لیے قائم کیا ہے۔“

سلیم نے جواب دیا۔ ”اس نظام کی ضرورت اس وقت تک رہے گی جب تک دنیا میں

فرشتے نہ آباد ہو جائیں۔ لیکن تعلیم کا صیغہ تو جبر کا صیغہ نہیں ہے۔ پھر آپ کیوں شش و
 بیخ میں پڑے ہوئے ہیں۔ اور جب آپ اپنی آمدنی کا بڑا حصہ کارہ خیر میں صرف کرتے ہیں
 تو کوئی وجہ نہیں کہ آپ دوسروں کی امداد پر زندگی بسر کریں۔“

یہ دلیل ڈاکٹر صاحب کے دل میں بیٹھ گئی۔ انھیں اپنے دل کے سمجھانے کا ایک
 حیلہ بل گیا۔ بے شک صیغہ تعلیم کا حکومت سے کوئی تعلق نہیں ہے۔ جس وقت جبر اور
 جور کا خاتمہ ہو جائے گا اس وقت بھی تعلیم کی ضرورت باقی رہے گی۔ بلکہ اُس وقت اس کا
 دائرہ اور وسیع ہو جائے گا۔ اس وقت اس سیوا آشرم کی بھی کیا ضرورت رہے گی۔
 منظم طریقے سے فرض اور معیار کو سامنے رکھ کر علم کی اشاعت کسی حال میں بھی قابلِ
 اعتراض نہیں ہو سکتی۔ مہینوں سے جو مسئلہ ڈاکٹر صاحب کو بے چین کر رہا تھا وہ آج حل
 ہو گیا۔

سلیم کو رخصت کر کے وہ لالہ سرکانت کے گھر چلے۔ سکھدا کو امرکانت کا خط دکھا
 کر سرخ رو بنا چاہتے تھے۔ جو مسئلہ ابھی وہ حل کر چکے تھے اس کی تائید بھی حاصل کرنا
 چاہتے تھے۔ سرکانت تو کچھ کھل کر ان سے نہ ملے ہاں سکھدا نے خبر پاتے ہی انھیں بلا
 لیا۔ راما دیوی بھی آئی ہوئی تھیں۔

شانتی کمار نے جاتے ہی امرکانت کا خط نکال کر سکھدا کے سامنے رکھ دیا اور
 بولے۔ ”سلیم نے چار دن سے اپنی جیب میں ڈال رکھا تھا اور میں گھبرا رہا تھا کہ بات کیا
 ہے۔“

سکھدا نے خط کو اچھتی ہوئی نظروں سے دیکھ کر کہا۔ ”تو میں اسے لے کر کیا
 کروں؟“

شانتی کمار نے تعجب سے کہا۔ ”ذرا ایک بار اسے پڑھ تو جائیے اس سے آپ کے
 دل کے بہت ٹھوک رفع ہو جائیں گے۔“

سکھدا نے بے اعتنائی سے جواب دیا۔ ”میرے دل میں کسی کی طرف سے کوئی ٹھک
 نہیں ہے۔ اس خط میں جو کچھ لکھا ہے وہ بھی میں جانتی ہوں۔ میری خوب تعریفیں کی گئی
 ہوں گی مجھے تعریفوں کی ضرورت نہیں۔ میں نے جو کچھ کیا وہ ایک نئے کی حالت میں کیا۔
 وہ محض ایک عارضی جنون تھا۔ اس کے لیے میں کسی تعریف کی مستحق نہیں ہوں۔“

”یہ آپ نے کیسے سمجھ لیا کہ اس میں آپ کی تعریف ہی ہے؟“

”ممکن ہے میرے آنسو بھی پونچھے ہوں۔“

”تو پھر آپ اور چاہتی کیا ہیں؟“

”اگر آپ اتنا بھی نہیں سمجھ سکتے تو میرا کچھ کہنا ہی فضول ہے۔“

راما دیوی سکھدا کا ضمیر سمجھ کر بولی۔ ”جب وہ اب تک گھر لوٹ کر نہیں آئے تو کیسے معلوم ہو کہ وہ اپنے کیسے پر نام ہیں۔ اچھے کام کی تعریف تو سب ہی کرتے ہیں۔ انہوں نے خاص بات کیا کی۔ مرد عورت جب مسرت اور اطمینان کی زندگی بسر کریں جیسی تو معلوم ہو کہ انہیں محبت ہے۔ محبت کو چھوڑیے۔ وہ تو ایک نایاب چیز ہے، فرض کا بناہ تو کرنا ہی چاہیے۔ شوہر ہزار کوس پر بیٹھا ہوا عورت کے گن گائے۔ عورت ہزار کوس پر بیٹھی ہوئی میاں کو سراہے اس سے کیا ہوتا ہے۔“

سکھدا جھنجھلا کر بولی۔ ”آپ تو ماں بے بات کی بات کرتی ہیں۔ زندگی میں راحت جب ہی میسر آتی ہے جب دل کا آدمی ملے۔ انہیں مجھ سے اچھی چیز مل گئی۔ وہ مجھ سے دور رہ کر بھی خوش ہیں۔ مجھے ان سے اچھا ابھی تک کوئی نہ ملا اور نہ اس زندگی میں ملے گا۔ یہ میری بد نصیبی ہے اس میں کسی کا قصور نہیں۔“

راما نے ڈاکٹر صاحب کی طرف دیکھ کر کہا۔ ”سنا آپ نے ڈاکٹر صاحب! یہ مجھے روز اسی طرح جلایا کرتی ہے۔ کتنی بار کہا کہ چل ہم دونوں اسے وہاں سے پکڑ لائیں دیکھیں کیسے نہیں آتا۔ جوانی کی عمر میں تھوڑی بہت نادانی سب ہی کرتے ہیں۔ مگر یہ نہ خود میرے ساتھ چلتی ہے نہ مجھے جانے دیتی ہے۔ ایسا ایک دن بھی نہیں جاتا کہ بغیر روئے اس کے منہ میں نوالا جاتا ہو۔ مگر اپنی ضد نہیں چھوڑتی۔ تمہیں کیوں نہیں چلے جاتے بھیت۔ تم اس کے اُستاد ہو۔ تمہارا ادب کرتا ہے۔ تمہارا کہنا وہ کسی طرح نہیں ٹال سکتا۔“

سکھدا مسکرا کر بولی۔ ”ہاں یہ تو تمہارے کہنے سے آج ہی چلے جائیں گے۔ یہ تو اور خوش ہوتے ہوں گے کہ ان کے شاگردوں میں ایک تو ایسا نکلا جو ان کے اصولوں کی پیروی کر رہا ہے۔ شادی کو یہ لوگ انسانیت کا کلک سمجھتے ہیں۔ ان کے پتھ میں پہلے تو کسی کو شادی کرنی ہی نہیں چاہیے اور اگر دل نہ مانے تو کسی کو رکھ لینا چاہیے۔ ان کے دوسرے شاگرد سلیم میاں سلیم ہیں۔ ان کے پہلے شاگرد تو نہ جانے کس دباؤ میں پڑ کر شادی

کر بیٹھے۔ لیکن اب اس کا کفارہ ادا کر رہے ہیں۔“

شانتی کمار نے جھینچتے ہوئے کہا۔ ”دیوی جی آپ مجھ پر جھوٹا الزام لگا رہی ہیں۔ اپنے بارے میں میں نے ضرور یہ طے کر لیا ہے کہ بن بیابا رہوں گا لیکن میں نے اپنے شاکردوں کو کبھی یہ صلاح نہیں دی۔ میرا ارادہ شروع ہی سے خدمت کو اپنا نصب العین بنانا رہا ہے۔“

سکھدا نے پوچھا۔ ”کیا شادی کر لینے کے بعد خدمت کی زندگی بسر کرنی غیر ممکن ہے، یا عورت اتنی خود غرض ہوتی ہے کہ وہ آپ کے کارخیز میں دخل دیئے بغیر رہ نہیں سکتی؟ میرا تو خیال ہے کہ گرجستی میں آدی جتنی خدمت کر سکتا ہے۔ اتنا تجرد کی زندگی میں کبھی نہیں کر سکتا۔“

شانتی کمار نے مباحثے سے بچنے کی کوشش کر کے کہا کہ ”یہ بڑا پیچیدہ مسئلہ ہے دیوی جی اور طے نہیں ہو سکتا۔ اس پر پھر کبھی غور کریں گے۔ اس وقت مجھے آپ سے ایک معاملے میں صلاح لینی ہے۔ آپ کی ماما جی موجود ہیں یہ اور بھی اچھا ہے۔ میں سوچ رہا ہوں نوکری سے کیوں نہ استعفاء دے کر اپنی زندگی خدمت کے لیے وقف کر دوں۔“

سکھدا نے اس انداز سے کہا۔ گویا یہ سوال بالکل غیر ضروری ہے۔ ”مگر آپ سوچتے ہیں کہ آپ بغیر کسی کے سامنے ہاتھ پھیلائے اپنا نباہ کر سکتے ہیں تو آپ ضرور استعفاء دے دیجیے۔“

شانتی کمار نے جس دلیل سے اپنے دل کو سمجھایا تھا وہ یہاں پھر جواب دے گئی۔ پھر اسی ادھیڑ بُن میں پڑ گئے۔

دلھتا راما نے پوچھا۔ ”آپ کے آشرم میں کوئی مستقل فنڈ بھی ہے؟“

آشرم میں اب تک کوئی مستقل فنڈ نہ تھا۔ چندہ اتنا نہ ملتا تھا کہ کچھ بچت ہو سکتی۔ شانتی کمار نے اس بے مائیگی کو گویا اپنے اوپر الزام سمجھ کر کہا۔ ”جی نہیں ابھی تک تو کوئی مستقل سرمایہ نہیں ہو سکا۔“

راما نے پوچھا۔ ”کتنے روپے ہوں تو آپ کا آشرم چلنے لگے۔“

شانتی کمار نے سینے میں امید کی گدگدی محسوس کرتے ہوئے کہا۔ ”یہ نہ پوچھیے، آشرم تو یونیورسٹی بھی بن سکتا ہے۔ لیکن مجھے تین چار لاکھ روپے مل جائیں تو میں اتنا ہی

کام کر سکتا ہوں۔ جتنا یوندر سٹی میں بیس لاکھ روپے سے بھی نہیں ہو سکتا۔“
 راما دیوی نے حوصلہ افزائی کرتے ہوئے کہا۔ ”اگر آپ کوئی ٹرسٹ بنا سکیں تو میں
 آپ کی کچھ مدد کر سکتی ہوں۔ میرے پاس زیادہ تو نہیں ہے لیکن اتنا ضرور ہے کہ آپ کی
 مالی پریشانیاں کچھ کم ہو جائیں۔“

شانتی کمار نے ڈرتے ڈرتے کہا۔ ”لیکن میں یہ تو نہیں چاہتا کہ آپ ان لوگوں کی
 حق تلفی کریں جو مجھے آشرم سے کہیں زیادہ عزیز ہیں۔ جب تک امرکانت اور سکھدا خود
 راضی نہ ہو جائیں.....“

سکھدا نے بات کاٹ کر کہا۔ ”میری طرف سے استعفا ہے اور اللو کے لیے دادا کا
 دھن کیا تھوڑا ہے۔ اوروں کو میں نہیں کہہ سکتی۔“

راما دیوی نے مایوسانہ لہجے میں کہا۔ ”اوروں کو شاید اس سے بھی کم پردا ہو۔ دولت
 کوئی چراغ تو ہے نہیں جس سے روشنی پھیلتی رہے۔ جنہیں اس کی ضرورت نہیں ان کے
 گلے کیوں لگائی جائے۔ روپے کا بوجھ کچھ کم گراں نہیں ہوتا۔“

”میں خود اسے نہیں سنبھال سکتی۔ اس کا بہترین استعمال یہی ہے کہ کسی کارخیر میں
 لگ جائے۔ اللہ امرکانت کی تو صلاح ہے کہ مندر اور شوالہ بنے لیکن میری طبیعت ادھر
 مائل نہیں ہوتی۔ مندر تو یوں ہی اتنے ہو رہے ہیں کہ پوجا کرنے والے نہیں ملتے۔ میں کئی
 دن سے اس معاملے کو سوچ رہی تھی اور آپ سے ملنے والی تھی۔ ابھی میں دو چار مہینے اور
 ذبڈھے میں پڑی رہتی لیکن آج آپ کے آجانے پر میری ذبڈھائیں مٹ گئیں۔“

یہ کہتے ہوئے اس نے مسکرا کر کہا۔ ”اندیشہ یہی ہے کہ کہیں مجھے دھوکا نہ ہو۔“
 راما دیوی کے مسکرانے پر بھی شانتی کمار کو ان الفاظ سے صدمہ ہوا بولے۔ ”میری
 نیت کیا ہوگی یہ میں خود نہیں جانتا اور نہ آپ کو مجھ پر اتنا یقین کر لینے کا کوئی خاص سبب
 ہے۔“

سکھدا نے بات سنبھالی۔ ”یہ بات نہیں ڈاکٹر صاحب، اماں نے تو ہنسی کی تھی۔“
 ”تو میں نے کب بُرا مانا۔ میں تو خود چاہتا ہوں کہ ابھی دو چار سال میری آزمائش
 ہوتی رہے۔ ابھی میں اتنے بڑے اعتبار کے قابل نہیں ہوں۔“

راما دیوی نے ناچار ہو کر کہا۔ ”اچھا صاحب میں اپنا سوال واپس لیتی ہوں۔ آپ کل

میرے گھر آئیے گا۔ میں کار بھیج دوں گی۔ ٹرسٹ بنا پہلا کام ہے اور آپ پر مجھے پورا بھروسہ ہے۔“

ڈاکٹر صاحب نے شکریہ ادا کرتے ہوئے کہا۔ ”میں آپ کے اعتبار کو قائم رکھنے کی کوشش کروں گا۔“

”چاہتی ہوں کہ جلدی ہی یہ کام کر ڈالوں، پھر نینا کی شادی آپڑے گی تو مہینوں فرصت نہ ملے گی۔“

شانتی کمار نے جیسے سہم کر کہا۔ ”اچھا نینا دیوی کی شادی ہونے والی ہے یہ تو بڑی مبارک خبر ہے۔ میں کل ہی آپ سے مل کر ساری باتیں طے کر لوں گا۔ امرکانت کو بھی اطلاع دے دوں؟“

سکھدا نے بے اعتنائی سے کہا۔ ”نہیں کوئی ضرورت نہیں۔“
رانا بولی۔ ”نہیں انہیں آپ ضرور اطلاع دے دیں۔ مجھے تو امید ہے وہ ضرور آئیں گے۔“

ڈاکٹر صاحب یہاں سے چلے تو نینا بچے کو لیے موٹر سے اتر رہی تھی۔
شانتی کمار نے دردناک لہجے میں پوچھا۔ ”تم اب چلی جاؤ گی نینا؟“
نینا نے سر جھکا لیا مگر اس کی آنکھیں پر نم تھیں۔

(۸)

بچے مہینے گزر گئے۔

سیوا آشرم کا ٹرسٹ بن گیا۔ صرف سوای آتماند نے جو آشرم کے سرگرم کارکن اور جمہوریت کے فدائیوں میں سے تھے اس انتظام سے ناخوش ہو کر استعفا دے دیا۔ ان کی غشا تھی کہ اہل ثروت کو آشرم میں نہ گھسنے دیا جائے انہوں نے بہت زور مارا کہ ٹرسٹ نہ بننے پائے۔ ان کا خیال تھا کہ آشرم کی آزادی کو روپے کے لیے بیچنا آشرم کے لیے قاتل ہوگا۔ ثروت ہی نے تو دنیا میں اطلاع اور ادنا کی تفریق پیدا کر دی ہے۔ سرمایہ ہی تو دنیا میں ہر قسم کی غلامی کو قائم رکھے ہوئے ہے۔ اسی ثروت کے سامنے وہ کیوں گھٹنے ٹیکیں۔ لیکن سوای جی کی ایک نہ چلی اور ٹرسٹ قائم ہو گیا۔ اس کا سبب بنیاد رکھا سکھدا نے، جلسہ ہوا، دعوت ہوئی، گانا بجاتا ہوا۔ دوسرے دن شانتی کمار نے ملازمت سے استعفا دے دیا۔

سلیم کا امتحان بھی فتم ہو گیا اور اس نے جو پیشین گوئی کی تھی وہ حرف بحرف پوری ہوئی۔ گزٹ میں اس کا نام سب سے نیچے تھا۔ شائق کمار نے دانتوں میں انگلی دبالی۔ سلیم کو اب قاعدے کے مطابق دو سال کے لیے انگلینڈ جانا چاہیے تھا۔ مگر سلیم کے لیے انگلینڈ کالے پانی سے کم نہ تھا۔ دو چار مہینے کے لیے تفریحا جانا ہو تو وہ شوق سے چلا جاتا۔ دو سال کی قید اس کے لیے ناقابل برداشت تھی۔ مگر اس نے کچھ ایسی دوڑ دھوپ کی، کچھ ایسے ہسکلنڈے کھیلے کہ اس قاعدے سے مستثنیٰ کر دیا گیا۔ جب صوبے کا سب سے مشہور ڈاکٹر کہہ رہا ہے کہ انگلینڈ کی سرد آب و ہوا میں اس نوجوان کا دو سال تک رہنا خطرے سے خالی نہیں ہے۔ تو اس میں قیل و قال کی گنجائش کہاں تھی۔ حافظ حلیم لڑکے کو وہاں بھیجنے پر آمادہ تھے۔ لیکن اس کی صحت زائل ہو گئی تو اس کا ذمے دار کون ہو گا۔ وہ کس کا دامن پکڑیں گے۔ آخر یہاں بھی سلیم کی فتح ہوئی۔ اسے اسی حلقے کا چارج بھی ملا جہاں اس کا دوست امرکانت پہلے ہی سے موجود تھا۔ اس علاقے کو اس نے خود پسند کیا تھا۔

ادھر سلیم کی زندگی میں ایک بڑا تغیر ہو گیا تھا۔ ہسوز تو اتنا ہی تھا۔ پر اتنا شوقین، اتنا رنگین مزاج نہ رہا، شاعری سے اب اُسے زیادہ شغف نہ تھا۔ شادی سے جو اسے پرانی عداوت تھی وہ اب بالکل غائب ہو چکی تھی۔ یہ انقلاب کیسے ہو گیا ہم نہیں جانتے۔ لیکن ادھر وہ کئی بار سکیٹ کے گھر گیا تھا۔ اور دونوں میں پوشیدہ طور پر خط و کتابت بھی ہو رہی تھی۔ امرکانت کی بے اعتنائی کے باوجود سکیٹ اس کی یاو ماضی کو کتنی یک سوئی سے دل میں پالے ہوئے تھی۔ اس نے سلیم کا کفر توڑ دیا تھا۔ اس ضیا سے وہ اپنی زندگی کو منور کرنے کے لیے بے قرار ہو رہا تھا۔ اپنی ماما کی زبانی سکیٹ کی اس ازوال محبت کی داستان سن سن کر وہ اکثر رویا کرتا۔ اس کی شاعرانہ طبیعت جو بھورے کی طرح نئے نئے پھولوں سے رس لیا کرتی تھی اب سر فروشانہ محبت سے بڑ ہو کر اس کی زندگی میں ایک عالی نفسی کی تخلیق کر رہی تھی۔

نینتا کی شادی بھی ہو گئی۔ لالہ دھنی رام شہر کے سب سے مالدار آدمی تھے۔ ان کا بڑا لڑکا منی رام بڑا ہونہار نوجوان تھا۔ سرکانت کو تو امید نہ تھی کہ وہاں رشتہ ہو سکے گا۔ کیونکہ دھنی رام مندر والے دن کے وقوعے ہی سے اس خاندان کے مخالف ہو گئے تھے۔ لیکن بالآخر سرکانت کی تھیلیوں نے فتح پائی۔ بڑی بڑی تیاریاں ہوئیں۔ دور دور سے مہمانوں

کی ٹولیاں آئیں۔ اور بڑی دھوم دھام سے شادی ہوئی۔ لیکن امرکانت نہ آیا اور نہ سرکانت نے اسے بلایا۔ دھنی رام نے کہا دیا تھا کہ اگر امرکانت شادی میں شریک ہوا تو برات دروازے سے لوٹ آئے گی۔ یہ بات امرکانت کے کانوں تک پہنچ گئی تھی۔ نینا نہ کچھ کہہ سکتی تھی نہ بول سکتی تھی۔ مہنی رام کے بارے میں طرح طرح کی روایتیں سنتی تھی۔ شرابی ہے، عیاش ہے، جاہل ہے، مغرور ہے، لیکن باپ کی مرضی کے سامنے سر جھکانا اس کا فرض تھا۔ اگر سرکانت اسے کسی دیوتا کی قربان گاہ پر چڑھا دیتے تب بھی وہ زبان نہ کھولتی۔ صرف رخصتی کے موقع پر روئی۔ لیکن اس وقت بھی یہ دھیان رہا کہ دادا کو رنج نہ ہو۔ سرکانت کی نظروں میں دولت ہی سب سے بیش قیمت جس تھی۔ نینا کو زندگی کا کیا تجربہ تھا۔ ایسے معاملے میں باپ کا فیصلہ ہی اس کے لیے ناطق تھا۔ اس کے دل میں شہے آتے تھے لیکن اس نے اپنا جو کچھ فرض سمجھ رکھا تھا اس کی پابندی میں اس کی جان بھی چلی جائے تو اُسے غم نہ ہوگا۔

ادھر سکھدا اور شاننی کمار دونوں روز بروز ہم رنگ ہوتے جاتے تھے۔ دولت کی کمی تو تھی ہی نہیں۔ ہر ایک محلے میں سیوا آشرم کی شاخیں کھل رہی تھیں۔ اور ترک نشیات کی تحریک بھی زوروں سے جاری تھی۔ سکھدا کی زندگی میں ایک فقیرانہ زہد کی سی کیفیت پیدا ہوتی جاتی تھی، وہ اب علی الصبح سندھیا کرتی۔ غذا میں بھی سادگی کا خیال رہتا۔ ضبط اور عمل ہی اب اس کی مصروفیت کے رکن تھے۔ نادلوں کے مقابلے میں اب تاریخ اور فلسفے سے زیادہ مناسبت ہو گئی تھی۔ اور اس کی قوتِ تقریر تو اتنی بڑھ گئی تھی کہ سننے والوں کو تعجب ہوتا تھا اور اس کی تقریر میں کچھ ایسی تاثیر ہوتی کہ اس کے معتقدین کا دائرہ روز بروز وسیع ہوتا جاتا تھا۔ ان اصلاحی تجاویز میں ایک امر کا اضافہ ہو گیا تھا۔ وہ تھا غریبوں کے مکان کا مسئلہ۔ اب اسے یہ تجربہ ہو رہا تھا کہ جب تک عوام کے مکانوں کا مسئلہ طے نہ ہوگا اصلاح کی کوشش بار آور نہیں ہو سکتی۔ اور یہ کام چندے سے نہ ہو سکتا تھا۔ اسے تو میونسپلٹی ہی ہاتھ میں لے سکتی تھی۔ مگر یہ محکمہ اتنی کثیر المصارف تجویز کو ہاتھ میں لیتے ہوئے گھبراتا تھا۔

حافظِ حلیم صدر تھے، لالہ دھنی رام نائب صدر۔ ایسے رجعت پسند اصحاب کے دماغ میں اس مسئلے کی اہمیت اور ضرورت کو داخل کر دینا مشکل تھا۔ دوچار ایسے اصحاب تو نکل

دعویٰ رام نے پُر فرور لہجے میں کہا۔ ”نہیں میں قصیں ذلیل نہیں کرتا چاہتا۔ ذرا مجھے یہ دیکھنا ہے کہ وہ کتنی بے نفس ہے۔ میں نے کتنی بار نقصان اٹھائے مگر ذلت نہیں اٹھائی۔ سرکانت کو میں نے دیکھ لیا۔ وہ لاکھ بُرا ہو، پر دل کا صاف ہے۔ اب ان کی بہو کا امتحان ہے۔“

یہ کہہ کر انہوں نے لکڑی اٹھائی اور آہستہ آہستہ اپنے کمرے کی طرف چلے۔ منی رام انہیں دونوں ہاتھوں سے سنبھالے جا رہا تھا۔

(۱۱)

سادن میں نینا بیٹے آئی۔ سسرال چار قدم پر تھی لیکن مجھے مہینے سے پہلے آنے کی نوبت نہ آئی۔ منی رام کا بس چلنا تو اب بھی رننے ڈالتا۔ لیکن سارا گھر نینا کی طرف تھا۔ سادن میں سب ہی بہوئیں بیٹے جاتی ہیں۔ نینا پر اتنا بڑا ظلم نہیں کیا جاسکتا۔ سادن کی جھڑی لگی ہوئی تھی۔ کہیں کوئی مکان گرتا تھا کہیں کوئی چھت ٹیٹھکتی تھی۔ سکھدا برآمدے میں بیٹھی ہوئی، آنگن میں اٹھتے ہوئے بلبلوں کا تماشا دیکھ رہی تھی۔ آنگن کچھ گھرا تھا۔ پانی رک جلیا کرتا تھا۔ بلبلوں کا بناشوں کی طرح اٹھ کر کچھ دور چلنا اور غائب ہو جانا اس کے لیے بڑی دلچسپی کا سامان تھا۔ کبھی کبھی دو بلبلے آنے سامنے آجاتے اور کترا کر ایک دوسرے کی بغل سے نکل جاتے۔ اس محویت کے عالم میں سکھدا کو ایسا معلوم ہوا گویا یہ بلبلے جاندار ہیں، گویا تھتے تھتے سچے گول ٹوپیاں دئے پانی میں دوڑ رہے ہیں۔

اسی وقت نینا نے پکارا۔ ”بھابی آؤ ناؤ ناؤ کھلیں۔ میں ناؤ بنا رہی ہوں۔“ سکھدا نے بلبلوں کی طرف دیکھتے ہوئے جواب دیا۔ ”تم کھلیو، میرا جی نہیں چاہتا۔“ نینا نے نہ مانا، کاغذ کی دو نادیں لیے آکر سکھدا کو اٹھانے لگی۔ ”جس کی ناؤ کنارے تک پہنچ جائے اسی کی جیت۔ پانچ پانچ روپے کی بازی۔“

سکھدا نے بے دلی سے کہا۔ ”تم میری طرف سے بھی ایک چھوڑ دو۔ جیت جانا تو روپے لے لیتا مگر اس کی مضامی نہیں آئے گی بتائے دیتی ہوں۔“

”تو کیا دوائیں آئیں گی؟“

”واہ اس سے اچھی اور کیا بات ہوگی۔ شہر میں ہزاروں آدمی کھانسی اور بخار میں مبتلا

ہیں۔“

دفعاً لٹو نے آکر دونوں تائیں لیں اور انہیں پانی میں ڈال کر تالیاں بجانے لگا۔
 نینا نے سچے کا بوسہ لے کر کہا۔ ”وہاں دو ایک بار روز اسے یاد کر کے روتی تھی۔“

سکھانے پوچھا۔ ”میری یاد بھی کبھی آتی تھی؟“
 ”کبھی نہیں، ہاں بھیا کی آتی تھی۔ مگر وہ اتنے بے درد کہ مجھے مینے میں ایک خط
 بھی نہ لکھا۔ میں نے بھی ٹھان لی ہے کہ جب تک ان کا خط نہ آئے گا میں بھی نہ لکھوں
 گی۔“

”تو سچ تجھیں میری یاد نہ آتی تھی۔ اور میں سمجھ رہی تھی کہ تم میرے لیے
 بے قرار ہوگی۔ آخر اپنے بھائی کی بہن ہی تو ہو، آکھ اوٹ پہاڑ اوٹ۔“
 ”مجھے تو تمہارے اوپر غصہ آتا تھا۔ اتنے دنوں میں صرف تین بار گئیں اور ایک بار
 بھی لٹو کو نہ لے گئیں۔“

”وہ جاتا تو آنے کا نام نہ لیتا۔“
 ”تو کیا میں اس کی دشمن تھی؟“
 ”ان لوگوں پر میرا اعتبار نہیں ہے میں کیا کروں۔ میری تو سمجھ میں نہیں آتا کہ تم
 وہاں کیسے رہتی تھیں۔“

”تو کیا کرتی، بھاگ آتی تب بھی تو زمانہ مجھ ہی پر ہوتا۔“
 ”اچھا سچ بتانا منی رام تم سے محبت کرتے ہیں۔“
 ”وہ تو تمہیں معلوم ہی ہے۔“
 ”میں تو ایسے آدمی سے ایک بار بھی نہ بولتی۔“
 ”میں بھی کبھی نہیں بولی۔“

”سچ! بہت بگڑے ہوں گے۔ اچھا سارا قصہ کہو۔ سہاگ رات کو کیا ہوا؟ دیکھو
 تمہیں میری قسم ایک لفظ بھی جھوٹ نہ بولنا۔“
 نینا نے جیسے بہ جیسے ہو کر کہا۔ ”بھابی تم مجھے دق کرتی ہو۔ لے کر قسم رکھا دی،
 جاؤ میں کچھ نہیں بتاتی۔“

”اچھا نہ بتاؤ بھائی کوئی زبردستی ہے۔“
 وہ اٹھ کر جانے لگی کہ نینا نے اس کا ہاتھ پکڑ کر کہا۔ ”بھابی کہاں جاتی ہو، قسم

تو دے چکیں۔ بیٹھ کر سنتی جاؤ۔ آج تک میرے اور ان کے درمیان ایک بار بھی بول چال نہیں ہوئی۔“

سکھدا تعجب سے بولی۔ ”سچ۔“

نینا نے دردناک لہجے میں کہا۔ ”ہاں بالکل سچ بھائی۔ جس دن میں گئی اُس دن رات کو وہ گلے میں ہار ڈالے، آنکھیں نٹے میں لال، متالوں کی طرح آپہنچے۔ اور میرا گھونگٹ اٹھاتے ہوئے بولے میں تمہارا گھونگٹ دیکھنے نہیں آیا ہوں۔ اور نہ مجھے یہ ڈھکوسلا پسند ہے۔ اگر اس کرسی پر بیٹھو۔ میں اُن دقیانوسی مردوں میں نہیں ہوں جو یہ گزریوں کا کھیل کھیلتے ہیں۔ تمہیں ہنس کر میرا خیر مقدم کرنا چاہیے تھا اور تم گھونگٹ نکالے بیٹھی ہو گویا میرا منہ نہیں دیکھنا چاہتیں۔ ان کا ہاتھ پڑتے ہی مجھے ایسا لگا جیسے کسی سانپ نے ڈس لیا۔ میں سر سے پاؤں تک تھرا اُٹھی۔ انہیں میرے جسم کو ہاتھ لگانے کا کیا حق ہے؟ یہ سوال ایک شعلے کی طرح میرے دل میں اٹھا۔ میری آنکھوں سے آنسو گرنے لگے وہ سارے سنہرے خواب جو کئی دن سے میں دیکھ رہی تھی پریشان ہو گئے۔ اس میں نہ تو دیوتاہن تھا نہ آدمی ہن، یہاں تو صرف بے حیائی تھی، بے ہودگی تھی اور غرور تھا۔ میں عقیدت کی قہال میں اپنے دل کا سارا خلوص، ساری مسرت اور ساری محبت لیے اس دیوتا کے قدموں پر نثار ہونے کے لیے بیٹھی ہوئی تھی۔ ان کی یہ قطع دیکھ کر جیسے قہال میرے ہاتھ سے چھوٹ کر گر پڑا۔ میرے دجود کا ایک ایک ذرہ اس حکومت کے خلاف بغاوت کرنے لگا۔ میرے جی میں آیا کہ میں بھی کہہ دوں کہ تمہارے ساتھ میری شادی کا یہ مطلب نہیں کہ میں تمہاری لونڈی ہوں۔ اگر تم میرے آقا ہو تو میں بھی تمہاری رانی ہوں۔ محبت کی حکومت کے سوا میں کوئی دوسری حکومت قبول نہیں کر سکتی اور نہ چاہتی ہوں کہ تم بھی قبول کرو۔ لیکن جی ایسا جل رہا تھا کہ ملامت بھی نہ کر سکی۔ فوراً وہاں سے اُٹھ کر برآمدے میں آکھڑی ہوئی۔ وہ کچھ دیر کرے میں میرا انتظار کرتے رہے پھر تھلا کر اُٹھے اور میرا ہاتھ پکڑ کر اندر لے جانا چاہا۔ میں نے جھینکے سے اپنا ہاتھ چھڑا اور غضب ناک ہو کر بولی۔ ”میں یہ ذلت نہیں برداشت کرتی۔“

”آپ بولے، اس صورت پر یہ نخرے۔“

”میرے جسم میں آگ لگ گئی۔ کوئی جواب نہ دیا۔ ایسے آدمی سے بولنا بھی شان

کے خلاف مظلوم ہوا۔ میں نے اندر جا کر کواڑ بند کر لیے اور اس دن سے پھر ان سے نہ بولی۔ میں تو ایٹور سے منافی ہوں کہ وہ اپنی شادی کر لیں اور مجھے چھوڑ دیں۔ جو آدمی صرف روپ کا بھوکا ہے، جو صرف ناز و ادا کا غلام ہے، جس کے لیے عورت محض نفع کا ایک ذریعہ ہے اسے میں اپنا شوہر کیسے سمجھتی؟“

سکھدا نے مذاقاً پوچھا۔ ”لیکن تم نے ہی اپنی محبت کا کیا ثبوت دیا۔ کیا شادی کے نام میں ہی اتنی برکت ہے کہ تمہارے میاں آتے ہی تمہارے قدموں پر سر رکھ دیتے؟“

نینا نے جوش کے ساتھ کہا۔ ”ہاں میں تو سمجھتی ہوں کہ شادی کے نام ہی میں برکت ہے۔ جو شخص شادی کو روحانی فرض نہیں سمجھتا، محض نفس پروری کا ایک ذریعہ سمجھتا ہے وہ حیوان ہے۔“

دلفنا شانتی کمار پانی میں لت پت آکر کھڑے ہو گئے۔

سکھدا نے پوچھا۔ ”بیگ کہاں گئے، کیا چھتری نہ تھی؟“

شانتی کمار نے برساتی اتار کر اگلی پر رکھ دی اور بولے۔ ”آج بورڈ کا جلسہ تھا۔

لوٹتے وقت کوئی سواری نہ ملی، وہی ہوا جس کا اندیشہ تھا۔“

”کتنے دوٹوں سے ہارے؟“

”صرف پانچ دوٹوں سے ہارے۔“

”صرف پانچ دوٹوں سے، یہ لالہ دھنی رام کی حرکت تھی۔“

سکھدا نے مایوس ہو کر کہا۔ ”تو اب۔“

”اب تو اخباروں اور تقریروں سے عوام میں بیداری پیدا کرنی ہوگی۔“

سکھدا براہیختہ ہو کر بولی۔ ”جی نہیں، مجھ میں اتنا تحمل نہیں ہے۔ میں لالہ دھنی رام اور ان کے پھوڑوں کو چین کی نیند نہ لینے دوں گی۔ اتنے دنوں سب کی خوشامد کر کے دیکھ لیا۔ اب اپنی طاقت سے کام لینا پڑے گا۔“

شانتی کمار لالہ دھنی رام سے جٹے ہوئے تھے بولے۔ ”لالہ دھنی رام نے تو مجھے دھمکی تک دی۔“

سکھدا برہم ہو کر بولی۔ ”دھنی رام کیوں، یہ ذمہ داری بورڈ پر ہے میں ان مخلوں میں رہنے والوں کو دکھا دوں گی کہ عوام کیا کر سکتے ہیں۔ لالہ دھنی رام زمین کے ان ٹکڑوں پر

اپنے قدم نہ جما سکیں گے۔“

شائقی کار نے دبی ہوئی آواز سے کہا۔ ”میرے خیال میں تو اس وقت پروگنڈہ کرنا ہی کافی ہے۔ ورنہ معاملہ طول پکڑ جائے گا۔“

وقف بن جانے کے بعد سے شائقی کار کسی جو حکم کے کام میں آگے قدم اٹھاتے ہوئے گھبراتے تھے۔ اب ان کے اوپر ایک ادارے کا بوجھ تھا۔ اب انہیں بات بات میں بدنامی اور اس ادارے کے برباد ہو جانے کا خوف ہوتا تھا۔

سکھدا نے ملامت آمیز لہجے میں کہا۔ ”آپ کیا باتیں کر رہے ہیں۔ ڈاکٹر صاحب میں نے ان لکھے پڑھے خود غرضوں کو خوب دیکھ لیا۔ مجھ پر اب روشن ہو گیا کہ یہ لوگ محض زبان کے شیریں ہیں۔ میں انہیں دکھا دوں گی کہ جن غریبوں کو تم اب تک کچلتے آئے ہو وہ سانپ بن کر تمہارے پیروں میں لپٹ جائیں گے۔ اب تک ہم لوگ ان سے رعایت کے خواستگار تھے۔ مگر اب ہم جو کچھ مانگیں گے اپنا حق سمجھ کر مانگیں گے۔ رعایتوں سے وہ ہمیں محروم رکھ سکتے ہیں لیکن ہمارے حقوق سے کون انکار کر سکتا ہے۔ رعایت کے لیے کوئی جان نہیں دے لیکن حق کے لیے جان دینا سب ہی جانتے ہیں۔ میں بھی دیکھوں گی کہ لالہ دھنی رام اور ان کے پٹھو کتنے پانی میں ہیں۔“

یہ کہن ہوئی سکھدا بارش میں کمرے سے نکل آئی اور باہر چلی گئی۔

ایک منٹ کے بعد شائقی کار نے نینا سے پوچھا۔ ”کہاں چلی گئیں؟ بہت جلد گرم

ہو جائے ہیں۔“

نینا نے ادھر ادھر دیکھ کر خدمت گار سے پوچھا تو معلوم ہوا سکھدا باہر چلی گئی۔ شائقی کار نے متحجب ہو کر کہا۔ ”اس بارش میں کہاں گئی ہوں گی۔ میں ڈرتا ہوں کہیں ہڑتال وڑتال نہ کرانے لگیں۔ تم تو وہاں جا کر مجھے بھول گئیں نینا۔ ایک خط بھی نہ لکھا۔“

ایک ایک انہیں ایسا معلوم ہوا کہ ان کے منہ سے کوئی نازیبا بات نکل گئی۔ نینا سے یہ سوال پوچھنا غیر مناسب تھا۔ اس کا وہ دل میں نہ جانے کیا مطلب سمجھے۔ انہیں ایسا محسوس ہوا کہ ان کا دم گھٹ رہا ہے۔ وہ وہاں سے نکل بھاگنے کے لیے راستہ ڈھونڈنے لگے۔ وہ وہاں لمحہ بھر نہیں بیٹھ سکتے تھے۔ ان کے دل میں اہل چل ہونے لگی۔ کہیں نینا تاراض ہو کر کچھ کہہ نہ بیٹھے ایسی حماقت مجھ سے کیوں سرزد ہوگی۔ اب تو شاید وہ یہاں کسی کو منہ نہ

دکھائیں۔

نینا کا چہرہ سرخ ہو گیا۔ وہ کچھ جواب نہ دے کر لٹو کو پکارتی ہوئی کمرے سے نکل گئی۔ شانتی کمار بت کی طرح بیٹھی رہے۔ آخر وہ سر جھکائے ہوئے اس طرح چلے گیا جوتے پڑ گئے ہوں۔ نینا کا وہ سرخ چہرہ ایک شعلے کی طرح ان کے قلب کو جلائے ڈالتا تھا۔

نینا نے ہمدردانہ لہجے میں کہا۔ ”کہاں چلے ڈاکٹر صاحب بارش تو رُک جانے دیجیے۔“

شانتی کمار نے کچھ بولنا چاہا لیکن الفاظ کی جگہ حلق میں جیسے نمک کا ڈلا پڑا تھا۔ وہ تیزی سے باہر چلے گئے۔ اس طرح لڑکھڑاتے ہوئے گویا اب گرے اب گرے۔ آنکھوں میں آنسو بھرے ہوئے تھے۔

(۱۲)

اب بھی موسلا دھار بارش ہو رہی تھی شام سے پہلے شام ہو گئی تھی اور سکھدا ٹھا کر دوارے میں بیٹھی ہوئی ایسی ہڑتال کا انتظام کر رہی تھی جو میونسپل بورڈ اور اس کے کارپردازوں کا سر ہمیش کے لیے نیچا کر دے انھیں اس کا تجربہ ہو جائے کہ جن لوگوں کو وہ حقیر سمجھتے ہیں ان ہی کی خدمت اور شفقت پر ان کی زندگی قائم ہے۔ سارے شہر میں ایک سنسنی سی چھائی ہوئی تھی گویا کسی غنیم نے شہر کا محاصرہ کر لیا ہو۔ کہیں دھوبیوں کا جمنا ہو رہا ہے، کہیں چماروں کا کہیں مہتروں کا۔ نائی، کباروں کی پنچایت الگ ہو رہی ہے۔ سکھدا دیوی کے حکم سے کون انحراف کر سکتا تھا۔ سارے شہر میں یہ خبر اتنی جلد پھیل گئی کہ دیکھ کر حیرت ہوتی تھی۔ ایسے موقعوں پر خبر رسانی کے ذریعے گویا غیب سے مہیا ہو جاتے ہیں۔ خبریں اپنے آپ ہوا میں دوڑنے لگتی ہیں۔ مہینوں سے عوام کو یہ امید ہو رہی تھی کہ نئے نئے گھروں میں رہیں گے۔ جہاں دھوپ ہوگی ہوا ہوگی۔ سب ہی ایک نئی زندگی کا خواب دیکھ رہے تھے۔ مگر آج شہر نے ان کی آرزوؤں پر پانی پھیر دیا۔

شہر کی مخلوق اب اس حالت میں نہ تھی کہ اس پر کتنی ہی بے رحمیاں ہوں اور وہ چپ چاپ برداشت کرتی جائے۔ اسے اپنے حقوق کا علم ہو گیا تھا کہ اسے بھی آرام سے رہنے کا اتنا حق ہے، جتنا اہل ثروت کو۔ ایک بار منظم تحریک کی کامیابی دیکھ چکے تھے۔ حکام کی یہ مطلق العنانی یہ خود غرضی، یہ غریب کشی اب ان سے برداشت نہ ہوتی تھی۔ اور یہ کوئی سیاست کی اصول جنگ نہ تھی جس کی حقیقی صورت ان کی سمجھ میں نہیں آتی۔ اس

تحریک کی کامیابی کا اندازہ وہ خود کر سکتے تھے۔ تخیل یا قوتِ فکر پر زور دینے کی ضرورت نہ تھی۔ شام ہوتے ہوتے ٹھاکر دوارے میں اچھا خاصا بازار لگ گیا۔

دھویوں کا چودھری میکو اپنے بکرے کی سی داڑھی ہلاتا، نٹے سے آنکھیں لال کیے ہوئے بولا۔ ”کپڑے بنا رہا تھا کہ کھمر ملی، بھاگا آرہا ہوں۔ گھر میں کہیں کپڑے رکھنے کو جگہ نہیں ہے۔ گیلے کپڑے کہاں سوکھیں۔“

اس پر جگن ناتھ مہرا نے اس کو ڈانٹا ”جھوٹ مت بولو میکو، تم کپڑے بنا رہے تھے۔ ابھی سیدھے تازی خانے سے چلے آ رہے ہو۔ اس کے پیچھے برباد ہو گئے مگر لت نہ چھوڑی۔“

میکو نے تیز ہو کر کہا۔ ”لے اب چپ رہو چودھری! نہیں ساری کھٹی کھول دوں گا۔ گھر میں بیٹھ کر بوتل کی بوتل اڑا جاتے ہو اور یہاں آکر پارسائی جتاو۔“

مہتروں کا جمدار ہتھی کھڑا ہو کر اپنی جمداری کی شان سے بولا۔ ”بچو یہ بکھت یاد ہوائی باتیں کرنے کا نہیں ہے۔ جس کام کے لیے سرکار نے بلایا ہے اس کو دیکھو اور بھیسلا کر دو کہ اب ہمیں کیا کرنا ہے، انھیں بلوں میں پڑ کر سڑتے رہیں یا چل کر حاکموں سے پھریاد کریں۔“

سکھدا نے حکمانہ لہجے میں کہا۔ ”حاکموں سے جو کچھ کہنا سنا تھا کہہ چکے۔ کسی نے کان نہ دیا۔ مجھے مینے سے یہی کہا سنی ہو رہی ہے۔ جب اب تک اس کا کوئی نتیجہ نہ نکلا تو اب کیا امید کی جائے۔ ہم نے آرزو منت سے کام نکالنا چاہا تھا لیکن معلوم ہوا یہ نہانی کہادت اب بھی اتنی ہی سچی ہے کہ سیدھی انگلیوں گھی نہیں نکلتا۔ ہم جتنا دہیں گے یہ لوگ ہمیں اتنا ہی دباؤں گے۔ آج تمہیں یہ طے کرنا ہے کہ تم اپنے حق کے لیے لڑنے کو تیار ہو یا نہیں۔“

چمدادوں کا کھیا سیر لاٹھی ٹیکتا ہوا، موٹے چشمے لگائے، پوٹلے منہ سے بولا ”ارج ماروج کرنے کے سوا اور ہم کر ہی کیا سکتے ہیں اور ہمارا کیا بس ہے۔“

مرلی کھٹیک نے بڑی بڑی مونچھوں پر ہاتھ بھیر کر کہا۔ ”بس کیسے نہیں ہے۔ ہم آدمی نہیں ہیں۔ کیا ہمارے بال بچے نہیں ہیں۔ کسی کو تو محل اور بنگلہ چاہیے۔ ہمیں کچا گھر بھی نہ ملے۔ میرے گھر میں پانچ آدمی ہیں۔ ان میں سے چار آدمی مینے بھر سے بیمار ہیں۔“

اس کال کو ٹھری میں بیمار نہ ہوں تو اور کیا ہوں۔ سامنے گندہ نالہ بہتا ہے سانس لیتے تاک پھنتی ہے۔“

عید و کتبزا اپنی جھگی ہوئی کمر کو سیدھا کرنے کی کوشش کرتے ہوئے بولا۔ ”اگر مکتدر میں آرام کرنا لکھا ہوتا تو ہم بھی کسی بڑے آدمی کے گھر نہ پیدا ہوتے؟ حاجی حلیم آج بڑے آدمی ہو گئے۔ نہیں میرے سامنے جوتے بیچتے تھے۔ بڑی لڑائی ان کے لیے مبارک ہو گئی۔ اب رئیسوں کے سے ٹھاٹ ہیں۔ سامنے چلا جاؤں تو پچائیں گے بھی نہیں۔ نہیں تو پیسے پیسے کی مولیٰ تری اُدھار لے جاتے تھے۔ اللہ بڑا کارساز ہے۔ اب تو لڑکا بھی حاکم ہو گیا ہے کیا پوچھنا ہے۔“

جنگلی گھوسی پورا کالا دیو تھا۔ شہر کا مشہور پہلوان۔ بولا۔ ”میں تو پہلے ہی جانتا تھا۔ کچھ ہونا ہولنا نہیں ہے۔ امیروں کے سامنے ہمیں کون پوچھتا ہے۔“

معمار امیر بیک پتی گردن نکال کر بولا۔ ”بورڈ کے فیصلے کی اپیل تو کہیں ہوتی ہوگی۔ ہائی کورٹ میں کیوں نہ اپیل کی جائے۔ ہائی کورٹ نہ سنے تو بادشاہ سے فریاد کی جائے۔“

سکھدا نے مسکرا کر کہا۔ ”بورڈ کے فیصلے کی اپیل دہی ہے جو تمہارے سامنے ہو رہی ہے۔ تمہیں ہائی کورٹ ہو۔ تمہیں بیج ہو۔ بورڈ امیروں کے لیے ہے۔ غریبوں کے محلے کھود کر پھینک دیے جاتے ہیں اس لیے کہ امیروں کے محل بنیں۔ غریبوں کو دس پانچ روپے معاوضہ دے کر اسی زمین کے ہزاروں روپے وصول کیے جاتے ہیں۔ اس روپے سے افسروں کو بڑی بڑی تنخواہیں دی جاتی ہیں۔ جس زمین پر ہمارا دعو تھا وہ لالہ دھنی رام کو دے دی گئی۔ وہاں ان کے بنگلے بنیں گے۔ بورڈ کو روپے پیارے ہیں۔ تمہاری جان کی اس کی نگاہ میں کوئی قیمت نہیں۔ ان خود غرضوں سے انصاف کی امید چھوڑ دو۔ تمہارے پاس کتنی طاقت ہے اس کا انھیں خیال نہیں ہے۔ وہ سمجھتے ہیں کہ یہ ادنیٰ درجے کے لوگ ہمارا کر ہی کیا سکتے ہیں۔ انھیں ابھی ہماری طاقت کا تجربہ نہیں ہوا۔ ہمیں لڑائی نہیں کرنی ہے نہ فساد کرنا ہے، صرف ہڑتال کرنا ہے۔ یہ دکھانے کے لیے کہ تم نے بورڈ کے فیصلے کو منظور نہیں کیا۔ اور یہ ہڑتال ایک دور روز کی نہ ہوگی۔ یہ اس وقت تک رہے گی جب تک بورڈ وہ فیصلہ رد کر کے ہمیں وہ زمین نہ دے دے۔ میں جانتی ہوں ایسی ہڑتال کرنا آسان نہیں ہے۔ تم لوگوں میں بہت سے ایسے ہیں جن کے پاس ایک دن کو بھی کھانے کو

نہیں ہے۔ مگر یہ بھی جانتی ہوں کہ بغیر تکلیف اٹھائے آرام نہیں ملتا۔“

سیر کی جوتے کی دکان تھی۔ تین چار چمڑا نوکر تھے۔ مزدور سے سرمایہ دار بن گیا تھا۔ گھاس والوں اور سائیسوں کو سود پر روپیہ قرض دیا کرتا تھا۔ موٹی بینکوں کے پیچھے سے بچوں کی طرح تاکتا ہوا بولا۔ ”ہڑتال کرنا تو ہماری برادری میں مشکل ہے۔ بہو جی، یوں آپ کا گلام ہوں، اور جانتا ہوں کہ آپ جو کچھ کریں گی ہماری بھلائی کے لیے کریں گی۔ مگر ہماری برادری میں ہڑتال ہونا مشکل ہے۔ بے چارے دن بھر گھاس کھودتے ہیں سانجھ کو بجا میں بیچتے ہیں تب چولھے پر توا چڑھتا ہے۔ کوئی کسی رہمیں کا سہیں ہے، کوئی کوچوان۔ ان کی نوکری جاتی رہے گی۔ اب تو سب ہی جات والے سہیں کوچوانی کرتے ہیں۔ ان کی نوکری دوسرے اڑالیں تو بے چارے کہاں جائیں گے۔“

سکھدا میں اختلاف کا قتل نہ تھا۔ ان موانعات کی اس کی نگاہ میں کوئی وقعت نہ تھی۔ تند لہجے میں بولی۔ ”تو کیا تم نے سمجھا تھا کہ بغیر کچھ کیے دھرے اچھے اچھے مکان رہنے کو مل جائیں گے۔ دنیا میں جو زیادہ سے زیادہ تکلیف سہہ سکتا ہے اسی کی فتح ہوتی ہے۔“

مٹی جمدار نے کہا۔ ”ہڑتال سے نقصان تو سب ہی کو ہوگا۔ کیا ہم ہوئے کیا تم ہوئے۔ لیکن بغیر دھونس کے آگ تو نہیں جلتی۔ بہو جی کو پا کر اگر ہم کچھ نہ کر سکتے تو سمجھ لو زندگی بھر ٹھوکریں کھانی پڑیں گی۔ جو یہ کہتے ہو کہ نوکری چلی جائے گی تو نوکر تو ہم سب بھی ہیں۔ کوئی سرکار کے نوکر ہیں کوئی رئیس کے نوکر ہیں۔ ہم کو یہاں کسم کھانی پڑے گی کہ جب تک ہڑتال رہے کوئی کسی کی جگہ پر نہ جائے چاہے بھوکوں بھلے مر جائے۔“

سیر نے مٹی کو جھڑک کر کہا۔ ”جمدار تم بات تو سمجھتے نہیں بیچ میں کود پڑتے ہو۔ تمھاری اور بات ہے ہماری اور بات ہے۔ ہمارا کام سب ہی کرتے ہیں تمھارا کام اور کوئی نہیں کر سکتا۔“

میکو نے سیر کی تائید کی ”یہ تم نے بہت ٹھیک کہا سیر چودھری! ہمیں کو دیکھو، اب پڑھے لکھے آدمی دھلائی کا کام کرنے لگے ہیں۔ جگہ جگہ کپنیاں کھل گئی ہیں۔ گاہک کے گھر پہنچنے میں ہمیں ایک دن کی دیر ہو جاتی ہے تو وہ چٹ پٹ کپنی میں کپڑے بھیج دیتا ہے۔ ہمارے ہاتھ سے گاہک نکل جاتا ہے۔ ہڑتال دس پانچ دن چلی تو ہم تو کہیں کے بھی

نہ رہیں گے۔ ابھی پیٹ کی روٹیاں تو چل جاتی ہیں۔ تب تو روٹیوں کے بھی لالے پڑ جائیں گے۔“

مرلی کھنک نے لٹکار کر کہا۔ ”جب کچھ کرنے کا ہوتا نہیں تھا تو لڑنے کس بدتے پر چلے تھے۔ کیا سمجھتے تھے یہاں بھی رونے سے دودھ مل جائے گا۔ وہ زمانہ اب نہیں ہے۔ اگر اپنا اور بال بچوں کا آرام چاہتے ہو تو سب طرح کی آفتوں کا مقابلہ کرنا ہوگا۔ نہیں گھر میں جا کر آرام سے بیٹھو اور کھیوں کی طرح مرو۔“

عیدو نے عقیدت مندانہ جوش سے کہا۔ ”ہوگا وہی جو مکدر میں ہے۔ ہائے ہائے کرنے سے کچھ ہونے کا نہیں۔ حاجِ حلیم مکدر ہی سے بڑے آدمی ہو گئے۔ اللہ کو منجور ہوگا تو مکان بنتے دیر نہ لگے گی۔“

جنگلی نے اس کی تائید کی۔ ”بس تم نے لاکھ روپے کی بات کہہ دی عیدو میاں، اب تو دودھ کا سودا ظہرا۔ ایک دن دودھ نہ پختنے یا دیر ہو جائے تو لوگ گھڑکیاں بھانے لگتے ہیں۔ ہم ڈیری سے دودھ لیں گے۔ تم بہت دیر کرتے ہو۔ ہڑتال دس پانچ دن چلی گئی تو ہمارا تو دیوالہ پٹ جائے گا۔ دودھ تو ایسی چیز نہیں کہ آج نہ پیکے کل یک جائے گا۔“

عیدو بولا۔ ”یہی حال تو ساگ پات کا بھی ہے۔ بھائی! پھر برسات کے دن ہیں۔ سب کوئی شام کو سڑ جاتی ہے۔ کوئی سینت بھی نہیں پوچھتا۔“

امیر بیگ نے اپنی سارس کی سی گردن اٹھائی اور کہا۔ ”بہو جی میں تو کوئی کاندہ کانون جانتا نہیں۔ بس اتنا جانتا ہوں کہ بادشاہ سے پھر یاد کی جائے تو وہ جرور سننے گا۔ بادشاہ لوگ راتوں کو ہمیں بدل کر رعیت کی حالت دیکھنے نکلتے ہیں۔ اگر ایسی راجی تیار کی جائے جس پر ہم سب کے دستک ہوں اور بادشاہ کے سامنے پیش کی جائے اس کا جرور لہاج رکھا جائے گا۔“

سکھدا نے جھٹاتھ کی طرف پُر امید نظروں سے دیکھ کر کہا۔ ”تم کیا کہتے ہو جھٹاتھ! ان لوگوں نے تو جواب دے دیا۔“

جھٹاتھ نے بغلیں جھانکتے ہوئے کہا۔ ”تو بہو جی اکیلا چنا تو بھاز پھوڑ نہیں سکتا۔ اگر سب بھائی ساتھ دیں تو میں تیار ہوں۔ ہماری برادری کی روجی تو نوکری سے چلتی ہے۔ کچھ لوگ کھونچے لگاتے ہیں، کوئی ڈولی ڈھوتا ہے۔ لیکن بہت کر کے ہم لوگ بڑے آدمیوں کی

ٹہل کرتے ہیں۔ دو چار دن تو بڑے گھروں کی عورتیں بھی گھر کا کام دھندا کر لیں گی۔ ہم لوگوں کا تو ستیاناس ہی ہو جائے گا۔“

سکھدا نے اس کی طرف سے بھی منہ پھیر لیا اور ہنسی سے بولی۔ ”تم کیا کہتے ہو جعدار! کیا تم نے بھی ہمت چھوڑ دی؟“

ہنسی نے چھاتی ٹھونک کر کہا۔ ”بات کہہ کر نکل جانا پاجیوں کا کام ہے سرکار! آپ کا جو حکم ہوگا اس کے باہر نہیں جاسکتا۔ چاہے جان رہے یا جائے۔ سکھدا کے ہتھیل سے برادری پر اتنی دھاک ہے کہ جو بات میں کہوں گا اسے کوئی ڈک نہیں سکتا۔“

سکھدا نے فیصلہ کن لہجے میں کہا۔ ”اچھی بات ہے۔ کل سے تم برادری کی ہڑتال کروا دو۔ دوسرے چودھریوں کو میری طرف سے بھٹتی ہے۔ میں خود گھر گھر گھوموں گی۔ ایک ایک کے پاؤں پڑوں گی اور ہڑتال کرا کے چھوڑوں گی اور ہڑتال نہ ہوئی تو منہ میں کالکھ لگا کے ڈوب مروں گی۔ مجھے تم لوگوں سے بڑی امید تھی۔ تمہارا بڑا زور تھا۔ بڑا غرور تھا۔ تم نے میرا غرور توڑ دیا۔“

یہ کہتی ہوئی وہ ٹھاکر دوارے سے نکل کر پانی میں بھٹکتی ہوئی چلی گئی۔ ہنسی بھی اس کے پیچھے پیچھے چلا گیا۔ دوسرے چودھری اپنی خطاوار صورتیں لیے بیٹھے رہے۔

ایک لمبے کے بعد جگناتھ بولا۔ ”بہو جی نے سیر کا کلبچہ پایا ہے۔“

سیر نے پوپلا منہ چبلا کر کہا۔ ”بھگی کا اوتار ہے۔ لیکن بھائی رو جگہار نہیں چھوڑا جاتا حاکموں کی کون چلاوے۔ مہینے دو مہینے نہ سنیں تو یہاں تو مر مٹیں گے۔“

عیدو کو دور کی سو جھی۔ ”مر نہیں مٹیں گے پیچو، چودھریوں کو جیل میں ٹھونس دیا جائے گا۔ ہو کس پھیر میں۔ حاکموں سے لڑنا ٹھنٹھا نہیں ہے۔“

جنگلی نے حامی بھری۔ ”ہم کیا کھا کر رئیسوں سے لڑیں گے۔ بہو جی کے پاس دولت ہے، علم ہے۔ وہ جو چاہیں کر سکتی ہیں۔ ہماری تو بدھیا بیٹھ جائے گی۔“

مگر سب ہی دل میں شرمندہ تھے۔ جیسے میدان سے بھاگا ہوا سپاہی۔ اسے اپنی جان بچنے کی جتنی خوشی ہوتی ہے۔ اس سے کہیں زیادہ بھاگنے کی شرم ہوتی ہے۔ وہ زبان سے چاہے اس فعل کی تعریف کرے، دل سے نہیں کر سکتا۔

ذرا دیر میں پانی رُک گیا اور یہ لوگ بھی یہاں سے چلے۔ لیکن ان کے اداس چہروں

میں، ان کی دھیمی چال میں، ان کے جھکے ہوئے سروں میں اور ان کی فکر آمیز خاموشی میں ان کے دل کے جذبات جھلک رہے تھے۔

(۱۳)

سکھدا گھر پہنچی تو بہت ملول تھی۔ قومی زندگی میں شکست کا اُسے یہ پہلا تجربہ تھا اور اس کا دل کسی چابک کھائے ہوئے المڑ ٹھمبے کی طرح سارا ساڑ و بم اور رستیاں توڑ تاز کر کہیں بھاگ جانے کے لیے بے قرار ہو رہا تھا۔ ایسے پست ہمت آدمیوں سے کیا امید کی جاسکتی ہے۔ جو لوگ اپنے ذاتی فائدے کے لیے تموزی سی تکلیف نہیں اٹھا سکتے ان کے لیے دنیا میں ذات اور کبت کے سوا کیا رکھا ہے۔ نینا دل میں اس کی شکست پر خوش تھی۔ اپنی سرال میں اس کی کچھ پوچھ نہ تھی۔ سب ہی اس سے بدگمان تھے۔ تاہم اس کی زندگی اسی خاندان سے تو وابستہ تھی۔ اپنی آنکھیں دکھتی ہیں تو پھوڑ نہیں دی جاتیں۔ سیٹھ دھنی رام نے جو زمین ہزاروں میں خریدی تھی۔ تموزے ہی دنوں میں اس کے لاکھوں میں بکنے کی امید تھی۔ وہ سکھدا سے کچھ کہہ تو نہ سکتی تھی مگر یہ تحریک اسے بُری معلوم ہوتی تھی۔ سکھدا سے اسے اب وہ حسن اعتقاد نہ رہا تھا۔ اپنے حاسدانہ جذبات کو پورا کرنے ہی کے لیے تو وہ شہر میں آگ لگا رہی ہے۔

نینا نے ممبرانہ انداز سے کہا۔ ”اگر یہاں کے آدمیوں کو منظم کر دینا اتنا آسان ہوتا تو یہ حالت ہی کیوں ہوتی؟“

سکھدا براہینتہ ہو کر بولی۔ ”ہڑتال تو ہوگی، چاہے لوگ مانیں یا نہ مانیں۔ یہ چودھری موٹے ہو گئے ہیں اور موٹے آدمی خود غرض ہو جاتے ہیں۔“

نینا نے اعتراض کیا اور بولی۔ ”ایسی حالت میں ڈرنا انسان کا فطری خاصا ہے۔ جس میں ہمت ہے، عقل ہے، قوت ہے وہ مظلوم کو حقیر سمجھ سکتا ہے۔ جن کی زندگی ہمیشہ افلاس اور ذلت میں بسر ہوئی ہو، ان سے آپ میدانِ عمل میں آنے کی امید نہیں رکھ سکتیں۔“

سکھدا نے گویا یہ دلیل سنی ہی نہیں۔ بولی۔ ”مندر والے جھڑے میں ان سبوں میں نہ جانے کیسے ہمت آگئی تھی۔ میں ایک بار پھر وہی حالت پیدا کر دینی چاہتی ہوں۔“

نینا نے کانپ کر کہا۔ ”نہیں بھالی اتنی بڑی ذمے داری سر پر نہ لو۔ وقت آجانے پر

سب کچھ اپنے آپ ہی ہو جاتا ہے۔ دیکھو ہم لوگوں کے دیکھتے ہی دیکھتے کم سنی کی شادیاں اور چھوٹ چھات کی بندشیں اور دوسری رسمیں کتنی کم ہو گئیں۔ تعلیم کا شوق کتنا زیادہ ہو گیا۔ موقع آجانے پر غریبوں کے مکانات بھی بن جائیں گے۔

”یہ تو پست ہمتوں کی دلیل ہے۔ ہمت اسے کہتے ہیں جو موقع کو اپنے موافق بنالے۔“

اس کے لیے اپنے خیالات کی اشاعت کرنی چاہیے۔“

”مجھے مہینے والی راہ ہے۔“

”لیکن خطرہ تو نہیں ہے۔“

”مجھے ایسا معلوم ہوتا ہے کہ لوگوں کو مجھ پر اعتبار نہیں ہے۔“

ایک لمحے کے بعد اس نے پھر کہا۔ ”مگر میں نے ابھی خدمت ہی کون سی ایسی کی ہے کہ لوگوں کا مجھ پر اعتبار ہو۔ دوچار گھنٹے گلیوں کا چکر لگا لینا اور کبھی کبھی تقریریں کر لینا کوئی خدمت نہیں ہے۔“

نینا بولی۔ ”میں تو سمجھتی ہوں اس وقت ہسپتال کرانے سے لوگوں کو جو تھوڑی بہت ہمدردی ہے وہ بھی غائب ہو جائے گی۔“

سکھدا نے اپنے رانوں پر ہاتھ پٹک کر کہا۔ ”ہمدردی سے کام چلنا تو رونا کس بات کا تھا۔ میں صرف ہمدردی نہیں چاہتی۔ میں قوت عمل چاہتی ہوں جو نتائج سے بے پروا ہو کر میرے اشاروں پر چلے۔ لیکن اس گھر میں رہ کر اور امیرانہ شان سے زندگی بسر کر کے میں عوام کے دلوں پر قابو نہیں پاسکتی۔ میں اب تک اسی نتیجے پر پہنچی ہوں۔“

دوسرے دن شہر میں اچھی خاصی ہڑتال تھی۔ مہتر تو ایک بھی کام کرتا نظر نہ آتا تھا۔ یکے بانوں اور گاڑی بانوں نے بھی کام بند کر دیا تھا۔ سبزی، ترکاری کی دوکانیں بھی آدمی سے زیادہ بند تھیں۔ کتنے ہی گھروں میں دودھ کے لیے ہائے ہائے مچی ہوئی تھی۔ پولیس اور حکام دوکانیں کھلوا رہے تھے اور مہتروں کو جبراً کام پر لانے کی کوشش کر رہے تھے۔ شہر کے روسا بھی اس کوشش میں شریک تھے۔

دوپہر کا وقت تھا، گٹا انڈی چلی آتی تھی۔ سڑکوں اور گلیوں میں جا بجا پانی جمع تھا۔ اسی کچھڑ میں لوگ اوھر اوھر دوڑتے پھرتے تھے۔ سکھدا کے دروازے پر ایک بھیڑ لگی ہوئی

تھی کہ دلچسپ شانتی کمار کھنے تک کچھ لپٹے برآمدے میں کھڑے ہو گئے۔ کل کی باتوں کے بعد آج انہیں یہاں آتے تامل ہو رہا تھا۔ نینا نے انہیں دیکھا مگر اندر نہ بلایا۔ سکھدا اپنی ماں سے باتیں کر رہی تھی۔ شانتی کمار پل بھر کھڑے رہے، پھر دل شکستہ ہو کر چلنے کو تیار ہوئے۔

سکھدا نے ان کی صورت دیکھی تاہم طعنہ زنی سے نہ چوکی۔ ”کسی نے آپ کو یہاں آتے دیکھ تو نہیں لیا ڈاکٹر صاحب!“

شانتی کمار نے طنز کی اس چوٹ کو خوش طبعی سے رد کیا۔ ”خوب دیکھ بھال کر آیا ہوں۔ کوئی یہاں دیکھ بھی لے گا تو کہہ دوں گا روپے اُدھار لینے آیا ہوں۔“

راما دیوی نے ڈاکٹر صاحب سے دیور کا رشتہ جوڑ لیا تھا۔ آج سکھدا نے کل کا واقعہ سنا کر اسے ڈاکٹر کو نشانہ تنقید بنانے کا سامان بہم پہنچا دیا تھا۔ حالانکہ بالواسطہ ڈاکٹر صاحب کو محتاط بنانے کا باعث وہ خود تھی۔ اسی نے وقف کا بوجھ ان کے سر پر رکھ دیا تھا۔

اس نے ڈاکٹر صاحب کا ہاتھ پکڑ کر کرسی پر بٹھاتے ہوئے کہا۔ ”چوڑیاں پہن کر بیٹھو۔ یہ مونچھیں کیوں بڑھالی ہیں؟“ شانتی کمار نے ہنستے ہوئے کہا۔ ”میں تیار ہوں لیکن مجھ سے شادی کرنے کے لیے تیار رہیے گا۔ آپ کو مرد بننا پڑے گا۔“

راما تالی بجا کر بولی۔ ”میں تو بوزھی ہوں لیکن تمہارا خصم ایسا ڈھونڈوں گی جو تمہیں سات پرودوں کے اندر رکھے۔ اور گالیوں سے بات کرے۔ کہنے میں بنوا دوں گی۔ ٹانگ میں سیندر ڈال کر گھونٹھٹ نکالنا پڑے گا۔ پہلے خصم کھالے گا تو اس کا جھوٹا کھانے کو ملے گا۔ سمجھ گئے۔ اور اسے دیوتا کا ترک سمجھ کر کھانا پڑے گا۔ ذرا بھی ناک بھوں سکوزی تو کھینچی کہلاؤ گے۔ اس کے پاؤں دھونے پڑیں گے۔ اور نیچے بھی جھننے پڑیں گے۔ نیچے نہ ہوئے تو وہ دوسری شادی کر لے گا۔ پھر گھر میں لونڈی بن کر رہنا پڑے گا۔“

شانتی کمار پر ہیم اتنی چوٹیں پڑیں کہ ساری ہنسی بھول گئے۔ منہ ذرا سا کھل آیا۔ مارے خفت کے زبان بند ہو گئی۔ راما نے دو چار بار پہلے بھی ان سے ہنسی کی تھی مگر آج تو زلا کر ہی چھوڑا۔ مہکوبازی میں عورت اپنا جواب نہیں رکھتی۔ خاص کر جو بوزھی ہو۔

انہوں نے گھڑی دیکھ کر کہا۔ ”ایک بج رہا ہے۔ آج تو ہڑتال اچھی رہی۔“

رانا دیوی نے پھر چنگلی لی۔ ”آپ تو گھر میں لیٹے تھے۔ آپ کو کیا خبر۔“
 شانتی کمار نے اپنی کارگزاری دکھائی۔ ”میں ان آرام سے لیٹنے والوں میں نہیں ہوں
 دیوی جی! ہر ایک تحریک میں ایسے آدمیوں کی ضرورت ہوتی ہے جو خفیہ طور پر اس کی
 امداد کرتے رہیں۔ میں نے اپنا طرز عمل بدل دیا ہے اور مجھے تجربہ ہو رہا ہے کہ میں اس
 ڈھنگ سے قوم کی کچھ خدمت کر سکتا ہوں۔ آج نوجوان سجا کے دس بارہ رضاکاروں کو
 تعینات کر آیا ہوں ورنہ اس کی چوتھائی ہڑتال بھی نہ ہوتی۔“

رانا نے بیٹی کی پیٹھ پر تھکی دے کر کہا۔ ”تب تو انھیں کیوں بدنام کر رہی تھی
 سکھدا۔ بے چاروں نے اتنی جان کھپائی پھر بھی بدنام۔ یہ مصلحت میری بھی سمجھ میں نہیں
 آرہی ہے۔ سب کا آگ میں کودنا مناسب نہیں۔“

شانتی کمار کل کا پروگرام طے کر کے اور سکھدا کو اطمینان دلا کر رخصت ہوئے۔
 شام ہو گئی تھی۔ بادل کھل گئے تھے اور چاند کی سنہری ضیاء زمین کے آنسوؤں سے
 بھیکے ہوئے منہ پر گویا مادرانہ الفت کی بارش کر رہی تھی۔ سکھدا سندھیا کرنے بیٹھ گئی۔ اس
 وقت اس کے دل کی کمزوری کسی ضدی لڑکے کی طرح روتی ہوئی معلوم ہوئی۔ کیا منی رام
 نے اس کی وہ حقیر نہ کی ہوتی تو وہ ہڑتال کے لیے اتنی ضد کرتی؟

اس کے غرور نے کہا۔ ”ہاں ہاں ضرور ہوتی یہ خیال اس کے دل میں بہت پہلے آیا
 تھا۔ دھنی رام کا نقصان ہوتا ہے تو ہو، وہ اس خوف سے اپنے فرض سے منہ نہ موڑے
 گی۔ جب وہ اپنی زندگی تک اس جہاد میں قربان کرنے کے لیے تلی ہوئی ہے تو دوسروں
 کے سود و زیاں کی اسے کیا فکر ہو سکتی ہے۔“ اس طرح دل کو سمجھا کر اس نے سندھیا پوری
 کی اور نیچے اتری تھی کہ لالہ سرکانت آکر کھڑے ہو گئے۔ ان کے چہرے پر کسی روحانی
 تکلیف کی جھلک تھی اور ہونٹ اس طرح پھڑک رہے تھے گویا دل کے جذبات باہر نکلنے کے
 لیے مضطرب ہو رہے ہیں۔

سکھدا نے پوچھا۔ ”آپ کچھ گھبرائے ہوئے ہیں دادا جی کیا بات ہے؟“
 سرکانت کا سارا جسم کانپ اٹھا۔ آنسوؤں کے سیلاب کو بہ زور روکنے کی کوشش
 کر کے بولے۔ ”ایک پولیس کا افسر دوکان پر ایسی خبر دے گیا ہے کہ کیا کہوں۔“
 یہ کہتے کہتے ان کی آواز جیسے گہرے پانی میں ڈبکیاں کھانے لگی۔

سکھدا نے گھبرا کر پوچھا۔ ”تو بتائیے نا کیا کہہ گیا ہے؟ ہر دوڑ میں تو سب خیریت ہے۔“

سرکانت نے اس کی تشویش کو دوسری طرف ہیکتے ہوئے دیکھ کر جلدی سے کہا۔ ”نہیں نہیں ادھر کی کوئی بات نہیں ہے۔ تمہارے بارے میں تھی۔ تمہاری گرفتاری کا وارنٹ نکل گیا ہے۔“

سکھدا نے ہنس کر کہا۔ ”اچھا میری گرفتاری کا وارنٹ ہے تو اس کے لیے آپ اتنے کیوں پریشان ہیں۔ لیکن آخر میرا قصور کیا ہے؟“

سرکانت نے دل کو سنبھال کر کہا۔ ”قصور یہی ہڑتال ہے اور کیا۔ آج افسروں میں صلاح ہوئی ہے اور وہاں یہی طے ہوا ہے کہ تمہیں اور چودھریوں کو گرفتار کر لیا جائے۔ ہر ایک بیماری کی ان کے پاس ایک ہی دوا ہے۔ نساہ کے اسباب دور نہ کریں گے بس پکڑ دھکڑ سے کام لینا چاہتے ہیں۔ جیسے کوئی ماں بھوک سے روتے ہوئے بچے کو پیٹ کر چپ کرنا چاہے۔“

سکھدا افسردہ خاطر ہو کر بولی۔ ”جس قوم کی بنیاد ہی بے انصافی پر ہو اس کی سرکار کے پاس سختی کے سوا اور کیا دوا ہو سکتی ہے۔ لیکن اس سے کوئی یہ نہ سمجھے کہ یہ تحریک فرد ہو جائے گی۔ اسی طرح جیسے کوئی گیند نکر کھا کر دو گننے زور سے اچھلتی ہے، اتنا ہی اس کا جواب بھی زوردار ہوگا۔“ ایک لمحے کے بعد اس نے جوش میں آکر کہا۔ ”مجھے گرفتار کر لیں۔ ان لاکھوں غریبوں کو کہاں لے جائیں گے جن کی آہوں کا دھواں بادل بن کر آسمان پر چھایا ہوا ہے۔ یہی آہیں ایک دن کسی آتش نشاں پہاڑ کی طرح پھٹ کر ساری قوم اور قوم کے ساتھ سرکار کو بھی غارت کر دیں گی۔ اگر کسی کی آنکھیں نہیں کھلتیں نہ کھلیں۔ میں نے اپنا فرض پورا کر دیا۔ ایک دن آئے گا جب آج کے دیوتا نکر پتھر کی طرح اٹھا اٹھا کر گلیوں میں پھینک دیئے جائیں گے اور پیروں سے ٹھکرائے جائیں گے۔ میرے گرفتار ہو جانے سے چاہے کچھ دنوں کے لیے حکام کے کانوں میں غریبوں کی آہ و زاری کی آواز نہ پہنچے لیکن وہ دن دور نہیں ہے جب یہی آنسو چنگاری بن کر اس بے انصافی کو جا کر خاک کر دیں گی۔ اسی پھونس سے وہ آگ روشن ہوگی جس کے کاہنتے ہوئے شعلے آسمان تک کو ہلا دیں گے۔“

سمرکانت پر اس مجنونانہ تقریر کا کوئی اثر نہ ہوا۔ وہ اس بلا کو رد کرنے کی ترکیب سوچ رہے تھے۔ ڈرتے ڈرتے بولے۔ ”بڑا نہ مانو بہو تو ایک بات کہوں ضمانت دی جائے تو کیسا ہو؟“

سکھدا نے تیوی چڑھا کر کہا۔ ”نہیں، ہرگز نہیں۔ میں کیوں ضمانت دوں کیا اس لیے کہ میری سزا دور ہو جائے گی۔ کیا میں یہ وعدہ کر سکتی ہوں کہ کسی سرکاری معاملے میں اپنی زبان نہ کھولوں گی۔ اپنی آنکھوں پر اپنی باندھ لوں گی۔ اس سے تو کہیں بچا ہے کہ اپنی آنکھیں پھوڑ لوں اور زبان ہمیشہ کے لیے بند کر لوں۔“

سمرکانت کا تحمل اعتدال سے تجاوز ہو چکا تھا۔ تند لہجے میں بولے۔ ”اگر تمہاری زبان تمہارے قابو میں نہیں ہے تو کٹوا لو۔ میں اپنے جیتے جی یہ ذلت گوارا نہیں کر سکتا کہ تم گرفتار ہو اور میں بیٹھا دیکھوں۔ تم نے ہڑتال کرانے سے پہلے مجھ سے پوچھا کیوں نہیں۔ تمہیں اپنے نام کی لاج نہ ہوگی مجھے تو ہے۔ جس خاندانی وقار کی حفاظت کے لیے اپنے بیٹے کو بھی ترک کر دیا.....“

باہر سے موٹر کا ہارن سنائی دیا۔ سکھدا کے کان کھڑے ہو گئے۔ وہ سر اسیسگی کے عالم میں دروازے کی طرف چلی۔ پھر دوڑ کر لٹو کو بیٹا کی گود سے لے لیا۔ اور اسے سینے سے لگاتے ہوئے اپنے کمرے میں جا کر اپنے زیور اتارنے لگی۔ سمرکانت کا سارا غصہ بچکے رنگ کی طرح پانی پڑتے ہی اڑ گیا۔ لپک کر باہر گئے اور ایک لمحے میں آکر بولے۔ ”وہ ڈپٹی آگیا میں ضمانت دینے جا رہا ہوں، میری اتنی التجا قبول کرو، بہو، تھوڑے دنوں کا مہمان اور ہوں۔ مجھے مر جانے دو، پھر جو کچھ جی میں آئے کرنا۔“ سکھدا کمرے کے دروازے پر آکر مستقل انداز میں بولی۔ ”میں نے کوئی تصور نہیں کیا ہے اور نہ ضمانت دوں گی۔“

سمرکانت نے اپنی زندگی میں کبھی ہار نہ مانی تھی۔ لیکن آج اس خوددار حسینہ کے سامنے مجبور اور مغلوب کھڑے تھے۔ انھوں نے سوچا عورتوں کو دنیا نصف نازک کہتی ہے۔ کتنی بڑی جہالت ہے۔ انسان جس چیز کو جان سے بھی زیادہ عزیز سمجھتا ہے وہ اس کی منہلی میں ہے۔ اسے نازک کیوں کہتے ہو۔

انھوں نے افسار کے ساتھ کہا۔ ”لیکن کچھ کھانا تو کھا لو۔ کھڑی منہ کیا دیکھتی ہے بیٹا، کیا بھگ کھا گئی ہے، جا بہو۔ کو کھانا کھلا دے، ارے او مہرا، مہرا، یہ نہ جانے کہاں جا کر

مر رہا۔ وقت پر ایک بھی آدمی نظر نہیں آتا۔ تو بہو کو رسوائی میں لے جا۔ کچھ مٹھائی لیتا آؤں ساتھ کچھ کھاتا بھی تو لے جاتا ہی پڑے گا۔“

کہاں اوپر بچھاون بچھا رہا تھا۔ دوڑتا ہوا آکر کھڑا ہو گیا۔ سرکانت نے اسے زور سے ایک لات جما کر کہا۔ ”کہاں تھا تو۔ اتنی دیر سے پکار رہا ہوں۔ ستا ہی نہیں کس کے لیے بچھاون بچھا رہا ہے؟ بہو تو جا رہی ہے۔ جا دوڑ کر بازار سے اچھی اچھی مٹھائیاں لا۔“

سکھانے منع کرتے ہوئے کہا۔ ”مٹھائی کی مجھے بالکل ضرورت نہیں ہے دلاؤ اور نہ کچھ کھانے ہی کو جی چاہتا ہے۔ کچھ کپڑے ساتھ لیے جاتی ہوں یہی کافی ہے۔“

باہر سے آواز آئی۔ ”سیٹھ جی دیوی جی کو جلد بھیجے دیر ہو رہی ہے۔“

سرکانت باہر آئے اور مجرم کی طرح کھڑے ہو گئے۔

پولیس افسر دوہرے بدن کا رعب دار مگر خوش اخلاق آدمی تھا۔ جو شاید اور کسی سینے میں اچھی جگہ نہ پانے کی باعث پولیس میں چلا آیا تھا۔ بلا ضرورت حکومت جتانے سے اُسے نفرت تھی۔ اور حتی الوسع رشوت نہ لیتا تھا۔ پوچھا۔ ”کیا راتے ہوئی؟“

سرکانت نے ہاتھ جوڑ کر کہا۔ ”کچھ نہیں سنتی حضور، سمجھا کر ہد گیا اور میں اسے کیا سمجھاؤں۔ مجھے وہ سمجھتی ہی کیا ہے۔ اب تو آپ لوگوں کی شفقت کا بھروسہ ہے۔ مجھ سے جو خدمت کہیے اس کے لیے حاضر ہوں۔ جیلر صاحب سے تو آپ کا ربط ضبط ہو گا ہی۔ انھیں بھی سمجھا دیجیے گا کوئی تکلیف نہ ہونے پائے۔ میں کسی طرح بھی باہر نہیں ہوں، نازک مزاج عورت ہے حضور۔“

ڈپٹی نے سیٹھ جی کو برابر کی کرسی پر بٹھاتے ہوئے کہا۔ ”آپ تو حضرت مجھے شرمندہ کر رہے ہیں۔ یہ طرز عمل وہاں کے لیے ہے جہاں بُری نیت سے کوئی کام کیا جاتا ہے۔ دیوی جی جو کچھ کر رہی ہیں وہ غریبوں کی بہتری کے لیے۔ انھیں کسی طرح کی تکلیف نہ ہوگی اس کا اطمینان رکھیے۔ نوکری سے مجبور ہوں۔ ورنہ یہ دیویاں تو اس لائق ہیں کہ ان کے قدموں پر سر رکھے۔“

سیٹھ جی نے صندوق سے دو اشرفیاں نکالیں اور چپکے سے ڈپٹی صاحب کی جیب میں ڈالتے ہوئے بولے۔ ”یہ بچوں کی مٹھائی کے لیے ہے۔“

ڈپٹی نے اشرفیاں جیب سے نکال کر میز پر رکھ دیں اور بولا۔ ”آپ پولیس والوں کو

ہاگل جانور ہی سمجھتے ہیں کیا سینگہ جی! کیا لال گھڑی سر پر رکھنا ہی انسانیت کا خون کرتا ہے۔ میں آپ کو یقین دلاتا ہوں کہ دیوی جی کو کوئی تکلیف نہ ہونے پائے گی۔ تکلیف انھیں دی جاتی ہے جو دوسروں کو تکلیف دیتے ہیں۔ جو غریبوں کے حق کے لیے اپنی زندگی قربان کرتے ہیں انھیں اگر کوئی ستائے تو وہ انسان نہیں، حیوان بھی نہیں، شیطان ہے۔ ہمارے سینے میں ایسے آدمی ہیں اور کثرت سے ہیں۔ میں خود فرشتہ نہیں ہوں۔ لیکن ایسے معاملوں میں پان تک کھانا حرام سمجھتا ہوں۔ مندر والے معاملے میں دیوی جی جس دلیری سے میدان عمل میں آکر گولیوں کے سامنے کھڑی ہو گئی تھیں وہ انھیں کا کام تھا۔“

سامنے سڑک پر عوام کا جھوم ہر لمحہ بڑھتا جاتا تھا۔ بار بار بے کے نعرے بلند ہو رہے تھے۔

اندر نینا اور سکھدا میں معرکہ چھڑا ہوا تھا۔ سکھدا نے تعالیٰ سامنے سے ہٹا کر کہا۔ ”میں نے کہہ دیا میں کچھ نہ کھلاں گی۔“

نینا نے اس کا ہاتھ پکڑ کر کہا۔ ”دو چار لقمے ہی کھا لو بھابی۔ تمہارے پیروں پڑتی ہوں۔ پھر نہ جانے یہ دن کب آئے۔“

اس کی آنکھیں پُر نم ہو گئیں۔

سکھدا بے دردی سے بولی۔ ”تم مجھے ناحق پریشان کر رہی ہو بی بی۔ مجھے ابھی بہت سی تیاریاں کرنی ہیں اور اُدھر ڈپٹی جلدی مچا رہا ہے۔ دیکھتی نہیں ہو۔ دروازے پر ڈولی کھڑی ہے۔ اس وقت کھانے کی کسے سوچتی ہے۔“

نینا نے رقت آمیز لہجے میں کہا۔ ”تم اپنا کام کرتی رہو۔ میں تمہیں لقمے بنا کر کھلاتی جاؤں گی۔“

جیسے ماں کلنڈرے بچے کے پیچھے دوڑ دوڑ کر اسے کھلاتی ہے اسی طرح نینا بھابی کو کھلانے لگی۔ سکھدا کبھی اس الماری کے پاس جاتی، کبھی اس الماری کے پاس۔ نینا ایک لقمہ کھلا کر پھر تعالیٰ کے پاس جاتی اور دوسرا لقمہ لے کر دوڑتی۔

پانچ بجے لقمے کھا کر سکھدا نے کہا۔ ”بس اب پانی پلا دو۔“

نینا نے لقمہ اس کے منہ کے پاس لے جا کر کہا۔ ”بس یہی لقمہ اور لے لو، میری اچھی بھابی۔“

سکھدا نے منہ کھول دیا اور لقمے کے ساتھ آنسو بھی پی گئی۔

”بس ایک اور۔“

’اب ایک لقمہ۔ بھی۔ نہیں۔“

”میری خاطر سے۔“

”سکھدا نے لقمہ لے لیا۔“

”پانی بھی دوگی یا کھلاتی ہی جاوگی۔“

”بس ایک لقمہ بھیک کے نام کا اور لے لو۔“

”ہرگز نہیں۔“

دونوں ہی کی آنکھوں میں آنسو بھرے ہوئے تھے۔ مگر نینا کے آنسو نیچے گر رہے تھے۔ سکھدا کے آنکھوں ہی میں خشک ہوئے جاتے تھے۔ نینا ان کے سیلاب میں ڈوبی جاتی تھی۔ سکھدا ضبط سے انہیں روکے ہوئے تھی۔ دل آزار الفاظ سے اس کے دل کے چاروں طرف ایک کھائی سی بنا دینا چاہتی تھی۔ تاکہ وہ رنج و غم اور جدائی کے حملوں سے محفوظ رہے۔ لیکن نینا کی وہ پھپھلائی ہوئی آنکھیں، وہ کانپتے ہوئے ہونٹ، وہ لجاجت آمیز بے کسی معذور کیے دیتی تھی۔

نینا نے جلدی جلدی پان کے بیڑے لگائے اور بھابی کو کھلانے لگی تو اس کے دہے ہوئے آنسو نوارے کی طرح اٹل پڑے۔ منہ پھیر کر رونے لگی۔ سسکیاں اور گہری ہو کر حلق تک جا پہنچیں۔

سکھدا نے اسے گلے لگا کر رُردرد الفاظ میں کہا۔ ”کیوں روتی ہو بی بی درمیان میں ملاقات تو ہوتی ہی رہے گی۔ جیل میں مجھ سے ملنے آنا تو اچھی اچھی چیزیں بنا کر لانا۔ دوچار مہینے میں تو میں پھر آ جاؤں گی۔“

نینا نے گویا ڈوبتی ہوئی ناؤ پر سے کہا۔ ”میں ایسی بد نصیب ہوں کہ آپ تو ڈوبی ہی تھی تمہیں بھی لے ڈوبی۔“

یہ الفاظ پھوڑے کی طرح اسی وقت سے اس کے دل میں ٹپک رہے تھے۔ جب سے اس نے سکھدا کی گرفتاری کی خبر سنی تھی۔ یہ نہیں اس کے حدمہ جدائی کو اور بھی جگر دوز بنا رہی تھی۔

سکھدا نے تعجب سے اس کے چہرے کی طرف دیکھ کر کہا۔ ”یہ تم کیا کہہ رہی ہو بی بی، کیا تم نے پولیس بلائی ہے؟“

نینا نے رقت آمیز لہجے میں کہا۔ ”یہ پتھر کی حویلی والوں کی سازش ہے۔ (سیٹھ دھنی رام شہر میں اسی نام سے مشہور تھے) میں کسی کو گالیاں نہیں دیتی۔ لیکن ان کا کیا ان کے آگے آنے گا۔ جس آدمی کے لیے ایک منہ سے دمانہ نکلے اس کا بیٹا بے کار ہے۔“

سکھدا نے غمگین ہو کر کہا۔ ”ان لوگوں کی اس میں کوئی خطا نہیں ہے بی بی، یہ سب ہمارے سماج کا ہم سبھوں کا قصور ہے۔ اچھا آؤ اب رخصت ہوں۔ وعدہ کرو کہ میرے جانے پر روؤ گی نہیں۔“

نینا نے اس کے گلے سے لپٹ کر سوہی ہوئی الال آنکھوں سے مسکرا کر کہا ”نہیں روؤں گی بھابی۔“

”اگر میں نے سنا کہ رو رہی ہو تو میں اپنی سزا بڑھوا لوں گی۔“

”بھیتا کو تو ب ساری کینیت لکھنی ہی ہوگی۔“

”تمہاری؟ جی خوشی ہو کرنا، اماں کو سمجھاتی رہنا۔“

”ان۔۔ پاس کوئی آدمی بھیجا گیا ہے یا نہیں؟“

”انھس بلائے سے اور دیر ہی ہوتی۔ گھنٹوں نہ چھوڑتیں۔“

”ن کر دوڑی آویں گی۔“

”ہاں آئیں گی تو مگر روئیں گی نہیں۔ ان کی محبت آنکھوں میں ہے دل تک اس کی

جز ہیں پتہنی۔“

دونوں دروازے کی طرف چلیں۔ نینا نے لہو کو ماں کی گود سے اتار کر پیار کرنا چاہا مگر وہ نہ اتر۔ نینا سے بہت بلا ہوا تھا۔ مگر آج وہ اپنی نادان آنکھوں سے دیکھ رہا تھا کہ ماں کہیں جا رہی ہے۔ اس کی گود سے کیسے اترے۔ اسے چھوڑ کر وہ چلی جائے تو وہ بے چارہ کیا کرے گا۔

نینا نے اس کا بوسہ لے کر کہا۔ ”بچے بڑے بے درد ہوتے ہیں۔“

سکھدا نے مسکرا کر کہا۔ ”لڑکا کس کا ہے۔“

دروازے پر پہنچ کر پھر دونوں گلے ملیں۔ سرکانت بھی ڈیوڑھی پر کھڑے تھے۔

سکھدا نے ان کے قدموں پر سر جھکایا۔ انہوں نے کانپتے ہوئے ہاتھ سے اٹھا کر دعا دی۔ پھر لٹو کو پکھیے سے لگا کر پھوٹ پھوٹ کر رونے لگے۔ یہ گویا سارے گھر کو رونے کا سگنل تھا۔ آنسو تو پہلے ہی نکل رہے تھے۔ مگر وہ گریہ خاموش گویا قید سے آزاد ہو گیا۔ صابر، شاکر، متوکل اور ستین بڑھاپا جب ضبط کھو بیٹھتا ہے تو گویا پنجرے کے دروازے کھل جاتے ہیں اور چڑیوں کو روکنا غیر ممکن ہو جاتا ہے۔ جب ستر برس تک عرصہ کیمٹی میں جمارہنے والا آزمودہ کار سورما ہتھیار ڈال دے تو رگھو نوٹوں کو کون روک سکتا ہے۔ جب موٹر چلی تو ہزاروں آدمی اس کے پیچھے دوڑ رہے تھے اور سکھدا ہاتھ اٹھا اٹھا کر انہیں پر نام کرتی جاتی تھی۔ یہ اعزاز، یہ محبت، یہ عقیدت کیا دولت سے مل سکتی ہے۔ یا علم سے؟ نہیں اس کا صرف ایک ذریعہ ہے اور وہ ہے خدمت۔ اور سکھدا کو ابھی اس میدان میں آئے ہوئے کتنے دن ہی ہوئے تھے؟

سڑک کے دونوں طرف مرد عورتوں کی دیوار کھڑی تھی اور موٹر جیسے ان کے دلوں کو کھیتی مسکتی چلی جاتی تھی۔

سکھدا کے دل میں ضرور نہ تھا، کدورت نہ تھی، صرف درد تھا۔ لوگوں کی اس نیکی پر، اس زبوں حالی پر جو ذوقی ہوئی حالت میں تنکے کا سہارا پا کر پھولی نہیں ساتی۔ کچھ دیر بعد سڑک پر سٹاپا تھا۔ سادان کی نیند سے کالی رات دنیا کو اپنے آنچل میں سلا رہی تھی اور موٹر اس فضا کے تاریک میں خواب کی طرح اڑی۔ چلی جا رہی تھی۔ صرف جسم میں ٹھنڈی ہوا لگنے سے حرکت کا علم ہوتا تھا۔ اس تاریکی میں سکھدا کے باطن میں ایک روشنی سی نمودار ہوئی۔ کچھ دہی ہی روشنی جو ہماری زندگی کے آخری لمحوں میں بیدار ہو جاتی ہے۔ جس میں دل کی ساری کدورتیں، ساری ناہمواریاں اپنی اصلی صورت میں نظر آنے لگتی ہیں۔ تب ہمیں معلوم ہوتا ہے کہ اندھیرے میں جس چیز کو ہم نے کالا دیو سمجھا تھا۔ وہ صرف خاشاک کا ایک ڈھیر تھا جسے کالا ناگ سمجھا تھا وہ رتی کا ایک ٹکڑا تھا۔ آج اسے اپنی گلست کا علم ہوا بے انصافی کے سامنے نہیں، ظلم کے سامنے نہیں، جموٹ کے سامنے نہیں بلکہ ایثار کے سامنے اور خدمت کے سامنے، اسی ایثار اور قربانی کی بدولت تو شوہر سے اسے اختلاف ہوا تھا۔ جو بالآخر اس صورت میں نمودار ہوا۔ زندگی کے اس معیار کو باطل سمجھ کر بھی وہ اس طرف کھینچی چلی جاتی تھی اور آج وہ اپنے شوہر کی مقلد تھی۔

اسے امر کے اس خط کی یاد آئی جو اس نے شانتی کمار کے پاس بھیجا تھا اور پہلی بار شوہر کی طرف سے اس کے دل میں غمو کا جذبہ پیدا ہوا اس غمو میں ہمدردی تھی۔ ہموائی تھی، اشتراک تھا۔ اب دونوں ایک ہی راہ کے مسافر ہیں۔ ایک ہی مندر کے پجاری ہیں۔ بس میں کوئی فرق نہیں ہے۔ کوئی اختلاف نہیں ہے آج پہلی بار اسے اپنے شوہر سے روحانی مناسبت ہوئی۔ جس صورت کو اس نے پتھر کا ٹکڑا سمجھ رکھا تھا اسی کی آج وہ پھول والا سے پوجا کر رہی ہے۔

دفعہ موٹرز کی اور ڈپٹی نے اتر کر سکھدا سے کہا۔ ”دیوی بی جیل آگیا۔ اب مجھے معاف کیجیے گا۔“ سکھدا ایسی خوش تھی گویا اپنے شوہر سے ملنے آئی ہے۔

چوتھا حصہ

(۱)

امرکانت کو جیسے ہی معلوم ہوا کہ سلیم یہاں کا افسر ہو کر آیا ہے تو اس سے ملنے چلا۔ خوش تھا کہ گپ شپ ہوگی۔ یہ خیال تو آیا کہ کہیں اس میں افسری کی بو نہ آگئی ہو۔ لیکن پچھڑے ہوئے دوست سے ملنے کی خوشی نہ روک سکا۔ بیس پچیس میل کا پہاڑی راستہ تھا۔ سردی خوب پڑنے لگی تھی۔ آسمان کبر کے دھند سے نیلا ہو رہا تھا اور اس دھند میں سورج جیسے نول نول کر راستہ ڈھونڈتا ہوا چلا جا رہا تھا۔ کبھی سامنے آجاتا، کبھی مچھپ جاتا۔ امرت کے چلا تھا۔ اسے امید تھی کہ دن رستہ پہنچ جاؤں گا۔ مگر دن ڈھلتا جاتا تھا اور معلوم نہیں ابھی اور کتنا راستہ باقی ہے۔ اس کے پاس صرف ایک دیسی کھیل تھا، رات کو کسی درخت کے نیچے فردکش ہونے کا خیال ہی جاں شکن تھا۔ دیکھتے ہی دیکھتے آفتاب رخصت ہو گیا۔ اندھیرا گویا منہ کھولے دنیا کو نکلنے چلا آ رہا تھا۔ امر نے قدم اور تیز کیے۔ شہر میں داخل ہوا تو آٹھ بج گئے تھے۔

سلیم اسی وقت کلب سے لوٹا تھا۔ خبر پاتے ہی باہر نکل آیا۔ مگر اس کی جج دھج دیکھی تو بھجکا اور گلے ملنے کے بدلے ہاتھ بڑھا دیا۔ اردل سامنے ہی کھڑا تھا۔ اس کے سامنے اس دہقان سے کسی طرح کی بے تکلفی کا اظہار بڑی ہمت کا کام تھا۔ اسے اپنے آرامتہ کرے میں بھی نہ لے جاسکا۔ احاطے میں چھوٹا سا باغ تھا۔ اسے ایک درخت کے نیچے لے جا کر اس نے کہا۔ ”تم نے کیا دھج بنا رکھی ہے جی، اتنے بے ہوش کب سے ہو گئے۔ وہ رے یہ آپ کا کرتا۔ معلوم ہوتا ہے کہ ڈاک کا تھیلا ہے۔ اور یہ ڈابلوس جوتا

کس دساور سے منگوا ہے؟ مجھے خوف ہے کہیں بے گھر میں نہ دھر لیے چلا۔“

امر وہیں زمین پر بیٹھ گیا اور بولا۔ ”کچھ خاطر تواضع کی نہیں اٹلے اور پھلکار سنانے لگے۔ دیہاتیوں میں رہتا ہوں۔ جنٹلمین بنوں تو کیسے نہا ہوں۔ تم خوب آئے بھائی۔ اب کبھی کبھی گپ شپ ہوا لے گی۔ وہاں کی خیر و عافیت تازہ اور مرد خدا تم نے یہ نوکری کیا کر لی؟ شان سے کوئی روزگار کرتے۔ سو جھی بھی تو غلامی کی۔“

سلیم نے غرور سے کہا۔ ”غلامی نہیں ہے جناب حکومت ہے۔ دس پانچ دن میں موٹر آیا جاتا ہے۔ پھر دیکھتا کس شان سے نکلتا ہوں۔ مگر تمہاری یہ حالت دیکھ کر دل ٹوٹ گیا۔ تمہیں یہ وضع چھوڑنی پڑے گی۔“

امر نے خوددارانہ لہجے میں کہا۔ ”میرا خیال تھا اور ہے کہ کپڑے محض جسم کی حفاظت کے لیے ہیں۔ نمائش کے لیے نہیں۔“

سلیم نے سوچا کتنی لچر سی بات ہے۔ دیہاتیوں کے ساتھ رہ کر یہ شخص عقل بھی کھو بیٹھا۔ بولا۔ ”کھانا بھی تو محض جسم کی پرورش کے لیے ہی کھلایا جاتا ہے تو سوکھے پنے کیوں نہیں چباتے۔ سو کھا گیہوں کیوں نہیں پھاکتے۔ کیوں لذیذ غذا میں ڈھونڈتے ہو۔“

”میں سوکھے پنے بھی چباتا ہوں۔“

”جی ہاں، یہ سوکھے پنوں ہی کی برکت ہے۔ طاقت صاف ہو اور احتیاط میں ہے۔ حلوے پوری سے طاقت نہیں آتی۔ اس سے سینہ نہیں نکلتا پیٹ نکلتا ہے۔ بچپس۔ میل پیدل چلا آرہا ہوں، ہے دم؟ ذرا پانچ میل ہی چلو میرے ساتھ۔“

”معاف کیجیے۔ کسی نے کہا۔ ”بڑی رانی ہو تو آؤ پیو میرے ساتھ، پینا تم ہی کو مبارک ہو، تم یہاں کر کیا رہے ہو؟“

”اب تو آئے ہو خود ہی دیکھ لو گے۔ میں نے زندگی کا جو نقشہ دل میں کھینچا تھا، اسی پر عمل کر رہا ہوں۔ سوائی آتماوند کے آجانے سے اور بھی سہولت ہو گئی ہے۔“

مخضہ زیادہ تھی۔ سلیم کو مجبور ہو کر امر کانت کو اپنے کمرے میں لانا پڑا۔

امر نے دیکھا کمرے میں گدے دار کوچ ہیں۔ تیل کے گسلے ہیں۔ زمین پر قالین ہے۔ وسط میں سنگ مرمر کی گول میز ہے۔

امر نے دروازے پر جوتے اتار دیے اور بولا۔ ”گواڑ بند کر دوں ورنہ شاید کوئی تمہیں

دیکھ لے تو شرمندہ ہونا پڑے۔ تم صاحب ٹھہرے۔“

سلیم پتے کی بات سن کر جھینپ گیا۔ بولا۔ ”کچھ نہ کچھ تو اس کا خیال ہوتا ہی ہے بھائی۔ حالانکہ میں فیشن کا غلام نہیں ہوں۔ میں بھی سادہ زندگی بسر کرنی چاہتا تھا۔ لیکن ابھیان کی فرمائش کیسے تاتا؟ پر نہیں تک کہتے تھے تم پاس نہیں ہو سکتے لیکن جب رزلٹ نکلا تو سب دنگ رہ گئے۔ تمہارے ہی خیال سے میں نے یہ ضلع پسند کیا۔ کل تمہیں گلنر سے ملاؤں گا۔ ابھی مسز غزنوی سے تو تمہاری ملاقات نہ ہوگی۔ بڑا شوقین آدمی ہے اور دل کا صاف پہلی ہی ملاقات میں ان سے میری خاصی بے تکلفی ہو گئی۔ چالیس کے قریب ہوں گے مگر صیدالغنی ہیں چھوڑی برابر کہے لگایا کرتے ہیں۔“

امر کے خیال میں افسروں کو نیک کردار ہونا چاہیے تھا۔ سلیم اس کا قائل نہ تھا۔
دو دنوں دوستوں میں بحث ہو گئی۔

سلیم نے کہا۔ ”خنگ آدمی کبھی اچھا افسر نہیں ہو سکتا۔“

امر بولا۔ ”نیک صفت ہونے کے لیے خنگ ہونا ضروری نہیں۔“

”میں نے ملاؤں کو ہیٹ خنگ ہی دیکھا۔ افسروں کے لیے محض قانون کی پابندی کافی نہیں۔ میرے خیال میں تو تموزی سی کمزوری انسان کا زیور ہے۔ میں زندگی میں تم سے زیادہ کامیاب رہا۔ مجھے دعویٰ ہے کہ مجھ سے کوئی دشمن بھی ناراض نہیں۔ تم اپنی بیوی تک کو خوش نہ رکھ سکتے۔ میں اس ملاؤں کو دور سے سلام کرتا ہوں۔ تم ضلع کے افسر بنا دیے جاؤ تو ایک دن نہ رہ سکو۔ کوئی تم سے خوش ہی نہ ہو۔“

امر نے بحث کو طول دینا مناسب نہ سمجھا۔ کیونکہ بحث میں وہ بہت گرم ہو جایا کرتا

تھا۔

کھانے کا وقت آ گیا تھا۔ سلیم نے ایک شال نکال کر امر کو اوڑھا دیا۔ ایک ریشمی سلیر اسے پہننے کو دیا۔ پھر دونوں دسترخوان پر بیٹھے۔ امر کو ایک مدت کے بعد ایسا لذیذ کھانا نصیب میں ہوا۔ گوشت تو اس نے کھایا نہیں لیکن اور چیزیں حرے سے کھائیں۔

سلیم نے کہا۔ ”جو چیز کھانے کی تھی وہ تو آپ نے نکال کر رکھ دی۔“

امر نے خطاوارانہ انداز سے کہا۔ ”مجھے کسی قسم کا اعتراض نہیں ہے۔ لیکن اندر سے

رعبت نہیں ہوتی۔ اور کہو وہاں کی کیا خبریں ہے۔ کہیں شادی وادی ٹھیک ہوئی۔“

سلیم نے چنگلی لی۔ ”میری شادی کی فکر چھوڑو۔ پہلے یہ ہتا سکنہ سے تمہاری شادی کب ہو رہی ہے۔ وہ بے چاری تمہارے انتظار میں بیٹھی ہوئی ہے۔“

امرکانت کا چہرہ پیکا پڑ گیا۔ یہ ایسا سوال تھا جس کا جواب دینا اس کے لیے سب سے مشکل تھا۔ دل کی جس کیفیت میں وہ سکنہ کی طرف پکا تھا اب وہ بات نہ رہی تھی۔ اس وقت سکھدا اس کی زندگی میں ایک سد راہ کی طرح کھڑی تھی۔ دونوں کے جذبات اور خیالات میں کوئی مناسبت نہ تھی۔ دونوں زندگی کو مختلف نقطہ نگاہ سے دیکھتے تھے۔ ایک میں بھی یہ صفت نہ تھی کہ وہ دوسرے کو ہم خیال بنا لیتا۔ لیکن اب وہ کیفیت نہ تھی۔ کسی فیہی شیت نے ان کی زندگی میں یکسانیت پیدا کر کے ان کی روحوں کو باہم مربوط کر دیا تھا۔ امر کو خبر نہیں کہ سکھدا نے اسے معاف کیا یا نہیں۔ لیکن وہ خود سکھدا کا پھاری ہو گیا تھا۔ اسے حیرت ہوتی تھی نفس پرور سکھدا ایسی بیدار مغز کیوں کر ہو گئی۔ اور حیرت اس کے اشتیاق کو روز بروز تیز کرتی جاتی تھی۔ اسے اب اپنی اس بدگمانی کا باعث اپنی ہی کم فہمی میں چمپا ہوا معلوم ہوتا تھا۔ اگر وہ اب تک سکھدا کو کوئی خط نہ لکھ سکا تھا تو اس کے دو اسباب تھے۔ ایک تو شرم اور دوسرا اپنی گلست کا خیال۔ فضیلت کا وہ خیال جو مردوں کے ساتھ مخصوص ہے۔ اسے اپنی گلست کا اعتراف کرنے میں مانع تھا۔ سکھدا آزادانہ طور پر اپنے لیے ایک نئی راہ نکال سکتی ہے۔ امرکانت کی اسے مطلق ضرورت نہیں ہے۔ یہ خیال اس کی محبت اور اشتیاق کی گردن کو جیسے دبائے دیتا تھا۔ وہ اب زیادہ سے زیادہ اس کا بھرد ہو سکتا ہے۔ سکھدا اس کے میدان جنگ میں جاتے وقت محض کیسریا تک لگانے پر قانع نہیں ہے۔ وہ اس سے پہلے ہی میدان میں کودی جا رہی ہے۔ یہ جذبہ اس کی خوددار طبیعت پر ایک ضرب تھا۔

اس نے سر جھکا کر کہا۔ ”مجھے اب تجربہ ہو رہا ہے کہ میں عورتوں کو خوش نہیں رکھ سکتا۔ مجھ میں وہ قابلیت ہی نہیں ہے۔ میں نے طے کر لیا ہے کہ سکنہ پر یہ ظلم نہ کروں گا۔“

تو کم از کم اپنا فیصلہ اسے لکھ تو دیتے۔“

امر نے پُرسرت لہجے میں کہا۔ ”یہ کام اتنا آسان نہیں ہے سلیم جتنا تم سمجھتے ہو۔ اسے یاد کر کے میں اب بھی دیوانہ ہو جاتا ہوں۔ اس کے ساتھ میری زندگی جنت ہو جاتی۔“

اس کی دفا پر مرشنے کو جی چاہتا ہے۔“ یہ کہتے کہتے اس کی آواز بھاری ہو گئی۔
 سلیم نے ایک لمحے کے بعد کہا۔ ”نان لو اسے میں اپنے ساتھ شادی کر لینے پر راضی
 کر لوں تو تمہیں ناگوار ہوگا؟“

امرکانت نے خوش ہو کر کہا۔ ”نہیں بھائی جان مطلق نہیں۔ اگر تم اس کو راضی
 کر سکو تو میں سمجھوں گا تم سے زیادہ خوش نصیب دنیا میں کوئی نہیں ہے۔ لیکن تم مذاق کر
 رہے ہو تم کسی ریکیں زلوی سے شادی کرنے کے منتظر ہو گے؟“
 دونوں کھاتا کھاچکے اور ہاتھ دھو کر دوسرے کمرے میں لیٹے۔

سلیم نے حقے کا کش لگا کر کہا۔ ”کیا تم سمجھتے ہو کہ میں مذاق کر رہا ہوں۔ اس دن
 میں نے ضرور مذاق کیا تھا۔ لیکن اتنے دنوں میں میں نے اسے خوب پرکھ لیا۔ اس وقت تم
 اس کے راستے میں نہ آجاتے تو اس میں ذرا بھی شک نہیں ہے کہ وہ اس وقت کسی
 دوسرے گھر میں ہوتی۔ تمہیں پاکر اس کا دل بے نیاز ہو گیا۔ تم نے اسے کچھڑ سے نکال کر
 مندر کی دیوی بنادیا اور دیوی کے آسن پر بیٹھ کر وہ بیچ بچ دیوی ہو گئی۔ اگر تم اس سے
 شادی کر سکتے ہو تو شوق سے کر لو۔ میں تو المست ہوں ہی۔ دل چھٹی کا کوئی دوسرا سامان
 تلاش کر لوں گا لیکن تم نہ کرنا چاہو تو میرے راستے سے ہٹ جاؤ۔“

امر نے حقہ اپنی طرف کھینچ کر کہا۔ ”میں بڑے شوق سے تمہارے راستے سے ہٹا جاتا
 ہوں۔ لیکن ایک بات بتا دو۔ تم سکیئنہ کو بھی دلچسپی کی چیز سمجھ رہے ہو یا اسے دل سے
 چاہتے ہو؟“

سلیم اٹھ بیٹھا اور بولا۔ ”دیکھو امر، میں نے تم سے کبھی پردہ نہیں رکھا اس لیے آج
 بھی پردہ نہ رکھوں گا۔ سکیئنہ پیار کرنے کی چیز نہیں۔ پونے کی چیز ہے۔ کم لڈ کم مجھے ایسے
 ہی معلوم ہوتی ہے۔ میں قسم تو نہیں کھاتا کہ اس سے شادی ہو جانے پر میں کٹھنی مالا پہن
 لوں گا۔ لیکن اتنا جانتا ہوں کہ اس کی صحبت کے فیض سے میں زندگی میں کچھ کر سکوں گا۔
 اب تک میری زندگی سیلانی پن میں گزری ہے۔ وہ میری ہم گشتہ کشتی کا ننگر ہوگی۔ اس
 ننگر کے بغیر نہیں کہہ سکتا میری ناؤ کس بھنور میں بھنس جائے گی۔ میرے لیے ایک ایسی
 عورت کی ضرورت ہے جو مجھ پر حکومت کھسے۔ میری لگام کھینچتی رہے۔“

امرکانت کو زندگی اس لیے دو بھر تھی کہ وہ اپنی بیوی پر حکومت نہ کر سکتا تھا۔ سلیم

ایسی بڑی چاہتا تھا جو اس پر حکومت کر سکے۔ اور مزہ یہ تھا کہ ایک ہی حسینہ میں دونوں کو اپنی اپنی مطلوب خوبیاں نظر آرہی تھیں۔

امر نے کہا: ”میں تو سمجھتا ہوں۔ کیونکہ میں وہ بات نہیں ہے جو تم چاہتے ہو۔“
 سلیم جیسے گہرائی میں ڈوب کر بولا: ”تمہارے لیے نہیں ہے مگر میرے لیے ہے۔ وہ تمہاری پوجا کرتی ہے۔ میں اس کی پوجا کرتا ہوں۔“

اس کے بعد دو اداہائی بچے تک دونوں میں ادھر ادھر کی گپ شپ ہوتی رہی۔ سلیم نے اس نئی تحریک کا بھی ذکر کیا جو اس کے سامنے شروع ہو چکی تھی اور یہ خیال بھی ظاہر کیا اس کے کامیاب ہونے کی کوئی امید نہیں۔

امر نے اپنی دلی مسرت چھپاتے ہوئے کہا: ”سکھدا نے تو وہاں ایک نئی دنیا کھڑی کر دی۔“

”تمہاری ساس نے اپنی ساری جائداد سیوا آشرم کے نام وقف کر دی۔“

”اچھا“

”اور تمہارے پدربزرگوار اب قومی کاموں میں شریک ہونے لگے ہیں۔“

”تب تو وہاں پورا انقلاب ہو گیا۔“

سلیم تو سو گیا لیکن امر دن بھر کا تھکا ہونے پر بھی نیند کو نہ بلا سکا۔ وہ جن باتوں کا گمان بھی نہ کر سکتا۔ وہ سکھدا کے ہاتھوں پوری ہو گئیں۔ مگر کچھ بھی ہو، ہے وہی امداد، مگر ذرا بدلی ہوئی صورت میں۔ شہرت کی ہوس ہے اور کچھ نہیں۔ لیکن پھر اس نے اس تعصب کو دل سے نکال ڈالا۔ جو اس کی مردانہ فضیلت نے اس کے دل میں پیدا کر دیا تھا۔ تم کسی کے دل کا حال کیا جانتے ہو۔ آج ہزاروں آدمی قوم کی خدمت کر رہے ہیں کون کہہ سکتا ہے کون بندہ غرض ہے، کون سچا خادم۔

نہ جانے کب اسے بھی نیند آگئی۔

(۲)

امرکانت کی زندگی میں ایک نیا ولولہ پیدا ہو گیا ہے۔ ایسا معلوم ہوتا ہے کہ زندگی کے سفر میں وہ اب ایک نئے گھوڑے پر سوار ہو گیا ہے۔ پہلے صفت گھوڑے کو ایسا اور چابک لگانے کی ضرورت پڑتی تھی۔ یہ نیا گھوڑا کونیاں کھڑی کیے سر پٹ بھاگتا چلا جاتا ہے۔

سوائی آتماوند، کاشی، پیاک، گوڈر سب ہی سے اس کی کھراہ ہو جاتی ہے۔ ان لوگوں کے پاس وہی پُرانے گھوڑے ہیں۔ دوز میں بیچے رہ جاتے ہیں۔ امر ان کی ست رفتاری پر بگڑتا ہے۔ سمبیہ کرتا ہے۔ ایک دن اس نے سوائی آتماوند سے کہا۔ ”اس طرح تو کام نہیں چلے گا سوائی جی! آپ کام کرتے ہیں یا مذاق کرتے ہیں۔ اس سے تو کہیں اچھا تھا کہ آپ سیوا آشرم ہی میں رہتے۔“

آتماوند نے اپنا فراخ سینہ تان کر کہا۔ ”بابا میرے سے اب اور زیادہ دوزا نہیں جاتا۔ جب لوگ صحت کے اصولوں کی پروا نہیں کرتے تو بیمار ہوں گے اور مریں گے بھی۔ میں صحت کے اصول بتا سکتا ہوں اس کی پابندی تو ان ہی پر منحصر ہے۔“

امراکانت نے سوچا یہ آدمی جتنا موٹا ہے اتنی ہی اس کی عقل بھی موٹی ہے۔ کھانے کو ڈیڑھ سیر چاہیے کام کرتے لرزہ آتا ہے۔ انھیں سنیاں لینے سے نہ جانے کیا فائدہ ہوا۔ ملامت آمیز لہجے میں بولا۔ ”آپ کا کام محض اصول بتا دینا نہیں ہے۔ ان سے اس کی پابندی بھی کرانی ہے۔ ان میں ایسا جوش پیدا کیجیے کہ وہ اصولوں کی پابندی کیے بغیر رہ ہی نہ سکیں۔ یہی ان کی فطرت ثانی ہو جائے۔ میں آج پچرا سے لکلا گھاٹوں میں جا بجا کوزے کے ڈھیر دکھائی دیے۔ آپ کل اسی گھاٹوں سے ہو کر آئے ہیں۔ گھیلوں کا کوزا صاف نہیں کرایا گیا۔ آپ خود پھاوڑا لے کر کیوں نہیں پل پڑے۔ آپ سمجھتے ہیں گھروے کپڑے پہن لینے ہی سے لوگ آپ کے معتقد ہو جائیں گے۔“

آتماوند نے صفائی پیش کی۔ ”میں کوزا صاف کرنے لگتا تو سارا دن پچرا ہی میں لگ جاتا، مجھے پانچ بجے گھاٹوں کا دورہ کرنا تھا۔“

”یہ آپ کا عذر لنگ ہے۔ میں نے سارا کوزا آدھ گھنٹے میں صاف کر دیا۔ میرے پھاوڑا ہاتھ میں لینے کی دیر تھی۔ سارا گھاٹوں جمع ہو گیا اور بات کی بات میں کوزے کا نشان بھی نہ رہا۔“

پھر گوڈر چودھری کی طرف مخاطب ہوا۔ ”تم بھی دادا اب کام سے جی پڑاتے ہو۔ میں نے کل ایک پہچایت میں لوگوں کو شراب پیتے پکڑا۔ سوتازے کی بات ہے۔ کسی کو میرے آنے کی خبر تو تھی نہیں۔ لوگ مزے سے بیٹھے ہوئے گپ شپ کر رہے تھے اور بوٹھیں سرخ صاحب کے سامنے رکھی ہوئی تھیں۔ مجھے دیکھتے ہی فوراً بوٹھیں اڑا دی گئیں۔“

اور لوگ ثقہ بن کر بیٹھ گئے۔ میں نمائش نہیں چاہتا ٹھوس کام چاہتا ہوں۔“
 امر نے اپنی لگن، اجتہاد اور روحانی تاثیر سے اپنے سب ہی رفیقوں میں خدمت کا
 جوش پیدا کر دیا تھا۔ اور ان پر حکومت بھی کرنے لگا تھا اور سب ہی اس کا رعب مانتے
 تھے۔

چودھری نے تنک کر کہا۔ ”تم نے کون سا گاؤں بتایا۔ سوتاڑا؟ میں آج ہی اس کے
 چودھری کو بلاتا ہوں۔ وہی ہرکھ لال ہے۔ بُراتا پھلڑ۔ دو بار سزا کاٹ کر آیا ہے۔“
 امر نے زانو پر ہاتھ مار کر کہا۔ ”پھر وہی ڈانٹ پھنکار کی بات۔ ارے دادا ڈانٹ پھنکار
 سے کچھ نہ ہوگا۔ دلوں میں گھسے۔ ایسی ہوا پھیلا دیجیے کہ تازی شراب سے لوگوں کو نفرت
 ہو جائے۔ آپ دن بھر اپنا کام کریں گے اور چین سے سونیں گے تو یہ کام ہو چکا۔ یہ سمجھ
 لو کہ ہماری برادری چیت جائے گی تو برہمن ٹھاکر اپنے آپ ہی چیت جائیں گے۔“
 گوڈر نے ہار مان کر کہا۔ ”تو بھیا اتا بوتا تو اب مجھ میں نہیں رہا کہ دن بھر کام
 کروں اور رات بھر دوڑ لگاؤں۔ کام نہ کروں تو بتاؤ کیسے ہو؟“

امر کانت نے اسے ہمت ہارتے دیکھ کر خندہ پیشانی سے کہا۔ ”کتنا بڑا پیٹ ہے تمہارا
 دادا کہ اس کے لیے سارا دن کام کرنا پڑتا ہے۔ اگر اتنا بڑا پیٹ ہے تو اسے چھوٹا کرنا پڑے
 گا۔“

کاشی اور پیاک نے دیکھا کہ اس وقت سب کے اوپر پھنکار پڑ رہی ہے تو وہ کھسک
 گئے۔

درے کا وقت آ گیا تھا۔ امر کانت اپنی کوٹھری میں کتاب لینے گیا تو دیکھا منی دودھ
 لیے کھڑی ہے، بولا۔ ”میں نے تو کہہ دیا تھا کہ میں دودھ نہ پیوں گا۔ پھر کیوں لائیں؟“
 آج کئی دن سے منی کو امر کے مزاج میں ایک بے اعتنائی کا احساس ہو رہا تھا۔ منی
 کو دیکھ کر اب اس کا چہرہ انبساط سے کلفتہ نہیں ہو جاتا۔ بلا خاص ضرورت کے اس سے
 بولتا بھی کم ہے۔ منی کو ایسا معلوم ہو رہا ہے۔ یہ مجھ سے پرہیز کرتے ہیں۔ اس کی کوئی
 وجہ سمجھ میں نہیں آتی، یہ کانٹا اس کے دل میں کئی دن سے کھلک رہا تھا۔ آج وہ اسے
 نکال ڈالے گی۔

اس نے تھممانہ لہجے میں کہا۔ ”کیوں نہیں پیو گے سنو؟“

امر کتابوں کا ایک بٹڈل اٹھاتے ہوئے بولا۔ ”اپنی خوشی ہے۔ نہیں پیتا میں تمہیں تکلیف دینا نہیں چاہتا۔“

منی نے ترجمی نظروں سے دیکھا۔ ”یہ تمہیں کب سے معلوم ہوا کہ تمہارے لیے دودھ لانے میں مجھے تکلیف ہوتی ہے۔ اور کسی کو تکلیف اٹھانے ہی میں مزا آتا ہو؟“
 امر نے ہار کر کہا۔ ”مجھا بھائی بھگڑا نہ کرو لاؤ پی لوں۔“
 ایک ہی سانس میں سارا دودھ کڑوی دوا کی طرح پی کر امر چلنے لگا تو منی نے دروازہ چھوڑ کر کہا۔ ”بے خطا تو کسی کو مزا نہیں دی جاتی۔“

امر دروازے پر ٹھک کر بولا۔ ”تم جانے کیا کہہ رہی ہو مجھے دیر ہو رہی ہے۔“
 منی آزرده خاطر ہو گئی ”تمہیں میں روک تو نہیں رہی ہوں، جاتے کیوں نہیں؟“
 منی نے پھر کہا۔ ”کیا تم سمجھتے ہو میں اتنا بھی نہیں جانتی کہ میرا تمہارے اوپر کوئی حق نہیں ہے۔ تم آج چاہو تو کہہ سکتے ہو خبردار میرے پاس نہ آنا۔ اور زبان سے چاہے نہ کہتے ہو۔ مگر برتاؤ سے تو روز ہی کہہ رہے ہو۔ آج کتنے دنوں سے دیکھ رہی ہوں مگر بے حیائی کر کے آتی ہوں۔ بولتی ہوں، خوشامد کرتی ہوں۔ اگر اس طرح آنکھیں پھیر لینی تمہیں۔ تو پہلے ہی سے اس طرح کیوں نہ رہے۔ لیکن میں کیا بکنے لگی۔ تمہیں دیر ہو رہی ہے جاؤ۔“

امر کانت نے جیسے رتی تزانے کے لیے زور لگا کر کہا۔ ”تمہاری کوئی بات میری سمجھ میں نہیں آ رہی ہے منی۔ میں تو جو پہلے تھا وہی اب ہوں۔ ہاں ادھر زیادہ بات چیت کرنے کا موقع نہیں ملا۔“

منی نے آنکھیں نیچی کر کے رازدارانہ انداز سے کہا۔ ”تمہارے دل کی بات سمجھ رہی ہوں۔ لیکن وہ بات نہیں ہے۔ تمہیں دھوکا ہو رہا ہے۔“

امر کانت نے تعجب سے کہا۔ ”تم تو پہیلی بین باتیں کرنے لگیں۔“ منی نے اسی انداز سے کہا۔ ”آدمی کی آنکھیں پھر جاتی ہیں تو سیدھی بات بھی پہیلی لگتی ہے۔ پھر دودھ کا خالی کٹورا اٹھا کر جلدی سے چلی گئی۔“

امر کا دل مسونے لگا۔ منی روحانی کشش سے اپنی طرف کھینچے لگی۔ تمہارے دل کی بات میں سمجھ رہی ہوں۔ تمہیں دھوکا ہو رہا ہے، یہ کلمہ کسی گہرے غار کی طرح اسے

خائف کرنے لگا۔ اس میں اترتے دل کا پتا تھا۔ لیکن راستہ اسی غار میں ہو کر جاتا تھا۔ وہ نہ جانے کتنی دیر تک ایک محویت کے عالم میں کھڑا رہا۔ دفعتاً آتماوند نے پکارا۔ ”آج مدرسہ بند رہے گا۔“

(۳)

اس علاقے کے زمیندار ایک مہنت جی تھے۔ کارکن اور مختار اور کارندے انھیں کے چیلے چاڑھے تھے۔ اس لیے لگان برابر وصول ہوتا جاتا تھا۔ ٹھاکر دوارے میں کوئی جشن برابر ہوتا ہی رہتا تھا۔ کبھی ٹھاکر جی کا جنم ہے، کبھی بیاہ ہے۔ کبھی موٹن ہے، کبھی جمولا ہے۔ کبھی جل بہا رہے۔ آسامیوں کو ان تقریبوں میں بے گار دینی پڑتی تھی۔ نذر و نیاز پوجا اور دکشا وغیرہ ناموں سے طرح طرح کی دستوریاں چکانا پڑتی تھیں۔ لیکن مذہب کے معاملے میں کون زبان کھولتا پھر علاقے کے کاشتکار سب ہی نیچی ذاتوں کے لوگ تھے۔ گاڈ پیچھے دوچار گھر برہمنوں، چھتریوں کے تھے بھی تو ان کی ہمدردی آسامیوں کی طرف نہ تھی مہنت جی کی طرف ہی تھی۔ کسی نہ کسی صورت میں وہ سب ہی مہنت جی ہی کے ملازم اور معادن تھے۔ آسامیوں کو انھیں بھی خوش رکھنا پڑتا تھا۔ بے چارے ایک تو غریب، قرض کے بوجھ سے دبے ہوئے۔ دوسرے جاہل، نہ قاعدہ جانیں نہ قانون۔ مہنت جی جتنا چاہیں اضافہ کریں۔ جب چاہیں بے دخل کر دیں۔ کسی میں بولنے کی ہمت نہ تھی۔ اکثر آراضیوں کا لگان اتنا بڑھ گیا تھا کہ ساری پیداوار بھی لگان کے برابر نہ پہنچتی تھی۔ لیکن تقدیر کو روکر، بھوکے اور نچکے رہ کر، کتوں کی موت مر کر کھیتوں کو جوتتے تھے۔ کریں کیا؟ کتنوں ہی نے چاکر شہر میں ملازمت کر لی تھی۔ کتنے ہی مزدوری کرنے لگے تھے۔ پھر بھی آسامیوں کی کسی نہ تھی۔ زراعتی ملک میں زراعت محض معاش کا ذریعہ نہیں، اعزاز کی چیز بھی ہے۔ سب ہی گریہ ہوتا ہوا ہنر سمجھتے ہیں۔ کسان گریہ میں اپنا سب کچھ کھو کر پردیس جاتا ہے۔ وہاں سے دولت کما کر لاتا ہے اور پھر گریہ ہستی کرتا ہے۔ عزت و آبرو کی ہوس اوروں کی طرح اسے بھی گھیرے رہتی ہے۔ وہ گریہ رہ کر جینا اور گریہ ہی میں مرنا بھی چاہتا ہے۔ اس کا بال بال قرض میں بندھا ہو۔ لیکن دروازے پر دو تیل بانجھ کر اپنے کو وہ خوش نصیب سمجھتا ہے۔ پستے سال میں ۳۶۰ دن آدھے پیٹ کھا کر رہتا پڑے۔ پوال میں لپٹ کر راتیں کاشی پڑیں مگر کوئی غم نہیں وہ کاشتکار تو ہے۔ یہ غرور اس کی ساری

مصیبتوں کی حلافی کر دیتا ہے۔

لیکن اب کی یکایک جنسوں کا بھاؤ گر گیا اور اس حد تک جا پہنچا جتنا چالیس سال پہلے تھا۔ جب بھاؤ تیز تھا کسان اپنی پیداوار بیچ باج کر لگان دے لیتا تھا۔ لیکن جب دو اور تین کی جنس ایک میں بکے تو وہ غریب کیا کرے۔ کہاں سے لگان دے کہاں سے دستوریاں دے، کہاں سے قرض چکائے بڑا مشکل مسئلہ تھا۔ اور یہ حالت کچھ اس علاقے کی نہ تھی۔ سارے صوبے، سارے ملک یہاں تک کہ ساری دنیا میں یہی کساد بازاری تھی۔ چار سیر کا گڑ کوئی دس سیر میں بھی نہیں پوچھتا۔ آٹھ سیر کا گڑ بون ڈیڑھ روپے من میں مہنگا ہے۔ تیس روپے من کی کپاس دس روپے میں جاتی ہے۔ سولہ روپے من کا سن چار روپے میں۔ کسانوں نے ایک ایک دانہ بیچ ڈالا۔ بھوسے کا ایک تنکا بھی نہ رکھا۔ لیکن یہ سب کچھ کرنے پر بھی نصف لگان سے زیادہ نہ ادا کر سکے۔ اور ٹھاکر دوارے میں وہی جشن تھے۔ وہی جل بہا تھے۔ نتیجہ یہ ہوا کہ حلقے میں کہرام مچ گیا۔ ادھر کچھ دنوں سے سواری آتماوند اور امرکانت کی کوششوں سے علاقے میں کچھ بیداری پھیلنے لگی تھی اور لوگ اپنے حقوق سے باخبر ہونے لگے تھے۔ کئی موضوعوں میں لوگوں نے دستوری دینا بند کر دیا تھا۔ مہنت جی کے پیادے اور کارکن پہلے ہی سے جلع بیٹھے تھے۔ یوں تو دال نہ گلتی تھی۔ بقایا لگان نے انھیں اپنے دل کا غبار نکلانے کا موقع دے دیا۔

ایک دن گنگا کے کنارے اس مسئلے پر غور کرنے کے لیے ایک پنچایت ہوئی سارے علاقے کے مرد و زن جمع ہوئے۔ سواری آتماوند صدر چنے گئے۔

پہلے بھولا چودھری بولنے کھڑے ہوئے۔ وہ پہلے کسی انفر کے کوچوان تھے۔ اب نئے سال سے پھر کھیتی کرنے لگے تھے۔ لمبی ناک، کالا رنگ، بڑی بڑی مونچھیں اور بڑی سی کپڑی۔ منہ گپڑی میں ٹھپ گیا تھا، بولے۔ ”بچو! ہمارے اوپر جو لگان بندھا ہوا ہے وہ چٹمی کے دنوں کا ہے۔ اس مندی میں وہ لگان دینا ہمارے کابو سے باہر ہے۔ اب کی اگر تیل بدھیا بیچ کر دے بھی دیں تو آگے چل کر کیا کریں گے۔ بس ہمیں اسی بات کا تسہیا کرنا ہے۔ میری گھاس تو یہی ہے کہ سب مل کر مہنت مہاراج کے پاس چلیں اور ان سے ارج مارو ج کریں۔ اگر وہ نہ سنیں تو حاکم جلا کے پاس چلنا چاہیے۔ اوروں کی نہیں کہتا میں گنگا ماتا کی کسم کھا کے کہتا ہوں کہ میرے گھر میں چھٹانک بھر بھی آن نہیں ہے اور جب ہمارا

یہ حال ہے تو سب کا یہی حال ہوگا۔ ادھر مہنت جی کے یہاں وہی بہار ہے ابھی پرسوں ایک ہزار سادھوؤں کو آم کی پگت دی گئی ہے۔ بتاس اور لکھنؤ سے کئی ڈہے آموں کے آئے ہیں۔ آج سنتے ہیں پھر ملائی کی پگت ہے ہم بھوکوں مرتے ہیں وہاں ملائی اُڑتی ہے۔ اس پر ہمارا ابو چوسا جا رہا ہے۔ بس یہی مجھے بچوں سے کہنا ہے۔“

گورڈ نے دھنسی ہوئی آنکھیں پھاڑ کر کہا۔ ”مہنت جی ہمارے مالک ہیں ان داتا ہیں، مہانتا ہیں۔ ہمارا دکھ سن کر جرور سے جرور ہمارے اوپر انھیں دیا آوے گی۔ اس لیے ہمیں بھولا چودھری کی صلا منجور کرنی چاہیے۔ ہم اور کچھ نہیں چاہتے۔ بس ہمیں اور ہمارے بچوں کو آدھ آدھ سیر روہینا کے حساب سے دے دیا جائے۔ اچھ جو کچھ ہو سب مہنت جی لے جائیں۔ ہم گھی دودھ نہیں مانگتے۔ حلوا پوری نہیں مانگتے، بس آدھ سیر موٹا ناچ مانگتے ہیں۔ اتنا بھی نہ لے گا تو ہم کھیتی نہ کریں گے۔ مجوری اور بیج کس کے گھر سے لائیں گے۔ ہم کھیتی سے استپھا دے دیں گے۔ اس کے سوا دوسری کوئی تدبیر نہیں۔“

سلونی نے ہاتھ چکا کر کہا۔ ”کھیت کیوں چھوڑیں۔ باپ دادا کی نسانی ہے اسے نہیں چھوڑ سکتے۔ کھیت کے پیچھے جان دے دوں گی۔ ایک روپیہ لگان تھا۔ تب دو ہوئے، تب چار ہوئے، اب کیا دھرتی سونا اُگلے گی۔“

الگو کوری بچہ کی سی آنکھیں نکال کر بولا۔ ”بھائی میں تو بات بے لاگ کہتا ہوں۔ مہنت کے پاس چلنے سے کچھ نہ ہوگا۔ راجا ٹھاکر ہیں۔ کہیں ٹکٹا آگیا تو پٹوانے لگیں گے۔ حاکم کے پاس چلنا چاہیے ان لوگوں میں پھر بھی دیا ہے۔“

آتمانند نے سب سے اختلاف کیا۔ ”میں کہتا ہوں کسی کے پاس جانے سے کچھ نہ ہوگا۔ تمھاری تھالی کی روٹی تم سے کہے کہ مجھے نہ کھاؤ تو تم مانو گے؟“

چاروں طرف سے آوازیں آئیں۔ ”کبھی نہیں مان سکتے۔“

”تو تم جس کی تھالی کی روٹیاں ہو وہ کیسے مان لے گا۔“

بہت سی آوازوں نے تائید کی۔

”مہنت کو اڑانے کے لیے روپیہ چاہیے۔ حاکموں کو بڑی بڑی طلب چاہیے۔ ان کی

طلب میں کمی نہیں ہو سکتی۔ تم مرو یا جیو ان کی بلا سے۔ وہ تمہیں نہیں چھوڑ سکتے۔“

بہت سی آوازوں نے تائید کی۔

امرکانٹ سوامی جی کے پیچھے بیٹھا ہوا تھا۔ سوامی جی کا یہ رخ دیکھ کر گھبرایا لیکن صدر کو کیسے روکے۔ یہ تو وہ جانتا تھا کہ یہ گرم مزاج کا آدمی ہے لیکن اسے امید نہ تھی کہ وہ اتنی جلد اتنے جوش میں آجائیں گے۔ کچھ معلوم بھی تو ہو یہ کیا کہنا چاہتے ہیں۔

آتماوند گرج کر بولے۔ ”تو تمہارے لیے اب کون سا راستہ ہے۔ اگر مجھ سے پوچھتے ہو اور تم لوگ آج وعدہ کر دو کہ اسے مانو گے تو میں بتا سکتا ہوں نہیں تمہاری خوشی۔“

بہت سی آوازیں آئیں ”ہاں ہاں بتائیے سوامی جی بتائیے۔“

لوگ چاروں طرف سے سٹ کر اور قریب آگئے۔ سوامی جی کا جادو ان پر اثر کر رہا ہے۔ ان کے چہرے سے جھلک رہا ہے۔ عوام کی رائے ہمیشہ حرکت کی جانب مائل ہوتی ہے۔

آتماوند بولے۔ ”تو آؤ آج ہم سب چل کر مہنت جی کے مکان اور ٹھاکر دوارے گھیر لیں اور جب تک وہ لگان بالکل نہ چھوڑ دیں کوئی کام نہ ہونے دیں۔“

بہت سی آوازیں آئیں ”ہم لوگ تیار ہیں۔“

”خوب سمجھ لو کہ وہاں تمہارے لیے دعوت کے سامان نہ رکھے ہوں گے۔“

”کچھ پردا نہیں، مر تو رہے ہی ہیں، سک سک کر کیوں مریں۔“

”تو اسی وقت چلو۔“

دفعۃً امر نے تھکمانہ انداز سے کہا۔ ”ظہرود۔“

ساتنا چھا گیا۔ جو جہاں تھا وہیں کھڑا ہو گیا۔

امر نے چھاتی ٹھوٹک کر کہا۔ ”جس راستے پر تم جا رہے ہو وہ بھلائی کا راستہ نہیں۔

بربادی کا راستہ ہے۔ تمہارا تیل اگر بیمار پڑ جائے تو کیا تم اسے جو تو گے؟“

کسی طرف سے کوئی آواز نہ آئی۔

”نہیں پہلے تو اس کی دوا کر دو اور جب تک وہ اچھا نہ ہو جائے گا اس سے کام نہ لو گے۔ کیونکہ تم تیل کو مارنا نہیں چاہتے۔ اس کے مرنے سے تمہارے کھیت پر پانی پڑ جائے گا۔“

گوڈر بولے۔ ”بہت ٹھیک کہتے ہو بھتیہ۔“

”گھر میں آگ لگنے پر ہمارا کیا دھرم ہے۔ کیا ہم آگ پھیلنے دیں اور گھر کی بچی

بجائی چیزیں بھی لا کر اس میں ڈال دیں؟“

گوڈر نے کہا۔ ”کبھی نہیں کبھی نہیں۔“

”کیوں؟ اسی لیے کہ ہم گھر جانا نہیں چاہتے ہیں۔ ہمیں اس گھر میں رہنا ہے۔ اسی میں جینا ہے۔ اسی میں مرنا ہے۔ مصیبت کچھ ہمارے ہی اوپر نہیں پڑی ہے۔ سارے میں کہرام مچا ہوا ہے۔ ہمارے کھیا اس سوال پر غور کر رہے ہیں ہمیں ان ہی کے ساتھ چلنا پڑے گا۔“

اس نے ایک لمبی تقریر کی۔ لیکن وہی خلقت جو اس کا خطبہ سن کر مست ہو جاتی تھی آج بے جس بیٹھی رہی۔ اس کی عزت سب ہی کرتے تھے اس لیے شور و غل نہ ہوا مگر خلقت پر مطلق اثر نہ ہوا۔ اس وقت آتماوند اس کے لیڈر تھے۔ مجلس بغیر کچھ فیصلہ کیے برخاست ہو گئی۔ لیکن ہوا کا زخ کدھر ہے۔ یہ کسی سے پوشیدہ نہ رہا۔

(۴)

امرکانت گھر لوٹا تو بہت شکستہ دل تھا۔ اگر اس بیجان کے فرد کرنے کا کوئی انتظام نہ کیا گیا تو کسی ہڑے کا اندیشہ تھا۔ اس نے مہنت جی سے ملنے کا ارادہ کیا۔ اس وقت ان معاملات سے وہ اتنا بے زار ہو گیا تھا کہ ایک بار اس کے جی میں آیا کہ یہاں سے چھوڑ چھڑا کر چلا جائے۔ اسے ابھی تک یہ تجربہ نہ ہوا تھا کہ خلقت ہمیشہ تیز مزاجوں کے پیچھے چلتی ہے۔ وہ فرض اور انصاف، نفع اور نقصان، قربانی اور تحمل ان سب ہی مسائل سے کام لے کر بھی آتماوند کے پھونکے ہوئے جلاو کو نہ اتار سکا۔ آتماوند اس وقت یہاں مل جائے تو دونوں دوستوں میں ضرور بد مزگی پیدا ہو جاتی۔ لیکن آج وہ غائب تھے۔ انھیں آج گھوڑے کا آسن مل گیا۔ کسی گاؤں میں تنظیم کرنے چلے گئے تھے۔

آج امرکانت کو کتنی ذلت اٹھانی پڑی۔ کتنا خفیف ہونا پڑا۔ کسی نے اس کی باتوں پر کان تک نہ دیا۔ اس کے بدلے ہوئے تو کہہ رہے تھے تم کیا کہتے ہو۔ تمہارے ہاتھوں میں ہماری نجات نہ ہوگی۔ اس کے اس زخم پر سکون بخش الفاظ ہی مرہم کا کام دے سکتے تھے۔

منی کسا اور رستی لیے ہوئے نکلی اور بغیر اس کی طرف دیکھے ہوئے کنویں کی طرف

چلی گئی۔ اس نے پکارا۔ ”ذرا سنتی جاؤ متی!“ مگر متی نے سن کر بھی نہ سنا۔ ذرا دیر بعد وہ کلسا لیے ہوئے لوٹی اور پھر سر جھکائے اس کے سامنے سے چلی گئی۔ امر نے پھر پکارا ”متی سنو ایک بات کہنی ہے۔“ مگر اب کی بھی وہ مخاطب نہ ہوئی۔ یقین ہو گیا کہ وہ روشی ہوئی ہے۔

ایک لمحے میں متی پھر نکلی اور سلونی کے گھر جا پہنچی۔ بڑھیا مدرسے کے بیچے ایک چھوٹی سی مڑیا ڈال کر رہتی تھی۔ چنائی پر لیٹی ایک بھجن گارہی تھی۔ متی نے جا کر پوچھا۔ ”آج کچھ پکایا نہیں کاکا، یوں ہی رہیں، سلونی نے اٹھ کر کہا۔“ کھانچلی بیٹی، دوپہر کی روٹیاں رکھی ہوئی تھیں۔“

متی نے چوکے کی طرف دیکھا۔ چوکا صاف لپا پتا پڑا تھا۔ بولی۔ ”کاکا تم بہانہ کر رہی ہو۔ ابھی تو آتے دیر نہیں ہوئی۔ اتنی جلدی کہا کہاں سے لیا۔“

”تو تو چچائی ہی نہیں بہو، بھوک لگی تھی آتے ہی آتے کھا لیا۔ برتن دھو دھا کر رکھ دیے۔ بھلا تجھ سے کیا بہانہ تھا۔ گھر میں کچھ نہ ہوتا تو مانگ لیتی۔“

”اچھا میری کسم کھاؤ۔“

کاکا نے کہا۔ ”ہاں اپنی کسم کھاتی ہوں کھانچلی۔“

متی رنجیدہ ہو کر بولی۔ ”تم مجھے بھی نیر کبھتی ہو کاکا؟ جیسے مجھے تمہارے مرنے جینے سے مطلب ہی نہیں۔ ابھی تو تم نے تہن بچا تھا۔ روپے کیا کیے؟“

سلونی سر پر ہاتھ رکھ کر بولی۔ ”ارے بھگوان تہن تھا ہی کتنا۔ کل ایک روپیہ تو ملا، وہ کل پیادہ لے گیا۔ گھر میں آگ لگائے دیا تھا۔ کیا کرتی۔ نکال کر پھینک دیا۔ اس پر امر بھتا کہتے ہیں۔ مہنت جی سے پھر یاد کرو۔ کوئی نہ سنے گا بیٹی۔ میں کہے دیتی ہوں۔“

متی بولی۔ ”اچھا تو میرے گھر چلو کھا لو۔“

سلونی نے آنکھوں میں آنسو بھر کر کہا۔ ”تو آج کھلا دے گی بیٹی ابھی تو پورا چوسا پڑا ہے۔ آج کل تو کہیں گھاس بھی نہیں ملتی۔ بھگوان نہ جانے کیسے پار لگائیں گے گھر بھر میں ان کا ایک دانہ بھی نہیں ہے۔ ڈانزی اچھی ہوتی تو ہاکی چکا کے بھی چار مہینے نہا ہو جاتا۔ اس ڈانزی میں آگ لگے۔ آدھی ہاکی بھی نہ نکلی۔ امر بھتا کو تو سمجھاتی نہیں۔“

متی نے منہ پھیر کر کہا۔ ”مجھ سے تو آج کل روٹھے ہوئے ہیں۔ بولتے ہی نہیں کام

دھندے سے فرصت ہی نہیں ملتی۔ گھر والوں سے بھی بات چیت کرنے کی فرصت چاہیے۔ جب پھٹے حالوں آئے تھے تب فرصت تھی۔ یہاں جب دنیا ماننے لگی، نام ہوا۔ بڑے آدمی بن گئے تو اب فرصت نہیں ہے۔“

سلونی نے استعجاب کی نظروں سے منی کو دیکھا۔ ”کیا کہتی ہو بہو، وہ تجھ سے روٹھے ہوئے ہیں؟ مجھے تو بشواس نہیں آتا۔ بے چارہ رات دن دوڑتا رہتا ہے۔ نہ ٹلی ہوگی چھٹی۔ میں نے جو دعا دی ہے وہ پوری ہو کر رہے گی دیکھ لینا۔“

منی اپنی کم ظرفی پر شرماتی ہوئی بولی۔ ”مجھے کسی کی پرواہ نہیں ہے کاکئی۔ جسے سو بار فرض ہو بولے، نہیں نہ بولے۔ وہ تجھے ہوں گے کہ میں ان کے گلے پڑی جا رہی ہوں۔ میں تمہارے پاؤں چھو کر کہتی ہوں کاکئی۔ جو یہ بات کبھی میرے دل میں آئی ہو۔ میں تو ان کے بیروں کی دھول کے برابر بھی نہیں ہوں۔ ہاں اتنا چاہتی ہوں کہ خوش ہو کر بولیں۔ جو کچھ تمہاری بہت سیوا کروں اسے قبول کریں۔ اس کے سوا میرے دل میں اور کوئی ارمان نہیں ہے۔“

دفعاً امر نے سلونی کو پکارا۔ سلونی نے بلایا۔ ”اؤ بھینا ابھی بہو آگئی اس سے باتیں کر رہی ہوں۔“

امر نے منی کی طرف دیکھ کر ہنسنے انداز سے کہا۔ ”میں نے تمہیں دو بار پکارا منی، تم بولی کیوں نہیں؟“

منی نے منہ پھیر کر کہا۔ ”تمہیں کسی سے بولنے کی فرصت نہیں ہے۔ تو کوئی کیوں جائے تمہارے پاس۔ تمہیں بڑے بڑے کام کرنے پڑتے ہیں تو اوروں کو بھی تو اپنے چھوٹے چھوٹے کام کرنے پڑتے ہیں۔“

امر کانت ادھر منی کی طرف سے ہٹ کر سکھدا کے قریب آ گیا تھا۔ پہلے وہ بلندی پر تھا سکھدا اسے نیچے کی طرف کھیٹ رہی تھی۔ اب سکھدا نیلے کی چوٹی پر پہنچ گئی ہے۔ اور اس کے پاس پہنچنے کے لیے امر کانت کو ہمت اور استقلال کی ضرورت تھی۔ اس کی ایک پاکیزہ زندگی کا معیار اپنے ساتھ رکھ لیا تھا۔ مگر کوشش کرنے پر بھی وہ وفا اور خلوص کی اس دیوی کو دل سے نکال سکتا تھا۔ اسے معلوم ہو رہا تھا کہ ضبطِ نفس کی اس کوشش میں اس کی زندگی خشک اور بے رنگ ہو گئی ہے۔

اس نے کچھ بے دل ہو کر کہا۔ ”میں یہ ماننا ہوں منی کہ ادھر کام کی کثرت کے باعث میں نے تم سے بے اتفاقی کی۔ لیکن مجھے امید تھی کہ ہم دونوں ایک دوسرے سے اتنے قریب آگئے ہیں کہ بیچ میں کسی بدگمانی کی گنجائش نہ رہی۔ میں اپنی پریشانیوں میں جھنجھلا کر تمہیں کچھ سخت ست بھی کہہ دوں تو میں سمجھتا تھا کہ تم اسے معاف کر دو گی۔ لیکن اب معلوم ہوا کہ وہ میری غلطی تھی۔“

منی نے اسے شکوہ آمیز نظروں سے دیکھ کر کہا۔ ”ہاں اللہ یہ تمہاری بھول تھی۔ بھکاری کو سنگھاسن پر بٹھا دو۔ تب بھی اسے اپنے راجا ہونے کا بشواس نہ آئے گا۔ وہ اسے پینا ہی سمجھے گا۔ لیکن میں نے اپنے سپنے کو بیچ سمجھ لیا اور چاہتی ہوں کہ ہمیشہ وہی پینا دیکھتی رہوں۔ تم مجھے تھکیاں دیتے جاؤ۔ اس کے سوا کچھ نہیں چاہتی۔ کیا اتنا بھی نہیں کر سکتے؟ ہاں، کیا ہوا۔ آج سوای جی سے تمہارا جھڑا کیوں ہو گیا؟“

سلونی ابھی تک آتماوند کی تعریف کر رہی تھی۔ اب امرکانت کی منہ دیکھی کہنے لگی۔ ”ہمیتا نے تو لوگوں کو سمجھایا تھا کہ مہنت کے پاس چلو اسی پر لوگ بگڑ گئے۔ پوچھو اب تم کر رہی کیا سکتے ہو۔ مہنت جی پڑوانے لگیں تو بھاگنے کو راہ نہ ملے۔“

منی نے اس کی تائید کی۔ ”مہنت جی دھرماتا ہیں۔ بھلا لوگ جا کر بھگوان کے مندر کو گھیر لیتے تو کتنی بڑی بدنامی ہوتی۔ دنیا بھگوان کی پوجا کرتی ہے۔ ہم چلیں مندر کا راستہ روکنے۔ نہ جانے سوای جی کو سوچھی کیا۔ اور لوگ ان کی مان گئے کیا اندھیر ہے۔“

امر کو ایسا معلوم ہوا کہ کسی نے اس کے دل پر مرہم رکھ دیا۔ سوای جی سے زیادہ سمجھ دار تو یہ جاہل عورتیں ہیں اور آپ عالم فاضل بنتے ہیں۔ تکلف نہ ہو کر بولا۔ ”اس نفاذ خانے میں طوطی کی آواز کون سنتا ہے کاکے۔ سوچو لوگ مندر کو گھیر لیتے تو کتنا بڑا ہنگامہ ہو جاتا۔ آج کل ذرا ذرا سی بات پر تو گولیاں چلتی ہیں۔“

سلونی نے سہم کر کہا۔ ”تم نے بہت اچھا کیا ہمیتا کہ لوگوں کو روک دیا۔ نہیں تو خون پڑ ہو جاتا۔“

منی نے ہمدردی کے جوش میں کہا۔ ”میں تو تمہیں اس کے ساتھ کبھی نہ جانے دیتی۔ حاکم راج کرتا ہے تو کیا رعیت کی فریاد نہ سنے گا۔ سوای جی آئیں گے تو پوچھوں گی۔“

امرکانٹ کو اپنے ضمیر میں تقویت اور سکون کا احساس ہوا۔ کل وہ ضرور مہنت جی کی خدمت میں حاضر ہوگا۔

(۵)

امرکانٹ گوڈر چودھری کے ساتھ مہنت آشرام کے گھر کے پاس پہنچا۔ شام کا وقت تھا۔ مہنت جی ایک نقرئی کرسی پر بیٹھے ہوئے تھے۔ جس پر کارچوبی گدی تھی۔ ان کے اردگرد مریدوں اور مستفدوں کا جھوم لگا ہوا تھا۔ جس میں مستورات کی تعداد زیادہ تھی۔ فرش سنگ مرمر کا تھا۔ مہنت جی پورے چھ فٹ کے بلند قامت اور ذی رعب آدمی تھے۔ عمر پینتیس کے قریب ہوگی۔ گورا رنگ، دوہرا جسم، پُر جلال چہرہ جس پر کھنی داڑھی زیب دے رہی تھی۔ گیر دے کپڑے پہنے ہوئے تھے۔ مگر ریشمین۔ مرید آکر ان کے قدموں کو آنکھوں سے لگاتے تھے۔ نذریں پیش کرتے تھے اور اپنی جگہ پر جا بیٹھتے تھے۔ گوڈر تو اندر نہ جاسکتے تھے۔ امر اندر گیا۔ لیکن اسے وہاں کون پوچھتا آخر جب وہاں کھڑے کھڑے آٹھ بج گئے تو اس نے مہنت جی کے قریب جا کر کہا۔ ”مہاراج مجھے آپ سے کچھ عرض کرنا ہے۔“ مہنت جی نے اس طرح اس کی طرف دیکھا گویا اس کی اس جسارت پر ناراض ہیں۔ ان کے قریب ہی ایک دوسرا سادھو کھڑا تھا۔ اس نے پوچھا۔ ”کہاں سے آئے ہو۔“ امر نے موضع کا نام بتایا۔ حکم ہوا آرتی کے بعد آؤ۔

آرتی میں تین گھنٹے کی دیر تھی۔ امر یہاں کبھی نہ آیا تھا۔ سوچا یہاں کی سیر ہی کر لیں۔ ادھر ادھر گھومنے لگا۔ پچیم کی طرف تو عالی شان مندر تھا۔ سامنے پورب کی طرف صدر دروازہ۔ دائیں جانب دروازے اور بھی تھے۔ امر ایک دروازے کے اندر گھسا تو دیکھا چاروں طرف چوڑے برآمدے ہیں۔ جس میں سینکڑوں دیویاں بیٹھی انواع و اقسام کے کھانے پکا رہی ہیں۔ کہیں بڑی کڑھائیوں میں پوری کجوریاں بن رہی ہیں۔ کہیں دودھ اُبل رہا ہے۔ کہیں ملائی نکالی جا رہی ہے۔ برآمدے کے پیچھے کمروں میں ماکولات کے ڈھیر تھے۔ ایسا معلوم ہوتا تھا کہ پھل، میوے اور مٹھائیوں کی منڈیاں ہیں۔ کئی جھادے تو صرف پرول کے رکھے ہوئے تھے۔ اس موسم میں پرول کتنے مہنگے ہوتے ہیں۔ یہاں بھوسے کی طرح پڑے ہوئے تھے۔ انگوڑ کے بھی کئی ٹوکڑے نظر آئے۔ امر یہ بھنڈا دیکھ کر دنگ رہ گیا۔ یہاں ٹاکر جی کے بھوگ کی چیزیں تیار ہوتی تھیں اور ان کے پر سادے سے اس مندر کے

ہزاروں سادھوؤں ہی کی نہیں بے شمار مریدوں کی بھی پرورش ہوتی تھی۔

شمال کی جانب دوسرا دروازہ تھا۔ امر اس میں گیا تو ایک بازار سا لگا دیکھا۔ درزیوں کی ایک لمبی قطار دیکھی جو ٹھاکر جی کی پوشاک سی رہے تھے۔ کہیں زرّی کا کام ہو رہا تھا۔ کہیں کارچوب کی مسندیں اور گاڑ بنیے بنائے جا رہے تھے۔ دوسری قطار سناروں کی تھی جو ٹھاکر جی کے لیے زیور بناتے تھے۔ کہیں جڑائی کا کام ہو رہا تھا۔ کہیں زیوروں پر پالش ہو رہا تھا۔ کہیں پونے بیٹھے چندن رگڑ رہے ہیں، یہ چندن ٹھاکر جی کے ماتھے پر لگایا جائے گا۔ ایک پورا کرہ عطر، تیل، اُگر کی تیلوں اور دیگر خوشبوؤں سے بھرا ہوا تھا۔ ٹھاکر جی کے نام پر دولت کا کتنا بے دردانہ استعمال کیا جاتا ہے۔ یہی سوچتا ہوا امر کانت دہاں سے پھر وسط مہن میں آیا۔ اور صدر دروازے سے ہو کر باہر نکلا۔

گوڈر نے بے مبرری سے پوچھا۔ ”بڑی دیر لگائی۔ کچھ بات چیت ہوئی؟“

امر نے ہنس کر کہا۔ ”ابھی تو محض درشن ہوئے ہیں، آرتی کے بعد ملاقات ہوگی۔“

یہ کہہ کر اس نے جو کچھ دیکھا تھا وہ تفصیل کے ساتھ بیان کر دیا۔

گوڈر نے گردن ہلاتے ہوئے کہا۔ ”بھئی یہ بھگوان کا دربار ہے وہ سنسار کو پالتا ہے۔“

اسے کس بات کی کمی ہے۔ سنا تو ہم نے بھی ہے۔ لیکن کبھی بھیتر نہیں گئے کہ کوئی پوچھنے

لگے تو نکالے جائیں ہاں گھوڑشال اور گنوٹشال دیکھی ہے۔ جی چاہے تو تم بھی دیکھ لو۔“

ابھی دقت بہت باقی رہا۔ امر گنوٹشال دیکھنے چلا۔ سب سے پہلے فیل خانے میں ٹھکے۔

کوئی بچپس تیس ہاتھی زنجیروں میں بندھے مہن میں کھڑے تھے۔ کوئی اتنا جسیم کہ پورا پہاڑ،

کوئی اتنا جھوٹا جیسے بھینس۔ کوئی جھوم رہا تھا۔ کوئی سوئڈ سے گرد اڑا رہا تھا۔ کوئی برآمد کی

شانیں چبا رہا تھا۔ ان کے ہودے، جھولیں، عماریاں سب علاحدہ گودام میں رکھے ہوئے

تھے۔ ہر ایک ہاتھی کا نام خدمت گار اور مکاں الگ تھا۔ ٹھاکر جی کی سواری میں جو ہاتھی تھا

وہ سب سے بڑا۔ بھگت لوگ اس کی پوجا کرنے آتے تھے۔ اس دقت بھی اس کے سر پر

پھولوں اور ملاؤں کا ڈھیر پڑا ہوا تھا۔

یہاں سے دونوں آدمی اصطبل میں پہنچے۔ گھوڑوں کی قطاریں بندھی ہوئی تھیں۔ گویا

کوئی فوجی پڑاؤ ہو۔ سو گھوڑوں سے کم نہ تھے۔ ہر ایک نسل کے، ہر ایک گھوڑے پر دو دو

سائیکس نوکر تھے۔ مہنت جی کو گھوڑوں کا بڑا شوق تھا۔ ٹھاکر جی انھیں کی آنکھوں سے

گھوڑوں دیکھتے تھے۔ ان گھوڑوں کو روز بادام اور ملائی دی جاتی تھی۔
 گنوشالے میں بھی چار پانچ سو گائے بھینسوں سے کم نہ تھیں۔ بڑے بڑے بٹکے
 تازے دودھ سے بھرے رکھے تھے۔ ٹھاکر جی آرتی سے پہلے اشان کریں گے۔ پانچ پانچ من
 دودھ تین بار ان کے اشان کے لیے چاہیے۔ بھنڈار کے لیے الگ۔
 ابھی یہ لوگ ادھر ادھر گھوم ہی رہے تھے کہ آرتی شروع ہو گئی۔ لوگ چاروں
 طرف سے آرتی کرنے دوڑے۔

گوڈر نے پوچھا۔ ”تم سے کوئی پوچھتا کہ کون بھائی ہو تو کیا کہتے۔“
 امر نے مسکرا کر کہا۔ ”بنیا تاتا۔“

”تمھاری تو چل جاتی، کیونکہ یہاں تم کو لوگ کم جانتے ہیں مجھے تو لوگ روز ہی
 باپ میں چرے بیچتے دیکھتے ہیں۔ پچان لیں تو جیتا نہ چھوڑیں اب دیکھو بھگوان کی آرتی ہو
 رہی ہے اور ہم بھیتر نہیں جاسکتے۔ یہاں کے پنڈے پچاریوں کا حال سنو تو دانتوں میں انگلی
 دباؤ۔ مگر وہ یہاں کے مالک ہیں اور ہم بھیتر پاؤں نہیں رکھ سکتے۔ تم چاہو تو جا کر آرتی
 لے لو۔ تم صورت سے بھی تو برہمن معلوم ہوتے ہو۔ میری تو صورت چمرا چمرا پکار
 رہی ہے۔“

امر کے جی میں تو آیا اندر جا کر تماشا دیکھے۔ مگر گوڈر کو چھوڑ کر نہ جا سکا۔ کوئی آدھ
 گھنٹے میں آرتی ختم ہو گئی۔ اور معتقدین لوٹ کر اپنے اپنے گھر گئے۔ تو امر مہنت جی سے
 ملنے چلا۔ معلوم ہوا کوئی رانی صاحبہ درشن کر رہی ہیں۔ وہیں آگن میں ٹہلنے لگا۔
 آدھ گھنٹے کے بعد اس نے پھر سادھو دربان سے پوچھا تو معلوم ہوا اس وقت درشن
 نہیں ہو سکتا۔ صبح آؤ۔

امر کو غصہ تو ایسا آیا کہ اسی وقت مہنت جی کی خبر لے۔ مگر ضبط کرنا پڑا۔
 گوڈر نے یہ حال سن کر کہا۔ ”ایسے دربار میں بھلا ہماری کون سننے گا۔“
 ”مہنت جی کے درشن تم نے کبھی کیے ہیں؟“

”میں نے؟ میں بھلا کیسے کرتا اور باہر کہیں مہنت جی نکلتے ہیں۔ سنا ہے مہنت جی
 کسی سے ملنے نہیں جاتے۔ بڑے بڑے راجے مہاراجے یہیں آکر ان کے درشن کرتے
 ہیں۔“

نوح رہے تھے۔ اتنی رات کو گھر لوٹنا مشکل تھا۔ پہاڑی راستے، جنگلی جانوروں کا
 کھٹکا۔ ندی نالوں کا اُتار۔ آخر وہیں رات کاٹنے کی صلاح ہوئی۔ دونوں ایک دھرم شالے میں
 بیچے اور کھا پی کر وہیں پڑ رہنے کا ارادہ کیا کہ دفعتاً دو سادھو ٹھاکر جی کی بھوگ کی چیزیں
 بیچتے نظر آئے۔ دھرم شالے کے بھی جاتری لینے دوڑے۔ امر نے بھی چار آنے کا ایک
 پتل لیا۔ پوریاں، طوا، کئی قسم کی سبزیاں۔ طرح طرح کی مٹھائیاں، اچار، چٹنی، مرے، ملائی،
 دودھ دی۔ غرض اتنا سامان تھا کہ اچھے دو کھانے والے شکم سیر ہو جاتے۔ یہاں بہت کم
 گھروں میں چولھا جلتا تھا۔ لوگ یہی پتل لے لیا کرتے تھے۔ دونوں نے خوب پیٹ بھر کر
 کھایا اور پانی پی کر سونے کی تیاری کر رہے تھے کہ ایک سادھو دودھ بیچتے آیا۔ شین
 (استراحت) کا دودھ لے لو۔ امر کی خواہش تو نہ تھی مگر دریافت حال کے لیے اس نے دو
 آنے کا دودھ لیا۔ پورا دو سیر تھا۔ گاڑھا ملائی دار۔ اس میں کیسر اور کستوری کی خوشبو اڑ
 رہی تھی۔ ایسا دودھ اس نے اپنی زندگی میں کبھی نہ پیا تھا۔

امراکانت نے تعجب سے کہا۔ ”اس خرچ کا کہیں ٹھکانا ہے۔“

گوڈر عقیدت کے انداز سے بولا۔ ”بھگوان دیتے ہیں اور کیا۔ ہمار دو ہمار جاتری روز
 آتے ہیں۔ ایک ایک سینھ دس دس ہمار کی تھیلی چڑھا دیتا ہے۔ اتنا خرچ کرنے پر بھی
 کروڑوں روپے بنک میں جمع ہیں۔“

”دیکھو کل کیا باتیں ہوتی ہیں۔“

”مجھے تو ایسا جان پڑتا ہے کہ کل بھی درشن نہ ہوں گے۔“

دونوں آدمیوں نے کچھ رات رہے ہی اٹھان کیا اور دن نکلنے سے پہلے ہی ڈیوڑھی پر
 جا بیچے، معلوم ہوا مہنت جی پوجا پر ہیں۔

ایک گھنٹے بعد پھر گئے تو خبر ملی، مہنت جی ناشتہ کر رہے ہیں۔

جب وہ تیسری بار نوبے گیا تو معلوم ہوا مہنت جی گھوڑوں کا معائنہ کر رہے ہیں۔

امراکانت نے جھنجھلا کر دربان سے کہا۔ ”تو آخر ہمیں کب درشن ہوں گے؟“

دربان نے پوچھا۔ ”تم کون ہو؟“

”میں ان کے علاقے کا آسامی ہوں، ان کے علاقے کے متعلق کچھ کہنے آیا ہوں۔“

”تو کارکن کے پاس جاؤ۔ علاقے کا کام وہی دیکھتے ہیں۔“

امر پوچھتا ہوا کارکن کے دفتر میں پہنچا تو بیسوں ٹیم لے لے ہی کھاتے کھولے ہوئے لکھ رہے تھے۔ کارکن صاحب مسند لگائے حقہ پی رہے تھے۔ امر نے سلام کیا۔

کارکن صاحب نے داڑھی پر ہاتھ پھیر کر کہا۔ ”عرضی کہاں ہے؟“

امر نے بظلمیں جھماکتے ہوئے کہا۔ ”عرضی تو میں نہیں لایا۔“

”تو پھر یہاں کیا کرنے آئے؟“

”میں تو مہنت جی سے کچھ عرض کرنے آیا تھا۔“

”عرضی لکھا کر لاؤ۔“

”میں مہنت جی سے ملنا چاہتا ہوں۔“

”نذرانہ لائے ہو؟“

”میں غریب آدمی نذرانہ کہاں سے لاؤں۔“

”اسی لیے کہتا ہوں، عرضی لکھا کر لاؤ۔ مہنت جی اس پر غور کریں گے۔ جو کچھ حکم

ہوگا وہ تم کو سنا دیا جائے گا۔“

”تو کب حکم سنایا جائے گا؟“

”جب مہنت جی کی مرضی ہوگی۔“

”مہنت جی کا نذرانہ کتنا ہوگا؟“

”جیسی حیثیت ہو۔ کم سے کم ایک اشرنی۔“

”کوئی تاریخ بتا دیجیے تو میں حکم سننے آؤں۔ یہاں روز کون دوڑے گا۔“

”تم دوڑو گے اور کون دوڑے گا۔“

امر نے بستی میں جا کر عرضی لکھی اور اسے کارکن کی خدمت میں پیش کر کے باہر

نکل آیا۔ دونوں گھر چلے گئے۔

ان کے آنے کی خبر پاتے ہی سیکڑوں آدمی جمع ہو گئے۔ امر بڑی مشکل میں پڑا۔ اگر

ان سے ساری داستان بیان کرتا ہے تو لوگ اسی کو آٹو بنائیں گے۔ اس لیے بات بنانی پڑی۔

”عرضی پیش کر آیا ہوں اس پر غور کیا جا رہا ہے۔“

کاشی نے بدگمانی کے انداز سے کہا۔ ”وہاں کہیں مہینوں میں مہیلا ہوگا۔ تب تک

کارندے ہمیں نوچ ڈالیں گے۔“

امر نے کھسیا کر کہا۔ ”مہینوں میں کیوں غور ہوگا۔ دو چار دن کافی ہیں۔“
 پیانگ بولا۔ ”یہ سب ٹالنے کی باتیں ہیں۔ خوشی سے کون اپنے روپے چھوڑ سکتا ہے۔“

امر روز سویرے جاتا اور دن بھر خاک پھانک کر گھڑی بھر رات گئے لوٹ آتا۔ کارکن، ان کے محرر، یہاں تک کہ چراسیوں کی منت سماجت کرتا۔ مگر کہیں شنوائی نہ ہوتی تھی۔ رات کو مایوس ہو کر لوٹتا تو گاؤں کے لوگ اس کا مذاق اڑاتے۔

پیانگ کہتا۔ ”ہم نے تو سنا ہے روپے میں آٹھ آنے بھر چھوٹ ہوگئی۔“
 کاشی کہتا۔ ”تم جھوٹے ہو۔ میں نے تو سنا ہے مہنت جی نے اس سال پوری لگان معاف کر دی۔“

ادھر آتماوند حلقے میں فتنے کی آگ مشتعل کر رہے تھے۔ روز بڑے بڑے جلسوں کی خبریں آتی تھیں۔ جاہجا کسان سبھاؤں کی تنظیم ہو رہی تھی۔ امر کی پاٹھ شالہ بھی بند پڑی تھی۔ اسے فرصت ہی نہ ملتی تھی پڑھاتا کون؟ رات کو منی اپنی تشریفی آمیز باتوں سے اس کے آنسو پوچھتی تھی۔

آخر ساتویں دن اس کی عرضی پر حکم ہوا کہ ساکھل پیش کیا جائے۔
 امر مہنت کے سامنے لایا گیا۔ دوپہر کا وقت تھا۔ مہنت جی نھانے میں تخت پر مسند لگائے لیٹے ہوئے تھے۔ چاروں طرف خس کی ٹھیاں تھیں جن پر گلاب کا چھڑکاؤ ہو رہا تھا۔ بجلی کے پکھے چل رہے تھے، اندر اس جیٹھ کے مہینے میں بھی اتنی سردی تھی کہ امر کا پھنے لگا۔

مہنت جی نے عارفانہ متانت سے امر کی طرف دیکھا۔ امر کو معلوم ہوا ان نظروں میں اتہا کا تکبر ہے۔ تب آپ نے گویا استفراق کے عالم میں آنکھیں بند کر لیں اور بہت آہستہ سے بولے۔

”یہ سب مایا ہے بیٹا۔ میرا اور تیرا۔ اپنا اور پرلایا۔ سب مایا ہے۔ زمیندار بھی وہی ہے، کاشتکار بھی وہی ہے۔ یہ سب آگیان ہے بالکل آگیان، اسی آگیان کے کارن نیشا سوار تھ میں پڑ کر اپنا سرب ناش کرتا ہے۔ میرے رام نے تو چار آنے کی چھوٹ کا حکم دے دیا۔“
 امر نے عرض کی چار آنے کی چھوٹ سے کسانوں کا بیڑا نہ پار ہوگا۔ مہاراج! آٹھ

آنے کی پیداوار نہیں ہوئی۔ بارہ آنے کہاں سے آئیں گے۔

مہنت جی عارفانہ انداز سے نصے۔ ”اچھا اچھا۔ ہم اپنے رام سے پوچھیں گے۔ اس کا جیسا حکم ہوگا ہم بجا لائیں گے۔ میں کچھ نہیں کر سکتا کرنے والا وہی پر ماتا ہے۔ ہم تو کاٹھ کے پتلے ہیں۔ رعایا سے جا کر کہہ دو مبر کریں۔ اور پر ماتا کو نہ بھولیں وہی سب کا مالک ہے۔ اس کی ایتھا ہوئی تو اور بھی چھوٹ ہو جائے گی۔“

امر نے ٹھک کر مہنت جی کی تعظیم کی اور وہاں سے باہر نکلا تو اس کی باجیس کھلی جاتی تھیں۔ ایسا معلوم ہوتا تھا گویا اس کے پیر آپ ہی آپ اٹھے جا رہے ہیں۔ وہ جلد سے جلد علاقے میں پہنچ کر یہ خبر سنا دینا چاہتا تھا۔ ایسا تیز جا رہا تھا گویا دوڑ رہا ہے۔ کبھی کبھی دوڑ بھی لگا لیتا تھا۔ لیکن پھر ہوش میں آکر رُک جاتا تھا۔ ’لو‘ تو نہ مگر دھوپ بہت تیز تھی۔ جسم پھٹکا جا رہا تھا۔ پھر بھی وہ بھاگا جاتا تھا۔ اب وہ سواری آتا نہند سے پوچھے گا۔ جناب اب تو آپ کو یقین آیا کہ دنیا میں سب ہی خود غرض نہیں ہیں، کچھ رحم دل بھی ہیں جو دوسروں کا ڈکھ درد سمجھتے ہیں۔ اب وہ ان کے ساتھ بے فکروں کی بھی خبر لے گا۔ اگر اس کے پُر ہوتے تو اڑ جاتا۔

شام کو جب وہ گاؤں میں پہنچا تو کتنی منتظر، مگر کج ہیں، آنکھوں نے اس کا خیر مقدم کیا۔ کاشی بولا۔ ”آج تو بہت خوش ہو رہتا پالا مار لائے کیا؟“

امر نے کھات پر بیٹھے ہوئے اڑ کر کہا۔ ”جو دل سے کام کرے گا وہ پالا مارے گا۔“

بہت سے لوگ پوچھنے لگے۔ ”کیا حکم ہوا؟“

امر نے ڈاکٹر کی طرح مریضوں کو تسلی دی۔ ”تم لوگ ناحق مہنت جی کو بدنام کر رہے تھے۔ ایسی شرافت سے پیش آئے کہ کیا کہوں۔ مجھ سے کہنے لگے ہمیں پہلے ہی کیوں نہ خبر دی۔ نہیں ہم نے وصولی بند کر دی ہوئی۔ اب وہ سرکار سے خط و کتاب کر رہے ہیں۔ یہاں کے کارندے کو بھی پر دانہ بھیج دیا جائے گا کہ وصولی ملتوی کر دو۔“

کاشی نے خفیف ہو کر کہا۔ ”دیکھو کچھ ہو جائے تو جانیں۔“

امر نے ذمے دارانہ لہجے میں کہا۔ ”اگر ضبط سے کام لوگے تو سب کچھ ہو جائے گا بلز پھاؤ گے تو کچھ نہ ہوگا۔ اُلٹے اور ڈنٹے پڑیں گے۔“

سلونی نے کہا۔ ”جب موئے سوائی مانیں۔“

گوڈرنے اپنا چودھری پن دکھلایا۔ ”مانیں گے کیسے نہیں ان کو ماننا پڑے گا۔“
ایک سید قام نوجوان نے جو سوائی جی کے تند مزاج معتقدوں میں سے تھا، شرمندہ
ہو کر بولا۔ ”بھئی جس لگن سے تم کام کرتے ہو کون کرے گا۔“

دوسرے دن پیادوں نے اسی تختی سے لگان وصول کی لیکن تیسرے دن سے وہ کچھ
نرم پڑ گئے۔ سارے علاقے میں خبر پھیل گئی کہ مہنت جی نے سرکار سے نصف لگان معاف
کردینے کی اجازت مانگی ہے۔ سوائی جی جس گھاؤں سے نکل جاتے وہاں کے لوگ ان پر
آوازے کتے۔ سوائی جی اب بھی اپنی ضد پر قائم تھے۔ یہ سب فریب ہے۔ گندم نمائی
ہے۔ کچھ ہوتا ہوا نہیں۔ انھیں آسامیوں کی اتنی فکر نہ تھی جتنی اپنی بات رکھنے کی۔ اگر
نصف معافی کا حکم آجاتا تو وہ شاید اس علاقے سے ردپوش ہو جاتے۔ جب تک ایسا کوئی حکم
نہ آجائے انھیں اپنے خیالات کے اظہار کی پوری آزادی تھی۔ اور اگرچہ عوام پر ان کا اثر
باقی نہ رہا تھا لیکن کچھ نہ کچھ لوگ ان کی تقریریں سننے کے لیے جمع ہو ہی جاتے تھے۔ ہاں
اس کان سن کر اُس کان اڑا دیتے تھے۔

دن گزرنے لگے مگر کوئی حکم نہ آیا۔ پھر لوگوں کے دلوں میں شہبہ پیدا ہونے لگے۔
جب دو ہفتے گزر گئے اور رعایا پھر قابو سے باہر ہونے لگی تو امرکانت صدر رمیا اور سلیم کے
ساتھ مسٹر غزنوی سے ملا۔ مسٹر غزنوی لہجے، ڈبلے، گورے اور شوٹین آدمی تھے۔ اور تھے
بھی بوے خوش مزاج۔ کام اتنا ہی کرتے تھے جتنا ضروری ہوتا تھا اور جس کے نہ کرنے
سے جواب طلب ہونے کا اندیشہ تھا۔ لیکن دل کے صاف، بے غرض اور فیاض آدمی تھے۔
جب امر نے دیہاتیوں کی حالت بیان کی تو ہنس کر بولے۔ ”آپ کے مہنت جی نے فریلا
ہے سرکار جتنی مال گزاری معاف کر دے میں اتنا ہی لگان معاف کر دوں گا۔ کتنا منصف
مزاج آدمی ہے۔“

امر نے پوچھا۔ ”مجھے تو اس میں کوئی بے انصافی نظر نہیں آتی۔“
”بے انصافی یہی ہے کہ اس کے کروڑوں روپے بنک میں جمع ہیں۔ سرکار پر اربوں
قرض ہے۔“

”تو آپ نے ان کی تجویز پر کوئی حکم دیا؟“

”اتنی جلد، بھلا مجھے سینے تو گزرنے دیجیے۔ ابھی ہم کاشکاروں کی حالت کا معائنہ کریں گے۔ تب اطمینان سے اس کی رپورٹ لکھیں گے۔ سرکار اطمینان سے رپورٹ پر غور کرے گی تب کوئی حکم نکلے گا۔“

”تب تک تو آسامیوں کے وارے نیارے ہو جائیں گے۔ جب نہیں کہ فساد شروع ہو جائے۔“

”تو کیا آپ چاہتے ہیں کہ سرکار اپنی وضع چھوڑ دے۔ یہ دفتری حکومت ہے جناب۔ یہاں سب ہی کام ضابطے کے ساتھ ہوتے ہیں۔ آپ ہمیں گالیاں دیں۔ ہم آپ کا کچھ نہیں کر سکتے۔ پولیس میں رپورٹ ہوگی۔ پولیس تحقیقات کرے گی۔ تب آپ کا چالان ہوگا۔ کوئی ڈپٹی مجسٹریٹ آپ کو سزا دے گا۔ ہوگا وہی جو میں چاہوں گا۔ مگر ضابطے کے ساتھ۔ خیر یہ تو مذاق تھا آپ کے دوست مسٹر سلیم بہت جلد اس علاقے کی تحقیقات کریں گے۔ مگر دیکھیے جموئی شہادتیں نہ پیش کیجیے گا۔ کہ بے چارے وہاں سے نکالے جائیں۔ وہ تو آپ کے مداح ہیں۔ مگر بھائی میں تم لوگوں سے ڈرتا ہوں۔ خاص کر تمہارے اس سواری سے، بڑا مفید آدمی ہے۔ اس کی رپورٹ کیوں نہیں کرتے۔ میں نے سنا ہے وہ تم کو بدنام کرتا پھرتا ہے۔“

اتنا بلا دست افسر امرکانت سے اتنی بے تکلفی سے باتیں کر رہا تھا۔ پھر اسے کیوں نہ نشہ ہو جاتا۔ یہ واقعہ تھا کہ سواری آتماوند علاقے میں شورش پیدا کر رہے تھے۔ اگر یہ شخص گرفتار ہو جائے تو علاقے میں سکون ہو جائے۔ سواری دلیر ہے۔ صاف گو ہے۔ قوم کا سچا خادم ہے۔ لیکن اس وقت اس کا گرفتار ہونا ہی مصلحت ہے۔

اس نے کچھ اس انداز سے جواب دیا کہ اس کے دلی جذبات ظاہر نہ ہوں لیکن سواری پر دار چل جائے۔ ”مجھے ان سے کوئی شکایت نہیں ہے ہاں انھیں اختیار ہے مجھے چاہے جتنا بدنام کریں۔“

غزنوی نے سلیم سے کہا۔ ”یہ نوٹ کر لو مسٹر سلیم۔ کل اس علاقے کے تھانے دار کو لکھ دو کہ اس سواری کی خبر لے۔ بس اب سرکاری کام ختم۔ میں نے سنا ہے مسٹر امرکانت! کہ آپ حسینوں کی تفسیر کا کوئی متر جانتے ہیں۔“

امر نے سلیم کی گردن پکڑ کر کہا۔ ”یہ تمہاری شرارت ہوگی سلیم مجھے بدنام کرتے

پھرتے ہو۔“

سلیم بولا۔ ”حصصیں تمہاری حرکتیں بدنام کر رہی ہیں۔ میں کیوں بدنام کرنے لگا۔“
غزنوی نے بائکین کے ساتھ کہا۔ ”تمہاری بیوی غضب کی دلیر عورت ہے۔ بھائی
آج کل میونسپلٹی سے اس کی زور آزمائی ہے اور مجھے یقین ہے کہ بورڈ کو ٹھکانا پڑے گا۔ مگر
بھائی میری بیوی ایسی ہوتی تو میں فقیر ہو جاتا۔ واللہ۔“

امر نے ہنس کر کہا۔ ”آپ کو تو خوش ہو جانا چاہیے تھا۔“

”جی ہاں، وہ تو جناب کا دل ہی جانتا ہوگا۔“

سلیم نے شگوند چھوڑا ”انہیں کے خوف سے تو یہ بھاگے ہوئے ہیں۔“

غزنوی نے رنگ آمیزی کی ”یہاں کوئی جلد کر کے انہیں بلانا چاہیے۔“

سلیم بولا۔ ”کیوں بیٹھے بھائے زحمت مول لیجے گا۔ وہ یہاں آئیں اور شہر میں آگ

لگی۔ ہمیں بنگوں سے کھٹنا پڑا۔“

غزنوی نے منہ بنا کر کہا۔ ”اجی وہ تو ایک دن ہوتا ہی ہے۔ یہ بغیر سوراخ لیے ہرگز

نہ مائیں گے۔“

تینوں دوستوں میں بڑی رات تک بے تکلفانہ گفتگو ہوتی رہی۔ سلیم نے امر کی پہلے
ہی خوب تعریف کردی تھی۔ اس لیے اس کی دہقانی وضع کے باوجود غزنوی اس سے دوستانہ
برتاؤ کرتے رہے۔ سلیم کے لیے حکومت نئی چیز تھی اپنے نئے جوتے کو کبچڑ اور پانی سے
پھاتا تھا۔ غزنوی حکومت کا عادی ہو چکا تھا۔ جانتا تھا کہ پاؤں نئے جوتے سے کہیں اچھی چیز
ہے۔ حسینوں کا ذکر اس کے لیے دل چسپی، مسرت، اور تفریح کا خاص مشغلہ تھا۔ رندوں
کی رنگین مزاحی بہت دیر پاشے ہے۔ ان کی ناکام آرزوئیں اظہار سے اپنے کو خوش کر لیا
کرتی تھیں۔

امرکانت نے ہنس کر غزنوی سے پوچھا۔ ”آپ نے شادی کیوں نہیں کی؟ میرے
ایک پروفیسر شانتی کار ڈاکٹر ہیں۔ وہ بھی شادی نہیں کرتے۔ شاید آپ لوگ عورتوں سے
ڈرتے ہو گے۔“

غزنوی نے حافظے پر زور ڈال کر کہا۔ ”شانتی کار وہی تو ہیں خوب صورت سے،
گورے چنے، گھٹھے ہوئے بدن کے آدمی۔ اجی وہ تو میرے ساتھ پڑھتا تھا۔ ہم دونوں

آکسفورڈ میں تھے۔ میں نے لٹریچر لیا تھا۔ اس نے پولیٹیکل فلاسفی لی تھی۔ میں اسے خوب
 بتایا کرتا تھا۔ یونیورسٹی میں ہے نا، اس کی اکثر یاد آتی رہتی ہے۔“
 سلیم نے اس کے استعفا اور سیاسی مشاغل کا ذکر کیا۔

غزنوی نے گردن ہلائی گویا کوئی راز سمجھ میں آ گیا ہو۔ ”تو یہ کیسے آپ لوگ ان
 کے شاگرد ہیں۔ ہم لوگوں میں اکثر شادی کے مسئلے پر باتیں ہوتی تھیں۔ مجھے تو ڈاکٹروں
 نے شادی کی ممانعت کی تھی۔ کیونکہ اس وقت مجھ میں ٹی۔ بی۔ کی کچھ علامتیں نظر آرہی
 تھیں۔ جوان بیوہ چھوڑ جانے کے خیال سے میری روح کانپتی تھی۔ شائقی کمار کو تو قومی
 خدمت اور نہ جانے کیا کیا خط تھا۔ مگر تعجب یہ ہے کہ اب تک اس خط نے ان کا گلا
 نہیں چھوڑا، اب ان کی ہمت نہ پڑتی ہوگی۔ میرے ہی ہم سن تو تھے۔ ذرا ان کا پتا تو بتانا۔
 میں یہاں آنے کی دعوت دوں گا۔“

سلیم نے سر ہلایا۔ ”انہیں کہاں فرصت، میں بلایا تھا نہیں آئے۔“
 غزنوی نے مسکرا کر کہا۔ ”تم نے بیج کے طور پر بلایا ہوگا۔ کسی انسٹی ٹیوشن کی طرف
 سے بلاؤ اور کچھ چندہ کرا دینے کا وعدہ کرو۔ پھر دیکھو سر کے بل دوڑے آتے ہیں یا نہیں۔
 ان قومی خادموں کی جان چندہ ہے۔ ایمان چندہ ہے اور شاید خدا بھی چندہ ہے جسے دیکھو
 چسے کی ہائے ہائے۔ میں نے کئی بار ان قومی خادموں کو خوب چرکا دیا ہے اس وقت ان کی
 صورت دیکھنے ہی سے تعلق رکھتی تھی۔ وہ ہیں کہ گالیاں دے رہے ہیں۔ ہینترے بدل
 رہے ہیں۔ زبان سے تو توپ کے گولے چھوڑ رہے ہیں اور آپ ان کی بوکھلاہٹ کا مزہ اٹھا
 رہے ہیں۔ میں نے تو ایک بار ایک لیڈر صاحب کو پاگل خانے میں بند کر دیا تھا۔ کہتے ہیں
 اپنے کو قوم کا خدام اور سمجھتے ہیں آتما۔“

سویرے مسٹر غزنوی نے امرکانت کو اپنے موٹر پر گاؤں پہنچا دیا۔ امر کے فردر اور
 خوشی کی کوئی انتہا نہ تھی۔ افسردوں کی صحبت نے افسری کی کچھ شان بھی پیدا کر دی تھی۔
 سب سے کہنے لگا۔ ”حاکم پرگنہ تمہاری حالت کی جانچ کرنے آرہے ہیں۔ خبردار کوئی ان کے
 سامنے جھوٹا بیان نہ دے۔ جو کچھ وہ پوچھیں اس کا ٹھیک ٹھیک جواب دو۔ نہ اپنی حالت
 چھپاؤ۔ نہ مبالغے کے ساتھ کہو۔ تحقیقات سچی ہونی چاہیے۔ مسٹر سلیم بڑے نیک اور غریب
 دوست آدمی ہیں۔ تحقیقات میں دیر لگے گی۔ لیکن حکومت کے انتظام میں دیر لگتی ہے۔ اتنا

بڑا علاقہ ہے۔ کئی مہینے دورے میں لگ جائیں گے۔ تب تک تم لوگ عریف کا کام شروع کر دو۔ روپے میں آٹھ آنے تخفیف کا میں ذمہ لیتا ہوں۔ صبر کا پھل بیٹھا ہوتا ہے اتنا سمجھ لو۔“

سوامی آتماوند کو بھی کچھ کچھ یقین آ گیا۔ انھوں نے دیکھا کہ امر اکیلا ہی ساری نیک نامی لوٹنے لیے جاتا ہے۔ اور میرے ہاتھ انجس کے سوا اور کچھ نہیں پڑتا۔ انھوں نے پہلو بدلا۔ ایک جلمے میں دونوں ایک ہی پلیٹ فارم سے بولے۔ کچھ سوامی جی جھکے۔ کچھ امر نے ہاتھ بڑھایا۔ پھر دونوں میں دوستی ہو گئی۔

ادھر اساتذہ کی بارش شروع ہو گئی۔ ادھر سلیم تحقیقات کرنے آ پہنچا۔ دو چار گاؤں میں آسامیوں کے بیان لیے بھی۔ لیکن ایک ہی جفتے میں آتا گیا، پہاڑی ڈاک بنگلے میں بھوت کی طرح اکیلے پڑے رہنا اس کے لیے جہنم سے کم نہ تھا۔ ایک دن بیماری کا بہانہ کر کے بھاگ کھڑا ہوا اور ایک مہینے تک ٹال مٹول کرتا رہا۔ آخر جب اوپر سے سنبیہ ہوئی اور مسٹر فرنوی نے تاکید کی تو پھر چلا۔ اس وقت سادون کی جھڑی لگی ہوئی تھی۔ ندی تالے بھر گئے تھے اور کچھ خشکی ہو گئی تھی۔ پہاڑوں پر ہریالی چھائی ہوئی تھی اور موروں کی دلکش آوازیں سنائی دینے لگیں تھیں۔ ان قدرتی دل فریبوں نے دیہاتوں کو سنوار دیا تھا۔

کئی دن بعد آج بادل کھلے تھے۔ مہنت جی نے سرکاری فیصلے کے آنے تک روپے میں چار آنے کی تخفیف کردی تھی اور کارندے بتایا وصول کرنے کی پھر کوشش کرنے لگے تھے۔ دو چار آدمیوں کے ساتھ انھوں نے سختی بھی کی تھی۔ اس نئے مسئلے پر غور کرنے کے لیے آج گنگا کنارے ایک عظیم الشان جلسہ ہو رہا تھا۔ بھولا چودھری صدر جلسہ تھے اور سوامی آتماوند حاضرین سے کہہ رہے تھے۔

”بھائیوں تم لوگوں میں ایسے کم ہیں جنھوں نے آدھا لگان ادا کر دیا ہو، ابھی تک تو آدھے کی فکر تھی اب آدھے کے آدھے کی فکر ہے۔ تم لوگ خوشی سے دو آنے اور دو۔ اب کی ہمیں چھ آنے ہی پر قاعدت کرنی چاہیے۔ آگے کی فصل میں اگر غلے کا بھاد بیہی رہا تو ہمیں یہ امید ہے کہ آٹھ آنے کی جھوٹ مل جائے گی۔ یہی میری تجویز ہے اور میرے دوست امرکانٹ کی بھی یہی رائے ہے۔ اگر آپ لوگ اس کے سوا کوئی دوسری تجویز پیش کرنا چاہتے ہوں تو ہم اس پر غور کرنے کو تیار ہیں۔“

اسی وقت ڈاکیے نے جلسے میں آکر امرکانت کے ہاتھ میں ایک لفاظ رکھ دیا۔ پتے کی تحریر نے بتا دیا کہ نینا کا خط ہے۔ پڑھتے ہی گویا اس پر نشہ چھا گیا۔ چہرے پر کچھ ایسا جلال پیدا ہو گیا گویا آگ میں گھی پڑ گیا ہو پُر خرد نظروں سے ادھر ادھر دیکھا۔ دل کے جذبات گویا چھلانگیں مارنے لگے۔ سکھدا کی گرفتاری اور حراست کا واقعہ تھا۔ اوہو! سکھدا جیل گئی اور وہ یہاں پڑا ہوا ہے۔ اب اسے جیل سے باہر رہنے کا کیا حق ہے۔ وہ نازک بدن عورت اس وقت جیل میں ہے۔ جو کسی کی تیز نگاہ بھی نہ سہہ سکتی تھی۔ جسے ریشمی کپڑے بھی چبھتے تھے۔ مٹلی کدے بھی گزرتے تھے۔ وہ آج جیل کی سختیاں جمیل رہی ہے۔ امر کے دل کا سارا خون سکھدا کے قدموں پر گر کر بہ جانے کے لیے چل اٹھا۔ سکھدا! سکھدا! جدھر دیکھے اسی کا جلوہ تھا۔ شام کی شفق میں زرنگار گنگا کی لہروں پر وہ بیٹھی ہوئی کون چلی جا رہی ہے سکھدا۔ اوپر تاپید کنار آسمان میں کیسریا ساڑی پہنے ہوئے کون چلی جا رہی ہے؟ سکھدا۔ امر پاگلوں کی طرح کئی قدم آگے دوڑا۔ گویا اس کے قدموں کی خاک اپنی پیشانی پر لگا لینا چاہتا ہو۔

جلسے میں کون کیا بولا اس کی اسے خبر نہیں۔ جب لوگ اپنے اپنے گاموں کو لوٹے تو سنہری چادر پھیل گئی تھی۔ امرکانت کا دل تشکر سے پُر تھا۔ اسے اپنے اوپر کسی دیوی کا سایہ حمایت اسی جائزگی کی طرح پھیلا ہوا معلوم ہوا۔ اسے ایسا محسوس ہوا گویا اس کی زندگی میں کوئی مشیت ہے۔ کوئی تقدیر ہے، کوئی حقیقت ہے اور وہ قدم قدم پر اسے سنبھالتی ہے، بچاتی ہے۔ اس کی رہنمائی کرتی ہے۔

دلنمائی نے پکارا۔ ”لالہ آج تو تم نے آگ ہی لگا دی۔“

امر نے چونک کر کہا۔ ”میں نے؟“

تب اسے اپنی تقریر کا ایک ایک لفظ یاد آ گیا۔ اس نے متنی کا ہاتھ پکڑ کر کہا۔ ”ہاں متنی اب ہمیں وہی کرنا پڑے گا جس کی تفصیل میں نے بیان کی۔“

متنی نے سہم کر کہا۔ ”آگ میں کود رہے ہو اور کیا؟“

امر نے قہقہہ مار کر کہا۔ ”آگ میں کودنے ہی سے جنت ملے گی دوسرا راستہ نہیں

ہے۔“

متنی حیرت سے اس کا منہ دیکھنے لگی۔ اس بات پر ہنسنے کی کیا ضرورت تھی، وہ یہ نہ سمجھ سکی۔

سلیم یہاں سے کوئی سات آٹھ میل پر ڈاک پتکے میں پڑا ہوا تھا۔ قلعے کے تھانے دار نے رات ہی اسے اس جیلے کی خبر دی اور امرکانت کی تقریر بھی پڑھ کر سنائی۔ اسے ان جلسوں کی رپورٹ کرنے کی تاکید کر دینی گئی تھی۔

سلیم کو بڑا تعجب ہوا۔ ابھی ایک دن پہلے امرکانت اس سے ملا تھا اور اگرچہ اس نے مہنت کی اس نئی بے عنوانی سے ناراضگی ظاہر کی تھی۔ مگر اس میں محض الموس تھا۔ غصے کا نام بھی نہ تھا۔ آج یکایک یہ تغیر کیسے ہو گیا۔

اس نے تھانے دار سے پوچھا۔ ”مہنت جی کی طرف سے کوئی خاص زیادتی تو نہیں ہوئی؟“

تھانے دار نے گویا اس شے کو جڑ سے کاٹ دینے پر آمادہ ہو کر کہا۔ ”بالکل نہیں حضور، انہوں نے سخت تاکید کر دی تھی کہ آسامیوں پر کسی قسم کا ظلم نہ کیا جائے۔“

”جیلے پر اس تقریر کا کیا اثر ہوا؟“

”حضور یہی سمجھ لیجئے جیسے پوال میں آگ لگ جائے۔ اب اس علاقے میں مہنت جی کو مشکل سے لگان وصول ہوگا۔“

سلیم نے آسمان کی طرف دیکھ کر پوچھا۔ ”آپ اس وقت میرے ساتھ صدر چلنے کو تیار ہیں؟“

تھانیدار کو کیا مذر ہو سکتا تھا۔ سلیم کے جی میں ایک بار آیا کہ ذرا امر سے مل لیں۔ لیکن پھر سوچا اگر وہ میرے سمجھانے سے ماننے والا ہوتا تو یہ آگ ہی کیوں لگاتا۔

دفعاً تھانے دار نے پوچھا۔ ”حضور سے تو ان کی جان پہچان ہے۔“

سلیم نے چو کر کہا۔ ”یہ آپ سے کس نے کہا۔ میری سیکڑوں سے جان پہچان ہے تو پھر؟ میرا لڑکا بھی اگر قانون کی خلاف ورزی کرے تو مجھے اس کی تسمیہ کرنی پڑے گی۔“

تھانے دار نے اپنی غلطی سمجھ کر معذرت آمیز انداز سے کہا۔ ”میرا یہ مطلب نہیں تھا حضور۔ حضور سے جان پہچان ہونے پر بھی انھیں حضور کو بدنام کرنے میں تامل نہ ہوا میرا یہ غلط تھا۔“

سلیم نے کچھ جواب تو نہیں دیا مگر یہ اس معاملے کا نیا پہلو تھا بیک امرکانت کو اس

کے علاقے میں ایسا طوفان نہ اٹھاتا چاہیے تھا۔ آخر افسروں کو یہی خیال تو ہوگا کہ یہ نیا آدمی ہے۔ علاقے پر اس کا رعب نہیں ہے۔

بادل پھر گھرتے آتے تھے۔ راستہ بھی خراب تھا۔ اس پر اندھیر رات اور ندیوں کا اتار۔ مگر سلیم کا غزنوی سے ملنا ضروری تھا۔ کوئی تجربہ کار افسر اس ذرا سی بات سے بدحواس نہ ہوتا۔ مگر سلیم نیا آدمی تھا۔

دو دنوں آدمی رات بھر کی حیرانی کے بعد صبح کو صدر پہنچے۔ آج میاں سلیم کو معلوم ہوا کہ یہاں محض حکومت نہیں ہے۔ پریشانی اور خطرہ بھی ہے۔ جب پانی کا کوئی جھکولا آتا یا کوئی نالہ سانسے آ پڑتا تو اس کے جی میں آتا کیوں نہ اس ملازمت سے استعفا دے دوں یہ نوکری ہے یا بلائے جان۔ مزے سے زندگی گزرتی تھی۔ یہاں اس ظلمت میں آپھنسا۔ لعنت ہے ایسی ملازمت پر۔ کہیں کھڈ میں جا پڑے تو ہڈیوں کا بھی پتہ نہ چلے۔ نئی موٹر چوہٹ ہو گئی۔

بچلے پر پہنچ کر اس نے کپڑے بدلے۔ ناشتہ کیا اور آٹھ بجے غزنوی کے پاس جا پہنچا۔ تھانے دار کو توہلی میں ٹھہرا تھا۔ اس وقت وہ بھی حاضر ہوا۔

غزنوی نے یہ واقعہ سُن کر کہا۔ ”یہ شخص کچھ دیوانہ تو نہیں ہو گیا ہے۔ بات چیت سے تو بڑا سلیم الطبع معلوم ہوتا تھا۔ مگر لیڈری کا خط بھی بُرا ہے۔ بے چارا کیسے نام پیدا کرے۔ شاید حضرت سمجھتے ہوں گے۔ حکام سے بے تکلفی ہو ہی گئی اب کیا غم ”تیاں بھئے کو تو اب ڈر کا ہے گا۔“ اور ضلعوں میں ابھی شورش ہے ہی۔ ممکن ہے وہاں سے تائید آئی ہو۔ سو جی ہے ان سبوں کو دور کی۔ اور حق یہ ہے کہ کسانوں کی حالت نازک ہے۔ یوں بھی بے چاروں کو پیٹ بھر دانہ میسر نہ ہوتا تھا اب تو جنسین اور بھی ارزاں ہو گئیں۔ پورا لگان کہاں آدمے کی بھی منگوائش نہیں۔ مگر اپنی شکایتوں کو پیش کرنے کے اور بھی طریقے تھے۔ یہ ہنگامہ خیزی تو کوئی حکومت برداشت نہیں کر سکتی۔ کسانوں کو آج یقین ہو جائے کہ آدھا لگان دے کر ان کی جان بچ سکتی ہے تو کل وہ چوتھائی کے لیے شور مچائیں گے اور پوروں پوری معافی کا مطالبہ کریں گے۔ میں تو سمجھتا ہوں کہ آپ جاکر لالہ امرکانت کو گرفتار کر لیں۔ ایک بار تو شورش ہوگی۔ ممکن ہے کہ دو چار گاؤں میں فساد بھی ہو۔ مگر کھلے ہوئے فساد کو روکنا اتنا مشکل نہیں ہے۔ جتنا اس ہوا کو۔ مواد جب پھوڑے کی

ھٹل میں آجاتا ہے تو نشتر دے کر اسے آسانی سے نکالا جاسکتا ہے۔ لیکن یہ دل یا دماغ کی طرف چلا جائے تو زندگی کا خاتمہ ہو جائے گا۔ اس سواہی کو بھی گرفتار کیجیے۔ داروفہ جی آپ پرنٹنڈنٹ سے جا کر کہیے آپ کے ساتھ جانے کے لیے تیار رہیں۔“

سلیم نے درد مند لہجے میں کہا۔ ”میں جانتا کہ یہاں آتے ہی آتے اس عذاب میں جان پھنسے گی تو کسی دوسرے ضلع کے لیے کوشش کرتا، کیا میرا جادلہ نہیں ہو سکتا؟“

غزنوی نے ستم ظریفانہ لہجے میں کہا۔ ”ہاں ضرور ہو جائے گا میں سفارش کر دوں گا۔“
تھانے دار نے پوچھا۔ ”حضور کوئی خط دیں گے۔“

غزنوی نے گھڑک کر کہا۔ ”خط کی کیا ضرورت ہے۔ کیا تم اتنا بھی یاد نہیں رکھ سکتے؟“

تھانے دار سلام کر کے چلا گیا تو سلیم نے کہا۔ ”آپ نے اسے ناحق ڈانٹا بے چارا شرمندہ ہو گیا، اچھا آدمی ہے۔“

غزنوی نے سر ہلا کر کہا۔ ”جی ہاں بہت اچھا آدمی ہے۔ رسد خوب پہنچاتا ہوگا۔ مگر رعایا سے اس کی دس گنی وصول کرتا ہوگا۔ جہاں کسی ماتحت نے بلا ضرورت خوشامد کی میں سمجھتا ہوں چھٹا ہوا گرگا ہے۔ حضرت کی لیاقت کا یہ حال ہے کہ علاقے میں صدہا وارداتیں ہوتی ہیں ایک کا بھی پتہ نہیں چلتا۔ اسے جھوٹی شہادتیں بنانا بھی نہیں آتا بس خوشامد کی روٹیاں کھاتا ہے۔ اگر سرکار پولیس کا سدھار کر سکے تو سوراج کا مطالبہ پچاس سال کے لیے ٹل سکتا ہے۔ آج کوئی شریف آدمی پولیس سے سرکار نہیں رکھنا چاہتا۔ تھانے کو بدعاشوں کا اڈا سمجھ کر ادھر سے منہ پھیر لیتا ہے۔ اگر آپ کو اپنے دوست کے گرفتار کرنے میں تکلیف ہو تو میں ڈی، ایس، پی کو بھیج دوں۔ اگر آپ یہ چاہتے ہیں کہ ان کی ذلت نہ ہو تو میں استدعا کروں گا کہ آپ خود جائیے۔ اپنی دوستی کا حق ادا کرنے کے لیے تو جائیے۔ میں جانتا ہوں کہ آپ کو صدمہ ہو رہا ہے مجھے خود رنج ہے۔ اس تھوڑی دیر کی ملاقات ہی میں میں ان سے متاثر ہو گیا۔ میں ان کے نیک ارادوں کی قدر کرتا ہوں۔ لیکن ہم اور وہ مخالف جماعتوں میں ہیں۔ سوراج ہم بھی چاہتے ہیں مگر انقلاب کی صورت میں نہیں۔ حالانکہ کبھی کبھی مجھے بھی ایسا معلوم ہوتا ہے کہ انقلاب کے سوا ہمارے لیے دوسرا راستہ نہیں ہے۔ سرکار کو اتنی کثیر التعداد فوج رکھنے کی کوئی ضرورت نہیں۔ اگر ان کی

تعداد نصف کردی جائے تو زمین کے حاصل میں بھی تخفیف کی جاسکتی ہے۔ مجھے اگر سوراخ سے کوئی خوف ہے تو یہ کہ مسلمانوں کی حالت کہیں اور خراب نہ ہو جائے۔ غلط تاریخیں پڑھ پڑھ کر دونوں ہی فرقتے ایک دوسرے کے دشمن ہو گئے ہیں۔ مسلمان فاتح تھے اور قیاس کیا جاتا ہے کہ انھوں نے ہندوؤں پر زیادتیاں بھی کی ہوں گی۔ ہندو فاتح ہوتے تو غالباً وہ بھی مسلمانوں پر یہی زیادتیاں کرتے۔ ممکن نہیں کہ ہندو موقع پا کر مسلمانوں سے فرضی عداوتوں کا بدلہ نہ چکائے، لیکن اس خیال سے تسلی ہوتی ہے کہ اس بیسویں صدی میں ہندو جیسی پڑھی لکھی قوم مذہبی گردہ بندی کی پناہ نہیں لے سکتی۔ مذہب کا دور ختم ہو رہا ہے بلکہ یوں کہو کہ ختم ہو گیا۔ صرف ہندوستان میں اس کی کچھ جان باقی ہے یہ معاشیات کا دور ہے۔ اب قوم میں دار و تاجر، مالک و مزدور اپنی اپنی جماعتیں بنائیں گے۔ ان میں اس سے کہیں زیادہ خونریزی ہوگی۔ یہ لوگ ان سے کہیں زیادہ تنگ دل ہوں گے۔ مگر وہ جو کچھ کریں گے جماعت کے نام پر۔ ذاتی اغراض کے لیے نہیں۔ آج بھی شاید ہی کوئی تعلیم یافتہ آدمی ملے جو مساوات کا حامی نہ ہو۔ آخر ایک دو صدی کے بعد دنیا میں ایک سلطنت قائم ہو جائے گی ساری دنیا کے لیے ایک قانون ہوگا۔ ایک نظام ہوگا۔ ایک معیار ہوگا۔ قوم کے خادم قوم پر حکومت کریں گے۔ مذہب محض ایک شخصی چیز رہ جائے گی۔ حاکم اور محکوم کی تیز اٹھ جائے گی۔

نون کی گھنٹی بجی۔ غزنوی نے رسیور کان سے لگایا، ”مسٹر سلیم کب چلیں گے۔“

”میں تیار ہوں۔“

”تو ایک گھنٹے میں آجائیے۔“

سلیم نے لمبی سانس کھینچ کر کہا۔ ”تو مجھے جانا ہی پڑے گا۔“

”بے شک میں آپ کے اور اپنے دوست کو پولیس کے ہاتھ میں نہیں دینا چاہتا۔“

”کسی جیلے سے امر کو یہاں بلا کیوں نہ لیا جائے۔“

”وہ اس وقت نہ آئیں گے۔“

سلیم نے سوچا اپنے شہر میں جب یہ خبر پہنچے گی کہ میں نے امر کو گرفتار کیا تو مجھ پر کتنی پھکاریں پڑیں گی۔ شائقی کمار تو لوج ہی کھائیں گے۔ سیکرہ تو شاید میرا منہ دیکھنا پسند نہ کرے۔ اس خیال سے وہ کانپ اٹھا، سونے کا ہسیا نہ اُگلے جتنی تھی نہ لگتے۔

اس نے کرسی سے اٹھ کر کہا۔ ”آپ ڈی، ایس، پی کو بھیج دیں۔ میں نہیں جانا چاہتا۔“

غزنوی نے شکرانہ لہجے میں کہا۔ ”آپ چاہتے ہیں کہ انہیں وہیں سے ہتھکڑیاں پہنا کر اور کمر میں رستی ڈال کر چار کانسٹیبلوں کے ساتھ لایا جائے۔ اور جب پولیس انہیں لے کر چلے تو اسے مجھے کو بھگانے کے لیے گولیاں چلائی پڑیں۔“

سلیم نے گھبرا کر کہا۔ ”کیا ڈی، ایس، پی کو یہ ہدایت نہیں دی جاسکتی کہ وہ ان کی پوزیشن کا خیال رکھیں؟“

”امرکانت آپ کے دوست ہیں ڈی، ایس، پی کے دوست نہیں۔“

”تو پھر آپ ڈی، ایس، پی کو میرے ساتھ نہ بھیجیں۔“

”آپ امر کو یہاں لاسکتے ہیں؟“

”ہاں لا تو سکتا ہوں۔ مگر دعا کرنی پڑے گی۔“

”اچھی بات ہے، آپ جائیے میں ڈی، ایس، پی کو منع کیے دیتا ہوں۔“

سلیم نے اپنے مکان پر لوٹا تو بے حد رنجیدہ تھا۔ آتے ہی آتے اس نے سکیڈ، شاننی کمار، لالہ سرکانت، نینا ہر ایک کے نام ایک ایک خط لکھ کر اپنی مجبوری اور بے بسی کا اظہار کیا۔ سکیڈ کو اس نے لکھا۔ ”میرے دل پر جو اس وقت گزر رہی ہے۔ وہ تم سے بیان نہیں کر سکتا۔ شاید اپنے جگر پر خنجر چلاتے ہوئے بھی مجھے اس سے زیادہ درد نہ ہوتا۔ جس کی محبت مجھے یہاں کھینچ لائی اسی کو میں آج ان ظالم ہاتھوں سے گرفتار کرنے جا رہا ہوں۔ سکیڈ خدا کے لیے تم مجھے کمینہ، بے درد اور خود غرض نہ سمجھنا۔ میں خون کے آنسو رو رہا ہوں اسے اپنے آنچل سے پونچھ دو۔ مجھ پر امرکانت نے اتنے احسان کیے ہیں کہ مجھے ان کے پسینے کی جگہ اپنا خون بہانا چاہیے تھا مگر میں ان کے خون کا مزالے رہا ہوں۔ میری گردن میں شکاری کا طوق ہے۔ اور اس کے اشارے پر میں وہ سب کرنے پر مجبور ہوں جو مجھے نہ کرنا لازم تھا۔ مجھ پر رحم کر سکیڈ میں بد نصیب ہوں۔“

خانماں نے آکر پوچھا۔ ”حضور کھانا لائیں۔“

سلیم نے سر جھکائے ہوئے اسے جواب دیا۔ ”مجھے بھوک نہیں ہے۔“

خانماں پوچھنا چاہتا تھا۔ حضور کی طبیعت کیسی ہے؟ میز پر کئی لکھے خط دکھ کر ڈر

رہا تھا کہ کہیں گھر سے کوئی بری خبر تو نہیں آئی۔

سلیم نے سر اٹھایا اور بڑھسرت لہجے میں بولا۔ ”اس دن میرے وہ ایک دوست نہیں آئے تھے۔ وہی دیہاتوں کی سی صورت بنائے ہوئے وہ میرے بچپن کے ساتھی ہیں۔ ہم دونوں نے ایک ہی کالج میں پڑھا۔ گھر کے لکھ پتی آدمی ہیں۔ باپ ہیں، بال بچے ہیں، اسنے لائق ہیں کہ مجھے انھوں نے پڑھلایا۔ چاہتے تو کسی اچھے عہدے پر ہوتے۔ ان کے گھر پر بھی کسی بات کی کمی نہیں۔ مگر غریبوں کا اتنا درد ہے کہ گھر بار چھوڑ کر یہیں ایک گاؤں میں پڑے ہوئے ہیں۔ انھیں کو گرفتار کرنے کا مجھے حکم ہوا ہے۔“

خانساں اور قریب آکر زمین پر بیٹھ گیا۔ ”کیا تصور کیا تھا حضور؟“

”تصور..... کوئی تصور نہیں یہی کہ کسانوں کی مصیبت ان سے نہیں دیکھی

جاتی۔“

”حضور نے بڑے صاحب کو سمجھایا نہیں۔“

”میرے دل پر اس وقت جو کچھ گزر رہی ہے وہ میں جانتا ہوں حنیف۔ وہ آدمی

نہیں فرشتہ ہے۔ یہ ہے سرکاری نوکری۔“

”تو حضور کو جانا پڑے گا۔“

”ہاں اسی وقت۔ یہاں اسی طرح دوستی کا حق ادا کیا جاتا ہے۔“

”تو ان ہالو صاحب کو نظر بند کیا جائے گا حضور۔“

”خدا جانے کیا کیا جائے گا۔ ڈرائیور سے کہہ دو موٹر لے آئے۔ شام تک لوٹ آنا

ضروری ہے۔“

ذرا دیر میں کار آگئی۔ سلیم اگر اس میں بیٹھا تو اس کی آنکھیں ڈبڈبائی ہوئی تھیں۔

آج کئی دن کے بعد تیسرے پہر سورج دپوتا نے زمین کی فریاد سنی ہے اور گویا

مراقبے سے کھل کر اسے دعائیں دے رہے ہیں۔ زمین گویا آنچل پھیلانے ان کی دعاؤں کو

بنور رہی ہے۔

اسی وقت سوای آتائند اور امرکانت دونوں مخالف سمتوں سے آکر مدرسے میں

کھڑے ہو گئے۔

امرکانت نے پیشانی سے پسینہ پونچھے ہوئے کہا۔ ”ہم لوگوں نے کتنا اچھا پروگرام بنایا

تھا کہ ایک ساتھ ہی لوٹے۔ ایک لمبے کا بھی فرق نہ پڑا۔ آکھ بی لیس اور پھر نکلیں۔“
 آتماوند نے زمین پر لٹ کر کہا۔ ”سہیا اس وقت مجھ سے ایک قدم بھی نہ چلا جائے
 گا۔ ہاں جان لینا چاہتے ہو تو لے لو۔ بھاگتے بھاگتے کچھ مر کھل گیا۔ پہلے شربت بنو، ٹھنڈے
 ہوں، تب تو آکھیں نکلیں۔“

”تو پھر آج کام ختم ہو چکا۔“

”ختم ہو یا بھاز میں جائے۔ کیا جان دے دیں۔ تم سے ہو سکتا ہے تو کرو مجھ سے تو
 نہیں ہو سکتا۔“

اس نے مسکرا کر کہا۔ ”یار مجھ سے دہنے تو ہو۔ پھر بھی جیسا بول گئے۔ مجھے اپنی
 طاقت اور اپنا جسم دے دو۔ پھر دیکھو میں کیا کرتا ہوں۔“

آتماوند نے سوچا تھا آج کی کارگزاری پر ان کی بیٹھ ٹھوگی جائے گی۔ یہاں یہ بے
 قدری ہوئی، بولے۔ ”تم مر جانا چاہتے ہو۔ میں جینا چاہتا ہوں۔“

”جینے کا حاصل عمل کے سوا اور کیا ہے؟“

”ہاں میری زندگی کا حاصل عمل ہی ہے۔ تمہاری زندگی کا حاصل تو جوان موت
 ہے۔“

”اچھا شربت پلواتا ہوں اس میں دہی بھی ڈلوادوں۔“

”ہاں دہی کی مقدار کافی ہو اور دو لوٹے سے کم نہ ہو۔ اس کے دو گھنٹے بعد کھانا
 کھاؤ گا۔“

”مار ڈالا۔ تب تک تو دن ہی قاتب ہو جائے گا۔“

اس نے منی کو بلا کر شربت بنانے کو کہا اور سوای جی کے برابر ہی زمین پر لٹ کر
 پوچھا۔ ”علاقے کی کیا حالت ہے؟“

”مجھے تو خوف ہو رہا ہے لوگ دھوکا دیں گے۔ بے دخلی شروع ہوتے ہی سب کے
 آسن ڈول جائیں گے۔“

”ایسا کام ہی کیوں کیا جائے جس کا انجام شرمندگی اور رسوائی ہو۔ میں تم سے بچ
 کہتا ہوں مجھے بڑی باؤسی ہوئی۔“

”اس کا مطلب یہ ہے کہ آپ اس تحریک کے رہنما بننے کے قابل نہیں۔“

مٹی شربت بنا کر لائی آتماوند نے کنڈل بھر لیا اور ایک سانس میں چڑھا گئے۔
امر کاوت ایک کٹورے سے زیادہ نہ پی سکے۔

آتماوند نے منہ چڑا کر کہا۔ ”پھر بھی آپ اپنے آپ کو آدمی کہتے ہیں؟“
امر نے جواب دیا۔ ”بہت کھانا جانوروں کا کام ہے۔“
”جو کھا نہیں سکتا وہ کام کیا کرے گا۔“

”نہیں جو کم کھاتا ہے وہی کام کر سکتا ہے۔ پیٹ کے لیے سب سے بڑا کام کھانے کو
ہضم کرنا ہے۔“

سلونی کل سے بیمار تھی۔ امر اسے دیکھنے چلا ہی تھا کہ مدرسے کے سامنے کار آتے
دیکھ کر رُک گیا۔ شاید اس گاڑی میں یہ کار پہلی ہی بار آئی ہو۔ وہ سوچ رہا تھا کس کی کار
ہے کہ سلیم اس میں سے اتر پڑا۔ امر نے لپک کر ہاتھ ملایا اور بولا۔ ”کوئی ضروری کام تھا؟
مجھے کیوں نہ بلا لیا؟“

دونوں آدمی مدرسے میں آئے۔ امر نے ایک کھاٹ لاکر ڈال دی اور بولا۔ ”تھماری
کیا خاطر کروں۔“ یہ تو فقیروں کی جموہوری ہے۔ شربت بناؤں؟“

سلیم نے سگار جلاتے ہوئے کہا۔ ”نہیں، کوئی تکلف نہیں۔ میں نے ابھی ڈاک بنگلے
پر ناشتہ کیا ہے۔ مسٹر غزنوی تم سے کسی معاملے پر صلاح کرنا چاہتے ہیں۔ میں آج جا رہا
ہوں سوچا کہ تمہیں بھی لیتا چلوں۔ تم نے تو کل آگ ہی لگا دی۔ اب تو تحقیقات بے کار
ہو گئی۔“

امر نے کچھ جھجکتے ہوئے کہا۔ ”بہنت نے مجبور کر دیا۔ کیا کرتے؟“

سلیم نے دوستی کی آڑ لی۔ ”مگر اتنا تو سوچتے کہ میرا علاقہ ہے۔ یہ یہاں کی ساری
ذمے داری مجھ پر ہے۔ میں نے سڑک کے کنارے اکثر لوگوں کو جمع دیکھا۔ کہیں کہیں تو
میری کار پر ہتھیار بھی پھینکے گئے۔ یہ تو اچھے آثار نہیں ہیں۔ مجھے خوف ہے کوئی ہنگامہ نہ
ہو جائے اپنے حق کے لیے یا بے جا ظلم کے خلاف رعایا میں جوش ہو تو میں اسے بُرا نہیں
کہتا۔ لیکن جہلا قانونی دائرے کے اندر رہیں گے، مجھے شک ہے۔ تم نے لوگوں کو آواز دی،
مردوں میں جان ڈالی۔ لیکن اس کے لیے جس ضبط اور تحمل کی ضرورت ہے اس کا
عشر مشیر بھی میں لوگوں میں نہیں پاتا۔“

امر کو اس تقریر میں حاکمانہ پہلو نظر آیا۔ بولا۔ ”حمصیں یقین ہے کہ تم بھی وہی غلطی نہیں کر رہے ہو جو حکام عموماً کیا کرتے ہیں؟ جن کی آرام اور فراغت سے گزر رہی ہے ان کے لیے ضبط اور قفل کی ہانک لگانا آسان ہے۔ لیکن جن کی زندگی کا ہر ایک دن ایک نئی مصیبت ہے وہ نجات کے لیے اپنی جنوا سی چال سے آنے کا انتظار نہیں کر سکتے۔ وہ اسے جلد سمجھنا لانا چاہتے ہیں اور جلد سے جلد۔“

”مگر نجات سے پہلے قیامت آئے گی۔ یہ بھی یاد رہے۔“

”ہمارے لیے یہ اندھیر ہی قیامت ہے۔ جب پیداوار لاگت سے بھی کم ہو تو لگان کی گنجائش کہاں۔ اس پر بھی ہم آٹھ آنے پر راضی تھے۔ مگر بارہ آنے تو خواب و خیال ہے۔ آخر سرکار کفایت کیوں نہیں کرتی؟ پولیس اور فوج اور انتظام پر کیوں اتنی بے دردی سے روپے اڑائے جاتے ہیں۔ کسان گونگے، بے بس ہیں، کمزور ہیں۔ کیا اسی لیے سارا نزلہ اٹھیں پر گرنا چاہیے؟“

سلیم نے حاکمانہ غرور کے ساتھ کہا۔ ”اس کا نتیجہ کیا ہے۔ جانتے ہو گاؤں کے گاؤں برباد ہو جائیں گے۔ فوجی تالون نافذ ہو جائے گا۔ زائد پولیس تعینات کر دی جائے گی۔ فضلیں نیلام کر دی جائیں گی۔ زمینیں ضبط ہو جائیں گی۔ مذاق نہیں ہے۔“

امراکات نے لاپرواہی سے کہا۔ ”جو کچھ بھی ہو۔ مرنا ظلم کے سامنے سر جھکانے سے اچھا ہے۔“

مدرسے کے سامنے ہجوم بڑھتا جاتا تھا۔ سلیم نے بحث فتم کرنے کے ارادے سے کہا۔ ”چلو اس مسئلے پر راستے میں باتیں ہوں گی۔ دیر ہو رہی ہے۔“

امر نے صحت پٹ گرتا گلے میں ڈالا، اور آتماوند سے دو چار ضروری باتیں کر کے چلنے کو لیے تیار ہو گیا۔ دونوں کار پر بیٹھے۔ جب کار چلی تو سلیم کی آنکھوں میں آنسو بھرے ہوئے تھے۔

امر نے پوچھا۔ ”میرے ساتھ دعا تو نہیں کر رہے ہو؟“

سلیم نے اس کو گلے لگا کر بولا۔ ”اس کے سوا اور دوسرا علاج نہ تھا۔ میں نہیں چاہتا تھا کہ حمصیں پولیس کے ہاتھوں ذلیل کیا جائے۔“

”تو ذرا ٹھہرو، میں اپنی ضروری چیزیں تولے لوں۔“

”ہاں ہاں لے لو، لیکن راز کھل گیا تو یہاں میری لاش نظر آئے گی۔“

”تو چلو کوئی مفاصلہ نہیں۔ اس کا مجھے بھی اندیشہ ہے۔“

گاہوں کے باہر نکلے ہی تھے کہ منی آتے دکھائی دی۔ امر نے کار ٹھہرا کر پوچھا۔ ”تم کہاں گئی تھیں منی؟ دھوبی سے میرے کپڑے لے کر رکھ لینا۔ سلونی کاکے کے لیے میری کوٹھری میں دوا رکھی ہے پلا دینا۔“

منی نے سہمی ہوئی آنکھوں سے دیکھ کر پوچھا۔ ”تم کہاں جاتے ہو؟“

”ایک دوست کے یہاں دعوت کھانے جا رہا ہوں۔“

کار چلی، منی نے پوچھا۔ ”کب تک آگے؟“

امر نے سر نکال کر اسے دونوں ہاتھ جوڑ کر کہا۔ ”جب تقدیر لائے۔“

(۸)

ساتھ کے پڑھے، ساتھ کے کھیلے دو دلی دوست، جن میں دھول دھپا ہنی مذاق سب کچھ ہوتا رہتا تھا، حالاتِ زمانہ کی گردش میں پڑ کر دو متضاد راستوں پر چلے جا رہے تھے، مقصد دونوں کا ایک تھا نصب العین ایک، دونوں ایک ہی قوم کا درد رکھنے والے۔ دونوں ہی کسانوں کے بہی خواہ، مگر ایک افسر تھا دوسرا قیدی۔ دونوں پہلو بہ پہلو بیٹھے ہوئے تھے۔ مگر اس طرح گویا بیچ میں کوئی دیوار حائل ہو۔ امر خوش تھا، گویا شہادت کے زینے پر چڑھ رہا ہو۔ سلیم افسردہ تھا جیسے بھری مجلس میں اپنی جگہ سے اٹھا دیا گیا ہو۔

یہ ایک سلیم نے مسکرانے کی کوشش کرتے ہوئے کہا۔ ”کیوں امر مجھ سے خفا ہو؟“

امر نے خندہ پیشانی سے کہا۔ ”بالکل نہیں، میں تمہیں اپنا وہی پڑانا دوست سمجھ رہا

ہوں۔ اصولوں کی لڑائی ہمیشہ ہوتی رہی ہے اور ہوتی رہے گی۔ اس سے دوستی میں فرق

نہیں آتا۔“

سلیم نے اپنی صفائی پیش کی۔ ”بھائی انسان انسان ہے۔ دو مخالف گروہوں میں آکر

دل میں اگر کینہ یا ملال پیدا ہو جائے تو تعجب نہیں۔ لیکن مجھے امید ہے تمہیں حالات کا صحیح

اندازہ ہو گیا ہوگا۔ پہلے ڈی۔ ایس۔ پی کو بھیجے کی صلاح تھی۔ مگر میں نے خود آتا مناسب

سمجھا۔“

”اس کے لیے میں تمہارا بڑا احسان مند ہوں۔ مجھ پر کوئی مقدمہ دائر ہوگا؟“

”ہاں تمہاری تقریروں کی رپورٹ پر گورنمنٹ نے تمہارے اوپر مقدمہ چلائے جانے کا حکم دیا ہے۔ تمہارا کیا خیال ہے۔ تمہاری گرفتاری سے یہ شورش فرو ہو جائے گی؟“

”کچھ نہیں کہہ سکتا۔ اگر میری گرفتاری یا سزا سے لوگوں میں سکون پیدا ہو جائے تو اس کا فرو ہو جانا ہی اچھا ہے۔“

اس نے ایک لمبے ٹکے بعد پھر کہا۔ ”عوام کو اب اپنے حقوق کی خبر ہو گئی ہے انہیں یہ بھی معلوم ہے کہ حقوق کی حفاظت کے لیے قربانیاں کرنی پڑتی ہیں۔ میرا فرض یہیں تک ختم ہو گیا۔ اب وہ جانیں اور ان کا کام جانے۔ ممکن ہے سختیوں سے دب جائیں۔ ممکن ہے نہ دیں۔ لیکن کچھ بھی ہو۔ اس میں کوئی شبہ نہیں کہ ان کے جگر پر کاری زخم لگا ہے۔ رعایا کا دب جانا کسی طرز عمل کی کامیابی کی دلیل نہیں ہے۔“

برسات میں کسانوں کو ہار میں بہت کام نہیں ہوتا۔ زیادہ تر لوگ گھروں پر رہتے ہیں۔ متنی کی آواز گویا خطرے کی بگل تھی۔ طرفۃ العین میں سارے گاؤں میں یہ آواز گونج اٹھی۔ ”سمیٹا پکڑے گئے۔“ عورتیں گھروں میں سے نکل پڑیں۔ ”کیا ہوا؟ سمیٹا پکڑے گئے۔“

ایک لٹلے میں سارا گاؤں چوکتا ہو گیا۔ اور سب کے سب سڑک کی طرف دوڑے۔

کار چکر لگاتی ہوئی سڑک سے جا رہی تھی۔

لوگوں نے قیاس کیا ابھی پگڈنڈیوں کے راستے سے کار پکڑی جاسکتی ہے، سب اسی طرف دوڑے۔

کاشی بولا۔ ”مرنا تو ایک دن ہے ہی۔“

متنی بولی۔ ”پکڑنا تو سب کو پکڑے، لے چلو سب کو۔“

پیٹاگ بولا۔ ”سرکار کا کام ہے چوروں، بد معاشوں کو پکڑنا یا ایسوں کو جو دوسروں کے لیے جان لڑا رہے ہیں۔ وہ دیکھو موٹر آ رہی ہے۔ بس سب کے سب راستے میں کھڑے ہو چکو۔ کوئی نہ ہٹا، اسے چلانے دو۔“

سلیم کار روکتا ہوا بولا۔ ”کیا مجھے پستول نکالنا پڑے گا؟“

امر نے اس کا ہاتھ پکڑ کر کہا۔ ”نہیں، نہیں میں انہیں سمجھائے دیتا ہوں۔“

”مجھے پولیس کے دو چار آدمیوں کو ساتھ لے لینا تھا۔“

”گھبراؤ مت پہلے میں مردوں کا تب تمہارے اوپر آج آئے گی۔“

امر نے کار سے سر نکال کر کہا۔ ”بہنو اور بھائیو! اب مجھے بڑا کیجیے۔ آپ لوگوں نے میرے ساتھ جس محبت اور فیاضی کا برتاؤ کیا۔ وہ میں کبھی نہیں بھول سکتا۔ میں پردہ کی مسافر تھا آپ نے مجھے جگہ دی، عزت دی، مجھ سے جو کچھ خدمت ہو سکی میں نے کی، اگر مجھ سے کچھ بھول چوک ہوئی ہو تو معاف کرنا۔ تم سے میرا یہی سوال ہے کہ جس کام کا بیڑا اٹھایا ہے، اُسے چھوڑنا مت، یہ کام جوں کا توں ہوتا رہے۔ یہی سب سے بڑا حوصلہ ہے۔ جو آپ مجھے دے سکتے ہیں۔“

آواز آئی ہم بھی ساتھ جائیں گے۔

امر نے مسکرا کر کہا۔ ”نہو تا تو مجھے ملا ہے۔ تم لوگ کیسے جاؤ گے۔“

کسی کے پاس اس کا جواب نہ تھا۔ ”بھیا بات ہی ایسی کہتے ہیں کہ کسی سے اس کا جواب بن نہیں پڑتا۔“

متنی سب سے پیچھے کھڑی رو رہی تھی۔ اس حالت میں امر کے سامنے کیسے جائے۔ جس شمع کو دل میں جلائے وہ اپنی تاریک زندگی میں اُجالے کا خواب دیکھ رہی تھی وہ شمع کوئی اب اس کے دل سے نکالے لیے جاتا ہے وہ خاموش تاریکی کیسے جھیل سکے گی۔

دلچٹا اس نے وحشت کے عالم میں کہا۔ ”اتنے آدمی کھڑے دیکھتے کیا ہو، اُتار لو انھیں گاڑی سے۔“

تعمیر میں ایک بل چل چُج گئی۔ ایک نے دوسرے کی طرف قیدیوں کی طرح دیکھا، کوئی بولا نہیں۔

متنی نے پھر لکارا۔ ”کھڑے دیکھتے کیا ہو۔ تم لوگوں میں کچھ غیرت ہے یا نہیں؟“ امر نے کار سے نکل کر کہا۔ ”متنی تم سمجھ دار ہو کر ایسی باتیں کر رہی ہو۔ میرے منہ میں کالک مت لگاؤ۔“

متنی اسی وحشت کے عالم میں بولی۔ ”میں سمجھ دار نہیں ہوں۔ میں تو مورکھ ہوں۔ گنوارن ہوں۔ آدمی ایک ایک بٹی کے لیے سر کٹا دیتا ہے۔ ایک ایک بات پر جان دیتا ہے۔ تمہیں کوئی پلا لے جائے اور ہم کھڑے دیکھتے رہیں، کوئی چوری کی ہے۔ ڈاکہ مارا ہے؟“

کئی آدمی اشتعال کے عالم میں موٹر کی طرف بڑھے۔ لیکن امر کانت کی تند آواز سن

کر ٹھک گئے۔ ”بس خیردار اگر کسی نے آگے قدم رکھا۔ پیچھے ہٹ جاؤ۔ اگر میری اتنے دنوں کی خدمت اور تعلیم کا یہی نتیجہ ہے تو میں کہوں گا کہ میری جانفشانی خاک میں مل گئی۔“

جادو کا سا اثر ہوا۔ لوگ راستے سے ہٹ گئے۔ امر کار میں بیٹھ گیا اور کار چل دی۔
منی نے آنکھوں میں غصے اور رنج کے آنسو بھر کر امر کانت کو پرنام کیا۔ کار کے ساتھ جیسے اس کا دل بھی اڑا جاتا ہے۔

پانچواں حصہ

(۱)

لکھنؤ کا سنٹرل جیل شہر سے باہر کھلی ہوئی جگہ میں ہے۔ سکھدا اسی جیل کے زنانے وارڈ میں ایک درخت کے نیچے کھڑی بادلوں کی گھوڑدوڑ دیکھ رہی ہے۔ برسات گزر چکی ہے۔ آسمان میں بڑی دھوم سے گھیر گھاڑ ہوتا ہے۔ مگر چھینٹے پڑ کر رہ جاتے ہیں۔ سخی کے دل میں اب بھی رَم ہے لیکن ہاتھ خالی ہیں۔ جو کچھ تھا لگا چکا۔

جب کوئی اندر آتا ہے اور صدر دروازہ کھلتا ہے۔ تو سکھدا دروازے کے سامنے آکر کھڑی ہو جاتی ہے۔ دروازہ ایک ہی لمحے میں بند ہو جاتا ہے مگر باہر کی دنیا کی اسی ایک جھلک کے لیے وہ کئی کئی گھنٹے اسی درخت کے نیچے کھڑی رہتی ہے۔ اسے یہاں آئے ابھی پورے دو مہینے بھی نہیں ہوئے مگر اسے ایسا معلوم ہوتا ہے کہ دنیا میں نہ جانے کیا کیا انقلاب ہو گئے۔ راہ گیروں کو چلتے دیکھنے میں بھی اب اسے خاص لطف آتا ہے۔ یہ باہر کی دنیا کبھی اتنی دلفریب نہ تھی۔

وہ کبھی کبھی سوچتی ہے۔ میں نے صفائی پیش کی ہوتی تو بری ہو جاتی۔ لیکن یہ کیا معلوم تھا کہ دل کی کیا حالت ہوگی۔ وہ جذبات جو کبھی بھول کر بھی دل میں نہ آتے تھے، کسی مریض کی ہوسناکیوں کی طرح دل کو بے قرار کرنے رہتے تھے۔ جمولا بھولنے کو کبھی اس کا جی نہ مچتا تھا۔ لیکن آج بار بار یہی جی میں آتا ہے کہ رشی ہو تو اسی درخت میں جمولا ڈال کر بھولے۔ احاطے میں گوان لڑکیاں بھینسیں چراتی ہوئی آم کی اُہالی ہوئی گھٹلیاں توڑ توڑ کر کھا رہی ہیں۔ سکھدا نے بچپن میں ایک بار یہ گھٹلی چکھی تھی۔ وہ اس وقت کیلی

گئی تھی۔ اس نے دوبارہ سٹھلی زبان پر نہ رکھی۔ مگر آج ان سٹھلیوں پر اس کا جی لچا رہا ہے۔ ان کی سختی، ان کا سوندھاپن، ان کی خوشبو اسے کبھی اتنی دل آویز نہ معلوم ہوتی تھی۔ اس کا دل کچھ زیادہ نازک ہو گیا ہے۔ جیسے پال میں پڑ کر کوئی پھل زیادہ رسیلا بیٹھا اور لذیذ ہو جاتا ہے۔ لٹو کو اب وہ ایک لمحے کے لیے بھی آنکھوں سے اوجھل نہیں ہونے دیتی۔ وہ اس کی زندگی کا سہارا ہے۔ دن میں کئی کئی بار اس کے لیے دودھ گرم کرتی ہے۔ حلوا پکاتی ہے۔ اب اسے بار بار امر کی یاد آتی ہے۔ اس کی گرفتاری اور سزا کی خبر پا کر انھوں نے جو خط لکھا ہوگا۔ اسے پڑھنے کے لیے دل تڑپ تڑپ کر رہ جاتا ہے۔

لیڈی میٹرن نے آکر کہا۔ ”سکھدا دیوی! تمہارے سسر تم سے ملنے آئے ہیں۔ تیار ہو جاؤ، جیس منٹ کا وقت ہے۔“

سکھدا نے جھٹ پٹ لٹو کا منہ دھویا، نئے کپڑے پہنائے جو کئی دن پہلے جیل ہی میں سے تھے اور اسے گود میں لیے میٹرن کے ساتھ باہر نکلی۔

ملاقات کا کمرہ جیل کے وسط میں تھا۔ اور راستہ باہر ہی سے تھا۔ دو مہینے کے بعد جیل سے باہر نکل کر سکھدا کو ایسی مسرت ہو رہی تھی گویا کوئی مریض بستر سے اٹھا ہو۔ جی چاہتا تھا سانسے کے میدان میں خوب اُچھلے اور لٹو تو پڑیوں کے پیچھے دوڑ رہا تھا۔ لالہ سرکانت وہاں پہلے ہی سے بیٹھے ہوئے تھے۔ لٹو کو دیکھتے ہی باغ باغ ہو گئے اور گود میں اٹھا کر بار بار اس کا منہ چومنے لگے۔ اس کے لیے مضامیاں، کھلونے، پھل، کپڑے پورا ایک گنڈھ لائے تھے۔ سکھدا بھی عقیدت اور احترام سے آب گوں ہو گئی۔ ان کے قدموں پر گر پڑی اور رونے لگی۔ اس لیے نہیں کہ اس پر کوئی مصیبت آئی ہے۔ بلکہ اس لیے کہ رونے میں مزہ آرہا ہے۔

سرکانت نے دعا دیتے ہوئے پوچھا۔ ”یہاں تمہیں جس بات کی تکلیف ہو میٹرن صاحب سے کہنا۔ مجھ پر یہ بہت مہربان ہیں۔ لٹو اب شام کو روز باہر کھیلا کرے گا۔ اور کسی بات کی تکلیف تو نہیں ہے؟“

سکھدا نے دیکھا سرکانت ڈبلے ہو گئے ہیں۔ محبت سے اس کا دل جیسے چھلک اٹھا۔ بولی۔ ”میں تو یہاں بڑے آرام سے ہوں لیکن آپ کیوں اتنے ڈبلے ہو رہے ہیں۔“

”یہ نہ پوچھو، یہ پوچھو آپ زندہ کیسے ہیں؟ بیٹا بھی چلی گئی۔ اب گھر بھوتوں کا ڈیرا

ہو گیا ہے۔ سنا ہوں لالہ منی رام اپنے باپ سے الگ ہو کر دوسری شادی کرنے والے ہیں، تمہاری اماں تیر تھہ کرنے چلی گئیں۔ شہر میں تحریک بدستور جاری ہے۔ اس زمین پر سارے دن لوگوں کا جھوم رہتا ہے۔ کچھ لوگ رات کو وہیں سوتے ہیں۔ ایک دن تو راتوں رات وہاں سینکڑوں جھونپڑے کھڑے ہو گئے۔ لیکن دوسرے دن پولیس نے ان میں آگ لگا دی، اور کئی چودھریوں کو گرفتار کر لیا۔“

سکھدا نے دل میں خوش ہو کر کہا۔ ”ان لوگوں نے کیا نادانی کی۔ مگر وہاں تو اب کوٹھیاں بننے لگی ہوں گی۔“

سرکانت بولے۔ ”ہاں اینٹیں، چونا، سرنخی تو جمع کی گئی تھی۔ لیکن ایک دن راتوں رات سارا سامان اڑ گیا۔ تب سے وہاں کسی کو مزدور ہی نہیں ملتے۔ نہ کوئی تیل دار جاتا ہے نہ کاری گر۔ رات کو پولیس کا پہرہ رہتا ہے۔ وہی بڑھیا پٹھانی آج کل اس تحریک کی روج رواں ہے۔ ایسی تنظیم کر لی ہے کہ دیکھ کر حیرت ہوتی ہے۔“

جس کا میں ہہ نکام ہوئی اسے وہ کھوست بڑھیا اتنی خوش اسلوبی سے چلا رہی ہے۔ اس خیال سے سکھدا کی خودداری کو چوٹ لگی۔ بولی۔ ”وہ بڑھیا تو چل پھر بھی نہیں سکتی تھی۔“

سرکانت نے سر ہلا کر کہا۔ ”ہاں وہی بڑھیا اچھے اچھوں کے دانت کھینے کر رہی ہے۔ عوام کو اس نے ایسا مٹھی میں کر لیا ہے کہ کیا کہوں۔ اندر سے بیٹھے بیٹھے شانتی کمار کل گھما۔“

سکھدا نے آج تک ان سے یا کسی سے امرکانت کے متعلق کچھ نہ پوچھا تھا۔ لیکن اس وقت وہ ضبط نہ کر سکی۔ پوچھا۔ ”ہر دوڑ سے کوئی خط آیا تھا؟“

لالہ سرکانت کا چہرہ افسردہ ہو گیا، بولے۔ ”ہاں آیا تھا۔ اسی شہدے سلیم کا خط تھا۔ وہی اس علاقے کا حاکم ہے۔ اس نے پکڑ دھکڑ شروع کر دی ہے۔ ان حضرت کو اس نے خود گرفتار کیا ہے۔ یہ آپ کے دوستوں کا حال ہے۔ اب آنکھیں کھلی ہوں گی۔ میرا کیا بگڑا ہے۔ اب ٹھوکریں کھا رہے ہیں۔ اب جیل میں چکی ہیں رہے ہوں گے۔ گئے تھے غریبوں کی خدمت کرنے یہ اسی کا انعام ہے۔ میں تو ایسے دوست کو گولی مار دیتا۔ اور وہ گرفتار تک ہو گیا پر مجھے خط نہ لکھا۔ اس کے حساب سے میں تو مر گیا۔ مگر میں بے حیا

ابھی مرنے کا نام نہیں لیتا۔ چمن سے کھاتا ہوں اور سوتا ہوں۔ کسی کے مارنے سے کیوں مردوں۔ ذرا اس کی معزوری تو دیکھو۔ گھر میں کسی کو خبر تک نہ دی۔ میں دشمن تھا۔ نینا تو دشمن نہ تھی۔ شائقی کار تو دشمن نہ تھے۔ یہاں سے حا کر کوئی مقدمے کی بیرونی کرتا تو اے، بی کوئی درجہ تو مل جاتا۔ نہیں معمولی قیدیوں کی طرح پڑے ہوئے ہیں۔ آپ روئیں گے میرا کیا بگڑتا ہے۔“

سکھدا نے حجاب کے ساتھ کہا۔ ”اب آپ کیوں نہیں چلے جاتے؟“
سرکانت ناک سکوز کر بولے۔ ”میں کیوں جاؤں، مجھ سے کیا مطلب؟ جیسا کیا ہے دیا بھو گے۔ وہ لڑکی جو تھی سیکین، اس کی شادی اسی شہدے سلیم سے ہو رہی ہے۔ جس نے بیچ جی کو گرفتار کیا ہے۔ اب آنکھیں کھلی ہوں گی۔“

سکھدا نے ہمدردانہ لہجے میں کہا۔ ”آپ انھیں ناحق کوس رہے ہیں دادا، دراصل ان کا کوئی قصور نہ تھا۔ سراسر میرا قصور تھا۔ ان کا سا غریب دوست آدمی مجھ جیسی نفاست پسند عورت کے ساتھ کیسے خوش رہ سکتا تھا۔ بلکہ یوں کہیے کہ قصور نہ آپ کا تھا، نہ میرا نہ ان کا۔ یہ ساری آگ کشمی نے لگائی۔ آپ کے گھر میں ان کے لیے جگہ نہ تھی۔ آپ ان سے کچھ رہتے تھے۔ میں نے بھی اسی آب و ہوا میں پرورش پائی تھی انھیں نہ پہچان سکی۔ وہ اچھا یا بُرا جو کچھ کرتے تھے گھر میں اس کی مخالفت ہی ہوتی تھی۔ ایسی حالت میں گھر سے کیا الفت ہو سکتی تھی۔ میں نے یہاں تنہائی میں اس سوال پر غور کیا اور مجھے اپنی غلطی تسلیم کرنے میں ذرا بھی تاہل نہیں ہے۔ آپ آج ہی وہاں جا کر انہوں سے ملیں۔ سلیم کی خوشامد کریں اور ان کی جو کچھ مدد ہو سکے کریں۔ ہم نے آسمان پر اڑنے والی چیز کو بجزرے میں بند کرنا چاہا تھا۔ جب چیز بجزرے کو توڑ کر اڑ گئی تو میں نے سمجھا میں بد نصیب ہوں۔ آج مجھے معلوم ہو رہا ہے چیز نے وہی کیا جو اسے کڑنا چاہیے تھا۔“

سرکانت ایک لمحے تک تعجب کی آنکھوں سے سکھدا کی طرف دیکھتے رہے۔ گویا اپنے کانوں پر اعتبار نہ آ رہا ہو۔ ہمدردی کی اس حرکت نے ان کے منہمذ جذبہ پداری کو کھلا دیا، بولے۔ ”اس کی تو میں نے خوب جانچ کی۔ بات کچھ بھی نہیں تھی۔ اسے غصہ تھا۔ اسی غصے میں جو کچھ آیا بک دیا۔ یہ عیب اس میں کبھی نہ تھا لیکن اس وقت میں بھی اندھا ہو رہا تھا۔ میں پھر کہتا ہوں یہ بات صحیح بھی ہو۔ سولے آنے چ ہو تو کیا دنیا میں جتنے آدمی

ایسے ہیں ان کی گردن مار دی جاتی ہے۔ میں بڑے بڑے لٹچوں کے سامنے گردن جھکاتا ہوں تو پھر اپنے ہی گھر میں اور انہیں کے اوپر جن سے کسی طرح کے انتقام کا خوف نہیں دھرم اور اخلاق کی ساری ذمے داری کیوں ڈال دی جائے۔ انسان کی گردن میں جب محبت کی بندش نہیں ہوتی تو وہ بے راہ ہو جاتا ہے۔ آوارگی اختیار کرتا ہے۔ بھکاری در بدر اسی لیے پھرتا ہے کہ ایک دروازے سے اس کی بھوک نہیں بھجتی۔ اگر اسے گناہ بھی مان لو تو المیہ نے کیوں گناہ سے پاک دنیا نہیں بنائی۔ اگر کہو المیہ کی مرضی ایسی نہیں ہے تو میں پوچھوں گا کہ المیہ قادر ہے تو وہ دل کو کیوں ایسا بناتا ہے کہ اسے کسی خستہ حال جمہورپنڈی کی طرح بہت سے قوموں سے سنبھالنا پڑے۔ یہ تو ایسا ہی ہے جیسے کسی مریض سے کہا جائے کہ تو اچھا ہو جا۔ اگر مریض میں اتنی طاقت ہوتی تو وہ بیمار ہی کیوں پڑتا۔

ایک سانس میں اپنے دل کی ساری کدورت اٹھیل دینے کے بعد لالہ سرکانت دم لینے کے لیے رُک گئے۔ جو کچھ ادھر ادھر لگا پٹا رہ گیا تھا۔ شاید اسے بھی کھریج کر نکال دینے کی کوشش کر رہے تھے۔ سکھدا نے پوچھا۔ ”تو آپ وہاں کب جا رہے ہیں؟“

لالہ جی نے سرگرمی سے کہا۔ ”آج ہی ادھر ہی سے چلا جاؤں گا۔ سنا ہے وہاں خوب سختیاں ہو رہی ہیں۔ اب تو وہاں کا حال اخباروں میں بھی چھپنے لگا ہے۔ کئی دن ہوئے مٹی نام کی عورت بھی کئی آدمیوں کے ساتھ گرفتار ہوئی ہے۔ کچھ اسی طرح کی بل چل سارے صوبے بلکہ سارے ملک میں پھٹی ہوئی ہے۔“

بچہ کمرے کے باہر نکل گیا تھا۔ لالہ جی نے اسے پکارا تو وہ سڑک کی طرف بھاگا۔ سرکانت بھی اس کے پیچھے دوڑے۔ بچے نے سمجھا کھیل ہو رہا ہے اور تیز دوڑا۔ ڈھائی تین سال کے بچے کی تیزی ہی کیا۔ مگر سرکانت جیسے تھل تھل آدمی کے لیے پوری ورزش ہو گئی۔ بڑی مشکل سے اسے پکڑا۔

اندر آکر ایک منٹ کے بعد کچھ اس انداز سے بولے گویا کوئی بہت اہم بات کہہ رہے ہوں۔ ”میں تو سوچتا ہوں کہ جو لوگ قوم کے لیے اپنی جان قربان کرنے کو ہر دم تیار رہتے ہیں ان کی برائیوں پر نگاہ ہی نہ ڈالنی چاہیے۔“

سکھدا نے اختلاف کیا۔ ”یہ نہ کہیے دوا بلکہ ایسے آدمیوں کو بے داغ رہنا چاہیے۔ ورنہ ان کی خدمت میں بھی غرض اور حرص کی بو آنے لگے گی۔“

سرکانت نے فلسفیانہ انداز سے کہا۔ ”غرض میں اسی کو کہتا ہوں جس کے ملنے سے دل کو خوشی اور نہ ملنے سے رنج ہو۔ ایسا آدمی جسے نہ خوشی ہوتی ہے نہ رنج۔ انسان نہیں ہے۔ دیوتا بھی نہیں ہے۔ پتھر ہے۔“

سکھدا مسکرائی۔ ”تو دنیا میں کوئی بے غرض ہو ہی نہیں سکتا۔“
 ”غیر ممکن، غرض چھوٹی ہو تو غرض ہے۔ بڑی ہو تو خدمت ہے۔ میرا تو خیال ہے ایسور بھکتی بھی غرض ہی ہے۔“

ملاقات کا وقت کب کا گزر چکا تھا۔ میٹرن اب اور رعایت نہ کر سکتی تھی۔ سرکانت نے بچے کو پیار کیا۔ بہو کو دعا دی اور باہر نکلے۔

بہت دنوں کے بعد آج انھیں اپنے دل میں مسرت اور روشنی کا احساس ہوا، گویا چاند کے چہرے سے بادلوں کا پردہ ہٹ گیا ہو۔

(۲)

سکھدا اپنے کمرے میں پہنچی تو دیکھا ایک حسین عورت قیدیوں کے کپڑے پہنے اس کے کمرے کی صفائی کر رہی ہے۔ ایک چوکیدار بیچ بیچ میں اسے ڈانٹتی جاتی ہے۔
 چوکیدار نے قیدین کی پیٹھ پر لات مار کر کہا۔ ”رانڈ تھے جھاڑو لگانا بھی نہیں آتا۔ گرد اڑاتی ہے۔ ہاتھ دبا کر دے تا۔“

قیدین نے جھاڑو پھینک دی اور تہمتاے ہوئے چہرے سے بولی۔ ”میں یہاں کسی کی شہل کرنے نہیں آئی ہوں۔“

”تب کیا رانی بن کر آئی ہے؟“

”ہاں رانی بن کر آئی ہوں، کسی کی چاکری کرنا میرا کام نہیں۔“

”تو جھاڑو لگائے گی یا نہیں؟“

”بھلمنسی سے کہو تو میں تمہارے بھنگی کے گھر میں بھی جھاڑو لگا دوں گی۔ لیکن مار

کا ڈر دکھا کر تم بڑے راجا کے گھر میں بھی جھاڑو نہیں لگوا سکتیں۔ اتنا سمجھ لو۔“

”تو جھاڑو نہ لگائے گی؟“

چوکیدار نے قیدین کے بال کپڑ لیے اور کھینچتی ہوئی کمرے کے باہر لے چلی۔ وہ

رہ کر اس کے گالوں پر طمانچے بھی لگاتی جاتی تھی۔

”جل جیلر صاحب کے پاس۔“

”ہاں لے چلو، میں یہی ان سے بھی کہوں گی۔ یہاں مار گالی کھانے نہیں آئی ہوں۔“

سکھدا کے متواتر خط و کتابت کرنے پر اسے یہ نوکرانی دی گئی تھی۔ مگر یہ نظارہ دیکھ کر سکھدا کو روحانی صدمہ ہوا۔ اس کمرے میں قدم رکھنا بھی اسے بُرا معلوم ہو رہا تھا۔ قیدان نے اس کی طرف پُر غم آنکھوں سے دیکھ کر کہا۔ ”تم گواہ رہنا اس چوکیدارن نے مجھے کتنا مارا ہے۔“

سکھدا نے قریب جا کر چوکیدارن کو ہٹایا۔ اور قیدان کا ہاتھ پکڑ کر اسے اپنے کمرے میں لے گئی۔

چوکیدارن نے دھمکا کر کہا۔ ”روز سویرے یہاں آجایا کر۔ جو کام یہ کہیں کیا کر۔ نہیں تو ڈنڈے پڑیں گے۔“

قیدان غصے سے کانپ رہی تھی۔ ”میں کسی کی لونڈی نہیں ہوں۔ اور نہ یہ کام کروں گی۔ کسی مہارانی کی ٹہل کرنے نہیں آئی۔ جیل میں سب برابر ہیں۔“

سکھدا نے دیکھا حسینہ میں خودداری کی کمی نہیں ہے۔ شرمندہ ہو کر بولی۔ ”یہاں کوئی رانی مہارانی نہیں ہے بہن۔ میرا جی اکیلے گھبرایا کرتا تھا۔ اسی لیے تمہیں یہاں بلا لیا۔ ہم دونوں یہاں بہنوں کی طرح رہیں گے۔ کیا نام ہے تمہارا؟“

حسینہ کا غضب ناک چہرہ نرم پڑ گیا۔ بولی۔ ”میرا نام منی ہے۔ ہر دور سے آئی ہوں۔“ سکھدا چونک پڑی۔ لالہ سرکانت نے یہی تو نام لیا تھا۔ پوچھا۔ ”وہاں کس جرم میں سزا ہوئی تھی؟“

”جرم کیا تھا، سرکار جمین کا لگان نہیں کم کرتی تھی۔ گل چار آنے کی چھوٹ ہوئی۔ جنس کو بجا میں کوئی پوجتا ہی نہیں۔ ہم کس کے گھر سے لا کر دیتے۔ اسی بات پر ہم نے پھریاد کی۔ بس سرکار نے سجا دینا شروع کر دیا۔“

”تمہارے یہاں وہ بھی تو اسی معاملے میں گرفتار ہوئے ہیں۔ جو تھوڑے دنوں سے وہاں جا کر ٹھہرے تھے۔“

”کیا امر بھیا کو پوچھتی ہو؟“

”ہاں ہاں وہی، انھیں جانتی ہو؟“

متنی خوش ہو گئی۔ بولی۔ ”جانتی کیوں نہیں۔ وہ تو ہمارے ہی گھر میں رہتے تھے۔ تم انھیں کیسے جانتی ہو؟“

سکھدا نے کہا۔ ”میں بھی دہلی کی رہنے والی ہوں۔ اسی محلے میں ان کا بھی گھر ہے۔ کیا تم برہمنی ہو؟“

”ہوں تو ٹھکرانی، پر اب کچھ نہیں ہوں۔ بیٹا بھی تھا۔ آدمی بھی تھا۔ اب کوئی نہ رہا۔ سب کے نام کو رو بیٹھی۔“

”وہ بابو کبھی اپنے گھر کی بات چیت نہیں کرتے تھے؟“

”کبھی نہیں، نہ کبھی آنا جانا، نہ چٹھئی نہ پتر۔“

سکھدا نے اسے شکھیوں سے دیکھ کر کہا۔ ”مگر وہ تو بڑے زیبا آدمی ہیں۔ وہاں گاؤں میں کسی پر ڈورے نہیں ڈالے؟“

متنی نے زبان دانتوں تلے دہائی۔ ”کبھی نہیں بہو جی کبھی نہیں۔ میں نے تو کبھی ان کو کسی کی طرف تکتے اور ہنستے نہیں دیکھا۔ نہ جانے کس بات پر گھر والی سے روٹھ گئے۔ تم تو جانتی ہو گی؟“

سکھدا نے مسکراتے ہوئے کہا۔ ”روٹھ کیا گئے۔ عورت کو چھوڑ دیا۔ ٹھپ کر گھر سے بھاگ گئے۔ بے چاری عورت گھر میں بیٹھی ہوئی ہے۔ تم کو معلوم نہ ہوگا انہوں نے ضرور کہیں نہ کہیں جال پھینکا ہوگا۔“

متنی نے سر ہلا کر کہا۔ ”ایسی بات ہوتی تو گاؤں میں کبھی نہ رہتی ہو۔ میں تو بہت ہی دوچار ہار ان کے پاس جاتی تھی۔ کبھی سر اوپر نہ اٹھاتے تھے۔ پھر اس دیہات میں ایسی ہے کون جس پر ان کا سن چلا۔ نہ کوئی پڑھی لکھی، نہ بات چیت کرنے کا ڈھنگ۔“

سکھدا نے پھر نہیں ٹٹولی۔ ”مرد لٹن، شعور، پڑھنا، لکھنا نہیں دیکھتے۔ وہ تو رنگ روپ دیکھتے ہیں۔ وہ حسیں بھگوان نے دیا ہی ہے۔ جوان بھی ہو۔“

متنی نے منہ بھیر کر کہا۔ ”تم تو کمال دیتی ہو بہو جی۔ میری طرف بھلا وہ کیا دیکھتے، جو ان کی جو تہوں کے برابر بھی نہیں۔ تم یہاں کیسے آئیں؟“

”جیسے تم آئیں دیسے میں بھی آئی۔“

”تو یہاں بھی وہی مل چل ہے۔“

”ہاں کچھ اسی طرح کا ہے۔“

مٹی کو یہ دیکھ کر تعجب ہوا کہ ایسے اونچے گھرانوں کی عورتیں بھی جیل آئی ہیں۔
بھلا انہیں کس بات کی تکلیف ہوگی۔

اس نے ڈرتے ڈرتے پوچھا۔ ”تمہارے آدمی بھی سجا پائے ہوں گے؟“

”ہاں تب ہی تو میں آئی۔“

مٹی نے چھت کی طرف دیکھ کر دعا دی۔ ”بھگوان تمہاری مراد پوری کریں۔ بہو جی
کدہتی مسند لگانے والی رانیاں جب گریبوں کا درد سمجھنے لگیں تو ان کے اچھے دن آنے میں
دیر نہیں ہے۔ کتنے دنوں کی سجا ہوئی ہے تمہاری؟“

”میں تو جھے مینے کو آئی ہوں۔“

سکھدا نے اپنی سزا کی میعاد بتا کر کہا۔ ”تمہارے ضلع میں بڑی سختیاں ہو رہی ہوں

گی۔“

مٹی نے کہا۔ ”کچھ نہ پوچھو بہو جی۔ بے چاروں کو تیل بدھے سچ سچ کر لگان بھرتا پڑا،
آدمی کہاں تک سہتا مجھے پکڑنے کے لیے پوری پلٹن گئی۔ پچاس آدمی سے کم نہ ہوں گے۔
گولی چلتے چلتے پئی۔ ہزاروں آدمی جمع ہو گئے۔ کتنا سمجھاتی تھی۔ بھائیو اپنے اپنے گھر جاؤ مجھے
جانے دو۔ مگر کون سنتا ہے؟ جب میں نے ڈانٹا تب لوٹے۔ نہیں اس دن دس پانچ کی
جانیں جاتیں۔ نہ جانے بھگوان کہاں سوئے ہوئے ہیں کہ اتنی بے انصافی دیکھتے ہیں اور
نہیں بولتے۔ سال میں جھے مینے ایک جون کھا کر بے چارے دن کاٹتے ہیں۔ چیتھڑے پہنتے
ہیں۔ لیکن سرکار کو دیکھو تو ان ہی کی گردن پر سوار۔ بڑوں کو تو اپنے لیے بنگلہ چاہیے۔
موٹر چاہیے۔ ہر نعمت کھانے کو چاہیے۔ سیر تماشہ دیکھنے کو چاہیے۔ لیکن گریبوں کا اتنا سکھ
بھی نہیں دیکھا جاتا۔ وہ جمع کو نہیں مانگتے لیکن پیٹ کی روٹی اور تن ڈھانکنے کو کپڑا تو
چاہیے ہی۔“

سکھدا نے دیکھا اس گنوارنی کے دل میں کتنا درد ہے۔ امرکانت کی خدمت اور قومی
کارگزاروں کی اس نے جن لفظوں میں تعریف کی۔ انھوں نے گویا اس کے دل کی ساری
کدورتوں کو صاف کر دیا۔ گویا اس کے اندر روشنی کا ظہور ہو گیا ہو۔ اس کے سارے شے

اور توہمات تاریکی کی طرح مٹ گئے ہوں۔ امرکانت کی خیالی تصویر اس کی آنکھوں کے سامنے آکھڑی ہوئی۔ قیدیوں کا جاگلیا اور کنٹوپ پہنے، بڑے بڑے بال بڑھائے، چہرہ زرد بال بکھرے ہوئے۔ قیدیوں کے سچ میں چکی پیٹے ہوئے۔ اس کی آنکھیں بھر آئیں۔

میٹرن نے آکر کہا۔ ”اب تو آپ کو پیش خدمت مل گئی۔ اس سے خوب کام لو۔“
 سکھدا نے دھیمی آواز سے کہا۔ ”مجھے کسی پیش خدمت کی ضرورت نہیں ہے میم صاحب۔ میں یہاں رہنا بھی نہیں چاہتی۔ آپ مجھے معمولی قیدیوں کے ساتھ ہی رکھیں۔“
 میٹرن پتہ قد، اینگلو انڈین لیڈی تھی۔ چوڑا منہ، چھوٹی چھوٹی آنکھیں، ترشے ہوئے بال، گھٹنوں سے اوپر تک کا اسکرٹ پہنے ہوئے، آنکھیں پھاڑ کر بولی۔ ”یہ کیا کہتی ہو سکھدا دیوی۔ یہ عورت آہی گئی اور جس چیز کی تکلیف ہو ہم سے کہو۔ ہم جیلر صاحب سے بولے گا۔“

سکھدا نے شکر یہ ادا کرتے ہوئے کہا۔ ”میں اب آپ سے کسی طرح کی رعایت نہیں چاہتی۔ معمولی قیدیوں کی طرح رہنا چاہتی ہوں۔“
 ”اوتنی درجے کی عورتوں کے ساتھ رہنا پڑے گا۔ کھانا بھی وہی ملے گا۔“
 ”یہی تو میں چاہتی ہوں۔“
 ”شاید چلی پینا پڑے۔“
 ”کوئی ہرج نہیں۔“
 ”گھر کے آدمیوں سے چھٹے مہینے ملاقات ہو سکے گی۔“
 ”جانتی ہوں۔“

لالہ سرکانت نے میٹرن کو نذرانے اور شکرانے سے مالا مال کر دیا تھا۔ اس سونے کی چٹیا سے وہ اور بھی بہت کچھ کما سکتی تھی۔ جب بہت سمجھانے پر بھی سکھدا اپنے فیصلے پر قائم رہی تو بادل ناخواستہ چلی گئی۔
 منی نے پوچھا۔ ”میم صاحب کیا کہتی تھیں؟“
 سکھدا نے منی کو رُعبت نظروں سے دیکھ کر کہا۔ ”اب میں تمہارے ہی ساتھ رہوں گی منی۔“

منی نے چھاتی پر ہاتھ رکھ کر کہا۔ ”یہ کیا کرتی ہو بہو۔ تم سے نہ رہا جائے گا۔“

”جہاں تم رہ سکتی ہو، وہاں میں بھی رہ سکتی ہوں۔“

ایک گھنٹے کے بعد جب سکھ امتی کے ساتھ یہاں سے چلی تو اس کا دل امید و بیم سے کانپ رہا تھا۔ جیسے کوئی بچہ امتحان میں کامیاب ہو کر اونچی جماعت میں آگیا ہو۔

(۳)

پولیس نے اس پہاڑی علاقے کا محاصرہ کر رکھا تھا۔ پیدل اور سوار ہمیشہ گھومتے رہتے تھے۔ پانچ آدمیوں سے زیادہ ایک جگہ جمع نہ ہو سکتے تھے۔ شام کو آٹھ بجے کے بعد کوئی گھر سے نہ نکل سکتا تھا۔ پولیس کی اجازت کے بغیر گھر میں کسی مہمان کو بھی ٹھہرانے کی اجازت نہ تھی۔ فوجی قانون نافذ کر دیا تھا۔ کتنے ہی مکانات جلا دیے گئے تھے۔ اور ان کی مکین کنبڑوں کی طرح درختوں کے نیچے بال بچوں کو لیے پڑے ہوئے تھے۔ مدرسے میں بھی آگ لگا دی گئی تھی اور اس کی آدھی آدھی سیاہ دیواریں جیسے بال کھولے ماتم کر رہی تھیں۔ سوامی آتماند بھی بانس کی چھتری لگائے وہاں ڈٹے ہوئے تھے۔ ذرا سا موقع پاتے ہی دس بیس آدمی ادھر ادھر سے آکر جمع ہو جاتے تھے لیکن سواروں کو دیکھا اور غائب۔

یکایک لالہ سرکانٹ ایک گٹھر پیٹھ پر لادے آکر مدرسے کے سامنے کھڑے ہو گئے۔ سوامی جی نے دوڑ کر ان کا بستر لے لیا اور کھاٹ کی فکر میں دوڑے۔ سارے گاؤں میں بجلی کی طرح خبر دوڑ گئی۔ امرکانٹ کے باپ آئے ہیں۔ ہیں تو بوڑھے مگر ابھی ٹانھے ہیں۔ سینہ ساہوکار جیسے لگتے ہیں۔ ایک ہی لمبے میں بہت سے آدمیوں نے ان کو آگھیر لیا۔ کسی کے سر میں پٹی بندھی ہوئے ہے، کسی کے ہاتھ میں، کئی آدمی لنگڑا رہے تھے۔ شام ہو گئی تھی اور آج کوئی خاص خطرہ نہ دیکھ کر اور سارے علاقے میں ڈنڈے کے زور سے امن قائم کر کے پولیس آرام کر رہی تھی۔ بے چارے کا فٹبل رات دن دوڑتے دوڑتے ادھ مرے ہو رہے تھے۔

گوڈرنے لاشی چیتے ہوئے آکر سرکانٹ کو سلام کیا اور بولا۔ ”امر بھیا کا حال تو آپ کو معلوم ہوا ہوگا۔ آج کل تو پولیس کا دھاوا ہے۔ حاکم کہتا ہے بارہ آنے لیں گے۔ ہم کہتے ہیں ہمارے پاس ایک آنہ بھی نہیں ہے، دیں کہاں سے۔ بہت سے لوگ تو گاؤں چھوڑ کر بھاگ گئے۔ وہ جو رہ گئے ہیں ان کی حالت آپ دیکھ ہی رہے ہیں۔ مٹی بہو کو پکڑ کر جیل میں ڈال دیا۔ آپ ایسے سے آئے کہ آپ کی کچھ کھاطر بھی نہیں کر سکتا۔“

سمرکانت در سے کے چہترے پر بیٹھ گئے اور سر پر ہاتھ رکھ کر سوچنے لگے۔ ان فریبوں کی کیا مدد کریں۔ پوچھا۔ ”یہاں کوئی افسر بھی تو ہوگا؟“

گوڈر نے کہا۔ ”ہاں افسر تو ایک نہیں بچپس ہیں جی۔ سب سے بڑے افسر تو وہی میاں جی ہیں جو امر بھٹا کے بڑے دوست ہیں۔“

”تم لوگوں نے اس لفٹے سے پوچھا نہیں کہ مار پیٹ کیوں کرتے ہو؟ کیا یہ بھی کوئی قانون ہے۔“

گوڈر نے سلونی کی مزیا کی طرف دیکھ کر کہا۔ ”مالک کہتے تو سب کچھ ہیں۔ جب کوئی نئے۔ سلیم میاں نے خود اپنے ہاتھوں سے ہنٹر مارے۔ اس کی بے دردی دیکھ کر پولیس والے بھی دانتوں تلے انگلی دباتے۔ سلونی میری بھادج لگتی ہے۔ اس نے اس کے منہ پر تھوک دیا تھا۔ یہ اسے نہ کرنا چاہیے تھا پاگل پن تھا اور کیا۔ مگر اس پر میاں صاحب آگ ہو گئے۔ اور یوہیا کے اتنے ہنٹر مارے کہ بھگوان ہی بچائیں تو بچے۔ مگر ہے وہ بھی اپنی ذہن کی پٹی۔ ہر ایک ہنٹر پر گالی دیتی تھی۔ جب بے دم ہو کر گر پڑی تب اس کی جبان بند ہوئی۔ امر بھٹا اسے کاکی کہا کرتے تھے۔ کہیں سے بھی آئیں۔ سب سے پہلے کاکی کے پاس جاتے تھے۔“

آتماوند نے چوکر کہا۔ ”ارے تو اب رہنے بھی دو، کیا سب آج ہی کہہ ڈالو گے۔ پانی منگاؤ، آپ ہاتھ منہ دھوئیں۔ تھکے ماندے آرہے ہیں۔ ذرا آرام کر لینے دو۔ دیکھو سلونی کو بھی خبر مل گئی۔ لاشی تیکتی چلی آ رہی ہے۔“

سلونی نے قریب آکر کہا۔ ”کہاں ہیں دیور جی۔ سادان آتے تو تمہارے ساتھ جمولا جمولتی۔ چلے بھی تو کاتک میں۔ جس کا ایسا سردار اور ایسا بیٹا۔ اسے کس کا ڈر۔ تمہیں دیکھ کر سارا دکھ بھول گئی دیور جی۔“

سمرکانت نے دیکھا سلونی کا سارا جسم سو جا ہوا ہے۔ اور ساڑی پر خون کے داغ سوکھ کر کستھی ہو گئے ہیں منہ بالکل سو جا ہوا ہے۔ اس مردے پر اتنا غصہ۔ اس پر عالم فاضل بنتا ہے۔ ان کی آنکھوں میں خون اتر آیا۔ غصہ اور چاہے کچھ نہ کر سکے خدا کی خبر تو لے ہی سکتا ہے۔ تم عالم الغیب ہو۔ قادر مطلق ہو، فریبوں کے دھگیر ہو۔ اور تمہاری آنکھوں کے سامنے یہ اندھیر۔ اس دنیا کا کوئی خالق نہیں ہے۔ اگر کوئی رحم دل ایثار اس کا خالق ہوتا تو

یہ ظلم نہ ہوتا۔ اچھے قادر مطلق ہو، کیوں ان بے رحموں کے دل میں نہیں گھس جاتے؟ یا وہاں تمہاری بھی پہنچ نہیں ہے۔ کہتے ہیں یہ سب بھگوان کا کھیل ہے۔ اچھا کھیل ہے۔ اگر تمہیں بھی ایسے کھیل میں مرا آتا ہے تو تم جانوروں سے بھی گئے گزرے ہو۔ اگر تمہیں دنیا کی کچھ خبر نہیں تو عظیم اور بصیر کیوں کہلاتے ہو؟

سرکانت رانخ الاعتقاد آدمی تھے۔ مذہبی کتابوں کا خوب مطالعہ کیا تھا۔ بھگوت گیتا کا روز ورد کیا کرتے تھے۔ مگر اس وقت سارا دھرم شاستر انھیں گورکھ دھندا معلوم ہوا۔

وہ اسی وقت اُنھ کھڑے ہوئے اور پوچھا۔ ”سلیم تو صدر ہوگا؟“

آتماوند نے کہا۔ ”آج کل تو یہیں پڑاؤ ہے۔ ڈاک بنگلے میں ٹھہرے ہوئے ہیں۔“

”میں ذرا ان سے ملوں گا۔“

”ابھی غصے میں ہیں۔ ان سے مل کر کیا کیجیے گا۔ آپ کو بھی سخت ست کہہ بیٹھیں

گئے۔“

”یہی تو دیکھنے جاتا ہے کہ آدمی کہاں تک حیوان ہو سکتا ہے۔“

”تو چلیے میں بھی آپ کے ساتھ چلتا ہوں۔“

”نہیں نہیں تم نہ چلو سوامی جی۔“ ”نالک، یہ تو شنیاسی اور دیا کے پٹلے ہیں مگر ٹلے۔“

میں بھی دریا ساستی سے کم نہیں ہیں۔ جب حاکم صاحب سلونی کو مار رہے تھے تو چار آدمی انھیں پکڑے ہوئے تھے۔ نہیں تو اسی دم میاں کا خون چوس لیتے۔ بیچے چاہے چھانسی ہو جاتی۔ سارے گاڈن کی مرہم پٹی انھیں کے سپرد ہے۔“

سلونی نے سرکانت کا ہاتھ پکڑ کر کہا۔ ”میں تمہارے ساتھ چلوں گی دیورجی۔ اسے

دکھا دوں گی کہ بڑھیا تیری چھاتی پر موٹک دلنے کو بیٹھی ہوئی ہے۔ تو مارن ہار ہے تو کوئی تجھ سے بڑا راگمن ہار بھی ہے۔ جب تک اس کا حکم نہ ہوگا تو کیا مار سکے گا۔“

خدا کی ذات میں اس کا یہ زندہ اعتقاد دیکھ کر سرکانت کی آنکھیں بھر آئیں۔ سوچا

مجھ سے تو یہ جاہل ہی اچھے جو اتنی سختیاں اور تکلیفیں جمیل کر بھی تمہارا نام رنتے ہیں،

بولے۔ ”نہیں بھابی مجھے اکیلے جانے دو۔ میں ابھی ان سے دو دو باتیں کر کے لوٹا آتا

ہوں۔“

سلونی لائسی سنبال ہی رہی تھی کہ سرکانت چل پڑے۔ تجا اور درجن ڈاک بنگلے کا

راستہ دکھاتے ہوئے آگے آگے چلے۔

تجما نے پوچھا۔ ”دادا جب امر سمیٹا چھوٹے تھے تو بڑے سیتان تھے نہ؟“
سرکانت نے اس سوال کا مطلب نہ سمجھ کر کہا۔ ”نہیں تو وہ بچپن ہی سے بڑے سیدھے تھے۔“

درجن تالی بجا کر بولا۔ ”اب کہو تم ہارے کہ نہیں۔ دادا ہمارا ان کا جھگڑا ہے کہ یہ کہتے ہیں کہ جو لڑکے بچپن میں بڑے سیتان ہوتے ہیں وہ بڑے ہو کر دھرماتا ہو جاتے ہیں۔ اور میں کہتا ہوں کہ جو لڑکپن میں سیدھے ہوتے ہیں وہی بڑے ہو کر بھی سیدھے ہوتے ہیں۔ جو بات آدمی میں ہے ہی نہیں وہ سچ میں کہاں سے آجائے گی۔“

تجما نے اعتراض کیا۔ ”لڑکے میں تو اگل بھی نہیں ہوتی۔ جوان ہونے پر کہاں سے آجاتی ہے۔“
”یہ کوئی بات نہیں، میں ایسے کتنے ہی نامی آدمیوں کی مثال دے سکتا ہوں جو بچپن میں بڑے پاجی تھے۔ مگر آگے چل کر بڑے مہاتما ہو گئے۔“

سرکانت کو بچوں کے اس مباحثے میں بڑا مزہ آیا۔ ثالث بن کر دونوں کو کچھ کچھ سہارا دیتے جاتے تھے۔ راستے میں ایک جگہ کچھ بھرا ہوا تھا۔ سرکانت کے جوتے کچھڑ میں پھنس کر پاؤں سے نکل گئے۔ اس پر بڑی ہنسی ہوئی۔

سامنے سے پانچ سوار آتے نظر آئے۔ تجما نے ایک بڑا پتھر اٹھا کر ایک سوار پر نشانہ مارا۔ اس کی گھڑی زمین پر گری۔ وہ تو گھوڑے سے اتار کر گھڑی اٹھانے لگا۔ ہاتی چاروں گھوڑے دوڑاتے ہوئے سرکانت کے قریب آ پہنچے۔

تجما دوڑ کر ایک درخت پر چڑھ گیا۔ دو سوار اس کے پیچھے دوڑے اور نیچے سے گالیاں دینے لگے۔ ہاتی تین سواروں نے سرکانت کو گھیر لیا اور ایک نے ہنٹر نکال کر اوپر اٹھایا ہی تھا کہ یکایک چونک پڑا اور بولا۔ ”آپ ہیں سیٹھ جی! آپ یہاں کہاں؟“

سیٹھ جی نے سلیم کو پوچھا کہ کہا۔ ”ہاں ہاں چلا دو ہنٹر رک کیوں گئے۔ اپنی کارگزاری دکھانے کا پھر ایسا موقع کہاں ملے گا۔ امیروں پر تو ہنٹر چلا ہی نہیں سکتے۔ غریبوں پر بھی نہ چلاؤ تو چلاؤ کس پر؟“

سلیم نے شرمندہ ہو کر کہا۔ ”آپ لوٹوں کی شرارت دیکھ رہے ہیں پھر مجھ ہی کو

قصور وار ظہراتے ہیں۔ شیطان نے ایسا پتھر مارا کہ ان داروغہ جی کی پگڑی گر گئی۔ خیریت یہ ہوئی کہ آنکھ بچ گئی۔“

سرکانت اشتعال سے متجاوز ہو کر بولے۔ ”ٹھیک تو ہے جب اس لوٹے نے پتھر چلایا جو ابھی نادان ہے تو پھر ہمارے حاکم صاحب جو عالم ہیں کیا ہنٹر بھی نہ چلائیں۔ کہہ دو، دونوں سوار درخت پر چڑھ جائیں اور لوٹے کو نیچے ڈھکیل دیں۔ مرجائے گا تو کیا ہوا۔ حاکم سے بے ادبی کرنے کی سزا تو پا جائے گا۔“

سلیم نے اپنی صفائی پیش کی۔ ”آپ تو ابھی آئے ہیں۔ آپ کو کیا معلوم کہ یہاں کے لوگ کتنے منفرد ہیں۔ ایک بڑھیا نے میرے منہ پر تھوک دیا میں نے ضبط کیا درنہ سارا گاؤں جیل میں ہوتا۔“

سرکانت نے چوٹ کھا کر بھی ہار نہ مانی۔ بولے۔ ”تمہارے ضبط کی باگی دیکھے آرہا ہوں بیٹا! اب منہ نہ کھلاؤ۔ اگر وہ جاہل بے سمجھ عورت تھی۔ تو تم ہی نے عالم فاضل ہو کر کون سی شرافت کی۔ اس کا سارا جسم لہو لہان ہو رہا ہے۔ شاید بچے گی بھی نہیں۔ کچھ یاد ہے کتنے آدمیوں کے ہاتھ پاؤں ٹوٹ گئے۔ یہ سب تمہارے نام کو دہائیں دے رہے ہیں۔ اگر ان سے روپے نہ وصول ہوتے تھے تو بے دخلی جاری کراتے۔ فصل قرق کرا لیتے۔ مار پیٹ کا قانون کہاں سے لائے۔“

”بے دخلی سے کیا نتیجہ۔ زمین کا یہاں کون خریدار ہے۔ آخر سرکاری رقم کیسے وصول کی جائے؟“

”تو مار ڈالو سارے گاؤں کو۔ دیکھو کتنے روپے وصول ہوتے ہیں۔ تم سے مجھے ایسی امید نہ تھی۔ مگر شاید حکومت میں کچھ نشہ ہوتا ہے۔“

آپ نے ابھی ان لوگوں کی بدمعاشی نہیں دیکھی۔ میرے ساتھ آئیے میں ساری داستان سناؤں، اس وقت کہاں سے آرہے ہیں؟“

سرکانت نے اپنے لکھو آنے اور سکھدا سے ملنے کا حال کہا۔ پھر مطلب کی بات چھیڑی۔ ”امرکانت تو یہیں ہوگا۔ سنا ہے سی (C) کلاس میں رکھا گیا ہے؟“

اندھیرا زیادہ ہو گیا تھا۔ کچھ سردی بھی پڑنے لگی تھی۔ چار سوار تو گاؤں کی طرف چلے گئے۔ سلیم گھوڑے کی راس تھامے ہوئے پاؤں پاؤں سرکانت کے ساتھ ڈاک بنگلے

چلا۔“

کچھ دور چلنے کے بعد سرکانت نے کہا۔ ”تم نے دوستی کا حق خوب ادا کیا امر کو جیل بھیج دیا اچھا کیا۔ مگر کم سے کم اسے اچھا درجہ تو دلا دیتے۔ لیکن حاکم ٹھہرے۔ دوست کی سفارش کیسے کرتے۔“

سلیم نے رنجیدہ ہو کر کہا۔ ”آپ تو سیٹھ جی مجھ ہی پر سارا غصہ اُتار رہے ہیں۔ میں نے کوشش کر کے درجہ دلایا تھا۔ مگر وہ خود معمولی قیدیوں کے ساتھ رہنے پر ضد کرنے لگے تو میں کیا کرتا۔ یہ میری بد نصیبی ہے کہ یہاں آتے ہی آتے مجھے وہ سب کچھ کرنا پڑا جس سے نفرت تھی۔“

ڈاک بنگلے پر پہنچ کر سیٹھ جی ایک آرام کرسی پر لیت گئے اور بولے۔ ”تو میرا آنا بے کار ہوا۔ ان سے ملاقات تو ہو ہی جائے گی؟“

سلیم نے جواب دیا۔ ”میں آپ کے ساتھ چلوں گا۔ ملاقات کی تاریخ ابھی نہیں آئی ہے۔ مگر جیل والے شاید مان جائیں۔ ہاں انڈیشہ امرکانت کی طرف سے ہے۔ وہ کسی قسم کی رعایت نہیں چاہتے۔“

پھر اس نے ذرا مسکرا کر کہا۔ ”اب آپ کو بھی ان کاموں میں دلچسپی پیدا ہوگئی۔“

سیٹھ جی نے انکار کے ساتھ کہا۔ ”اب میں اس عمر میں کیا کروں گا۔ بوڑھے دل میں جوانی کا جوش کہاں سے آئے۔ بہو جیل میں ہے۔ لڑکا جیل میں ہے۔ شاید لڑکی بھی جیل کی تیاری کر رہی ہے اور میں چین سے کھاتا پیتا ہوں اور آرام سے سوتا ہوں۔ میری اولاد میرے گناہوں کا کفارہ کر رہی ہے۔ میں نے غریبوں کا کتنا خون چوسا ہے، کتنے گھر تباہ کیے ہیں۔ اس کی یاد کر کے خود شرمندہ ہو جاتا ہوں۔ اگر جوانی میں سمجھ آگئی ہوتی تو اپنی اصلاح کرتا۔ اب کیا کروں گا۔ باپ اپنی اولاد کا رہنما ہوتا ہے اسی کے پیچھے اس کے لڑکے چلتے ہیں مجھے اپنے لڑکوں کے پیچھے چلانا پڑا۔ میں مذہب کی اصلیت کو نہ سمجھ کر مذہب کے سوانگ کو مذہب سمجھ ہوئے تھا۔ وہی زندگی کی سب سے بڑی غلطی تھی۔ مجھے تو ایسا معلوم ہوتا ہے کہ دنیا کا کینڈا ہی بگڑا ہوا ہے۔ جب تک ہمیں جائداد پیدا کرنے کی ذمہ داری ہے گی ہم مذہب سے کوسوں دور رہیں گے۔ ایٹور نے دنیا کو کیوں اس ڈھنگ پر لگایا۔ یہ میری سمجھ میں نہیں آتا۔“

سلیم ایسے مسللوں پر سر نہ کھا چاہتا تھا۔ جب وہ ان کی طرح زندگی سے سیر ہو جائے گا تو مرتے وقت مذہب اور خدا کی یاد میں نحو ہو جائے گا۔ دونوں آدمی کئی منٹ تک خاموش بیٹھے رہے۔ تب لالہ جی محبت آمیز لہجے میں بولے۔ ”نوکر ہو جانے پر آدمی کو مالک کا حکم ماننا ہی پڑتا ہے۔ اس کی میں بُرائی نہیں کرتا۔ ہاں ایک بات میں کہوں گا جن پر تم نے ظلم کیا ہے چل کر ان کے آنسو پونچھ دو۔ تم ان غریب آدمیوں کو تھوڑی سی شرافت سے اپنا غلام بنا سکتے ہو۔ سرکار کا آئینہ حکومت تو تم نہیں بدل سکتے لیکن اتنا تو کری سکتے ہو کہ کسی پر بے جا سختی نہ کرو۔“

سلیم نے شرماتے ہوئے کہا۔ ”لوگوں کی گستاخی پر عصہ آجاتا ہے درنہ میں خود نہیں چاہتا کہ کسی پر سختی کروں۔ پھر بھی میرے سر پر کتنی بڑی ذتے داری ہے۔ لگان وصول نہ ہوا تو میں کتنا بڑا تالائق سمجھا جاؤں گا۔“

سرکانت نے مایوسانہ انداز سے کہا۔ ”تو بیٹا لگان وصول نہ ہوگا۔ ہاں آدمیوں کے خون سے ہاتھ رنگ سکتے ہو۔“

”یہی تو دیکھنا ہے۔“

”دیکھ لینا میں نے بھی اسی دنیا میں بال سفید کیے ہیں۔ کسان افسروں کی صورت سے کانپتے تھے۔ لیکن زمانہ بدل رہا ہے۔ اب انھیں اپنی عزت و آبرو کا خیال ہوتا ہے۔ تم مفت میں بدنامی اٹھا رہے ہو۔“

”اپنا فرض ادا کرنا بدنامی ہے تو مجھے اس کی پروا نہیں۔“

سرکانت نے اس حاکمانہ غرور پر دل میں ہنس کر کہا۔ ”فرض میں تھوڑی سی ٹینھاس ملادینے سے کسی کا کچھ نہیں بگڑتا۔ ہاں بن بہت کچھ جاتا ہے۔ یہ بے چارے کسان اتنے غریب ہیں کہ تھوڑی سی ہوردی کر کے انھیں اپنا غلام بنا سکتے ہو۔ حکومت تو بہت جھیل چکے اب انسانیت کا برتاؤ چاہتے ہیں۔ جس عورت کو تم نے ہنڑوں سے مارا ہے اسے ایک بار ماما کہہ کر تم اس کی گردن کاٹ سکتے تھے، یہ سمجھتے ہی کیوں ہو کہ ان پر حکومت کرنے آئے ہو۔ یہ سمجھو کہ تمہیں ان کی خدمت کرنے کا موقع ملا ہے۔ مان لیا تمہیں تنخواہ سرکار سے ملتی ہے۔ لیکن آتی تو ہے ان ہی کی گرہ سے۔ کوئی جاہل ہو تو اسے سمجھاؤں۔ تم خدا کے فضل سے خود ہی پڑھے لکھے آدمی ہو۔ تمہیں کیا سمجھاؤں۔ تم پولیس والوں کی

باتوں میں آگئے۔ یہی بات ہے نا؟“

سلیم بھلا یہ کیسے تسلیم کرتا۔

لیکن سرکانت اڑے رہے۔ ”میں یہ ماننا ہوں، تم کسی سے نذر و نیاز نہیں لینا چاہتے۔ تم نے جو کچھ کیا ضرورت سے مجبور ہو کر کیا۔ لیکن جن لوگوں کی روئیاں نوح کھسوٹ پر چلتی ہیں۔ انہوں نے ضرور تمہیں بھرا ہوگا۔ تمہارا چہرہ کہے دیتا ہے کہ تمہیں اپنے طرز عمل پر افسوس ہو رہا ہے۔ جو بھوکوں مرتے ہیں۔ جیتنے پہن کر اور پوال پر سو کر دن کانتے ہیں۔ ان پر تمہیں غصہ آیا ہی کیوں کر۔ جب ہم اور تم دوچار گھنٹے آرام سے کام کر کے عیش کی زندگی بسر کرنا چاہتے ہیں تو کیا یہ ظلم نہیں ہے کہ جو لوگ ہال بچوں سمیت اٹھارہ گھنٹے کام کریں وہ کپڑے کو ترسیں۔ بے چارے غریب ہیں۔ بے زبان ہیں۔ غیر منظم ہیں۔ اسی لیے چھوٹے بڑے سب ہی ان پر رعب جھاتے ہیں۔ مگر تم جیسے روشن خیال اور تعلیم یافتہ لوگ بھی وہی کرنے لگیں جو معمولی عملے کرتے ہیں تو افسوس ہوتا ہے۔ اپنے ساتھ کسی کو مت لا میرے ساتھ چلو۔ میں ذمہ لیتا ہوں کہ کوئی تمہارے ساتھ گستاخی نہ کرے گا۔ میں تمہیں دکھا دوں گا کہ وہ کتنے حلیم اور فرماں بردار ہیں۔ میں اتنا ہی چاہتا ہوں کہ تم ان کے زخم پر مرہم رکھ دو۔“

سلیم کا دل ابھی اتنا سیاہ نہ ہوا تھا کہ اس پر دوسرا کوئی رنگ ہی نہ چڑھتا، خفت آمیز لہجے میں بولا۔ ”لیکن میری دکالت آپ ہی کو کرنی پڑے گی۔“

”ہاں ہاں یہ سب میں کر دوں گا۔ لیکن ایسا نہ ہو میں یہاں سے ادھر چلوں ادھر تم ہنر بازی شروع کر دو۔“

”اب زیادہ شرمندہ نہ کیجیے۔“

”تم یہ تجویز کیوں نہیں کرتے کہ علاقے کی حالت کی جانچ کی جائے۔ آنکھیں بند کر کے حکم ماننا تمہارا کام نہیں ہے۔ پہلے اپنا اطمینان تو کر لو کہ تم سے جو کچھ کرنے کو کہا جاتا ہے وہ اخلاقاً مناسب بھی ہے یا نہیں تم خود ایسی رپورٹ کیوں نہیں کرتے۔ ممکن ہے حکام اسے پسند نہ کریں۔ لیکن حق کے لیے کچھ نقصان بھی اٹھانا پڑے تو کیا غم۔“

سلیم کا دل ان الفاظ سے بالکل غیر متاثر نہ رہ سکا۔ کھونٹے کی پتلی نوک زمین کے اندر پہنچ چکی تھی بولا۔ ”اس بزرگانہ فہمائش کے لیے میں آپ کا احسان مند ہوں اور اس پر

عمل کرنے کی کوشش کروں گا۔“

کھانے کا وقت آگیا تھا سلیم نے پوچھا۔ ”آپ کے لیے کیا بناواں؟“

”جو چاہے بناؤ۔ مگر اتنا یاد رکھو کہ میں ہندو ہوں اور پرانے زمانے کا آدمی ہوں۔“

ابھی تک چھوت چھات مانے جاتا ہوں۔“

”آپ چھوت کو اچھا سمجھتے ہیں؟“

”اچھا تو نہیں سمجھتا۔ مگر مانتا ہوں۔“

”کیوں مانتے ہیں؟“

”اسی لیے کہ اس میں میری پرورش ہوئی ہے۔ اگر ضرورت پڑے تو میں تمہارا

پاخانہ اٹھا کر پھینک دوں گا۔ لیکن تمہاری تمہاری تھالی میں کھانا نہیں سکتا۔“

”میں تو آپ کو اپنے ساتھ بٹھا کر کھلاؤں گا۔“

”تم پیاز، گوشت اور انڈے کھاتے ہو، مجھے ان کی بو سے نفرت ہے۔“

”آپ یہ سب کچھ نہ کھائیے گا۔ لیکن میرے ساتھ بیٹھنا پڑے گا۔“

”روز اشنان کرتے ہو یا نہیں؟“

”روز صابن لگا کر نہاتا ہوں۔“

”برتنوں کو خوب صاف کرا لینا۔“

”ہاں ہاں برتنوں کو صاف کرا لوں گا۔ برہمن سے کچوا بھی دوں گا۔ بس ایک میز پر

بیٹھ کر کھا ہوگا۔“

”اچھا کھالوں گا بھائی۔ تمہاری خاطر سہی۔“

سیٹھ جی تو سندھیا کرنے بیٹھے۔ ادھر ایک کاشٹبل نے سینٹھ جی کے لیے پوری،

کچوری، حلوا کھیر پکائی۔ وہی پہلے ہی سے رکھا ہوا تھا۔ سلیم آج خود یہی کھانا کھائے گا۔

سیٹھ جی سندھیا کر کے لوٹے تو دیکھا دو کبل بیچھے ہوئے ہیں اور دو تھالیاں رکھی

ہوئی ہیں۔ خوش ہو کر بولے۔ ”یہ تم نے بہت اچھا انتظام کیا۔“

سلیم نے ہنس کر کہا۔ ”میں نے سوچا کہ آپ کا دھرم کیوں لوں۔ نہیں ایک ہی

کبل رکھتا۔“

”اگر یہ خیال ہے تو میرے کبل پر آجاؤ، نہیں، میں ہی آتا ہوں۔“

وہ قتالی اٹھا کر سلیم کے کبیل پر آبیٹھے۔ اپنے خیال میں انھوں نے آج اپنی زندگی کا سب سے بڑا معرکہ جیتا۔ اپنی ساری دولت خیرات کر کے بھی انھیں اتنی پُر غرور مسرت نہ حاصل ہوتی۔

سلیم نے چنگلی لی۔ ”اب تو آپ مسلمان ہو گئے۔“
 سیٹھ جی۔ ”میں مسلمان نہیں ہوا۔ تم ہندو ہو گئے۔“
 (۴)

علی الصباح۔ سرکانٹ اور سلیم ڈاگ بنگلے سے گاؤں کی طرف چلے۔ پہاڑیوں سے نیلی بھاپ اُٹھ رہی تھی۔ اور سلیم کا دل گویا کسی موہوم درد سے بھاری ہو رہا تھا۔ چاروں طرف سناٹا تھا۔ زمین کسی مریض کی طرح کبر کے نیچے پڑی ہوئی سسک رہی تھی۔ کچھ لوگ بندروں کی طرح چھتروں پر بیٹھے اُن کی حرمت کر رہے تھے اور کچھ دروازوں پر بیٹھے دھوپ کھا رہے تھے دونوں آدمی پہلے سلونی کے گھر گئے۔
 سلونی کو بخار چڑھا ہوا تھا۔ اور سارا جسم پھوڑے کی طرح درد کر رہا تھا۔ مگر اسے گانے کی ذہن سوار تھی۔

سنٹو دیکھت جب بوارنا
 سانج کبو تو مارن دھاوے، جموٹ جت چنانا
 سنٹو دیکھت من بوارنا

درد دل جب ناقابل برداشت ہو جاتا ہے۔ جب وہ نالہ و نفاں کی گود میں بھی پناہ نہیں پاتا، تب وہ نغمے کی گود میں جا بیٹھتا ہے۔

سرکانٹ نے پکارا۔ ”بھابی ذرا باہر تو آؤ۔“
 سلونی چٹ پٹ اٹھ کر پکے بالوں کو گھونگھٹ میں چھپاتی دو شیرہ کی طرح شرماتی آکر کھڑی ہو گئی اور پوچھا۔ ”تم کہاں چلے گئے تھے دیور جی؟“

دنٹا سلیم کو دیکھ ایک قدم پیچھے ہٹ گئی، اور جیسے اسے گالی دی ”یہ تو حاکم ہے۔“
 پھر شیرینی کی طرح جھپٹ کر اس نے سلیم کو ایسا دھکا دیا کہ وہ گرتے گرتے پھا۔ اور جب تک سرکانٹ اسے ہٹائیں۔ سلیم کی گردن پکڑ کر اتنی زور سے دہائی گویا گلا گھونٹ دے گی۔

سینٹھ جی نے پوری طاقت سے ہٹا کر کہا۔ ”پاگل ہو گئی ہے کیا بھابی۔ الگ ہٹ جا۔
سختی نہیں۔“

سلونی نے پھٹی پھٹی اٹھارے کی سی آنکھوں سے سلیم کو گھورتے ہوئے کہا۔ ”مار تو
دکھا دوں، آج میرا سردار آگیا ہے۔ سر کھل کر رکھ دے گا۔“

سرکانت نے ملامت آمیز لہجے میں کہا۔ ”سردار کے منہ میں کالکھ لگا رہی ہو اور کیا،
بوزہمی ہو گئی مرنے کے دن آگے اور عقل نہ آئی۔ یہی تمھارا کام ہے کہ کوئی حاکم
دروازے پر آئے تو اس کی گردن پر چڑھ بیٹھو۔“

سلونی نے دل میں کہا یہ لاجبی فٹھر سہانی کہتے ہیں۔ لڑکا پڑ گیا ہے تا اسی سے۔
کھسیا کر بولی۔ ”پوچھو اس نے سب کو پٹا ہے نہیں؟“

سینٹھ جی بگڑ کر بولے۔ ”تم حاکم ہو تمہیں اور گاؤں والے تمہیں دیکھتے ہی لاشیاں لے
کر نکل آتے تو تم کیا کرتیں؟ جب رعیت لڑنے پر تیار ہو جائے تو حاکم کیا اس کی پوجا
کرے۔ امر ہوتا تو وہ لاشی لے نہ دوڑتا۔ گاؤں والوں کو لازم تھا کہ حاکم کے پاس جا کر اپنا
اپنا حال کہتے۔ ادب کے ساتھ عرض و معروض کرتے۔ یہ نہیں کہ حاکم کو دیکھا اور مارنے
دوڑے۔ گویا وہ تمھارا دشمن ہے۔ میں انھیں سمجھا بچھا کر لایا تھا کہ میل کرا دوں۔ دلوں کی
صفائی ہو جائے اور تم ان سے لڑنے مرنے پر تیار ہو گئیں۔“

یہاں کی ہل چل سن کر گاؤں کے اور کتنے ہی آدمی جمع ہو گئے مگر کسی نے سلیم کو
سلام نہیں کیا۔ سکھوں کی تیوریاں چڑھی ہوئی تھیں۔

سرکانت نے انھیں مخاطب کر کے کہا۔ ”میں تم ہی لوگوں سے پوچھتا ہوں۔ یہ
صاحب تمھارے حاکم ہیں کہ نہیں؟ جب رعایا حاکم کے ساتھ گستاخی کرتی ہے تو حاکم کو
بھی غصہ آجائے تو کوئی تعجب ہے؟ یہ بے چارے تو اپنے کو حاکم سمجھتے ہی نہیں۔ لیکن
عزت تو سب ہی رکھتے ہیں۔ حاکم ہو یا نہ ہو۔ کوئی بھلا آدمی اپنی بے عزتی نہیں دیکھ سکتا۔
بولو گوڈر میں کچھ غلط کہتا ہوں۔“

گوڈر نے سر جھکا کر کہا۔ ”نہیں مالک تجھی کہتے ہو۔ مگر وہ تو باڈی ہے۔ اس کی کسی
بات کا بُرا نہ مانو۔ سب کے منہ میں کالکھ لگا رہی ہے اور کیا۔“

سرکانت نے پھر کہا۔ ”یہ ہمارے لڑکے کے برابر ہیں۔ امر کے ساتھ پڑھے، انھیں

کے ساتھ کھیلے۔ تم نے اپنی آنکھوں سے دیکھا کہ امر کو گرفتار کرنے یہ اکیلے ہی آئے تھے۔ کیا پولیس کو بھیج کر نہ پکڑا سکتے تھے؟ سپاہی حکم پاتے ہی آتے اور اسے دھکے دے کر پکڑ لے جاتے۔ ان کی شرافت تھی، خود آئے۔ اور کسی پولیس کو ساتھ نہ لائے۔ امر نے بھی وہ کیا جو واجب تھا۔ اکیلے آدمی کو بے عزت کرنا مشکل تھا۔ اب تک جو کچھ ہوا اس کا انہیں رنج ہے۔ حالانکہ قصور تم لوگوں کا زیادہ تھا۔ خیر اب ان پچھلی باتوں کو بھول جاؤ۔ ان کی طرف سے اب کسی قسم کی سختی نہ ہوگی۔ انہیں اگر تمہاری جائیداد نیلام کرنے کا حکم ملے گا نیلام کریں گے۔ گرفتار کرنے کا حکم ملے گا گرفتار کریں گے۔ تمہیں بُرا نہ لگنا چاہیے۔ تم دھرم کی لڑائی لڑ رہے ہو۔ لڑائی نہیں یہ تپتیا ہے۔ تپتیاں میں غصہ اور نفرت آجائے تو تپتیا ٹوٹ جاتی ہے۔“

سوامی آتماند بولے۔ ”دھرم کی حفاظت ایک طرف سے نہیں ہوتی۔ سرکار قانون بناتی ہے۔ قانون کی حفاظت کرنا اس کا کام ہے جب اس کے اہل کار ہی قانون کو پیروں سے کھینچتے ہیں تو پھر رعایا کیسے ان کے قانون کی پابندی کر سکتی ہے۔“

سرکانت نے پھٹکا بتائی۔ ”آپ سنیا سی ہو کر ایسا کہتے ہیں۔ سوامی جی آپ کو اپنی روحانیت سے اپنے حاکموں کو راہ راست پر لانا ہے اگر وہ حق پر ہوتے تو آپ کو یہ تپتیا کیوں کرنی پڑتی۔ آپ ظلم پر ظلم سے نہیں پریم سے فتح پاسکتے ہیں۔“

سوامی جی کا منہ ذرا سا نکل آیا۔ زبان بند ہو گئی۔

سلونی کا مجرد دل کسی چڑیا کے پنجرے سے نکل کر بھی کوئی مامن تلاش کر رہا تھا۔ یہ شرافت اور درد سے بھری ہوئی تقریر گویا اس کے روبرو دانہ بکھیرنے لگی۔ طائر نے دوچار بار گردن اٹھکا کر دانوں کو چوکنی آنکھوں سے دیکھا۔ پھر اپنے محافظ کو آکھتے سنا اور پڑ پھیلا کر دانوں پر اتر آیا۔ وہ آنکھوں میں آنسو بھرے دونوں ہاتھ جوڑے بولی۔ ”سرکار مجھ سے بڑی کھتا ہو گئی مجھے جو سجا چاہے دے دیجیے۔“

سیٹھ جی نے ٹوکا۔ ”سرکار نہیں بیٹا کہو۔“

”بیٹا مجھ سے بڑی کھتا ہوئی۔ مورکھ ہوں، باڈلی ہوں، جو سجا چاہے دو۔“

سلیم کی نوجوان آنکھیں بھی پُر آب ہو گئیں۔ اختیار کا غرور اور حکومت کا نشہ اتر گیا بولا۔ ”ماتامی مجھے شرمندہ نہ کرو۔ یہاں جتنے لوگ کھڑے ہیں ان سے سے اور جو یہاں

نہیں ہیں ان سے بھی اپنی خطاؤں کی معافی چاہتا ہوں۔“
 گوڈر ہاتھ باندھ کر بولے۔ ”ہم تمہارے گلام ہیں بھیا۔ آدمی پہچانتے تو یہ نوبت ہی
 کیوں آتی۔“

سوامی نے سرکانٹ کے کان میں کہا۔ ”مجھے تو ایسا جان پڑتا ہے کہ دغا کرے گا۔“
 سیٹھ جی نے کہا۔ ”کبھی نہیں۔ نوکری چاہے چلی جائے مگر تمہیں ستائے گا نہیں۔
 شریف آدمی ہے۔“

سوامی بٹے تو سلیم نے آکر سیٹھ جی کے کان میں کچھ کہا۔
 سیٹھ جی گاڈوں والوں سے مسکرا کر بولے۔ ”جنٹ صاحب تم لوگوں کی دوا دارو کے
 لیے سو روپے دان دے رہے ہیں۔ میں اپنی طرف سے نو سو اور ملائے دیتا ہوں۔ اس سے
 لوگوں کی مرہم مٹی کیجیے۔“ گوڈر نے شکریہ ادا کرنا چاہا مگر الفاظ نہ ملے۔
 سرکانٹ نے کہا۔ ”یہ نہ سمجھو یہ روپے میرے ہیں۔ میں اپنے باپ کے گھر سے
 نہیں لایا۔ تمہیں سے تمہارا گھا دبا کر لیے تھے وہ تمہیں لوٹا رہا ہوں۔“
 گاڈوں میں جہاں ستانا سا چھایا ہوا تھا۔ وہاں رونق نظر آنے لگی۔ جیسے سرت ہوا میں
 کھل گئی ہو۔

(۵)

امرکانٹ کو جیل میں کسی نہ کسی طرح روزانہ خبریں مل جایا کرتی تھیں۔ جس دن
 مارپیٹ اور آتش زنی کی خبر ملی اسے روحانی صدمہ ہوا۔ لوگوں کے رونے پینے کی پُردرد
 ہائے ہائے جیسے مجسم ہو کر اس کے سامنے سر پیٹ رہی تھی۔ جلتے ہوئے گھروں کی لپٹیں
 گویا اسے ٹھلسائے ڈالتی تھیں۔ تخیل نے اس حادثے کو اور بھی خوفناک صورت میں پیش
 کر کے اسے اور بھی متوحش کر دیا تھا۔ اور اس کی ذمے داری کس پر تھی؟ روپے تو یوں
 بھی وصول کیے جاتے مگر اتنا ظلم نہ ہوتا۔ کچھ رعایت تو کی جاتی۔ اب اس فساد کے بعد
 سرکار سے کسی نرمی یا رعایت کی توقع رکھنا عبث ہے۔

ان خیالات سے تنگ آکر اس نے بالآخر توکل کی پناہ لی۔ ظلم ہو رہا ہے ہونے دو۔
 میں کیا کر سکتا ہوں، میں کون ہوں۔ کمزوروں کی تقدیر میں مار کھانا لکھا ہے مار کھائیں گے۔
 میں ہی یہاں کیا پھولوں کی بیج پر سویا ہوا ہوں۔ جو کچھ ہوگا ہوگا۔ یہ بھی ایسٹور کی لیا

ہے۔ واہ رے تیری لیلہ۔ اگر تھیں ایسی ہی لیلہاؤں میں مرا آتا ہے تو تم رحیم کیوں بننے ہو زبردست کا ٹھینکا سر پر، یہ بھی کوئی خدائی قانون ہے۔

وہ منکر نہ تھا لیکن یہاں اس کی عقل کام نہ کرتی تھی۔ اسے ساری کائنات درہم برہم نظر آتی تھی۔ جس میں کسی نظام کا پتہ نہ تھا۔ ایسے نظام کو وہ خدا سے منسوب نہ کر سکتا تھا۔

اس نے بان بننا شروع کیا لیکن آنکھوں کے سامنے وہی تماشا ہو رہا ہے۔ وہی سلونی ہے۔ سر کے بال کٹے ہوئے، نیم برہنہ ماہ پڑ رہی ہے۔ اس کے رونے کی دردناک صدا کانوں میں آنے لگی۔ پھر منی سامنے آکھڑی ہوئی۔ اسے سپاہیوں نے گرفتار کر لیا ہے۔ اور کھینچے لیے جا رہے ہیں۔ امر کے منہ سے بے اختیار نکل گیا۔ ”ہیں ہیں کیا کرتے ہو۔“ پھر وہ چونک پڑا اور بان بننے لگا۔

رات کو بھی وہ نظارے آنکھوں میں پھرا کرتے۔ وہی صدائیں کانوں میں گونجا کر تیں۔ ساری تباہی کا بار اپنے سر پر لے کر وہ اس کے نیچے دبا جا رہا تھا۔ اس بوجھ سے سبک دوش ہونے کے لیے اس کے پاس کوئی تدبیر نہ تھی۔ ایٹور سے منحرف ہو کر اس نے گویا کشتی کو ترک کر دیا تھا اور اتھاہ پانی میں ڈوبا جا رہا تھا۔ امر : ”نہی اے کسی تنکے کا سبارا نہ لینے دیجی تھی۔ وہ کدھر جا رہا ہے اور اپنے ساتھ لاکھوں مظلوموں کو کدھر لیے جا رہا ہے اور اس کا انجام کیا ہوگا؟ اس ابر سیاہ میں کہیں چاندی کی جھلک بھی ہے؟ وہ چاہتا تھا کہیں سے آواز آئے۔“ ”بڑھے آؤ، بڑھے آؤ یہی سیدھا راستہ ہے۔“ مگر چاروں طرف بے جان خاموشی طاری تھی۔ کہیں سے کوئی آواز نہیں آئی، کوئی روشنی کی جھلک نہیں ملتی۔ جب وہ خود اندھیرے میں پڑا ہوا ہے۔ خود نہیں جانتا کہ آگے جنت کا ٹھنڈا سایہ ہے یا جہنم کے خوفناک شعلے۔ تو اسے کیا حق ہے کہ اتنے آدمیوں کی جان آفت میں ڈالے۔ اسی روحانی ظلمان کی حالت میں اس کے دل سے نکلا ”ایٹور مجھے روشنی دو مجھے اپنے قدموں میں جگہ دو“ اور وہ رونے لگا۔

صبح کا وقت تھا۔ قیدیوں کی حاضری ہو گئی تھی۔ امر کو کچھ سکون ہو گیا تھا۔ وہ طوفان فرد ہو گیا تھا۔ اور آسمان میں چھائی ہوئی گرد بیٹھ گئی تھی۔ چیزیں صاف صاف نظر آنے لگی تھیں۔ امر بیٹھا ہوا دل میں پچھلے واقعات پر تبصرہ کر رہا تھا۔ جب تک نینا کا خط اسے نہ ملا

تھا اس کا طرز عمل کچھ اور ہی تھا۔ سکھدا کی گرفتاری کی خبر پاتے ہی جیسے اس کی کایا پلٹ ہو گئی۔ اب اسے معلوم ہوا کہ اس کا وہ فضل حرمِ شہرت کا، ذاتی رقابت کا، خدمت کے پردے میں چھپی ہوئی خودی کا جلوہ تھا۔ یہ بات ایک نئی حقیقت کی طرح اس کے سامنے آکھڑی ہوئی۔

امر کے قریب ایک قیدی بیٹھا ہوا بان بٹ رہا تھا۔ امر نے پوچھا ”تم کیسے آئے
بھائی؟“

اس نے تعجب سے دیکھ کر پوچھا ”پہلے تم بتاؤ۔“
”مجھے تو نام کی ذمہ تھی۔“
”مجھے دولت کی ذمہ تھی۔“

اسی وقت جیلر نے آکر امر سے کہا۔ ”تمہارا تبادلہ لکھنؤ ہو گیا ہے۔ تمہارے باپ
آئے تھے۔ تم سے ملنا چاہتے تھے۔ تمہاری ملاقات کی تاریخ نہ تھی۔ صاحب نے انکار
کر دیا۔“

امر کو حیرت ہوئی۔ ”میرے باپ یہاں آئے تھے؟“
”ہاں ہاں اس میں تعجب کی کیا بات ہے۔ مسٹر سلیم بھی ان کے ساتھ تھے۔“
”علاقے کی کچھ نئی خبر؟“

”تمہارے باپ نے شاید سلیم صاحب کو سمجھا کر گاؤں والوں سے ان کا میل کرا دیا
ہے۔ بڑھا شریف آدمی ہے۔ گاؤں والوں کے علاج معالجے کے لیے اپنے پاس سے ایک
ہزار روپے دے دیے۔“
امر مسکرایا۔

”ان ہی کی کوشش سے تمہارا تبادلہ لکھنؤ ہو رہا ہے۔ لکھنؤ میں تمہاری بیوی بھی
آگئی ہے۔ شاید انھیں چھ مہینے کی سزا ہو گئی ہے۔“
امر کھڑا ہو گیا۔ ”سکھدا بھی لکھنؤ میں ہے!“
”اسی لیے تو وہاں تمہارا تبادلہ ہو رہا ہے۔“

امر کو اپنا دل ایک روحانی فضا میں اڑتا ہوا معلوم ہوا۔ وہ مایوسی کہاں گئی وہ کمزوری
کہاں ہے۔

وہ پھر بیٹھ کر بان بیٹھے لگا۔ اس کے ہاتھوں میں آج غضب کی پھرتی ہے ایسی کاہلی پلٹ۔ کیا اب بھی المیہ کے رحیم ہونے میں کوئی شک ہو سکتا ہے اس نے کانٹے ہی تو بوئے تھے وہ سب پھول ہو گئے۔

سکھدا آج جیل میں ہے جو تکلفات اور نمائش پر جان دیتی تھی۔ وہ آج بیکوس کی خدمت میں اپنی زندگی قربان کر رہی ہے۔ دادا جو پیسوں کو دانت سے پکڑتے تھے وہ آج دوسروں کی خدمت کر رہے ہیں۔ کوئی غیبی طاقت نہیں ہے تو یہ سب کچھ کس کی تحریک سے ہو رہا ہے۔

اس نے اپنے دل کی ساری عقیدت سے المیہ کے قدموں میں سر جھکایا۔ وہ بوجھ جس سے وہ دبا جا رہا تھا۔ اس کے سر سے اتر گیا۔ اس کا جسم ہلکا تھا۔ دل ہلکا تھا اور آگے آنے والی اوپر کی چڑھائی گویا اس کا خیر مقدم کر رہی تھی۔

(۶)

امرکانت کو لکھنؤ جیل میں آئے آج تیسرا دن ہے۔ یہاں اسے چھٹی کا کام دیا گیا ہے۔ جیل کے اہل کاروں کو معلوم ہے وہ ایک متمول آدمی کا لڑکا ہے۔ اس لیے اسے سخت محنت دے کر بھی اس کے ساتھ کچھ رعایت کی جاتی ہے۔

ایک چپٹر کے نیچے چکیوں کی قطاریں لگی ہوئی ہیں۔ دو دو قیدی ہر ایک چکی کے پاس کھڑے آتا ہیں رہے ہیں شام کو۔ آٹے کی تول ہوگی جس کا آٹا معینہ مقدار سے کم ہوگا اسے سزا دی جائے گی۔

امرکانت نے اپنے رفیق سے کہا۔ ”ذرا ٹھہر جاؤ بھائی۔ دم لے لوں میرے ہاتھ نہیں چلے۔ کیا نام ہے تمہارا۔ میں نے شاید تمہیں کہیں دیکھا ہے۔“ یہ رفیق کھٹلا، سیاہ، تندرو، سرخ چشم آدمی تھا جو محنت سے تھکتا نہ جانتا تھا۔ مسکرا کر بولا۔ ”میں وہی کالے خاں ہوں جو ایک چوری کے کڑے لے کر تمہارے پاس بیچنے گیا تھا۔ یاد کرو شام کو تم اپنی دوکان پر بیٹھے تھے اور لالہ جی کہیں باہر گئے ہوئے تھے۔ لیکن تم یہاں کیسے آہنٹے۔ تعجب ہو رہا ہے۔ پرسوں ہی سے پوچھنا چاہتا تھا۔ مگر ڈر تھا کہ کہیں دھوکا نہ ہو رہا ہو۔“

امرکانت نے مختصر اپنی داستان کہہ سنائی اور پوچھا۔ ”تم کیسے آئے؟“

کالے خاں ہنس کر بولا۔ ”میرا حال کیا پوچھتے ہو بھئی۔ یہاں تو مجھے مینے باہر رہتے

ہیں تو مجھے سالِ اعرہ۔ اب تو یہی آرزو ہے کہ اللہ یہیں سے بلا لے۔ میرے لیے باہر رہنا ہی مصیبت ہے۔ سب کو اچھا اچھا کھاتے اچھا اچھا پہننے دیکھتا ہوں تو جلن ہوتی ہے۔ مگر لے کہاں سے۔ کوئی ہنر آتا نہیں نہ علم ہے۔ چوری نہ کروں، ڈاکہ نہ ماروں تو کھاؤں کیا۔ یہاں نہ کسی کو اچھا کھاتے دیکھتا ہوں۔ نہ اچھا پہننے۔ اس لیے جلن بھی نہیں ہوتی۔ سب اپنے ہی جیسے پھر حسد اور ڈاہ کیوں۔ اسی لیے اللہ تعالیٰ سے دعا کرتا ہوں کہ یہیں سے بلا لے، چھوٹنے کی تمنا نہیں ہے۔ تمہارے ہاتھ ڈکھ گئے ہوں تو رہنے دو میں اکیلا ہی ہیں ڈالوں گا۔ تمہیں ان لوگوں نے یہ کام دیا ہی کیوں، تمہارے بھائی بند تو ہم لوگوں سے الگ آرام سے رکھے جاتے ہیں۔ تمہیں یہاں کیوں ڈال دیا۔ چھوڑ دو میں ابھی بات کی بات میں اڑائے دیتا ہوں۔“

امر نے چٹکی کی مضمیا زور سے پکڑتے ہوئے کہا۔ ”نہیں، نہیں میں تمہکا نہیں ہوں۔ دو چار دن میں عادت ہو جائے گی تو تمہارے برابر کام کر کے دکھا دوں گا۔“

کالے خاں نے اسے پیچھے ہٹاتے ہوئے کہا۔ ”مگر یہ تو اچھا نہیں لگتا کہ تم میرے ساتھ چٹکی پیو۔ تم نے کوئی جرم نہیں کیا ہے رعایا کے پیچھے سرکار سے لڑے ہو۔ میں تمہیں نہ پینے دوں گا۔ معلوم ہوتا ہے تمہاری خدمت کے لیے ہی اللہ نے مجھے یہاں بھیجا ہے۔ وہ تو بڑا کارساز ہے۔ اس کی قدرت کون سمجھ سکتا ہے۔ آپ ہی آدمی سے بُرائی کرواتا ہے، آپ ہی سزا دیتا ہے۔ آپ ہی اسے معاف بھی کر دیتا ہے۔“

امرکانت نے اعتراض کیا۔ ”بُرائی خدا نہیں کرتا۔ ہم خود کرتے ہیں۔“

کالے خاں نے ایسی نگاہوں سے اس کی طرف دیکھا جو کہہ رہی تھیں تم ان رموز کو ابھی نہیں سمجھ سکتے، اور بولا۔ ”تا میں یہ نہ مانوں گا۔ تم نے تو پڑھا ہوگا اس کے حکم کے بغیر پتا بھی نہیں ہل سکتا۔ بُرائی کون کرے گا سب وہی کرواتا ہے اور پھر معاف بھی کر دیتا ہے۔ ابھی میں یہ بات منہ سے کہہ رہا ہوں۔ جس دن میرے ایمان میں یہ بات جم جائے گی اسی دن بُرائی بند ہو جائے گی۔ تم نے اس دن مجھے نصیحت دی تھی۔ میں تمہیں اپنا پیر سمجھتا ہوں۔ دو سو کی چیز تم نے میں میں نہ لی۔ اسی دن مجھے معلوم ہوا بدی کیا چیز ہے اب سوچتا ہوں اللہ کو کیا منہ دکھاؤں گا۔ زندگی میں اتنے گناہ کیے ہیں کہ جب ان کی یاد آتی ہے تو روٹکتے کھڑے ہو جاتے ہیں۔ اب تو اسی کی رحیمی کا بھروسہ ہے۔ کیوں بھیتا

تمہارے مذہب میں کیا لکھا ہے اللہ گنہ گاروں کو بخش دیتا ہے۔ یا نہیں۔“
 کالے خاں کا تند چہرہ اس گہری نورانی ہمہ گیر عقیدت سے متور ہو گیا، آنکھوں میں
 روحانیت کا جلوہ چمک اٹھا اور لہجہ اتنا معرفت خیز، اتنا معصوم اور پاکیزہ تھا کہ امر کانت کا دل
 سرت سے ہلکتا ہو گیا بولا۔ ”سنتا تو ہوں خاں صاحب کہ وہ بڑا رحیم ہے۔“

کالے خاں دو گنے جوش سے چٹکی گھماتا ہوا بولا۔ ”ہاں بھئی بڑا رحیم ہے۔ ماں کے پیٹ
 میں بچے کو رزق پہنچاتا ہے۔ یہ دنیا ہی اس کی رحیمی کا آئینہ ہے۔ جدھر نظر اٹھا اس کی
 رحیمی کے جلوے ہیں۔ اتنے خوشی ڈاکوں، زناکار یہاں پڑے ہوئے ہیں ان کے لیے بھی
 رزق کا سامان مہیا کر دیتا ہے۔ موقعہ دیتا ہے۔ بار بار موقعہ دیتا ہے کہ اب بھی سنبھل جاؤ
 مگر آدمی کی آنکھیں نہیں کھلتیں۔ جس دن اسے غصہ آئے گا یہ دنیا جہنم میں چلی جائے
 گی۔ ہمارے تمہارے اوپر وہ کیا غصہ کرے گا۔ ہم چیونٹی کو بیروں تلے پڑتے دیکھ کر
 کنارے سے نکل جاتے ہیں، اسے کچلتے رحم آتا ہے۔ پھر جس اللہ نے ہم کو پیدا کیا۔ جو ہم
 کو پاتا ہے وہ ہمارے اوپر کبھی اپنا قہر نازل کر سکتا ہے۔ کبھی نہیں۔ غصہ برابر والوں پر کیا
 جاتا ہے۔ ضعیفوں پر نہیں۔“

امر کو اپنے دل میں معرفت کا ایک نغمہ سا گونجتا ہوا معلوم ہوا، اتنے کامل یقین اور
 طفلانہ عقیدت کے ساتھ اس موضوع پر گفتگو کرتے اس نے کسی کو نہ سنا تھا۔ بات وہی
 تھی جو وہ ہمیشہ چھوٹے بڑوں کے منہ سے سنا کرتا تھا۔ پر روحانی خلوص نے ان الفاظ میں
 ایک نئی جان ڈال دی تھی۔

ذرا دیر کے بعد کالے خاں نے پھر کہا۔ ”بھئی تم سے چٹکی چلوانا ویسا ہی ہے جیسے کوئی
 تلوار سے چڑیا کو حلال کرے۔ تمہیں اسپتال میں رکھنا چاہیے تھا جہاں تم مریضوں کو تشفی
 دیتے۔ بیماری میں دوا سے اتنا فائدہ نہیں ہوتا جتنا ہمدردی سے ہوتا ہے۔ میرے سامنے کتنے
 ہی قیدی بیمار ہو کر دہاں گئے، پر ایک بھی اچھا نہ ہوا؟ بات کیا ہے؟ دوا قیدی کے سر پر
 پٹک دی جاتی ہے جیسے کتنے کے سامنے ہڈی کا ٹکڑا پھینک دیا جائے۔ مریض دوا کھا کر اچھا
 ہونے سے مر جانا بہتر سمجھتا ہے۔ میں آج سپرنٹنڈنٹ سے کہوں گا کہ انہیں اسپتال میں
 رکھیے۔ اگر وہ کہیں گے کہ تمہیں پورا آنا دینا پڑے گا تو میں منظور کر لوں گا۔ اتنا آنا تو
 میں ہائیں ہاتھ سے پس سکتا ہوں۔ بھئی سچ کہتا ہوں۔“

وہی اچکا جسے امرکانت نے ایک دن یہ کاریوں کی کچڑ میں لونتے دیکھا تھا آج تقدس کے رُتبے پر پہنچ گیا تھا۔ اس کی روح سے گویا ایک بجلی لکھل کر امر کے باطن کو روشن کرنے لگی۔

اس نے کہا: ”لیکن یہ تو بُرا معلوم ہوتا ہے کہ تم بوڑھے ہو کر محنت سے کام کرو اور میں جوان ہو کر اسپتال میں بیٹھوں۔“

کالے خاں ہنسا۔ ”اسپتال کا کام تم آسان سمجھتے ہو؟ وہ اس چکی سے کہیں جان لیا ہے۔ میں راتوں کو سرے سے ٹانگ پھیلا کر سوؤں گا۔ تمہیں جاگ کر راتیں کاٹنی پڑیں گی۔ چننے کو اتنا ماننا پڑے گا کہ کوئی اللہ کا بندہ ہی مار سکتا ہے۔ میں تو کسی مریض کی تیمارداری کرنے کے لائق ہی نہیں ہوں، جہاں اس نے دو ایک بار میری بات نہ مانی اور میں بگڑا۔ پھر اسپتال میں کبھی کبھی جان کا خطرہ بھی ہو جاتا ہے۔ اس چکی میں کیا رکھا ہے۔ یہ کام تو گدھا بھی کر سکتا ہے، کل بھی کر سکتی ہے۔ لیکن تم جو کام کرو گے وہ فرشتے ہی کر سکتے ہیں۔“

سورج ڈوب رہا تھا۔ کالے خاں نے اپنے پورے گہبوں میں ڈالے تھے۔ اور دوسرے قیدیوں کے پاس جا جا کر دیکھ رہا تھا کس کا کتنا کام باقی ہے۔ کئی قیدیوں کے گہبوں ابھی ختم نہ ہوئے تھے۔ جیل کا ملازم آنا تولنے آ رہا ہوگا۔ ان بے چاروں پر آفت آجائے گی۔ مار پڑنے لگے گی۔ کالے خاں نے قیدیوں کی مدد کرنی شروع کی۔ اس کی محنت اور پھرتی پر لوگوں کو حیرت ہو رہی تھی۔ آدھ گھنٹے میں اس نے سارے پھسندیوں کی کمی پوری کر دی۔ امرکانت اپنی چکی کے پاس کھڑا خدمت کے اس پٹلے کو عقیدت مندانہ نظروں سے دیکھ رہا تھا گویا کسی دیوتا کے درشن کر رہا ہو۔

کالے خاں ادھر سے فرصت پا کر نماز پڑھنے لگا۔ وہیں کل کے نیچے اس نے وضو کیا۔ اور چمچر کے نیچے کھبل بچھا کر نماز شروع کی۔ اسی وقت نائب داروغہ چار وارڈروں کے ساتھ آنا تلوانے آ پہنچا۔ قیدیوں نے اپنا اپنا آٹا بوریوں میں بھرا اور ترازو کے پاس لا کر تلوانے لگے۔

نائب نے امر سے پوچھا۔ ”تمہارا جوڑیدار کہاں گیا؟“

امر نے بتلایا نماز پڑھ رہا ہے۔

”اسے بلاؤ، پہلے آتا نکو لے، پھر نماز پڑھے۔ بڑا نمازی کی ذمہ داری ہے کہاں گیا ہے نماز پڑھنے؟“

امر نے شیڈ کے پیچھے کی طرف اشارہ کر کے کہا۔ ”آپ انہیں نماز پڑھنے دیں۔ میں تو آتا نکو لے کے لیے حاضر ہوں۔“

نائب جیلر کو یہ کب گوارا ہو سکتا تھا کہ کوئی قیدی اس وقت نماز پڑھے۔ جب جیل کا خدا وارد ہوا ہو۔ شیڈ کے پیچھے جا کر۔ بولے ”بے ادب نمازی کے بچے۔ آتا کیوں نہیں نکو لے۔ بچا گیہوں چبا گئے ہو تو نماز کا بہانہ کرنے لگے۔ چل جھٹ پٹ ورنہ مارے ہنزدوں کے کھال ادھیڑ دوں گا۔“

کالے خاں دوسری ہی دنیا میں تھا۔

نائب نے قریب جا کر اپنی چھڑی اس کی پیٹھ میں کھونچتے ہوئے کہا۔ ”بہرا ہو گیا ہے کیا ہے، شامت تو نہیں آئی ہے۔“

کالے خاں نماز پڑھنے میں محو تھا۔ پیچھے پھر کر بھی نہ دیکھا۔

نائب نے تھوڑے کر لات جھائی۔ کالے خاں سجدے کے لیے، ٹھکا ہوا تھا۔ لات کھا کر اوندھے منہ گر پڑا۔ مگر فوراً سنبھل کر پھر سجدے میں ٹھک گیا۔ نائب کو اب ضد پڑ گئی کہ نماز بند کر کے چھوڑوں گا۔ شاید کالے خاں کو بھی ضد پڑ گئی کہ نماز ختم کر کے ہی انہوں کا وہ تو سجدے میں تھا نائب صاحب نے اسے بوٹ دار ٹھوکریں جمانی شروع کیں۔ ایک وارڈر نے لپک کر گارڈ کے سپاہی بلا لیے۔ دوسرا نائب صاحب کی کمک کو دوڑا کالے خاں پر ایک طرف سے ٹھوکریں پڑ رہی تھیں دوسری طرف لکڑیاں۔ پر وہ سجدے سے سر نہ اٹھاتا تھا۔ ہاں ہر ایک وارڈر پر اس کے منہ سے اللہ اکبر کی دل ہلانے دینے والی صدا نکل جاتی تھی۔ ادھر ان جلاڑوں کی آتش غضب بھی تیز ہوتی جاتی تھی۔ جیل کا قیدی جیل کے خدا کو سجدہ نہ کر کے اپنے خدا کو سجدہ کرے۔ اس سے زیادہ نائب صاحب کی اور کیا توہین ہو سکتی تھی۔ کالے خاں پر اتنی ضربیں پڑیں کہ اس کے خون بہنے لگا۔ امرکانت اس کی حمایت کرنے دوڑا کہ ایک وارڈر نے اسے زور سے دھکا دے کر پیچھے ہٹا دیا۔ ادھر برابر چوٹیں پڑتی جاتی تھیں۔ اور کالے خاں برابر اللہ اکبر کے نعرے لگائے جاتا تھا۔ آخر وہ صدا نحیف ہوتے ہوتے بالکل بند ہو گئی۔ اور کالے خاں بے حس و حرکت ہو گیا۔ مگر چاہے کسی کے

کانوں میں اس کی آواز نہ جاتی ہو اس کے ہونٹ اب بھی مل رہے تھے اور اللہ اکبر کی غیر مسوع صدا اب بھی نکل رہی تھی۔

نائب نے خفیف ہو کر کہا۔ ”پڑا رہنے دو بد معاش کو یہیں۔ کل سے اسے کھڑی بیڑی دوں گا اور تہائی بھی۔ اگر تب بھی سیدھا نہ ہوا تو اُلٹی دی جائے گی۔ اس کا نمازی پن نکال نہ دوں تو نام نہیں۔“

ایک لمبے میں نائب، وارڈ اور سپاہی سب چلے گئے۔ قیدیوں کے کھانے کا وقت آگیا تھا۔ سب کے سب کھانے پر جا بیٹھے۔ مگر کالے خاں ابھی اوندھا پڑا ہوا تھا۔ سر اور ناک کان سے خون جاری تھا۔ امرکانت بیٹھا اس کے زخموں کو پانی سے دھو رہا تھا اور خون بند کرنے کی کوشش کر رہا تھا۔ روحانی قوت کے اس بعید از قیاس جلوے نے اس کی مادیت کو مغلوب کر دیا تھا۔ ایسی حالت میں کیا وہ بھی اسی طرح ثابت و ساکن رہ سکتا تھا۔ شاید پہلے ہی وار میں یا تو اس نے مدافعت کی ہوتی، یا نماز چھوڑ کر الگ ہو جاتا۔

قیدی کھانا کھا کر لوٹے۔ کالے خاں ابھی وہیں پڑا ہوا تھا۔ سبھوں نے اسے اٹھا کر بارک میں پہنچایا اور ڈاکٹر کو اطلاع دی۔ مگر ڈاکٹر صاحب نے رات کو اپنی نیند میں خلل ڈالنا آئینی صحت کے خلاف سمجھا۔ وہاں اور کیا دوا مل سکتی تھی۔ گرم پانی بھی نہ میسر ہو سکا۔

اس بارک کے قیدیوں نے ساری رات بیٹھ کر کائی۔ کئی آدمی اس بات پر آمادہ تھے کہ صبح ہوتے ہی نائب صاحب کی مرمت کی جائے یہی تو ہوگا کہ سال دو سال کی میعاد اور بڑھ جائے گی۔ کیا غم، امرکانت بہت ہی سلامت پسند آدمی تھا۔ مگر اس وقت وہ بھی ان ہی لوگوں میں ملا ہوا تھا۔ رات بھر اس کے اندر حیوان اور انسان میں زور آزمائیاں ہوتی رہیں۔ وہ جانتا تھا کہ آگ آگ سے نہیں بلکہ پانی سے فرو ہوتی ہے۔ تنہا ہوتا تو شاید اب بھی اسے اشتعال نہ ہوتا۔ لیکن اس اجتماعی بیجان نے اسے ڈگا دیا۔ مجمع کے ساتھ ہم کتنے ہی ایسے اچھے یا برے کام کر جاتے ہیں جو تنہا نہ کر سکتے اور کالے خاں کی حالت جتنی نازک ہوتی جاتی تھی اتنا ہی انتقام کا جذبہ اور بھی بے تاب ہو جاتا تھا۔

ایک ڈاکے کے قیدی نے کہا۔ ”خون پی جاؤں گا۔ یہی تو ہوگا کہ پھانسی ہو جائے گی۔ پھانسی تو ایک دن ہونی ہی ہے۔“

امراکات نے انوس ناک لہجے میں کہا۔ ”اس وقت کیا سمجھتے تھے کہ ماہی ڈالے گا۔“

چکے چکے سازش کی گئی۔ قاتلوں کا انتخاب ہوا۔ طرز عمل کا فیصلہ کیا گیا اور صفائی کی دلیلیں بھی نکالی گئیں۔ یکایک ایک ٹھٹھنے قیدی نے کہا۔ ”تم لوگ سمجھتے ہو سویرے تک اسے پتہ نہ لگ جائے گا۔“

امر نے پوچھا۔ ”پتہ کیسے لگے گا یہاں ایسا کون ہے جو اسے خبر دے دے گا؟“ ٹھٹھنے قیدی نے دائیں بائیں نظر ڈال کر کہا۔ ”کھمہر دینے والے نہ جانے کہاں سے نکل آتے ہیں بھئی۔ کسی کے ماتھے پر تو کچھ لکھا نہیں ہوتا۔ کون جانے ہمیں میں سے جا کر اتنا کر دے۔ آئے دن تو لوگوں کو سرکاری گواہ بننے دیکھتے ہو۔ وہی لوگ جو سرگمہ ہوتے ہیں۔ بکھت پر سرکاری گواہ بن جاتے ہیں۔ اگر کچھ کرتا ہی ہے تو ابھی کر ڈالو۔ دن کو کوئی واردات کر دگے سب کے سب کالے پانی بھیج دیے جاوگے۔“

امر نے اعتراض کیا۔ ”لیکن اس وقت وہ اپنے کوارٹر میں سو رہا ہوگا۔“

ٹھٹھنے قیدی نے جواب دیا۔ ”یہ ہمارا کام ہے۔ تم کیا جانو۔“

سرگوشیاں ہوئیں اور پانچ آدمی تیار ہو گئے۔

ٹھٹھنے قیدی نے کہا۔ ”ہم میں جو پھوٹے اسے گنوہیا۔“

یہ کہہ کر اس نے ہائے ہائے کی چیخ مارتی شروع کی۔ اور بھی کوئی آدمی شور مچانے لگے گویا آپس میں فساد ہو گیا ہو۔

ایک وارڈر نے آکر پوچھا۔ ”کیوں شور مچاتے ہو تم سب؟ کیا بات ہے؟ ان سردوں کے مارے رات بھر سونا نصیب نہیں ہوتا۔“

ٹھٹھنے قیدی نے کہا۔ ”بات کیا ہے۔ کالے خاں اب تب ہو رہے ہیں جا کر نائب صاحب کو بلا لاؤ جھٹ پٹ۔“

وارڈر بولا۔ ”واہ بے! کیسا حکم لگاتا ہے، جیسے نائب صاحب تیرے باپ کے نوکر ہی تو ہیں۔ بڑا نواب کا بچہ بنا ہے۔“

”ہم کہتے ہیں جا کر انھیں بھیج دو۔ کچھ بیان بیان لکھتا ہو تو لکھ لیں۔“

کالے خاں نے آنکھیں کھولیں اور ضعیف آواز میں بولا۔ ”کیوں چلاتے ہو پارو، میں

ابھی مرا نہیں ہوں۔ جیسے پیٹھ کی ہڈی میں چوٹ ہے۔“

ٹھکنے قیدی نے قریب آکر آہستہ سے کہا۔ ”اسی کا بدلہ چکانے کی تیاری ہے پنھان۔“
کالے خاں کی لاش میں گویا جان آگئی۔ جاں کنی کی آواز میں بولا۔ ”کس سے بدلہ
چکاؤ گے بھائی۔ اللہ ہے، اللہ کی بھی مرضی ہے تو اس میں دوسرا کون دخل دے سکتا ہے؟
اس کے حکم کے بغیر کہیں ایک جتنی بھی ہل سکتی ہے۔ ذرا مجھے پانی پلا دو اور جب میں
مر جاؤں تو یہاں جتنے بھائی ہیں سب میری نجات کے لیے خدا سے دعا کرنا۔ دنیا میں اور
میرا کون ہے۔“

اُسر نے اُسے گود میں لے کر پانی پلانا چاہا۔ مگر ٹھونٹ حلق کے نیچے نہ اترا۔ وہ زور
سے کراہ کر بھریٹ گیا۔

ٹھکنے قیدی نے دانت پیس کر کہا۔ ”ایسے جالم کی گردن تو الٹی ٹھری سے کاٹنی
چاہیے۔“

کالے خاں ملامت آمیز لہجے میں بولا۔ ”کیوں میری نجات کا دروازہ بند کرتے ہو
بھائی۔ دنیا تو بگڑ گئی۔ کیا عاقبت بھی بگاڑنا چاہتے ہو؟ اللہ سے دعا کرو، سب پر رحم کرے۔
زندگی میں کیا کم گناہ کیے ہیں کہ مرنے کے بعد پاؤں میں بیڑیاں پڑی رہیں۔ یا خدا رحم
کرے!“

ان الفاظ میں گویا مرنے والے کی روح پاک جلوہ پذیر ہو گئی تھی۔ باتیں وہی تھیں جو
ہم روز سنتے ہیں۔ لیکن ان میں اس وقت کچھ ایسی تاثیر، کچھ ایسا معجزہ تھا کہ سبھی سر بہ
زانو ہو گئے۔ اس چنگی بھر راکھ نے جیسے خلط فاسد کی اصلاح کر دی۔

طلوع سحر کے وقت جب کالے خاں کی شمع حیاتِ نچھی تو ایسا کوئی قیدی نہ تھا جس
کی آنکھوں سے آنسو نہ نکل رہے ہوں۔ لیکن اور لوگ غم سے رو رہے تھے امرکانت
روحانی مسرت سے رو رہا تھا۔ اوروں کو ایک عزیز دوست کی جدائی کا صدمہ تھا۔ امرکانت
کو ایسا معلوم ہو رہا تھا وہ اس سے قریب تر ہو گیا ہے۔ اپنی زندگی میں اسے یہی ایک ایسا
پاک نفس انسان ملا تھا۔ جس کے سامنے اس کا غرور عقیدت سے جھک جاتا۔

اس روشنی کے مینار نے آج اس کی کشتی کا رُخ پلٹ دیا۔ جہاں شک کی جگہ اور
باطل کی جگہ حق کی آواز سنائی دیتی تھی۔

(۷)

لالہ سرکانت کے چلے جانے کے بعد سلیم نے ایک موضع کا دورہ کر کے آسامیوں کی حقیقی حالت کی تحقیقات شروع کی۔ اب اُسے معلوم ہوا کہ ان کی حالت اس سے کہیں اتر ہے۔ جتنا وہ سمجھے ہوئے تھا۔ پیداوار کی قیمت، لاگت اور لگان سے بھی کم تھی۔ کھانے پینے کی بھی گنجائش نہ تھی۔ دوسرے مصارف کا ذکر ہی کیا۔ ایسا شاذ ہی کوئی کسان تھا جس کا سر قرض کے بوجھ سے نہ دبا ہوا ہو۔ کالج میں اس نے مالیات کا مطالعہ کیا تھا اور جانتا تھا کہ یہاں کے مزارعین کی حالت بہت افسوس ناک ہے۔ اب اس پر روشن ہوا کہ کتابی علم اور واقعاتی صورت میں اتنا ہی فرق ہے جتنا انسان اور اس کی شہیدہ میں جوں جوں اس پر اصلیت کھلتی جاتی تھی کسانوں سے اس کی ہمدردی بڑھتی جاتی تھی۔ کتنا ظلم ہے کہ جو بے چارے روٹیوں کے محتاج ہوں۔ جن کے پاس تن ڈھانکنے کو جھیتڑے بھی نہ ہوں۔ جو بیماری میں ایک پیسے کی دوا نہ خرید سکتے ہوں۔ جن کے گھروں میں چراغ بھی نہ جلتے ہوں ان سے پورا لگان وصول کیا جائے۔ جب زرعی پیداواریں گراں تھی لٹم پٹم ایک وقت روکھا سوکھا کھانا مل جاتا تھا۔ اس سردبازاری میں تو ان کی حالت ناقابل بیان ہو گئی ہے۔ جن کے لڑکے پانچ چھ سال کی عمر سے ہی محنت مزدوری کرنے لگیں، جو ایندھن کے لے چراگاہوں میں گوبر بورتے پھرتے ہوں ان سے پورا مطالبہ وصول کرنا گویا ان کے منہ سے روٹی کا ٹکڑا چھین لینا، ان کے تن خشک سے خون چوستا ہے۔

اصلی حالت کا علم ہوتے ہی سلیم نے اپنے طرز عمل کا فیصلہ کر لیا۔ اس نے کئی دن تک یکسو ہو کر مفصل رپورٹ لکھی اور مسٹر غزنوی کے پاس بھیج دی۔ مسٹر غزنوی نے فوراً لکھا کہ آکر مجھ سے مل جاؤ۔ سلیم ان سے ملنا نہ چاہتا تھا۔ ڈرتا تھا کہیں وہ میری رپورٹ کو دبا رکھنے کی تجویز نہ کریں۔ لیکن پھر سوچا چلنے میں ہرج ہی کیا ہے۔ اگر وہ مجھے قائل کر دیں تب تو کوئی بات ہی نہیں لیکن حکام کی ناراضگی کے خوف سے میں اپنی رپورٹ کو ہرگز داخل دفتر نہ ہونے دوں گا۔

اسی دن شام کو وہ صدر جا پہنچا۔

مسٹر غزنوی نے تپاک سے مصافحہ کرتے ہوئے کہا۔ ”مسٹر امرکانت کے ساتھ تم نے دوستی کا خوب حق ادا کیا۔ وہ خود شاید اتنی مفصل رپورٹ نہ لکھ سکتے لیکن کیا تم سمجھتے

ہو، سرکار کو ان حالات کا علم نہیں ہے؟“

سلیم نے جواب دیا۔ ”میرا تو ایسا ہی خیال ہے، سرکار کو جو رپورٹیں ملتی ہیں وہ حکام پرست اہلکاروں سے ملتی ہیں۔ جو رعایا کا خون کر کے بھی اظہار حق سے گریز کرتے ہیں۔ میری رپورٹ واقعات پر مبنی ہے۔“

دونوں افسروں میں بحث ہونے لگی۔ مسٹر غزنوی کی دلیل تھی۔ ہمارا فرض صرف احکام کی تعمیل ہے۔ سرکار نے لگان وصول کرنے کا حکم دیا، ہمیں وصول کرنا چاہیے۔ رعایا کو تکلیف ہوتی ہے تو ہو۔ ہمیں اس سے غرض نہیں ہمیں خود اپنی آمدنی کا ٹیکس ادا کرنے میں روحانی تکلیف ہوتی۔ لیکن مجبور ہو کر دیتے ہیں کوئی آدمی خوشی سے ٹیکس نہیں دیتا۔ مسٹر غزنوی اس حکم کی مخالفت کرنا اخلاق کی بناء پر نہیں، فرض کی بناء پر بھی تائیل تعزیر سمجھتے تھے۔ اور محض ضابطے کی پابندی ان کے اطمینان کے لیے کافی نہ تھی۔ وہ دل سے اس حکم کی تعمیل کرنا چاہتے تھے۔

سلیم کہتا تھا۔ ”ہم نے سرکار کی ملازمت محض اس لیے کی ہے کہ اس کے ذریعے رعایا کی کچھ خدمت کر سکیں۔ ان کی حالت میں اصلاح کر سکیں۔ اگر سرکار کی کسی تجویز سے اس مقصد کے پورا ہونے میں رکاوٹ پڑتی ہو تو ہمیں اس کی تعمیل سے انکار کر دینا چاہیے۔“

غزنوی نے منہ لہا کر کے کہا۔ ”مجھے خوف ہے کہ گورنمنٹ یہاں سے تمہارا تبادلہ کر دے گی۔“

”تبادلے کی مجھے فکر نہیں۔ میں تو صرف یہ چاہتا ہوں کہ اصلی حالت اس پر روشن ہو جائے۔“

غزنوی نے سرکار کی وکالت کی۔ ”آپ گورنمنٹ کی دفتروں کا مطلق اندازہ نہیں کر رہے ہیں۔ اگر وہ اتنی آسانیاں دینے لگے تو آپ قیاس کر سکتے ہیں۔ رعایا کتنی شیر ہو جائے گی، ذرا ذرا سی بات پر طوفان کھڑے ہو جائیں گے اور یہ مطالبہ محض اس علاقے کا نہیں، سارے ملک میں اس قسم کی شورش جاری ہے۔ آپ بتا سکتے ہیں۔ سرکار کے پاس اس کمی کو پورا کرنے کے لیے اور کیا ذرائع ہیں؟“

سلیم نے جواب دیا۔ ”میرا دعویٰ تو یہ ہے کہ سرکار رعایا کے لیے ہے، رعایا سرکار

کے لیے نہیں۔ کاشکاروں پر ظلم کر کے، انہیں بھوکوں مار کر اگر گورنمنٹ زندہ رہنا چاہتی ہے تو کم سے کم میں اس سے الگ ہو جاؤں گا۔ اگر مالیات میں کمی کا اندیشہ ہے تو سرکار کو اپنے مصارف کم کرنے چاہیے، نہ کہ رعایا پر سختیاں کی جائیں۔ میں جانتا ہوں میری علاحدگی کا سرکار پر کوئی اثر نہ پڑے گا۔ لیکن میرے ضمیر کو اطمینان ہو جائے گا۔“

غزنوی نے بہت کچھ اونچ نیچ سمجھائی۔ لیکن سلیم پر کوئی اثر نہیں ہوا وہ ڈپٹوں سے لگان وصول کرنے کے لیے اپنے ضمیر کو کسی طرح مجبور نہ کر سکتا تھا۔ آخر غزنوی نے لاچار ہو کر اس کی رپورٹ اوپر بھیج دی۔ اور ایک ہی ہفتے کے اندر گورنمنٹ نے اسے علاحدہ کر دیا۔ ایسے خطرناک آدی پر وہ کیسے اعتبار کرتی۔

جس دن اس نے نئے انفر کو چارج دیا۔ اور علاقے سے رخصت ہونے لگا۔ اس کے قیام گاہ پر مردوں عورتوں کا ایک میلا لگ گیا۔ سب اس سے فتیں کرنے لگے ہمیں اس حالت میں چھوڑ کر آپ نہ جائیے۔ سلیم کی خواہش بھی یہی تھی۔ حافظ جی کے خوف سے وہ گھر نہ جاسکتا تھا۔ اس کے علاوہ ان بیکسوں سے اسے کچھ ہمدردی ہو گئی تھی۔ کچھ تو اس کی ہمدردی اور کچھ اپنی ذلت کے احساس نے اسے عوام کا رہبر بنایا۔ وہی شخص جو کچھ دن پہلے انفری کے نشے سے مخمور آیا تھا عوام کا خادم بن بیٹھا۔ مظلوم ہونا خاتم ہونے سے کہیں زیادہ فخر کی بات تھی۔

تحریک کی لگام سلیم کے ہاتھوں میں آتے ہی لوگوں کے حوصلے بندھ گئے۔ جیسے پہلے امرکانت آتماند کے ساتھ گاؤں گاؤں دوڑا کرتا تھا۔ اسی طرح سلیم دوڑنے لگا۔ وہ سلیم جس کے خون کے لوگ پیاسے ہو رہے تھے اب علاقے کا شاہ بے تاج ہے۔

شام ہو گئی تھی، سلیم اور آتماند دن بھر کی دوادوش کے بعد لوٹے تھے کہ یکایک نئے بنگال سولین مسٹرگوش نے پولیس اہلکاروں کے ساتھ آکر گاؤں بھر کے مویشیوں کو قرق کرنے کا حکم جاری کر دیا۔ کچھ قصاب پہلے ہی بلا لیے گئے تھے۔ سستا سودا خریدنا کون نہیں چاہتا۔ دم کے دم میں کانسلبلوں نے مویشیوں کو کھول کھال کر مدرسے کے دروازے پر جمع کر دیا۔ گوڈر، بھولا، رگھو چودھری سب ہی گرفتار ہو چکے تھے۔ فصل کی قرق پہلے ہی ہو چکی تھی مگر ابھی فصل میں کیا رکھا تھا۔ اس لیے اب حکام نے مویشیوں کو قرق کرنے کا فیصلہ کیا تھا۔ انہیں یقین تھا کسان مویشیوں کی قربانی سے مرعوب ہو جائیں گے۔ اور چاہے

انہیں قرضہ لینا پڑے، یا عورتوں کے گھبنے بیچنے پڑیں۔ وہ جانوروں کو بچانے کے لیے سب کچھ کرنے کو تیار ہو جائیں گے۔ جانور ہی تو کسان کے دامن ہاتھ ہیں۔

کسانوں نے یہ اعلان سنا تو چٹکے چھوٹ گئے۔ سمجھے بیٹھے تھے کہ سرکار اور چاہے جو کچھ کرے مویشیوں سے نہ بولے گی۔ کیا وہ کسانوں کی جڑ کود کر پھینک دینا چاہتی ہے۔ دراصل انہیں اس کا یقین نہ آتا تھا۔ یہ اعلان سن کر وہ یہی سمجھ رہے تھے کہ محض دھمکی ہے۔ لیکن جب مویشی مارے کے سامنے جمع کر دیے گئے اور قصابوں نے ان کی دیکھ بھال شروع کر دی تو ان پر جیسے بجلی ٹوٹ پڑی۔

چراغ جلتے جلتے مویشیوں کا بازار لگ گیا۔ حکام نے فیصلہ کیا کہ ساری رقم یکجا وصول کر لیں۔ گاؤں کے لوگ آپس میں لڑبڑ کر اپنے اپنے حصے کا فیصلہ کر لیں گے۔ حکام کو اس کی کوئی فکر نہیں۔“

سلیم نے آکر مسٹر گھوش سے کہا: ”آپ کو معلوم ہے۔ مویشیوں کے قرق کرنے کا جواز آپ کو نہیں ہے؟“

مسٹر گھوش نے بے اعتنائی سے جواب دیا۔ ”یہ قانون ایسے موقعوں کے لیے نہیں ہے۔ خاص ضرورتوں پر خاص قانون کا برتاؤ کیا جاتا ہے امن اور بد امنی کے قوانین یکساں نہیں ہو سکتے۔“

ابھی سلیم نے کوئی جواب نہ دیا تھا کہ معلوم ہوا ابیروں کے محال میں لاشی چل گئی۔ کاشی، پیاک، آتامند سب اس طرف دوڑے۔ مسٹر گھوش بھی ادھر چلے۔ سپاہیوں نے بھی سگینیں چڑھائیں اور موقع پر جا پہنچے۔ صرف سلیم یہاں کھڑا رہا۔ جب میدان خالی ہو گیا تو اس نے قصابوں کے سرغنہ کے پاس جا کر السلام علیک کہا اور بولا۔ ”کیوں بھائی صاحب آپ کو معلوم ہے آپ لوگ ان مویشیوں کو خرید کر یہاں کی مظلوم رعایا کے ساتھ کتنی بڑی بے انصافی کر رہے ہیں۔“

سرغنہ کا نام تنق محمد تھا۔ نانے قد کا گھٹیللا آدمی تھا۔ پورا پہلوان۔ ڈھیلا کرتا، چارخانے کی تہ، گلے میں چاندی کا تمویذ، ہاتھ میں موٹا سونٹا۔ ملائمت سے بولا۔ ”صاحب ہم تو مال خریدنے آئے ہیں۔ ہمیں اس سے کیا مطلب مال کس کا ہے اور کیسا ہے۔ چار پیسے کی نکاسی جہاں ہوتی ہے وہاں آدمی جاتا ہے۔“

”لیکن یہ تو سوچے موشیوں کی قرتی کس سبب سے ہو رہی ہے رعایا کے ساتھ آپ کو ہمدردی ہونا چاہیے۔“

تیغ محمد پر کوئی اثر نہ ہوا، بولا۔ ”سرکار سے جس کی لڑائی ہوگی اس کی ہوگی۔ ہماری کوئی لڑائی نہیں ہے۔“

”تم مسلمان ہو کر ایسی باتیں کرتے ہو۔ اس کا مجھے افسوس ہے۔ اسلام نے ہمیشہ مظلوموں کی مدد کی ہے اور تم مظلوموں کی گردن پر ٹھہری پھیر رہے ہو۔“

”جب سرکار ہماری پرورش کر رہی ہے تو ہم اس کی بدخواہی نہیں کر سکتے۔“

”اگر سرکار تمہاری جاننا د چھین کر کسی دوسرے کو دے دے تو تمہیں بُرا لگے گا یا نہیں۔“

”سرکار سے لڑنا ہمارے مذہب کے خلاف ہے۔“

”یہ کیوں نہیں کہتے کہ تم میں غیرت نہیں ہے۔“

”آپ تو مسلمان ہیں، کیا آپ کا فرض نہیں کہ آپ سرکار کی مدد کریں۔ آپ اہل کتاب کے مقابلے میں کافروں کی مدد کر رہے ہیں۔ یہ اچھی بات ہے؟“

”اگر مسلمان ہونے کا یہی مطلب ہے کہ غریبوں کا خون کیا جائے تو میں کافر ہوں۔“

تیغ محمد پڑھا لکھا نہ تھا۔ بحث کرنے کو تیار ہو گیا۔ سلیم نے اس کی کٹھ جیسی کی ہنسی اڑانے کی کوشش کی۔ مذہب کو وہ دنیا کا کلک سمجھتا تھا۔ جس نے انسان کو مختلف گروہوں میں بانٹ کر ایک دوسرے کا دشمن بنا دیا۔ زر، زمین، زن نے پہلے ہی دنیا کو خون میں ڈبو رکھا تھا۔ مذہب بھی اس جھڈم کی ملک پر آپہنچا اور اس میدان میں سب سے بازی لے گیا۔ ایسے مذہب پر سلیم کو مطلق اعتقاد نہ تھا۔ تیغ محمد روزہ نماز کا پابند، دین دار مسلمان تھا۔ مذہب کی یہ توہین کیوں کر برداشت کرتا۔ ادھر تو امیرانے میں اہیروں اور پولیس میں لائیاں چل رہی تھیں ادھر ان دونوں میں ہاتھ پائی کی نوبت آگئی۔ تیغ محمد پہلوان تھا۔ سلیم بھی ٹھوکر چلانے اور گھونے بازی میں منجھا ہوا، پھریتلا، پست۔ پہلوان اسے اپنی گرفت میں لا کر دبوچ بیٹھنا چاہتا تھا۔ سلیم اچھل کود کر ٹھوکریں جھاتا تھا۔ اور اس کی گرفت سے بچ کر نکل جاتا تھا۔ تاہم توڑ ٹھوکریں پڑیں تو پہلوان نے زمین بوسی شروع کی اور مغالطہ بکنے

لگا۔ اس کے دونوں ساتھیوں نے پہلے دور ہی سے تماشا دیکھنا مناسب سمجھا تھا۔ تیغ محمد کی فتح ان کے خیال میں یقینی تھی۔ لیکن جب تیغ محمد گر پڑا تو دونوں کمر کس کر پل پڑے۔ یہ دونوں ابھی جوان پنٹھے تھے۔ تیزی اور ہمتی میں سلیم کے برابر۔ سلیم پیچھے ہٹتا جاتا تھا اور یہ دونوں اسے رگیدتے جاتے تھے۔ اسی وقت سلونی لاشی ٹپکتی ہوئی اپنی گائے کو تلاش کرنے آ رہی تھی۔ پولیس اس کی غیر حاضری میں گائے اس کے دروازے سے کھول لائی تھی۔ یہاں یہ جنگ دیکھ کر اس نے آنچل اتار کر کمر سے باندھا اور لاشی سنبال کر پیچھے سے دونوں تھابوں کو پینٹنے لگی۔ ان میں سے ایک نے پیچھے پھر کر بڑھیا کو اتنے زور سے دھکا دیا کہ وہ تین چار ہاتھ پر جاگری۔ اتنے میں سلیم نے گھات پکر اپنے مقابل کو ایسا گھونسا دیا کہ اس کی ناک سے خون جاری ہو گیا۔ اور وہ سر پکڑ کر وہیں بیٹھ گیا۔ اب صرف ایک حریف اور رہ گیا تھا اس نے تنہا سلیم کا مقابلہ کرنا مصلحت کے خلاف سمجھا اور پولیس سے فریاد کرنے بھاگا۔ تیغ محمد کے دونوں گھنے بے کار ہو گئے تھے۔ اٹھ نہ سکتا تھا۔ سلیم نے موقع دیکھ کر مویشیوں کی رسیاں کھول دیں اور تالیا بجا بجا کر انھیں بھڑکا دیا۔ بے چارے جانور تہے کڑے تھے۔ آنے والی مصیبت کا انھیں کچھ الہام ہو رہا تھا۔ رتی کھلتے ہی سب کے سب ذمیں اٹھا اٹھا کر بھاگے اور پہاڑیوں کی طرف نکل گئے۔

اسی وقت آتماوند بدحواس دوڑے ہوئے آئے اور بولے۔ ”آپ ذرا اپنا ریوالور تو مجھے

دے دیجیے۔“

سلیم نے ہنگاماً ہو کر پوچھا۔ ”کیا ماجرا ہے کچھ کہو تو۔“

”پولیس نے کئی آدمیوں کو مار ڈالا۔ اب نہیں رہا جاتا۔ میں مسز گھوش کو مزا چکھا

دینا چاہتا ہوں۔“

”آپ کچھ ہنگاماً تو نہیں کھا گئے۔ بھلا یہ ریوالور چلانے کا موقع ہے۔“

”اگر یوں نہ ددگے تو میں چھین لوں گا۔ اس شیطان نے گولیاں چلا کر چار پانچ

آدمیوں کی جان لی۔ دس بارہ آدمی بری طرح زخمی ہو گئے ہیں۔ کچھ انھیں بھی تو مزا چکھنا

چاہیے۔ ہمیں تو مرنا ہی ہے۔“

”میرا ریوالور اس کام کے لیے نہیں ہے۔“

آتماوند بھی تند مزاج آدمی تھے۔ اس قتل عام نے انھیں اور بھی برہمچینتہ کر دیا۔

بولے۔ ”خالم بے گناہوں کا خون بہائے چلا جا رہا ہے، اور تم کہتے ہو میرا ریوالور اس کام کے لیے نہیں آخر وہ اور کس کام کے لیے ہے؟ میں تمہارے بیروں پڑتا ہوں بھئی۔ ایک لمحے کے لیے دے دو۔ دل کی آرزو پوری کر لوں۔“

سلیم بغیر کچھ جواب دیے تیزی سے ابھرانے کی طرف چلا۔ راستے میں سب ہی دروازے بند تھے۔ کتے بھی کہیں بھاگ کر جا چپے تھے۔

یہ ایک ایک مکان کا دروازہ جھونکے کے ساتھ کھلا اور ایک عورت سر کے بال کھولے پریشان، کپڑے خون سے تر، خوف زدہ ہرنی سی آکر اس کے بیروں سے چٹ گئی اور سبھی آنکھوں سے دروازے کی طرف دیکھتی ہوئی بولی۔ ”مالک سپاہی لوگ مجھے مارے ڈالتے ہیں۔“

سلیم نے تسلی دی۔ ”گھبراؤ نہیں، گھبراؤ نہیں، ماجرا کیا ہے؟“
عورت نے ڈرتے ڈرتے بتایا کہ ”گھر میں کئی سپاہی گھس گئے ہیں۔“ اس سے زیادہ وہ کچھ نہ کہہ سکی۔

”گھر میں کوئی آدمی نہیں ہے؟“ سلیم نے پوچھا۔

”وہ تو بھینسیں پڑانے گئے ہیں۔“

”تمہیں کہاں چوٹ آئی ہے؟“

”مجھے چوٹ نہیں آئی۔ میرا نے دو آدمیوں کو مارا ہے۔“

اسی وقت دو کانسٹیبل بندوقیس لیے گھر سے نکل آئے اور حسینہ کو سلیم کے پاس کھڑا دیکھ کر اس کے بال پکڑ لیے اور اسے دروازے کی طرف کھینچ لے جانے کی کوشش کرنے لگے۔

سلیم نے راستہ روک کر کہا۔ ”چھوڑ دو اس کے بال، ورنہ اچھانہ ہوگا۔ میں تم دونوں کو بھون کر رکھ دوں گا۔“

یہ ایک کانسٹیبل نے غضب ناک ہو کر کہا۔ ”چھوڑ کیسے دیں۔ اسے لے جائیں گے صاحب کے پاس۔ اس نے ہمارے دو آدمیوں کو گنڈاسے سے زخمی کر دیا، دونوں تڑپ رہے ہیں۔“

”تم اس کے گھر میں کیوں آ گئے تھے؟“

”مجھے تھے مویشیوں کو کھولنے، یہ گنڈا سالی کر ٹوٹ پڑی۔“
 حینہ نے ٹوکا۔ ”جھوٹ بولتے ہو، تم نے میری ہانہ نہیں پکڑی تھی؟“
 سلیم نے سرخ آنکھوں سے سپاہی کو دیکھا اور دھکا دے کر کہا۔ ”اس کے بال چھوڑ

”دو۔“

”ہم اسے صاحب کے پاس لے جائیں گے۔“

”ہرگز نہیں، تم اسے نہیں لے جا سکتے۔“

کانستبلوں نے سلیم کو تھوڑے دن پہلے ایک حاکم کی صورت میں دیکھا تھا۔ اس کی ماتحتی کر چکے تھے۔ اس کے رعب کا کچھ اثر ان کے دل پر باقی تھا۔ حینہ کے ساتھ اور کسی قسم کی زیادتی کرنے کا انھیں حوصلہ نہ ہوا۔ جا کر مسز گھوش سے فریاد کی۔ مسز گھوش سلیم سے جلتے تھے۔ ان کا خیال تھا کہ سلیم ہی اس تحریک کی روح ہے اور اگر اسے کسی ترکیب سے زیر کر دیا جائے تو یہ ہنگامہ آپ ہی آپ فرد ہو جائے گا۔ سپاہیوں کی فریاد سُننے ہی فوراً گھوڑا بڑھا کر سلیم کے پاس آپہنچے اور انگریزی زبان میں قانون بگھارنے لگے۔ سلیم کو بھی انگریزی بولنے کا بہت اچھا ملکہ تھا۔ دونوں میں پہلے قانونی مباحثہ ہوا۔ پھر مذہبی موتراشیوں کا نمبر آیا۔ اس سے اتر کر دونوں فلسفیانہ استدلال کے میدان میں کود پڑے۔ یہاں تک کہ بالآخر ذاتیات پر حملوں کی بوچھاڑ ہونے لگی۔ اس کے ایک ہی لمحے کے بعد قول نے عمل کی صورت اختیار کر لی۔ مسز گھوش نے پیش قدمی کی اور ہنر چلایا۔ جس نے سلیم کے چہرے پر ایک سرخی مائل، نیلی چوڑی ابھری ہوئی لکیر چھوڑ دی بالکل اپنی صورت سے ملتی ہوئی۔ آنکھیں بال بال بچ گئیں۔ سلیم بھی جا سے باہر ہو گیا۔ مسز گھوش کی ٹانگ پکڑ کر زور سے کھینچ لیا۔ صاحب گھوڑے سے نیچے گر پڑے۔ سلیم ان کی چھاتی پر چڑھ بیٹھا اور ٹانگ پر گھونسا مارا۔ گھوش بابو کو غش آ گیا۔ کانستبلوں نے دوسرا گھونسا نہ پڑنے دیا۔ چار آدمیوں نے دوڑ کر انھیں سنبھالا اور ہوش میں لانے کی فکر کرنے لگے۔ سلیم پکڑ لیا گیا۔

اندھیرا ہو گیا تھا۔ سارے گاؤں پر بیت چھائی ہوئی تھی۔ لوگ فرط غم سے مفلوج، روحانی انتشار کے عالم میں۔ کانپتے ہوئے دل اور تھرتے ہوئے ہاتھوں سے مرنے والوں کی لاشیں اٹھا رہے تھے۔ کسی کے منہ سے رونے کی آواز نہ نکلتی تھی۔ زخم تازہ تھا اس لیے

اس میں نہیں نہ تھی۔ یہ خیال بھی تھا۔ رو کر اپنی شکست کا اعتراف کیوں کریں۔ اس شکست میں بھی انھیں اپنی فتح کا غرور تھا۔ شکست اور فتح دل کی کیفیتیں ہیں۔ ظاہری اسباب سے بے نیاز۔ سچے بھی رونا بھول گئے تھے۔

مسز گھوش کو لوگ اٹھا کر ڈاک بنگلے لے گئے۔ سلیم ایک سب انسپکٹر اور کئی کانسٹیبلوں کے ساتھ صدر بھیجا گیا۔ وہ اہیرن بھی اسی لاری پر بھیجی گئی۔ پھر رات جاتے جاتے لاشیں ندی کی طرف چلیں۔ سلونی لاشیں چیتتی ہوئی آگے آگے گاتی جاتی تھی۔

سایاں مورا روٹھا جائے سکھی ری

(۸)

کالے خاں کی قربانی امرکانت کی زندگی کا شیرازہ بن گئی۔ اس میں ترحیب نہ تھی، ہمواری تھی۔ استحکام نہ تھا، فوری تغیرات کے جھوکے، اس کے ورتوں کو پریشان کرتے رہتے تھے۔ اس شیرازے نے اس میں توازن اور مطابقت پیدا کر دی۔ کالے خاں کی یاد اسے ایک لمحے کے لیے بھی نہیں بھولتی اور کسی غیبی طاقت کی طرح اسے تقویت اور اہمیت دیتی رہتی ہے وہ اس کی وصیت کو اس طرح پورا کرتا چاہتا ہے کہ اس کی روح کو جنت میں سکون ملے۔ گھڑی رات رہے اٹھ کر قیدیوں کا حال پوچھنا، مقررہ تاریخوں پر ان کے گھروں کو خط لکھنا۔ مریضوں کے لیے دوا دارو کا انتظام کرنا، ان کی شکایتیں سننا اور اہل کاروں سے مل کر انھیں دور کرانا۔ یہ سب اس کے فرائض میں داخل ہو گئے اور خدمت کو وہ اتنے افسار اور اتنی ہمدردی سے ادا کرتا کہ اہل کاروں کو بھی اس پر شہدہ کی جگہ یقین ہوتا ہے۔ وہ قیدیوں کا محترم بھی ہے اور اہل کاروں کا معتمد بھی۔

اب تک وہ ایک طرح سے افادیت کا پجاری تھا۔ اسی اصول کو اضطراری طور پر ذہن میں رکھ کر وہ اپنے طرز عمل کا فیصلہ کرتا تھا۔ تلاشِ حقیقت کے لیے اس کی زندگی میں کوئی جگہ نہ تھی۔ ظاہر کی تہ میں جو اتھاہ گہرائی ہے اس کی نظروں میں التفات کے قابل نہ تھی۔ اس نے سمجھ رکھا تھا۔ وہاں صفر کے سوا اور کچھ نہیں۔ کالے خاں کی موت نے گویا بزور اس کا ہاتھ پکڑ کر اس گہرائی میں ڈبا دیا۔ اور اس میں ڈوب کر اسے اپنی ساری زندگی کسی سینکے کی طرح سطح پر تیرتی ہوئی نظر آئی۔ کبھی لہروں کے ساتھ ساتھ آگے بڑھتی

ہوئی، کبھی ہوا کے جموں کوں سے پیچھے ہٹی ہوئی، اور کبھی بھنور میں پڑ کر پلٹر کھاتی ہوئی۔ اس کی خدمتوں میں بھی غرور تھا، اتانیت تھی، کم ظرفی تھی۔ اسی کے زیر نظر اس نے سکھدا سے تحافل بنایا۔ اس گل اندام کی زندگی میں جو حقیقت تھی وہاں تک پہنچنے کی کوشش نہ کر کے اس سے کنارہ کش ہو بیٹھا۔ کوشش بھی کیا کرتا۔ اس کوشش کا اسے علم بھی نہ تھا۔ ظاہر نے اس کے اندر کی آنکھوں پر پردہ ڈال رکھا تھا۔ اسی دھن میں اس نے سیکینہ کا سودائے خام پالا۔ اس وقت معلوم ہوتا تھا وہ اس کی محبت میں دیوانہ ہو گیا۔ اب سب کچھ اس پر نثار کیے دیتا ہے۔ پر آج اس محبت میں ہوس پروری کے سوا اور کچھ نہ نظر آتا تھا۔ ہوس پروری نہ تھی، سفلہ پن بھی تھا۔ اس نے اس بھولی بھالی حسینہ کی بے نوائی کو اپنے نفس کا نشانہ بنانا چاہا تھا۔ پھر منی اس کے پردہ زندگی پر آئی۔ مایوسیوں سے پامال، آرزوؤں سے گراں بار، اس دیوی سے اس نے کتنی روباہ بازیاں کی تھیں۔ وہ اس خیال سے اپنے دل کو سمجھا لیا کرتا تھا کہ سیکینہ کے ساتھ اس کے تعلقات میں نفس کا شائبہ تک نہ تھا۔ لیکن اب نظر ڈالنے پر اسے صاف نظر آتا تھا کہ اس ہمدردی میں بھی، اس پریم میں بھی اس کی بواہوسی شامل تھی۔ تو کیا وہ فی الحقیقت بندہ ہوس ہے؟ اس سوال کا اس نے اپنے باطن سے جو جواب پایا وہ بہت ہی دل شکن تھا۔ اس نے سکھدا کو عیش پرور سمجھا تھا، پر وہ خود اس سے کہیں زیادہ شرمناک، کہیں زیادہ نفسانی عیش پروری میں ملوث تھا۔ اس کے دل میں ایک دلولہ سا اٹھا کہ دونوں دیویوں کے قدموں پر سر رکھ کر روئے اور کہے۔ ”دیویوں! میں نے تمہارے ساتھ دعا کی ہے۔ میں کینہ ہوں، بے حیا، کور باطن ہوں، مجھے جو سزا چاہے۔۔۔ یہ سر تمہارے آگے خم ہے۔“

اپنے والد سے بھی اس کے دل میں عقیدت پیدا ہو گئی۔ جسے اس نے دولت کا غلام اور خزانے کا سانپ سمجھ رکھا تھا۔ وہ اسے کسی قسم کی قربانی کے ناقابل سمجھتا تھا۔ جس نے اپنی ریاکاری سے دین کو بھی دنیا کے مطیع کر دیا تھا۔ وہ آج عالی نفسی کے اونچے سنگھاسن پر بیٹھا نظر آتا تھا۔ دہریت کے نشے میں وہ کسی منصف اور رحیم ذات برحق کے وجود سے بھی منکر ہو بیٹھا تھا۔ پر ان معجزوں کو دیکھ دیکھ کر اس کے اندر اعتقاد اور ایمان کا ایک دیا سا اُٹ پڑا۔ اسے مشیت غیب کی جھلک نظر آتی تھی۔ زندگی میں اب نیا جوش، ایک نئی مسرت اور ایک نئی بیداری بھی۔ مستقبل اب اس کے لیے تاریک نہ تھا۔ رضا الہی میں

تاریکی کہاں۔

شام کا وقت تھا۔ امرکانت پریڈ میں کھڑا تھا کہ اس نے سلیم کو آتے دیکھا۔ سلیم کی نفرت میں جو انقلاب ہوا تھا اس کی اسے خبر مل چکی تھی۔ مگر یہاں تک نوبت پہنچ چکی ہے اس کا اسے گمان نہ تھا۔ وہ دوڑ کر سلیم کے گلے پٹ گیا اور بولا۔ ”تم خوب آئے دوست! اب مجھے یقین ہو گیا کہ خدا ہمارے ساتھ ہے۔ سکھدا بھی یہیں ہے۔ زنانہ جیل میں منٹی بھی آچھپی۔ تمھاری کسر تھی وہ پوری ہو گئی۔ اس کا تو مجھے یقین تھا کہ تم ایک نہ ایک دن آؤ گے۔ پر اتنی جلدی آؤ گے یہ امید نہ تھی۔ وہاں کی تازہ خبریں سناؤ۔ کوئی ہنگامہ تو نہیں ہوا؟“

سلیم نے ظرافت سے کہا۔ ”جی نہیں ذرا بھی نہیں، ہنگامے کی کوئی بات بھی ہو۔ لوگ مزے سے کھا رہے ہیں اور پھاگ گا رہے ہیں۔ آپ یہاں آرام سے بیٹھے ہوئے ہیں؟“

اس نے تھوڑے سے لفظوں میں وہاں کی ساری کیفیت بیان کر دی۔ مویشیوں کا قرق کیا جانا، تصابوں کا آنا، امیروں کے محال میں گولیوں کا چلنا۔ گھوش کو پک کر مارنے کا واقعہ اس نے بڑی تفصیل اور تشریح سے بیان کیا۔

امرکانت کا منہ لک گیا بولا۔ ”تم نے سراسر نادانی کی۔“
”اور کیا آپ سمجھتے تھے کوئی پہچایت ہے جہاں تھے اور شراب کے ساتھ سارا فیصلہ ہو جائے گا۔“

”مگر فریاد تو اس طرح نہیں کی جاتی۔“
”ہم تو کسی رعایت کے خواستگار نہ تھے۔“

”رعایت تو تھی ہی، جب تم نے ایک شرط پر زمین لی تو انصاف یہ کہتا ہے کہ وہ شرط پوری کرو۔ پیداوار یا خرچ اجناس کی شرط پر آسامیوں نے زمین نہیں لی تھی۔ بلکہ سالانہ لگان کی شرط پر۔ زمیندار یا سرکار کو بازار کی تیزی مندی سے کوئی سروکار نہیں۔“

”جب بازار تیز ہو جانے پر لگان پر اضافہ ہو جاتا ہے تو کوئی وجہ نہیں کہ مندے ہو جانے پر تحفیف نہ ہو جائے۔ مندے میں تیزی کا لگان وصول کرنا سراسر بے انصافی ہے۔“

”مگر اضافہ لامٹھی کے زور سے تو نہیں کیا جاتا۔ اس کے لیے بھی تو قانون ہے۔“
 سلیم کو حیرت ہو رہی تھی کہ ایسی نازک صورت حال میں امرکانت اتنا مطمئن کیسے
 بیٹھا ہوا ہے۔ اس کے خون میں ہال آجاتا۔ یقیناً جیل کی تختیوں نے حضرت کے حوصلے
 پست کر دیے ہیں۔ ایسی حالت میں اس نے ان تیاریوں کا ذکر کرنا ہی فضول سمجھا جو اس
 وقت تشدد کا مقابلہ کرنے کے لیے کی جا رہی تھیں۔

امر اس کے جواب کا انتظار کر رہا تھا۔ جب سلیم نے کوئی جواب نہ دیا تو اس نے
 پوچھا۔ ”تو آج کل وہاں کون ہے، سوامی جی؟“
 سلیم نے شرماتے ہوئے کہا۔ ”سوامی جی تو گرفتار ہو گئے میرے بعد ہی وہاں سکیئر پہنچ
 گئی۔“

امرکانت چونک کر بولا۔ ”اچھا سکیئر بھی آگئی؟“
 ”تو کیا تم نے سوچ رکھا تھا کہ آگ لگا کر تم اسے ایک دائرے کے اندر باندھ
 لو گے۔“

”میں جس راستے پر اسے لے چلنا چاہا تھا اسے اسی لیے چھوڑ دیا ہے۔“
 ”آپ اصلاح چاہتے ہیں مگر اس کی قیمت نہیں دینا چاہتے ہیں۔“
 ”آپ نے جس چیز کو قیمت سمجھ رکھا ہے وہ اس کی قیمت نہیں ہے۔ اس کی قیمت
 ہے زیادہ سے زیادہ قربانیاں کرنے کی طاقت۔“

سلیم نے گرم ہو کر کہا۔ ”کیا فضول بکتے ہو، جس چیز کی بنیاد جبر پر ہے اس پر
 قربانیوں کا کوئی اثر نہیں پڑ سکتا۔“

امر نے پوچھا۔ ”کیا تم اسے تسلیم نہیں کرتے کہ دنیا کا نظام حق اور انصاف پر قائم
 ہے اور ہر ایک انسان کے دل کی گہرائیوں میں وہ تار موجود ہے جس میں قربانیوں سے
 جھنکار پیدا ہوتی ہے؟“

سلیم بولا۔ ”نہیں میں اسے باور نہیں کرتا۔ دنیا کا نظام خود غرضی اور جبر پر قائم
 ہے۔ اور ایسے بہت کم انسان ہیں جن کی گہرائیوں میں وہ تار موجود ہو۔“
 امر نے مسکرا کر کہا۔ ”تم تو سرکار کے نوکر تھے جیل میں کیسے آگئے؟“
 سلیم ہنسا۔ ”تمہارے عشق میں۔“

”دادا کو کس کا عشق تھا؟“

”اپنے بیٹے کا۔“

”اور سکھدا کو؟“

”اپنے شوہر کا۔“

”اور سیکینہ کو؟ اور منتی کو؟ اور سیکڑوں آدمیوں کو جو یہاں پڑے سڑ رہے ہیں۔ مگر جن کے پاس ایک انگل بھر زمین بھی نہیں ہے؟“

”اچھا مان بھی لیا کہ کچھ لوگوں کے دل کی گہرائیوں کے اندر وہ تار ہے مگر ایسے آدمی کتے ہیں؟“

”میں کہتا ہوں ایسا کوئی آدمی نہیں جس کے اندر وہ تار نہ ہو۔ ہاں کسی پر جلد اثر ہوتا ہے، کسی پر دیر میں۔ کچھ ایسے غرض کے بھی ہو سکتے ہیں جن پر شاید کبھی اثر نہ ہو۔ اگر ہم اس تار میں جنبش پیدا نہیں کر سکتے تو یہ ہمارا اور ہماری کمزوریوں کا قصور ہے۔“

”یہ کہتا تو دیا ہی ہے جیسے کوئی کہے کہ سارے انسان فرشتے ہو جائیں گے تو دنیا خود بخود جنت ہو جائے گی۔ لگان ہم دے نہیں سکتے۔ وہ لوگ کہتے ہیں ہم لے کر چھوڑیں گے۔ تو ہم کیا کریں؟ اپنا سب کچھ فرق ہو جانے دیں؟ مرنے والے بے شک دلوں میں رحم پیدا کر سکتے ہیں۔ لیکن مارنے والا خوف پیدا کر سکتا ہے جو رحم سے کہیں زیادہ اثر ڈالنے والی چیز ہے۔“

امراکانت نے اس مسئلے پر مہینوں غور کیا تھا۔ وہ مانتا تھا دنیا میں استبداد کا راج ہے۔ لیکن استبداد کو بھی حق اور انصاف پر دہائی دینی پڑتی ہے۔ آج طاقت اور جبر کے پجاریوں میں بھی یہ ہمت نہیں ہے کہ وہ کسی کمزور قوم پر اس اعلان کے ساتھ حملہ کر سکے کہ ہم تمہارے اوپر حکومت کرنا چاہتے ہیں اس لیے تم ہمارے مطیع ہو جاؤ ورنہ ہم تمہارا نشان مٹا دیں گے۔ اسے بھی اپنے دعوے کی حمایت کے لیے صداقت یا تہذیب یا تنظیم کا پردہ اختیار کرنا پڑتا ہے۔

اس نے جواب دیا۔ ”اگر تمہارا خیال ہے کہ آگ سے آگ بھج سکتی ہے تو تم سخت غلطی پر ہو۔ جب طاقت ور بھی حق کی حمایت کے بغیر ہاتھ نہیں اٹھاتا تو کمزور کے لیے تو آخر تک اس کے سہارے اور آڑ کی ضرورت ہے۔ اس کا سہارا چھوڑ کر تو وہ کہیں کا نہ

رہے گا۔“

سلیم نے منہ بنا کر کہا۔ ”حضور کو معلوم رہے کہ دنیا میں فرشتے نہیں بستے آدمی بستے

ہیں۔“

امر بولا۔ ”مگر آدمیوں نے ہمیشہ فرشتہ بننے کی کوشش کی ہے اور شاید انسانی وجود کا مقصد بھی یہی ہے کہ کم سے کم ان لوگوں کو تو فرشتہ ہونا ہی چاہیے جو قوم کے رہنما بنتے

ہیں۔“

”فرشتے کی تعریف؟“

”وہ انسان جو دوسروں کے لیے جیسے اور دوسروں کے لیے مرے جس میں ذاتی

ثروت یا شہرت کی ہوس نہ ہو۔“

”ایسے انسان شاید ابھی تک خدا نے پیدا نہیں کیے۔ آپ کے مشورے کا منتظر

ہے۔“

”خدا انسان نہیں پیدا کرتا۔ انسان ارتقا کی ایک منزل کا نام ہے۔“

”اور آپ موحد بنتے ہیں۔“

”میری توحید معاملات پر مبنی نہیں ہے۔“

”اگر آپ نے دو ایک ماہ پہلے اس فلسفے اور آئین سے کام لیا ہوتا تو علاقے پر یہ

تباہی نہ آئی ہوتی۔ پھوس میں آگ لگا کر آپ چاہتے ہیں کہ شمع کی طرح جلتی رہے۔“

امر کے دل پر چوٹ لگی تلملا اُٹھا۔ اس کے پاس کوئی جواب نہ تھا۔

باہر ٹھنڈ پڑنے لگی تھی۔ دونوں اندر گئے۔ سلیم تو تھکا تھا لیتے ہی لیتے سو گیا۔

امر کانت ایک نئی روحانی کشش سے مضطرب تھا۔ سلیم نے وحشیانہ صاف گوئی سے کام لے

کر اس تحریک کا دوسرا پہلو اس کے پیش نظر کر دیا تھا۔ انسان کی تکمیل اس کی خودی کی

تکمیل ہے۔ جب وہ اپنے آپ کو بے عیب، سہو و خطا سے بالاتر سمجھنے لگتا ہے اس وقت وہ

جو کچھ کرتا ہے اسے منجانب خدا سمجھتا ہے۔ اس میں غلطی کا امکان کہاں، امر کانت کو اپنی

ذمے داری کا احساس ہو رہا تھا۔ اس نے چشم فریاد سے آسمان کی طرف دیکھا، اس کی خود

اطمینانی محروم طائر کی طرح تڑپ رہی تھی۔ وہ اپنے فعل کی الہامی تصدیق چاہتا تھا۔ طرح

طرح کے شلوک پیدا ہو رہے تھے۔ ان بے گناہوں کے خون کی ذمے داری کیا اس کے سر

ہے؟ اس نے کیوں اتنی عجلت سے کام لیا؟ کیا رعایت کی یہی ایک صورت تھی؟ کیا اصلاح کی یہ کوشش نتائج کے اعتبار سے جاری رکھنے کے قابل ہے؟ امرکانت کو پلٹر آگیا اندھیرے میں بھولے ہوئے مسافر کی طرح اس کا ضمیر سر جھکا کر دعا کرنے لگا۔ ”بھگوان مجھے کچھ نہیں سوجھتا، سیدھا راستہ دکھا۔“ کانالے خاں کی صورت کسی فرشتے کی طرح آنکھوں کے سامنے کھڑی ہو گئی۔

(۹)

پنھانی کی گرفتاری نے شہر میں ایسی اہل چل مچادی جس کا گمان بھی نہ تھا۔ اس ضعیف کے شوق شہادت نے مُردوں میں بھی جان ڈال دی مطلب کے بندوں اور بے حیاؤں کو بھی میدانِ عمل میں لاکھڑا کیا۔ مگر ایسے لوگوں کی اب بھی کمی نہ تھی جو کہتے تھے اس کے لیے اب جینا اور مرنا دونوں برابر ہیں۔ باہر نہ مری جیل میں مری، ہم کو تو ابھی بہت دنوں جینا ہے۔ بہت کچھ کرتا ہے۔ ہم آگ میں کیسے کودیں۔

شام کا وقت ہے۔ مزدور اپنے اپنے کام چھوڑ کر، چھوٹے دکان دار اپنی اپنی دکانیں بند کر کے موقعہ واردات کی طرف بھاگے چلے جا رہے ہیں۔ پنھانی اب وہاں نہیں ہے جیل پہنچ گئی، مسلح پولیس کا پہرہ ہے۔ کوئی جلسہ نہیں ہو سکتا۔ کوئی تقریر نہیں ہو سکتی۔ بہت سے آدمیوں کا جمع ہونا خطرناک ہے۔ مگر اس وقت کوئی کچھ نہیں سوچتا۔ کسی کو کچھ نظر نہیں آتا۔ سب کے سب ایک سیلابی رو میں بے جا رہے ہیں۔ ایک لمحے میں سارا میدان مکنتیوں کا جھنڈ بن گیا۔

دفعاً لوگوں نے دیکھا ایک آدمی اینٹوں کے ڈھیر پر کھڑا لوگوں سے کچھ کہہ رہا ہے۔ چاروں طرف سے دوڑ دوڑ کر لوگ وہاں جمع ہو گئے۔ یہ کون آدمی ہے؟ لالہ سرکانت! جس کی بہو جیل میں ہے جس کا لڑکا جیل میں ہے۔

”اچھا! یہ لالہ سرکانت ہیں۔ خدا عقل دے تو اس طرح، پاپ سے جو کچھ کلیا وہ مَن میں کھارے ہیں۔“

”ہے ناخوش نصیب؟“

”خوش نصیب نہ ہوتا تو بڑھاپے میں اتنا جس کیسے کھاتا۔“

”سو! سو۔“

”وہ دن آئے گا جب اسی جگہ غریبوں کے گھر بنیں گے اور جہاں ہماری ماما گرفتار ہوئی ہیں وہیں ایک چوک بنے گا اور چوک کے پتھروں سے ماما کی سورت کھڑی کی جائے گی۔ بولو ماما پھانی کی ہے۔“

دس ہزار گھنٹوں سے۔ ”ماما کی ہے“ کی آواز نکلتی ہے۔ مجروح، مشتعل اور رقت خیز۔ گویا بیسوں کی قہ دنیا میں کوئی آسرا نہ پا کر آسمان والوں سے فریاد کر رہی ہو۔

”سو، سو۔“

”ماما نے اپنے بچوں کے لیے اپنے کو قربان کر دیا۔ ہمارے اور آپ کے بھی بچے ہیں۔ ہم اور آپ اپنے بچوں کے لیے، اپنے پیارے جگہ کے ٹکڑوں کے لیے کیا کرنا چاہتے ہیں۔ اس کا فیصلہ کرنا ہوگا۔“

شور مچتا ہے ”ہڑتال، ہڑتال۔“

”ہاں ہڑتال کرنا ہوگی۔ دوسرا کوئی علاج نہیں ہے اور وہ ہڑتال ایک دو دن کی نہ ہوگی۔ وہ اس وقت تک رہے گی جب تک ہمارے شہر کے دیوتا ہماری آواز نہ سنیں گے۔ ہم غریب ہیں بیکس ہیں بے زبان ہیں لیکن جو لوگ بڑے آدمی کہلاتے ہیں وہ اگر ٹھنڈے دل سے غور کریں گے تو انھیں معلوم ہوگا کہ انھیں غریب، بیکس اور بے زبان آدمیوں نے بڑا آدمی بنایا ہے۔ یہ بڑے بڑے محل کون جان پہلی پر رکھ کر بناتا ہے ان کپڑوں کے ملوں میں کون اپنا پسینہ بہاتا ہے؟ منہ اندھیرے دروازے پر دودھ اور مکھن لاکر کون پکارتا ہے؟ مٹھائیاں اور پھل لے کر کون ناشتے کے وقت حاضر ہوتا ہے؟ صفائی کون کرتا ہے؟ کپڑے کون دھوتا ہے؟ سویرے اخبار اور چھٹیاں لے کر کون پہنچتا ہے؟ شہر کے نوے فی صدی آدمی ان دس فی صدی آدمیوں کے لیے اپنا خون جلا رہے ہیں۔ اپنی جان کھپا رہے ہیں۔ ان کا انعام یہ ہے کہ دس فی صدی کے لیے سارا شہر چاہیے اور نوے فی صدی کے لیے ایک گوشہ بھی نہیں! ایک ایک بنگلے کے لیے کئی کئی ایکڑ زمین چاہیے۔ اس میں نوارے ہوں، باغیچے ہوں، لان ہوں۔ ان بھلے آدمیوں کو خبر نہیں ہے کہ جہاں بے شمار مخلوق تعفن اور تاریکی اور غلاظت میں پڑی مرمر کر امراض کے کیزے پھیلا رہی ہو۔ وہاں کھلے ہوئے بنگلوں میں رہ کر بھی وہ محفوظ نہیں ہیں۔ یہ کس کی ذمہ داری ہے کہ شہر کے چھوٹے بڑے امیر و غریب سب ہی آدمی تندرست رہ سکیں اگر ہماری میونسپلٹی اس مقدم

فرض کو پورا نہیں کر سکتی تو اسے توڑ دینا چاہیے۔ رئیسوں اور امیروں کی کوشیوں کے لیے، باغیچوں کے لیے کیوں اتنی فیاضی سے زمین دی جاتی ہے۔ اسی لیے کہ میونسپلٹی کی نظر میں ہماری جان کی کوئی قیمت نہیں ہے۔ وہ شہر کو بڑے بڑے خوب صورت اور شان دار محلوں سے سجا دینا چاہتی ہے۔ اسے بہشت کا نمونہ بنا دینا چاہتی ہے۔ مگر جہاں اندھیری اور بدبودار گلیوں میں پڑے لوگ کراہ رہے ہوں۔ وہاں ان شان دار محلوں سے کیا ہوگا؟ یہ تو وہی بات ہے کہ کوئی جسم کے کوزہ کو ریشمی کپڑوں میں چھپا کر اٹھلاتا پھرے۔ دو-تو، ظلم کرنا جتنا بڑا گناہ ہے اتنا ہی بڑا گناہ ظلم سہنا بھی ہے۔ آج طے کر لو کہ یہ ظلم نہ سہوگے۔ سب ایک دل ہو کر ارادہ کر لو کہ اس ظلم کا خاتمہ کر دوگے۔ جس زمین پر ہم کھڑے ہیں یہاں کم سے کم دہزار چھوٹے چھوٹے مکان بن سکتے ہیں، جن میں دس ہزار آدمی آرام سے رہ سکتے ہیں۔ مگر یہ ساری زمین چار پانچ بنگلوں کے لیے دی جا رہی ہے۔ میونسپلٹی کو دو لاکھ روپے مل رہے ہیں۔ شہر کے دس ہزار مزدوروں کی جان کی قیمت دو لاکھ کے برابر بھی نہیں۔“

یکایک پیچھے کے آدمیوں نے شور مچایا ”پولیس آگئی، پولیس۔“

کچھ لوگ تو نو دو گیارہ ہوئے۔ کچھ لوگ سمٹ کر اور آگے بڑھ آئے۔

لالہ سرکانت بولے۔ ”بھاگو مت، پولیس مجھے گرفتار کرے گی۔ اس کا مجرم میں ہوں۔ اور میں ہی کیا۔ میرا سارا گھر اس کا مجرم ہے۔ میرا لڑکا نیل میں۔ میری بہو جیل میں اور پوتا جیل میں ہے۔ میرے لیے اب جیل کے سوا اور کہاں ٹھکانا ہے۔ میں تو جاتا ہوں (پولیس سے) وہیں ٹھہریے میں خود آ رہا ہوں۔ میں تو جاتا ہوں، مگر یہ کہے جاتا ہوں کہ اگر لوٹ کر میں نے یہاں اپنے غریب بھائیوں کے جمونیزوں کی قطاریں، پھولوں کی کیاریوں کی طرح لہلہاتی نہ دیکھیں تو یہیں میری چتا بنے گی۔“

لالہ سرکانت کوڈ کر اینٹوں کے نیچے آئے اور بھیڑ کو چیرتے ہوئے جاکر پولیس کپتان کے پاس کھڑے ہو گئے۔ لاری تیار ہو گئی، کپتان نے انھیں لاری میں بٹھایا، لاری چل دی۔

”لالہ سرکانت کی بے!“ کی گہری، درد دل میں ڈوبی ہوئی آواز کسی بندھوے جانور

کی طرح تڑپتی، چھٹ پٹاتی اٹھی۔ گویا بے چارگی کی قید توڑ کر نکل جانا چاہتی ہو۔“

ایک مجمع لاری کے پیچھے دوڑا۔ لالہ سرکانٹ کو چھڑانے کے لیے نہیں محض عقیدت کے جوش میں۔ گویا تھرک، کوئی دعا، کوئی پیغام پانے کی دیوانہ امنگ میں۔ جب لاری گرد میں غائب ہوگئی تو لوگ لوٹ پڑے۔

”یہ کون بول رہا ہے؟“

”کوئی عورت مظلوم ہوتی ہے۔“

”کوئی بھلے گھر کی عورت ہے۔“

”ارے یہ تو وہی ہے لالہ سرکانٹ کی سمدھن۔ راما بائی، سچ۔“

”اچھا جس نے اپنی ساری ملکیت پاٹ شالہ کے نام لکھ دی۔“

”سُنا! سُنا۔“

”یارے بھائیو! لالہ سرکانٹ جیسا یوگی جس سلکھ کے لیے لپچا اٹھا وہ کوئی بڑا سکھ ہوگا۔ پھر میں تو عورت ہوں اور عورت چنچل ہوتی ہی ہے۔ آپ کے شاستر پوران سب یہی کہتے ہیں۔ پھر میں اس لالچ کو کیسے روکوں۔ میں ایک دھنی باپ کی بیٹی، دھنی سُسر کی بہو اور دھنی ذہر کی بیوی عیش و آرام میں زندگی بسر کرنے والی۔ میں کیا جانوں غریبوں پر کیا گزرتی ہے۔ لیکن آپ کے اس شہر نے میری لڑکی چھین لی۔ میری جمع جتنا بھی چھین لی۔ اور اب میں بھی تم لوگوں کی طرح غریب ہوں۔ اگر کوئی آرزو ہے تو یہی کہ جہاں میرا سب کچھ گیا وہیں میری جان بھی جائے۔ یہیں ایک جمہور بنا کر زندگی کے باقی دن بھی کاٹ دینا چاہتی ہوں اور آپ سے سوال کرتی ہوں کہ مجھے ایک کھاٹ بھر زمین دیجیے۔ تمہیں چھوڑ کر اور کس کے پاس مانگنے جاؤں۔ یہ تمہارا شہر ہے۔ اس کی ایک ایک انگل زمین تمہاری ہے۔ تمہیں اس کے راجا ہو۔ مگر سچے راجاؤں کی طرح تم بھی تیگی ہو۔ راجا ہر لٹش چندر کی طرح اپنا سب کچھ دوسروں کو دے کر، بھکاریوں کو امیر بنا کر تم آپ بھکاری ہو گئے۔ جانتے ہو وہ کھویا ہوا راج تمہیں کیسے ملے گا؟ تم ڈوم کے ہاتھ جب ہی پکے چکے اب تمہیں اپنے شیویا اور اپنے رہتاس کو ترک کر دینا پڑے گا۔ جب ہی دیوتا تم سے خوش ہوں گے۔ میرا دل کہہ رہا ہے دیوتاؤں میں تمہارے کھوئے راج کو واپس دلانے کی بات چیت ہو رہی ہے۔ آج نہیں تو کل تمہارا راج تمہارے قبضے میں آجائے گا۔ اس وقت بھول نہ جانا۔ میں تمہارے دربار میں اپنی عرضی پیش کیے جا رہی ہوں۔“

دفعاً پیچھے سے شور مچا ”پھر پولیس آگئی۔“

”آنے دو، ان کا کام ہے مجرموں کو پکڑنا، ہم مجرم ہیں۔ گرفتار نہ کر لیے گئے تو آج شہر میں ڈاکہ ڈالیں گے، چوری کریں گے یا کوئی فتنہ کھڑا کریں گے۔ میں کہتی ہوں کہ کوئی طاقت جو رعایا کی طاقت سے نہیں، جبر کی طاقت سے حکومت کرتی ہے وہ لیبروں کی جماعت ہے۔ جو لوگ غریبوں کے حقوق پامال کر کے خود صاحب زر ہو رہے ہیں، دوسروں کے اختیار چھین کر خود صاحب اختیار بنے ہوئے ہیں، وہ دراصل لیبرے ہیں۔ چاہے وہ قانون اور انتظام ظاہرداری کا کیسا ہی سواک کیوں نہ بھریں۔ مگر میری عرضی تمہارے سامنے ہے۔ اس لیبری میونسپلٹی کو ایسا سبق دو کہ پھر اسے غریبوں کے حقوق پامال کرنے کی جرأت نہ ہو۔ جو تسمیں کچلیں، ان کے پاؤں میں کانٹے بن کر جھجھ جاؤ۔ کل سے ایسی ہڑتال کرو کہ امیروں اور اختیار والوں کو تمہاری طاقت کا احساس ہو جائے۔ ان پر روشن ہو جائے کہ تمہاری مدد کے بغیر وہ نہ اپنی دولت کا لطف اٹھا سکتے ہیں، نہ اپنے اختیار کا۔ انھیں دکھا دو کہ تم ہی ان کے ہاتھ ہو، تم ہی ان کے پاؤں ہو، تمہارے بغیر وہ بے دست و پا ہیں۔“

وہ نیلے سے نیچے اتر کر پولیس کے عملوں کی طرف چلی تو ساری خلقت دل میں اٹھ کر آنکھوں میں رُک جانے والے آنسوؤں کی طرح اس کی طرف نکتی رہ گئی۔ باہر نکل کر آئیں، ادب کو کیسے توڑ دیں؟ دلیروں کے آنسو باہر نکل کر سوکتے نہیں، درختوں کے رس کی طرح اندر رہ کر درخت کو سرسبز اور بار آور کرتے ہیں۔ اتنے بڑے ٹھتے میں ایک منہ سے بھی جے جے کی آواز نہ نکلی۔ مگر جب راما بائی موٹر میں بیٹھ گئیں اور موٹر چلی تو عقیدت کی وہ لہر آئی کہ بندشوں کو توڑ کر ایک پتلی، تیزرو، گہری دھار میں نکل پڑی۔ ایک بوڑھے آدمی نے ڈانٹ کر کہا۔ ”جے جے بہت کرپھے، اب گھر جا کر آنا دال جمع کرلو، کل سے لمبی ہڑتال کرنی ہے۔“

ایک دوسرے آدمی نے اس کی تائید کی اور کہا۔ ”یہ نہیں کہ یہاں تو گلا پھاڑ پھاڑ چلائے اور سورج نکلنے ہی اپنے اپنے دھندے میں لگ گئے۔“

”اچھا، یہ کون کھڑا ہو گیا؟“

”واہ اتنا بھی نہیں پہچانتے ڈاکٹر صاحب ہیں۔“

”ڈاکٹر صاحب بھی آگئے، تب تو فتح ہے۔“

”کیسے کیسے شریف آدمی ہماری طرف سے کھڑے ہیں، پوچھو ان بے چاروں کو کیا لینا ہے جو اپنا عیش و آرام چھوڑ اپنے برابر والوں سے دشمنی مول کر جان پھیلی پر لیے تیار ہیں۔“

”ہمارے اوپر اللہ کا رحم ہے، ان ڈاکٹر صاحب نے پچھلے دنوں جب پلگ پھیلا تھا غریبوں کی کیسی خدمت کی ہے کہ واہ! جن کے پاس اپنے بھائی بند تک نہ کھڑے ہوتے تھے ان کے سرہانے رات کی رات بیٹھے رہنا کوئی معمولی کام نہیں ہے۔ ہمارے حافظ جی تو کہتے تھے کہ یہ اللہ کا فرشتہ ہے۔“

”سو، سو! بکواس کرنے کو ساری رات پڑی ہے۔“

”بھائیوں! آپ نے بھجلی بار جو ہڑتال کی تھی اس کا کیا نتیجہ ہوا؟ اگر پھر ویسی ہی ہڑتال ہوئی تو اس سے کہیں بہتر ہے کہ آپ ہڑتال نہ کریں۔ اس کا نتیجہ یہ ہوگا کہ ہم میں سے کچھ لوگ گرفتار ہو جائیں گے باقی آپس میں اختلاف ہونے کے باعث ایک دوسرے کو بدنام کریں گے۔ اور اصل منشا فوت ہو جائے گی۔ بُرائی کدورتیں نکالی جانے لگیں گی۔ گڑے مردے اکھڑے جانے لگیں گے۔ نہ کوئی تنظیم رہے گی نہ ذمے داری۔ اس لیے میں آپ سے کہتا ہوں کہ پہلے اپنا دل ٹٹول کر دیکھ لیجیے۔ اگر اس میں خالی ہو تو ہڑتال کا خیال دل سے نکال دیجیے۔ اگر یقین ہو جائے کہ وہ اندر سے مضبوط ہے اس میں نقصان اٹھانے کی، بھوکوں مرنے کی، تکلیفیں جھیلنے کی طاقت ہے تو ہڑتال کیجیے اور عہد کر لیجیے کہ جب تک ہڑتال رہے گی تم اپنی عداوتیں بھول جاؤ گے۔ نفع نقصان کی پردا نہ کرو گے۔ تم نے کبڑی تو کھیلی ہی ہوگی۔ کبڑی میں اکثر ایسا ہوتا ہے کہ وہ ایک کھلاڑی بھی اسی طرح قاعدے قانون کی پابندی کرتا ہے۔ گویا اس کے سب ہی رفیق زندہ ہیں۔ اسے آخر تک یہ امید رہتی ہے کہ وہ اپنے مرے ہوئے رفیقوں کو جلا لے گا اور سب کے سب پھر پوری طاقت سے بازی جیتنے کی کوشش کریں گے۔ وہاں ہر ایک کھلاڑی کا صرف ایک مقصد ہوتا ہے پالا جیتنا۔ کس گویاں نے اسے کب گالی دی تھی، کب اس کا کنکوا پھاڑ ڈالا تھا، یا کب اسے چائنا مار کر بھاگا تھا، اس کی اسے ذرا بھی یاد نہیں آتی۔ تمہیں بھی اس وقت اسی طرح اپنا کھیل کھیلنا پڑے گا۔ میں یہ دعویٰ نہیں کر سکتا کہ تمہاری فتح ہی ہوگی۔“

جیت بھی ہو سکتی ہے ہار بھی ہو سکتی ہے جیت یا ہار سے ہمیں غرض نہیں۔ بھوکا بچہ بھوک سے بے قرار ہو کر روتا ہے۔ مضامیناں ملیں یا مار، اس کی اسے پروا نہیں ہوتی۔ ممکن ہے ماں کے پاس پیسے نہ ہوں، یا اس کی طبیعت اچھی نہ ہو۔ بچے کی تو عادت ہے کہ بھوک لگنے پر روئے۔ اسی طرح ہم بھی رو رہے ہیں ہم روتے روتے سو جائیں گے یا ماں نامتا سے بے تاب ہو کر ہمیں کچھ کھانے کو دے گی یہ کون جانتا ہے.....“

اور پولیس کپتان تھانیدار کو ڈانٹ رہا تھا۔ ”جلدی لاری منگواؤ تم بولتا تھا اب کوئی آدمی نہیں ہے، یہ کہاں سے نکل آیا؟“

تھانے دار صاحب نے منہ لٹکا کر کہا۔ ”حضور یہ ڈاکٹر صاحب تو آج پہلی بار پلٹ فارم پر آئے ہیں۔ ان کی طرف تو ہمارا گمان بھی نہ تھا، لاری تو ابھی دیر میں آئے گی۔ حکم ہو تو تانگہ منگوا لوں۔“

”نہیں سب آدمی تانگے کو گھیر لے گا۔ ددڑ کر کوئی نیسی لاؤ۔“

ڈاکٹر صاحب کی تقریر جاری تھی۔

”ہماری کسی سے دشمنی نہیں ہے۔ جس سماج میں غریبوں کے لیے جگہ نہیں۔ وہ اس مکان کی طرح ہے جس کی بنیاد نہ ہو۔ کوئی ہلکا جھونکا بھی اسے زمین پر گر سکتا ہے۔ میں اپنے صاحبِ دولت اور صاحبِ اختیار بھائیوں سے پوچھتا ہوں کہ کیا یہی انصاف ہے کہ ایک آدمی تو بیٹلے میں رہے دوسرے کو جمہورپری نصیب نہ ہو۔ کیا تمہیں اپنے ہی جیسے آدمیوں کو اس حالت میں دیکھ کر شرم نہیں آتی؟ تم کہو گے ہم نے عقل کے زور سے ثروت پیدا کی ہے۔ کیوں نہ اس کا لطف اٹھائیں۔ مگر کیا آپ نے دنیا کی تاریخ نہیں پڑھی؟ جب عقل پر انصاف کی جگہ خود غرضی کا غلبہ ہو جاتا ہے۔ تو سمجھ لیجیے کہ سماج میں زبردست انقلاب آنے والا ہے۔ گرمی بڑھ جاتی ہے اس کے بعد طوفان آتا ہے۔“

داروغہ نے کہا۔ ”ڈاکٹر صاحب آپ کی تقریر تو ختم ہو گئی اب نیچے آجائیے۔ ہمیں

کیوں وہاں آنا پڑے۔“

شانتی کمار نے ٹیلے پر کھڑے کھڑے کہا۔ ”میں اپنی خوشی سے گرفتار ہونے نہ آؤں

گا، آپ زبردستی گرفتار کر سکتے ہیں۔“ اور پھر تقریر کا سلسلہ جاری کر دیا۔

”مال داروں کو کس کی حمایت کا عہرہ ہے؟ پولیس کا، ہم پولیس ہی سے پوچھتے ہیں۔“

اپنے کانسٹیبل بھائیوں ہی سے ہمارا سوال ہے۔ کیا تم بھی غریب نہیں ہو؟ کیا تم اور تمہارے بچے سڑے ہوئے اندھیرے گندے یلوں میں نہیں رہتے؟ لیکن یہ زمانے کی خوبی ہے کہ تم بے انصافی اور ظلم کی حمایت میں اپنے ہی بال بچوں کا گلا گھونٹنے کے لیے تیار کھڑے ہو۔“

پکتان نے مجمع کے اندر جا کر شانتی کمار کا ہاتھ پکڑ لیا اور نیلے سے گھسیٹ لیا۔ ڈاکٹر صاحب گرتے گرتے بچے۔

دلفینا نینا سامنے سے آچکی۔

شانتی کمار نے گھبرا کر پوچھا۔ ”تم کدھر سے آگئیں نینا؟ سیٹھ جی اور راما دیوی تو

چل دیں، اب میری باری ہے۔“

نینا مسکرا کر بولی۔ ”اور آپ کے بعد میری۔“

شانتی کمار نے سبھی ہوئی آواز میں کہا۔ ”کہیں ایسا غضب نہ کرنا۔ اب تمہارا ہی

بھروسہ ہے۔“

نینا نے کچھ جواب نہ دیا۔ پکتان ڈاکٹر صاحب کو لیے ہوئے آگے بڑھ گیا۔ ادھر جمعے میں شور مچ رہا تھا۔ ان کی سمجھ میں نہ آتا تھا اب ان کا فرض کیا ہے۔ ان کی حالت پکھلی ہوئی دھات کی سی تھی جسے کسی سانچے میں ڈھال سکتے ہو۔ کوئی بھی چلتا ہوا آدمی انھیں جس طرف چاہے لے جا سکتا تھا۔ تشدد کی طرف بھی آسانی سے۔ اسی وقت نینا جا کر نیلے پر کھڑی ہو گئی۔

آج بہت دنوں کے بعد نینا سیر کرنے نکلی تھی۔ راستے میں اسے لالہ سرکانت اور راما دیوی کی گرفتاری کی خبر ملی۔ اس نے ڈرائیور کو اس میدان کی طرف چلنے کا حکم دیا۔ اب وہ زیادہ تحمل نہیں کر سکتی۔ اتنے دنوں اس نے شوہر اور سر کی مرضی کو مقدم سمجھا تھا۔ اپنی طرف سے کوئی ایسا کام نہ کرنا چاہتی تھی کہ سسرال والوں کا دل دکھے۔ لیکن اس خبر نے اس کے ضبط کا بند توڑ دیا۔ منی رام جاے سے باہر ہو جائیں گے۔ لالہ دھنی رام چھاتی پینے لگیں گے۔ اسے غم نہیں۔ اگر اس وقت کوئی روک لیتا تو وہ شاید موٹر سے کود پڑتی۔ وہ فطرتاً شرمیلی عورت تھی۔ روز جلتے ہوتے تھے لیکن اسے کبھی اس میں شریک ہونے یا کچھ بولنے کی ہمت نہ ہوئی۔ یہ نہیں کہ اس کے دل میں خیالات نہ تھے یا ان کے

اظہار پر قادر نہ تھی۔ اس کا صرف یہ سبب تھا کہ اسے مجمع کے رو برو کھڑے ہوتے شرم آتی تھی۔ یا یوں کہو کہ اندر کی پکار کبھی اتنی زوردار نہ ہوئی کہ شرم اور حجاب کی قیدوں کو توڑ دیتی۔ بعض ایسے جانور بھی ہوتے ہیں جن میں ایک خاص آسن ہوتا ہے۔ یوں آپ انھیں مار ڈالنے آگے قدم نہ اٹھائیں گے۔ لیکن آسن پر انگلی رکھتے ہی ان میں ایک نئی قوت عمل، ایک نئی زندگی پیدا ہو جاتی ہے۔ لالہ سمرکانت کی گرفتاری نے نینا کے دل میں اسی عضو لطیف پر ضرب لگائی اور وہ پہلی بار مجمع کے رو برو آکھڑی ہوئی۔ بے خوف، مستقل، ایک نئی بیداری اور عزم سے مزور۔

”بھائیو! میں لالہ سمرکانت کی بیٹی اور لالہ دھنی رام کی بہو ہوں میرا پیارا بھائی جنیل میں ہے۔ پیاری بھادج جنیل میں ہے۔ آج میرے پتا جی بھی وہیں پہنچ گئے۔“

ایک آواز آئی۔ ”رانا ہائی بھی۔“

”ہاں رانا ہائی بھی جنھیں میں اپنی ماں سمجھتی تھی۔ لڑکی کے لیے وہی میکہ ہے جہاں اس کے ماں باپ، بھائی بھادج رہیں اور لڑکی کو میکہ کتنا پیارا ہوتا ہے، یہ آپ خوب جانتے ہیں۔ اس زمین کے کئی قلعے میرے سر جی نے خریدے ہیں۔ مجھے یقین ہے اگر میں ضد کروں تو وہاں امیروں کے بچکے نہ بنوا کر فریبوں کے جمونپڑے بنوا دیں گے۔ لیکن ہمارا مقصد صرف اتنا ہی نہیں ہے۔ ہماری لڑائی تو صرف اس اصول پر ہے۔ جس شہر کی تین چوتھائی آبادی گندے یلوں میں مر رہی ہو اسے کوئی مجاز نہیں ہے کہ محلوں اور بنگلوں کے لیے زمین بیچے۔ آپ نے دیکھا تھا یہاں کئی ہرے بھرے گلاں تھے۔ میونسپلٹی نے ایک اصلاحی کمیٹی بنائی۔ کسانوں کی زمین کوزیوں کے مول چھین لی گئی اور آج وہی زمین اشرافیوں کے مول یک رہی ہے اس لیے کہ بڑے آدمیوں کے بچکے بنیں۔ ہم بزرگان شہر سے پوچھتے ہیں کہ کیا امیروں ہی کو صاف ہوا اور روشنی کی ضرورت ہے؟ غریبوں کی جان نہیں ہوتی۔ امیروں ہی کو تندرست رہنا چاہیے۔ غریبوں کو تندرستی کی ضرورت نہیں؟ امیر دو چار مہینے بیماری کا مزہ اٹھا سکتا ہے۔ اس کے لیے صحت بخش مقامات ہیں جہاں وہ تفریح کے لیے جاسکتا ہے اور جاتا ہے۔ اس کے لیے بڑے بڑے ڈاکڑ ہیں جو ایک بار اسے موت کے پانچ سے بھی چھڑا سکتے ہیں۔ غریب تو ایک دن بھی بیمار نہیں رہ سکتا۔ اس کی بیماری اس کی موت ہے۔ مگر اب وہ اس طرح مرنے کو تیار نہیں ہے۔ اگر مرنا ہی ہے تو اس

میدان میں کھلے ہوئے آسمان کے نیچے، چاند کی سنہری روشنی میں مرنا اندھیرے بلوں میں مرنے سے کہیں اچھا ہے۔ لیکن پہلے ہمیں ان بزرگوں سے ایک بار اور پوچھ لینا ہے کہ وہ اب بھی ہماری درخواست منظور کریں گے یا نہیں؟ اب بھی اس اصول کے سامنے سر جھکائیں گے یا نہیں؟ اگر انھیں سمجھ نہ ہو کہ وہ ہتھیار کے زور سے غریبوں کو کچل کر ان کی زبان بندی کر سکتے ہیں تو یہ ان کی فطرت ہے۔ غریب کو کچل کر امیر، امیر نہیں رہ سکتا فقیر بھی نہیں رہ سکتا۔ دولت کا انبار ہو کر رہ جائے گا۔ امیروں کی ہستی غریبوں سے قائم ہے۔ غریب ہی اس کی نمائش اور عیش اور تکلف کے سامان پیدا کرتا ہے اور غریب ہی اسے زندہ قائم رکھتا ہے۔ اگر اس خط میں نہ پڑ کر ہمارے بزرگ اس وقت غریبوں کی آواز سن لیں۔ ان کے مطالبے مان لیں تو انھیں مفت کا احسان ملے گا، بالکل مفت، کیونکہ غریب بہت دن غریب نہ رہیں گے۔ اور وہ زمانہ دور نہیں ہے جب غریبوں کے ہاتھ میں طاقت ہوگی اور ان کے ہاتھ میں امیروں کی قسمت کا فیصلہ۔ اس لیے میں لکشمی کے بیٹوں سے کہتا ہوں۔ انقلاب کے درندے کو چھوڑ چھوڑ کر نہ جگائے۔ اسے جتنا ہی چھوڑو گے اتنا ہی تھکے گا اور جب وہ بالآخر اٹھ کر بجائی لے گا اور زور سے دہاڑے گا تو پھر آپ کو بھاگنے کی راہ نہ ملے گی۔ ہمیں بورڈ کے ممبروں کو بھی چٹا دینی ہے اور اس کے لیے اس سے بڑھ کر دوسرا موقع نہ ملے گا۔ ممبروں کا جلسہ ہو رہا ہے غالباً اسی زمین کا مسئلہ درپیش ہوگا۔ ہم کو اسی وقت بورڈ کے سامنے حاضر ہو کر اپنی فریاد سنائی چاہیے۔ دیر کرنے کی ضرورت نہیں ورنہ ممبر صاحبان اپنے اپنے گھر کی راہ لیں گے۔ ہڑتال میں فساد کا اندیشہ ہے اس لیے ہڑتال اسی حالت میں کرنی چاہیے جب اور کسی طرح کام نہ نکل سکے۔“

نینا نے جھنڈا اٹھا لیا اور میونسپل آفس کی طرف چلی۔ اس کے پیچھے بیس پچیس ہزار کا مجمع ندی سامنڈتا ہوا چلا۔ اور یہ جماعت میلوں کی بھیڑ کی طرح غیر منظم بھیڑ چال نہ تھی بلکہ فوجی قطاروں کی طرح منظم اور صف بستہ اور ہم قدم، چار چار آدمیوں کی بے شمار قطاریں، ستین انداز سے، ایک خیال، ایک مقصد، ایک تحریک کی متحدہ قوت کا احساس کرتی ہوئی چلی جا رہی تھی اور ان کا تانتا نہ ٹوٹتا تھا۔ گویا زمین سے نکلتی چلی آتی ہوں۔ سڑک کے دونوں طرف بھجوں اور چھتوں پر تماشاخیوں کی دیوار کھڑی تھیں۔ سب ہی تمہیر تھے۔ انوہ! کتنے آدمی ہیں۔ ابھی چلے ہی آرہے ہیں۔ کبھی ختم بھی ہوں گے یا نہیں؟

ادھر میونسپل بورڈ میں تہلکہ مچا ہوا تھا۔
حافظ حلیم نے ٹیلیفون کا چونکا میز پر رکھتے ہوئے کہا۔ ”ڈاکٹر شانی کمار بھی گرفتار ہو گئے۔“

مسٹر سین نے خوش ہو کر کہا۔ ”اب اس مومنٹ کا جڑ کٹ گیا۔ ڈاکٹر اس کا سول (روح) تھا۔“

پنڈت انکار ناتھ نے چنگلی لی۔ ”اس بلاک پر اب بچکے نہ بنیں گے جھوپڑے بنیں یا نہ بنیں۔ یہ طے ہے۔“

سین باپو اپنے لڑکے کے نام سے ایک بلاک کے خریدار تھے۔ جل اٹھے بولے۔ ”اگر بورڈ میں اپنے پاس کیے ہوئے رزولوشنوں پر کام کرنے کی طاقت نہیں تو اسے ریزائن کر کے الگ ہو جانا چاہیے۔“

مسٹر شفیع نے جو یونیورسٹی کے پروفیسر اور ڈاکٹر شانی کمار کے دوست تھے سین کو آڑے ہاتھوں لیا۔ ”بورڈ کے فیصلے خدا کے فیصلے نہیں ہیں مسٹر سین بلکہ خدائی فیصلوں میں بھی کبھی ترمیم ہو جاتی ہے۔ اس میدان میں ایک ہزار آدمی رات کو سوتے ہیں انہیں کیا آپ گولی ماریں گے؟ اور وہاں کون مزدور کام کرنے جائے گا؟ مزدوروں میں ابھی تنظیم باقی ہے۔ میں بورڈ کو آگاہ کیے دیتا ہوں کہ اگر اس نے اس قرارداد کو منسوخ نہ کر دیا تو شہر پر بہت بڑی آفت آجائے گی۔ سینٹھ سمرکانت اور ڈاکٹر شانی کمار کا شریک ہونا بتا رہا ہے کہ یہ تحریک بچوں کا کھیل نہیں ہے۔ اس کی جڑ بہت گہری پہنچ گئی ہے اور اسے اکھاڑ پھینکنا اب غیر ممکن ہو گیا ہے۔ بورڈ کو اپنا فیصلہ تبدیل کرنا پڑے گا۔ خواہ آج کرے یا سو دو سو جانوں کی نذر لے کر کرے۔ اب تک کا تجربہ یہی کہہ رہا ہے کہ بورڈ کی سختیوں کا بالکل اثر نہیں ہوا۔ بلکہ الٹا اثر ہوا۔ اب جو ہڑتال ہوگی وہ اتنی خوفناک ہوگی کہ اس کے خیال سے روکنے کھڑے ہوتے ہیں۔ بورڈ اپنے سر بہت بڑی ذمے داری لے رہا ہے۔“

مسٹر حامد علی کلا تھ مل کے فیجر تھے۔ ان کا بل گھانے پر چل رہا تھا۔ ڈرتے تھے کہیں لمبی ہڑتال ہوگئی تو بدھیا ہی بیٹھ جائے گی، تھے تو بے حد موٹے مگر بے حد محنت پسند۔ بولے۔ ”حق کو تسلیم کرنے میں بورڈ کو کیوں اتنا پس و پیش ہو رہا ہے یہ میری سمجھ میں نہیں آتا۔ شاید اس لیے کہ اس کے فرور کو جھکنا پڑے گا۔ لیکن حق کے سامنے جھکنا

کمزوری نہیں مضبوطی ہے۔ اگر آج اس مسئلے پر بورڈ کا نیا انتخاب ہو تو میں دعوے سے کہہ سکتا ہوں کہ بورڈ کی یہ قرارداد عرف عطف کی طرح مٹ جائے گی۔ میں پچیس ہزار آدمیوں کی بہتری کے لیے اگر بورڈ کو دو چار لاکھ کا نقصان اٹھانا اور دس پانچ ممبروں کی دل کھنی کرنی پڑے تو اسے تامل نہ کرتا چاہیے.....“

پھر ٹیلیفون کی کھنٹی بجی، حافظ حلیم نے رسیور کان سے لگایا، اور سن کر بولے۔ ”پچیس ہزار بلوائیوں کی فوج ہمارے اوپر دھاوا کرنے آرہی ہے، لالہ سرکانت کی صاحبزادی اور دھنی رام کی بہو اس کی سرغنہ ہے۔ ڈی، ایس، پی نے ہماری رائے پوچھی ہے اور خیال ظاہر کیا ہے کہ فائرنگ کیے بغیر مجمع کو پیچھے ہٹانا غیر ممکن ہے۔“

بورڈ کے ممبروں کے چہرے فق ہو گئے۔ فوری عمل کی ضرورت تھی۔ ضابطے کی پابندیوں کا موقع نہ تھا۔ فوراً رائے لے لی گئی۔ بارہ ہاتھ فائرنگ کے موافق تھے اور آٹھ مخالف۔ لالہ دھنی رام غیر جانبدار رہے۔

حافظ حلیم نے تشویش کے انداز سے کہا۔ ”تو بورڈ کی رائے ہے کہ جلوس کو روکا جائے چاہے فائر ہی کرتا پڑے؟“

مسٹر سین نے فرمایا۔ ”کیا اب بھی کوئی شک ہے؟“

پھر ٹیلیفون کی کھنٹی بجی۔ ڈی، ایس، پی نے کہا۔ ”بڑا غضب ہو گیا حافظ جی!“

حافظ نے پوچھا۔ ”کیا بات ہوئی کہیے تو؟“

”ابھی کچھ معلوم نہیں۔ شاید مسٹر منی رام غصے سے بھرے ہوئے جلوس کے سامنے آئے اور اپنی بیوی کو وہاں سے ہٹ جانے کو کہا۔ لیڈی نے انکار کیا۔ اس پر کچھ تکرار ہوئی۔ مسٹر منی رام کے ہاتھ میں ریوالور تھا۔ فوراً لیڈی کو شوٹ کر دیا اگر وہ خود بھاگ نہ جاتے تو دھیمان اڑ جاتیں۔ جلوس دیوی کی لاش اٹھائے پھر میونسپل بلڈنگ کی طرف جا رہا ہے۔“

حافظ جی نے ممبروں کو یہ خبر سنائی تو بورڈ میں سنسنی پھیل گئی گویا کسی جادو سے ساری مجلس نقشِ دیوار ہو گئی ہو۔

یکایک لالہ دھنی رام کھڑے ہو کر بھرائی ہوئی آواز میں بولے۔ ”دوستو! آج پچاس سال سے ایک ایک کنکر پچن پچن کر جو محل بنا رہا تھا وہ آج آن کی آن میں ڈھے گیا ایسا

ڈھے گیا کہ اس کی بنیاد کا بھی پتہ نہیں۔ اچھے سے اچھے مسالے دیے، اچھے سے اچھے کارگر لگائے۔ اچھے سے اچھے نقشے بنوائے۔ محل تیار ہو گیا تھا صرف اوپر کا کنگرہ رہ گیا تھا۔ اسی وقت ایک طوفان آتا ہے اور اس عالی شان محل کو اس طرح اڑا لے جاتا ہے گویا پھوس کا ڈھیر ہو۔ معلوم ہو گیا کہ محل میری زندگی کا محض ایک خواب تھا۔ سنہرا خواب کہے، تھا خواب ہی۔ وہ خواب آج پریشان ہو گیا، پریشان ہو گیا۔“

یہ کہتے ہوئے وہ دروازے کی طرف چلے۔

حافظ حلیم نے غمناک لہجے میں کہا۔ ”سینھ جی..... میں امید کرتا ہوں کہ بورڈ کو بھی آپ سے کمال ہمدردی ہے۔ ہم سب آپ کے ماتم میں شریک ہیں۔“

سینھ جی پیچھے پھر کر بولے۔ ”اگر بورڈ کو میرے ساتھ ہمدردی ہے تو اسی وقت مجھے اختیار دیجیے کہ جا کر لوگوں سے کہہ دوں بورڈ نے وہ قطعہ زمین تمھاری نذر کر دیا۔ ورنہ یہ آگ کتنے ہی گھروں کو بھسم کر دے گی۔ کتنوں ہی کے خواب پریشان کر دے گی۔“

بورڈ کے کئی ممبر بولے۔ ”چلیے ہم لوگ بھی آپ کے ساتھ چلتے ہیں۔“

میں آدمی ان کے ساتھ چلنے کو اٹھ کھڑے ہوئے۔ مسٹر سین نے دیکھا کہ وہاں محل چار آدمی رہے جاتے ہیں تو وہ بھی اٹھ کھڑے ہوئے اور ان کے تینوں دوست بھی اٹھے۔ آخر میں حافظ حلیم کا نمبر آیا۔

جلوس ادھر سے نینا کی لاش لیے ہوئے چلا آرہا ہے۔ میلوں کی لمبی قطار ہے۔ منضبط، خاموش، متین۔ نینا کی شہادت نے انھیں دیوار آہن کی طرح مستحکم اور اٹل بنا دیا ہے۔

اسی وقت بورڈ کے چکیوں ممبروں نے سامنے سے آکر احترام سے جنازے کے سامنے سر جھکایا اور حافظ حلیم نے آگے بڑھ کر بلند مگر کانپتی ہوئی آواز سے کہا۔ ”بھائیو! آپ میونسپلٹی کے ممبروں کے پاس جا رہے ہیں۔ ممبر خود آپ کا استقبال کرنے کو حاضر ہیں اور اپنی عقیدت کے خراج کے طور پر اتفاق رائے سے وہ پورا پلاٹ آپ کی نذر کرتے ہیں۔ اس فیصلے پر بورڈ کو مبارک باد دیتا ہوں اور آپ کو بھی، آج بورڈ نے تسلیم کر لیا کہ وہ غریبوں کی صحت، آرام اور ضروریات کو امیروں کے شوق، تکلف اور ہوس سے زیادہ لحاظ کے قابل سمجھتا ہے۔ آج اس نے تسلیم کر لیا کہ اس قطعہ پر غریبوں کا اس سے کہیں

زیادہ حق ہے جتنا امیروں کا، اس نے تسلیم کر لیا کہ وہ اپنے غریب بھائیوں کی جان کو روپے سے زیادہ عزیز سمجھتا ہے۔ اس نے تسلیم کر لیا کہ شہر کی زینت بڑی بڑی کوٹھیوں اور بنگلوں سے نہیں۔ چھوٹے چھوٹے آرام دہ مکانوں سے ہے۔ جن میں مزدور اور تھوڑی آمدنی کے لوگ آرام سے رہ سکیں۔ اس نے تسلیم کر لیا کہ مہذب شہریت عوام کی صحت اور زندگی پر قائم ہے۔ میں خود ان آدمیوں میں سے ہوں جو اس اصول کو تسلیم نہ کرتے تھے۔ بورڈ کا بڑا حصہ میرے ہی خیال کے آدمیوں کا تھا۔ لیکن آپ کی قربانیوں نے اور آپ کے لیڈروں کی جاں بازیوں نے بورڈ کی خود سری پر فتح پائی۔ اور آج میں اس فتح پر آپ کو مبارک باد دیتا ہوں۔ اور اس فتح کا سہرا اس دیوی کے سر ہے جس کا جنازہ آپ کے کندھوں پر ہے۔ لالہ سرکانت میرے پُرانے رفیق ہیں۔ ان کا سہوت بیٹا میرے لڑکے کا دلی دوست ہے۔ امرکانت جیسا شریف نوجوان میری نظر سے نہیں گزرا۔ اسی کی صحبت کا اثر ہے کہ آج میرا لڑکا سول سروس چھوڑ کر جیل میں بیٹھا ہوا ہے۔ نینا دیوی کے دل میں اس شہادت سے پہلے برسوں سے جو کشمکش ہوئی ہوگی اس کا اندازہ ہم اور آپ نہیں کر سکتے۔ ایک طرف باپ اور بھائی اور بھانج جیل میں۔ دوسری طرف شوہر اور خسر ملکیت اور جائیداد کی ذہن میں مست، دھنی رام مجھے معاف کریں گے، میں ان پر فقرہ نہیں کستا۔ یہ فقروں کا موقع نہیں ہے۔ جس ہوس میں وہ گرفتار تھے اسی میں ہم اور آپ اور ساری دنیا گرفتار ہے۔ ان کے دل پر اس دقت ایک ایسے غم کی چوٹ ہے جس سے زیادہ دل شکن کوئی صدمہ نہیں ہو سکتا۔ ہم کو اور میں یقین کرتا ہوں کہ آپ کو بھی ان سے کمال ہمدردی ہے۔ ہم سب ان کے غم میں شریک، نینا دیوی کے دل میں بیٹھے اور سسرال کی یہ جگہ شاید اس تحریک کے ساتھ ہی شروع ہوئی، اور آج اس کا حسرت ناک انجام ہوا۔ مجھے یقین ہے کہ اس کی اس پاک قربانی کی یادگار ہمارے شہر میں ہمیشہ قائم رہے گی۔ میں بت پرست نہیں ہوں لیکن سب سے پہلے تجویز کروں گا کہ اس پلاٹ پر جو بستی آباد ہو اس کے وسط میں اس دیوی کی یادگار نصب کی جائے تاکہ آنے والی نسلیں اس کی شاندار قربانی کی یاد تازہ کرتی رہیں۔

”دوستو! میں اس وقت آپ کے سامنے کوئی تقریر نہیں کر رہا ہوں، نہ یہ تقریر کرنے کا موقع ہے نہ سنے کا۔ روشنی کے ساتھ تاریکی ہے، جیت کے ساتھ ہار اور خوشی

کے ساتھ غم، تاریکی اور روشنی کا میل سہانی صبح ہے۔ جیت اور ہار کا میل صلح ہے۔ یہ خوشی اور غم کا میل ایک نئے دور کا آغاز ہے اور خدا سے ہماری دعا ہے کہ یہ دور ہمیشہ قائم رہے۔ ہم میں ایسی ہی حق پر جان دینے والی جیتیاں پیدا ہوتی رہیں کیونکہ ایسی ہستیاں سے دنیا کا نظام قائم ہے۔ آپ سے ہماری گزارش ہے کہ اس فتح کے بعد ہارنے والوں کے ساتھ وہی سلوک کیجیے جو بہادر دشمن کے ساتھ کیا جانا چاہیے۔ ہماری اس پاک سرزمین پر ہارے ہوئے دشمنوں کو دوست سمجھا جاتا ہے۔ لڑائی ختم ہوتے ہی ہم غصہ اور رنجش کو دل سے نکال ڈالتے تھے اور دل کھول کر دشمن سے گلے مل جاتے تھے۔ آئیے ہم اور آپ گلے مل کر اس دیوی کی روح کو خوش کریں۔ جو ہماری سچی رہنما، تاریکی میں صبح کا پیغام لانے والی سفیدی تھی۔ خدا ہمیں توفیق دے کہ اس سچے شہید سے ہم حق پرستی اور خدمت کا سبق حاصل کریں۔“

حافظ جی کے خاموش ہوتے ہی ”نینا دیوی جی کی بے“ ایسی عقیدت میں ڈوبی ہوئی آواز تھی کہ آسمان تک ہل اٹھا۔ پھر ”حافظ جی زندہ باد“ کے نعرے بلند ہوئے۔ حافظ حلیم میونسپلٹی کے دفتر میں جا بیٹھے اور پولیس کے حکام سے قیدیوں کی رہائی کے متعلق مشورہ کرنے لگے۔

جس بیکہ کو چھ مہینے پہلے ایک دیوی نے شروع کیا تھا اسے آج ایک دوسری نے اپنی جان کی قربانی دے کر ختم کر دیا۔

(۱۰)

ادھر سکیڈ زنانہ جیل میں پہنچی، ادھر سکھدا، پٹھانی اور راما دیوی کی رہائی کا پروانہ آپہنچا۔ اس کے ساتھ ہی نینا کی شہادت کی خبر بھی پہنچی، سکھدا سر جھکائے ہوئے بت کی طرح بیٹھی رہ گئی۔ گویا تن میں جان نہ ہو۔ کتنی مہنگی فتح تھی۔

راما بائی نے گہری سانس کھینچ کر کہا۔ ”دنیا میں ایسے ایسے کٹھ کلیجے بھی پڑے ہوئے ہیں جو خود غرضی کے نشے میں بیوی کا خون بھی کر سکتے ہیں۔“ سکھدا جنون کی کیفیت میں بولی۔ ”اس نے نینا کو قتل نہیں کیا ماں اس فتح کے لیے قربانی دی۔ بغیر اس کے یہ فتح ناممکن تھی۔“ پٹھانی نے آنسو پونچھے ہوئے کہا۔ ”مجھے تو یہی رونا آتا ہے کہ امر بھیا کو کتنا رنج ہوگا۔ بھائی بہن میں اتنی محبت نہیں دیکھی۔“

جیلر نے آکر کہا۔ ”آپ لوگوں کو رہائی کی خوش خبری اور اس پر مبارک باد۔ تیار ہو جائیے۔ شام کی گاڑی سے سکھدا دیوی، پنہانی اور راما دیوی کو جاتا ہے ہم لوگوں سے جو خطا ہوئی ہو اسے معاف کیجیے گا۔“

کسی نے اس کا جواب نہ دیا، گویا کچھ سنا ہی نہیں۔ فتح کی خوشی بھی اس غم میں ڈوب گئی تھی۔

سیکنہ نے سکھدا کے کان میں کہا۔ ”جانے سے پہلے ذرا بابو جی سے مل لیجیے گا۔ اس سانحے کی خبر سن کر معلوم نہیں دشمنوں پر کیا گزرے مجھے تو ڈر لگ رہا ہے۔“

بچہ راما کانت سامنے صحن میں کچڑ سے پھسل کر گر گیا تھا اور پیروں سے زمین کو اس شرارت کی سزا دے رہا تھا۔ ساتھ ہی ساتھ گھا پھاڑ پھاڑ کر فریاد بھی کرتا تھا۔ سیکنہ اور سکھدا دونوں اسے اٹھانے دوڑیں اور درخت کے نیچے کھڑی ہو کر اسے چپ کرنے لگیں۔

سیکنہ کل صبح آئی تھی۔ لیکن اب تک سکھدا اور اس میں رسمی آداب و سلام کے سوا اور کوئی بات چیت نہ ہوئی تھی۔ سیکنہ جھینپتی تھی کہ کہیں سلیم کا ذکر نہ چھڑ جائے۔ اور سکھدا اس طرح اس سے آنکھیں چراتی تھی، گویا سیکنہ کی تپسیا اس کی بے وفائی کا داغ مٹانے کے لیے کافی نہیں ہوئی۔ وہی سکھدا جو امرکانت کو ظالم اور بے وفا سمجھتی تھی۔ اس وقت سیکنہ کو موردِ الزام ٹھہرا رہی تھی۔ اس کے خیال میں ایک بار جس سے پریم ہو جائے اس کے نام پر زندگی کاٹ دینی چاہیے تھی۔

مگر اس کی اصلاح میں جو ہمدردی اور دل سوزی تھی اس نے سکھدا کو مطلوب کر دیا بولی۔ ”ہاں ارادہ تو کر رہی ہوں۔ تمہارا بھی کوئی سندیہ کہتا ہے؟“

سیکنہ اس بے رحمانہ چوٹ سے تھلا اٹھی۔ آنکھوں میں آنسو بھر کر بولی۔ ”میں کیا سندیہ کہوں گی بہو جی، اتنا ہی کہہ دیجیے گا کہ نینا دیوی چلی گئیں مگر جب تک سیکنہ زندہ ہے آپ اسے نینا ہی سمجھتے رہیے۔“

سکھدا نے اسی بے رحمانہ تہمت کے ساتھ کہا۔ ”میں سمجھتی تھی تم سے ان کا کوئی دوسرا رشتہ تھا۔“

سیکنہ نے گویا اس وار کو رد کیا۔ ”تب انھیں معشوق کی ضرورت تھی آج بہن کی

ضرورت ہے۔“

سکھدا خفیف ہو گئی بولی۔ ”میں تو تب بھی زندہ تھی۔“

سکینہ نے دیکھا کہ جس موقع سے وہ کانپ رہی تھی وہ آج تاخوات سر پر آہنچا۔
اب اپنی صفائی پیش کرنے کے سوا اس کے لیے اور کوئی راستہ نہ تھا۔
اس نے پوچھا۔ ”میں کچھ کہوں نہ تو نہ مانے گا۔“
”ہانکل نہیں۔“

”تو سنیے، تب آپ نے انھیں گھر سے نکال دیا تھا۔ آپ پورب جاتی تھیں وہ پیچتم
جاتے تھے۔ اب آپ اور وہ ایک دل، ایک جان ایک خیال ہیں۔ جس بات کو وہ زندگی کی
محراب سمجھتے تھے، وہ آپ نے پوری کر دکھائی۔ آج وہ آپ کو پاجائیں تو آپ کے قدموں
کا بوسہ لیں۔“

سکھدا کو اس کے جواب میں وہی لطف آیا، جو ایک شاعر کو دوسرے شاعر سے دلو
خن پاکر حاصل ہوتا ہے۔ اس کے دل میں جو بدگمانی اور کدورت اب بھی چھٹی ہوئی تھی
وہ جیسے آپ ہی آپ نکل پڑی۔

”یہ تو تمھارا خیال ہے سکینہ! ان کے دل میں کیا ہے وہ کون جانتا ہے۔ مردوں پر
اعتبار کرنا میں نے چھوڑ دیا۔ اب وہ چاہے میری کچھ عزت کرنے لگیں۔ عزت تو پہلے بھی
کم نہ کرتے تھے لیکن تمھیں وہ دل سے نکال سکتے ہیں؟ اس میں مجھے شک ہے۔ تمھاری
شادی میاں سلیم سے ہو جائے گی۔ پھر بھی دل میں وہ تمھاری پوجا کرتے رہیں گے۔“

سکینہ کا بشرہ خشک ہو گیا۔ نہیں وہ سہم اٹھی۔ جیسے کوئی دشمن اسے دم دے کر اس
کے گلے میں چندا ڈالنے جا رہا ہو۔ اس نے گویا گلے کو پچاتے ہوئے کہا۔ ”تم ان کے ساتھ
پھر ظلم کر رہی ہو بہن! وہ ان آدمیوں میں نہیں ہیں جو دنیا کے ڈر سے کوئی کام کریں۔
انہوں نے خود سلیم سے میری خط و کتابت کروائی۔ میں ان کی خشاء سمجھ گئی مجھے معلوم
ہو گیا تم نے اپنے روٹھے ہوئے دیوتا کو منا لیا۔ مجھے اس پر رنج کے بدلے خوشی ہوئی۔ اس
لئے نہیں کہ میں کوئی دیوی ہوں بلکہ محض اس لیے کہ مجھے خوف تھا میں انھیں خوش رکھ
سکوں گی یا نہیں۔ میں دل میں کانپ رہی تھی۔ اپنی کم لیاقتی پر، اپنے گنوارہن پر، میری
حالت اس کنگھے کی سی ہو رہی تھی جو خزانہ پاکر بوکھلا گیا ہو، اپنی جھونپڑی میں اسے کہاں

رکھے۔ کیسے اس کی حفاظت کرے۔ ان کی اصلی فضا سمجھ کر میرے دل کا بوجھ ہلکا ہو گیا۔ میں ہاتھیں نہیں بنا رہی ہوں، دل کی اصلی کیفیت بیان کر رہی ہوں۔ دیوتا پوجا کرنے کی چیز ہے۔ وہ ہمارے گھر میں آجائے تو اسے کہاں بٹھائیں، کہاں کھلائیں، کہاں سلائیں، مندر میں جا کر ہم ایک لمحے کے لیے کتنے دین دار، کتنے پرہیزگار بن جاتے ہیں، گھر میں آکر اگر دیوتا ہماری اصلی صورت دیکھے تو شاید ہم سے نفرت کرنے لگے۔ سلیم کو میں سنبھال سکتی ہوں۔ وہ اسی دنیا کے آدمی ہیں۔ میں انھیں سمجھ سکتی ہوں۔ امرکانت کو سمجھنا میرے لیے مشکل ہے۔“

اُسی وقت زنانے وارڈ کا دروازہ کھلا، اور تین قیدی اندر داخل ہوئے۔ تینوں گھنٹوں تک جاگتے اور آدمی ہانہہ کے اونچے کرتے پہنے ہوئے تھے۔ ایک کے کندھے پر ہانس کی میزھی تھی دوسرے کے سر پر چونے کی بوری، تیسرا چونے کی ہانڈی، کونچیاں اور بالٹیاں لیے ہوئے تھا۔ آج سے زنانہ جیل کی پتائی ہوگی۔ سالانہ صفائی اور مرمت کا زمانہ آ گیا ہے۔

سیکنہ نے قیدیوں کو دیکھتے ہی اچھل کر کہا۔ ”وہ تو جیسے بابو جی ہیں، ڈول اور رتی لیے ہوئے۔ سلیم میزھی لیے ہوئے ہیں۔“

یہ کہتے ہوئے اس نے بچے کو گود میں اٹھالیا اور اسے سمجھ سمجھ کر پیار کرتی ہوئی دروازے کی طرف لگی۔ لیکن بار بار اس کا منہ چومتی اور کہتی جاتی تھی ”چلو تمہارے بابو جی آئے ہوئے ہیں۔ دوڑ چلو، دوڑ چلو، مسرت نے جیسے دیوانہ کر دیا ہو۔ دل میں پیار اٹھ رہا ہو۔“

سکھدا بھی آ رہی تھی، مگر آہستہ آہستہ اسے رونا آرہا تھا۔ آج اتنے دنوں بعد ملاقات بھی ہوئی تو اس دشا میں۔

پاکیک منتی جانے کدھر سے دوڑتی ہوئی آئی اور امر کے ہاتھ سے رتی اور ڈول چھینتی ہوئی بولی۔ ”اے یہ تمہارا کیا حال ہے لالہ؟ آدھے بھی تو نہیں رہے چلو آرام سے بیٹھو۔ میں پانی کھینچے دیتی ہوں۔“

امر نے ڈول کو مضبوط پکڑ کر کہا۔ ”نہیں نہیں تم سے نہ بے گاہ۔ ڈول بہت بھاری ہے چھوڑو۔ اونہہ کیا کرتی ہو۔ جیلر دیکھے گا تو مجھ پر ڈانٹ پڑے گی۔“

متنی نے ڈول چین کر کہا۔ ”میں جیلر کو جواب دے دوں گی۔ ایسے ہی تھے تم

وہاں؟

ایک طرف سے سیکنڈ اور سکھدا، دوسری طرف سے پٹھانی اور راما آپنچیں مگر کسی کے منہ سے بات نہ نکلتی تھی۔ سبوں کی آنکھیں نم تھیں اور گلے بھرے ہوئے۔ چلی تھیں خوشی کے دلولے میں، پر ہر قدم کے ساتھ پانی گہرا ہوتے ہوتے بالآخر سر تک آپنچا تھا۔

امرکانٹ ان دیویوں کو دیکھ کر پُر غرور عقیدت سے پھول اٹھا، ان کے مقابل میں وہ کتنا حقیر تھا، کتنا ناچیز۔ کن الفاظ میں ان کی تعظیم کرے، کیسے اپنی عقیدت کا اظہار کرے۔ کیا پیش کش لے کر ان کے سامنے حاضر ہو۔ اس کی امید پر زور لگا ہوں میں بھی تو تم کا مستقبل کبھی اتنا روشن نہ تھا۔ اس کے سر سے پاؤں تک قومی غرور کی ایک لہر سی دوڑ گئی۔ آنکھوں میں ذوق پرستش سے آنسو جھلک آئے، مست ہو گیا۔

دوسروں کی گرفتاری کی خبر تو اسے مل چکی تھی مگر راما بائی کو وہاں دیکھ کر اس پر وجدانی کیفیت طاری ہو گئی، اس کے قدموں پر گر پڑا۔ راما بائی نے اس کے سر پر ہاتھ رکھ اسے دعا دیتے ہوئے کہا۔ ”آج چلتے چلاتے تم سے خوب ملاقات ہو گئی بیٹا! ایٹور تمہاری مرادیں پوری کرے۔ مجھے تو یہاں آئے آج پانچواں دن ہے۔ پر ہماری رہائی کا حکم آ گیا۔ نینا نے ہمیں قید سے چھڑا لیا۔“

امر نے دھڑکتے ہوئے دل سے کہا۔ ”تو کیا نینا بھی آگئی، اس کے گھر والے تو بہت مجڑے ہوں گے۔“

سب دیویاں رو پڑیں، اس سوال نے گویا ان کے کلیجے موس لے، کیسے کہہ دیں کہ تمہاری نینا نے خود ہستی کی قید سے آزاد ہو کر ہمیں جیل کی قید سے چھڑایا۔ اتنی ہمت کہاں سے لائیں۔ بہن کا عاشق بھائی یہ خبر سن کر کیا چھاتی نہ پینے لگے گا۔

امر نے حیرت کی آنکھوں سے ہر ایک کے منہ کی طرف دیکھا۔ ایک الہامی دہشت سے اس کا سارا جسم تھرا اٹھا۔ ان چہروں پر فتح کی مسرت نہیں، غم کی سردگی چھائی ہوئی تھی۔ بے صبر ہو کر بولا۔ ”کہاں ہے وہ؟ یہاں کیوں نہیں آئی، اس کی طبیعت اچھی نہیں کیا؟“

راما ہائی نے دل کو سنبھال کر کہا۔ ”نیتا کو آکر چوک میں دیکھنا بیٹا، جہاں اس کی صورت کھڑی کی جائے گی۔ اس نئے چوک میں جو بننے والا ہے، وہ شہر کی دیوی ہے، ہر ایک کے دل میں تم اسے عقیدت کے سنگھاسن پر بیٹھا پاؤ گے۔“

امر کی کیا حالت ہوئی، اس پر نکلی گر پڑی یا پہاڑ ٹوٹ پڑا، وہ جملے اس کے دل کی کیفیت نہیں ظاہر کر سکتے۔ وہ وہیں زمین پر بیٹھ گیا اور دونوں ہاتھوں سے منہ ڈھانپ کر پھوٹ پھوٹ کر رونے لگا۔ اسے چاروں طرف ایک خلا محسوس ہوا، اب دنیا میں اس کا زندہ رہنا بے کار ہے۔ نیتا گویا جنت کے دروازے پر کھڑی اسے بلا رہی تھی۔

راما دیوی نے اس کے سر پر ہاتھ رکھ کر کہا۔ ”بیٹا اس کے لیے کیا روتے ہو وہ مری نہیں امر ہو گئی، اس کی قربانی سے یہ یکیہ پورا ہوا۔“

سلیم نے گلا صاف کر کے پوچھا۔ ”کیا بات ہوئی وہ تو کسی تحریک میں حصہ نہ لیتی تھیں؟“

راما نے جواب دیا۔ ”وہیں میدان میں جلسہ ہو رہا تھا، لالہ سرکانت نہیں اور ڈاکٹر صاحب گرفتار ہو چکے تھے۔ اسی وقت نیتا پہنچی اور سب آدمیوں کو ساتھ لے کر میونسپل بورڈ کے دفتر آ چلی۔ ایک لاکھ سے کم مجمع نہ تھا، اسی وقت منی رام نے آکر اس پر گولی چلا دی۔ وزیر گر پڑی، کچھ منہ سے کہنے بھی نہ پائی۔“

امر کو جوں جوں اس معصوم زندگی کے واقعات یاد آتے تھے، اس کے دل میں گویا غم کا ایک نیا سوتا کھل جاتا تھا۔ اس دیوی کے ساتھ اس نے اپنا ایک فرض بھی تو نہ ادا کیا۔ یہ سوچ کر اس کا دل مسوس اٹھا۔ وہ اگر گھر چھوڑ کر نہ بھاگا ہوتا تو لالہ سرکانت کیوں اسے حریص اور بد مزاج منی رام کے گلے باندھتے، اور کیوں اس کی یہ افسوس ناک موت ہوتی۔ اس تحمل اور وفا اور پریم کی دیوی کے ساتھ اس نے اپنا کوئی فرض نہ پورا کیا۔ یہ داغ اس کے دل سے کبھی نہ مٹے گا۔

لیکن دلہٹا اس درپائے غم میں ڈوبتے ہوئے اسے مشیتِ غیب کی ایک کشتی سی مل گئی۔ فیٹی تحریک کے بغیر کسی میں خدمت اور قربانی کا یہ جوش کیسے پیدا ہو سکتا تھا۔ خانہ داری کی فکروں میں اور نفس کی پرستش میں اور دنیا کی نعمتوں کی ہوس میں تو ساری دنیا مرتی ہے۔ عوام کی خدمت میں شہید ہونے کا فخر تو خاصانِ خدا ہی کو حاصل ہو سکتا ہے۔

امر کی حرماں نصیب آنکھوں میں چاروں طرف مہیب ایزدی کے جلوے نظر آئے۔ سارے لاکھود و روشن۔

سلیم نے بھر پوچھا۔ ”بے چارے لالہ جی کو تو بہت رنج ہوا ہوگا؟“

راما دیوی نے فخر کے ساتھ کہا۔ ”وہ تو پہلے ہی گرفتار ہو چکے تھے بیٹا، اور ڈاکٹر صاحب بھی۔“

امر کو ایسا معلوم ہوا، اس کی آنکھوں کا نور دوچند ہو گیا۔ اس کے بازوؤں میں چوگنی طاقت آئی ہے۔ اس نے وہیں ابھور کے قدموں پر سر جھکا دیا اور اب اس کی آنکھوں سے جو آنسو گرے وہ رنج کے نہیں، فرور اور مسرت کے تھے۔ اس کے دل میں ایمان اور یقین کا ایک نغمہ سا گونج اٹھا۔ جو کچھ ہے رضائے الہی ہے، جو کچھ کرتا ہے وہ کرتا ہے، وہی حیات کا مخزن اور مسرت کا منبع ہے۔

سکینہ اور منی دونوں اس کے سامنے کھڑی تھیں۔ جس نظارے سے اس کے دل میں خواہشات کا ایک طوفان سا اٹھنے لگتا تھا، اسی نظارے میں آج اس نے پاکیزہ محبت کے درشن پائے جو خواہشات کو فنا کر دیتا ہے اور ان ہی خاک سے ایثار اور بیداری کے پھول کھلاتا ہے۔ جو انسان کو شوق اور تمتہ کی پستی سے اٹھا کر نیاز اور قربانی کے عروج پر لے جاتا ہے۔ اسے ایسا گمان ہوا، وہ خود لپاسک ہے اور یہ عورتیں اس کی دیویاں ہیں جن کے قدموں کی خاک کو پیشانی پر لگانا ہی اس کی زندگی کی معراج ہے۔

راما دیوی نے بچے کو سکینہ کی گود سے لے کر امر کی طرف اٹھاتے ہوئے کہا۔ ”یہی تیرے بابو جی ہیں، ان کے پاس جا۔“

بچے نے امر کانت کا وہ قیدیوں کا ہانا دیکھا تو جھلا کر راما دیوی سے چٹ گیا۔ پھر اس گود میں منہ چھپائے سکھوں سے امر کو دیکھنے لگا گویا میل تو کرنا چاہتا ہے لیکن خوف یہی ہے کہ یہ سپاہی اسے چلانے کیوں کہ اس دھج کے آدمی کو اپنا بابو جی سمجھنے میں اس کے بھولے بھالے دل کو تامل ہو رہا تھا۔

سکھدا کو بچے پر غصہ آیا ”کتنا ڈرپوک ہے، گویا وہ اسے کھا جائے۔“

امر نے سکھدا کی طرف روئے سخن کر کے کہا۔ ”سوچتا ہوگا یہ بن ہانس بھلا بابو جی ہو سکتا ہے۔“ (ایک لمحے کے بعد) ”آپ لوگ اس میدان میں ہم سے بازی لے گئیں۔“

آپ نے جس کام کا بیڑا اٹھایا اسے پورا کر دکھائیے ہم تو جہاں کھڑے تھے وہیں کھڑے ہیں۔ جو قوموی بہت لمبے چل یہاں ہوئی ہے اس کا جس بھی منی بہن کو ہے۔ ان دونوں دیویوں کے دل میں قوی خدمت کا جو دلولہ اور فرض کے لیے جو عشق ہے اس نے ہمارا سرا اونچا کر دیا سکھانے جو کچھ کیا وہ آپ لوگ مجھ سے زیادہ جانتی ہیں۔ تین سال کے قریب ہوئے جب میں ہائی ہو کر گھر سے بھاگا تھا۔ سمجھتا تھا کہ ان کے ساتھ میری زندگی برباد ہوگئی۔ لیکن آج میں ان کے قدموں کی خاک کو اپنی پیشانی پر لگانے میں اپنی عزت سمجھتا ہوں۔ میں سب ہی ماؤں اور بہنوں کے سامنے ان سے معافی مانگتا ہوں۔“

سلیم نے مسکرا کر کہا ”یوں زہنی نہیں، پہلے آپ قدموں کی خاک ماتھے پر ملیے اور تب کان پکڑ کر ایک لاکھ ہڈ اٹھیے اور بیٹھیے۔“

اس نے جواب دیا۔ ”اب تم مجسٹریٹ نہیں ہو بھائی۔ بھولو مت ایسی سزا اب نہیں دے سکتے۔“

سلیم نے پھر شرارت کی، سیکین سے بولا۔ ”تم چپ چاپ کیوں کھڑی ہو سیکین! تمہیں بھی تو ان سے کچھ کہنا ہے یا موقع تلاش کر رہی ہو؟“

پھر اس سے بولا۔ ”آپ اپنے قول سے پھر نہیں سکتے جناب۔ جو وعدہ کیے ہیں وہ پورے کرنے پڑیں گے۔“

سیکین کا چہرہ مدے شرم کے سرخ ہو گیا۔ جی چاہتا تھا کہ جا کر سلیم کی چٹکی لے۔ چہرے پر مسرت اور تشنگی کا ایسا شوخ رنگ تھا جو چھپانے نہ چھپتا تھا۔ گویا اس کے چہرے پر بہت دنوں سے جو سیاہی لگی ہوئی تھی آج دھل گئی ہو اور وہ دنیا کے سامنے اپنی صفائی کا ڈھنڈورا پیشنا چاہتی ہو اس نے پھمائی کو ایسی نظروں سے دیکھا جو ملامت آمیز لفظوں میں کہہ رہی تھیں۔ اب تمہیں معلوم ہوا تم نے کتنی بڑی حماقت کی تھی، اپنی نظروں میں وہ کبھی اتنی اونچی نہ اٹھی تھی۔ زندگی میں اسے اتنی نیک نامی اور عزت ملے گی، اس کا تو اسے خواب میں بھی گمان نہ تھا۔

سکھدا کے چہرے پر بھی غرور اور مسرت کی جھلک کچھ کم نہ تھی۔ وہاں جو حسرت اور افسردگی چھائی رہتی تھی اس کی جگہ ایک دل آویز تشنگی نظر آرہی ہے۔ آج اسے کوئی ایسی نصرت مل گئی ہے جس کی حما پناہ رہ کر بھی اس کی زندگی میں ایک خلا کی، ایک تشنگی

کی یاد دلاتی رہتی تھی۔ اس خلا میں جیسے آج شہد بھر گیا ہے۔ وہ قلعی گویا بارش کے قطروں سے ہریالی بن گئی ہے۔

رہی متی وہ الگ بے دل سی سر جھکائے کھڑی ہے۔ اس کی زندگی کی سونی منڈیر پر ایک طائر نہ جانے کہاں سے اڑتا ہوا آکر بیٹھ گیا تھا۔ وہ آٹھل میں دانے بھرے آآ کرتی، پاؤں دبائے اسے پلانے کے لیے لپکی۔ اس نے دانے زمین پر بکھیر دیے۔ طائر نے دانے چپکے۔ اُسے پُر اعتبار نظروں سے دیکھا گویا پوچھ رہا ہو تم مجھے محبت سے پالو گی یا چار دن من بہلا کر پر کاٹ لو گی، اور دیواروں سے سر ٹکرانے کے لیے چھوڑ دو گی؟ لیکن اس نے جوں ہی طائر کو پکڑنے کے لیے ہاتھ بڑھایا وہ بھڑ سے اڑ گیا اور جب ایک اونچی شاخ پر پھدکتا ہوا اسے شہے کی نظروں سے دیکھنے لگا۔ گویا کہہ رہا ہو میں آسمان کا ستیج ہوں، تمہارے بچرے میں میرے لیے سوکھے دانے اور کھلیا میں پانی کے چند قطروں کے سوا اور کیا ہے۔

سلیم نے تاند میں قلعی ڈال دی، سکیئہ اور متی نے ایک ایک ڈول اٹھا لیا اور پانی لانے چلیں۔

امرکانت نے کہا۔ ”بالٹی مجھے دے دو، میں بھرے لاتا ہوں۔“

متی بولی۔ ”تم پانی بھرو گے اور ہم بیٹھے دیکھیں گے۔“

امر نے ہنس کر کہا۔ ”اور کیا تم پانی بھرو گی اور میں تماشا دیکھوں گا؟“

متی بالٹی لے کر بھاگی، سکیئہ بھی اس کے پیچھے دوڑی۔

راما دیوی امرکانت کے لیے کچھ ناشتہ بنانے چلے گئی تھی۔ یہاں جیل میں بے چارے کو روٹی وال کے سوا اور کیا ملتا ہے۔ وہ بھی گت کی نہیں، وہ چاہتی تھی پکوان کا ایک تھال لائے اور اسے کھلا کر خوش ہو۔ راما دیوی کو جیل میں بھی گھر کی ساری سہولتیں حاصل تھیں۔ لیڈی ڈاکٹر، چوکیدارنیں اور دیگر عمال سب ہی اس کے غلام تھے۔ پٹھانی کھڑی کھڑی تھک جانے کے باعث جا کر لیٹ رہی تھی۔ متی اور سکیئہ پانی لانے چلی گئیں۔ سلیم کو بھی سکیئہ سے نہ جانے کتنی باتیں کہنی تھیں وہ بھی بلے کی طرف چلا گیا۔ یہاں صرف امر اور سکھدا رہ گئے۔

امر نے سکھدا کے قریب آکر بچے کو گلے لگاتے ہوئے کہا۔ ”یہ جیل تو میرے لیے جنت ہو گئی، سکھدا جتنی تپسیا کی تھی اس سے کہیں زیادہ پھل پلایا۔ اگر دل کھول کر دکھاتا

ممکن ہوتا تو دکھا دیتا کہ مجھے تمہاری کتنی یاد آتی تھی۔ بار بار اپنی حماقت پر بچھتا تھا۔“
 سکھدا نے ہات کاٹی۔ ”اچھا اب تم نے ہاتس بنانے کا فن بھی سیکھ لیا۔ تمہارے دل
 کا کچھ کچھ حال مجھے بھی معلوم ہے اسے کھول کر دکھانے کی ضرورت نہیں۔ اس میں نیچے
 سے اوپر تک غصہ ہی غصہ بھرا ہوا ہے۔ حقو یا رحم کا نام بھی نہیں۔ میں شوقین سہی،
 فیشن پرست سہی لیکن اس خطا کی یہ سزا اور جب یہ جانتے تھے کہ یہ میری خطا نہیں،
 میری پرورش اور تربیت کی خطا تھی۔“

امر نے شرمندہ ہو کر کہا۔ ”تم بے انصافی کر رہی ہو سکھدا۔“
 سکھدا نے اس کی تھلائی کو اوپر اٹھا کر کہا۔ ”میری طرف دیکھو! میری ہی بے انصافی
 ہے۔ تم انصاف کے پتلے ہو، بجا۔ تم نے سیکڑوں خط بھیجے میں نے ایک کا بھی جواب نہ
 دیا۔ کیوں؟ میں کہتی ہوں تمہیں اتنا غصہ آیا کیسے؟ اور ایک ٹیکس عورت پر جو تمہارے
 قدموں تلے پڑی ہوئی تھی۔ آدمی کو اپنے پالے ہوئے جانوروں سے بھی محبت ہو جاتی ہے۔
 میں تو پھر بھی انسان تھی۔ روٹھ کر ایسا بھول گئے گویا میں مر گئی۔“

امر کا نکت اس الزام کا کوئی جواب نہ دے سکا۔ پھر بھی ہٹ دھرمی کرتا ہوا بولا۔ ”تم
 نے بھی تو کوئی خط نہیں لکھا۔ اور میں لکھتا بھی تو کیا تم جواب دیتیں؟ دل سے کہنا۔“
 ”تو تم مجھے سبق دینا چاہتے تھے؟“

”نہیں نہیں، یہ بات نہیں ہے سکھدا، ہزاروں بار ارادہ ہوا کہ تمہیں خط لکھوں
 لیکن.....“

سکھدا نے جیلے کو پورا کیا۔ ”لیکن خوف یہی تھا کہ شاید میں تمہارے خطوط کو آنکھ
 اٹھا کر دیکھتی بھی نہیں۔ اگر عورت کے دل کا تمہیں یہی علم ہے تو میں کہوں گی تم نے
 اسے بالکل نہیں سمجھا۔“

امر نے اپنی ٹکست کا اعتراف کیا۔ ”تو میں نے یہ دعویٰ کب کیا تھا کہ میں عورت
 کے دل کا پرکھی ہوں؟“

امر کا نکت نے یہ دعویٰ نہ کیا ہو، لیکن سکھدا کے خیال میں اسے دعویٰ تھا۔ بیٹھے
 ٹھکے کے ساتھ بولی۔ ”مرد کی بہادری تو اس میں نہیں ہے کہ عورت کو اپنے بیروں پر
 گرائے۔ میں نے اگر تمہیں خط نہ لکھا تو اس کا سبب تھا، تم نے میرے ساتھ ظلم کیا تھا،

میری توہین کی تھی مجھے جیروں سے کچلا تھا..... لیکن ان باتوں کو جانے دو، کہیں بڑھ نہ جائیں۔ یہ تباہ جیت کس کی ہوئی۔ میری یا تمہاری؟“

اس نے کہا۔ ”میری۔“

”نور میں کتنی ہوں میری۔“

”کیسے؟“

”تم نے بغاوت کی تھی۔ میں نے تمہارے زور سے اسے فرو کر دیا۔“

”نہیں، تم نے میرے مطالبات منظور کر لیے۔“

اسی وقت سیٹھ دھنی رام نیل کے افسروں اور عملوں کے ساتھ اندر داخل ہوئے۔ لوگ حیرت سے لن کی طرف دیکھنے لگے۔ سیٹھ جی اتنے لافر ہو گئے تھے کہ بڑی مشکل سے لکڑی کے سہارے چل سکتے تھے۔ قدم قدم پر کھانتے بھی جاتے تھے۔

اس نے آگے بڑھ کر ان کی تعظیم کی۔ انہیں دیکھتے ہی اس کے دل کا غبار گویا دھل

گیا۔

سیٹھ جی نے اسے دعا دے کر کہا۔ ”مجھے یہاں دیکھ کر تمہیں تعجب ہو رہا ہوگا بیٹا! تم سمجھتے ہو گے یہ کھوٹ ابھی تک جیتا ہے۔ اسے موت کیوں نہیں آتی۔ کیا کروں؟ موت کو بلاتے بلاتے ہار گیا۔ یہ بد نصیبی ہے کہ دنیا نے مجھے ہمیشہ بدگمانی کی نظروں سے دیکھا۔ میں نے جو کچھ کیا اس میں لوگوں کو غرض کی بو آئی۔ مجھ میں بھی کچھ سچائی ہے، کچھ درد ہے، کچھ غیرت ہے، کچھ انسانیت ہے، یہ کسی نے تسلیم نہیں کیا۔ دنیا کی نظروں میں نرا جوان ہوں، حریس خود غرض۔ اسی لیے کہ میں سمجھتا ہوں کہ ہر ایک کام کا وقت معین ہے۔ کچا پھل پال میں ڈال دینے سے پکتا نہیں ہے۔ پکتا جب ہی ہے جب پکنے کے قابل ہو جاتا ہے۔ جب میں اپنے چاروں طرف پھیلی ہوئی گہری تاریکی کو دیکھتا ہوں تو مجھے صبح کی روشنی کے سوا اسے تانے کی کوئی دوسری تدبیر نہیں سوچتی۔ کسی دفتر میں جاؤ بغیر رشوت کے کام نہیں چلتا۔ کسی گھر میں جاؤ حسد کا راج پھیلا ہوا ہے کسی قوی تحریک کو دیکھو وہی نفسانیت، وہی خود غرضی۔ اسے ایشور کی مرضی ہی دور کر سکتی ہے۔ اس طرح کی تحریکوں پر مجھے اعتبار نہیں ہے ان سے محبت کی جگہ نفرت بڑھتی ہے۔ جب تک مرض کی ٹھیک تشخیص نہ ہوگی باہر کی ٹیم ٹام سے کچھ نہ ہوگا۔“

امرکات نے پوچھا۔ ”تو ہم لوگ اس مبارک دن کے انتقال میں ہاتھ پر ہاتھ دھرے بیٹھے رہیں؟“

ایک وارڈر دوز کر کئی کرسیاں لایا۔ سینھ جی اور جیل کے دونوں افسر بیٹھے۔ سینھ جی نے پان نکال کر کھلایا اور اتنی دیر میں اس اعتراض کا جواب سوچ لیا۔ تب بزرگانہ شفقت کے انداز سے بولے۔ ”نہیں میں یہ نہیں کہتا، یہ پاپہوں اور ناکاروں کی دلیل ہے۔ ہمیں عوام میں دل و دماغ کی بیداری پیدا کرنے کی کوشش کرتے رہنا چاہیے۔ جس وقت قوم کی روح بیدار ہو جائے گی اسے جبر سے قابو میں رکھنا مشکل ہو جائے گا۔ میں اسے کبھی نہیں مان سکتا کہ آج آدمی مالگوارا ہوتے ہی رعایا خوش حالی کی چوٹی پر جا پہنچے گی۔ اس میں ایسے کتنے ہی ذہنی اور معاشرتی نقائص ہیں کہ آدمی تو کیا پوری مال گزاری بھی چھوڑ دی جائے پھر بھی ان کی حالت میں کوئی نمایاں فرق نہ ہوگا۔ اس مسئلے پر گورنر صاحب سے میرا خوب مباحثہ ہوا اور ہم اس نتیجے پر پہنچے کہ ایسے پیچیدہ معاملے میں کافی غور و خوض سے کام نہیں لیا گیا۔ تم جانتے ہو ان سے میری کتنی بے تکلفی ہے۔ منی رام کی وفات پر انہوں نے خود ماتم یرسی کا تار بھیجا تھا۔ شاید تمہیں معلوم نہ ہو، گورنر صاحب نے بذات خاص اس علاقے کا دورہ کیا۔ پہلے تو کوئی آدمی ان سے ملنے آتا ہی نہ تھا۔ وہ ہنس رہے تھے کہ ایسی سوکھی اڑن نہیں دیکھی۔ جسم پر ثابت کپڑے نہیں ہیں لیکن مزاج یہ ہے کہ ہمیں کسی سے کچھ نہیں کہنا ہے۔ بوی مشکل سے تھوڑے سے آدمی جمع ہوئے۔ جب ہزار کلسنی نے انہیں تسلی دی اور کہا تم لوگ ڈرو مت، ہم تمہارے ساتھ بے انصافی نہیں کرنا چاہتے۔ ہم کو خوب معلوم ہے کہ تمہاری حالت تکتل رحم ہے تب سب کے سب رونے لگے۔ ہزار کلسنی اس قصبے کو جلد سے جلد ختم کرنا دینا چاہتے ہیں۔ اور اس کے لیے یہ ضروری ہے کہ سب کے سب قیدی رہا کر دیے جائیں۔ اور ایک کمیٹی بنائی جائے جس میں تین آدمی سرکار کے ہوں اور پانچ علاقے سے اور اس کمیٹی کا فیصلہ ناطق ہو۔ اس میں تم اور میاں سلیم تو ہوں گے ہی۔ تین آدمیوں کو تمہیں چننے کا اور اختیار ہوگا۔ صدر جلسہ اتفاق رائے سے چنا جائے گا۔ بس میں تمہیں یہی خبر دینے آیا ہوں۔ اور مجھے امید ہے کہ تمہیں اس تجویز کے قبول کرنے میں کوئی عذر نہ ہوگا۔ موجودہ حالات میں اس سے بہتر شرطیں نہیں مل سکتی تھیں۔ اور اگرچہ اس میں خودستائی کا پہلو ہے۔ لیکن یہ کہے بغیر نہیں

رہا جاتا کہ اس موقع پر ہذا کلسنسی سے میری اچھی خاصی جمبوڑ ہوئی۔ اور کئی بار تو ایسا معلوم ہوا کہ موقع میرے ہاتھ سے نکل رہا ہے۔ لیکن میں نے تحمل سے کام لیا اور اس کا نتیجہ تمھارے سامنے ہے۔“

سکینہ اور منتی میں کانٹا پھوسی ہونے لگی۔ سلیم کے چہرے پر بھی رونق آگئی۔ لیکن امر اسی طرح خاموش خیالات میں ڈوبا بیٹھا رہا۔

سلیم نے بے مبری کے ساتھ پوچھا۔ ”ہمیں کامل اختیار ہوگا جسے چاہیں پختیس؟“
”کامل۔“

”اور جیسا آپ نے فرمایا اس کا فیصلہ ناطق ہوگا۔“

سیٹھ جی ہچکچا کر کہا۔ ”میرا تو ایسا ہی خیال ہے۔“

”ہمیں آپ کے خیال کی ضرورت نہیں۔ ہم تو ان شرطوں کو تحریر میں دیکھنا چاہتے

ہیں۔“

”اور اگر تحریر نہ ملے؟“

”تو ہمیں یہ معاہدہ منظور نہیں۔“

”نتیجہ یہی ہوگا کہ بیٹیں پڑے رہو گے اور رعایا تباہ ہوتی رہے گی۔“

”جو کچھ بھی ہو۔“

”تمہیں تو یہاں کوئی خاص تکلیف نہیں ہے۔ لیکن غریبوں پر کیا بیت رہی ہے یہ

سوچو۔“

”خوب سوچ لیا ہے۔“

”نہیں سوچا۔“

”سوچ لیا ہے۔“

”بالکل نہیں سوچا۔“

”خوب اچھی طرح سوچ لیا ہے۔“

”سوچتے تو ایسا نہ کہتے۔“

”سوچا ہے اسی لیے ایسا کہہ رہا ہوں۔“

امر نے حکمانہ انداز سے کہا۔ ”کیا کر رہے ہو سلیم۔ کیوں جھٹ کر رہے ہو، اس سے

سلیم نے تیز ہو کر کہا۔ ”میں جت کر رہا ہوں، واہ ری آپ کی سمجھ! سیٹھ جی مالدار ہیں، حکام رس ہیں اس لیے وہ جت نہیں کرتے، میں غریب ہوں، قیدی ہوں، مظلوم ہوں۔ اس لیے جت کر رہا ہوں۔“

”سیٹھ جی بزرگ ہیں۔“

”یہ آج سنا کہ جت کرنا بزرگی کی نشانی ہے۔“

امر اپنی ہنسی نہ روک سکا بولا۔ ”شاعری نہیں ہے، بھائی جان! کہ جو منہ میں آیا بک گئے۔ یہ ایسے معاملے ہیں جن پر لاکھوں آدمیوں کی زندگی بنتی بگڑتی ہے۔“

”شاعری کی آپ نے اچھی قدر کی۔ مانا ہوں جناب کی سخن فہمی کو، شاعری آپ کے خیال میں بکواس ہے، معقول، یہ شاعری نہیں ہے بھائی جان کہ جو منہ میں آیا بک گئے۔ یہ الفاظ بہت دن یاد رہیں گے۔ اس کے بعد میری نظروں میں تمہاری آدمی عزت بھی نہیں رہی۔ جس نے دل نہیں پایا اسے میں انسان نہیں سمجھتا۔“

”اچھا میں حیوان سمجھی، وحشی سمجھی، کیا گردن مارو گے، محترم سیٹھ جی نے اس مسئلے کو حل کرنے میں ہماری مدد کی ہے۔ جیسا کہ ان کا فرض تھا۔ اور اس کے لیے ہمیں ان کا شکر گزار ہونا چاہیے۔ ہم اس کے سوا اور کیا چاہتے تھے کہ غریب کسانوں کے ساتھ انصاف کیا جائے اور جب اس مقصد سے ایک کھینٹی بنائی جا رہی ہے تو ہمارا فرض ہے کہ اس کا خیر مقدم کریں۔“

سیٹھ جی نے خوش ہو کر کہا۔ ”کیسی اچھی تشریح کی ہے کہ واہ! طبیعت خوش ہو گئی۔ ہڑا کسلنسی نے خود تمہاری تعریف کی۔“

جیل کے دروازے پر موٹرکار کا ہارن سنائی دیا۔ جیلر نے کہا۔ ”لہجے دیویوں کے لیے کار آگئی۔ آئیے ہم لوگ چلیں اور دیویوں کو تیاریاں کرنے دیں۔ بہنو! مجھ سے جو کچھ خطا ہوئی اسے معاف کیجیے گا، میری نیت آپ کو تکلیف دینے کی نہ تھی ہاں ضابطے کی پابندیوں سے مجبور تھا۔“

یہ طے پایا کہ سب کے سب ایک ہی لاری میں جائیں۔ دیویاں تیاریوں میں مصروف ہوئیں۔ امر اور سلیم کے کپڑے بھی یہیں منگوا لیے گئے۔ آدھ گھنٹے میں قافلہ جیل سے نکلا۔

دلفن ایک دوسری کار بیچی اور اس سے لالہ سمرکانت، حافظ حلیم، ڈاکٹر شائق کمار، اور سواہی آتماوند آتر پڑے۔ امر نے دوڑ کر باپ کے قدموں کو بوسہ دیا۔ آج اس کا دل سعادت مندانہ عقیدت سے اُٹا پڑتا تھا۔ نینا گویا آنکھوں میں آنسو بھرے اس سے کہہ رہی تھی کہ بھئی دوا کو کبھی ناراض نہ کرنا۔ ان کے طور و طریق تحسین ناگوار بھی گزریں پھر بھی زبان مت کھولنا۔ وہ ان کے قدموں کو آنسوؤں سے دھو رہا تھا۔ نور سیٹھ جی اس کے اوپر موتی نثار کر رہے تھے۔

سلیم بھی حافظ جی کے گلے سے جا لپٹا۔ حافظ جی نے دعا دے کر کہا۔ ”خدا کا لاکھ لاکھ شکر ہے تمہاری قربانیاں بار آور ہوئیں۔ کہاں ہے سیکنہ، اُسے بھی دیکھ کر کلیجہ ٹھنڈا کر لوں۔“

سیکنہ سر جھکائے آئی اور دست بستہ آداب بجا لاکر مؤدب کھڑی ہو گئی۔ حافظ جی نے اسے ایک نظر دیکھ کر سمرکانت سے کہا۔ ”سلیم کا انتخاب تو ایسا بُرا نہیں رہا۔“ سمرکانت مسکرا کر بولے۔ ”حسن کے ساتھ جہیز میں دیویوں کے اوصاف بھی ہیں۔“ خوشی کے موقعوں پر ہم اپنے غم بھول جیلا کرتے ہیں۔ حافظ جی کو سلیم کے سولہ سردس سے الگ ہونے کا۔ سمرکانت کو نینا کا اور سیٹھ وحسی رام کو بیٹے کا غم کچھ کم نہ تھا۔ مگر اس وقت سب ہی خوش تھے۔ کسی جنگ میں فتح پانے کے بعد لالہ سیف مرنے والوں کے نام کو رونے نہیں بیٹھے۔ وہ تو جشن کا موقع ہوتا ہے۔ شادیانے بیٹھے ہیں۔ محفلیں جمتی ہیں۔ مبارک بادیاں دی جاتی ہیں۔ رونے کو ہم تنہائی ڈھونڈتے ہیں اور ہنسنے کے لیے مجمع۔ سب لوگ خوش تھے۔ صرف امرکانت اُداس تھا نہ جانے کیوں۔

جب لوگ اسٹیشن پہنچے تو سکھانے پوچھا۔ ”تم اتنے اُداس کیوں ہو؟“ امر نے جیسے جاگ کر کہا۔ ”میں اُداس تو نہیں ہوں، اُداس کیوں ہوتا؟“ ”اُداسی کہیں چھپانے سے چھپتی ہے۔“

”اُداس نہیں ہوں صرف یہ سوچ رہا ہوں کہ میرے ہاتھوں بلاوجہ جان و مال کا اتنا نقصان ہوا۔ جس مصلحت سے اس وقت کام لیا گیا کیا اس سے اُس وقت نہ لیا جاسکتا تھا؟ اس نئے داری کا بوجھ مجھے دہانے ڈالتا ہے۔“

”میں تو سمجھتی ہوں ان قربانیوں کے بغیر اس معاہدے کی نوبت نہ آتی۔“

اسی وقت لالہ سرکانت پوتے کو کندھے پر بٹھائے ہوئے آکر بولے۔

”ابھی تو گھر ہی چلنے کے لمبے ہیں؟“

سکھدا بولی۔

”تو ہم سب وہیں چلیں گے۔“

سرکانت نے مایوس ہو کر کہا۔ ”ابھی بات ہے، تو میں ذرا بازار سے سلونی کے لیے

ساڑیاں لیتا آؤں۔“

سکھدا نے آنکھ مار کر کہا۔

”سلونی ہی کے لیے کیوں، منی بھی تو ہے۔“

منی ادھر ہی آ رہی تھی۔ اپنا نام سن کر پوچھ بیٹھی ”کیا مجھ سے کچھ کہتی ہو بہو

جی؟“

سکھدا نے اس کے گلے میں ہاتھ ڈال کر کہا۔

”میں کہہ رہی تھی کہ اب منی دیوی بھی ہمارے ساتھ گھر چلیں گی اور وہیں

ہمارے ساتھ رہیں گی۔“

منی نے چونک کر کہا۔ ”تو کیا تم لوگ دہلی جا رہی ہو؟“

سکھدا ہنسی ”اور تم نے کیا سمجھا تھا؟“

”میں تو ہردوار چلاؤں گی۔“

”ہمارے ساتھ نہ رہو گی۔“

”تو کیا لالہ بھی دہلی جا رہے ہیں؟“

”اور کیا، تمہاری کیا مرضی ہے؟“

منی افسردہ خاطر ہو گئی۔ بولی۔

”کچھ نہیں، یوں ہی پوچھتی تھی۔“

امر نے تشریح دی۔ ”یہ تمہیں چڑھا رہی ہیں، ہم سب ہردوار چل رہے ہیں۔“

منی کھیل گئی۔

